
Dünya ədəbiyyatının ən məşhur əsərlərindən olan “Paris Notr-Dam 
kilsəsi” romanında çoxdan unudulmuş dövrün tarixi təsviri ilə yanaşı sadə insa- 
nın günlük yaşamı və dəyərləri də canlandırılaraq kütləvi tarixi şüur, dünya və 
insan haqqındakı təsəvvürlərin spesifikası, insanların inam və ümidləri əks 
olunur. Əsərdə insanın azadfikirliyi və mənəvi müstəqilliyi konsepsiyası 
Fransadakı cari hadisələrlə əlaqələndirilir. Orta əsrlərin sonlarından bəhs edən 
romanında Viktor Hüqo gələcəyin keçmişin varisi olduğunu göstərməyə çalışır. 
Əsərdə dini inamın zəifləməsi, yüzillər boyu toxunulmaz olan ehkamlara qarşı 
şübhə, yeni təlimlərin bolluğu cəmiyyətin öz inkişafının son hədəfinə — demo- 
kratiyaya yaxınlaşmasına sübut kimi göstərilir. Yazıçı təsvir etdiyi dövrün 
əlamətlərini romanın əsas qəhrəmanlarının — Esmeraldanın, Kvazimodonun 
və Klod Frollonun xarakterlərində və talelərində təcəssüm etdirmişdir. 

Mikayıl Rəfilinin tərcüməsi və Yusif Vəzir Çəmənzəminlinin redaktəsi ilə 
1936-cı ildə nəşr edilən bu əsər nəşriyyat tərəfindən müasir Azərbaycan ədəbi 

ÖN SÖZ 


Dünya ədəbiyyatının ən məşhur əsərlərindən olan “Paris Notr-Dam 
kilsəsi” romanın müəllifi Viktor Hüqo bir yazıçı və şəxsiyyət kimi 
XIX yüzil tarixinin və hər şeydən öncə fransız ədəbiyyatının ayrıca, par- 
laq bir səhifəsidir. Fransız mədəniyyəti tarixində o öncə şair, daha sonra 
isə romanlar və dram əsərlərinin müəllifi kimi, dünyada isə ilk növbədə 
romançı kimi tanınır. Bütün bunlara rəğmən o, XIX yüzilin ən monumen- 
tal və nəhəng fiqurlarından biri olaraq qalır. 

Hüqonun həyat və yaradıcılığında onun şəxsi, ümumbəşəri, yaşadığı 
dövrü dərindən dərk edən fəlsəfi-tarixi dünyagörüşü, insanların şəxsi həya- 
tına diqqəti, sosial proseslərə güclü marağı, poetik təfəkkürü, yaradıcı 
fəaliyyəti və siyasi fəallığı bir-birini tamamlayırdı. Belə bir həyat yalnız 
xronolofi olaraq əsrin yaddaşına yazılmaqla kifayətlənmir, eyni zamanda 
onunla üzvi vəhdət təşkil edərək naməlum və ünvansız talelərə qarışır. 

Hüqonun yaradıcı şəxsiyyətinin formalaşdığı gənclik illəri İntibah döv- 
rünə təsadüf edir. İlk öncə o özünü poeziyada sınayır, “Verden qızları”, 
“IV Henrixin heykəlinin bərpası”, “Berri hersoqunun ölümü”, “Bordos 
hersoqunun doğulması” və s. bu kimi əlamətdar günlərə odalar həsr edir. 
Adıçəkilən ilk iki əsər öz müəllifinə Tuluza Akademiyasnın olduqca 
nüfuzlu “Des Jeux Floraux” müsabiqəsində iki mükafat qazandırır. “Berri 
hersoqunun ölümü” odasına görə kral özü şəxsən gənc şairə 500 frank 
məbləğində pul mükafatı təqdim etmişdi. Berri hersoqu kralın qohumu 
idi, royalistlər onu taxt-tacın varisi kimi görürdülər, ancaq 1820-ci ildə 
o bonapartçı Luvel tərəfindən öldürüldü. Bordos hersoqu titulu isə Berri her- 
soqunun ölümündən altı ay sonra dünyaya gəlmiş oğluna çatdı. Bu hadisəni 
royalistlər fransız taxt-tacını varissiz qoymaq istəməyən Tanrının iradəsi 
kimi qəbul etdilər. Bu dövrdə Hüqo legitimçilərin (“legitim”, yəni “qanuni” 
monarxiya tərəfdarları) hiss və ümidlərini səmimiyyətlə paylaşırdı. Ədəbi 
yaradıcılıq sahəsində Hüqonun kumiri legitimçilər hərəkatının görkəmli 
simalarından olan yazıçı F.T.Şatorbrian idi. XIX yüzil fransız ədəbiyyatı 
onun “Atala” (1801) və “Rene” (1802) povestləri, “Xristian dahisi” (1802), 
“Məzlumlar” (1809) epopeyası ilə başlamışdı. O öz kumirinə bənzəməyə 
çalışaraq Şatobriana “Dahi” adlı oda həsr etdi və “Ya Şatobrian olmalı, 
ya da heç kəs” şüarını özünə həyat devizi seçdi. 

1824-cü ildən başlayaraq yeni “XIX əsr ədəbiyyatı”, yəni romantizm 
tərəfdarları olan şair və yazıçılar mütəmadi olaraq “Arsenal” kitabxanasında 

gözətçi işləməyə başlayan və vəzifəsinə uyğun olaraq orada yaşayan 
Ş.Nodyenin başına toplaşırlar. Onun romantik dostlarının arasında Hüqo 
da vardı. Bu illərdə Hüqo öz poetik məcmuələrini çap etdirir: “Odalar və 
müxtəlif şeirlər” (1822) və “Yeni odalar” (1824). 

“X Karlın tacqoyma mərasiminə” (1824) həsr etdiyi oda Hüqonun 
royalist simpatiyasının son ifadəsi oldu. 1820-ci illərin ikinci yarısında o, 
bonapartçılara doğru meyil etməyə başlayır. Artıq 1826-cı ildə Alfred de 
Vinyinin “Sen-Mar” tarixi romanına həsr etdiyi məqaləsində o, Napoleo- 
nun adını tarixin görkəmli şəxsiyyətləri sırasında çəkir. Həmin ildəcə Hüqo, 
Kromvel haqqında dram yazmağa başlayır, əsərdə tarixi şəxsiyyət olan 
Kromvel, Napoleonun prototipi kimi əks etdirilərək monarxa qarşı qoyulur. 
O, “İki ada” odasını da Napoleona həsr edir: iki ada — bunlar heç kəsin 
tanımadığı Bonapartın doğulduğu Korsika və bütün dünyada məşhur olan 
Napolenonun əsir kimi öldüyü Müqəddəs Yelena adasıydı. Hüqonun poe- 
masında iki ada qəhrəmanın böyük və faciəli taleyinin qoşa simvolu kimi 
səciyyələndirilir. Ən nəhayət, vətənpərvərlik duyğularının təsiri altında 
qələmə aldığı “Vandom sütunu haqqında oda”da (1827) Napoleonun və 
silahdaşlarının hərbi qələbələrini tərənnüm edir (1812-ci ildə Austrelis 
döyüşündə Napoleon ordusunun qənimət aldığı tunc toplardan tökülmüş 
həmin sütun bu gün də Parisdəki Vandom meydanındadır). 

1820-ci illərdə mövcud olan tarixi şəraitdə “Hüqonun bonapartçılığa 
olan rəğbəti onun liberal siyasi düşüncəsinin formalaşması və şairin köh- 
nəlmiş legitimçi “əlahəzrət kral” idealı ilə vidalaşmasıyla bağlıydı”. İmpe- 
rator Napoleonun şəxsində o indi taxt-tacı və hakimiyyəti “qanuni” feodal 
krallardan deyil, imperator Böyük Karlın özündən miras alan yeni monarx 
tipini görür. 

Hüqonun 1820-ci illər poeziyasında onun siyasi düşüncələrinin təkamü- 
lündən çox romantizm ruhunda estetik axtarışlarına rast gəlirik. “Yüksək” 
və “aşağı” 1anrları sərt şəkildə ayıran klassik ənənələrə zidd olaraq şair 
nəcib oda ilə sadə xalq balladalarını bərabərləşdirir (“Odalar və balladalar” 
toplusu, 1826). Onu balladalardakı əfsanələr, xurafat, qədim tarixi dövrlərin 
adətləri və fransız xalqının milli ənənələri, xüsusən də uzun əsrlər öncə 
yaşamış insanların psixologiyası və inancları cəlb edirdi. Bütün bunları 
romantiklər vahid “yerli kolorit” anlayışında birləşdirirdilər. Milli və tarixi 
koloritlərlə zəngin olan balladalara Hüqonun “Kral İonanın turniri”, “Burq- 
qraf ovda”, “Rahibə haqqında əfsanə”, “Feya” və s. əsərlərini misal gös- 
tərmək olar. Hüqo özünün “Oriyentaliyalar” (1828) məcmuəsində ekzotik 
“yerli kolorit” mövzusuna müraciət edir. Bu əsərlərində o sadəcə olaraq 
Şərqə olan romantik marağını əks etdirməyə çalışır. 

Yaradıcılığının erkən dövründə Hüqo romantizmin ən kəskin problem- 
lərindən olan dramaturgiyanın yeniləşməsi və romantik dramın yaradılması 
məsələlərinə diqqət yetirir. “Kromvel” (1827) dramına yazdığı ön sözdə 
o, müasir dram üçün antik deyil, romantiklərin olduqca köhnəlmiş saydıq- 
ları klassik faciəni örnək almanın vacibliyini vurğulayırdı. Yüksək (faciə) 
və gülməli (komediya) fanrlarını bir-birinə qarşı qoymaqdan imtina edən 
Hüqo müasir romantik dramdan həyatın ziddiyyətlərini onun rəngarəngliyi 
ilə birlikdə əks etdirməyi tələb edirdi. Klasisizmin “nəcibləşdirilmiş təbiət” 
prinsipinin əksinə, Hüqo qrotesk nəzəriyyəsini inkişaf etdirirdi: bu metod 
gülməliylə eybəcəri “konsentrasiya olunmuş” biçimdə təqdim edəcək. Bu 
və ya digər bir çox estetik yanaşmalar yalnız dramlara deyil, mahiyyətcə 
bütün romantik incəsənətə aiddir. Bu səbəbdən “Kromvel” dramının ön 
sözü mühüm romantik manifestlərdən biri oldu. Bu manifestin ideyalarını 
Hüqo tarixi mövzularda yazdığı dramlarında, o cümlədən “Paris Notr-Dam 
kilsəsi” romanında da tətbiq etdi. 

Romanın ideyası əsası Valter Skottun romanlarıyla qoyulan tarixi janr- 
lara maraq atmosferində meydana çıxmışdır. Hüqo bu məsələyə həm drama- 
turgiyada, həm də roman yaradıcılığında ciddi əhəmiyyət verirdi. “Kventin 
Dorvard, yaxud XI Lüdovikin sarayındakı şotlandiyalı” (1823) məqaləsində 
o, romanları “bəşəriyyət tarixinin ən parlaq səhifələrini öz qanı və göz 
yaşlarıyla yazan nəslin” mənəvi tələblərinə cavab verən Valter Skotta yazıçı 
kimi öz dərin rəğbətini bildirir. Bu illərdə Hüqo, V.Skottun “Kenilvort” 
romanın səhnə variantı üzərində işləyirdi. 1826-cı ildə Hüqonun dostu 
Alfred de Vinyi tarixi “Sen-Mar” romanını nəşr etdirdi və bu əsər də 
Hüqonun yaradıcılıq planlarına təsir göstərdi. 

Nəsr yanrlarına da Hüqo bədii yaradıcılığının erkən dövrlərində müra- 
ciət etmişdir: 1820-ci ildə o, “Hüq /arqal” povestini, 1826-cı ildə “İslan- 
diyalı Han” romanını, 1829-cu ildə isə “Məhkumun son günü” povestini 
çap etdirir. Bu üç əsər ingilis “qotik” romanı ənənəsi və Fransadakı “qor- 
xulu” və ya “qara” romanın bütün atributlarının mövcud olduğu “qəzəbli” 
ədəbiyyatla bağlıydı: bu romanların mövzusu dəhşətli macəralar, qeyri-adi 
ehtiraslar, manyak və qatillər, təqiblər, gilyotin və dar ağacı idi. 

Hüqo ilk iki əsərində dəbdə olan macəra üslubu yoluyla getsə də, 
“Məhkumun son günü”ndə artıq bu dəblə mübahisəyə girişir. Bu qeyri- 
adi əsər ölüm cəzasına məhkum olunmuş məhkumun məktubları formasında 
qələmə alınmışdır. Bədbəxt məhbus öz təəssüratlarını danışır və edamdan 
qabaq təkadamlıq kameranı, həbsxana həyətini və gilyotinə aparan yolu 
müşahidə edir. 

Müəllif öz qəhrəmanının həbsxanaya düşmə səbəbi, cinayətinin nədən 
ibarət olduğu barədə bilərəkdən susur. Povestin qayəsi heç də əcayib 

intriqa, qaranlıq və dəhşətli cinayət haqqında süfet deyil. Hüqo daxili psi- 
xolofi dramı zahiri drama qarşı qoyurdu. Məhkumun mənəvi əzabları 
yazıçının diqqətini daha çox cəlb edir, nəinki qəhrəmanı qəti qərar verməyə 
sövq etmək üçün hadisələrin qəsdən dolaşdırılması. Yazıçının məqsədi heç 
də cinayətin necə qorxunc olduğunu açıb göstərmək və oxucuları dəhşətə 
gətirmək deyil, Qazamat həyatının qaranlıq səhnələri, növbəti qurbanını 
gözləyən gilyotinin təsviri, qanlı tamaşanı izləmək ehtirasıyla alışıb-yanan 
kütlənin səbirsizliyi yalnız məhkumun düşüncələrinə nüfuz etmək, onun 
həyəcan və vahimələrini çatdırmaq üçündür. Əslində ölümə məhkum olun- 
muş insanın ruhi-psixoloyi durumunu açmaqla ədib ölüm cəzasının heç bir 
cinayətlə müqayisə edilməyəcək dərəcədə qeyri-insani olduğunu göstər- 
mək istəyirdi. Hüqonun ölüm cəzası haqqındakı düşüncələri olduqca aktual 
idi, bu məsələ 1820-ci illərin başlanğıcından etibarən mətbuatda dəfələrlə 
müzakirə predmeti olmuş, 1828-ci ildə isə hətta deputatlar palatasında qal- 
dırılmışdı. 

1820-ci illərin sonunda Hüqo tarixi roman yazmaq barədə düşünür və 
hətta 1828-ci ildə naşir Qosslenlə müqavilə də bağlayır. Lakin şəraitin 
mürəkkəbliyi onun işini xeyli çətinləşdirir, ən əsası isə o idi ki, müasir 
həyat onun diqqətini daha çox cəlb edirdi. Romanı yazmağa Hüqo yalnız 
1830-cu ildə, İyul inqilabına demək olar ki bir neçə gün qalmış başlaya 
bildi və hadisələrin ən qızğın çağında o, müqavilənin yerinə yetirilməsini 
tələb edən naşiri məmnun etmək üçün evdə, yazı masasının arxasında 
oturmalı oldu. Uzaq Orta Əsrlər barədə yazmağa məcbur olsa da, o öz 
yaşadığı dövr, yenicə başlamış inqilab haqqında düşünürdü. Odur ki, 
“1830-cu il inqilabçısının gündəliyi” əsərini yazmağa başlayır, “Gənc 
Fransaya” adlı odasında inqilabı alqışlayır, inqilabın ildönqümünə isə “İyul 
qurbanlarının xatirəsinə” adlı himn yazır. Onun yaşadığı dövr haqqında 
düşüncələri bəşər tarixinin ümumi konsepsiyası və yazdığı romanda hadi- 
sələrin cərəyan etdiyi on beşinci əsr haqda təsəvvürləri ilə yaxından səs- 
ləşirdi. Roman “Paris Notr-Dam kilsəsi” adlandırılır və 1831-ci ildə işıq 
üzü görür. 

“Paris Notr-Dam kilsəsi” 1820-ci ildə fransız ədəbiyyatında əsası 
qoyulan ənənənin davamı oldu. Həmin dövrdə tarixi romanın “atası” sayı- 
lan Valter Skottdan sonra bu janrda (məs., 1926-cı ildə A. de Vinyinin 
“Sen-Mar”, 1829-cu ildə P.Merimenin “IX Karl dövrünün xronikası” və 
Balzakın “Şuanlar” əsərləri) parlaq əsərlər yaranırdı. Elə bu dövrdə də 
tarixi romanın romantizm üçün xarakterik olan estetikası formalaşır ki, bunun 
da əsas postulatı tarix haqqındakı təsəvvürlərin cəmiyyətin qeyri-kamil 
formalarından daha mükəmməl formalarına doğru mütərəqqi proseslər 
şəklində başa düşülməsiydi. 

1820-1830-cu illərin romantikləri tarixi əsasında mənəvi şüurun və 
sosial ədalətin durduğu fasiləsiz qanunauyğun və məqsədyönlü proses 
kimi başa düşürdülər. Ayrı-ayrı tarixi dövrlər — mənəvi ideyaların daha 
mükəmməl ifadəsinə, bəşər sivilizasiyasının tam inkişafına aparan pillələr 
həmin ümumi prosesin mərhələləridir. Hər bir dövr özündən əvvəlki 
inkişafın nailiyyətlərindən faydalandığından onunla qırılmaz şəkildə bağ- 
lıdır. Bu şəkildə dərk olunan tarix bitkin və dərin məna kəsb edir. Ancaq 
bir halda ki, qanunauyğunluq həmişə mövcud olub, demək, indi də var, 
odur ki, səbəb-nəticə əlaqəsi keçmiş və çağdaş tarixi böyük və daimi bir 
prosesin tərkib hissəsinə çevirir. Bir çox müasir problemlərin həlli yolları, 
eyni zamanda gələcəyin proqnozlaşdırılması məhz tarixi öyrənməklə müm- 
kündür. 

Ədəbiyyat — istər roman, poema, yaxud da dram əsəri olsun — tarixi 
tarix elmi kimi təsvir etmir. Hüqoya görə, xronologiya, hadisələrin dəqiq 
ardıcıllığı, döyüşlər, səltənətlərin fəthi və süqutu tarixin yalnız görünən 
tərəfidir. Romanda isə diqqət tarixçinin unutduğu və ya əhəmiyyət vermə- 
diyi məsələlər üzərində cəmlənir. İncəsənətdə həqiqət hər şeydən öncə 
insanın təbiətini, düşüncəsini öyrənməklə aşkar olur. Faktların aşkara çıxa- 
rılmasında hadisələrin zahiri örtüyü altındakı səbəbləri üzə çıxaran və hadi- 
sənin mahiyyətini açan müəllif təxəyyülü mühüm rol oynayır. İncəsənətdə 
həqiqət heç vaxt gerçəkliyin tam inikası ola bilməz. Yazıçının vəzifəsi 
heç də bu deyil. O, gerçəkliyin bütün təzahürləri içərisindən yalnız ən 
xarakterik olanlarını seçməlidir, bütün tarixi şəxsiyyətlərin və hadisələrin 
arasından elələrinə müraciət etməlidir ki, həqiqəti aşkara çıxarmaqda daha 
etibarlı və inandırıcı olsun. Bu zaman dövrün ruhunu əks etdirən uydurma 
qəhrəmanlar tarixi personaflardan daha inandırıcı görünür. Faktlarla təxəy- 
yülün bir-birinə uyğunlaşdırılaraq əlaqələndirilməsi quru faktdan daha inan- 
dırıcıdır, yalnız onların qovuşdurulması incəsənətin hədəfi olan yüksək 
bədii həqiqəti meydana çıxarır. 

O dövr üçün yeni olan bu ideyaları tutalqa edən Hüqo “Paris Notr-Dam 
kilsəsi” əsərini yaratdı. Yazıçı dövrün ruhunun ifadəsini tarixi romanın 
başlıca həqiqət meyarı sayırdı. Bədi əsər məhz bununla tarixi faktları şərh 
edən xronikadan prinsipial surətdə fərqlənir. Romanda faktiki “kanva” 
müəllifin fantaziyasının məhsulu olan surətlərin fəaliyyət göstərdiyi və 
hadisələrin inkişaf etdiyi süfetin ümumi məzmununa xidmət edir. Tarixi 
romanın gerçəkliyi əks etdirməsi faktların dəqiqliyində deyil, zamanın 
ruhuna sadiqliyindədir. Hüqo əmin idi ki, tarixi xronikanın pedantcasına 
şərh olunmasında naməlum kütlənin və ya “aqrotinlərin” (romanda bu, 
avaraların, dilənçilərin oğruların və fırıldaqçıların özünəməxsus korpora- 
siyaları şəklində təsvir olunur) — küçə rəqqasəsi Esmeraldanın, zəngçalan 

Kvazimodonun, ya da kimyagərlik qabiliyyətinə kralın belə maraq gös- 
tərdiyi alim rahibin davranışlarında gizlənən qədər məna yoxdur. 

Müəllifin fantaziyasından tələb olunan əsas şey — dövrün ruhundan 
kənara çıxmamaqdır: xarakterlər, personaifların psixologiyası, onların müna- 
sibətləri, hərəkətləri, hadisələrin ümumi gedişi, gündəlik həyatda və məi- 
şətdə rast gəlinən təfsilatlar — təsvir olunan tarixi reallığın bütün aspektləri 
dövrün gerçəkliklərinə uyğun gəlməlidir. Bəs bu materialları haradan ala- 
san? Axı xronikada yalnız krallardan, sərkərdələrdən və digər tanınmış 
xadimlərdən, qalibiyyətli-məğlubiyyətli savaşlardan, dövlət həyatının digər 
апоГој: epizodlarından, ümummilli miqyaslı hadisələrdən bəhs olunur. 
Bəzən xalq, bəzənsə “sürü”, “qaragüruh”, hətta “tör-töküntü” adlandırılan 
naməlum kütlənin gündəlik yaşantısı həmişə xronikadan kənarda, rəsmi 
tarixi yaddaşın arxasında qalır. Çoxdan unudulmuş dövr haqqında təsəvvür 
əldə etmək üçün yalnız rəsmi reallıqlar haqqında bilgilər əldə etmək kifa- 
yət etmir, sadə insanın günlük yaşamını və dəyərlərini də öyrənib romanda 
canlandırmaq lazımdır. Bu zaman yazıçıya xalqın yaşatdığı əfsanələr, 
rəvayətlər və bunabənzər folklor qaynaqları kömək edə bilər, çatışmayan 
detalların yerini isə müəllif öz xəyal gücünün hesabına doldurmalıdır. Lakin 
fantaziyasına güc verərkən yazıçı onun dövrün ab-havasına uyğunluğunu 
unutmamalıdır. 

Romantiklər təxəyyülü yüksək yaradıcı istedad, uydurmağı isə ədəbi 
əsərin vacib atributu hesab edirdilər. Onların estetik görüşlərinə görə, döv- 
rün real tarixi mənzərəsini əks etdirən uydurma bəzən faktın özündən də 
doğru ola bilər. Bədii həqiqət faktdan daha üstündür. Bu prinsiplərdən çıxış 
edən Hüqo real hadisələri uydurma hadisələrlə birləşdirməklə kifayətlən- 
məyib, tarixi şəxsiyyətləri naməlum регзопајјала görüşdürərək ikincilərə 
üstünlük verir. Romanın bütün əsas surətləri — Klod Frollo, Kvazimodo, 
Esmeralda, Feb — uydurma obrazlardır. Yalnız Pyer Qrenquar istisna təşkil 
edir: onun real tarixi prototipi vardır — bu, XV əsrdə və XVI əsrin əvvəl- 
lərində Parisdə yaşamış şair və dramaturqdur. Romanda kral XI Lüdovikin 
və Burbon kardinalının da obrazları (sonuncu yalnız epizodik olaraq keçir) 
canlandırılır. Romanın süfeti hər hansı böyük tarixi hadisəyə əsaslanmır, 
real faktlara gəldikdə isə yalnız Paris Notr-Dam kilsəsinin və orta əsrlər 
Parisinin ətraflı təsvirini göstərmək olar. 

Romanı oxuyarkən topoqrafik təfsilatların bolluğu nəzərə çarpır. Bir 
tərəfdən Sena çayı ilə, digər tərəflərdən isə içərilərində V Karlın vəliəh- 
dinin evi, şəhər bələdiyyəsi, kilsə, məhkəmə sarayı, edam və işgəncələr 
verilən yerlər olan binalarla əhatə olunmuş Qrev meydanı xüsusilə geniş 
və detallı təsvir olunur. Bu yer orta əsrlərdə köhnə Parisin əsas həyat mər- 
kəziydi: xalq yalnız bayram gəzintiləri zamanı və tamaşalara baxmaq üçün 

deyil, edamlara tamaşa etmək üçün də buraya toplaşırdı. Hüqonun roma- 
nında bütün əsas qəhrəmanlar Qrev meydanında görüşürlər: burada kütlənin 
alqışladığı, Klod Frollonun isə lənətlər yağdırdığı qaraçı qızı Esmeralda 
oynayıb-oxuyur, meydanın qaranlıq küncündəki miskin hücrədə dustaq 
qadın əzab çəkir, kütlənin arasında insanların etinasızlığından əziyyət çəkən 
şair Pyer Qrenquar dolaşır, onun yeməyə çörəyi, qalmağa yeri yoxdur, 
burada qaraçı dəstəsinin, “təlxək qardaşlığının”, “Arqo krallığı” təbəələ- 
rinin, yəni oğruların və əyrilərin, təlxəklərin və oyunbazların, avaraların, 
dilənçilərin, şikəstlərin qaynaşdığı əcaib nümayiş var, burada, nəhayət, 
“təlxəklər kralı” Kvazimodonun gülünc tacqoyma mərasimi keçirilir. Sonra 
isə bu qəhrəmanın taleyinin kulminasiya nöqtəsini təşkil edən epizod — 
Esmeraldanın öz kuzəsindən ona su verməsi səhnəsi baş verir. Bütün bun- 
ları meydanda baş verənlərin dinamik fonunda təsvir edən Hüqo orta əsrlər 
Parisinin canlı “yerli koloritini”, tarixi mənzərəsini yaradır. Köhnə Parisin 
həyat tərzinin təsvirini canlandıran təfsilatların heç birində təsadüfi heç 
nə yoxdur. Onların hər birində kütləvi tarixi şüur, dünya və insan haqqın- 
dakı təsəvvürlərin spesifikası, insanların inam və ümidləri əks olunur. 

Hüqonun diqqətini niyə məhz XV əsrin cəlb etməsi də təsadüfi deyil. 
Yazıçı orta əsrlərdən İntibaha keçid hesab olunan bu dövr haqqındakı çağ- 
daş təsəvvürləri — bu dövrü yeni sivilizasiyanın başlanğıcı hesab edən bir 
çox tarixçilərin (F.Gizo, P. de Brant), yazıçıların (Valter Skott), eləcə də 
utopist-mütəfəkkirlərin (Ş.Furye, A.Sen-Simon) fikirlərini bölüşürdü. 
Onların fikrincə, XV yüzildə ilk dəfə kor-koranə dini inanca qarşı 
şübhələr yaranmağa başlayır, bu inancın daşlaşdırdığı dəyərlər sistemi 
dəyişir, əski ənənələr buraxılır, ilk dəfə “azad araşdırma ruhu”, yəni 
insanın azadfikirliyi və mənəvi müstəqilliyi məsələsi meydana çıxır. Hüqo 
bu ideyaları dəstəkləyirdi. Bundan başqa o, keçmişə aid olan bu 
konsepsiyanı Fransadakı cari hadisələrlə (1830-cu il İnqilabının gedişində 
senzuranın ləğvi və söz azadlığının bərqərar olunması) əlaqələndirirdi. 
Bu aksiyanı o, böyük nailiyyət və tərəqqi, XV əsrdə başlanan prosesin 
davamı hesab edirdi. Orta əsrlərin sonlarından bəhs edən romanında Hüqo 
gələcəyin keçmişin varisi olduğunu göstərməyə çalışır. 

Azadfikirliliyin ilk cücərtiləri meydana çıxarkən o, Paris Notr-Dam kil- 
səsini dövrün simvolu hesab edir və təsadüfi deyil ki, bütün əsas hadisələr 
kilsədə və onun qarşısındakı meydanda cərəyan edir. Kilsənin özü müfəssəl 
təsvirlərin obyekti, onun arxitekturası isə dərin müəllif düşüncələrinin və 
şərhlərinin predemeti rolunu oynayır. Kilsə XI-XV əsrlərdə tikilmişdir. 
Erkən orta əsrlərdə memarlıqda hökmran olan roman üslubu bu dövr ərzində 
öz yerini qotika üslubuna verdi. Roman üslubunda tikilən kilsələr olduqca 
kobud idi; içərisi qaranlıq olur, ağır proporsiyası və bəzəklərinin az olma- 

sıyla seçilirdi. Bu kilsələrdə hər şey toxunulmaz olan ənənələrə tabe idi, 
istənilən qeyri-adi memarlıq üslubu və ya yenilik süngüylə qarşılanırdı, 
memarın hər cür fərdi təşəbbüsü demək olar ki küfr sayılırdı. Hüqo roman 
kilsəsini onun qeyri-məhdud hakimiyyətinin ifadəsi olan daşlaşmış ehkam 
hesab edirdi. Qotika üslubunu isə öz rəngarəngliyi, zənginliyi və təmtəra- 
бзуја roman üslubuna qarşı qoyaraq “xalq memarlığı” adlandırır, azad sənə- 
tin başlanğıcı hesab edirdi. Qotika üslubunun əsas elementi sayılan şişbucaq 
tağların (yarımdairəvi roman tağlarından fərqli olaraq) kəşfinə o, insanın 
memarlıq dühasının təntənəsi kimi heyranlığını ifadə edirdi. 

Kilsənin arxitekturasında hər iki memarlıq üslubunun elementləri qovu- 
şur, bir dövrdən digərinə keçid öz əksini tapır: daşlaşmış və ehkamlara tabe 
etdirilmiş insan şüuru və yaradıcı ruhu özgür axtarışlara başlayır. Kilsənin 
“qu deyəndə qulaq tutulan” yarımqaranlığında, nəhəng sütunlarının dibində, 
ərşə ucalan soyuq daş qübbələrinin altında orta əsr insanı Tanrının şəksiz 
böyüklüyünü və öz miskinliyini hiss etməliydi. Lakin Hüqonun fikrincə, 
qotika üslubunda olan kilsələr orta əsr dini təsəvvürlərinin dayağı olmaqla 
yanaşı, eyni zaman insan zəkasının və əməyinin yaratdığı parlaq memarlıq 
abidələriydi. Bir neçə nəslin inşa etdiyi Paris Notr-Dam kilsəsi Hüqonun 
romanında “daş simfoniyası” və “yüzillərin daş salnaməsi” kimi təqdim 
olunur. 

Hüqoya görə, qotika — bu salnamənin müxalif ruhun dərin iz buraxdığı 
yeni səhifəsiydi. Qotik şişbucaq tağın meydana çıxması azad düşüncəsinin 
başlanmasını müfdələyirdi. Ancaq qotika da, bütövlükdə arxitektura özü də 
nə vaxtsa zamanın yeni tələbləri qarşısında geri çəkilməli olacaqdı. Arxi- 
tektura yalnız kitab çapı kəşf olunanadək insan ruhunun ifadəçisi olaraq 
qalırdı, kitab çapı insanın azad düşüncə ehtirasının ifadəçisi və çap olun- 
muş sözün memarlıq üzərində gələcək qələbəsinin ilk nişanəsi oldu. “Bu 
onu məhv edəcək” — deyən Klod Frollo bir əliylə kitabı digəri iləsə kilsəni 
göstərirdi. Kitab ümumiyyətlə azad düşüncənin simvolu kimi dinin rəmzi 
olan kilsə üçün təhlükəlidir — “... hər bir insan cəmiyyəti üçün elə bir vaxt 
yetişir ki, insanlar ruhanilərin təsirindən qurtulur, fəlsəfi nəzəriyyələr və 
dövlət sistemi dinin əsaslarını sarsıdır”. Hüqo bu vaxtın artıq yetişdiyini 
bir çox faktlarla əsaslandırırdı: 1830-cu ilin Konstitusiyasında katoliklik 
dövlət dini deyil, sadəcə olaraq fransızların əksəriyyətinin itaət etdiyi din 
kimi təsbit olunurdu (lakin əvvəllər katoliklik rəsmi olaraq taxt-tacın dayağı 
sayılırdı): cəmiyyətdə antiklerikal meyillər olduqca güclənib: saysız refor- 
matorlar öz aralarında onların fikrincə köhnəlmiş dini yeniləşdirmək cəhd- 
lərində bulunaraq mübahisələr edirlər. “Dünyada rəsmi cəhətdən bu qədər 
allahsız olan ikinci bir millət yoxdur”, — “liberal katolikliyin” ideoloqla- 
rından biri olan Montalamber deyirdi. 

1830-cu il inqilabını ilkin dövrlərdə alqışlayan Hüqonun fikrincə, ina- 
mın zəifləməsi, yüzillər boyu toxunulmaz olan ehkamlara qarşı şübhə, yeni 
təlimlərin bolluğu cəmiyyətin öz inkişafının son hədəfinə — demokratiyaya 
yaxınlaşmasını sübut edir. Ancaq Hüqonun İyul monarxiyasına inamı, 
demokratiyanın və azadlığın təntənəsi ilə bağlı bir çox illüziyaları tezliklə 
dağıldı, ancaq bu romanını yazdığı əsnada olduqca güclüydü. 

Hüqo təsvir etdiyi dövrün əlamətlərini romanın qəhrəmanlarının — əsas 
etibarilə, Paris Notr-Dam kilsəsinin arxidiakonu Klod Frollonun və kilsə- 
nin zəngçalanı Kvazimodonun xarakterlərində və talelərində təcəssüm 
etdirməyə çalışır. Onlar müəyyən mənada antipoddurlar, ancaq buna bax- 
mayaraq, onların taleyi bir-birilə sıx bağlıdır. 

Alim və zahid olan Klod Frollo yalnız ilk baxışdan kilsəyə sədaqətlə 
xidmət edən, onu qoruyan və təəssübünü çəkən birisi təəssüratını yaradır. 
Romanın səhifələrində peyda olduğu andan etibarən bu adam ziddiyyətli 
xarakteri ilə oxucunu heyrətləndirir: sərt, qaşqabaqlı, qaradinməz, sifəti 
qırışlardan büzüşmüş, saçları çallaşmış və tökülmüş bu adamın yaşı otuz 
beşdən artıq olmaz. Ancaq gözləri həyat eşqilə və ehtirasla alışıb-yanır. 
Süfetin inkişafı ilə onun xarakterindəki ikilik daha qabarıq görünür. 

Öyrənmək həvəsi Klod Frollonu bir çox elmləri və sərbəst incəsənət 
növlərini mənimsəməyə sövq edib. On səkkiz yaşında ikən Sorbonnanın 
bütün dörd fakültəsini bitirib. Lakin onunçün elmlərin şahı, dinin yasaq 
qoymasına rəğmən, məşğul olduğu əlkimyadır. O, alim, hətta cadugər kimi 
tanınır, bu cəhətləri onu Faustla birləşdirir. Təsadüfi deyil ki, müəllif arxi- 
diakonun hücrəsini təsvir edərkən doktor Faustun kabinetini xatırlayır. 
Ancaq tam bənzərlikdən danışmaq düzgün olmazdı. Əgər Faust, Mefisto- 
felin şəxsində iblislə müqavilə bağlayırsa, Klod Frollonun buna ehtiyacı 
yoxdur, çünki iblis onun öz içindədir: tərki-dünyalıq yolunu seçərək təbii 
insan hisslərindən imtina onda nifrət və canilik duyğuları əmələ gətirir ki, 
bunun da qurbanı çox sevdiyi qaraçı qızı Esmeralda olur. Zamanın sərt 
qanunlarından istifadə edərək onu cadugər qadın kimi təqib və ittiham 
etməklə sanki özünü “şeytanın vəsvəsəsindən”, yəni sevgidən xilas edir. 
Lakin bu çarpışma Klod Frollonun qələbəsilə başa çatmayıb, ikiqat 
faciəylə nəticələnir: Esmeralda da, onu təqib edən də həlak olurlar. 

Klod Frollo ilə Hüqo hələ XVIII yüzildə formalaşmış yasaq olunmuş 
ehtiraslardan əzab çəkən və cinayət işləyən yolunu azmış yaramaz rahib 
obrazı ənənəsini davam etdirir. Bu mövzu Didronun “Rahibə”, Metyurinin 
“Avara Melmot”, Lyuisin “Rahib” romanlarında və digər əsərlərdə işlən- 
mişdir. Hüqo bu mövzunu rahib asketizminin və katolik keşişlərinə nikah 
yasağının fəal müzakirə olunduğu 1820-1830-cu illər üçün aktuallaşdır- 
mışdır. Liberal ovqatlı publisistlər (məs., Pol Lui Kurye) sərt asketizmin 

tələblərini qeyri-təbii hesab edirdilər: normal insani tələbatların və hisslə- 
rin buxovlanması labüd olaraq pozğun ehtiraslara, çılğınlığa və cinayət- 
karlığa səbəb olur. Klod Frollonun taleyi bu cür fikirlərə misal ola bilər. 
Lakin bu heç də obrazın mahiyyətinin tam çözülməsi demək deyil. 

Klod Frollonun düçar olduğu mənəvi düşkünlük xüsusilə onun 
yaşadığı dövr üçün səciyyəvidir. O, kilsənin rəsmi işçisi olduğundan onun 
ehkamlarına riayət etməli və onları qorumalıdır. Lakin dərin və hərtərəfli 
biliyi itaətkar olmaqda ona mane olur və ona əzab verən sualların 
cavablarını tez-tez kilsənin qadağan etdiyi kitablarda, əl-kimyada, 
germetikada, astrologiyada axtarmalı olur. O, “fəlsəfə daşını” qızıl əldə 
etmək üçün deyil, onu Tanrıyla bərabərləşdirən hakimiyyətə sahiblənmək 
üçün əldə etmək istəyir. Onun şüurundakı mütilik və itaətkarlıq cəsarətli 
“azad axtarışların” qarşısında tab gətirə bilmir. Hüqoya görə, bu 
metamorfoza tam anlamıyla İntibah dövründə həyata keçir, ancaq onun ilk 
işartıları artıq XV yüzildə görünürdü. 

Beləliklə, “dinin simasında əmələ gələn” çoxsaylı çatlar vəzifəsi sar- 
sılmaz ənənəyə malik bu dini qorumaq və müdafiə etmək olan insanın 
şüurundan gəlib keçirdi. 

O ki qaldı Kvazimodoya, o, sözün əsil mənasında maraqlı metamorfoza 
prosesi yaşayır. Əvvəldə Kvazimodo oxucunun təsəvvüründə elə bir varlıq 
kimi təsvir olunur ki, onu sözün həqiqi mənasında çətin ki insan adlandır- 
maq mümkün olsun. Onun adı simvolik məna daşıyır: “quasimodo” latın 
dilində “guya ki”, “demək olar ki” deməkdir. Kvazimodo — Klod Frolloya 
demək olar ki oğul (oğulluq) kimidir və demək olar ki (demək, tam yox) 
insandır. O bütün fiziki eybəcərlikləri özündə birləşdirir: gözünün biri kor- 
dur, belində və sinəsində donqarı var, axsaqdır, heç bir şey eşitmir, qulaq- 
ları çaldığı nəhəng zəngin güclü səsindən kar olub, olduqca nadir hallarda 
danışdığından çoxları onu lal hesab edir. Ancaq onun başlıca eybəcərliyi — 
mənəvidir: Hüqo qeyd edir ki, “Bu eybəcər vücudda mövcud olan ruh eyni 
dərəcədə eybəcər və qüsurludur”. Xeyirlə şər arasındakı fərqi bir-birindən 
ayıra bilmir, onda mərhəmət hissi yoxdur, heç vaxt vicdan əzabı çəkmir. 
Kvazimodo müstəqil şəxsiyyət olaraq özünü dərk etmir, onda insanı hey- 
vandan ayıran şey — ruh, mənəvi duyğular, düşünmək qabiliyyəti hələ 
oyanmayıb. Bütün bunlar müəllifə bu əcayib zəngçalanı kilsənin əfdahası — 
qeyri-adi dərəcədə eybəcər və qorxunc daş heykəllə (hələ bütpərəstlik 
dövrü təsəvvürlərinə görə, kilsənin tavanında olan bu heykəllər şər ruhları 
Tanrı məbədindən qovmalıydılar) müqayisə etməyə əsas verir. 

Oxucu ilk dəfə Kvazimodo ilə qarşılaşdıqda bu personafın mütləq eybə- 
cərliyinin şahidi olur. Onda fiziki və mənəvi eybəcərlikləri ehtiva edən 
bütün keyfiyyətlər birləşib, daha dəqiqi, Kvazimodo eybəcərliyin etalonu 

şəklində təqdim olunur. Bu surət müəllifin hələ 1827-ci ildə “Kromvel” 
pyesinə yazdığı ön sözdə şərh etdiyi qrotesk nəzəriyyəsinə uyğun idi. 
“Kromvel”in incəsənətdə təzadlılıq prinsiplərini və eybəcərliyin estetika- 
sını əsaslandıran müqəddiməsi Fransada romantizmin ən mühüm manifesti 
oldu. Həmin ideyalar kontekstində qrotesk bu və ya digər özəlliklərin yük- 
sək konsentrasiyası, əks başlanğıclar olan xeyirlə şərin, işıqla zülmətin, 
keçmişlə gələcəyin, böyüklə kiçiyin, faciəviylə gülüncün birgə, çox zaman 
iç-içə mövcud olduğu gerçəkliyin ifadə vasitəsi kimi təqdim olunur. Həqi- 
qət naminə, incəsənət gerçək varlıqda mövcud olan bu ikiliyi əks etdirmə- 
lidir, onun mənəvi borcu isə əks qüvvələrin mübarizəsində xeyrə, işığa, 
yüksək ideallara, gələcəyə yönəlik meyilləri ifadə etməkdir. Hüqo əmin 
idi ki, həyatın və tarixi inkişafın mənası tərəqqidə və ilk növbədə insanın 
mənəvi cəhətdən kamilləşməsindədir. O hesab edirdi ki, bu tale bütün 
insanları, hətta ilk baxışda mütləq mənada şəri təmsil edənləri də gözləyir. 
O, Kvazimodonu da kamilləşmə yoluna çıxarmağa çalışır. 

Kvazimodonun insani duyğuları sarsıntı keçirdiyi anda oyanır. Qrev 
meydanın ortasında rüsvayçı dirəyə zəncirlənərək qamçılanmaq cəzasına 
məhkum edildiyi (dumanlı şəkildə başa düşdüyünə görə, qaraçı qıza hücum 
etdiyi üçün) vaxt ehtirasdan vəcdə gəlmiş kütlə onu kobud ifadələr masqa- 
raya qoyduğu halda, həmin küçə rəqqasəsi Esmeralda ondan qisas almaq 
əvəzinə su gətirir. Bunadək Kvazimodo insanlar tərəfindən yalnız nifrət, 
təhqir, rişxənd, kin, qəzəb və həqarət görmüşdü. Göstərilən mərhəmət onun 
gözlərini açır, özünü insan kimi hiss etməsinə impuls verir. Onun Esmeral- 
danın əlindən aldığı bir içim su rəmzidir: bu hədsiz dərəcədə alçaldılmış bir 
insanın tamamilə yad bir adam tərəfindən gördüyü səmimi və adi dəstəkdir. 
Halbuki bu qız özü də xurafat mühitində, qaba kütlənin çılğın ehtirasları, 
xüsusən də inkvizitor məhkəməsi qarşısında köməksizdir. Kvazimodo bu 
xeyirxahlıqdan olduqca mütəəssir olur, onun vicdanı oyanır, individual 
hissləri baş qaldırır, onda itaət etməkdən savayı düşünmək tələbatı da yara- 
nır. Onun qəlbi Esmeraldaya doğru qanadlanıb uçur, ancaq eyni zamanda 
bugünədək şəksiz itaət etdiyi Klod Frolloya münasibəti dəyişir. 

Artıq Kvazimodo kölə kimi itaətkar ola bilməz, onun hələ yetərincə 
vəhşi ürəyində sirli duyğular baş qaldırıb. O artıq daş heykəl deyil və adam 
olmağa başlayıb. 

Kvazimodonun iki — əvvəlki və yeniruh halı arasındakı ziddiyyət Hüqo- 
nun öz romanında qotik arxitekturaya və “özgür araşdırmalar ruhunun” 
oyandığı XV əsrə həsr etdiyi geniş fikirlərini simvolizə edir. Əvvəllər müt- 
ləq surətdə itaətkar olan Kvazimodonun Klod Frollonun müqəddəratının 
hakiminə çevrilməsi müəllif mövqeyinin ifadəsi kimi xüsusilə səciyyəvidir. 
Əsərin finalında hətta ən aciz və hüquqsuz insanın müstəqilliyə və azad- 

fikirliliyə meyillənməsi bir daha vurğulanır. Kvazimodo könüllü olaraq 
gözəl, istedadlı, fitrətən mərhəmətli və azad Esmeraldaya görə öz həyatını 
qurban vermək yolunu seçir. Onun romanın sonunda gerçəkləşən ölümü öz 
patetikliyi ilə bizi həm dəhşətə gətirir, həm də təsirləndirir. Bu ölümdə 
eybəcərliklə ülvilik tam olaraq qovuşur. Hüqo əksliklər arasındakı ziddiy- 
yətləri həyatın əbədi və universal qanunu hesab edir və bunun ən yaxşı ifa- 
dəçisi də romantik sənət olmalıdır. 

Hüqonun romanı təzadlar və antitez-obrazlarla zəngindir: eybəcər 
Kvazimodo – gözəllər gözəli Esmeralda, aşiq Esmeralda — biganə Feb, 
tərki-dünya arxidiakon — arsız və kefcil Feb. İntellektual baxımdan təzad- 
lar: alim arxidiakon və cahil zəngçalan, səmimi duyğular və zahiri görünüş 
baxımından Kvazimodo və Feb. Demək olar ki, bütün qəhrəmanlar daxilən 
də ziddiyyətli xarakterə malikdirlər. Onların arasında yalnız Esmeralda 
istisnadır, o, mütləq mənada bütöv xarakterə malikdir və bu onunçün 
faciə ilə nəticələnir. O, mühitin, yad ehtirasların və “cadugərlərin” qeyri- 
insani təqiblərinin qurbanı olur. Romanda antitezlərin oyunu mahiyyətcə 
ədibin “Kromvel”in müqəddiməsində frəli sürdüyü təzadlar nəzəriyyəsi- 
nin inkişafıdır. Hüqo hesab edir ki, real həyat təzadlar üzərində qurulub, 
əgər yazıçı haqlı və gerçəkçi olmağa iddia edirsə, ətrafdakı bütün ziddiy- 
yətləri aşkar və əks etdirməlidir — istər roman, istərsə də dram əsəri olsun. 

Lakin tarixi roman daha geniş və mühüm məna kəsb edir: tarixin ümumi 
inkişafını cəmiyyətin fəaliyyəti ilə vahid proses halında təhlil etmək, hər 
bir dövrün yerini və spesifikasını göstərmək, dövrlər arasındakı əlaqəni, 
keçmişlə indinin varisliyini, bəlkə də gələcəyi görmək asan deyildir. 
Romanda yüksəklikdən seyr edilən Paris “çoxəsrlik abidələrin kolleksi- 
yası”, gözəl və ibrətamiz bir şəhər kimi təsvir olunur. Bu - tarixdir. Onu 
bir baxışda əhatə etməklə hadisələrin ardıcıllığını və gizli mənasını aşkar 
etmək mümkündür. Dik və ensiz spiralvari pilləkənləri keçməklə kilsənin 
qülləsinə qalxıb çox şeyi görmək olar. Hüqo bu səhnəylə insanlığın əsrlərin 
pillələriylə qalxmasını simvolizə edir. Onun tarix haqqında “Paris Notr-Dam 
kilsəsi” romanında əks olunun bilgiləri yetərincə geniş və mükəmməl idi, 
odur ki, biz bu əsəri tam anlamıyla tarixi roman adlandıra bilərik. 

Tarixdən “ibrət dərsi” almaq romantik ədəbiyyatın tarixi fanrlarının, 
istər roman, istərsə də dram əsəri olsun, ən mühüm prinsipial məqsədlə- 
rindəndir. “Paris Notr-Dam kilsəsi”ndə bu “dərs” ilk növbədə XV yüzilin 
azadlıq hərəkatı ilə müasir cəmiyyət yazıçısının bugünkü həyatının tutuş- 
durulması yoluyla alınır. 

Romandan Hüqonu narahat edən daha bir ciddi və çağdaş siyasi prob- 
lemin — ölüm hökmünün əks-sədası eşidilir. Bu məsələ 1830-cu il inqilabı 
nəticəsində devrilmiş X Karlın nazirlərindən birinin məhkəmə prosesi ilə 

əlaqədar deputatlar palatasında və mətbuatda müzakirə olunmuşdu. Monar- 
xiyanın qəti əleyhdarları 1830-cu ilin iyulunda öz əmrləri ilə qanunları 
pozan və inqilabın başlanmasına bilavasitə səbəb olan nazirin edam olun- 
masını tələb edirdilər. Ancaq ölüm hökmünə qarşı çıxanlar bunun əleyhinə 
idi. Hüqo da sonuncuların mövqeyini müdafiə edirdi. O hələ xeyli əvvəl — 
1829-cu ildə “Məhkumun son günü” povestini bu problemə həsr etmişdi. 
“Ernani” (1830) dramında isə hökmdarın öz siyasi düşmənlərini bağışla- 
masından bəhs edirdi. “Paris Notr-Dam kilsəsi” romanından sonra da Hüqo 
bütün yaradıcılığı boyu şəfqət və mərhəmət motivlərinə üstünlük vermişdir. 

Beləliklə, XV yüzilin insanları üçün anlaşılmaz olan hadisələrin mahiy- 
yəti yalnız bir neçə əsrdən sonra məlum olur, orta əsrlərin tarixi yalnız 
sonrakı nəsillər tərəfindən öyrənilərək dartışılır. Ancaq XIX yüzildə məlum 
olur ki, keçmişdə və bu gün baş verən hadisələrin istiqaməti və mahiyyəti 
mühüm qanunlarla müəyyənləşən vahid proseslə bağlıdır: bu, insan ruhu- 
nun azadlığa can atması və ictimai varlıq formalarının təkmilləşməsidir. 
Tarixi müasirliklə sıx təmasda dərk edən Hüqo hadisələrin uzaq keçmişdə 
cərəyan etdiyi, lakin 1830-cu illər üçün olduqca aktual olan “Paris Notr- 
Dam kilsəsi” romanında öz konsepsiyasını irəli sürür. “Paris Notr-Dam kil- 
SƏSİ” fransız ədəbiyyatında böyük hadisə, tarixi roman janrının zirvəsi oldu. 

Bir neçə il bundan əvvəl bu kitabın müəllifi Notr-Dam kilsəsini ziyarət 
edərkən, daha doğrusu onun bucaqlarını və qaranlıq yerlərini nəzərdən keçi- 
rərkən kilsə qüllələrinin birisində, qaranlıq bir küncdə divarda yonulmuş bir 
sözə rast gəldi: 


"АҸАГКН 


Bu yazı baş yunan hərfləri ilə yazılmış, köhnəlikdən qaralmış və daşın 
içərisində dərindən yonulmuşdu. Bu hərflərin şəkil və rəsmində qotika? yazı- 
sına məxsus xarakterik bir şey hiss olunurdu. Sanki o, orta əsrlərdə yaşayan 
bir adamın əli ilə yazıldığını təsdiq etmək istəyirdi. Bundan başqa yazının qor- 
xulu və məşum mənası müəllifi dərin heyrət içərisində buraxmışdı. 

Müəllif öz-özünə düşünüb də, hansı bir ruhun bu dünyanı tərk edərkən 
son həsrətli dəqiqələrini keçirdiyi zaman əski bir məbədin alnında bu cinayət 
və yaxud bədbəxtliyin damğasını qoyub getmək istədiyini anlamağa çalışırdı. 

Sonralar bu divarlara suvaq çəkildiyindən, yaxud qazıldığından (bunlar- 
dan hansının düz olduğunu qəti söyləyə bilmərəm) həmin yazı yox olmuşdu. 
Zatən, tamam iki yüz ildən bəri orta əsrlərin ecazkar kilsələrinə bizdə böylə 
qeydsiz bir münasibət göstərmək bir adət halına keçmişdir. Bu kilsələri hər 
kəs və hər bir tərəfdən, istər daxildən və istərsə xaricdən xarab edir. Ruhani 
idarələr bu kilsələri rəngsazlara qurban verir, memarlar onları qazıb eşməyə 
və yenidən boyamağa, sonra isə xalq bu kilsələri binəsinə qədər uçurmağa 
başlayır. 

Bu surət ilə Notr-Dam kilsəsinin qaranlıq bir qülləsində yonulmuş olan bu 
sirli sözdən və istərsə bu qədər böyük bir ələm ilə həmin yazıda ifadə olunan 
məchul bir taledən, bu kitabda müəllif tərəfindən ona ithaf edilmiş olan kiçi- 
cik bir xatirədən başqa heç bir əsər qalmamışdır. Divarın üzərindəki bu sözü 
cızmış adam neçə əsrlər bundan əvvəl yer üzündə yaşayanlar arasından çıxıb 
getmiş və cızdığı bu söz məbədin divarından yox olmuşdu. Az sonra bu məbə- 
din özü də yer üzündən yox olub gedəcək. 

Məhz bu söz bu kitabı yazmaq üçün bir bəhanə oldu. 


Fevral, 1831-ci il 


1 Tale, alın yazısı (уил.) 
2 Ucları şiş alman hərfləri 

BÖYÜK SALON 


Düz üç yüz qırx səkkiz il altı ay on doqquz gün bundan əvvəl 
parislilər Qədim şəhərdə, Universitet məhəlləsində və Yeni şəhərdə 
gurlayan kilsə zənglərinin səsinə yuxudan oyandılar. 

Halbuki tarixdə 1482-ci il 6 yanvar gününə dair heç bir əlamətdar 
hadisə haqqında qeyd yoxdur. Həmin gün səhər çağı kilsə zənglərini 
hərəkətə gətirən və Paris əhalisini təşvişə salan qeyri-adi heç bir 
hadisə yox idi. Nə pikardiyalılar, nə burqundiyalılar şəhərə hücum 
edərək onu əldə etmək niyyətində idi, nə bir övliyanın müqəddəs 
külünü böyük bir mərasimlə aparırdılar, nə də nəşələnən tələbələr 
iğtişaş etmişdilər. Bizim zəhmli kralımızl da bu gün öz paytaxtına 
qədəm basmaq niyyətində deyildi, hətta məhkəmə binası qarşısında 
oğru kişilərin və qadınların da dar ağacına çəkiləcəyi gözlənilmirdi. 
Eyni zamanda XV əsr üçün adi bir şey olan bir hadisə — parlaq və 
qəribə libaslar, incə yumşaq lələkli şlyapalar geyinmiş əcnəbi səfir- 
lərin də təntənəli surətdə şəhərə daxil olacağı da gözlənilmirdi. Yal- 
nız iki gün bundan əvvəl Parisə bir atlı dəstəsi daxil olmuşdu ki, bu 
da Flamand səfarəti idi, bu səfarət Fransa dofini” ilə flandriyalı Mar- 
qarita arasında izdivac bağlamaq üçün vəkil təyin edilmişdi. Burbonlar 
kardinalı bundan çox narazı idi, lakin krala xoş olsun deyə bu qaba 
Flamand burqomistrlərini nəvazişkar şəkildə qarşılamağa və sarayın 
üzərini bəzəyən gözəl xalıları leysan yağışın islatmasına baxmayaraq, 
öz sarayında onların şərəfinə olduqca əxlaqi, əyləndirici və gülməli 
bir teatr tamaşası verməyə məcbur olmuşdu. 

Bütün Paris əhalisini 1482-ci il yanvarın 6-da həyəcana gətirən 
bu təntənə, Jan de Truanın rəvayətinə görə ta qədim zamanlardan 

bəri Fransa paytaxtında birlikdə keçirilən xaçaçuran bayramı və təl- 
xəklər bayramı idi. Həmin gün müxtəlif şənliklər olacaqdı: Qrev 
meydanında — əyləncə ocaqları yanacaq, Brak ibadətxanası yaxın- 
lığında ağac əkiləcək, məhkəmə binasında isə misteriya tamaşası 
veriləcəkdi. Bu barədə qabaqcadan, Paris qalabəyisinin sinələrində 
ağ rəngli xaç olan yasəməni qamlot qaftan geyinmiş carçıları boru 
çalaraq bütün küçələrə və meydanlara xəbər vermişdilər. 

Səhər tezdən başlayaraq şəhərin kişi və qadınları öz dükan və 
evlərinin qapısını bağlayıb dəstə-dəstə hər tərəfdən bu üç məntə- 
qəyə doğru axışırdılar. Hər kəs öz zövqünə görə seçirdi: kimi əyləncə 
ocaqlarını, kimi ağac əkməyi, kimi də misteriyanı. Ta keçmiş zaman- 
lardan bəri Paris avaralarına xas sağlam düşüncənin şərəfinə etiraf 
olunmalıdır ki, camaatın əksəriyyəti ya ilin mövsümünə daha uyğun 
olan çıraqbanlara, ya da məhkəmənin isti və böyük salonunda oyna- 
nılacaq misteriyaya baxmağa gedirdi. Tamaşa həvəskarları bir-birilə 
sözləşmiş kimi altında Brak ibadətxanası məzarlığında yanvar səması 
altında soyuqdan titrəyən və vaxtından əvvəl çiçək açmış zavallı 
may ağacını yalqız buraxaraq gedirdilər. Məhkəmə binasının qarşı- 
sındakı meydana yaxın küçələr başdan-başa camaatla dolmuşdu. 
Çünki hər kəs iki gün əvvəl buraya gəlmiş Flamand səfarətinin həm 
misteriya tamaşasında, həm də yenə böyük salonda vaqe olacaq təl- 
xəklər papası seçkisində iştirak etmək niyyətində olduğunu bilirdi. 

Bu salona daxil olmaq, bütün yer üzündə ən geniş bir bina (Mon- 
tarji qəsrinin böyük salonu o zaman hələ Soval tərəfindən ölçülmə- 
mişdi) sayıldığına baxmayaraq, çox çətin bir məsələ idi. Məhkəmə 
binasının qarşısındakı meydan saysız-hesabsız camaatla dolduğun- 
dan, pəncərələrindən meydana baxan şəhər sakinlərinə böyük bir 
dəniz təsiri buraxırdı. Oraya daxil olan beş-altı küçə beş-altı böyük 
çay kimi arasıkəsilmədən hər dəqiqə yeni-yeni insan dalğaları axı- 
dırdı. Getdikcə böyüyən dalğalar ətrafdakı evlərin tinlərinə, dəniz 
buruna çarpan kimi çarpırdı. Xalq binanın yüksək, qotikl fasadının 
ortasındakı böyük pilləkəndən yuxarıya və aşağıya doğru axışırdı, 
bu cərəyan pilləkənin meydançasında ikiyə ayrılırdı. Fəvvarə hovuza 
tökülən kimi, pilləkən də arasıkəsilmədən meydana axırdı. Minlərcə 
insanın arasından qopan bağırtılar, qəhqəhələr və ayaq səsləri bitməz 
və tükənməz bir gurultuya dönürdü. Bəzən bu gurultu daha da qüv- 

vətlənirdi, camaatı böyük pilləkənə doğru aparan axın dayanır, geriyə 
dönür və yeni dalğaya rast gəlib bir yerdə fırlanmağa başlayırdı. Bu 
o demək idi ki, ya şəhər qarovulu nişançılarından biri öz tüfənginin 
qundağı ilə kimisə vurmuş, ya da serjantın! atı şıllaqlayaraq ifrat 
hücuma qalxan xalqı dayandırmaq istəyirdi. Bu nəcib ənənələr keç- 
mişin mirası olaraq əvvəlcə prevatdan konnetabl idarəsinə, sonra 
isə atlı qarovulçulara keçmiş, bir müddətdən sonra isə heç bir nöqtəsi 
dəyişmədən bugünkü Paris fandarmeriyasına gəlib çatmışdır. 

Qapıların ağzında, pəncərələrdə, bacalarda və damların üzərində 
minlərcə şəhərli qaynaşırdı, üzlərində fərəh və hüzur parlayırdı. 
Onlar məhkəmə binasını, onun qarşısındakı qələbəliyi diqqətlə seyr 
edir və bundan büsbütün məmnun qalırdılar. Parisdə indi də tamaşa- 
lara baxmaqdan böyük həzz alan insanlar vardır. Arxasında hər hansı 
hadisə baş verən divarın görünüşü parislilər üçün çox maraqlıdır. 

Əgər biz, 1830-cu ildə yaşayan adamlar, on beşinci əsrdəki Paris 
camaatı arasına girərək, onunla birlikdə 1482-ci il yanvarın altısında 
camaatın sığmadığı bu böyük məhkəmə Sarayına basabasda dürt- 
mələnərək girə bilsəydik, gözəl və maraqlı tamaşaya rast gələrdik. 
Ətrafımızdakı əski şeylər bizə büsbütün təzə görünə bilərdi. Oxu- 
cunun müşahidəsi ilə salonun qapısından keçdikdən sonra orta əsrlərə 
məxsus bürüncək, qaftan və arxalıq geymiş kişi və qadınların arasına 
düşdüyümüz zaman onlarla birlikdə ala biləcəyimiz təəssüratı xəya- 
lımıza gətirməyə çalışaq. 

İlk saniyələrdə gözlərimiz qamaşar, qulaqlarımız uğuldayardı. 
Başımızın üzərində ağacdan yapılmış işləmələrlə bəzəkli və lacivərdi 
fon üzərində qızıl zanbaq çiçəkləri ilə süslənmiş sivri günbəz görər- 
dik. Ayaqlarımızın altında dama şəklində qurulmuş ağ və qara mərmər 
döşəmə olacaqdı. Bir neçə addım bizdən o yana böyük və möhkəm 
bir sütun, bir az da uzaqda, ikinci bir sütun, sonra isə üçüncü sütun 
görünəcəkdi. Salonun içində yeddi ədəd böyük sütun sayacaqdıq 
ki, bunlar ikiqatlı günbəzə dayaq verirdilər. İlk sütunların yaxınlı- 
ğında alverçilərin xırdavat dolu kiçik dükanları yerləşirdi, yerdə qalan 
üç sütunun ətrafında isə şikayətçilərin şalvarlarından və prokuror- 
ların bürüncəklərindən sürtülüb ağarmış palıd skamyaları qoyulmuşdu. 
Salonun ətrafındakı yüksək divarların yanında, qapılarla pəncərələrin 
arasında və sütunların aralığındakı keçidlərdə sonu görünməyən 

sırayla Fransa krallarının heykəlləri düzülmüşdü. Burada Faramond- 
dan başlayaraq qolları yanına düşmüş, baxışları aşağı dikilmiş tənbəl 
krallarla yanaşı başlarını və əllərini cəsarətlə göylərə doğru qaldıran 
igid krallar da var idi. Sivri pəncərələrin şüşələri rəngarəng idi. 
Salonun çıxışında geniş qapıları ən incə işləmələrlə süslənmiş 
məbəd qapıları, qübbələr, divarlar, kamizlər, pəncərə və qapıların 
üzlükləri, qapılar və heykəllər yuxarıdan-aşağıyadək gözəl bir 
surətdə qızıl və lacivərdi rənglərlə boyanmışdı. Hekayəmizə aid 
zamanlarda salonun bu rənglərindəki parlaqlıq artıq bir qədər sol- 
muşdu. 1549-cu ildə dyu-Breyl ənənəyə sadiq qalaraq ona heyran 
olanda artıq bu rənglər qalın toz və hörümçək torları altında yox 
olub getmişdi. 

Yanvar günəşinin solğun nuru ilə işıqlanmış divarlar boyu hərə- 
kət edən və yeddi sütun arasında qıvrılan qarışıq və səs-küylü küt- 
ləylə dolmuş bu geniş və uzunsov salonu təsəvvür etməyə çalışın. 
O zaman sizdə bütün bu mənzərə haqqında dumanlı bir təsəvvür 
yaranmış olacaqdır ki, bunun da ən maraqlı təfsilatını daha ətraflı 
aydınlaşdırmağa çalışacağıq. 

Heç şübhə yoxdur ki, əgər Ravalyak TV Henrixi öldürməmiş 
olsaydı, kralın qətlinə aid olan sənədlər də məhkəmə Sarayının dəf- 
tərxanasında saxlanmazdı, Ravalyakla əlbir olan və bu sənədlərin 
məhv edilməsində maraqlı olan cinayətkarlar da olmaz, bununçün 
başqa bir çarə tapmadıqlarından sənədləri yandırmaq məqsədilə 
məhkəmə dəftərxanasını yandırmağa və dəftərxananın yanması 
üçün bütün məhkəmə Sarayını yandırmağa məcbur olanlar tapıl- 
mazdı. O halda 1618-ci ildəki yanğın da olmazdı. Məhkəmənin 
əvvəlki binası da əski böyük salonu ilə indiyə qədər salamat qalmış 
olar, mən də oxucuya yalnız bu sözləri deyərdim: gedin özünüz 
tamaşa edin. Bu surətdə biz ikimiz də yaxamızı qurtarardıq: mən — 
bu salonun təfsilatlı təsvirindən, oxucu isə — mənim bu təsvirimi 
oxumaq zəhmətindən. Bu kimi şeylər köhnə, ancaq daima yeni olan 
bir həqiqəti isbat edir ki, böyük hadisələrin nəticələrini hesablamaq 
mümkün deyil. 

Çox ehtimal ki, Ravalyakın yoldaşları olmaya da bilərdi. Olsa 
belə, 1618-ci ildəki yanğın onların iştirakı olmadan da əmələ gələ 
bilərdi. Həmin yanğının səbəbini iki cür izah edirlər, ikisi də həqi- 
qətə bənzəyir. Əvvəla, deyirlər ki, bu fəlakətə səbəb martın 7-də 
gecəyarısından sonra göydən düz məhkəmə binasının üzərinə düşmüş 

olan bir fut enliyində və dirsək hündürlüyündə böyük parlaq ulduzdur. 
Fəlakətin başqa bir izahı isə Teofilin aşağıdakı qitəsində verilmişdir: 


Sox qəribə oldu bu iş: 
Parisin haqq məhkəməsi. 
Dadlı şeylərdən çox yemiş, 
Tökdürmüşdü dişlərini. 


1648-ci ildə Parisdə məhkəmə binasını xarabaya çevirmiş yan- 
ğının üç cür — siyasi, meteoroloji və poetik izahları olsa da, bədbəxt- 
likdən inkar olunması heç cür mümkün olmayan fakt yanğının həqi- 
qətən baş verməsidir. Həmin fəlakətdən sonra, xüsusilə də müxtəlif 
zamanlarda aparılan təmir nəticəsində yanğının rəhm etdiyi çox az 
yer bərpa olunmuş və Fransa krallarının bu qədim iqamətgahından 
indi çox az bir əsər qalmışdır, vaxtilə bu saray Luvr sarayının böyük 
qardaşı sayılırdı və kral Yaraşıqlı Filippin zamanında uzaq və qədim 
günlərin xatirəsi kimi yaşayırdı; onda kral Rober tərəfindən tikilmiş 
və Gelgaldın təsvir etdiyi həşəmətli binaların qalıqlarını axtarırdılar. 

Artıq ondan heç bir əsər-əlamət qalmamışdır. Həqiqətən Müqəd- 
dəs Luinin öz izdivacını icra etdiyi dəftərxana otağı necə oldu? 
Vaxtilə yun kamzol, qolsuz üst paltarı və bunun da üstündən arabir 
bürüncək geyinmiş kralın xalı üzərində ЈиапузПә bərabər uzanaraq 
şəxsən məhkəmə qurduğu bağça necə oldu? Hanı imperator Sigiz- 
mundun, IV Karlın və Torpaqsız İoannın otaqları? Hanı üzərində 
VI Karlın amnistiya haqqında fərman oxuduğu pilləkən, ya Marselin 
dofinin hüzurunda Qlermon Roberi və marşal Şampanyini boğduğu 
yer? Hanı üzərindən papa Benediktin fərmanı cızılmış qapı və sonra 
o fərmanı gətirmiş elçilərə istehza üçün nədim paltarı geyindirərək 
Parisin bütün küçələrini gəzdirib camaat qarşısında rüsvay etmələri? 
Hanı böyük salon, hanı onun qızıl və mavi rənglərlə boyanmış divar- 
ları, sivri qübbələri, heykəlləri, sütunları və başdan-başa gözəl işlə- 
mələrlə süslənmiş əzəmətli qübbəsi? Hanı qızıl suyuna boyanmış 
otaq və qapı qarşısında, Süleyman taxtının yanındakı şirlər kimi, 
qüvvətin qanuna tapınmasının rəmzi olaraq başıaşağı və quyruğu 
qısılmış daş aslan? Hanı o gözəl qapılar və qəribə pəncərələr? Hanı 
Biskorneti böyük zəhmətə salan zərif dəstəklər və Dü-Qansinin incə 
xarrat işləri? Zaman və insanlar bütün bu sənət əsərlərinə nələr 
etmədilər? Qalliya tarixi və qotika sənətinin bu abidələrinin əvəzində 

onlar bizə nə verdilər? San-Jerve kilsəsinin böyük qapısını tikən 
cənab De-Brossun alçaq və ağır qübbələri? Budurmu sənət adına 
bizə verilən? Tarixə gəldikdə isə bizə yalnız müxtəlif Patrülərin 
boş və mənasız dedi-qodularından başqa heç bir şey qalmamışdır. 

Ancaq bunlar o qədər də vacib deyil, Gəlin həqiqi keçmiş məh- 
kəmə Sarayının həqiqi salonuna qayıdaq. 

Bu salonun böyük paraleloqramının bir ucunda bütöv mərmər 
parçasından yapılmış məşhur bir masa var, bu masa o qədər uzun, 
geniş və qalındır ki, əski sənədlərə inansaq, Qarqantuanın iştahasını 
qaldırmağa qadir idi: “Dünya yarandığı zamandan bəri heç bir vaxt 
belə bir mərmər parçası görülməmişdir”. Salonun o biri başında iba- 
dətxana var idi, bu ibadətxanada XI Lüdovik öz heykəlini Məryəm 
qarşısında diz üstə qoydurmuşdu. O, kral heykəlləri silsiləsində iki 
hücrənin boş qaldığını belə nəzərə almadan Böyük Karlın və Müqəd- 
dəs Lüdovikin heykəllərini də oraya köçürmüşdü. Görünür, bu iki 
müqəddəsin Fransanın sabiq kralları olduğu üçün göylərdə ayrıca 
etibara malik olduqları zənn edilmişdi. O vaxt altı il əvvəl tikilmiş 
bu ibadətxana dövrün memarlıq incəliyinə xas məftunedici bir 
üslubda dərin işləmələr və qəribə heykəllərlə süslənərək hazırlan- 
mışdı. Bu üslub Fransadakı qotik dövrün sonuna aiddir və azca dəyi- 
şikliklə XVI əsr İntibah dövrünün ecazkar memarlıq fantaziyalarında 
özünü yaşatmışdı. İbadətxananın qapısı üzərindəki incə, kiçik və 
yuvarlaq pəncərə öz gözəlliyi ilə insanı xüsusilə heyran qoyurdu, 
bu pəncərə krufevalardan yapılmış ulduza bənzəyirdi. 

Salonun tən ortasında, böyük qapının qarşısında ulduzlu parça- 
larla örtülmüş bir səhnə var idi. Bu səhnəyə ilk baxışda gözə çarp- 
mayan xüsusi bir yol açılmışdı. Bura misteriya tamaşasına dəvət edil- 
miş Flandriya səfirləri və başqa yüksək mənsəbli qonaqlar üçün 
nəzərdə tutulmuşdu. 

Adətə görə, misteriya yuxarıda söylədiyimiz mərmər masanın 
üzərində oynanılmalı idi. Bununçün masa hələ səhər tezdən hazır- 
lanmışdı. Masanın məhkəmə mirzələrinin çəkmələrinin dabanları 
altında cızılmış ehtişamlı mərmər taxtası üzərinə yastı damlı hündür 
taxta qəfəs qoyulmuşdu, o hər tərəfdən göründüyü üçün səhnəni 
əvəz edirdi. Qəfəsin içi pərdələrlə örtülmüş və oyunda iştirak edən- 
lər üçün qarderobu əvəz edirdi. Çöl tərəfdən naşıcasına qoyulmuş 
nərdivan səhnə ilə qarderobu əlaqələndirirdi. İştirak edənlər həmin 
nərdivanın iri pillələri ilə həm çıxmalı, həm də düşməliydilər. 

Deməli, səhnəyə qəflətən çıxan şəxs əvvəlcə camaatın gözü qarşı- 
sında nərdivanla dırmaşmalıydı, bu da ki, bütün effekti pozurdu. 
Səhnə sənətinin sadəlövh uşaqlıq dövrüydül 

İstər bayram günləri, istərsə edam günlərində nizam-intizamı 
qoruyan dörd nəfər məhkəmə pristavı mərmər masanın dörd tərə- 
fində dayanaraq keşik çəkirdilər. 

Tamaşa məhkəmə binasının böyük divar saatları günortanı xəbər 
verər-verməz başlanmalı idi. Əlbəttə, teatr tamaşası üçün bu bir 
qədər gec idi, lakin istər-istəməz səfirlərin rahatlıqları və arzuları 
ilə hesablaşmaq lazım gəlirdi. Camaat isə səhər tezdən buraya top- 
laşaraq vəd edilən tamaşanı gözləyirdi. Bir çox maraqlılar hələ gün 
doğmamışdan məhkəmə binasının qapısı qarşısına toplaşıb, şaxtalı 
havada dayanmışdılar. Hətta bəzilərinin dediyinə görə, onlar salonun 
qapısı açılar-açılmaz içəriyə birincilər sırasında girə bilmək üçün 
bütün gecəni orada gözləyiblər. Camaat getdikcə artır və məcrasın- 
dan çıxmış çay kimi divarlar boyu uzanır, sütunlar ətrafına toplanır, 
divarların karnizlərinə, pəncərələrə, ayaq tutan yerlərə və heykəl- 
lərin ətəklərinə dırmanırdı. Təbii ki, səfirlərin gələcəyi vaxtdan 
xeyli əvvəl yorğunluq, hövsələsizlik, yöndəmsiz yer, əyləncə gün- 
lərində adət olunan münasibətsizlik, dirsəklə bir-birini itələmə, 
yaxud təpikləşmələrdən əmələ gələn dava-dalaşlar dar bir yerə 
doluşmuş izdihamdan eşidilən səslərə kəskin və söyüşcül bir rəng 
vermişdi. Hər tərəfdən şikayətlər və lənətlər yağırdı. Hər kəs öz 
payını alırdı, nəzakətsiz flamandlılara, şəhər rəisinə, Burbon kardi- 
nalına, baş hakimə, Marqarita Avstriyalıya, əlidəyənəkli polislərə, 
Paris yepiskopuna, nəhayət, şaxtaya, istiyə, sütunlara və heykəllərə, 
qapalı qapılara və açıq pəncərələrə qarşı küfr edirdilər. Bütün bunlar 
məktəblilərə və küçə uşaqlarına ləzzət verirdi. Onlar narazıları daha 
da qızışdırır, müxtəlif hərəkətləri ilə sanki onları iynələyirdilər. 

Bu nadinclərdən bir neçəsi bir pəncərənin şüşələrini basıb qıraraq 
kamizin üzərində özünə yer etmiş, oradan istər içəridə salonda sıxış- 
dırılan camaatı, istərsə də meydandaklları qızışdırırdılar. Bu gənclərin 
ağız-burun əymələrindən, şən əl-qol ölçmələrindən, gülüşlərindən 
və salonun bu başından o başına öz yoldaşları ilə hündürdən söhbət 
eləmələrindən belə güman etmək olardı ki, ümumi sıxıntı və yor- 
ğunluq qətiyyən bunlara aid deyil. Onlar gözləri qarşısında baş verən 
hadisələrdən tamaşayabənzər kiçik bir şey düzəldərək həqiqi tamaşanı 
daha səbirlə gözləyirdilər. 

— Aman! Bu ki İoann Frollo de Mulendinodurl/ — onlardan biri 
sütunun başındakı naxışlardan yapışan sevimli, lakin acıqlı və sarışın 
şeytan balasını çağırdı. — Sizin adınızı əbəs yerə dəyirmançı Jan 
qoymayıblar ki, əlləriniz və ayaqlarınız yeldəyirmanının qanadlarına 
bənzəyir. Çoxdan buradasınız? 

— Zəhrimara qalsın! Dörd saatdır buradayam, — Jan Frollo cavab 
verdi. Ümid edirəm ki, məhşərdə bu saatları ayağıma yazarlar. İba- 
dətxanada, sübh ibadətinə təsadüf etdim və Siciliya kralının müğən- 
nilərinin duasını eşitdim. 

Birinci dedi: 

— Amma nə müğənnidirlər? Səsləri qız saçından incədir. Məncə, 
kral müqəddəs İoannın şərəfinə dua oxutdurmaqdan əvvəl bu müqəd- 
dəs kişinin Provansaliya şivəsi ilə söylənən latın minacatını sevib- 
sevmədiyini soruşmalı idi. 

Pəncərənin altında durmuş bir qarı söhbətə qarışaraq: 

— Deməli, bu sübh ibadəti həmin siciliyalı müğənnilər üçün imiş? 
— dedi. Heç eşidilmişdir bir ibadət üçün min Paris livri hədiyyə edil- 
sin? Elə buna görə də Paris bazarında dəniz balığı satmaq haqqını 
icarəyə verib kasıb camaatı soyurlar. Balıq alverçisinin yanında 
dayanmış burnunu tutan ciddi görünüşlü, yoğun bir kişi dedi: 

— Ay qarı, kəs səsinil — İbadətsiz keçinmək mümkün deyil. İstə- 
yirsiniz, kral yenə xəstələnsin? 

Naxışlardan yapışmış məktəbli: 

— Afərin əlahəzrət sarayının baş xəz tədarükçüsü Jil Leqornü 
əfəndiyəl — dedi. 

Məktəblilər zavallı xəzçinin adını gurultulu qəhqəhələrlə qarşı- 
layaraq onu qıcıqlandırmağa başladılar. 

— Leqornül Bu ki “Buynuzlu” deməkdir, buynuzlu Jil! 
Naxışlardan yapışan məktəbli sözlərinə davam edərək: 

— Yaxşı nə olsun ki? Onlar nə üçün hazırlaşırlar, hörmətli /il 
Leqornü kral sarayının nəzarətçisi Jan Leqornünün doğma qardaşı 
və Vensenin baş qapıçısı Matie Leqornünün oğludur. Bunların hamısı 
mərhəmətli Paris əhalisindəndir. Hamısı da nümunəvi ailə başçı- 
larıdır. Leqornü adı onlar üçün ən münasib addır. 

Qəhqəhələr daha da şiddətləndi. Yoğun xəzçi heç bir söz söy- 
ləmədən hər tərəfdən ona baxan gözlərdən qorunmağa çalışırdı. Bir 
az uzağa çəkilmək üçün tər tökə-tökə var qüvvəsi ilə əlləşirdi. Lakin 





! Mulen - fransızca “dəyirman” deməkdir, İoann – “Jan”dır. 

bütün bunlar əbəs yerə idi: səy edib izdihamdan qopmaq istərkən 
şişman vücudu və acıqdan qızarmış üzü ilə yenidən paz kimi ilişib 
qalırdı. Özü kimi şişman və kök bir kişi, nəhayət, onun müdafiəsinə 
qalxaraq bağırdı: 

— Belə də arsızlıq olarl Məktəblilərin bu qədər hörmətli bir 
vətəndaşla nə cür rəftar etdiklərini görmürsünüzmü? Bizim vaxtı- 
mızda bu cür işlərə görə onları çubuqla yaxşıca döyərdilər. Bu kəskin 
sözlərdən bütün uşaqlar həyəcana gəldi. Hər tərəfdən nidalar yağırdı: 

— Kimdir orada zurna çalan! O məsum bayquş haradan çıxdı? 

Məktəblilərdən biri: 

— Mən onu tanıyrraml — dedi. — O, Andre Münyedir, universitetin 
dörd andlı kitabçısından biridir. 

Bir başqası: 

— Universitetdə hər bir yaxşı şeydən dörd dənədir, dörd millət, 
dörd fakültə, dörd bayram, dörd təsərrüfat müdiri, dörd dekan və 
dörd kitabçı var. 

Jan Frollo: 

— Elə isə oraya dörd nəfər də şeytan əlavə etmək lazımdır, — dedi. 

— Münye, biz sənin kitablarını yandıracağıql 

— Münye, biz sənin xidmətçini döyəcəyikl 

— Münye, biz sənin şişman Udardanı çimdikləyəcəyikl 

— Həm təzə, həm də şən, elə bil yenicə dul qalmışdırl 

Andre Münye öz-özünə mırıldanaraq: 

— Rədd olun cəhənnəməl — dedi. 

Hələ də naxışlardan asılmış Jan etiraz etdi: 

— Mənə bax, Andre, — dedi, — kəs səsini, yoxsa lap başına tulla- 
naraml 

Şişman Andre başını yuxarıya qaldırdı, sanki sütunun yüksəkli- 
yini və bu kələkbazın təxmini ağırlığını ölçmək istəyirdi, bu ağır- 
lığı fikrində sürətə vurduqdan sonra səsini kəsdi. 

Jan Frollo artıq qələbə çaldığına əmin olub vüqarlı bir səslə 
sözünə davam edərək dedi: 

— Mən baş keşişin doğma qardaşı olsam da, hər halda bu işi müt- 
ləq edəcəyəm. 

— Bəli, söz yoxdur, bizim gözəl universitet müdiriyyətimiz var! 
Belə bir gündə heç bir iş görməyiblərl Şəhərdə may ağacı əkilir və 
çıraqbanlıq edilir, burada misteriya, Flandriya səfirləri var, univer- 
sitetdə isə heç bir şey yoxdurl 

— Mober meydanında hələ yer çoxdur, — Pəncərənin qabağında 
oturmuş məktəblilərdən biri əlavə etdi. 

— Rədd olsun rektor, dekanlar və təsərrüfat müdirləril 

— Bu axşam Şan-Qalyarda Münye əfəndinin kitablarını yandırıb 
çıraqbanlıq təşkil etmək yaxşı olardı. 

Yaxındakı tələbələrdən biri: 

— Universitet katiblərinin masalarını da yandırmaq pis olmazdıl — 
dedi. 

— Bizim xidmətçilərin əsalarını dal 

— Professorların tüpürcəkqablarını dal Vəkillərin kürsülərini dəl 

— Seçici qutularını da. Rektor kürsülərini dəl 

Jan Frollo yoğun səslə danışmağa çalışaraq sözünə davam etdi: 

— Məhv olsunl Məhv olsun cənab Andre, qələm məmurları və 
qapıçılar! Məhv olsun şəriət hüququ alimləri, jurnalistlər və təbiblər! 
Məhv olsun rektor, dekanlar və professorlarl 

Andre eşitməmək üçün qulaqlarını əlləri ilə yumaraq mırıldandı: 

— Belə də münasibətsizlik olarl 

Pəncərədə oturanlardan biri bağırdı: 

— Budur rektorun özü də meydandan keçirl 

Onun yanındakılar dərhal üzlərini meydançaya doğru sevirdilər. 

Daxili sütunların birindən yapışdığı üçün küçədə baş verənləri 
görməyən Jan Frollo de Mulen soruşdu: 

— Doğrudanmı o bizim hörmətli rektorumuz cənab Tibodur? 

Bütün tələbələr bir ağızdan təsdiq etdilər: 

— Bəli, bəli, rektordur, cənab Tibodurl 

Həqiqətən rektor Flamandriya səfarətini qarşılamaq məqsədi 
ilə bütün universitet müdiriyyəti ilə birlikdə həmin anda meydandan 
keçirdi. Pəncərənin yanında toplaşmış tələbələr onları acı istehzalar 
və kinayəli alqışlarla qarşılayırdılar. Birinci hədəf mərasimin başında 
gedən rektorun özüydü. Onun üzərinə amansız istehzalar və gülüşlər 
yağmağa başladı. 

— Xoş gördük, cənab rektor! Sizinlə salamlaşanda, nə üçün cavab 
vermirsiniz? 

— Bu qoca qumarbaz buraya nə üçün gəlmişdir? Aşıqlarından necə 
ayrıla bilmişdir. 

— O öz qatırında nə vüqarla oturmuşdurl Qatırının qulaqları öz 
qulaqlarından gödəkdir. 

— Ey bəri bax, cənab rektor Tibo! Nemət sahibi Tibo! Qoca sar- 
saq! Qoca qumarbaz! 

— Allah sizi salamat etsin, cənab rektor! Bu gecə aşığınız tez-tezmi 
alçı düşürdü. 

— Onun sifətinə baxsanızl Aşıq oyununa olan həvəsindən başqa 
bir şey ifadə etmir. 

— Tibaldus, uzunqulaq atınızın üzərində arxanızı universitetə, 
üzünüzü isə şəhərə çevirib haraya təşrif aparırsınız? 

Jan Frollo izahat verərək dedi: 

— Şübhə yoxdur ki, o Tibotodel küçəsində mənzil axtarmağa 
gedir. 

Uşaqlar bərkdən gülüşüb sürəkli alqışlar yağdıraraq təkrar etdilər. 

— Cənab rektor, siz əlbəttə, Tibotode küçəsində sakin olacaqsınız, 
deyilmi? Vay səni, qumarbaz şeytanl 

Rektordan sonra növbə o biri universitet qulluqçularına çatdı. 

— Məhv olsun vəkillər və nişan daşıyanlarl 

— Roben Pusspen, rica edirəm, söylə görüm o kimdir? 

— Bu Jilber de Suilyi Gilbertus de Seliaçodur, Oten heyətinin 
müdiridir. 

— A yoldaş, al mənim başmağımıl Oradan onun sifətini əzişdir- 
mək daha asandır. 

— Saturnalis bayramı münasibəti ilə sizə fındıq təqdim edirik. 

— Rədd olsun ağpaltarlı şəriət hüququ alimləri! Altısı da birdən 
məhv olsunl 

— Bunlar şəriət hüququ alimləridir? Bəs mən elə bildim ki, bun- 
lar San-Cenevyeva tərəfindən Paris şəhərinə bağışlanmış altı ədəd 
qazdırl 

— Rədd olsun təbabət müəllimləril Məhv olsun dissertasiyalarl 

— Rədd olsun tapşırılmış və sərbəst mövzularda olan disputlar! 

— San-Cenevyeva kansleri, budur, al bir şapalaql Bu mənim hüqu- 
qumu pozduğun üçündürl Bilirsiniz, o mənim Normandiyadakı 
yerimi Bur) əyalətindən olan Askaniya Falzaspad adlı balaca bir 
adama vermişdir. Bunun yeganə səbəbi onun italyan olmasıdır. 

Məktəblilər bir ağızdan bağırışdılar: 

— Bu görünməmiş bir ədalətsizlikdir! Məhv olsun Şan-Cenevyeva 
kansleril 


! Tibotode Parisdə küçə adıdır. Bu söz ayrı yazıldıqda (Thibaut aux des) aşıqlı Tibo 
mənasını verir. 

— Ey siz! İoaxim de Ladeorl Eü! Lui Dagülll Lamber Oktemanl 

— Alman tələbələrinin rəisi, görüm səni lənətə gələsənl 

— Müqəddəs ibadətxana kapellanları da boz xəz cübbələri ilə 
bərabər yerin dibinə söksünlərl 

— Ey sizl İncəsənət magistrləril? Qara və qırmızı mantiyalılarl 

— Onlar hamısı rektorun dalınca sürünür. Bəd deyil, rektorun 
quyruğu qiyamət quyruqdurl 

— Dənizlə adaxlanmağa gedən Venetsiya doyuna bənzəyir. 

— Bir bax, Vanl San-Cenevyeva keşişləri” də buradadır. 

— Rədd olsun bütün katolik keşişləril 

— Abbat Klod Koar əfəndil Doktor Klod Koar əfəndil Kimi axta- 
rırsınız? Mariya Jiffardımı? 

— Onu Qlatinyi küçəsində tapa bilərsiniz. 

— O, fahişəxana nəzarətçisinin yatağını qızdırmaqla məşğuldur. 
O xanımdan burnunuz çırtma yemək istərmi? 

— Uşaqlar, budur Pikardiya vəkili Simon Sangven də arvadını 
tərkinə alıb gəlir. 

— Afərin Simonl Xoş gördük, cənab məhbusl Gecəniz xeyir 
olsun, vəkil xanıml 

Hələ də sütunun naxışlarından yapışmaqda olan Jan de Mulen 
ah çəkərək dedi: 

— Nə qədər xoşbəxtdirlər, hər şeyi görürlər. 

Bu zaman universitetin daimi kitabçısı Andre Münye kral sara- 
yının xəz tədarükçüsü Jil Leqornünün qulağına doğru əyilərək pıçıl- 
tıyla deyirdi: 

— Əzizim, qiyamət yaxınlaşırl Yoxsa məktəblilərin ipləri bu 
qədər buraxılardımı? Bu işlərin hamısı hazırkı əsrin icad etdiyi 
yaramazlıqlardan doğur. Bütün bu yaramaz və məlun səhra və dağ 
topları, xüsusilə çapçılıq bizə Almaniyadan gətirilmiş öldürücü yara- 
dır. İndi gəl, əlyazısı ticarəti et. Bəli, görünür, qiyamət günü yaxın- 
laşmışdırl 

Xəz alverçisi təsdiq etdi: 

— Bəli, bəli... Bax indi məxmər xəzi dəbdən salır. 

Bu halda kilsə zəngləri saat on ikini vurdu, hər tərəfdən: 


1 Sülliyi və soulier (başmaq) bir-birinə çox uyğun gəlir (/7arıs.). 
2 Elmi rütbə 
3 Qanunçular 

— Nəhayət! – nidaları yüksəldi. 

Məktəblilər susdular. Kütlə hərəkətə gəlib daldalandı, hamı 
birdən-birə öskürməyə və burunlarını silməyə başladı. Tamaşaçılar 
misteriya başlamadan əvvəl üst-başlarını düzəltməyə tələsir, müna- 
sib bir yer tapmağa və yaxşı görmək üçün ayaq barmaqları üzərinə 
qalxmağa çalışırdılar. Sonra araya dərin bir sükut çökdü, hamı boğa- 
zını uzadıb, ağzını açıb gözlərini mərmər masaya dikmişdi. Lakin 
orada heç bir şey görünmürdü. Mərmər heykəli andıran dörd serjant 
yenə əvvəlki kimi masanın ətrafında hərəkətsiz dayanmışdı. Camaat 
Flandriya səfirləri üçün nəzərdə tutulmuş səhnəyə baxmağa başladı. 
Orada da hələ heç kəs yox idi. Heç qapı da indiyədək açılmamışdı. 
Çamaat sübh açılandan üç hadisənin intizarındaydı: günorta vaxtının, 
Flandriya səfirlərinin gəlməsinin və misteriyanın başlanmasının. Bu 
üç hadisədən yalnız biri — günorta öz vaxtında olmuşdu. 

Kütlənin səbri tükənməyə başlamışdı. Camaat bir dəqiqə, iki 
dəqiqə, üç dəqiqə, beş dəqiqə, on beş dəqiqə gözlədi... Səhnə hələ 
də boş idi. Tamaşa başlamaq bilmirdi. Artıq səbirsizlik qəzəbə dön- 
məyə başlamışdı. 

Pıçıltıyla olsa da, kütlənin arasında acıqlı nidalar dolaşırdı. 

— Misteriyanıl Başlayın misteriyanıl — səsləri eşidilirdi. Həyəcan 
getdikcə artırdı. Barıta ilk od salan Jan de Mulen oldu. 

Jan de Mulen sütuna ilan kimi sarmaşaraq gur səslə bağırdı: 

— Rədd olsun flamandlılarl Misteriyanı başlayınl 

Xalq onu gurultulu alqışlarla qarşıladı. 

— Misteriyanı göstərin, flamandlılar isə getsin cəhənnəməl 

Tələbə sözünə davam edərək: 

— Bu saat misteriyanı başlayınl — dedi. — Yoxsa ibrətamiz bir 
tamaşa göstərmək üçün hakimin özünü dar ağacından asarıq. 

Camaatın içərisindən bağırışdılar: 

— Çox yaxşı sözdür! Başlanğıc üçün seryantlardan asarıq. 

Bərk səs-küy qopdu. Zavallı serjantlar sapsarı saralıb əlacsız 
halda ətrafa baxırdılar. Tamaşaçılar onların üzərinə hücum edirdi. 
Onları kütlədən qoruyan kövrək ağac barmaqlıq insan seli qarşı- 
sında əyllirdi. Hər tərəfdən: 

— Bas, basl — səsləri eşidilirdi. 

Böhranlı dəqiqələr idi. Bu zaman yuxarıda təsvir etdiyimiz qar- 
derob otağının pərdəsi açıldı. Pərdənin dalından bir adam çıxdı. Bu 

adam öz görünüşü ilə camaatı dayandırdı və sanki bir sehrbaz işa- 
rəsilə hiddəti marağa çevirdi. 

Hər tərəfdən: 

— Sakit olunl Yavaş danışınl — dedilər. 

Qəfildən meydana çıxmış bu adam, deyəsən, həyəcan içində idi, 
o diz çökərək təzim etdi və mərmər masanın kənarına yaxınlaşdı. 
İntizam və sakitlik yavaş-yavaş bərpa oldu, yalnız xəfif gurultu eşi- 
dilirdi, zatən, kütlənin ən dərin sükutu belə bunsuz olmur. 

Pərdə arxasından çıxan adam dedi: 

— Möhtərəm cənablar və xanımlar? Biz çox müqəddəs kardinal 
həzrətləri qarşısında “Müqəddəs Məryəm ananın ədalətli məhkə- 
məsi” adlı əla bir əxlaqi pyes oxuyacaq və bunun tamaşasını göstə- 
rəcəyik. Yupiter rolunu oynamaq şərəfi mənə qismət olmuşdur. Bu 
saat möhtərəm kardinal həzrətləri Avstriya hersoqunun möhtərəm 
səfarətini müşayiət edir. Möhtərəm səfirlər isə möhtərəm universitet 
rektorunun təbrik nitqlərini dinlədiklərindən Bode qapılarının 
yanında bir az ləngimişlər. Möhtərəm kardinal həzrətləri gələn kimi 
tamaşanı başlayacağıq. 

Yalnız Yupiterin məsələyə qarışması sayəsində dörd nəfər ser- 
jantın canı qurtardı. Bu gerçək əhvalatı uydurmaq səadəti bizə aid 
olmadığından tənqid qarşısında bunun məsuliyyətini daşımağa da 
borclu deyilik. Hər halda “Allahları işə qarışdırmaq lüzumsuzdur” 
kimi klassik kəlamdan bizə qarşı istifadə etmək olmaz. 

Bunu da söyləmək lazımdır ki, Yupiterin çox gözəl paltarı da 
camaatın diqqətini özünə cəlb etdiyindən onun sakit olmasına da az 
təsir etməmişdi. 

Yupiter qızılı naxışları olan və qara məxmər qurşaqlı zireh gey- 
mişdi. Başında qızıl suyuna çəkilmiş düymələri olan şlyapa vardı. 
Boyanmış sifəti və xırda saqqalı üzünün çox yarısını tutmasaydı, əlində 
üzərinə qızılı kağız çəkilmiş və işıldayan güləbətinlərlə bəzədilmiş 
əl ağacı olmasaydı, nəhayət, ətrəngli ayaqlarına qədim yunan dəbinə 
uyğun lentlər dolanmasaydı, qiyafə və geyim etibarilə Berri) herso- 
qunun dəstəsinə mənsub Bretonlu ilə müqayisə edilə bilərdi. 

Yupiter danışdıqca əynindəki paltarın buraxdığı təsir yavaş- 
yavaş dağılmağa başladı. Nəhayət, o çıxışına yekun vuraraq: “Möh- 
tərəm kardinal həzrətləri gələr-gəlməz, dərhal tamaşanı başlaya- 
cağıql” — dedikdə hiddət və qəzəb bağırtıları onun səsini susdurdu. 
Camaat bağıraraq: 

— Bu saat başlayınl Bu saat təxirə salmadan bizə misteriyanı gös- 
tərin! — deyirdi. Bu coşqun və hiddətli bağırtı fırtınası arasında Jan- 
dü-Mulenin kəskin səsi böyük hərbi orkestrdəki kiçik fleyta səsi kimi 
aydınca eşidilirdi. 

— Bu saat başlayınl — Məktəbli bağırırdı. 

Pəncərəyə dırmanmış Roben Pusspen və başqa məktəblilər 
nərə çəkərək bağırırdılar. 

— Rədd olsun Yupiter və məhv olsun Burbonlar kardinalı! 

— Tez olun, elə bu dəqiqə, təxirə salmadan bizə tamaşa göstə- 
rin! Cəhənnəm olsun komediant da, kardinal dal 

Bu səslər qarşısında mat qalan zavallı Yupiter özünü tamamilə 
itirmişdi, üzündəki boyaların altından sapsarı saraldığı görünür, bütün 
bədəni tir-tir titrəyirdi: əsası əlindən düşdü, şlyapasını çıxarıb küt- 
ləyə bir daha təzim edərək cır səsilə öz-özünə deyindi: 

— Kardinal cənabları... səfirlər... Şahzadə Marqarita... 

Nə dediyini özü də başa düşmür, o hər dəqiqə asıla biləcəyindən 
qorxurdu. Onun vəziyyəti doğrudan da ağır idi. İş bir az da ləngisə, 
kütlə onu dara çəkəcəkdi, burası da vardı ki, tamaşanı vaxtından 
əvvəl başlasaydı, kardinal onu asdıracaqdı. Beləliklə, nə edir-etsin, 
yenə də axırı dar ağacı ilə nəticələnəcəkdi. 

Xoşbəxtlikdən mərhəmətli bir insan tapıldı və onu çətinlikdən 
çıxararaq bütün məsuliyyəti öz üzərinə götürdü. 

Mərmər masa ilə hasarın arasındakı boş yerdə dayanan arıq- 
uzun adamı, arxasında durduğu sütunun sayəsində heç kəs görmürdü. 
Bu ucaboylu, arıq və solğun bənizli adam sarışın yanaqlarında və 
alnında qırışlar olsa da, gənc idi. Gözləri parıldayır, dodaqları gülüm- 
səyirdi, əynində qara parçadan tikilmiş, nimdaş olduğundan rəngi 
bozarmış və sürtülmüş kamzol vardı. Bu adam mərmər masaya 
yaxınlaşıb aktyora işarə etdi. Pərişan və özünü itirmiş Yupiter isə 

heç bir şey görmür və eşitmirdi. Həmin adam bir addım da yaxınlaşıb 
dedi: 

— Yupiter, əzizim, Yupiterl 

Aktyor yenə də eşitmədi. 

Nəhayət, ucaboylu sarışın adam səbrini basa bilməyib ucadan onun 
qulağına bağırdı: 

— Mişel Jiborn! 

Yupiter dərin yuxudan oyanmış kimi soruşdu: 

— Məni çağıran kimdir? 

— Mənəm, — Qara kamzollu gənc cavab verdi. 

Yupiter dedi: 

— Eşidirəml 

Gənc sözünə davam edərək: 

— Dərhal tamaşanı başlayınl — dedi. — Xalqın arzusunu yerini 
yetirin. Cənab hakimdən üzr istəməyi mən öz öhdəmə götürürəm, 
o da cənab kardinaldan üzr istər. 

Yupiterin rəngi dərhal yerinə gəldi. Dərindən nəfəs alaraq hələ 
də ona söyüşlər yağdıran kütləyə müraciət edib var gücü ilə bağırdı: 

— Cənab vətəndaşlar, tamaşamızı bu dəqiqə başlayacağıq. 

Məktəblilər bir ağızdan bağırışdılar: 

— Afərin, Yupiter! Əl çalın, vətəndaşlar! 

Kütlə sevinə-sevinə bağırdı: 

— Ura, sox yaşal 

Gurultulu alqış sədaları ucaldı, Yupiter pərdənin dalına 
keçdikdən sonra da səslərin şiddətindən bütün salon titrəyirdi. 

Möhtərəm fransız dramaturqu qoca Kornelin təbiri ilə desək, bu 
məşhur adam sehrbaz kimi “Tırtınanı sakitliyə” çevirdikdən sonra 
təvazökarlıqla sütunun arxasına çəkildi və heç şübhəsiz, tamaşaçı- 
ların birinci sırasında dayanmış iki gənc qadın onun Mişel Jibornla 
(yəni Yupiterlə) etdiyi söhbətə diqqət etməsəydilər, o yenə də 
əvvəlki kimi dinməz-söyləməz və hərəkətsiz qalacaqdı. 

Qadınlardan biri işarəylə onu öz yanlarına dəvət edərək: 

— Möhtərəm keşişl — dedi. 

Lakin bayramsayağı bəzənmiş qəşəng və gənc qadın yoldaşına 
etiraz edərək: 

— Əzizim Lienarda, yetər, — dedi. — Onun ruhani olmadığını 
görmürsən? Onu “keşiş” deyil, “cənab” çağırmaq lazımdır. 

— Cənab, — Lienarda çağırdı. 

Yad adam hasara yaxınlaşaraq dedi: 

— Xanımlar, nə buyurursunuz? 

Lienardanın bu sualdan bir az kefi pozuldu: 

— Mən sizi çağırmadım. Mənim yoldaşım Jisketta la-Jansen 
sizə bir-iki söz söyləmək istəyirdi. 

Hsketta qıpqırmızı qızararaq etiraz etdi: 

— Yox, qətiyyən yox! Lienarda sizi cənab “keşiş” deyə çağırdı, 
mən isə ona söylədim ki, sizi “cənab” çağırmaq lazımdır. 

Qızlar başlarını aşağı saldılar. Gəncin onlarla söhbətə başlamaq 
niyyəti aydın görünürdü. O, xanımlara baxaraq gülümsəyirdi. 

— Demək, xanımlar, siz mənə heç bir söz söyləmək niyyətində 
deyilsiniz? 

Jisketta: 

— Heç bir söz, heç bir söz! — dedi. 

Lienarda da onu təsdiq edərək: 

— Heç bir sözümüz yoxdur! — dedi. 

Sarışın gənc öz əvvəlki yerinə qayıtmaq üçün bir addım atmaq 
istədi, lakin qızlar onu belə asanlıqla əldən buraxmaq istəmirdilər. 
Jisketta yıxılmış bənddən irəli cuman su kimi, ya da qəti qərar 
vermiş qadın cəsarətilə soruşdu: 

— Cənab, mənə elə gəlir ki, siz bu misteriyada həzrəti Məryəm 
rolunu oynayan əsgəri tanıyırsınız? 

Yad adam onun sözünü təsdiq edərək dedi: 

— Siz Yupiterin rolunu soruşursunuz, deyilmi? 

Lienarda təsdiq etdi: 

— Əlbəttə, Yupiteri, rəfiqəm boşboğazlıq etdi... Demək, Yupi- 
terlə tanışsınız? 

Yad adam cavab verdi: 

— Yəni Mişel /ibornla? Elədir ki var, xanım! 

Bu dəfə Lienarda dedi: 

— Onun nə gözəl saqqalı var! 

Hsketta qorxa-qorxa soruşdu: 

— Onların göstərəcəkləri tamaşa çoxmu gözəl olacaq? 

Yad adam tərəddüd etmədən cavab verdi: 

— Əlbəttə, çox gözəl olacaq, xanıml 

Lienarda soruşdu: 

— Səhnədə nə göstəriləcəkdirl 

— Onlar “Həzrət Məryəmin ədalətli mühakiməsi” adlı əxlaqi pyes 
göstərəcəklər. 

Lienarda: 

— Deməli belə! — dedi. 

Bir müddət susdular. Yad adam sükutu pozaraq: 

— Bu tamamilə yeni bir tamaşadır, indiyə qədər səhnədə gös- 
tərilməyib, — dedi. 

— Görəsən, bu tamaşa iki il bundan əvvəl Fransanın paytaxtına 
müqəddəs papanın nümayəndəsinin gəlməsi münasibətilə göstərilən 
tamaşa deyil? Orada üç qəşəng qız da vardı... 

Liyenarda söhbətə qarışaraq: 

— Dəniz pərilərinin rolunu oynayırdılar, — dedi. 

Gənc əlavə etdi: 

— Özü də büsbütün çılpaq idilər. 

Lienarda həya ilə başını aşağı saldı. Hsketta da rəfiqəsinə baxıb 
başını aşağı saldı. Gənc yenə gülümsəyərək: 

— Çox xoş bir tamaşa idi, — dedi. Lakin bu dəfə başqa bir əxlaqi 
tamaşa göstəriləcəkdir. Xüsusi olaraq Flandriya şahzadəsi Marqarita 
xanım üçün yazılmışdır. 

Hsketta soruşdu: 

— Tamaşa göstərilərkən çoban mahnıları da oxunacaqmı? 

— Nə danışırsınız, nəsihətverici misteriyada belə mahnılar oxu- 
maq olarmı? Müxtəlif janrları bir-birinə qarışdırmaq olmaz. Bu bir 
məzhəkə, yaxud oyunbazlıq olsaydı, o zaman başqa məsələ. 

Hsketta sözünə davam etdi: 

— Təəssüf ki, hamı oxumayacaql O gün fontanın yanında vəhşi 
adamları oynayırdılar. Onlar bir-biri ilə vuruşaraq dəstələrə ayrılır, 
əski nəğmələr və çoban mahnıları oxuyurdular. 

Yad adam soyuq tərzdə dedi: 

— Papa nümayəndəsinə görə ədəbli olan, şahzadə xanımçün 
namünasib olarl.. 

— Onların da yanında, — Lienarda əlavə etdi, — musiqiçilər müx- 
təlif alətlərdə çalırdılar. 

— Camaatın sərinlənməsi üçün fontan üç yerdən vururdu. — Jis- 
ketta onun sözlərini havada tutdu. — Bir tərəfdən şərab, o biri tərəf- 
dən süd, üçüncü tərəfindən isə bal tökülürdü. Kim nə qədər istəyirsə, 
yeyib-içə bilərdi. 

Lienarda sözünə davam edərək: 

— Fontandan bir az aşağıda, Müqəddəs Üçlər kilsəsi yaxınlığında, 
aktyorlar səlib müsibətləri misteriyasını sözsüz göstərirdilər, — dedi. 

Hsketta təsdiq etdi: 

— Düzdür, yadımdadır. İsanı iki quldurla birlikdə çarmıxa çək- 
mişdilər. Quldurlar onun hər iki tərəfindən asmışdılar. 

Qızlar papanın nümayəndəsinin Parisə gəlməsini yadlarına sal- 
dıqca daha da qızışaraq ikisi birdən danışmağa başladı: 

— Hələ bir az o tərəfdə, Rəngsazlar qapısı yaxınlığında olduqca 
zəngin geyimli adamlar göstərirdilər. 

— Hələ San-İnnokenti fontanı yaxınlığında bir ovçu bir sürü 
köpəklə bir maralı qovurdu. Köpəklər hürür, borular çalınırdı! 

— Sallaqxana yanında da taxtadan Difepp qalasını andıran bir şey 
hazırlamışdılar. 

— /isketta, bilirsənmi, papanın nümayəndəsi oradan keçərkən 
həmin qalanı hücumla aldılar və oradakı bütün ingilisləri qılıncdan 
keçirdilər. 

— Şatle darvazası yanında gözəl geyimli aktyorlar var idi. 

— Sərraflar körpüsündə də, sürahiyə xalılar atılmışdı. 

— Nümayəndə oradan keçərkən körpüdən iki mindən artıq quş 
buraxdılar. Ah Lienarda bilirsən nə gözəl bir mənzərə idil 

Qızışmış qadınların laqqırtısından təngə gələn gənc, nəhayət: 

— Bugünkü tamaşa daha gözəl olacaq, — dedi. 

— Demək, siz vəd edirsiniz ki, bu misteriya daha gözəl olacaq, 
deyilmi? — Jisketta soruşdu. 

— Şübhəsiz, — gənc cavab verdi, sonra isə bir qədər vüqarla: - 
“Bilirsinizmi, xanımlar, — dedi, — əsərin müəllifi mənəml” 

Qızlar heyrətlə ona baxıb xorla: 

— Doğrudan? 

— Zarafatsız, doğrusunu söyləyirəm, — şair bir az da lovğalanaraq 
cavab verdi: - Doğrusu, misteriyanı ikimiz yaratmışıq: Jan Marşan 
dülgər işlərini görərək qəfəsi tikmiş, mən də pyesi yazmışam. Mənim 
adım Pyer Qrenquardır. 

“Sid” əsərinin müəllifi belə özünü bu qədər böyük iftixarla 
“Mən Pyer Korneləm”, — deyə təqdim edə bilməzdi. 

Heç şübhəsiz, oxucular Yupiterin pərdə arxasında yox olduğu 
andan yeni misteriya müəllifinin gözlənilmədən öz sirrini Lienarda 
ilə Hiskettaya açaraq onların sadədil heyrətinə səbəb olduğu anadək 
heç də az vaxt keçməmişdi. Qəribə burasıdır ki, cəmisi bir neçə 
dəqiqə əvvəl kəmhövsələlik edərək qaynayan tamaşaçılar artıq 
aktyorun verdiyi vədə tam inanaraq səbir və təmkinlə misteriyanın 

başlanmasını gözləyirdilər. Zatən, zamanımızda da, sınaqdan çıxmış 
bu həqiqətin isbatını teatrlarda hər gün görmək mümkündür. Cama- 
atın tamaşanın başlanmasını səbirlə gözləməsi üçün ən gözəl vasitə 
- pərdənin tezliklə açılacağını vəd etməkdir. 

Bu zaman, məktəbli Jan da sakit dayanmırdı... Böyük səbirsizlik 
fırtınasını əvəz etmiş sakit və səssiz intizar arasından birdən-birə 
onun yüksək səsi eşidildi: 

— Ey, necə oldunuzl Ey Yupiter, həzrət Məryəm və bu qəbildən 
olan şeytan oyunbazlarıl Siz bizə istehza edirsiniz? Hanı sizin mis- 
teriyanız? Nə üçün göstərmirsiniz? Başlayın tamaşanı, yoxsa biz 
yenə əvvəlki işimizə başlarıql 

Bu hədə tamamilə yerinə düşdü. Səhnənin altından musiqi səsi 
eşidilməyə başladı. Pərdə yuxarı qalxdı, arxasından üzlərinə boya 
və ənlik sürtülmüş dörd nəfər çıxdı. Onlar mərmər masaya söykən- 
miş dik nərdivanlarla masanın üstünə çıxıb kütlənin qarşısında bir 
sıraya düzülərək ehtiramla təzim etdilər. Musiqi susdu, misteriya 
başlandı. 

Öz təzimləri sayəsində kütlənin sürəkli alqışlarını qazanan dörd 
aktyor tamaşaçıların dərin sükuta dalmasından istifadə edərək əsərin 
proloquna başladı. Biz məmnuniyyətlə oxucunu bu proloqun təsvi- 
rindən xilas edirik. Lakin icazənizlə qeyd etməliyik ki, günümüzdə 
olduğu kimi o zaman da tamaşaçılar aktyorların oynadığı rollardan 
ziyadə geyindiyi paltarlara daha çox maraq göstərirdilər, bu isə tama- 
milə ədalətli mövqe idi. Pyesdə iştirak edənlərin dördü də yarısı 
sarı, yarısısa ağ rəngli uzun cübbələr geymişdi. Bu cübbələrin bir- 
birindən fərqi yalnız parçalarının keyfiyyətində idi. Birinci aktyorun 
cübbəsi məxmərdən, ikincininki ipəkdən, üçüncününkü yundan, 
dördüncünün cübhbəsi isə kətandan tikilmişdi. 

Birinci aktyorun sağ əlində qılınc, ikincinin əlində iki ədəd qızıl 
açar, üçüncünün əlində tərəzi, dördüncünün əlində isə bel var idi. 
Bu əlamətlərin nə olduğunu anlamaqda kütbeyinlərə kömək etmək 
üçün bütün cübbələrin ətəyində iri qara hərflərlə bu sözlər yazılmışdı: 
birincinin üzərində — “Mənim adım Zadəganlıqdır”, ipək cübbənin 
üzərində: “Mənim adım Ruhanilikdir”, yun cübbənin üzərində: 
“Mənim adım Ticarətdir”, kətan cübbənin üzərində isə: “Mənim 
adım Əməkdir” yazılmışdı. Ruhaniliklə işçinin cübbələri qısa idi 
və bunları təmsil edən şəxslərin başlarında beretləri vardı. Zadə- 
ganlıq və Ticarətin cübbələri isə uzun, başlarında da papaq vardı. 

Proloqun bərbad şeirlərindən asanlıqla anlamaq olurdu ki, Əməklə 
Ticarətin, Ruhaniliklə Zadəganlığın arasında izdivac var. Və hər iki 
cütlük birlikdə qızıldan olan qeyri-adi bir delfinə malikdirlər ki, 
bunu da dünyanın ən gözəl qadınına təqdim etmək istəyirlər. Bu iki 
ailə həmin gözəl qadını axtararaq uzun müddətdir ki, yer üzünü 
dolaşırlar. Əmək və Ruhanilik — Zadəganlıq və Ticarət əvvəlcə Qol- 
konda çariçasını, sonra Trabzon şahzadəsini, tatar xanının qızını və 
başqa yüksək ailələrə mənsub gözəlləri rədd etdikdən sonra istira- 
hət üçün Parisə gəlmişlər. Onlar möhtərəm xalqa zəngin zərbməsəl- 
lər, tapmacalar və müxtəlif ibrətamiz əhvalatlar, nağıllar danışırlar. 
Onlar hazırcavab idilər, sözləri də camaata çox xoş gəlirdi. 

Hər halda dörd alleqorik fiqurun üzərinə təşbeh və istiarə yağ- 
dırdığı camaat arasında aktyorların hərəkətlərinə diqqət edən ən iti 
göz, sözlərini dinləyən ən diqqətli qulaq, ən həyəcanlı qəlb, ən çox 
uzanan boğaz əsərin müəllifi və şairi olan Pyer Qrenquara məxsus 
idi, o şair ki, bir az bundan əvvəl adını iki qəşəng xanıma xəbər ver- 
mək məmnuniyyətindən özünü saxlaya bilməmişdi. O, qızlardan 
ayrılıb yenə əvvəlki yerində, sütunun arxasında dayanaraq tamaşaya 
qulaq asır, baxır və zövq alırdı. Proloqun başlanması münasibətilə 
yüksələn xeyirxah alqışlar hələ də onun qulaqlarında cingildəyirdi. 
O, heyrət və heyranlıq içində öz fikirlərinin aktyorun ağzından çıxıb 
geniş auditoriyaya yayıldığını məmnuniyyətlə izləyirdi. Pyer Qren- 
quar böyük hörmətə layiq idi. 

Bir az məyus olsaq da, hər halda deməliyik ki, müəllifin ilk 
məsud heyrəti az sonra heç də xoş olmayan bir hadisə ilə pozuldu. 
Qrenquar məstedici təntənə və sevinc piyaləsini yenicə dodaqlarına 
yaxınlaşdırmışdı ki, onun içinə bir damla acı düşdü. 

Cır-cındır geyinmiş, kirli-paslı bir dilənçi camaat arasında sıxış- 
dırılaraq sədəqə istəmək imkanı olmadığından və görünür, onu əhatə 
edənlərin hesabına yetərincə ənam ala bilmədiyinə görə, camaatın 
nəzərini özünə cəlb etmək və sədəqə toplamaq üçün görkəmli bir 
yerə dırmaşmağa qərar vermişdi. Proloqun birinci misraları oxu- 
narkən dilənçi hörmətli qonaqlar üçün müəyyən olunmuş hündür 
yerin dirəkləriylə dırmaşaraq səhnənin sürahibəndinin karnizi üzə- 
rində əyləşdi, öz acınacaqlı görünüşü və sağ qolundakı iyrənc yara 
ilə ürəyiyumşaq tamaşaçıların diqqət və mərhəmətini özünə cəlb 
etməyə başladı. O, yarasını camaata göstərir, ancaq heç bir söz söy- 
ləmirdi. Sakit dayandığı üçün proloq da əngəlsiz-filansız davam 

etməkdə idi. Şübhəsiz, məktəbli Jan Frollo yüksəkdəki yerindən bu 
dilənçini və onun hərəkətlərini görməsəydi, heç bir ciddi intizam- 
sızlıq da olmayacaqdı. Zırrama gənc birdən-birə dəli kimi qəhqəhə 
çəkib güldü: misteriyaya mane olduğunu və ümumun dərin sükutunu 
pozduğunu zərrə qədər vecinə almadan uca səslə bağırdı: 

— Bu çolağa baxın, sədəqə istəyirl 

Qurbağa gölünə daş atmış, yaxud qarğa sürüsünə güllə atmış hər 
kəs bu yersiz sözlərin kütlənin tamaşaya yönəlmiş diqqətinə nə cür 
təsir bağışlaya biləcəyini təsəvvür edə bilər. Aktyorlar dayandı. 
Hamı başını dilənçiyə doğru çevirdi. Dilənçi isə heç bir şeyi vecinə 
almadan diqqəti özünə cəlb etmək üçün fürsətdən istifadə edib dər- 
hal gözlərini qıyaraq yalvarıcı səslə inləməyə başladı: 

— İsa xatirinə sədəqə verinl 

Jan Frollo davam edərək bağırdı: 

— Ah, zalıml Bu ki Klopen Truylefudur. Ey, dostum, — o, dilən- 
çiyə müraciət etdi, — mənə bax, ayağındakı yara sənə mane olur deyə 
onu götürüb əlinin üstünə qoymusan?! 

Bu sözləri söyləməklə bərabər Tan Frollo meymun məharətilə 
dilənçinin xəstə əlindəki kirli keçə papağa xırda gümüş sikkə tulladı. 
Dilənçi istər sədəqəni, istərsə də istehzanı böyük soyuqqanlılıqla 
qəbul edib yalvarışına davam etdi. 

— Məsih eşqinə, sədəqə verinl 

Bu hadisə tamaşaçıların əksəriyyətini diqqətini səhnədəki tama- 
şadan tamamilə yayındırdı. Roben Russpen və digər məktəblilər 
başda olmaqla tamaşaçıların yarısından çoxu proloqun tən ortasında 
məktəblinin gurultulu, dilənçininsə iniltili səsləri ilə müşayiət olu- 
nan bu orifinal dueti şən alqışlarla qarşıladı. 

Qrenquar özündən çıxmışdı. Əvvəlki heyranlığından ayılıb boğa- 
zına güc verərək səhnədə dinməz-söyləməz dayanmış aktyorlara 
bağırırdı. 

— Davam edin, sizə deyirəm, davam edinl — Qrenquar tamaşanı 
pozanlara nifrətli baxışlarını belə layiq görmədi. 

Bu zaman o kiminsə sürtükünün ətəyindən çəkdiyini hiss etdi. 
Dilxor halda dönüb baxdı və gülümsəməyə məcbur oldu. Gülümsə- 
məmək mümkün deyildi. Bu, /isketta idi. Qəşəng əlini sürahinin 
barmaqlığını arasından uzadıb onun diqqətini özünə cəlb etməyə 
çalışırdı. 

Gənc qız soruşdu: 

— Cənabl Onlar yenə tamaşaya davam edəcəklərmi? 

Bu sual Qrenquarın nəşəsini bir qədər pozdu. 

— Şübhəsizl 

Qız davam edərək: 

— Elə isə, cənab, lütfən mənə söyləyə bilərsinizmi onlar... 

Qrenquar qızın sözünü kəsərək: 

— Nə söyləyəcəklər, eləmi? — dedi. — İndicə eşidəcəksinizl 

— Yox, mən onların indiyə qədər nə söylədiklərini bilmək istə- 
yirdim, – /isketta izah etdi. 

Qrenquar yarasına basılmış kimi dik atıldı. Öz-özünə mırılda- 
yaraq: 

— Nə kütbeyin və axmaq qızdırl — dedi. 

Bu dəqiqədən etibarən Jisketta artıq onun gözündən düşdü. 

Bu zaman aktyorlar müəllifin israrına riayət edərək proloqu yeni- 
dən oynamağa başladılar. Camaat onların danışdıqlarını görüb yenidən 
qulaq asmağa başladı, lakin şübhə yoxdur ki, proloqun gözlənilmədən 
kobud şəkildə qırılması sayəsində pyesin bir çox məziyyətləri itdi. 
Müəllif bunu hiss edib kədərləndi. Sükut yavaş-yavaş bərpa olu- 
nurdu, tələbə dinməyir, dilənçi isə papağına atılmış pulları bir-bir 
sayır, tamaşa isə davam edirdi. 

Bu əsər janr etibarilə olduqca gözəl əsər idi; bizə elə gəlir ki, 
bəzi xırda dəyişikliklər etməklə bu əsərdən bu gün də faydalanmaq 
olar, Bu cür pyeslərin fabulası o zamanın dəbinə görə bir qədər uzun 
və məzmunsuz olsa da, sadə idi. Qrenquar isə qəlbinin dərinliklərində 
əsərin aydınlığına heyran idi. Əlbəttə, səhnədə gəzişən bu dörd alle- 
qorik personaj öz qızıl delfinindənİ mədəni şəkildə canlarını qurtara 
bilməmiş, yer üzünün o zaman bəlli olan üç qitəsində uzun zaman 
səyahət etdiklərindən bir qədər yorulmuşdular. Sonra səyyahlar 
həmin qanadlı nəfis balıq haqqında mədhiyyələr söyləməyə başla- 
yaraq bir çox incə kinayələrlə flandriyalı Marqaritanın Ambauz 
qəsrində sıxıntılı həyat keçirən Əmək, Ruhanilik, Zadəganlıq və 
Ticarətin onun xətrinə dünyanın hər yerini dolaşdıqlarından xəbərsiz 
olan gənc nişanlısına işarə vururdular. Personafların söylədiyinə görə, 
həmin delfin gənc, gözəl və qüvvətli idi: məsələnin ən mühüm tərəfi 
budur ki, bu delfin Fransa aslanının doğma oğlu idi. Mən şəxsən bu 


1 Burada cinas var: fransızca “dauphin” həm delfin (Yunus balığı), həm də vəliəhd 
mənasındadır. 

məcazı çox qəribə bir məcaz hesab edirəm, fikrimcə, sarayda təşkil 
olunacaq nikah mərasimi münasibətilə təbiət elmi belə məcazi əsərdə 
aslanın delfin doğmasına qarşı dözümlü davranmalıdır. Şairin yarat- 
dığı bu kimi nadir məcazlar olduqca təbii bir ilhamın ən inandırıcı 
isbatlarından biridir. 

Müəllifə qarşı yeganə tənqidi qeydimiz şairin öz gözəl fikirlərini 
daha az misrayla ifadə edə bilərdi, iki yüz misra bir qədər çoxdur. 
Doğrudur, şəhər rəisinin əmrinə görə, misteriya günortadan saat 
dördədək davam etməli və bu müddət ərzində aktyorlar nəsə danış- 
malıydılar. Onu da söyləməliyik ki, tamaşaçılar etiraz etməyib uzun 
proloqu səbirlə dinlədilər. 

Ticarət və Zadəganlıq arasında əmələ gələn mübahisə əsnasında 
Əmək həyəcanla bu gözəl sözləri dedi: 


Ormanda bundan dəbdəbəli bir heyvan tapılmazdıl 


bu zaman indiyə qədər boş qalmış fəxri kürsünün qapısı qəfildən 
açıldı və qalın səsli qapıçı ucadan xəbər verdi: 
— Monsinyor həzrətləri, cənab Burbon kardinalı. 


II 
KARDİNAL 


Zavallı şairl Zavallı Qrenquarl Sen-Jan qülləsində iyirmi topun 
birdən-birə guruldaması, 1465-ci il sentyabrın 29-da Parisin müha- 
sirəsi zamanı Bilyi qülləsindən atılaraq bir dəfəyə yeddi burqundi- 
yalını öldürmüş məşhur qədim səhra topu gülləsi, Tampl qülləsində 
mühafizə olunan bütün barıtın partlaması kimi müdhiş hadisələr onu 
bu cür təntənəli və dramatik anda qapıçının söylədiyi “Monsinyor 
həzrətləri, cənab Burbon kardinalı” sözləri qədər dəhşətə gətirməzdi. 

Pyer Qrenquarın kardinaldan qorxduğunu, yaxud ona qarşı nifrət 
bəslədiyini düşünmək yanlış olardı. Qrenquar həm bu cür qorxaq- 
lıqdan, həm də bu cür iddiadan uzaq adam idi. Bu gün yaşasaydı, 
Qrenquar əsil eklektik adını qazanardı. O hər yerdə özünə mövqe 
qazanan, orta mövqe tutan yüksək ruhlu, möhkəm, mötədil və sakit 
adamlar kateqoriyasına mənsub idi. O, həmin zəkalı və azadfikirli 

filosoflardan idi ki, həm liberal fəlsəfə meyl edir, eyni zamanda kar- 
dinalla da hesablaşırdı. Bu filosoflar heç bir zaman tükənməyən qiy- 
mətli filosoflar tayfasına hörmət bəsləməklə bərabər, hikmətləri 
sayəsində həyatın qaranlıq və dolanbac yollarını qorxusuz keçə bilir- 
dilər. Onlara hər bir dövrdə təsadüf etmək mümkündür. Bu kimi 
filosoflara hər bir əsrdə təsadüf olunur, onlar bir-birinə bənzəyir, 
yəni onlar zamanın ruhuna uyğunlaşırlar. Biz hələ Pyer Qrenquardan 
bəhs etmirik. Onu layiqincə təsvir edə bilsəydik, XV əsr filosofla- 
rının nümayəndəsi sayıla bilərdi. Şübhəsiz ki, XVI əsrdə aşağıdakı 
sadəlövh və əsrdən-əsrə keçməyə layiq olan sözləri yazarkən 
de Brel də eyni ruhdan ilham almışdı: “Mən doğuluş etibarilə və ifadə 
tərzimlə parisliyəm”, çünki “parrhisia” yunanca söz azadlığı demək- 
dir. Mən bu azadlıqdan kardinal cənablarına, cənab prins Kontinin 
əmisi və qardaşına qarşı münasibətimdə də istifadə etdim, lakin mən 
onların yüksək rütbələrinə hörmətsizlik etmədim, onların məiyyə- 
tində olan adamların da heç birini təhqir etmədim, halbuki məiyyət- 
dəkilər elə də az deyil”. 

Kardinalın gəlməsinin Pyer Qrenquara pis təsir bağışlamasında 
nifrətin heç bir rolu yox idi. Əksinə, şairimiz proloqun bir çox eyham- 
larının, xüsusilə Fransa aslanının oğlu delfin haqqındakı mədhiy- 
yələrin kardinal həzrətlərinin qulaqlarına çatmamasının əhəmiyyətini 
dərk etməyə qadir idi: onun sağlam zəkası və həyat təcrübəsi vardı. 
Həqiqətdə isə şairlərin təbiətlərində şəxsi fayda ikinci sırada qalan 
bir şeydir. Mən inanıram ki, yaxşı bir kimyagər şair təbiətinin var- 
lığını 10 rəqəmi ilə ifadə edib, sonra onu təhlil edərək hissələrə 
ayırsa, orada doqquz hissə heysiyyət və vüqar, yalnız bircə hissə isə 
şəxsi fayda olardı. Qapının açıldığı və kardinalın içəriyə daxil olduğu 
dəqiqədə Qrenquarın onda doqquz təşkil edən izzəti-nəfsi alqış və 
təqdir qarşısında o qədər şişmiş və böyümüşdü ki, yuxarıda şairlərin 
fövqündə dayandığını qeyd etdiyimiz xırda fayda hissini də özünə 
çəkmişdi. Bu cür fayda duyğusu şair üçün olduqca qiymətlidir. Bu, 
şairlər üçün bir növ insan ballastı, bir növ yerə yaxınlaşmaq əlamə- 
tidir ki, bunsuz sairlər havada uçardılar. Qrenquar sevinclə böyük 
bir məclisin varlığını hiss edir, görür və təbiri caizsə, bir növ onunla 
ünsiyyətə girirdi. Doğrudur, bu məclis veyllərdən ibarət idi, lakin 
bunun ona nə dəxli vardı — məsələ onda idi ki, şairin toy mahnısını 
xatırladan poemasının hər bir hissəsindən sel kimi axan nəhayətsiz 
tiradalardan məclis heyrət içində donub qalmışdı. Cəsarətlə deyə 

bilərəm ki, Qrenquarın özü də camaatla birlikdə misteriyaya heyran 
olmuşdu. Məlumdur ki, Lafonten “Frolentin” komediyasının tama- 
şasında iştirak etdiyi zaman soruşmuşdu: “Bu sarsaq əsəri hansı 
zırrama yazıb?” Burada isə əksinə idi. Bütün bu cəhətlər nəzərə 
alınarsa, kardinalın təntənə ilə və qeyri-münasib bir vaxtda gəlmə- 
sinin şairə nə cür təsir edəcəyini təsəvvür etmək çox da çətin deyildi. 

Təəssüf ki, Qrenquar təşvişə düşməkdə tamamilə haqlıymış. 
Kardinal həzrətlərinin gəlməsi camaatı həyəcana gətirdi. Hamı 
başını yüksək kürsüyə doğru çevirib bağırdı: 

— Kardinall Kardinall 

Zavallı proloq ikinci dəfə dayandırıldı. 

Kardinal bir an yüksək kürsünün kandarında dayanıb, salonda- 
kıları laqeyd tərzdə süzdü. 

Salonda gurultu getdikcə artırdı. Hər kəs kardinalı görmək üçün 
boylanır, barmaqlarının ucuna qalxırdı. 

Kardinal doğrudan da kütlənin diqqətini özünə cəlb etməyə layiq 
idi. Burbon kardinalı həzrətləri Lion vilayətinin baş yepiskop və qrafı, 
bütün Qalliya ölkəsinin ən məşhur adamı, eyni zamanda XI Lüdov- 
ikin və Cəsur Karlın qohumu idi. Onun qardaşı Pyer de Boiye Fransa 
kralının böyük qızını almışdı, iki qardaşın anası burqundiyalı Anna 
isə hersoq Karlın doğma xalası idi. Bu məşhur adamın ən mühüm 
və üstün xüsusiyyəti saraya qarşı itaətkar və yaltaq olmasıydı. Onun 
ikiqat qohumluğunun bir çox çətinliklər törətdiyini də təsəvvür edə 
bilərsiniz. Kardinalın ağıl gəmisi, Nömur hersoqunu və Sen-Pol kon- 
netablını udmuş Skilladan keçmək, Xaribdadan ötüşmək, Lüdovik və 
Karlla toqquşmamaq üçün bir çox qayalıqlar arasında dolaşmağa 
məcbur olmuşdu. Allahın mərhəməti sayəsində o səyahətini xoş- 
bəxtcəsinə bitirib kardinal cübbəsinə nail olmuş və yolda təhlükəli 
fəlakətə uğramamışdı. Limana çatsa da, bununçün uzun müddət 
olduqca təhlükəli, çətin və intriqa xarakterli siyasi həyatının müx- 
təlif dəyişiklik və təsadüflərini heç vaxt unutmurdu. Ona görə də 
1476-cı ilin onunçün həm qara, həm də işıqlı bir il olduğunu daim 
məmnuniyyətlə dilə gətirərdi. Həqiqətən də o həmin il ərzində həm 
öz anası Burqundiya hersoginyasını, həm də dayısı oğlu Burqundiya 
hersoqunu itirmişdi. Yalnız ikinci ölüm birinci ölümə təsəlli olmuşdu. 

Hər halda o yaxşı adam idi və ruhani olmasına baxmayaraq, həya- 
tını şən keçirirdi: Şalyodakı krallığa aid üzüm bağlarının şərabından 
məmnuniyyətlə içər, Gişarda la-Qarmuaz ilə Tomaza la-Salyard 

kimi qızlara iltifat göstərərdi, sədəqəni qoca qarılardan çox göyçək 
qızlara verərdi ki, bu da ona Paris camaatı arasında böyük şöhrət 
qazandırmışdı. Onu hər zaman əsil-nəcabəti olan yepiskop və 
abbatlardan, kef və işrət məclisi, aşiqanə sərgüzəştlər həvəskarla- 
rından ibarət kiçik saray məiyyəti əhatə edərdi. Axşam ibadəti vaxtında 
Burbon sarayının işıqlı pəncərələri yanından keçən L”Oqserrua Sen- 
Jermen məhəlləsinə mənsub dindar qadınlar bir az bundan əvvəl 
ibadət əsnasında dərin bir dua ilə məşğul olan səslərin stəkanların 
cingiltisi arasından XII Benediktdin “Papa kimi içək” adlı eyş-işrət 
nəğməsini oxuduqlarını böyük hiddətlə eşidərdilər. 

Kardinalın xalq arasında bu qədər populyar olması onu cəmi bir 
neçə dəqiqə bundan əvvəl qızğın və coşqun etirazlar edən və həmin 
gün papa seçməyə hazırlaşan camaat tərəfindən göstərilə biləcək 
hər cür hörmətsizlikdən xilas edə bilərdi. Zatən parislilər kinli deyil- 
lər. Bundan başqa, şəhərlilər düşünürdülər ki, misteriya tamaşasını 
kardinalın gəlməsindən əvvəl başlamağa məcbur etməklə bir növ 
qələbə çalmışlar. Bu fikir onlarm qürurlarmı hər halda təmin edirdi. 
Onu da qeyd etməliyik ki, Burbon kardinalı yaraşıqlı kişi idi. Əynin- 
dəki sumağı kardinal cübbəsi ona çox yaraşırdı. Təbii ki, meydana 
toplaşan camaatın əksəriyyətini təşkil edən qadınlar onun tərəfini 
saxlayırdılar. Camaatın gözündə gözəl və səliqə ilə geyimli kardinalı 
bir az gecikdiyi üçün söyüş və fitlə təhqir etmək haqsızlıq və nəza- 
kətsizlik olardı. 

Kardinal kürsüdə göründü, bu dünyanın güclü insanlarına məxsus 
və sələflərindən ona ötürülmüş təbəssümlə xalqa təzim edib, ağır 
addımlarla qırmızı məxmər kresloya doğru getdi. Görünür, o tama- 
milə başqa şey haqqında düşünürdü. Onun indi ştab adlandırdığımız 
məiyyəti — yepiskoplar və abbatlar kardinalın arxasınca kürsüyə 
daxil oldular. Bunların gəlişi də kütlənin böyük səs-küyünə və mara- 
ğına səbəb oldu. Hamı onlardan kimisə yanındakına göstərib adını 
söyləyir, bu mühüm simaları tanıdığını bildirmək istəyirdi. Məsə- 
lən, bir nəfər Marsel yepiskopu Alodenin (yanılmıramsa) adını çəkdi, 
o biri Sen-Jermen kilsəsinin abbatı və XI Luinin aşnasının doğma 
qardaşı əxlaqsız Rober Lespinası göstərdi. Arada lətifələr və isteh- 
zalar da fırladılırdı. Məktəblilər daha çox gurultu salırdılar, bu gün 
onların günüydü, təlxək bayramı, bir növ Saturn günüydü. Məktəb- 
lilərin və mirzələrin eyş-işrət bayramı idi. O gün ən qaba və çirkin 
hərəkətlər tamamilə qanuni sayılırdı. Zatən tamaşaçıların arasında 


cem 45 с—=*= 


Simona Qatrlivr Aqnesa la-Gadin və Robona Pyedeba kimi şəhərdə 
məşhur olan qadınlar da vardı. Hər halda hər kəs ürəyini boşaltmaq 
istəyirdi. Belə bir gündə belə bir namuslu məclisdə necə ola bilər 
ki, küfrlər yağdırıb, ağzına gələni danışmayasan? Odur ki, heç fürsəti 
əldən buraxmır, məktəblilərin ağzından qopan söyüşlər havada uçu- 
şurdu. Başqa vaxtlarda onlar nizam-intizama görə veriləcək cəzanın 
qorxusundan ağızlarını belə aça bilməzdilər. Zavallı Müqəddəs Lui- 
nin keçmiş sarayını nə günə qoydularl Bu sitalların hər biri istehza 
etmək üçün yüksək kürsüyə yeni çıxan adamların qara, boz, ağ və 
bənövşəyi cübbələrini hədəfə almışdı. Jan Frollo de Mulendino baş 
keşişin qardaşı olduğu üçün sumağı cübbəyə üstünlük verməyə 
cəsarət etdi və utanmaz gözlərini kardinalın üzünə dikərək var qüv- 
vəsilə bağırdı: 

— İçi samanlı baş, içi samanlı başl 

Lakin oxuculara şişirtmədən danışdığımız bu qışqırıqlar böyük 
bir gurultu içərisində bir-birinə qarışdığından ehtişamlı kürsüyə 
gedib çatırdı. Amma bunun fərqi yox idi, bu gün hər cür sərbəstliklər 
o qədər adiləşmişdi ki, kardinala o qədər də təsir etmirdi, çünki 
təlxəklər bayramında bir çox şeylərə baş qoşmamaq adət halını 
almışdı. Bundan başqa, kardinalın başqa bir qayğısı da vardı və bu 
onun sifətindən hiss olunurdu: Kardinal onunla birlikdə kürsüyə 
qalxmış Flandriya səfarətini düşünürdü. Əlbəttə, demək olmazdı ki, 
o, dərin düşüncəli siyasətçi idi və əmisi qızı burqundiyalı Marqarita 
ilə əmisi oğlu Avstriya vəliəhdi Karlın izdivac məsələsi onu xüsusi 
olaraq düşündürürdü, onu Fransa kralı ilə Avstriya hersoqu arasında 
bu cür süni yolla yaradılmış ittifaqın nə qədər uzun sürəcəyi və 
İngiltərə kralının qızının rədd edilməsinə nə cür reaksiya verəcəyi 
az düşündürürdü. Kardinal hər axşam öz dadlı Şalyo şərabını içib, 
heç də nəzərə almırdı ki, bu şərabın bir neçə şüşəsi (doğrudur, doktor 
Koktye tərəfindən qarışdırılmış bir halda) XI Lüdovik tərəfindən 
məmnuniyyətlə TV Eduarda təklif olunub və gözəl günlərin birində 
Luinin canını Eduarddan qurtaracaq. Avstriya hersoqu cənablarının 
möhtərəm səfiri kardinala heç bir zərər vurmur və qayğı çəkdir- 
mirdi. Lakin bu səfirin başqa bir cəhəti kardinala xoş gəlmirdi. 
Yuxarıda söylədiyimiz kimi, ona ən çox xoş gəlməyən bu idi ki, o, 
yəni Karl Burbon hər yetən şəhərliyə hörmət etməyə məcbur idi. 
Kardinal olduğu halda hər bir şəhərliyə qarşı nəvaziş və nəzakət 
göstərməli idi. Şən və kefcil bir fransız olduğu üçün hər yetənlə pivə 

içməyə, oturub-durmağa məcburdu. Onu ən çox qayğılandıran da 
bütün bu şeyləri camaat qarşısında etməli olmasıydı. Hər halda bu 
onun krala göstərdiyi hörmət və güzəştlər arasında ən çox sevmədiyi 
idi. 

Bununla belə qapıçı ahəngdar səslə “Avstriya hersoqu səfirləri 
cənabları!” — xəbər verdikdə o əsil saray adamı kimi nəvazişkar 
təbəssümlə üzünü qapıya doğru çevirdi. Məclisdəkilərin hamısının 
üzlərini gələnlərə doğru çevirdiklərini söyləməyə, əlbəttə, ehtiyac 
yoxdur. 

Bundan sonra avstriyalı Maksimilianın qırx səkkiz səfiri, Sen- 
Berten abbatı, Qızıl Yun ocağının kanslerləri, inayətli İoann və Gent 
şəhərinin baş burqomistri Yakov de Qua-Dobi başda olmaqla iki- 
iki və vüqarla içəri girdilər. Səfirlər, kardinalın şən və kefcil ruhani 
məiyyətinə kəskin təzad təşkil edirdi. Salona dərin sükut çökdü. 
Yalnız qapıçı cənab səfirlərin tələffüzü çətin olan Flamandriya adla- 
rını və qəribə rütbələrini söylərkən bəzi adları bilərəkdən yanlış 
söyləyir, vicdansızcasına xısın-xısın frişirdi. Buradakılar Luven 
şəhərinin burqomistri Lois Rolov, Brüssel burqomistri Olas fan- 
Etulde, Flandriya əyalətinin rəisi Pavel fan-Beyst-Vormozel, Ant- 
verpen burqomistri Jan Qolegens, Gent şəhərinin baş ehtiyat starşinası 
Georqi de la-Mur, yenə həmin şəhərin kiçik ehtiyat starşinası Gel- 
dolf var-der-Xaqe, bundan başqa Birbeq, Finnoq, Demarzel cənab- 
ları və sairdən ibarət idi; bütün bunlar burqomistr, ratman, rəis, yenə 
rəis, yenə ratman və burqomistr idi. Hamısı da arşın udmuş kimi 
bədənlərini dümdüz tutmuş, hamısı bayramsayağı geyinmişdi: əyin- 
lərində məxmər və ipək parçalar, başlarında qızılı qotazlı qara məx- 
mər papaqlar var idi. Ümumiyyətlə, bunlar mərhəmətli, möhtərəm 
və ciddi flamandriyalılar idi ki, belələrini Rembrant “Gecə qarovulu” 
adlı tablosunda qaranlıq fonda böyük sənətkarlıqla təsvir etmişdir. 
Sanki onların simasında avstriyalı Maksimilianın öz manifestində 
söylədiyi “onların sağlam zəkasına, ayıqlığına, namusuna, ehtiyat- 
karlığına və ağlına büsbütün inanmağa dəyər” sözləri yazılmışdı. 

Səfirlərdən yalnız biri bir qədər istisna təşkil edirdi. Onun ağıllı 
və hiyləgər üzü vardı, meymun üzü ilə diplomat üzündən yoğurul- 
muş bir məxluqa bənzəyirdi. Kardinal ona doğru bir neçə addım 
atıb böyük ehtiramla təzim etdi. Bu adam Gent şəhərinin müşaviri 
və birinci məmuru Vilhelm Rim idi. 

O zamanlar Vilhelm Rimin kim olduğunu bilən hələ çox az idi. 
Halbuki, bu adam adi bir adam deyildi. Başqa, daha təlaşlı zamanlar 
olsaydı, üzə çıxaraq mühüm rol oynaya bilərdi, lakin o, XV əsrdəki 
şəraitə uyğun olaraq xırda intriqalar və hersoq Sen-Simonun təbirilə 
desək, saman altından su yeritməklə məşğul olmağa məcbur idi. 
Bununla belə o, Avropanın ən məşhur “lağım ustalarından” biri kimi 
qiymətləndirilirdi: o, XI Lüdoviklə də intriqa aparır, tez-tez kralın 
qaranlıq və gizli işlərinə müdaxilə edirdi. Lakin salona toplaşmış 
xalq bu məsələlərdən xəbərsiz idi. Odur ki, kardinalın bu eybəcər 
Flamandirya burqomistrinə bu qədər hörmət göstərməsinə xeyli 
təəccüblənmişdi. 


IV 
JAK KOPPENOL 


Gent müşaviri və kardinal bir-birini hörmətlə salamlayaraq 
yavaşcadan bir neçə söz söylədikləri zaman ucaboylu, enlikürək və 
enlisifət bir adam Vilhelm Rimə yanaşdı. Bu adam tülkü ilə yan- 
yana durmuş buldoqf təsiri bağışlayırdı. Başındakı sadə keçə papağı 
və əynindəki meşin bürüncəyi ətrafındakı adamların məxmər və 
ipəklərinə kəskin təzad təşkil edirdi. Qapıçı onu özünü ortalığa sox- 
muş mehtər zənn edərək onu dayandırdı. 

— Ey, dostum, buraya olmaz. — Meşin bürüncəkli adam qapıçını 
çiyni ilə itələyib oradakıların diqqətini cəlb edən uca səslə dedi: 

— Bu təlxək məndən nə istəyir? Sən mənim kim olduğumu gör- 
mürsən? 

Qapıçı soruşdu: 

— Sizin adınız nədir? 

— lak Koppenol. 

— Nə işlə məşğul olursunuz? 

— Mən corabçıyam, Gentdə “Üç zəncir” adlı dükanım var. 

Qapıçı geri çəkildi. Burqomistr və ratmanların gəldiyini xəbər 
vermək — yenə bir şeyə bənzəyirdi, corabçını elan etmək isə — lap 
ağ olardı. Kardinal sanki tikan üstdə oturmuşdu. Bütün xalq ona doğru 

baxır və qulaq asırdı. İki gündü ki, kardinal həzrətləri bu Flamandriya 
ayılarına camaat arasına çıxa bilmək üçün ədəb öyrədirdi — amma 
nə faydal Lakin Vilhelm Rim istehzayla gülümsəyərək qapıçıya 
yaxınlaşdı və onun qulağına pıçıldadı: 

— Söyləyin: Gent şəhərinin rəislər şurasının katibi Jak Koppenol! 

Kardinal ucadan təkrar etdi: 

— Qapıçı, xəbər verin: şanlı Gent şəhərinin rəislər şurasının katibi 
Jak Koppenol. 

Kardinal bunu söyləməklə xəta etmişdi. Ola bilsin ki, sərbəst 
davranan Vilhelm Rim işi yoluna qoya bilərdi. Lakin Jak Koppenol 
kardinalın sözlərini eşitcək, uca səslə bağırdı: 

— Yox, yaramaz! — dedi. — Xəbər ver: corabçı Jak Koppenol. 
Qapıçı, eşidirsənmil Başqa heç bir söz lazım deyil. Corabçı adam 
deyilmi? Cənab ershersoq dəfələrlə məndən corab alıbl 

Alqış və qəhqəhə səsləri eşidildi. Parislilər hər zaman zarafatı 
başa düşüb qiymətləndirməyə qadirdirlər. Odur ki, bu qəribə adama 
qarşı böyük hüsn-rəğbət göstərdilər. Onu da söyləməliyik ki, Kop- 
penol xalq arasından çıxmış, hər zaman sadə xalqın arasında gəzib- 
dolaşmış bir adam id. Odur ki, onu özünə tay bilən camaatın məhəb- 
bətini dərhal qazandı. Flamandriya corabçısının yüksək rütbəli 
adamların şərəfinə toxunan bu təkəbbürlü hərəkəti hələ XV əsrin 
əvvəllərində bərabərlik ideyasının daşıyan sadə xalqın ruhuna 
olduqca xoş gəldi. Bəlkə də əyan təbəqəsinə mənsub olan adamla- 
rın xidmətçilərinə belə dəfələrlə və hörmətlə salam verməyə məcbur 
olan hər bir kəs istər-istəməz düşünürdü: “Afərin corabçı, kardina- 
lın yanına öz taylarının yanına gələn kimi gəlir”. 

Koppenol vüqar və qürurla kardinal həzrətlərinə salam verdi. 
O da XI Luinin yeni müttəfiqinin bu salamını böyük bir nəzakətlə 
aldı. Sonra hiyləgər və yaltaq Vilhelm Rim kinayəli təbəssümlə 
onun arxasınca hərəkət etdi. Öz yerlərinə çatdılar. Kardinal qaş- 
qabağını çataraq kefsiz halda oturmuşdu, Koppenol isə sakit və məğ- 
rur idi. Çox güman ki, Koppenol ürəyində onun corabçı rütbəsinin 
heç bir rütbədən əskik olmadığını düşünürdü və ona gəlirdi ki, 
corabçı deyil, kardinal olsaydı, bu günlərdə ərə verdiyi həmin Mar- 
qaritanın anası burqundiyalı Mariya, ondan daha az çəkinərdi: axı 
Gent əhalisini cəsur Karlın qızının oynaşları əleyhinə üsyana kardi- 
nal qaldırmamışdı, hersoginyanın dar ağacının yanına gəlib bir neçə 
söz söyləyən və xalqdan onun sevgililərini bağışlamasını xahiş 

edərkən belə camaatı Flandriya şahzadəsinin göz yaşları əleyhinə 
silahlandıran da kardinal deyildi. Amma corabçı dəri qolçaqlı əlini 
havaya qaldırmaqla sizin başlarınız, möhtərəm sinyorlar Güi 
d Emberkur və kansler Gil Quqon, bədəninizdən ayrıldı. 

Bununla belə əzaba düçar olan kardinalın məşəqqətləri bitmə- 
mişdi, o bu yaramaz dəstə arasında əzab şərbətini dibinə qədər 
içməli idi. 

Yəqin ki, oxucu hələ tamaşa başlanmazdan əvvəl kardinal kür- 
süsünün tağına dırmaşan arsız dilənçini unutmamışdır. Adlı-sanlı 
qonaqların gəlməsi onu yerindən tərpətmədi: prelat və səfirlər hol- 
land siyənəyi kimi kürsüdəki yerlərinə əyləşdikdən sonra da dilənçi 
bardaş quraraq tağın dirsəyi üzərində rahatca oturmuşdu, hamının 
diqqəti başqa yerdə olduğundan onun bu münasibətsiz hərəkətinə 
kimsə əhəmiyyət vermirdi. Onun da öz növbəsində salonda baş verən 
hadisələrə heç bir əhəmiyyət vermədiyi görünürdü. Neapol səfilləri 
qayğısızlığı ilə başını yırğalayır və ara-sıra kütlənin gurultusu ara- 
sından mexaniki surətdə təkrar edirdi: “Məsih eşqinə sədəqə verinl” 
Çox güman ki, oradakılardan Koppenol ilə qapıçının arasında baş 
verən bu mühüm mübahisəyə doğru üzünü çevirməyə belə lüzum 
görməyən bir adam vardısa, o da bu dilənçiydi. Lakin iş elə gətirdi 
ki, birdən-birə hamının hüsn-rəğbətini qazanmış və hamının nəzə- 
rini özünə cəlb edən Gent corabçısı fəxri kürsünün birinci sırasında 
oturdu, bu da dilənçinin vüqarla əyləşdiyi yerin tam altında idi, birdən 
Flamandriya səfiri yaxınlığında rahatca əyləşmiş və cır-cındır geyin- 
miş bu adama baxıb onun çiynini laübali tərzdə oxşadı, bu hadisə 
hamının böyük heyrətinə səbəb oldu. Dilənçi üzünü ona çevirdi, onlar 
bir müddət heyrətlə bir-birinə baxdılar, sonra bir-birini tanıyırmış 
kimi gülümsündülər, sonra corabçı ilə topal saysız-hesabsız tama- 
şaçılara zərrə qədər əhəmiyyət vermədən, bir-birinin əlindən tutub 
yavaşcadan söhbət etməyə başladılar, Klopen Trulyefunun cındırları 
parlaq və ulduzlu kürsünün fonunda portağal üzərindəki qurda bən- 
zəyirdi. 

Bu hadisənin qəribəliyi camaatı heyran edərək o qədər güldürdü 
ki, nəhayət, kardınalın da diqqətini cəlb etdi. Kardinal əyilib baxdı, 
lakin oturduğu yerdən yalnız Trulyefunun köhnə paltarını görə bildi- 
yindən, təbii olaraq, elə zənn etdi ki, dilənçi səfirlərin birindən 
sədəqə istəyir, onun bu arsızlığından hiddətlənərək bağırdı: 

— Cənab pristav, o məlunu bayıra atınl 

Koppenol dilənçinin əlini buraxmayaraq dedi: 

— Necə ola bilər, cənab kardinal. O mənim dostumdur. 

Xalq böyük gurultuyla bağırdı: 

— Əhsən, əhsənl 

Bu dəqiqədən etibarən Jak Koppenol yalnız Gent camaatı ara- 
sında deyil, parislilər arasında da böyük şöhrət qazandı: onu, sadə- 
liyinə və qeyri-rəsmi davranışına görə sevmişdilər. 

Kardinal dodaqlarını dişlədi və qonşuluğunda oturan Sent- 
Cenevyeva kilsəsinin abbatına doğru əyilərək yavaşca dedi: 

— Amma cənab ershersoq şahzadə Marqaritanın gəlişini xəbər 
verməkçün çox qəribə səfirlər göndərib. 

— Kardinal həzrətləri, — abbat cavab verdi, — bu Flamandriya 
öküzlərinə əbəs yerə bu qədər hörmət edirsiniz. Margaritas ante 
porcos!. 

Kardinal gülümsəyərək: 

— Porcos ante Margaritam? deyilərsə, daha doğru olar, — dedi. 

Kardinalın bütün kiçik məiyyəti bu cinasdan məftun oldu. Kardi- 
nal özü də bir az yüngülləşdiyini hiss etdi, o Koppenol ilə hesablaş- 
mış və söylədiyi kalambur da yerinə düşmüşdü. 

İndisə icazənizlə bir səhnə, yaxud bir ideyanı bu günün təbirilə 
desək, ümumiləşdirmək qabiliyyətinə malik olan oxucularımıza belə 
bir sual verək: görəsən, onlar məhkəmə binasının böyük paraleloq- 
rama bənzəyən salonunda hal-hazırda göstərilən tamaşa haqqında 
özləri üçün aydın təsəvvür yarada bilərlərmi? Salonun ortasında, 
qərb tərəfindəki divara bitişik geniş və ehtişamlı səhnə, kiçik ensiz 
qapıdan bu səhnəyə bir-birinin ardınca müxtəlif əyan-əşrəf daxil 
olur, qapıçı isə onların adını bir-bir xəbər verirdi. Qabaq cərgələrdə 
xəz və al-qırmızı məxmər geyinmiş fəxri qonaqlar oturmuşdu. Əzə- 
mətli sükuta dalan səhnənin ətrafında, altında, qarşısında, bir sözlə, hər 
tərəfində gurultu və basabas hökm sürürdü. Minlərcə göz səhnəyə 
dikilmiş, minlərcə dodaq orada əyləşən adamların adlarını pıçılda- 
yırdı. Hər halda xalqın diqqətini cəlb etməyə layiq olan maraqlı bir 
tamaşa idi. Lakin salonun dərinliyində üzərində səkkiz — dördü altda, 
dördü üstdə — al-əlvanı marionet səhnədə nə üçündür? Səhnənin 
yanındakı qara sürtüklü, solğun bənizli o adam nəçidir? Heyhatl 


! Donuzların qarşısına mərcan atmayın. 
2 Mərcan qarşısına donuz. 

Möhtərəm oxucu, o öz proloqu ilə orada dayanmış Pyer Qrenquar- 
dır. Az qala onu unutmuşduq. 

Qrenquarın ən çox qorxduğu şey baş vermişdi. Kardinal gələn- 
dən bəri Qrenquar var qüvvəsilə proloqu xilas etməyə çalışırdı. 
Əvvəlcə oynamağı buraxmış aktyorları başa salmağa çalışdı ki, davam 
etsinlər və ucadan danışsınlar, sonra kimsənin onları dinləmədiyini 
görüb özü aktyorları dayandırdı: dörd saatlıq tənəffüs ərzində yerində 
dayana bilmir, gah titrəyə-titrəyə əllərini ovuşdurur, gah Jisketta və 
Lienardaya müraciət edir, gah da qonşularını inandırmağa çalışırdı 
ki, bu saat tamaşa başlayacaq. Lakin bütün səyləri əbəs idi. Heç kəs 
gözünü kardınaldan, səfirlərdən, səhnədən ayırmayırdı, bu yer artıq 
bütün nəzərləri cəlb edən mərkəz dönmüşdü. Təəssüflə söyləməliyik 
ki, kardinalın gəlişi müəllifin ovqatını pozsa da, artıq camaat pro- 
loqdan təngə gəlməyə başlamışdı. Hər halda, istər səhnədə, istərsə 
də mərmər masanın üzərində əsas etibarilə eyni tamaşa oynanılırdı 
ki, bu da Zadəganlıq, Ruhanilik, Ticarət və Əməyin toqquşması idi. 
Qrenquarın arzusuna xilaf olaraq, bir çoxları cəmiyyətdəki bu dörd 
sinfin nümayəndələrini ağ və sarı bürüncəklərə bürünmüş, üstü 
bəzəkli, üzü boyalı, şeir söyləyən qulyabanılar kimi deyil, canlı, 
nəfəs alan, söhbət edən, bir-birinə salam verən Flamand səfirləri, 
kardinal və onun məiyyəti, Koppenol və onun yeni müsahibinin sima- 
sında görməyə daha çox üstünlük verirdilər. 

Buna baxmayaraq, bizim şair aranın bir qədər sakitləşdiyini görüb, 
vəziyyətdən çıxmaq üçün biclik işlətdi. 

Yaxınlıqda dayanmış mülayim görünüşlü, üz-gözündən təmkin 
yağan şişman adama müraciət edərək: 

— Cənab, — dedi, — bəlkə başdan başlayaq? 

Qonşusu soruşdu: 

— Nəyi başlayaq? 

— Necə nəyi? Əlbəttə, misteriyanı, — Qrenquar cavab verdi. 

Qonşusu dedi: 

— Nə olar kil Nə cür ürəyiniz arzu edirsə, elə də edin... 

Bu yarımrazılıq Qrenquarı təmin etdi. Camaatın arasına girib 
bağırmağa başladı: 

— Misteriyanı təzədən başlayın, təzədən başlayınl 

Jan dü-Mulen: 

— Bu nədir? — dedi, — orada nə bağırırlar? (Qrenquar dörd adamın 
əvəzinə bağırırdı.) Uşaqlar, qulaq asın, məgər misteriya qurtarma- 
yıb? Onlar yenidən başlamaq istəyirlər! Bu doğru deyil. 

— Lazım deyil, lazım deyill — Tələbələr bağırdılar. — Rədd olsun 
misteriya, rədd olsun cəhənnəməl 

Lakin Qrenquar təslim olmaq istəməyib, daha ucadan bağırırdı: 

— Təzədən başlayınl Təzədən başlayınl 

Bu bağırtılar kardinalın diqqətini cəlb etdi. Bir neçə addım uzaq- 
lıqda dayanmış ucaboylu, qarayanız, qarageyimli adama dedi: 

— Cənab hakim, bu sarsaq təlxəklər nə səs-küy qoparıblar? Elə 
bil cinlər bağırışır. 

Tamaşa ona tabe olan məhkəmə sarayında göstərildiyi üçün 
hakim kardinala yaxınlaşdı və onun qəzəbinə gəlməkdən qorxaraq, 
dili dolaşa-dolaşa, camaatın narahatlığının səbəbini izah etməyə baş- 
ladı. Kardinal həzrətlərinin saat 12-də gəlmək lütfündə bulunmadığı 
üçün, aktyorların tamaşanı kardinal həzrətlərini gözləmədən başla- 
mağa məcbur olduqlarını söylədi. 

Kardinal qəhqəhələrlə güldü və dedi: 

— Çox təəssüf ki, cənab universitet rektoru bu cür etməmişdirl 
Cənab Vilhelm Rim, bu barədə siz nə düşünürsünüz? 

Rim cavab verdi: 

— Monsenyor, zənnimcə, biz tamaşanın yarısını görməkdən xilas 
olduğumuz üçün sevinməliyik. Hər halda bu da bir şeydirl 

Hakim soruşdu: 

— Bu sarsaq təlxəklər tamaşalarına davam edə bilərlərmi? 

— Yaxşı, yaxşı, davam etsinlər... — Kardinal cavab verdi. — Mənim 
üçün fərqi yoxdur, mən öz dua kitabımı oxuyacağam. 

Hakim səhnəyə yaxınlaşdı və sakitlik yarandıqdan sonra əli ilə 
işarə edərək bağırdı: 

— Ey şəhərlilər, kəndlilər! Tamaşanın bitməsini arzu edənlərlə 
onun təzədən başlanmasını arzu edənləri barışdırmaq üçün kardinal 
həzrətləri lütf edib buyurur ki, tamaşa davam etsin. 

Hər iki tərəf kardinalın arzusuna tabe olmağa məcbur idi, lakin 
istər camaat və istərsə də müəllif özü bu əmrdən eyni dərəcədə 
məmnun qalmadılar. 

Misteriyada iştirak edənlər şeir oxumağa başladılar. Qrenquar 
da əsərinin yerdə qalan qisminin heç olmasa camaat tərəfindən din- 
ləniləcəyinə ümid bəsləyirdi. Lakin bu ümidi də başqa ümidləri 
kimi puça çıxdı. Tamaşaçılar bir qədər sakitləşdilər, lakin kardinal 
tamaşanın davam etməsinə əmr verdiyi zaman Qrenquar yüksək 
kürsünün hələ tamamilə dolmadığını görməmişdi: hələ də, yəni 

Flandriya səfirlərindən sonra da bir çox başqa adlı-sanlı şəxslər 
gəlmişdi ki, qapıçı bunların adlarını və mənsəblərini aktyorların 
çıxışları arasında ucadan söyləyir, bununla bu çıxışların təsirini tama- 
milə puça çıxarırdı. Həqiqətən oxucu elə bir teatr salonu təsəvvür 
etsin ki, orada səhnədə şeir söyləyirlər, qapıçı isə hər iki şerin, 
yaxud, hətta hər iki beytin arasında bağırır: 

— Ruhani məhkəməsinin kral prokuroru cənab Jak Şarmolül 

— Paris şəhəri gecə qarovullarının rəisi Jak de Garleyl 

— Kavaler və kral feldseyxmeysteri cənab Galio de /enolyak, 
baron Brussaql 

— Fransanın Şampan və Bri əyalətlərindəki kral meşələrinin 
müfəttişi cənab Dre-Ragyel 

— Kavaler-kamerger-admiral, Vensen meşəsinin mühafizi 
cənab Lui de Gravill 

— Parisdə korlar yurdunun rəisi cənab Deni Lemersiyel 

Və bu kimibir çox adlar. Artıq buna tab gətirmək mümkün deyildil 

Tamaşanın izlənməsinə büsbütün mane olan bu qəribə akkom- 
panement getdikcə Qrenquarı daha çox cinləndirirdi, onun elə gəlirdi 
ki, tamaşaçılarda onun əsərinə daha çox maraq yaranmalıdır. Onun 
əsərində yalnız bir şey çatışmırdı, bu da tamaşaçı diqqətiydi. Həqi- 
qətən də, bundan incə, zərif və dramatik səhnələr yaratmaq mümkün 
deyildi. Əsərin müqəddiməsində oynayan dörd personaj Veneranı 
qarşılarında görən kimi sızıldayaraq şikayət etməkdə davam edirdi- 
lər, Venera geydiyi gözəl xirqənin üzərində Paris şəhərinin gerbi 
tikilmişdi. Venera yer üzündə ən gözəl qadına vəd edilən delfini 
tələb etməyə gəlmişdi. Ağzından od püskürən Yupiter də gurulda- 
yaraq onun tələblərini müdafiə etməyə gəlmişdi. İlahə artıq qələbə 
qazanmaq üzrə idi, başqa sözlə, cənab delfinə ərə getməyə hazır idi. 
Birdən ağ paltarlı gənc bir qız əlində marqarita çiçəyi (o, Flandriya 
şahzadəsinin ən bariz surətiydi) Veneradan onun qələbəsini tələb 
etməyə gəldi. Bu misteriyanın ən böhranlı məqamı idi. Bir qədər 
sözləşdikdən sonra Venera, Marqarita və başqaları məsələni müqəd- 
dəs Məryəmin məhkəməsinə vermək qərarına gəlirlər. Birdən 
necə oldusa don Pedro adlı Mesopotamiya padşahı da araya girdi, 
lakin sonsuz fasilələr arasında onun burada nə rol oynadığını başa 
düşən olmadı. Bir sözlə, hər şey yetərincə yüksək səviyyədəydi. 

Lakin heyhatl Bütün bu gözəlliklər anlaşılmadan və duyulmadan 
keçib getdi. Kardinal gəldikdən sonra sanki gözəgörünməz sehrli bir 


en 54 с—=*= 


əl birdən-birə bütün tamaşaçıların nəzərini mərmər masadan kürsüyə 
doğru, salonun cənub tərəfindən qərb tərəfinə doğru çevirdi. Heç kəs 
kütləni bu sehrin təsirindən qurtarmaq iqtidarında deyildi. Nəzərlər 
yenə kürsüyə doğru çevrilmişdi, yeni gələn qonaqlar, onların məlun 
adları, simaları və paltarları yenə də camaatın nəzərini özünə cəlb 
edirdi. Qrenquar dərin bir yas içində idi. Ara-sıra üzlərini səhnəyə 
çevirən /isketta və Lienardadan, Qrenquarın şişman və səbirli qonşu- 
sundan başqa kimsə əsəri dinləmir, kimsə onun ilhamının bu talesiz 
yavrusuna tamaşa etmirdi. Zatən qızlar da yalnız Qrenquar onların 
ətəklərindən çəkdiyi zaman səhnəyə baxırdılar. Hamı səhnəyə 
arxasını çevirmişdi. 

Bu qədər böyük və gərgin əmək sayəsində yaradılmış şairlik 
şöhrətinin get-gedə yıxıldığını gördükcə nə qədər əzab çəkirdil Ən 
acınacaqlısı bu idi ki, bir qədər əvvəl həmin camaat az qalmışdı 
tamaşanı idarə edənlərin əleyhinə üsyan qaldırsın. Nə qədər böyük 
səbirsizliklə onun pyesini görməyi arzu edirdilər. İndi tamaşadan 
zövq ala biləcəyi halda heç ona əhəmiyyət belə vermirdi. Tamaşa 
nə qədər xoş və gurultulu alqışlarla başlamışdı. Görünür, xalq 
məhəbbətinin qabarması və çəkilməsi əks etdirən əbədi qanun bu 
imiş! Bu həmin camaat idi ki, tamaşanın vaxtında başlanmadığını 
gördükdə az qalmışdı dörd nəfər qarovulçunu dar ağacma çəksinl 
Qrenquarın bu zəfəri və təntənəsi nə qədər şirin, eyni zamanda nə 
qədər ani idil 

Bununla belə, qapıçının yersiz və yaramaz monoloqları, nəha- 
yət, bitdi, artıq hər kəs öz yerində idi, artıq Qrenquar da azad nəfəs 
aldı. Aktyorlar yenə öz rollarını cəsarətlə oynamağa başladılar. 
Lakin məsələ bununla da bitmədi, birdən corabçı Koppenol yerin- 
dən ayağa durub kütlənin gərginliklə müşayiət olunan sükutundan 
istifadə edərək üzünü camaata çevirdi və aşağıdakı dəhşətli nitqini 
söylədi: 

— Cənab şəhərlilər və Paris zadəganlarıl And olsun Allaha, 
burada nə etdiyimizi mən özüm də bilmirəm. Doğrudur, orada künc- 
dəki səhnədə sanki bir-biri ilə savaşmaq istəyən bəzi adamlar 
görünür. Mən bilmirəm, əcəba, siz bunamı misteriya deyirsinizl Hər 
halda bu tamasa çox cansıxıcı bir şeydir. Budur, on beş dəqiqədir, 
mən bu vuruşmanın nə zaman başlanacağını gözləyirəm, amma 
onlar yerlərindən belə tərpənmirlər. Onlar çox qorxaq adamlardır, 
vuruşmağı bacarmırlar, yalnız söyüşə bilirlər. Çox yaxşı olardı ki, 

Londondan, yaxud Rotterdamdan yumruq pəhləvanlarını dəvət edə- 
siniz. O zaman siz yumruq davasının nə demək olduğunu görərdiniz. 
Bunlar isə doğrusu, olduqca zavallı adamlardır. Heç olmazsa Mav- 
ritaniya rəqsi oynayaydılar, yaxud başqa bir oyun göstərəydilər. Bizə 
tamamilə başqa şey vəd etmişdilər, bizə söylədilər ki, təlxəklər 
bayramı olacaq, təlxəklərin papası seçiləcək. Bizdə, Gent şəhərində 
də təlxəklər papası seçirlər, lakin Allaha and olsun, bizim bayramla- 
rımız daha əyləncəlidir. Bizdə nə cür olduğunu sizə söyləyim. Biz- 
lərdə də buradakı kimi çoxlu sayda adam bir yerə yığışır. Sonra hər 
bir kəs başımı iri bir dəliyə soxur və başqalarına ağız-burnunu bürüş- 
dürür. Kim ki hamının etirafına görə, ən çirkin şəkildə ağzını-burnunu 
bürüşdürə bildi, onu dərhal papa elan edirlər. Sizi inandırıram, bu 
çox əyləncəli bir şeydir. İstərsinizmi, bizim yerlərdə olduğu kimi, 
bu gün sizə də biz belə bir tamaşa göstərək? Bizim tamaşamız bu 
boşboğazları dinləməkdən çox-çox əyləncəli olacaqdır. Onlar da öz 
sifətlərini dəliyə soxmaq və ağızlarını əymək istəsələr, etirazımız 
yoxdur, buyursunlar. Cənab vətəndaşlar, siz mənim təklifimə necə 
baxırsınız? Burada, Flamandriyada olduğu kimi, hər iki cinsdən bizi 
doyunca güldürəcək, olduqca əyləncəli sifətlər tapıla bilər. Peşman 
olmazsınız. Gülməli sifətlər yarada bilərik. 

Qrenquar cavab vermək istədi, lakin heyrət, qəzəb və hirsindən 
danışmaq qabiliyyətini büsbütün itirdi. Həm də corabçının bu təklifi 
zadəgan adlandırıldıqları üçün xoşhal olan vətəndaşlar tərəfindən 
o qədər böyük bir sevinclə qarşılanmışdı ki, artıq onun müqavimət 
göstərməsi faydasız olardı. Özünü axına təslim edib üzünü iki əlləri 
ilə qoparmaqdan başqa çarəsi qalmırdı. Çünki onun Sezar kimi qatil- 
lərin xəncər zərbələri altında başını örtməsi üçün bürüncəyi də yox idi. 


V 
KVAZİMODO 


Koppenolun ideyasını yerinə yetirmək üçün dərhal hər şey hazır 
edildi. Şəhərlilər, tələbələr və məhkəmə katibləri ürəklə işə giriş- 
dilər. Qrimas göstərmək üçün böyük mərmər masanın qarşısındakı 
kiçik qübbə müəyyənləşdirildi. Qapının düz üst tərəfindəki dairəli 
pəncərənin şüşəsi sınmışdı. Bütün rəqiblərin başlarını bu dairəvi 

dəlikdən soxacaqlarına qərar verildi. Bu dəlikdən başını çıxarmaq 
üçün iki çəlləyin üzərinə çıxmaq lazım gəlirdi. Həmin çəlləkləri 
haradansa tapıb dərhal bir-birinin üzərinə qoydular. Qərara alındı 
ki, hər bir kəs öz qrimasının təsirini azaltmamaq üçün üzünü bir şeylə 
örtəcək və ona növbə gəlincəyə qədər kiçik məbədin içərisində 
gözləyəcəkdir. Məbəd dərhal rəqiblərlə doldu, bundan sonra qapını 
bağladılar. 

Koppenol bir yerdə dayanaraq əmr və göstəriş verir, işləri düzəl- 
dirdi. Bu hadisələrə görə Qrenquardan daha ziyadə pərişan olan 
kardinal hazırlıq işləri aparılarkən vacib işləri olduğunu və axşam 
ibadətini bəhanə edərək tezliklə buranı tərk edib getdi, onun gəlişin- 
dən böyük həyəcana düşən kütlə getməsinə heç bir əhəmiyyət 
vermədi: yalnız Vilhelm Rim kardınalın qaçdığını duydu. Kütlənin 
diqqəti dövrə vuran Günəşə bənzər, o da Günəş kimi salonun bir 
küncündən başladı, bir an salonun ortasında dayandı. İndi isə onun 
başqa bir küncünə çatmışdı. Mərmər masa və ipək parçalarla örtül- 
müş yüksək kürsü artıq dəbdən düşmüşdü. Növbə XI Luinin məbə- 
dinə çatmışdı. İndi bütün sarsaq işlər üçün geniş meydan açılmışdı. 
Salonda yalnız flamandriyalılarla qara kütlə qalmışdı. 

Qrimas tamaşası başlandı. Pəncərədə görünən birinci sifətin göz 
qapaqları çevrilmiş, ağzı yırtıcı heyvan ağzı kimi ayrılmış, alnı isə 
İmperiya dövrü qusar çəkmələrinin boğazı kimi qırışdırılmışdı. Bu 
sifət elə bir qəhqəhə qopardı ki, qoca Homer belə bunu eşitsəydi, 
dərhal buradakıları Allah sanardı, buna baxmayaraq böyük salon 
Olimpə qətiyyən bənzəmirdi və Qrenquarın zavallı Yupiteri bunu 
hamıdan yaxşı anlayırdı. Birinci sifətin dalınca ikinci, üçüncü və 
daha başqa-başqa sifətlər göründü. Bu sifətlərin hər biri gurultulu 
qəhqəhələr və ayaq tappıiltıları ilə qarşılandı. Bu tamaşada bugünkü 
oxucuya təsvir edilməsi çətin olan başgicəlləndirici, sərxoşedici və 
sehrli bir şey var idi. 

Üçbucaqdan tutmuş trapesiyaya qədər, konusdan tutmuş çoxbu- 
caqlıyadək bütün həndəsi fiqurları xatırladan eybəcər sifətlər silsi- 
ləsini təsəvvür edin. Bu sifətlər müxtəlif şəkillərə düşür, gah qəzəb, 
gah da ehtiras ifadə edir, cürbəcür yaşda olan insanları yamsılayaraq 
gah yenicə doğulmuş uşağın, gah da can verən qoca qarının üz qırış- 
larını ifadə edir, özlərini Favnlar, İblislər kimi dürlü-dürlü mifik 
məxluqlara, müxtəlif heyvanlara, donuza və samura bənzədirdilər. 
Yeni körpüdə gördüyünüz və guya Jermen Pilonun əmrilə daşa 


gə 57 eae 


dönmüş, sonra isə birdən-birə canlanaraq yanar gözlərini yenidən 
sizə dikən gülünc, eybəcər heykəlləri, durbin qarşısından gəlib keçən 
Venetsiya karnavalındakı maskaları təsəvvürünüzə gətirin. Bir 
sözlə, insan sifətləri kaleydoskopunu təsəvvür edin. 

Şənlik getdikcə flamand xarakteri alırdı. Tenyerin fırçası bu haqda 
yalnız tutqun təsəvvür yarada bilər. Salvador Rozanın döyüşlərindən 
birinin vakxanaliyaya çevrildiyini təsəvvür edin. Artıq tamaşaçılar 
arasında nə səfirlər, nə tələbələr, nə vətəndaşlar, nə kişilər, nə də 
qadınlar var idi, nə Klopen Trulyefu, nə Jil Leqornü, nə Mari Qatr- 
livr, nə də Roben Pusspen vardı, hər şey bir-birinə qarışmışdı, it 
yiyəsini tanımırdı. Böyük salon həyasızlıq və çılğınlıq meydanına 
çevrilmişdi, orada hər bir ağız qəhqəhə, hər bir sima eybəcər sifət, 
hər bir insan təlxək olmuşdu. Hər şey bağırır və nərə çəkirdi. Dairəvi 
pəncərədə bir-birinin ardınca görünən əcaib, eybəcər sifətlər, alov- 
lanan tonqallara atılan kösövə bənzəyirdi. Bütün bu coşub-daşan, 
qaynayan camaat üzərində, mətbəx üzərindəki buxar kimi qıfıldayıb- 
vızıldayan bir uğultu hökmran idi. Sanki havada minlərcə arı vızıl- 
daşırdı. 

— Vay, sizi görüm qırılasınızl 

— Bu sifətə baxsanal 

— Yox, bu sifət bir şeyə dəyməz. Bax, görürsənmi, ona bax, ona 
bax! 

— Gilyomet Monterü, onun öküz başına baxsana! Yalnız buynuz- 
ları yoxdur, yoxsa lap sənin ərinə bənzəyərdi. 

— Rədd ol cəhənnəməl 

— Bu nə eybəcər sifətdir? 

— Ey, ağalarl Özünüzü ələ salmayın. Bu nə biclikdir? Yalnız 
sifəti çıxarmaq olar. 

— Bu Pyeretta Kalbot nə qurnaz qadındırl Ondan qalacaq da 
yalnız budur! 

— Aman, aman məni əzdilərl 

— Bax, onun qulaqları başını dəliyə soxmağa mane olur. 

Bu kimi bir çox sözlər eşidilirdi. 

Bununla belə, dostumuz Jana da haqq vermək lazımdır: bütün bu 
həngamənin içində yalnız o, yunq dor ağacının başında əyləşən kimi, 
öz sütunun başından enmir, cin vurmuş kimi eşələnirdi. Ağzı bütün 
genişliyi ilə ayrılmış, oradan bağırtıya bənzər səs çıxırdı, lakin bu 
bağırtı eşidilmirdi, buna səbəb də həddini aşmış gurultunun ona 

üstün gəlməsi deyil, bəlkə də bağırtının insanın eşitmə dərəcəsini 
aşaraq Soverin on iki minlik, yaxud Bionun səkkiz minlik vibrasiya- 
larına varması idi. 

Qrenquara gəlincə, o əvvəlcə özünü ftirdi, amma tezliklə özünü 
ələ alıb bu fəlakəti dəf etməyə çalışdı. 

Qrenquar maşın kimi danışan aktyorlarına üçüncü dəfə müraciət 
edərək: 

— Davam edin! — dedi. Sonra mərmər masanın qarşısından keçər- 
kən, birdən daxilində məbədin pəncərəsinə tam yaxınlaşmaq və 
yaxşılıq bilməyən vəfasız xalq qarşısında öz sifətini dəyişdirmək 
arzusu hiss etdi. 

— Xeyr, ola bilməz, ola bilməz, bu iş mənə layiq deyil! İnti- 
qama ehtiyac yoxdurl Sona qədər mübarizəl — o öz-özünə düşündü. 
Poeziya xalqı məftun edir. Mən onları ağıllanmağa məcbur edərəm. 
Baxaq görək, eybəcər sifətlərmi, yoxsa poeziyamı qüvvətli çıxa- 
caqdır? 

Lakin heyhat! O öz əsərinin yeganə bir tamaşaçısı idi, qarşısında 
insan axınından başqa heç bir şey görmürdü. 

Lakin yox, belə deyil, mən səhv edirəm: Böhranlı anlarda rəyini 
soruşduğu səbirli şişman kişi yenə də sakit dayanıb tamaşanın 
yenidən başlanmasını gözləyirdi, bunun əvəzində isə yüngül 
Hisketta ilə Lienardanın izi-tozu da qalmamışdı. 

Qrenquar bu yeganə tamaşaçısının göstərdiyi sədaqət qarşısında 
dərindən mütəəssir oldu. Həmin adama yaxınlaşdı, əsərinə qiymət 
verən bu tamaşaçı sürahiyə söykənib xəfifcə mürgülədiyi üçün 
ehmalca ona toxundu və bu sözləri söylədi: 

— Sizə təşəkkür edirəm, cənab. 

Şişman kişi əsnəyərək Qrenquardan soruşdu: 

— Nə üçün mənə təşəkkür edirsiniz, quzuml 

Şair dedi: 

— Mən sizin pyesi yaxşıca dinləməyinizə mane olan bütün bu 
gurultuya görə hiddətləndiyinizi çox yaxşı başa düşürəm. Lakin əmin 
olun ki, sizin adınızı gələcək nəsillər biləcəkdir. İcazənizlə adınızı 
bilmək olarmı? 

— Mənim adım Reno Şatodur, məhkəmə katibiyəm, əmrinizə 
hazıram. 

Qrenquar dedi: 

— Hörmətli ağa, siz burada şeir pərilərinin yeganə bir nümayən- 
dəsisinizl 

— Cənab, siz çox nəvazişkarsınızl — Məhkəmə katibi cavab verdi. 
Qrenquar sözünə davam edərək: 

— Pyesə yalnız siz diqqətlə qulaq asırdınız, — dedi. — Sizin rəyinizcə 
necədir? 

Şişman kişi cavab verdi: 

— Nə söyləyim, babatdır. 

Qrenquarı bu mədh də təmin etdi, çünki onların söhbətini partla- 
yan alqış səsləri və müdhiş bağırtılar pozdu: bu anda təlxəklər 
papası seçilmişdi. 

Xalq bağırırdı: 

— Əhsənl Əhsənl Əhsənl 

Həqiqətən, həmin dəqiqədə pəncərədə qəribə bir sifət görü- 
nürdü. Pəncərədən başını çıxaran bütün bu beşbucaq, altıbucaq və 
başqa həndəsi kombinasiyalardan ibarət olan sifətlər, get-gedə 
coşmaqda olan camaatın xəyalında yaranan eybəcər obrazını təmin 
etmirdi, yalnız elə indicə pəncərədə görünən həqiqətən qeyri-adi 
bir sifət xalqı heyran edə və birincilik mükafatını qazana bilərdi. 
Koppenol özü belə əl çalmağa başladı, müsabiqədə iştirak edərək 
xeyli eybəcər sifət yarada bilmiş Klopen Trulyefu belə məğlub 
olduğunu etiraf etməyə məcbur idi. Biz də onun kimi edək. Dördbu- 
caqlı burnu, nala bənzər ağızı, sağ göz büsbütün iri bir ziyilin altında 
qaldığı halda, sapsarı qaşlarla örtülmüş xırdaca sol gözü, qala divarı 
qüllələrinə bənzəyən mırıq və əyri-üyrü dişləri, üzərində çöldonuzu 
dişləri kimi iki diş görünən çatlamış dodaqları, haça çənəni, xüsusilə 
bu əcaib simada əks olunan, heyrəti və məyusluğu təsvir etmək 
çətindir. İndisə bütün bunları birlikdə təsəvvür etməyə çalışın. 

Bütün xalq bir ağızdan bağırdı. Hamı məbədə doğru hərəkət 
etdi, təlxəklərin məsud papasını böyük təntənə ilə əlləri üstündə 
bayıra çıxartdılar. Bu zaman xalqın heyrəti ən yüksək dərəcəyə 
çatdı, məlum oldu ki, bu eybəcərlik onun sifətinin həqiqi ifadəsi 
imiş; daha doğrusu onun bütün vücudu eybəcərlikdən başqa bir şey 
deyilmiş. Kürəyində və sinəsində iki böyük donqar vardı, dağınıq 
sarı saçlara bürünmüş böyük baş sinəsinə əyilmişdi, ayaqları o qədər 
qəribəydi, yalnız dizləri bir-birinə toxunurdu, bu ayaqlara qabaq 
tərəfdən baxıldıqda, dəstəkləri bir-birinə bitişik iki orağa bənzə- 
yirdi, geniş dabanları, qorxunc əlləri vardı. Ancaq bütün bu eybə- 
cərliklə bərabər onun vücudu qüvvətli və çevik görünürdü. O, ümumi 
qanunauyğunluğa istisna təşkil edirdi, çünkü istər güc, istərsə də 

gözəllik harmoniyasız ola bilməz. O parçalanmış və biçimsiz şəkildə 
bitişdirilmiş divə bənzəyirdil 

Təpəgözə bənzəyən, hərəkətsiz və alçaq, eni uzununa bərabər, 
yarıqırmızı-yarıbənövşəyi kamzol geyinmiş və gümüş zınqırovlarla 
bəzənmiş bu eybəcər vücud məbəd qapısında görünər-görünməz 
kütlə dərhal onu tanıdı və bir ağızdan bağırdı: 

— Bu ki zəngçalan Kvazimododurl Bu qozbel Kvazimododurl Bu 
əyriqıç, topal Kvazimododurl Bravol Bravol 

Görürsünüzmü, bu oğlanın nə çox ləqəbi varmışl 

Tələbələr bağırırdı: 

— İkicanlı qadınlar, özünüzü gözləyinl 

— Yox, yox özünüzü gözləyin, çünki ikicanlı ola bilərsiniz! — Jan 
bağırdı. 

Həqiqətən qadınlar dərhal üzlərini əlləri və yaylıqları ilə örtdülər. 

Qadınlardan biri: 

— Tfu, nə murdar meymundur! — dedi. 

— O nə qədər eybəcərdirsə, o qədər də kinlidirl — Başqa bir qadın 
əlavə etdi. 

Üçüncü qadın dedi: 

— Bu bir iblis mücəssəməsidir. 

— Mən kilsənin yaxınlığında yaşayıram və hər gecə onun kilsə 
damında dolaşdığını görürəm. 

— O pişiklərlə birlikdə dolaşırl 

— O bizim damların üzərində dolaşır və tüstü bacalarından içəriyə 
zir-zibil tullayırl 

— Keçən axşam o mənim bacama yaxınlaşdı və sifətini əydi. 
Yaman qorxmuşdum. 

— Mən əminəm ki, o cadugərlər yığıncağına gedir. Bir dəfə 
süpürgəsini mənim damımın üzərində unutmuşdul 

— Vayl Qozbel eybəcərl Vayl Murdar heyvanl Vay, vay... 

Kişilər isə əksinə olaraq bu tamaşaya heyran olub əl çalırdılar. 

Bütün bu səs-küyə səbəb olan Kvazimodo isə kiçik məbədin 
qapısı ağzında ciddi və qaşqabaqlı bir halda dayanaraq kütlənin ona 
tamaşa etməsinə yol verirdi. 

Tələbələrdən biri, yanılmıramsa, Roben Pusspen, Kvazimodo- 
nun tam yaxınlığına gəldi və onun üzünə fınxırdı. Kvazimodo onun 
kəmərindən yapışdı və heç bir söz söyləmədən onu on addım uzağa 
fırlatdı. 

Kvazimodonun görünüşünə heyran olan Koppenol ona yaxınlaşdı 
və dedi: 

— And olsun Allaha, mən ömrümdə bu cür eybəcər görməmişəm. 
Sən yalnız Parisdə deyil, Romada belə papa olmağa layiqsən, — bu 
sözləri deyən Koppenol əlini onun çiyninə qoydu. Kvazimodo yerin- 
dən tərpənmədi. 

Koppenol sözünə davam edərək: 

— Sən mənim xoşuma gəlirsən, — dedi. — Mənə on iki tur livri 
qiymətinə başa gəlsə belə, səninlə bir yerdə kef çəkməkdən vaz 
keçməzdim. Dostum, bu barədə sənin fikrin nədir? 

Kvazimodo susmaqda davam edirdi. 

Çorabçı bağırdı: 

— Lənət şeytana, sən karsan, yoxsa nəsən, söyləsənəl 

Kvazimodoə, həqiqətən, kar idi. Lakin Koppenolun əl çəkməməsi 
onu təngə gətirməyə başlayırdı. Birdən dişlərini dəhşətlə qıcırda- 
daraq üzünü ona doğru çevirdi; Flamandriya pəhləvanı pişik qarşı- 
sından qaçan buldoq kimi geri çəkildi. Bu zaman qorxu və ehtiram 
bu qəribə adamın ətrafında on beş addım radiusunda çevrə əmələ 
gətirmişdi. Onun da arxasında dəhşət və hörmət hissləri ilə çırpınaraq, 
bir çox adam maraq ilə dayanmışdı. Qadınlardan biri Kvazimodonun 
kar olduğunu Koppenola anlatdı. 

Flamandriya corabçısı qəhqəhəylə gülərək: 

— Karmışl — dedi. — Daha yaxşıl Demək o, əsil papadırl 

Kvazimodoya daha yaxından baxmaq üçün əyləşdiyi yerdən, 
nəhayət, aşağıya enmiş Jan bağırdı: 

— Ahal Mən onu tanıyıraml Bu mənim qardaşım baş keşişin 
zəngvuranıdır1 Xoş gördük, Kvazimodo. 

Roben Pusspen yerə düşdüyü zaman əzdiyi yanını qaşıyaraq: 

— Şeytana baxınl — dedi. — Həm qozbel, həm topal, həm əyrigöz, 
həm də karl Bəlkə bu Polifem həm də laldır? 

Qoca bir qarı cavab verdi: 

— Yox, o istəsə, danışa bilir, lakin ömrü boyu böyük zənglər çal- 
dığı üçün kar olub, amma lal deyil. 

Jan sözə qarışaraq: 

— Elə bircə bu qalmışdıl — dedi. 

Roben Pusspen əlavə etdi: 

— Onun bir gözü artıqdır. 

Jan ciddi tərzdə dedi: 

— Yox, yanılırsanl Əyri göz kor gözdən pisdir bədbəxtdir, çünki 
nədən məhrum olduğunu bilir. 

Bu zaman dilənçilər, xidmətçilər, cibgirlər və tələbələr karton 
tacı və təlxəklər papasının təlxək bürüncəyini gətirmək üçün mir- 
zələr dolabına doğru yüyürdülər. Kvazimodo qımıldanmadan, bir 
növ məğrur itaətlə təlxək paltarının əyninə geyindirilməsinə icazə 
verdi. Bundan sonra onu bəzəkli xərəyə mindirdilər və təlxəklər 
məclisinə mənsub on iki nəfər onu çiyninə qaldırdı. Çirkin ayaqları 
altında gözəl, mütənasib və incə vücudlu adamların başlarını gör- 
dükdə bu təpəgözün eybəcər sifətində təbəssüməbənzər acı və 
nifrətli bir şey göründü. Sonra hay-küy salan səfillər dəstəsi adət 
üzrə Parisin küçələrini və dalanlarını dolaşmazdan əvvəl məhkəmə 
binasının daxili koridorlarını gəzməyə yollandı. 


VI 
ESMERALDA 


Bütün bu səhnə davam edərkən Qrenquar və onun pyesinin hələ 
də meydanı tərk etməməsini oxucularımıza böyük məmnuniyyətlə 
xəbər verə bilərik. Aktyorlar müəllifin israrı ilə öz rollarını oynamağa 
davam edir, müəllifsə onları dinləyirdi. Qrenquar ağıllı hərəkət edə- 
rək və xoş bir təsadüf nəticəsində tamaşaçıların diqqətinin yenə onun 
pyesinə cəlb olunacağına ümidini itirməyərək gurultuyla barışmağa, 
sonadək getməyə qərar verdi. Kvazimodo, Koppenol və təlxəklər 
papasının gurultulu dəstəsi salonu səs-küylə tərk etdikdə Qrenqua- 
rın ümidi daha da artdı. Kütlə izdihamın ardınca axdı. 

Qrenquar öz-özünə: 

— Yaxşı oldul — dedi. — Hay-küyçülər getdilər. 

Ancaq bədbəxtlikdən məlum oldu ki, səs-küy edən bütün küt- 
ləymiş, bir anın içində bütün salon boşaldı. 

Doğrusunu bilmək istərsəniz, salonda bir neçə tamaşaçı qalmışdı, 
bəziləri salonda təkbaşına dolaşır, digərləri isə sütunların ətrafına 
toplaşmışdılar, lakin bu tamaşaçılar səs və gurultudan bezikmiş qoca- 
lar, qarılar və uşaqlar idi, bundan başqa bir neçə məktəbli də vardı 
ki, bunlar da pəncərələrdə oturub, meydanı oradan şeyr edirdilər. 

Qrenquar öz-özünə təsəlli verdi: 


cə 63 =—=95 


— Nə olar, hər halda mənim misteriyamı sonadək dinləmək üçün 
tamaşaçı var. Doğrudur, camaat azdır, amma, burada qalan tamaşa- 
çılar seçmə və mədəni insanlardır. 

Lakin çox keçmədən məlum oldu ki, Qrenquarın olduqca böyük 
bir effekt verəcəyini gözlədiyi Məryəmin zühurunu tərənnüm edə- 
cək simfoniyanı çalmaq üçün kimsə qalmayıb: bütün musiqiçilər 
təlxəklər papasının mərasiminə qoşulub gediblər. 

Qrenquar yenə inadkarlıqla aktyorlara bağırdı: 

— Davam edin! Simfoniyasız da keçinərikl 

Bu zaman Qrenquar bir dəstə şəhərli gördü, onlar bir yerə topla- 
şaraq nəsə müzakirə edirdilər. Pyesdən bəhs etdiklərini yəqin edən 
Qrenquar onlara yaxınlaşdı və aşağıdakı söhbəti eşitdi: 

— Siz, cənab Şeneto, cənab Nemura məxsus olan Navara meh- 
manxanasını tanıyırsınız? 

— Əlbəttə, necə ola bilər ki, tanımayıml Brak məbədinin qarşı- 
sındakı mehmanxana deyilmi? 

— Elədir ki, var. Həmin mehmanxananı xəzinə altı Paris livri və 
səkkiz su müqabilində Qrenquar Aleksandra icarəyə vermişdir. 

— Mənzillərin kirayəsi nə yaman artmışdırl 

Qrenquar ah çəkərək: 

— Onlar öz işləri ilə məşğuldurlar, — dedi. — Lakin çox ehtimal ki, 
yerdə qalan tamaşaçılar pyesi dinləyirlər. 

Birdən pəncərədə əyləşmiş tələbələrdən biri bağırdı: 

— Qardaşlarl Esmeralda gəlirl Budur, Esmeralda meydandadırl 

Bu sözlər ecazkar təsir bağışlamışdı. Salonda olanların hamısı 
pəncərələrə doğru yüyürüb “Esmeraldal Esmeraldal” deyə-deyə 
yuxarı dırmaşmağa çalışırdılar. 

Bu zaman meydan tərəfdən də yüksək alqış səsləri eşidildi. 

Qrenquar məyus halda əllərini sallayaraq: 

— Bu nə Esmeraldadır belə! — dedi. — Aman yarəb! Gah bu səhnə, 
gah məbəd, indi də pəncərələr. 

Qrenquar üzünü mərmər masaya doğru çevirdikdə tamaşanın 
dayandığını gördü: bu dəqiqələrdə Yupiter əlində əsa görünməli 
idi. Halbuki o, hərəkətsiz halda aşağıda dayanmışdı, heç səhnəyə 
çıxmaq fikri də yox idi. 

Əsəbiləşmiş şair çığıraraq: 

— Mişel Jiborn! — dedi. — Sən orada nə edirsən? Bəs sənin rolun? 
Çıxsanal 


29-— 64 — 


Yupiter cavab verdi: 

— Mən necə çıxa bilərəm? Tələbələrdən biri bu saat nərdivanı 
götürüb apardı. 

Qrenquar bir az əvvəl nərdivanın olduğu yerə baxdı və mat qaldı, 
Yupiter tamamilə haqlı idi, səhnəyə yol qalmamışdı. Öz-özünə söy- 
lənərək: 

— Axmağa bir baxl — dedi. — Görəsən, nərdivan onun nəyinə 
lazım imişl 

Yupiter acınacaqlı səslə cavab verdi: 

— Pəncərəyə dırmaşıb oradan Esmeraldaya baxmaq istəyir: “Ahal 
heç kəsə lazım olmayan nərdivan” — deyə nərdivanı götürüb apardı. 

Bu, taleyin son zərbəsiydi. Qrenquar onu da təmkinlə qarşıladı. 

Aktyorlara bağıraraq: 

— Yaxşı, rədd olun cəhənnəməl — dedi. — Əgər mənə pul versə- 
lər, sizinlə hesablaşaram. 

Bu sözləri söylədikdən sonra başını aşağı dikib döyüşdə sonadək 
vuruşmuş cəsur sərkərdə kimi geri çəkildi. 

Qrenquar məhkəmə binasının əyri pilləkənlərini enərkən, öz- 
özünə söylənirdi: “Bu parislilər — bir sürü eşşək və axmaqdan iba- 
rətdir. Misteriyanı dinləmək üçün bir yerə toplaşır, ancaq dinləmək 
belə istəməyirlər. Onları hər kəs maraqlandıra bilər: Klopen Trul- 
yefu, kardinal, Koppenol, Kvazimodo, hətta şeytanın özü belə onları 
maraqlandıra bilər, lakin həzrət Məryəmə baxmaq belə istəmirlər. 
Vay sizi, avaralar, bunu bilsəydim, sizinlə başqa cür rəftar edərdim. 
Ancaq mən qarşımda yalnız insan simaları görəcəyimə əmin idim. 
Halbuki, yalnız arxalarını gördüm. Dəhşətli taledir! Bir tərəfdən şair 
olmaq, o biri tərəfdən isə əczaçıdan daha az müvəffəqiyyət qazan- 
maq! Bu da doğrudur ki, Homer Yunan şəhərlərində sədəqə topla- 
yırdı, Ovidiy isə, iskitlər arasında sürgündə ölmüşdü. Ancaq heç cürə 
başa düşə bilmirəm ki, bunları bu qədər coşduran Esmeralda kimdirl 
Həm də bu nə addır? Yoxsa, qaraçı adıdır?” 

XARİBDADAN SCİLLAYA 


Yanvar ayında axşam tez qaralır; odur ki, Qrenquar məhkəmə 
Sarayından çıxanda, artıq küçələr zülmətə qərq olmuşdu. Bununla 
belə Qrenquar qaranlıqdan heç də narazı deyildi: o, rahat bir yerdə 
düşünmək, şairin yarasını filosof əli ilə sarımaq üçün tezliklə uzaq 
və kimsəsiz bir küçəyə can atırdı. Zatən onun yeganə sığınacaq yeri 
də elə fəlsəfəydi, çünki gecələməyə də yeri yox idi. İlk səhnə əsə- 
rinin təntənəli şəkildə iflasa uğradığını gördükdən sonra o artıq Sen 
körpüsü qarşısında yerləşən Grenye-sür-Lo küçəsindəki mənzilinə 
qayıtmağa cəsarət etmədi, çünki o əsərindən alacağı bir qədər pul 
sayəsində Paris qəssab bazarının ağsaqqalı Gilyom Düsirama ev 
kirayəsi verə biləcəyinə ümid bəsləyirdi, Qrenquar bu adama altı 
aylıq kirayə, yəni on iki Paris “su”su miqdarında, daha doğrusu əski 
sürtükü, köynəyi və papağından ibarət bütün əmlakının dəyərindən 
on iki dəfə artıq miqdarda pul borclu idi. Müqəddəs məbədin 
yanındakı hücrəyə girib bir dəqiqə orada dayandı və harada gecələ- 
yəcəyini düşündü: onun ixtiyarında yalnız Parisin səkiləri var idi, 
birdən Qrenquar Savetri küçəsində, parlament müşavirlərindən biri- 
nin qapısı yaxınlığında bir səki gördüyünü xatırladı. İlk dəfə bu səkini 
görəndə onun dilənçi, yaxud zavallı bir şair üçün gözəl yataq yeri 
ola biləcəyini fikrindən keçirmişdi. Şair bu fikri onun başına salan 
kəramətli pərvərdigara təşəkkür etdi, lakin saysız-hesabsız küçələri 
və dalanları ilə ilan kimi qıvrılan əski şəhərin dolanbac küçələrinə 
çatmaq üçün məhkəmə binası qarşısındakı meydandan keçmək 
istərkən Qrenquar məhkəmə binasından çıxan və bağırtı, musiqi və 
məşəllərlə onun qarşısını kəsmiş təlxəklər papası mərasimini gördü. 
Bu tamaşa yenə onun təhqir edilmiş heysiyyətinin yarasını qopardı 
və o dərhal buradan uzaqlaşmağa qərar verdi. Bugünkü müvəffə- 


ə 66 $ 


qiyyətsizliyi qəlbinə o qədər ağrıtmışdı ki, keçən günü xatırladan 
hər şey onu əsəbiləşdirir, yarasını yenidən qoparırdı. 

Qrenquar Sen-Mişel körpüsündən keçmək istədi, lakin keçə bil- 
mədi, çünki körpü məşəllərlə və təlxək qadınlarla əylənən bir dəstə 
uşaq tərəfindən işğal edilmişdi. 

Qrenquar öz-özünə söylənərək: 

— Bu çıraqbanları görüm zəhrimara qalsın, — dedi və Sərraflar 
körpüsünə doğru yönəldi. Körpüyə yaxın evlərin üzərində üç iri 
bayraq üzərində kral, şahzadə və flandriyalı Marqaritanın təsvirləri 
asılmışdı, bundan başqa daha altı kiçik bayraqda Avstriya hersoqu- 
nun, Burbon kardinalının, hersoq Bofenin, şahzadə İoannanın XI Lui- 
nin qızı şahzadə İoannanın, qonnetabl Burbonun və başqalarının 
təsvirləri asılmışdı. Bütün təsvirlər məşəllərlə işıqlandırılmışdı. Xalq 
bunların qarşısında dayanıb tamaşa edirdi. 

Qrenquar dərindən ah çəkərək: 

— Bu rəssam Jan Furbo nə xoşbəxt adam imiş! — dedi və üzünü 
bayraqlardan çevirdi. Onun qarşısına bir küçə çıxdı, küçə o qədər 
qaranlıq və kimsəsiz idi ki, burada bayram təntənəsindən heç bir 
əsər-əlamət tapmayacağına əmin idi. Küçəylə irəlilədi. Lakin bir 
dəqiqədən sonra ayaqları nəyəsə ilişdi və o, yerə yıxıldı. Sən demə 
bu, məhkəmə katiblərinin təntənəli gün münasibətilə hələ səhər 
tezdən məhkəmə sədrlərindən birinin qapısının kandarına qoyduqları 
may ağacı çiçəyi dəstəsiymiş. Qrenquar bu yeni talesizliyi də qəhrə- 
mancasına qarşılayıb yenə ayağa durdu və çaya doğru hərəkət etdi. 
Məhkəmənin mülki və cinayət şöbələri binalarını arxada buraxıb 
palçığı dizə çıxan bir meydança ilə kral bağlarının uzun hasarı yanın- 
dan keçdikdən sonra, adanın qərb sahilinə çatdı. Qədim şəhər burada 
idi, Qrenquar bir müddət yeni körpünün sütunları altında qeyb olan 
İnək yolu adasına baxdı. Bu kiçik ada qaranlıqda onu əhatə edən 
ağımtıl suların üzərində tünd və qara mayeyə bənzəyirdi. Burada 
xəfifcə qımıldayan işıqda arı pətəyinə bənzəyən bir çadır görünürdü, 
bərəçi burada gecələyirdi. 

Qrenquar öz-özünə düşündü: 

— Xoşbəxt bərəçil — dedi, — sən nə şöhrət xülyasındasan, nə də 
toy şeirləri yazırsan. Krallarla Burqundiya şahzadələrinin izdivacı 
sənin nəyinə lazıml Sən yaz səhərlərində yaşıl çəmənlərdə açılan 
marqarita çiçəklərinə savayı heç nə tanımırsan. Mənsə, zavallı və 
bədbəxt şair, soyuqdan titrəyirəm. Məni fitlərlə qarşılamışdılar, 

amma on iki su borclu qalmışam. Ayağımın altı elə parıldayır ki, 
ondan fənərinə şüşə salmaq olar. Çox sağ ol, bərəçi, mən gözlərim 
sənin çadırına baxdıqca təsəlli tapır və Parisi unuduram. 

Birdən çadırın içərisindən eşidilən gurultu Qrenquarın lirik 
əhvali-ruhiyyəsini pozdu: bu, bayram şənliklərindən nəsibini almaq 
istəyən bərəçiydi, fişənglə əylənirdi. Partlayış səsindən Qrenquarın 
başındakı tükləri biz-biz oldu. 

— Məlun bayraml — Qrenquar dedi. — Yəni məndən əl çəkmə- 
yəcəksənl Yarəbl Hətta bərəçiyədək gəlib-çatıb. 

Sonra ayaqlarının altında axan Sena çayının dalğalarına baxdı və 
ürəyində müdhiş bir arzu hiss etdi. 

— Ah! — dedi su bu qədər soyuq olmasaydı, böyük bir məmnu- 
niyyətlə özümü çaya atardım. 

Bu zaman birdən-birə onun ruhunda müdhiş bir qətiyyət əmələ 
gəldi. O nə təlxəklər papasından, nə Jan Furbonun bayraqlarından, 
nə may tonqallarından, nə də fişəng və çıraqbandan özünü xilas edə 
bilmədiyi üçün bayramın mərkəzinə getməyə qərar verdi və Qrev 
meydanına doğru hərəkət etdi. 

Öz-özünə düşündü: “Bəlkə orada hələ tamamilə sönməmiş bir 
ocağa rast gələrəm. Bir az qızınaram və şəhər idarəsi hesabına 
camaata veriləcək və üstündə kral gerbinin təsviri olan böyük qoğal- 
lardan bir neçə loğma yeyərəm”. 


П 
QREV MEYDANI 


Keçmişdə mövcud olan Qrev meydanından hal-hazırda çox az 
şey mühafizə edilə bilmişdir, ondan qalan yalnız meydanın şimal 
bucağında olan və zərif heykəltəraşlıq cizgilərinin üzərinə iyrənc 
boyalar çəkilib pozulmuş gözəl və kiçik qalaça idi. Həmin qalaça 
da çox güman ki, Parisin bütün qədim evlərini böyük sürətlə yıxan 
yeni binaların arasında tamamilə yox olub gedəcəkdi. 

Qrev meydanından keçərkən XV Lüdovik dövrünə məxsus 
memarlıq üslubunda tikilmiş iki uçulub tökülmüş bina arasında 
sıxışdırılmış bu zavallı qalaçaya bizim kimi ürək ağrısı və təəssüflə 
nəzər salanlar bu binaların XV əsrə aid qotik memarlıq üslubunu 
asanlıqla öz xəyallarında yenidən canlandıra bilərlər. 

O dövrdə bu meydan indiki kimi qeyri-düzgün trapesiyaya bən- 
zəyirdi. Bir tərəfini sahilboyu, yerdə qalan üç tərəfini isə uca, ensiz 
və qaranlıq evlər tutmuşdu. Gündüzlər ağacdan və daşdan salınmış 
naxışlarla bəzədilmiş bu binalara tamaşa etmək mümkün idi. Hələ 
o dövrdə bu naxışlar XI əsrdən başlayaraq, XV əsrə qədər olan dövrü 
əhatə edən orta əsrlərin memarlığına dair gözəl bir nümunə təşkil 
edirdi. Burada sivri pəncərələrlə əvəz edilmiş yarım yuvarlaq pən- 
cərələr, əvvəlki sivri pəncərələri əvəz etmiş kvadrat pəncərələr 
Sena çayına və başqa bir küçəyə baxan meydanın bucağındakı əski 
1a-Tur-Rolanın binasının ikinci mərtəbəsini hələ də hələ də bəzə- 
məkdəydi. Gecələr bütün bu bina yığını içərisində meydanın iti 
künclərini zəncir kimi əhatə edən damların dişli xətlərini seçmək 
olurdu, O zamankı evlərin indiki evlərdən ən böyük fərqi bundan 
ibarət idi ki, indi evlərin qabaq tərəfləri küçə və meydana baxır, o 
zaman isə küçə və meydanlara evlərin dal tərəfləri baxırdı. Bir sözlə, 
son iki əsr ərzində evlər öz oxu ətrafında bir dövrə vurmuşdular. 

Meydanın şərq tərəfinin orta hissəsində üçmərtəbəli, ağır və 
nəhəng bir bina tikilmişdi. Binanın üç adı vardı, bu adlar onun tarixini, 
orada kimlərin yaşadığını və memarlıq üslubunu izah edirdi. Binanın 
bir adı Şahzadə sarayı idi, çünki orada V Karl hələ şahzadə ikən yaşa- 
mışdı, o biri adı Ticarət evi idi, çünki bu binada vaxtı ilə bazar var 
idi, üçüncü adı isə Sütunlar evi idi. Çünki bu binanın hər üç mərtə- 
bəsi üç sıra düzülmüş ağır daş sütun üzərində dayanmışdı. Burada 
Paris kimi bir şəhərə lazım olan hər şey tapmaq mümkün idi: Allaha 
dua etmək üçün məbəd, mühakimə etmək və lazım gələrsə, hörmətli 
parisliləri həbsxanaya göndərmək üçün məhkəmə Sarayı və nəha- 
yət, üst mərtəbədə topçu cəbbəxanası. Parislilər şəhərin imtiyazla- 
rını müdafiə etmək üçün bəzən dua və məhkəmənin kafi olmadığını 
gözəl başa düşdüklərindən ehtiyat üçün şəhər bələdiyyəsində bir 
neçə paslanmış dayandoldurum da saxlayardılar. 

O zamanlar Qrev meydanının qorxunc bir mənzərəsi var idi. Bu 
da orta əsrlərin Sütunlar evinin Dominik Badaqəor tərəfindən tikilmiş 
şəhər idarəsi binası ilə əvəz edilməsinə baxmayaraq, bizim günlərə 
qədər mühafizə edilmiş olan bir şöhrətinə tamamilə uyğun gəlmə- 
siydi. O da qeyd edilməlidir ki, meydanın tən ortasında bir-birinin 
yanında qurulmuş və o zamankı ədalət məhkəməsinin simvolu olan 
dar ağacı və cinayət sütunu, adamı istər-istəməz bu məlun meydan- 
dan uzaqlaşmağa məcbur edirdi, vaxtilə bu meydanda gülərüzlü və 

sağlam vücudlu bir çox adamlar əzab içində çırpınaraq can vermişdi, 
elə buradaca əlli il sonra Sen Valle qızdırması, yəni dar ağacı qar- 
şısında qorxu xəstəliyi yaranmışdı, bu xəstəlik bütün xəstəliklər ara- 
sında ən qorxunc xəstəlik idi, çünki onu göndərən Allah deyil, insan 
idi. 

Yeri gəlmişkən təsəlli olsun deyə bunu da qeyd edim ki, hələ üç 
yüz il bundan əvvəl Qrev meydanını, Böyük bazarı, Şahzadə mey- 
danını, Traquar meydanını, Donuzlar bazarını, qorxunc Monfokon 
təpəsini, Serjantlar qarovulunu, Pişiklər meydanını, Sen-Deni qapı- 
sını, Şampo, Bodo və Sen-l/ak qapılarını çarxlar, daşdan qayrılmış 
dar ağacları, müxtəlif işgəncə alətlərilə doldurmuş edam cəzalarını, 
mühakimə etmək hüququna malik hər kəsin — profosların, yepiskop- 
ların, kapitulların, abbatların, priorların məhkəmə qərarı ilə Sena 
çayı dalğalarında boğulan “məhkəmə qurbanlarını” nəzərə almasaq, 
söylədiyimiz kimi, təsəlli olsun deyə onu da qeyd edə bilərik ki, 
feodalizm dövrünün bu qədim hakimi hər beş ildən bir Qran-Şatle 
həbsxanasında yenidən yapılan dəri yataq işgəncəsini, yaraq-əslə- 
həsini, müxtəlif əzabvermə üsullarını, təmtərağını, müəmmalı və 
fantastik cəza üsullarını itirsə də, şəhərlərimizdən belə qovularaq, 
təqib edilsə də, hal-hazırda Parisin Qrev meydanında hamı tərəfin- 
dən nifrətlə qarşılanan bir bucaq mühafizə edə bilmişdir, bu miskin 
gilyotin də insanlardan həya edirmişcəsinə və cinayətinin üstünün 
açılacağından qorxurmuş kimi öz işini gördükdən sonra dərhal mey- 
dandan qaçıb gizlənməyə məcbur olur. 


11 
YUMRUQ ƏVƏZİNƏ ÖPÜŞ 


Pyer Qrenquar üşüyə-üşüyə Qrev meydanına çatdı. Sərraflar 
körpüsündə və Jan Furbo bayraqlarının olduğu yerdəki izdihama 
rast gəlməmək üçün Dəyirmançılar körpüsünə doğru hərəkət etdi. 
Lakin burada onun başına başqa bir fəlakət gəldi. Yepiskopun dəyir- 
manlarının çarxlarından sıçrayan su Qrenquarın paltarını büsbütün 
islatdı. Pyesin müvəffəqiyyətsizliyi onu soyuğa qarşı daha da həssas 
etdiyindən Qrenquar meydanın ortasında qalanmış ocağa yaxınlaşdı. 
Lakin ocağın ətrafında adamlar çox sıx dayandığı üçün Qrenquar ona 
yaxınlaşa bilmirdi. 

— Məlum parislilərl — öz-özünə söylənərək dedi. Əsil dramaturq 
olduğundan Qrenquarın monoloqlara içində qarşı maraq hiss etdi. — 
Onlar qarşımı kəsərək məni ocağa yaxınlaşmağa qoymurlar. 
Halbuki, mən bir az qızınsaydım heç də pis olmazdı. Onsuz da baş- 
maqlarım su buraxırdı, indi də bu məlun dəyirmanlar məni başdan- 
ayağa islatdı. Heç bilmirəm, bu dəyirmanlar yepiskopun nəyinə 
gərəkdir. Əgər bunlar yalnız ona lənət və qarğış yağdırmaq üçün- 
dürsə, mən dəyirman olmadan da bunu etməyə hər zaman hazıram. 
Hələ bu avaralara baxınl Çəkinmək belə istəmirlər. Nə üçün burada 
dayandıqlarını başa düşmürəm. Kim bilir, bəlkə qızınırlar. Bilmirəm 
bundan nə ləzzət alırlar. Yoxsa, ömürlərində bir dəstə çubuğun yan- 
dığını heç görməyiblər. Amma nə gözəl tamaşadır. 

Qrenquar diqqətlə baxdıqda ocağın ətrafında əmələ gəlmiş dai- 
rənin hökumətin nəzərdə tutduğu dairədən daha böyük olduğunu və 
camaatın bura yalnız ocağa baxmaq arzusu ilə gəlmədiyini anladı. 

Ocaqla camaat arasındakı boşluqda gənc bir qız rəqs edirdi. 
Qrenquar skeptik bir filosof və ironik şair olmasına baxmayaraq, ilk 
dəqiqədə bu gənc qızın insanmı, pərimi, yoxsa məlaikəmi olduğunu 
kəsdirə bilmədi. Qızın parlaq siması onu elə heyran etmişdi ki. 

Gənc qız çox da ucaboylu deyildi, lakin belinin incəliyi onu uca- 
boylu göstərirdi, üzü əsmər idi, lakin gün işığında əsmər üzü Roma 
və Əndəlüs qızlarına məxsus qızılı rəngə çalırdı. Zərif və incə aya- 
ğına kiçik və gözəl başmaqlar geyinmişdi. Ayaqları altında səliqə- 
siz döşənmiş köhnə İran xalısı üzərində rəqs edərək fırlanırdı: rəqs 
edərkən parlayan siması cilvələnir, iri qara gözləri şişək kimi kor 
edirdi. 

Hamının gözləri bu qıza doğru çevrilmiş, hər kəs mat-mat ona 
baxırdı. Totuq və incə əllərilə zərif və kiçik başı üzərində tutub çal- 
dığı qavalın səsinə rəqs etdiyi zaman belini qucaqlayan qızıl rəngli 
korsajı, rəqs edərkən yellənən alabəzək tumanı, çılpaq çiyinləri, 
tumanının altından görünən nazik və gözəl ayaqları, qara saçları və 
parlayan gözləri ilə o, ilahi xilqətə bənzəyirdi. 

— Yarəbl — Qrenquar düşündü, — bu ki bir Səməndər quşudur, 
gözəl bir pəridir, bir ilahədir, Menal dağından enmiş Vakxan kahi- 
nəsidirl 

Birdən “Səməndər quşunun” hörüklərindən biri açıldı və saçına 
ilişdirdiyi bürünc zinət əşyası yerə düşdü. 

Qrenquar dedi: 

— Yox, səhv etmişəm, bu ki qaraçıdır. 

Artıq ilğım dağılmışdı. 

Qız yenidən rəqs etməyə başladı. Yerdən iki şpaqa götürüb iti 
uclarını alnına dayadı. Özü bir tərəfə fırlandığı halda şpaqaları başqa 
bir tərəfə fırladırdı. O həqiqətən sadə bir qaraçı qızı idi. Qrenquarın 
məyusluğu nə qədər böyük olsa da, bu tamaşada gözəlliyinə və cazi- 
bəsinə qapılmaqdan özünü saxlaya bilmədi. Ocağın qırmızı və dağınıq 
işığı tamaşaçıların üzlərində və gənc qızın əsmər alnında titrəyirdi. 
Bu işığın əksi Sütunlar evinin çatlamış əski fasadı və yaxınlıqdakı 
iyrənc dar ağacının üzərinə düşürdü. 

Ocağın qızılı şöləsilə işıqlanmış minlərcə üz arasında bir adamın 
üzü rəqs edən qaraçının tamaşasına hər kəsdən ziyadə dalmış kimi 
görünürdü. Bu üz ciddi, sakit, hətta qaşqabaqlı bir adamın üzü idi. 
Buraya toplaşmış kütlənin arasında üst-başı görünməyən bu adamın 
otuz beş yaşı olardı, bununla belə onun başı daz idi, yalnız kəlləsinin 
kənarlarında çallaşmış saçları görünürdü. Onun uca və geniş alnını 
qırışlar örtmüşdü, dərin, gəncliyə məxsus şölə, həyat eşqi və ehtiras 
parlayan gözlərini qaraçı qızdan ayırmırdı. On altı yaşlı qayğısız 
qızcığaz hamıya nəşə verərək rəqs edib fırlandıqca onun sifəti tutu- 
lurdu. Ara-sıra ah çəkir, eyni zamanda dodaqlarında təbəssüm görü- 
nürdü. Lakin təbəssümü də ahları kimi hüznlü idi. 

Nəhayət, gənc qız tövşüyərək dayandı. Xalq böyük həyəcanla 
ona əl çalmağa başladı. 

Qaraçı qız bağırdı: 

— Calil 

Bu sözdən sonra Qrenquar ipək yunlu, qızılı buynuzu və dır- 
naqları olan, boynu qırmızı xaltalı, qəşəng və ağ bir çəpiş gördü, 
Qrenquar bu keçini ilk dəfə görürdü, çəpiş xalının bir küncündə 
büzüş oturub oradan xanımın rəqsinə tamaşa edirdi. 

Rəqqasə: 

Calil — dedi, — indi növbə sənindirl 

Qız əyləşdi və nazlı bir hərəkətlə qavalı çəpişə uzatdı. 

— Calil — dedi, indi hansı aydır? 

Çəpiş qabaq ayaqlarının birini qaldırıb, bir dəfə qavala vurdu. 
Həqiqətən, ilin birinci ayı idi. Camaat keçini alqışladı. 

Gənc qız qavalı başqa tərəfə çevirərək sözünə davam etdi: 

— Cali, bu gün ayın neçəsidir? 

Cali kiçik qızılı dırnağını qaldırdı və altı dəfə qavalı taqqıldatdı. 

Qaraçı yenə qavalı çevirib soruşdu: 

— Cali, saat neçədir? 

Keçicik yeddi dəfə qavalı tıqqıldatdı. Bu zaman qüllədəki saat 
yeddini vurdu. 

Hamı ağzını ayırıb mat-mat baxırdı. 

Camaatın arasından bir səs: 

— Burada hər halda cadu var, — dedi. 

Bu səs gözlərini qaraçı qızdan ayırmayan dazbaşlı adamın səsi 
idi. Qız səksəndi və üzünü ona çevirdi, lakin bu zaman o qədər 
şiddətlə əl çaldılar ki, qorxunc söz yaddan çıxdı. Qız heç bir şey 
olmamış kimi yenə keçiciyinə sual verməyə başladı: 

— Cali, mərasim zamanında şəhər qarovulunun kapitanı 
Gişar Qran-Remi nə cür yeriyir? 

Keçicik dal ayaqlarının üzərinə qalxdı və mələməyə başladı. 
O qədər əyləncəli bir vüqarla yeriyirdi ki, riyakar kapitanın təqlidini 
görən camaat ucadan gülüşməyə başladı. 

Gənc qız getdikcə artan müvəffəqiyyətindən cəsarətlənərək 
davam etdi: 

— Cali, kral prokuroru Jak Şarmolü ruhani məhkəməsində nə cür 
danışır? 

Keçi dal ayaqlarının üzərinə əyləşdi və mələməyə başladı. Qabaq 
ayaqlarını oynadaraq elə məzəli mələyirdi ki, camaat sanki canlı 
Tak Şarmolünün duruşunu, hərəkətlərini görür, səsini eşidirdi. Yal- 
nız iyrənc fransız və latın tələffüzü çatmırdı. 

Alqışlar daha da şiddətləndi. 

Dazbaş adamın yenə səsi eşidildi: 

— Bu küfrdürl Həqarətdirl 

Qız üzünü yenə onun tərəfə çevirərək: 

— Ah, yenə bu yaramaz başladıl — dedi. 

Sonra alt dodağını bir qədər uzadaraq sifətini məzəli şəkildə 
əydi, dabanı üzərində fırlanıb, qaval əlində camaatın arasıyla dolaş- 
mağa başladı. Qavalın içinə iri və xırda, gümüş və mis pullar atırdı- 
lar. Bu zaman qız Qrenquara yaxınlaşdı. Qrenquar cəld əlini cibinə 
uzatdı, qız Qrenquarın bu hərəkətini görüb onun qarşısında dayandı. 

Bizim zavallı şair cibindən tapmalı olduğu şeyi, yəni mütləq boş- 
luğu tapdıqdan sonra öz-özünə mırıldandı: 

— Vay, zəhrimarl 

Gənc qız isə onun qarşısında dayanmış və iri qara gözlərini ona 
dikərək sədəqə gözləyirdi. Qrenquarın alnında iri tər damcıları 
göründü. Əgər bütün Perunun xəzinələri onun cibində olsaydı, bir 
an belə tərəddüd etmədən hamısını bu rəqqasəyə verərdi, lakin təəs- 
süf, bu xəzinələr orda deyildi, həm də Perunun özü belə o zamanlar 
hələ kəşf edilməmişdi. 

Xoşbəxtlikdən, gözlənilməyən bir hadisə onu bu çətinlikdən xilas 
etdi. 

Meydanın ən qaranlıq küncündən hirsli bir səs bağırdı: 

— Ey, Misir çəyirtkəsil Nə zaman rədd olub gedəcəksən? 

Gənc qız dəhşətlə dönüb baxdı. Bu artıq dazbaş adamın deyil, 
hirsli bir qoca qarı səsiydi. 

Qaraçı qızı səksəndirən bu səs oradakı uşaqları yaman əyləndirdi. 

Uşaqlar ucadan gülüşərək bağırdılar: 

— Bu, Roland qülləsi dustağının səsidir! Öz-özünə söylənir! 
Görünür, qarı hələ axşam yeməyini yeməmişdirl Səhər süfrəsindən 
qalan yeməklərdən bir az da ona aparaql 

Bütün dəstə sütunlu Evə doğru axışdı. 

Qrenquar isə rəqqasənin başının qarışmasından istifadə edərək 
gözdən itdi. Uşaqların bağırtısı ona bütün günü heç bir şey yemədi- 
yini xatırlatdı. O da tələsik addımlarla bufetə doğru yürüdü. Lakin 
balaca dəcəl uşaqların ayaqları onun ayaqlarından daha qıvraq oldu- 
ğundan bufetə yaxınlaşdıqda artıq orada girvənkəsi beş quruşluq 
kolbasa belə qalmamışdı. Ona yalnız 1434-cü ildə Matye Biternin 
divarlara çəkdiyi zanbaq və nəstərən çiçəklərinə tamaşa etmək 
qismət oldu. Bu gözəl bir mənzərə olsa da, qarın doyduran deyildi. 

Şam etmədən yatmaq çətin idi. Lakin həm şam etməmək, həm 
də gecə yatmağa yerinin olmaması daha pisdir, Qrenquarın vəziyyəti 
məhz beləydi. Nə yeməyə çörəyi, nə də sığınacaq yeri vardı. Ağır 
ehtiyac onu hər tərəfdən sıxırdı. Qrenquar bir həqiqəti çoxdan kəşf 
etmişdi: o bilirdi ki, Yupiter insanları yaradarkən mizantropik vəziy- 
yətdə olub və müdriklər bütün ömürləri boyu mühasirədə saxlanılan 
taleləriylə mübarizə aparmalıdırlar. Ona gəlincə, o heç vaxt belə 
sərt mühasirəyə düşməmişdi. O mədəsinin həyəcan təbili çaldığını 
hiss edir və amansız taleyin onun fəlsəfəsinə aclıqla qələbə çalmaq 
istəyini tamamilə ədalətsiz hesab edirdi. 

Qrenquarı məşğul edən və getdikcə dərinləşən bu kədərli düşün- 
cələr birdən qulaqlarına gələn qəribə, fəqət ahəngdar nəğmə səsiylə 
qırıldı. Gənc qaraçı qız oxuyurdu. 

Onun səsi gözəlliyini və rəqsini tamamlayırdı: qəribə, eyni 
zamanda çox gözəl və zərif səs idi; bu səsdə pak, səmavi, ahəngdar, 
bir sözlə, qanadlanan bir ruh yaşayırdı. Sonsuz melodiyalar bir-birinə 
qarışır, birdən-birə ahənglər dəyişir, sonra sadə musiqi səsləri ara- 
sına uca, hətta bir qədər pıçıltılı notlar qarışırdı. Bu səsləri fasiləsiz 
qammalar əvəz edir, bülbül səsinə bənzər ahəngdar, yumşaq, gənc 
qız köksü kimi gah qabaran, gah da enən oktavalar əvəzləyirdi. Qızın 
gözəl və qəribə üzü nəğməsinin ahənginə uyğun şəkildə dəyişir və 
gah sərxoş bir heyrət, gah da bakirə utancaqlığını ifadə edirdi. Onun 
çöhrəsi gah kraliça, gah da bir dəli üzünə bənzəyirdi. 

O, Qrenquarın anlamadığı dildə oxuyurdu. Çox güman ki, onun 
özü də bu dili anlamırdı. Üzündəki ifadə də oxuduğu sözlərin məna- 
sına uyğun gəlmirdi. Məsələn, aşağıdakı qitəni oxuyarkən üzündə 
çılğın və şux bir ifadə görünürdü: 


Quyunun dibində bir gün tapdılar 
İçi altun dolu zəngin xəzinə. 

Orda vardı bir çox təzə bayraqlar, 
Görünürdü qorxunc çılpaq bir səhnə. 


Bir dəqiqə sonra isə: 


Göründü uzaqdan atlı ərəblər, 
Əllərdə qılınclar par-par yanırdı. 
Geniş və qüvvətli çiyinlərindən 
Qorxunc tüfəngləri həp sallanırdı — 


qitəsi Qrenquarın gözlərinin yaşarmasına səbəb oldu. Onun nəğ- 
məsində sevinc notları da vardı. O bir quş kimi ürəkdən və qayğısız 
oxuyurdu. 

Qaraçı qızın nəğməsi Qrenquarın fikrini dağıtdı, sanki qu quşu 
suyun gümüşü səthini bulandırdı. Qrenquar bu nəğməni dərin hey- 
rətlə dinləyir, yer üzündəki hər şeyi unutmuş kimi görünürdü. Son 
bir neçə saat ərzində onun əzab çəkmədən keçirdiyi bircə dəqiqə 
vardısa, o da bu idi. 

Lakin bu sevinc çox da uzun sürmədi. Qaraçı qızın rəqsinə mane 
olan bayaqkı qadın səsi bu dəfə onun nəğməsinə mane oldu. 

Bu səs meydanın yenə həmin qaranlıq küncündən bağıraraq: 

— Ey, şeytan cırcıraması, səsini kəsəcəksən, ya yox? — dedi. 

Zavallı “cırcıraması” nəğməsini kəsdi. Qrenquar qulaqlarını 
qapayaraq bağırdı: 

— Ey sən, liranı sındıran lənətə gəlmiş qoca kaftar! 

O biri tamaşaçılar da etiraz etməyə başladılar. Hər tərəfdən: 

— Qovun bu sarsaq qarınıl — səsləri eşidildi. Lakin bu zaman 
kütlənin diqqəti başqa tərəfə yönəldi. Belə olmasaydı, qaraçı qızın 
əleyhinə etdiyi çıxışlar gözəgörünməz qoca qorxuluğa baha otura- 
caqdı. Təlxəklər papasının mərasimi bir çox küçə və dalanları dolaş- 
dıqdan sonra indi də gurultular və məşəllərlə Qrev meydanına daxil 
olurdu. 

Bu mərasim (oxucu yəqin ki, onun məhkəmə Sarayından 
başladığını xatırlayır) yolda xeyli böyümüşdü. Parisdə mövcud olan 
bütün cibgirlər, oğrular və səfillər hamısı bu mərasimə qarışmış və 
Qrev meydanına gəlib çatdığı zaman xeyli həşəmətli bir izdiham 
əmələ gəlmişdi. 

İzdihamın qabağında “qaraçılar padşahı” adlanan atlı gəlirdi, onun 
yanınca atın cilovunu və üzəngilərini tutan muşketyorlar addımla- 
yırdı. Onların arxasınca ağlayan uşaqlarını dallarına sarıyan qaraçılar 
dəstəsi hərəkət edirdi, padşah, muşketyorlar, camaat, hamısı cır- 
cındır içində idi. Bunları oğru və səfillərdən ibarət başqa bir dəstə, 
başqa sözlə, bütün Fransa cibgirlərinin nümayəndələri təqib edirdi. 
Onlar intizamlı bir şəkildə — hər kəs öz rütbəsinə görə — sıraya düzül- 
müşdülər: kiçik cibgirlər irəlidə gedirdi. Bu minvalla hər cərgədə 
dörd nəfər olmaqla addımlayanlar mənsub olduqları bu orifinal təş- 
kilatdakı rütbələrinə görə müxtəlif nişanlar daşıyırdılar. Burada 
axsaqlar, ayaqsızlar, qolsuzlar, əyriağızlar, qoluqurumuşlar, dərvişlər 
və başqaları vardı. Homer belə bunları saymağa başlasaydı, yoru- 
lardı. İzdiham o qədər böyük idi ki, iki köpək qoşulmuş kiçik bir 
arabaya minmiş oğrular başçısını çox çətinliklə görmək olurdu. 
Oğrular ittifaqının ardınca sərxoşlar ittifaqı gəlirdi. Sərxoşların baş- 
çısı şəraba bulanmış qırmızı bürüncək geyinib ətrafındakı əsa daşı- 
yanlar, xidmətçilər və köməkçilərlə birlikdə vüqarla irəliləyirdi. 

Onların da qabağınca bir-birini itələyə-itələyə irəliləyən xid- 
mətçilər rəqs edirdilər. Ən son sırada əllərində çiçəklərlə bəzədil- 
miş may ağacı və sarı mumdan qayırılmış iri şamlar tutan qara pal- 
tarlı mirzələr gəlirdilər. Musiqi səsindən qulaq tutulurdu. İzdihamın 

ortasında təlxəklər ittifaqının ağsaqqalları çiyinlərində xərək aparır- 
dılar, xərəyin kənarına şamlar düzülmüş, üstündə isə əynində təlxək 
paltarı, başında təlxək papağı, əlində əsa, Paris Notr-Dam kilsəsinin 
yeni təlxəklər papası, qozbel Kvazimodo əyləşmişdi. 

Bu qəribə yürüşün hər bir dəstəsinin özünəməxsus musiqisi vardı. 
Qaraçılar dəf çalırdılar. Musiqidən az başı çıxan oğrular, qədim boru 
və XII əsrə aid rübab çalırdılar. Sərxoşlar ittifaqı ibtidai bir fit çala- 
raq, ətrafı qulaqbatırıcı səslərlə doldururdu. Papanın ətrafındakı səs- 
küy ən yüksək dərəcəyə yüksəlmişdi, fitlərin, fleytaların və başqa 
mis musiqi alətlərinin səsi bir-birinə qarışaraq böyük və təsəvvür 
olunmayacaq səs hərc-mərcliyi yaradır, insanı dəhşətə salırdı. Hey- 
hat! Yəqin ki, oxucu bunun Qrenquarın orkestri olduğunu xatırlayır. 

Məhkəmə Salonundan Qrev meydanına səfər edərkən, Kvazi- 
modonun üzündə olan məğrur və eyni zamanda kədərli ifadəni 
təsəvvür etmək çətindir: o ömründə ilk dəfə izzəti-nəfsinin təmin 
olunmasından zövq alırdı. İndiyə qədər o yalnız həqarət, nifrət 
görmüş, çirkin olduğu üçün utanc və xəcalət duyğuları yaşamışdı. 
İndi isə qulaqlarının kar olmasına baxmayaraq, nifrət etdiyi bu izdi- 
hamın alqışlarından həzz alırdı, çünki o bu izdihamın da ona nifrət 
etdiyini yaxşıca anlayırdı. Müvəqqəti də olsa hakimiyyətini qəbul 
etmiş bu adamların bir yığın topal, dilənçi və oğrulardan ibarət olması 
onu heç düşündürmürdü də. Hər halda, bunlar onun təbəəsi idi, o isə 
onların hökmdarı. Kvazimodo camaatın bütün istehzalı alqışlarını, 
kinayə ilə göstərilən bütün bu ehtiram və təzimləri ciddi qəbul edirdi. 
Lakin onu da qeyd etmək lazımdır ki, həmin hörmət duyğularının 
içində bir qədər həqiqi qorxu da vardı: çünki o qozbel olsa da qüv- 
vətli idi, topal olsa da, çevik idi, kar olsa da qəddar və qəzəbli idi — 
yəni masqaraçıları ram edə biləcək üç keyfiyyətə malik idi. 

Lakin yenə təlxəklər papası öz hisslərini və başqalarına burax- 
dığı təsiri çətin ki tam mənasıyla başa düşəydi. təbil ki, bu qədər 
qeyri-kamil və çirkin vücudun ruhu da miskin və şikəst olmalıydı. 
Həqiqətən, onun bu anlarda hiss etdikləri son dərəcə qeyri-müəyyən, 
dumanlı və qarışıq idi, ancaq sevinc və qürur bu duyğuların hamısına 
üstün gəlirdi. Onun kədərli və bədbəxt simasında nəsə bir işıq par- 
layırdı. 

Bu cah-calaldan sərməst olmuş Kvazimodonu böyük bir təntənə 
ilə “Sütunlar evi”nin yanından keçirəndə kütlənin arasından bir adam 

çıxıb hirsli halda xərəyə yaxınlaşdı. O, təlxəklər papasının simvolu 
olan ulduzlu əsanı Kvazimodonun əlindən dartıb alanda kütlə həm 
təəccübləndi, həm də qorxdu. 

Bu cəsarətli adam bir neçə dəqiqə bundan əvvəl qaraçı qızın ətra- 
fına toplaşmış adamların arasında dayanaraq öz kinli hədələri ilə 
zavallı gənc qızı qorxutmuş həmin dazbaş idi. Onun əynində ruhani 
paltarı vardı. Camaatdan ayrılanda Qrenquar birdən onu tanıdı. 

Heyrətlə bağıraraq: 

— Bahol — dedi. Bu ki mənim ustadım, baş keşiş Klod Frollodur. 
Görəsən, bu eybəcərdən nə istəyirl Qorxmur ki, onu parçalayarl 

Doğrudan da meydanda dəhşətli bağırtı eşidildi. Qorxunc Kvazi- 
modo xərəkdən yerə sıçradı, qadınlar onun baş keşişi parça-parça 
edəcəyini görməmək üçün, dəhşətlə üzlərini çevirdilər, lakin keşişə 
tərəf cuman Kvazimodo onun üzünə baxıb qarşısında diz çökdü. 
Arxidiakon onun başındakı papağı götürüb yerə atdı, əsasını sındırdı, 
saxta bürüncəyini parça-parça etdi. Kvazimodo başını aşağıya salla- 
yaraq, əllərini köksündə çarpazlayıb dizi üstə dayanmışdı. Sonra bu 
iki adam arasında qəribə bir mükalimə başladı: heç birisi bir kəlmə 
belə söyləmirdi, keşiş hirsli, qorxunc və müdrik bir nəzərlə baxır, 
Kvazimodo isə rəzil və aciz halda dizin-dizin sürünürdü, halbuki, 
hamı gözəl başa düşürdü ki, Kvazimodo istəsə, keşişi birə kimi əzər. 

Nəhayət, baş keşiş Kvazimodonun çiyinlərindən yapışıb sil- 
kələdikdən sonra ona ayağa durmağı və arxasınca gəlməyi əmr etdi. 
Kvazimodo ayağa durdu. Bu zaman mərasimdə iştirak edənlər hey- 
rətdən ayılaraq, bu qədər gözlənilmədən öz taxtından salınan papa- 
larını müdafiə etmək istədilər. Qaraçılar, oğrular və başqa avaralar 
keşişin ətrafına toplaşaraq, yüksək və qorxunc səslə etiraz etməyə 
başladılar. Lakin Kvazimodo qorxunc yumruqlarını yuxarıya qaldı- 
raraq, onların qarşısını kəsdi və ac bir pələng kimi dişlərini qıcadı. 

Keşiş əvvəlki sərtliyini və ciddiliyini qoruyaraq əliylə Kvazi- 
modoya işarə etdi və dinməz-söyləməz yola düzəldi. Kvazimodo 
irəlidə gedərək camaatı aralayıb yol açırdı. 

Camaatın arasından keçib meydana çatdıqda bir dəstə avara 
onları təqib etmək istədi. Kvazimodo arxaya keçib baş keşişi müha- 
fizə edirdi. Məyus, eybəcər, pərişan, büzülmüş halda yeriyir, vəhşi 
heyvan kimi nərildəyərək diliylə dişlərini yalayır, hərəkətləri və 
baxışlarıyla kütləni geri çəkilməyə məcbur edirdi. 

Onlar dar və qaranlıq bir küçəyə döndükdən sonra kütlə artıq 
onlara mane olmağa cəsarət etmədi, hamı qarşısında Kvazimodonun 
dəhşətli sifətini, qıcırdayan dişlərini görürdü. 

Qrenquar öz-özünə: 

— Dünyada nə qəribə şeylər varmışl — dedi. — Görəsən, mən bu 
gecə harada şam edəcəyəm? 


TV 


AXŞAMLAR KÜÇƏDƏ GÖZƏL BİR QADINI TƏQİB 
ETMƏYİN NARAHATLIQLARI 


Qrenquar fikirləşmədən qaraçı qızının dalınca getdi. Qız keçisi 
ilə bərabər Qutelleri küçəsinə doğru hərəkət etdi. Qrenquar da 
o küçəyə yönəldi. 

Öz-özünə: 

— Hara getməyin nə fərqi var? — dedi. 

Paris küçələrində fəlsəfi təcrübə qazanmış Qrenquar hara getdiyi 
məlum olmayan qəşəng bir qadını təqib etməyin insanın daha dərin 
xəyala dalmasına kömək etdiyini anlamışdı. Düşünmək azadlığın- 
dan könüllü olaraq imtina etməkdə, bundan tamamilə xəbərsiz olan 
başqa birisinin iradəsinə tabe olmaqda sərbəstliklə itaətkarlıqdan, 
köləliklə azadlıqdan ibarət bir şey vardı, bu da hər cür ifratçılığa 
hazır, daima müxtəlif yollar arasında tərəddüd edən və onlardan biri- 
nin köməyilə digərini gözdən salan olduqca ziddiyyətli xarakterə 
malik Qrenquara son dərəcə xoş gəlirdi. O müxtəlif qütbləri olan 
iki maqnit arasında alt və üst, göy və yer, eniş və yoxuş, zenit və 
nadir arasında havadan asılı olan Məhəmmədin məqbərəsi ilə özünü 
müqayisə etməyi çox sevərdi. Qrenquar bizim əsrdə yaşasaydı, 
mütləq klassisizm ilə romantizm arasında orta mövqe tutardı. Lakin 
300 il yaşamaq ona qismət olmadı və mən buna çox təəssüf edirəm. 
Onun bizim əsrdə yaşamaması olduqca ciddi bir boşluq yaratmışdır. 

Lakin buna baxmayaraq, Qrenquarı yoldan keçənlərin, xüsusilə 
də, qadınların ardınca düşməyə məcbur edən ciddi bir səbəb vardı: 
Qrenquarın harada gecələyəcəyini bilmirdi. Amma Qrenquar buna- 
dək də mahir ovçuydu. 

Beləcə, Qrenquar, dalğın halda gənc qızı təqib edirdi. Qız evlə- 
rinə qayıdan camaatı və bu gün yeganə açıq dükanlar olan meyxa- 
naların bağlandığını gördükcə, daha sürətlə addımlayır, keçisini 
qovurdu. 

Qrenquar öz-özünə düşündü: 

— O hər halda bir yerdə gecələyəcək, qaraçı qızların ürəyi çox 
yumşaq olur. Kim bilir?! 

Öz-özünə verdiyi bu sualın arxasında xeyli cazibəli fikirlər giz- 
lənirdi. 

Qrenquar ara-sıra, dükanlarını bağlayan şəhərlilərin yanından 
keçdikcə onların söhbətlərindən bəzi şeylər eşidirdi. Bu da onun 
sevindirici fərziyyələrini bir anlığa pozurdu. 

Qocalardan biri başqa birinə deyirdi: 

— Cənab Tibo Ferniql, bilirsiniz, bu gün yaman soyuqdurl 

Qrenquar bunu qışın ilk günlərindən çox gözəl bilirdi. 

— Bəli, bəli, cənab Bonifas Dizoml Görəsən, builki qış yenə də 
mi üç il bundan qabaqkı, 1480-ci ildəki qış kimi soyuq olacaq, 
yenəmi bir qucaq odun üç suya olacaqdır. 

— Cənab Tibo, hələ bu 1470-ci ilin qışının yananda heç bir şeydir. 
O zaman şaxta Martin günündən başlayaraq uzun bir müddət davam 
etdi. Dəhşətli şaxtalar olardı! İş o dərəcəyə çatmışdı ki, parlament 
mirzələri üçcə kəlmə yazmadan qələmlərinin mürəkkəbi donardı, 
hətta məhkəmələrdəki bütün yazı işlərini dayandırmaq istəyirdilər. 

Qrenquar bir az da yol getdi. İki qonşu qadın başlarını pəncərə- 
dən bayrra çıxararaq, bir-biri ilə söhbət edirdilər. Əllərindəki şamın 
alovu rütubətli havada çıtırdayırdı. 

— Madam la-Budrak, əriniz sizə baş verən bədbəxtliyi söylədi? 

— Yox, Madam Türkan, nə olmuşdur ki? 

— Məhkəmə notariusu cənab Jil Qodenin atı flamandriyalılardan 
və onların mərasimindən ürkərək yana tullanmış, Selestin rahibi 
Filipp Avrilyonu ayaqları altında əzmişdir. 

— Aman, siz nə danışırsınız? Adi bir şəhərli atımı? Süvari əsgər 
atı olsaydı, yenə dərd yarıydıl 

Pəncərələr yenə qapandı, ancaq Qrenquarın xəyallarının ipi qırıl- 
mışdı, Xoşbəxtlikdən onları tez tapdı və qarşısında yeriyən qaraçı 
qızının və Calinin sayəsində iplərin ucunu yenə bir-birinə bağladı. 
O bu zərif və gözəl məxluqları, onların kiçik ayaqlarını, gözəl vücud- 

larını, qəşəng hərəkətlərini sevə-sevə seyr edirdi, bu iki məxluq onun 
xəyalında birləşərək demək olar ki bütövləşmişdi. Bəzən onlar öz 
ağılları və aralarındakı ülfət etibarilə onun nəzərində iki gənc qıza, 
bəzən də hərəkətlərindəki yüngüllük, qıvraqlıq və məharət sayə- 
sində iki keçiyə bənzəyirdilər. 

Küçələr getdikcə qaranlığa qərq olurdu. Kilsə zəngləri artıq çox- 
dan işıqların keçirilməsi üçün işarə vermişdi, artıq gediş-gəliş kəsilir, 
pəncərələrdə işığa az-az təsadüf edilirdi. Qrenquar qədim günahsız 
ruhlar məzarlığını əhatə edən və pişik qarışdırmış sap yumağına bən- 
zəyən bu qarışıq və dolanbac küçə və dalanlardan keçərək gənc 
qızı təqib edirdi. 

Bir-birinə bənzəyən və hər dəfə eyni nöqtədə birləşdiyi zənn 
edilən bu əyri-üyrü döngələrdə azmış Qrenquar öz-özünə: 

— Bu küçələrin quruluşunda heç bir məntiq yoxdurl — dedi. Gənc 
qız isə bir an belə tərəddüd etmədən, əksinə, getdikcə addımlarını 
sürətləndirərək yeriyirdi, çox ehtimal ki, onun müəyyən məqsədi 
vardı. Qrenquara gəlincə, o küçələrdən birinə döndükdə, Mərkəzi 
bazarın qarşısındakı rüsvayçılıq dirəyinin səkkiz guşəli heykəlini 
görməsəydi, harada olduğunu qətiyyən bilməzdi. Dirəyin başı Ver- 
dele küçəsindəki bir pəncərədə hələ də yanan işıqla işıqlanmışdı. 

Gənc qız çoxdan kiminsə onu izlədiyini başa düşmüş, bir neçə 
dəfə başını döndərərək, ehtiyatla ona baxmışdı, hətta bir dəfə daya- 
nıb, çörəkçi dükanının yarımaçıq qapılarından düşən işıqda onu 
başdan-ayağa diqqətlə süzmüşdü, sonra Qrenquarın Qrev meyda- 
nında gördüyü kimi yenə üz-gözünü turşudub yoluna davam etmişdi. 

Qızın üz-gözünü turşutması Qrenquarı düşündürdü. Qaraçının 
üzündə nifrət və istehza vardı. Qrenquar başını aşağı salıb, bir az 
ara verdi və yenidən gənc qızı izləməyə başladı, lakin birdən, küçə- 
lərdən birinin tinində bir anlıq onu gözdən itirdikdə şiddətli çığırtı 
eşitdi və dərhal addımlarını yeyinlətdi. 

Küçə büsbütün qaranlıq idi. Lakin küçənin küncündəki həzrət 
Məryəm heykəlinin aşağısında, çuqundan qayrılmış barmaqlığın ara- 
sında yanan qatranlı keçə parçasının işığında Qrenquar gənc qızı 
gördü: o, ağzını yummağa çalışan iki nəfərin əlindən var gücü ilə 
dartınıb qaçmağa çalışırdı. 

Ürkmüş zavallı keçi başını aşağı sallayıb mələyirdi. 

— Dayanın, quldurlar! — Qrenquar bağırdı və cəsarətlə dəstəyə 
yaxınlaşdı. 


cə 81 — 


Gənc qızı tutan adam üzünü ona doğru çevirdi. 

Qrenquar, Kvazimodonun dəhşətli üzünü tanıdı. Qrenquar 
dönüb qaçmadı, donmuş halda yerində mıxlanıb qaldı. 

Kvazimodo ona yaxınlaşdı, əlinin bir hərəkəti ilə onu dörd addım 
uzaqlığa fırlatdı və sonra gənc qızı boğça kimi qoltuğuna vuraraq, 
sürətlə qaranlıqda yox oldu. Yoldaşı onu təqib etdi, zavallı keçi isə 
acı-acı mələyərək onların dalınca qaçdı. 

Zavallı qız bağırırdı: 

— Qoymayınl Qoymayınl Qatillərl 

Birdən, qonşu küçədə görünən bir atlının uca səsi eşidildi: 

— Dayanın, quldur köpək uşağı, bu saat bu qadını buraxınl 

Bu, başdan-ayağa silahlı, əliqilincli, kral qarovulunun kapitanı idi. 

O, mat qalan Kvazimodonun əlindən qaraçı qızı qopardı və onu 
yəhərin üstünə mindirdi. 

Heyrətindən karıxan, amma tez də özünə gələn qozbel ovunu 
yenidən qoparmaq üçün zabitin üzərinə atıldıqda, arxadan gələn on 
beş-on altı nəfər əlitüfəngli göründü. Bunlar Paris prevosu Robeor 
d Estutvillin əmri ilə şəhərdə asayişi və intizamı mühafizə etmək 
üçün göndərilmiş kral qarovulu idi. 

Kvazimodonu əhatə edərək tutdular və qollarını bağladılar, o bar- 
bar bağırır, ağzı köpüklənirdi. Zülmət qaranlıq olmasaydı, onun kin 
və qəzəbdən daha da çirkinləşmiş sifətinin bütün qarovulu qaçırda- 
cağına heç şübhə ola bilməzdi. Lakin gecənin qaranlığı onu ən 
qüvvətli silahından — eybəcərliyindən məhrum etmişdi. Yoldaşı isə 
qarışıqlıq əsnasında qaçıb gizlənmişdi. 

Gənc qaraçı qız zabitin yəhəri üzərində vüqarla əyləşib, əllərini 
gənc oğlanın çiyinlərinə qoydu. Zabitin gözəlliyinə və göstərdiyi 
köməyə valeh olaraq bir neçə saniyə diqqətlə onun üzünə baxdı. 
Sonra sükutu pozdu və onsuz da məlahətli olan səsinə bir az daha 
məlahət verərək dedi: 

— Cənab zabit, sizin adınız nədir? 

Zabit köksünü qabardaraq: 

— Feb de Şatoper... Əmrinizə hazıram, gözəlim — dedi. 

Qız: 

— Təşəkkür edirəm, — dedi. 

Kapitan Feb de Şatoper bığlarını yuxarıya doğru burduğu halda, 
gənc qız yerə düşən bir ox kimi atın üzərindən sürüşüb ildırım sürə- 
tilə yox oldu. 

Kapitan Kvazimodonun qollarını kəndirlə daha möhkəm bağla- 
mağı əmr etdikdən sonra: 

— Lənətə gələsənl — dedi. — Qızı əldən buraxdım. 

Tandarmlardan biri filosofcasına dedi: 

— Nə etməli, kapitan, quş uçsa da, yarasa burdadır. 


V 
UĞURSUZLUQLAR DAVAM EDİR 


Yıxıldığı zaman huşunu itirən Qrenquar küçənin küncündəki 
Notr-Dam heykəlinin qarşısında uzanmışdı. Yavaş-yavaş özünə gəl- 
məyə başladı. 

Bir müddət yarıbıhuş halda qalaraq xoş xəyallara daldı. Qaraçı 
qızın və keçinin xəyalları Kvazimodonun sanballı yumruğuna qarış- 
mışdı. Lakin bu çox uzun sürmədi. Bədəninin səkiyə dəyən hissələ- 
rinin üşüdüyünü hiss etdiyi üçün ayıldı və yenə acı həyata qayıtdı. 

Təəccüblə özündən soruşdu: 

— Mən nə üçün bu qədər üşüyürəm? — və yalnız indi bədəninin 
yarısının palçığın içində olduğunu anladı. 

— Məlun çəpgöz qozbel! — o öz-özünə söyləndi və ayağa durmaq 
istədi, lakin başı gicəllənir, bədənində ağırlıq hiss edirdi. Qalxa bil- 
mədi. Bir əlini sərbəst idarə edə bildiyini görüb, burnunu tutdu və 
taleyinə boyun əydi. 

Uzandığı palçığın içində gecələməyə məhkum olduğuna tam 
əmin olub, öz-özünə düşünməyə başladı (zatən yataqda xəyala dal- 
mayıb nə edəcəkdil). “Bu Paris palçığı nə pis qoxuyurmuşl Görünür, 
bu palçıqda bir çoxlu uçucu azot duzları var. Hər halda Nikolay 
Flamelin və başqa kimyagərlərin rəyi belədir...” 

“Kimyagər” sözü birdən-birə ona baş keşiş Klod Frollonu xatır- 
latdı. Qrenquar bir az bundan əvvəl onun gözləri qarşısında baş verən 
təcavüz səhnəsini, qaraçı qızın üzərinə iki nəfərin hücum etdiyini 
və bu işə Kvazimodonun yardım etdiyini xatırladı. Onun xəyalında 
baş keşişin hirsli və qəddar siması dumanlı şəkildə göründü. 

Qrenquar: “Bu çox təəccüblü bir şeydirl” — düşündü. Bu məlu- 
matlara əsaslanaraq, onların təməli üzərində fantastik fərziyyə, bütün 
filosofların qurduğu oyuncaq evi qurmağa başladı. Amma sonra yenə 
həqiqi həyata qayıdaraq: 

— Belə yaramaz! — dedi. — Belə getsə, donacağam. 

Həqiqətən, gecələmək üçün seçdiyi bu gölməçə getdikcə daha 
narahat yataq olurdu. Hər bir damcı Qrenquarın bədənindəki həra- 
rətdən bir parça ayırıb, bədəni ilə gölməçənin hərarəti arasında onu 
heç də məmnun etməyən tarazlıq əmələ gətirirdi. 

Bu zaman Qrenquarın müsibətinə biri də əlavə olundu. Əsrlərdən 
bəri Paris küçələrini ayaqlayan və “Qamen” adı ilə məşhur olan 
ayaqyalın, balacaboy kiçik vəhşi uşaqlar hələ uşaq olduğumuz zaman, 
hər axşam məktəbdən çıxdığımız zaman yalnız şalvarlarımızın cırıq 
olmamasına görə bizi daşa basardılar. Həmin uşaqlardan ibarət bir 
dəstə, bu yaramaz kiçik məxluqlar qəhqəhə və bağırtılarla Qren- 
quarın uzandığı küçəyə doluşdular. Onlar şəhərin gecə istirahətini 
pozduqlarını veclərinə belə almırdılar. Arxalarınca murdar bir torba 
sürüyürdülər. Geydikləri ağac ayaqqabıların taqqıltısı ölüləri belə 
oyada bilərdi. Qrenquar isə xoşbəxtlikdən ölü deyildi, yalnız yarım- 
can idi, odur ki, bədənini dikəltdi. 

Uşaqlar var qüvvələri ilə bağırdılar: 

— Ey Qenneken Dandeşl Ey Jan Pensburdl Küçənin küncündə 
dükanı olan köhnə dəmir alverçisi qoca Yevstafi Mubon bu saat öldü. 
Budur onun müqəvvası, biz bu saat onu yandıracağıql Axı bu gün 
bayramdırl 

Uşaqlar müqəvvanı qaranlıqda görmədikləri Qrenquarın üzərinə 
atdılar, eyni zamanda uşaqlardan biri müqəvvadan bir çəngə küləş 
qoparıb alışdırmaq üçün Notr-Dam heykəlinin qarşısındakı qəndilə 
sarı yüyürdü. 

Qrenquar öz-özünə söyləndi: 

— Getdikcə iş çətinləşir! Əvvəlcə soyuq idi, indi isə ehtimal ki, 
çox isti olacaqdır. 

Qrenquarın vəziyyəti təhlükəli idi: o yağışdan çıxıb yağmura 
düşə bilərdi. Diri-diri bişirilmək istənən və qazanın içindən sıçrayıb 
çıxmaq istəyən adamın qadir ola biləcəyi fövqəladə güclə ayağa 
durdu, müqəvvanı uşaqların üzərinə fırladıb qaçmağa başladı. 

Uşaqlar bağırışdı: 

— Aman yarəbl Qoca dəmirçi xortlamışdır. 

Onlar da başqa tərəfə qaçmağa başladılar. Dava meydanı küləş- 
dən yapılmış müqəvvanın ixtiyarında qaldı. Salnaməçilər Belfore 
pater Le-Jüj və Qorroze iddia edirlər ki, ertəsi günü yerli ruhanilər 
müqəvvanı böyük təntənə ilə oradan götürmüş və yaxındakı kilsə- 

lərdən birinə aparmışdılar. Həmin kilsənin müşaviri Mokonseyl 
küçəsinin küncündəki Notr-Dam heykəlinin göstərdiyi möcüzəni 
ibadət edənlərə nəql edərək 1789-cu ilə qədər özünə böyük bir gəlir 
mənbəyi etmişdi. Onların dediyinə görə, məşhur 1482-ci il yanvar 
ayının altısı gecəsi Notr-Dam heykəli şeytanı aldatmaq üçün ölüm- 
qabağı öz ruhunu küləşin içinə gizlətmiş və onu mərhum Yevstafi 
Mubonun bədənindən qovmuşdu. 


VI 
SINIQ PİYALƏ 


Bizim şair bir müddət geriyə belə baxmadan, haraya getdiyini 
belə bilmədən, bir neçə dəfə başı ilə divarın çıxıntılarına toxunaraq, 
bir çox gölməçələrdən keçərək yüyürdü. Qrenquar bir neçə küçə, 
dönmə və dalan qaçdı, dəhşət və qorxu içərisində əski bazarın dolan- 
bac yollarında dolaşdı. Nəhayət, əvvəla həddindən artıq yorulduğu, 
həm də qəflətən ağlına bir fikir gəldiyi üçün dayandı. 

Barmağını alnına dayayaraq öz-özünə dedi: 

— Cənab Pyer Qrenquar, mənə elə gəlir ki, siz dəlicəsinə qaçırsı- 
nız. Sizin kiçik dəcəl uşaqlardan qorxmağınızdan daha çox onlar 
sizdən qorxdular. Mənə elə gəlir ki, onlar cənuba doğru qaçdıqları 
zaman, siz onların ağac ayaqqabılarının səsini aydınca eşidirdiniz, 
buna baxmayaraq, şimala doğru qaçmağa başladınız. Burada iki şey- 
dən biri ola bilər: əvvəla, onlar qaçıb getdilər, beləliklə, onların qor- 
xudan atdıqları küləş sizin üçün səhərdən bəri axtardığınız gözəl 
bir yataq ola bilərdi, bu yatağı həzrət Məryəm onun şərəfinə gözəl 
bir misteriya yazdığınıza görə sizi mükafatlandırmaq üçün bir möcüzə 
kimi göndərmişdi. İkincisi, uşaqlar qaçmamış olduqları halda, şüb- 
həsiz, küləşi yandıracaqdılar və bu halda siz də həmin ocağın başında 
gözəlcə qızına və üst-başınızı quruda bilərdiniz. Hər halda bu küləş 
istər ocaq, istərsə də yataq halında, sizinçün göylər tərəfindən gön- 
dərilmiş nemət idi. 

— Kim bilir, bəlkə də, Mokonseyl küçəsinin küncündə heykəli 
olan həzrət Məryəm belə Yevstafi Mubonu yalnız bunun xatirinə 
öldürmüşdü. Siz isə, ingilis fransızın qarşısından qaçan kimi, sizə 
lazım olan şeyləri buraxaraq var gücünüzlə qaçdınız. Siz sadəcə 
axmaqsınızl 

Qrenquar geriyə dönərək ilahi nemət olan küləş yığınını axtar- 
mağa çalışdı, lakin təəssüfl Səyləri əbəs idi. O yenə döngə və dalan- 
ların labirintində azaraq, dəqiqəbaşı tərəddüd edərək dayanırdı. Nəha- 
yət, tamamilə azdı və başını itirdi. Səbri tükənmiş halda bağırdı: 

— Lənətə gəlmiş küçələrl — dedi. — Bunları iblis öz toru kimi dolaş- 
dırmışdır. 

Bu bağırtı onu bir qədər rahatladı, bu zaman uzun və dar bir dön- 
mənin sonunda gördüyü işıq da cəsarətləndirdi. 

— Şükür Allahal — dedi. — Nəhayət tapdım: o yanan mənim külə- 
şimdir. — Sonra gecənin qaranlığında gəmisinin fəlakətə uğrayacağını 
gözləyən sükançı kimi dərin bir pərəstişkarlıqla: 

— Salam olsun sənə, ey dan ulduzul — dedi. 

Amma bu sözlərin Notr-Dam heykəlinə, yoxsa küləş yığınına 
aid olmasından müəllifin heç bir xəbəri yoxdur. 

Qrenquar daşsız, palçıqlı bir küçəylə üzüyuxarı bir neçə addım 
getdikdən sonra olduqca qəribə bir şey gördü. Küçə boş deyildi: hər 
tərəfdə biçimsiz və qeyri müəyyən kölgələr sürünür, gecələr çoba- 
nın qaladığı ocağa saman daşıyan yöndəmsiz dozanqurdular kimi 
döngənin sonunda olduğu güman edilən ocağa doğru hərəkət edir- 
dilər. 

İnsana ən böyük cəsarəti verəcək bir şey varsa, o da heç bir şey 
itirməyəcəyini anlamasıdır. Odur ki, Qrenquar qəhrəmancasına irə- 
liyə doğru hərəkət edirdi. Az sonra ocağa doğru sürünən müəmmalı 
kölgələrdən birinə çatdı. Ona yaxınlaşdıqda dal ayaqları qoparılmış 
çəyirtkə kimi əlləri üzərində tullana-tullana yeriyən ayaqsız və 
zavallı bir çolaq olduğunu gördü. Bu insan sifətində olan hörümçəyin 
yanından keçərkən Qrenquar ispanca yanıqlı bir səs eşitdi: 

— Məsih eşqinə, sədəqə verin, sinyorl 

Qrenquar öz-özünə: 

— Sənin dediyindən bir şey başa düşürəmsə, ikimizi də şeytan 
aparsınl 

Qrenquar bu sürünən kölgələrin birini də seyr etməyə başladı. 
Bu da çolaq idi, qolları belə yox idi. Həm də o dərəcədə şikəst idi 
ki, üzərində dayandığı qoltuq ağacları və əsalardan ibarət olan 
mürəkkəb sistem onu səyyar çatıya bənzədirdi. Yüksək və klassik 
təşbehlər həvəskarı olan Qrenquar xəyalında onu Vulkanın canlı 
üçayağına bənzətdi. 

Bu üçayaq canlı da Qrenquarı görən kimi papağını çıxarıb bərbər 
ləyəni kimi Qrenquarın çənəsinin altına uzadaraq ispanca uca səslə 
bağırdı: 

— Cənab kavaler, yoxsula bir çörək pulu verinl 

Qrenquar öz-özünə: 

— Görünür, — dedi, — bu da nəsə istəyir. Ancaq hansı dildə danış- 
dığını Allah bilir. Nə danışdığını özü başa düşürsə, hər halda mən- 
dən daha xoşbəxtdir. 

Birdən Qrenquarın fikri yayındı, əlilə alnına vuraraq: 

— Yaxşı yadıma düşdü! — dedi. — Görəsən, bunlar nə üçün səhər- 
dən: “Esmeralda, Esmeraldal” — deyə bağırışırdılar. 

O, addımlarını yeyinlətmək istədikdə yenə nəsə qabağını kəsdi. 
Qarşısındakı xırda boylu, saqqallı, kor bir yəhudi idi; onu yekə bir 
it yedəyində dartırdı, əlindəki əsasını qayıq kürəyi kimi ətrafında 
fırladaraq macar şivəsilə qarışıq latınca fısıldadı: 

— Sədəqə lütf edinl 

Pyer Qrenquar dedi: 

— Şükür Allaha, bir nəfər insan dili bilən tapıldı. Mənim üzüm 
olduqca mərhəmətli görünmüş olmalıdır ki, onlar cibimdə quru 
çörək belə olmamasına baxmayaraq, məndən sədəqə istəyirlər! — 
Sonra kora müraciətlə sözünə davam etdi: — Mən son köynəyimi 
keçən həftə satdım, yaxud sizin yalnız Ciceronun dilini başa düşdü- 
yünüzü nəzərə alaraq söyləyə bilərəm: 

Vendidi hebdomade nuper transita meam ultimam chemisam. 

Bu cümləni söylədikdən sonra, Qrenquar arxasını kora çevirdi 
və yoluna davam etdi. Lakin kor da sürətlə onun ardınca gəlməyə 
başladı. Bu zaman qolsuz da, əyriqıç da, bütün bu topal və şil adam- 
lar qoltuq ağaclarını və əllərindəki əsalarını taqqıldadaraq, onu hər 
tərəfdən əhatə etdilər. Zavallı Qrenquarı təqib edərək, ağız-ağıza 
verib oxudular: 

— Sədəqə verin! Bir parça çörək sədəqə verin! 

Kor xüsusi olaraq səsini ucaldıb, nəğmə oxuyurmuş kimi təkrar 
edirdi: 

— Bir par-ça-a çö-ö-rək! 

Qrenquar qulaqlarını əlləri ilə qapamağa çalışaraq bağırdı: 

— Bu həqiqi bir Babil hərcmərcliyidir! — və qaçmağa başladı; 
lakin kor da, ayaqsız da, qolsuz da — hamısı onun arxasınca qaçmağa 
başladılar. 

Qrenquar irəliyə getdikcə, onun ətrafında qaynaşan korların, 
topalların, qolsuzların, bədəni yara tökmüş xəstələrin sayı getdikcə 
artırdı, evin qapılarından, qonşu küçələrdən, zirzəmilərdən — hər 
yerdən çıxaraq onu əhatə edirdilər, bunların hamısı bağırır, böyürür, 
mələyir, bir-birini itələyir, fınxırır, yağışdan sonrakı selikli böcək- 
lər kimi, palçığın içində çırpınaraq, ocağa doğru yüyürürdülər. 

Hələ də əl çəkilməyib, təqib edilən Qrenquarın özü belə bu 
hadisənin nə ilə bitəcəyini anlamırdı, bu orifinal camaatın arasında 
pərişan vəziyyətdə yüyürərək, axsaqların yanından, əyri qıçların 
üzərindən keçir, dəniz xərçəngləri yığınına rast gəlmiş ingilis 
donanması kimi eybəcərlər yuvasının arasından keçməyə çalışırdı. 
O, geriyə dönmək istəyirdi, lakin gecikmişdi: bütün bu güruh onun 
arxasında möhkəm bir divar çəkmişdi və bu divardan adlamaq keç- 
mək mümkün deyildi. Bir tərəfdən bu amansız dalğa, digər tərəfdən 
də qorxu və birdən-birə başının gicəllənməsi onu irəliyə doğru itə- 
ləyirdi, hər şey ona qorxunc bir röya kimi görünürdü. İrəli getmək- 
dən başqa çarəsi qalmamışdı. 

Nəhayət, küçənin sonuna çatdı. Küçə geniş bir meydana çıxırdı. 
Bu meydanda gecənin qatı qaranlığı arasından minlərcə işıq görü- 
nürdü. Qrenquar ayaqlarının sürəti sayəsində ondan kabus kimi əl 
çəkməyən bu üç topaldan qaça biləcəyinə ümid bəsləyərək yüyürdü. 

Birdən topal əlindəki qoltuq ağaclarını bir kənara atdı və: “Ey 
insancıq, hara qaçırsan?” — deyə bağıraraq Paris gamenlərinin belə 
qibtə edəcəyi sürətlə onun dalınca yüyürməyə başladı. Beliəyri isə 
vücudunu dikəldərək ayağa durdu və başındakı şlyapasını götürüb 
Qrenquarın başına basdı. Kor isə parlayan gözləri ilə onun gözlə- 
rinin içinə baxdı. 

Zavallı şair qorxmuş halda bağıraraq: 

— Mən haradayam? — dedi. 

Dördüncü kabus əvvəlkilərə yaxınlaşaraq cavab verdi: 

— Möcüzələr Sarayındal 

— Həqiqətən, burada qəribə möcüzələr baş verir, — Qrenquar 
mızıldandı. — Burada korlarm gözləri açılır, topallar yüyürməyə 
başlayırlar. Bəs bunlara nicat verən haradadır? 

Qrenquarın yanındakılar məsum səslə gülüşdülər. Zavallı şair 
ətrafa boylandı. O həqiqətən Möcüzələr Sarayı deyilən bir yerdə 
idi, gecənin gec vaxtında heç bir namuslu adam anadan doğulduğu 
gündən bəri bu sehrli yerə gəlib çıxmamışdı, təsadüfən buraya gələn 

polislər və məhkəmə məmurları burada izsiz-tozsuz qeyb olardılar, 
hər gecə bu oğrular bataqlığının, Parisin simasındakı bu iyrənc yara- 
nın içinə, bu nəcis quyusuna bütün şəhərin dilənçiləri, bütün Paris 
səfilləri və quldurları doluşar, səhər tezdən isə yenə oradan Parisin 
hər bir yerinə yayılardılar. Axşamlar Paris əhalisinin bütün avara və 
müftəxorları öz ovlarını bu qorxunc yuvaya daşıyardılar, bura yalan- 
çılar və hiyləgərlər xəstəxanası idi, burada qaraçılara, kilsədən 
qovulmuş keşişlərə, məktəbdən çıxarılmış tələbələrə, alman, ispan, 
italyan və bir çox digər millətlərə, xristian, islam, yəhudi, bütpərəst 
və bu kimi bir çox dinlərə mənsub olan quldurlara rast gəlmək müm- 
kün idi. Bunların hamısı bədənlərindəki yaralarını qəsdən daha da 
eşərək, gündüzlər sədəqə istəyir, gecələr isə qarətlə məşğul olur- 
dular, bir sözlə, bura böyük bir paltar dolabı idi, Paris küçələrində 
qarətçilər, fahişələr və qatillər tərəfindən oynanılan və sonu olmayan 
komediyanın oyunçuları paltarlarını burada geyinib, burada da soyu- 
nurdular. 

Bura geniş və daşla pis döşənmiş bir meydan idi; zatən, o zama- 
nın bütün meydanları bu halda idi. Meydanın müxtəlif yerlərində 
ocaqlar qalanmışdı, ocaqların ətrafında qəribə-qəribə kölgələr qay- 
naşırdı. Onlar müxtəlif hərəkətlər edir, bağırır, hayqırırdılar, qəh- 
qəhə səsləri, qadın söyüşmələri, uşaq ağlaması eşidilirdi. Ocaqların 
işığında qabaran qollar və başlar minlərcə qəribə hərəkətlər edirdi- 
lər. Ara-sıra ocağın şöləsilə işıqlanmış yerdə kölgə görünürdü, bu 
kölgənin insan, yoxsa köpək olduğunu müəyyənləşdirmək mümkün 
deyildi. Kişiylə qadın arasında, insanla heyvan arasındakı bütün 
fərqlər bu şeytanlar və cadugərlər yığıncağında silinib qeyb olur, 
hər şey iyrənc bir yığın halında birləşib, eybəcər bir vəhdət əmələ 
gəlirdi. 

Qrenquar pərişan olduğuna baxmayaraq, ocaqların xəfifcə titrə- 
yən işığında bu böyük meydanın ətrafındakı əski və çirkin evlərin 
qaranlıq kölgələrini gördü: əyilmiş, soyulmuş, fasadları kif basmış, 
bir və ya iki işıqlı pəncərəsi olan bu evlər qaranlıqda bir cərgəyə 
düzülərək qımıldayan gözlərilə yığıncağa baxan qaşqabaqlı, çirkin, 
və böyük qoca qarı başlarına bənzəyirdi. 

Bura onun tanımadığı məchul, eşidilməmiş, uyğunsuz, sürünən, 
qaynayan, qorxunc və tamamilə yeni bir aləm idi. 

Qrenquar özünü büsbütün itirmişdi. Üç nəfər dilənçi kəlbətin kimi 
ondan yapışmış, ətrafında mələşən və hürən bir dəstə dilənçi onu 

büsbütün susdurmuşdu. Bədbəxt Qrenquar bu axşam şənbə olub- 
olmadığını xatırlamağa çalışırdı. Lakin bütün səyləri əbəs idi. 
Hafizə və düşüncələrinin ipi qırılmışdı, gördükləri ilə hiss etdikləri 
arasında tərəddüd edərək, hər şeyə şübhəli nəzərlə baxır, həll edilə 
bilməyən bu məsələlər üzərində baş sındırırdı: 

— Əgər mən mövcudamsa, demək, bütün bu gördüklərim həqi- 
qətdir? Əgər bu həqiqətdirsə, mən mövcudam, ya yox? 

Bu halda, onu əhatə edən və bar-bar bağıran camaatın arasından 
aydın bir səs eşidildi: 

— Onu kralımızın yanına aparaql Onu kralımızın yanına aparaql 

Qrenquar öz-özünə söylənərək: 

— Ya Məryəm! - dedi, — burada da kral varmış! Əminəm ki, 
o, keçidirl 

Kütlə bir-birinə qarışaraq təkrar edirdi: 

— Kralın hüzuruna, kralın hüzurunal 

Onu darta-darta haraya isə apardılar. Hər kəs onun ətəyindən 
yapışmağa səy edirdi. Lakin birinci yanaşmış üç dilənçi onu burax- 
mır və başqalarının əlindən dartaraq bağırırdılar: 

— O bizimdir, o bizimdirl 

Zavallı şairin onsuz da köhnəlmiş bürüncəyi bu dartadartda büs- 
bütün məhv oldu. 

Bu dəhşətli meydandan keçəndə hiss etdi ki, yavaş-yavaş ağlı 
yerinə gəlir, bir neçə addım atar-atmaz artıq ətrafındakı hər şeyi 
anladı, yavaş-yavaş onu əhatə edən mühitə alışmağa başladı. İlk 
dəqiqələrdə onun şair təxəyyülü, yaxud da tamamilə başqa bir şey, 
yəni boş mədəsindən qalxan buxar ətrafı dumanlandıraraq onu 
əhatə edən hər şeyin üzərinə pərdə çəkmiş, dəhşətdən başqa nəsə 
görməsinə mane olmuşdu. Bu dəhşət hər şeyin şəklini itirir, yaxud 
böyüdür, iyrənc bir hala salır, qorxunc bir yığına bənzədir, hər şeyi 
şəraba, insanları isə kabusa döndərirdi. İndisə ətrafındakı həqiqi 
həyat göründü. Bu həqiqət istər-istəməz gözlərinə görünür, az qala 
ayağının altına girirdi, bu həqiqi həyat onun əvvəl yaratdığı qorxunc 
xəyalını yavaş-yavaş puç edirdi. Çox keçmədi ki, Qrenquar Stiks 
dalğaları üzərində deyil, palçıq içində yeridiyini, ətrafındakıların 
şeytan deyil, quldur olduqlarını, ortalıqda ruh deyil, sadəcə olaraq 
həyat olduğunu anladı. Çünki bu kimi hadisələrdə quldurla namuslu 
bir adam arasında qiymətli vasitə olan pul kisəsi yox idi. Nəhayət, 
ətrafındakı bu dəlixanaya böyük soyuqqanlılıqla baxdıqdan sonra, 

cadugərlərin məclisində deyil, bəlkə də sadəcə bir meyxanada oldu- 
ğunu anladı. 

Həqiqətən, Möcüzələr Sarayı deyilən bu yer meyxanadan başqa 
bir şey deyil idi. Lakin bu meyxana quldurlar və qaçaqlar meyxa- 
nası idi. 

Cır-cındirli mühafizə dəstəsi, nəhayət, onu aparıb lazımi yerə 
çatdırdığı zaman, gözlərinin qarşısında canlanan tamaşa onu şeir 
aləminə, hətta, cəhənnəm şeri aləminə belə qaytarmaq iqtidarında 
deyildi. Bu yer yalnız adi və qaba bir meyxana idi. Əgər bu hadisə 
on beşinci əsrdə olmasaydı, Qrenquarın Mikel-Anfelodan ОаПоуа 
qədər endiyini qəti surətdə söyləyə bilərdik. 

Böyük, yuvarlaq sal daş üzərində qalanmış və alovlu dillərilə 
üstü boş sacayağın dəmirlərini qıpqırmızı qızartmış böyük bir ocağın 
ətrafına səliqəsizcəsinə bir neçə əski masa düzülmüşdü, ilk baxışdan 
heç bir həndəsi gözün bunları bir-birinə uyğun düzmək, yaxud da 
heç olmasa künclərini bir-birinə uyğun şəkildə qoymaq üçün nəzər 
salmadığı aydınca görünürdü. Masaların üzərində şərab, yaxud ağ 
pivə bardaqları vardı, bunların ətrafında isə şərabdan və ocağın həra- 
rətindən qıpqırmızı qızarmış və eyş-işrətlə məşğul olan çoxlu adam 
görünürdü. Şən üzlü və yekəqarın bir kişi gurultu salaraq, açıqdan- 
açığa, ehtimal ki, çox da xoş əxlaqa malik olmayan şişman bir qadını 
qucaqlayır və öpürdü. Bu adam qaçqın bir əsgərə, fit çala-çala öz 
yalançı yarasının sarığını açan və səhərdən bəri yüzlərcə tənziflə 
sarınmış sağlam və qüvvətli ayağını düzəldən oyunbaza bənzəyirdi. 
Əslində isə bu adam hər səhər öküz qanı və filbahar çiçəyilə özünə 
yaralı ayaq düzəldən fırıldaqçıydı. Ondan iki masa uzaqlıqda zəvvar 
paltarında başqa bir fırıldaqçı oturmuşdu, öyrəndiyi kədərli bir 
nəğməni unutmamaq üçün təkrar etdiyi görünürdü. Bir az o tərəfdə 
gənc bir oğlan keçmiş draqun əsgərindən yalandan qəşş eləmək dərsi 
alırdı, həmin draqun sabun qırığını çeynəmək kimi olduqca sadə bir 
üsulla ağızdan köpük çıxarmağın mümkün olduğunu öyrədirdi. Onun 
yanında oturmuş vodyanka xəstəliyindən əziyyət çəkən biri qarnını 
boşaltdığından qonşu masanın yanında həmin axşam oğurlanmış bir 
uşaq üstündə mübahisə edən dörd, ya beş nəfər oğru burunlarını 
əlləri ilə tutmağa məcbur oldu. 

Onu qeyd edim ki, bütün bu çirkin adətlər iki əsr sonra, Sovalın 
söylədiyi kimi, kral sarayına çox əyləncəli görünmüş: krala kef 
vermək üçün kiçik Burbon sarayında səhnədə göstərilmiş və dörd 

hissədən ibarət olan “Gecə” baletinin müqəddiməsini təşkil etmişdi. 
1653-cü ildə yaşamış adamlardan biri əlavə edir ki: “Möcüzələr 
Sarayının həngamələri heç zaman bu qədər müvəffəqiyyətlə gös- 
tərilməmişdi. Benserad belə bu münasibətlə gözəl şeirlər yazmışdı”. 

Hər tərəfdən uca qəhqəhə səsləri, nalayiq nəğmələr eşidilirdi. 
Heç kəs yanındakını dinləmir, özü üçün mahnı oxuyur, ara-sıra söyüş 
və hədyanlar yağdırırdı. Bəziləri şərab piyalələrini bir-birinə 
toqquşdurur və bu toqquşmalarda bir-birilə savaşmağa başlayaraq, 
piyalələri sındırır, şərab cındırlarının üzərinə axıb-tökülürdü. İri bir 
köpək ocağa hürdü: uşaqlar da bu eyş-işrətdə iştirak edir, təzəcə 
oğurlanmış uşaqsa bar-bar bağırırdı. Dörd yaşında bir uşaq ayaqla- 
rını havada oynadaraq və çənəsini masanın üzərinə dirəyərək dalğın- 
dalğın düşünürdü. Üçüncü bir uşaq vüqarlı görkəmdə əriməkdə olan 
şamın piyini masanın üzərinə yaxırdı. Nəhayət, dördüncü uşaq pal- 
çığın içində dizi üstə oturub, var gücü ilə əlindəki kirəmit parçasını 
qazana vurur, Stradivariusun belə özündən getməsinə belə səbəb ola 
biləcək qəribə səslər çıxarırdı. 

Ocağın yanına ağzıüstə qoyulmuş çəlləyin üzərində bir dilənçi 
əyləşmişdi. Bu çəllək kralın taxtı, dilənçi isə bu qəribə səltənətin 
kralı idi. 

Qrenquarı tutmuş üç dilənçi onu çəlləyin yanına apardı. Birdən 
ətrafa sükut çökdü, yalnız uşaq yenə də əlindəki kirəmitlə qazanı 
döyəcləyirdi. Qrenquar nə başını qaldırmağa, nə də nəfəs almağa 
cürət etmirdi. 

Onu gətirmiş adamlardan biri: 

— Ey, insancıq, papağını çıxarsanal — dedi. Qrenquar bu sözlərin 
nə olduğunu başa düşənədək başqa bir dilənçi onun papağını başın- 
dan qopardı. Qrenquarın papağı çox köhnə olsa da, hər halda onu 
günəşdən və yağışdan bir qədər qoruya bilərdi. Qrenquar yalnız ah 
çəkdi. 

Bu zaman taxtında əyləşmiş kral soruşdu: 

— Bu haramzada kimdir? 

Qrenquar diksindi. Bu səs bir qədər təhdidlə guruldasa da, ona 
başqa bir səsi xatırlatdı, həmin səs bu gün onun misteriyasına ilk 
zərbəni endirmiş və xırıltılı səslə bütün salona bağırmışdı: “Məsih 
eşqinə, sədəqə verinl” Qrenquar başını qaldırmağa qərar verdi: onun 
qarşısındakı həqiqətən Klopen Trulyefu idi. 

Klopen Trulyefu taxtda əyləşsə də, cındirlarını tərk etməmişdi, 
yalnız əlinin üzərindəki iyrənc yara yox olmuşdu. Əlində xam 
qayışdan qamçı vardı: belə qamçı camaatı qovalayan şəhər qaro- 
vulçularının əlində olur, Klopen Trulyefunun başında yuxarısı qapalı, 
yuvarlaq bir şey vardı, bunun uşaq papağı, yoxsa tac olduğunu müəy- 
yənləşdirmək çətin məsələydi. Doğrusu, hər ikisinə bənzəyirdi. 

Qrenquar bu güruhun kralı olan nifrət etdiyi bu dilənçini tanı- 
dıqda özü də bilmədən bir az ürəkləndi: 

— Cənab... — dedi. — Monsenyor... Ser... Sizi necə adlandırmağı 
əmr edərsiniz? — saymağa başladığı rütbələri davam etməyi, yaxud 
dayanmağı, yuxarıdan-aşağıya, yaxud aşağıdan-yuxarı sadalamaq 
lazım gəldiyini özü belə bilmədən soruşdu. 

— Fərqi yoxdur, nə cür istəyirsən çağırl İstəyirsən monsenyor, 
istəyirsən ser, yaxud sadəcə yoldaş de, amma bir az tez ol. Sən özünü 
müdafiə etmək üçün nə deyə bilərsən? 

Qrenquar öz-özünə: “Özümü müdafiə etmək? — dedi. — Bu heç 
də mənim xoşuma gəlmir”. 

Bundan sonra Qrenquar dili dolaşa-dolaşa danışmağa başladı: 

— Mən həmin adamam ki, bu gün səhər tezdən... 

— Zəhrimar olsunl — Klopen onun sözünü kəsdi. — Ay axmaq, 
səndən yalnız adını soruşurlar, başqa bir şey soruşan yoxdur. Mənə 
bax, sən üç böyük və qüdrətli hökmdarın hüzurundasan: əvvəla 
mənim, oğrular səltənətinin baş hökmdarı Klopen Trulyefunun, 
sonra isə Misir və qaraçılar hersoqu Matvey Quniadi Spiqalinin, bu 
orada başısarıqlı oturan saribənizli qocadır. Nəhayət, üçüncü hökm- 
dar Qalileya padşahı Gilyom Russodur, bu həmin şişman adamdır 
ki, yaramaz bir qadınla məşğul olduğu üçün bizi dinləmək belə 
istəmir. Biz səni mühakimə edənlərik. Sən cibgir olmadığın halda 
cibgirlər səltənətinə daxil olmusan və bununla bizim şəhərimizin 
imtiyazlarını pozmuşsan. Əgər sən oğrular, hiyləgərlər, quldurlar, 
səfillər, yaxud heç olmasa, dilənçilər ittifaqına mənsub olduğunu 
sübut edə bilməsən, bil ki, böyük bir cəzaya düçar olacaqsan. De 
görək, sən bu zümrələrdən birinə mənsubsan? Özünə bəraət qazan- 
dırmaq üçün çalış, nəyə haqqın olduğunu söyləl 

Qrenquar dedi: 

— Təəssüfl Mən bu şərəfə layiq deyiləm... mən yalnız bir müəl- 
lifəm... 

Trulyefu onu danışmağa belə qoymayaraq, sözünü kəsdi: 

— Yetərl Sən bu saat dar ağacına çəkiləcəksənl Cənab vətəndaş- 
lar, namuslu vətəndaşlar, bu sadə bir şeydir: siz öz yerinizdə bizimlə 
nə cür rəftar edirsinizsə, biz də öz içərimizdə sizinlə elə rəftar edirik. 
Siz səfilləri nə cür qanunlarla mühakimə edirsinizsə, səfillər də sizi 
eyni qanunlarla mühakimə edir. Əgər bu sizin xoşunuza gəlmirsə, 
qəbahət bizdə deyildir. Ara-sıra kəndir xaltanın arasından namuslu 
bir adamın da sifəti görünməlidir: bu hal həmin xaltanı daha da şərəf- 
ləndirər. Belə, dostum, tez oll Əynindəki cır-cındirlarını orada 
oturan xanımlara paylal Bizim uşaqlar ləzzət alsınlar deyə mən səni 
asdırmağı əmr edəcəyəm, sən də hələlik kisəni onlara ver: heç olmasa 
içməyə bir şeyləri olar. Əgər sən, sizin yerlərdə Allaha ibadət 
deyilən şeyi icra etmək istəyirsənsə, buyur, həmin daxmaya daxil ol, 
orada sən bir az bundan əvvəl başqa şeylərlə bərabər kilsədən oğur- 
lanmış olan mehrabı tapa bilərsən. Sənə dörd dəqiqə möhlət verilir. 

Bu nitq heç də təsəlliverici bir şey deyildi. 

Qalileya padşahı bağırdı: 

— Mərhəba, Klopen Trulyeful Vallah mərhəbal — və heyrətindən 
əlindəki piyaləni masaya vurub sındırdı, bu cür moizəni müqəddəs 
papa həzrətləri belə söyləyə bilməzdi. 

Qrenquar sakit bir səslə (nə cür oldusa o, tamamilə soyuqqanlı- 
lıqla və gur səslə) danışmağa başladı: 

— Krallar və hökmdarlar! Ehtimal ki, siz çox yanılırsınız. Mənim 
adım Pyer Qrenquardır. Mən şairəm. Mən bu gün səhər məhkəmə- 
sinin böyük salonunda tamaşaya qoyulan həmin misteriyanın müəl- 
lifiyəm. 

Klopen: 

— Belə söylə, demək o sənsənmişl — dedi. — Bəs necəl Bəs necəl 
Mən özüm bu gün orada idim. Lakin, yoldaş, bura baxl Sən necə 
xəyal edirsən, səhər tezdən doyunca bizim zəhləmizi tökdüyün halda 
bu axşam səni asmayacağımı zənn edirsən? Söylə, sən nə fikirdəsən? 

Qrenquar: “İşlər xarabdır”, — düşündü, lakin yenə son vasitəyə 
müraciət etdi, — sözünə davam edərək: 

— Mən şairlərin nə üçün sizin şərəfli ittifaqınıza daxil edilmədiyini 
anlamıram. Axır Ezop bir səfil idi. Homer - dilənçi idi, Merkuri isə 
oğruların Allahı olmuşdur... 

Klopen onun sözünü kəsərək: 

— Sən yenə orada nə çərənləməyə başlamısanl — dedi. — Buyur 
dar ağacına, iş qurtarsın getsinl 

Qrenquar həyatını addımbaaddım müdafiə etməyə qərar verərək 
etiraz etdi: 

— Şərafətli ağam, bağışlayın, məsələ danışmağa layiq bir məsə- 
lədir... Gözləyin... bir dəqiqə gözləyin, sözümü dinləmədən məni 
asmağı arzu etməssiniz, deyilmi? 

Zavallının səsini həqiqətən ətrafındakı gurultu batırırdı. Balaca 
uşaq getdikcə qızışaraq daha bərkdən qazanı tıqqıldadırdı. Qoca bir 
qarının sacayağın üzərinə qoyduğu piyqabı isə amansızcasına çatır- 
dayaraq buğlanırdı. 

Klopen Trulyefu, Misir hersoqu və Qalileya hökmdarı ilə məslə- 
hətləşmək istədi. Qalileya hökmdarı tamam sərxoş idi. Bundan sonra 
Klopen: “Sükut!” — deyə bağırdı. Boş qazança və piyqabı onun 
əmrini dinləməyərək öz duetlərini oxumağa davam etdikləri üçün, 
çəlləyin üzərindən sıçrayıb bir ayağı ilə qazanı, o biri ayağı ilə piy- 
qabını fırlatdı. Qazan uşaqla bərabər on addım geriyə düşdü, piyqabı 
isə ocağın üstünə aşdı. Bundan sonra Klopen Trulyefu nə uşağın 
ağlamasına, nə də gözləmədiyi halda şamdan məhrum olan qoca 
qarının sakit mırıltısına heç bir əhəmiyyət verməyərək, yenə böyük 
bir vüqarla öz taxtında əyləşdi. 

Klopenin işarəsilə bu qəribə padşahlığın bütün məmurları onun 
ətrafında nal şəklində toplaşdı, Qrenquar bunların ortasında daya- 
naraq öz həyatını xilas etməyə hazırlaşırdı. Bu əski-üsküdən, cır- 
cındırdan, baltalardan, yabalardan, bir-birinə dolaşan ayaqlardan, 
çılpaq və yoğun qollardan, mənasız və tutqun gic simalardan ibarət 
bir yarımdairəydi. Bu güruhun ortasında olan Klopen Trulyefu həmin 
məclisin sədri, təbəələrinin kralı kimi çəlləyin üzərində oturması, 
heyvani simasına nəcib rəng verən gözlərinin vəhşi parıltısı, qəddar, 
lovğa görünüşü ilə nəzəri cəlb edirdi: o, donuz başları arasındakı 
qaban başına bənzəyirdi. 

Qabarlı əli ilə çirkin çənəsini tumarlayaraq Qrenquara müraciət 
etdi və dedi: 

— Mənə baxl Mən səni asmamaq üçün heç bir səbəb görmürəm. 
Doğrudur, bu sənin xoşuna gəlmir — səni başa düşmək olar: namuslu 
adamlar bu cür şeylərə adət etməyiblər. Siz şəhərlilər buna öyrəş- 
məmisiz, kim bilir, nə düşünürsünüzl Lakin hər halda bilməlisən, 
biz sənin pisliyini istəmirik. Bu çətinlikdən qurtulmaq üçün mən 
sənə olduqca sadə bir şey təklif edə bilərəm: bizimlə birləş. 

Bu təklifin Qrenquara necə təsir bağışladığını təsəvvür edə bilər- 
siniz. O artıq özünü məhv olmuş sayırdı, amma birdən-birə qarşı- 
sında ümid işığı parlamışdı. O böyük ehtirasla bu ümidin ətəyindən 
yapışdı. 

— Əlbəttə, məmnuniyyətlə razıyam, — cavab verdi. 

Klopen sözünə davam edərək: 

— Sən xırda cibgirlər sırasına daxil olmağa razı olursanmı? — dedi. 

Qrenquar cavab verdi: 

— Bəli, xırda cibgirlər sırasına daxil olmağa razıyam. 

— Sən özünü azad vətəndaşlar icmasının bir üzvü sayırsanmı? 

— Bəli, mən özümü azad vətəndaşlar icmasının üzvü sayıram. 

— Bizim səltənətimizin təbəəsi olursan, deyilmi? 

— Bəli, sizin səltənətinizin təbəəsi oluram. 

— Sərsəri olursan, deyilmi? 

— Bəli, sərsəri oluram. 

— Canla-başlamı? 

— Canla-başla. 

Bu zaman kral dedi: 

— Buna baxmayaraq, sən yenə də asılacaqsan. 

— Belə də iş olarl — şair yalnız bunu söyləyə bildi. 

Klopen halını pozmadan sözünə davam etdi: 

— Yalnız bir fərqi var, — dedi, — bir az sonra asılacaqsan. Həm də 
böyük bir təntənəylə, şanlı Paris şəhərinin hesabına, gözəl, daşdan 
qayrılmış dar ağacından və namuslu insanlar tərəfindən asılacaq- 
san. Hər halda bu da bir təsəllidir. 

Qrenquar cavab verdi: 

— Tamamilə doğru buyurursunuz. 

— Burada sənin üçün başqa mənfəətlər də var. “Azad vətəndaş” 
olduğun üçün, küçələri təmizləməyəcək, işıq yandırmayacaq, yox- 
sulların xeyrinə heç bir vergi verməyəcəksən, halbuki bütün başqa 
parislilər bunu etməyə məcburdurlar. 

Şair cavab verdi: 

— Siz deyən olsun, mən razıyam. Mən sərsəri, cibgir, “azad vətən- 
daş”, bir sözlə, hər şey, nə istərsəniz olmağa hazıram. Bunu da sizə 
söyləyə bilərəm ki, mən daha çoxdan bu sənətlərin sahibi olmu- 
şam, çünki mən bir filosofam, sizə də gözəlcə məlumdur ki, hər şey 
fəlsəfədən doğar. 

Trulyefu qaşlarını çataraq: 

— Dostum, sən məni nə zənn edirsən? — dedi, — sən nə boş-boş 
çərənləyirsənl Mən yəhudi dilini başa düşmürəm, zatən bu bizim 
sənətimiz üçün tamamilə artıq bir şeydir. Mən artıq oğurluq belə 
etmirəm, — bir az yuxarıya qalx, mən adam öldürürəm. Mən cibgir 
deyiləm, qatiləm, anladınmı? 

Qrenquar acıqlı və qırıq bir səslə söylənilmiş bu sözlərin arasına 
bir neçə üzr kəlməsi daxil etməyə çalışdı. 

— Şərafətli ağam, bağışlayın, — dedi, — bu yəhudi dilində deyil, 
latıncadır. 

Klopen getdikcə daha da qızışaraq bağırdı: 

— Mən sənə yəhudi olmadığımı söyləyirəm. Vay səni, məlun 
yəhudil Bu saat əmr edərəm, odur, orada sənin yanında dayanmış 
zavallı alverçi yəhudi ilə birlikdə səni dar ağacından assınlar. Mən 
o yəhudinin hazırladığı saxta pulları boğazına bağlayıb, dar ağacın- 
dan asılmış halda görmək arzusundayam. 

Bu sözlərlə Klopen barmağını bir az bundan əvvəl Qrenquara 
“Sədəqə lütf edin” söyləyən kiçikboylu, saqqallı, macar yəhudisinə 
doğru uzatdı, bu yəhudi fransızca başa düşmədiyindən, hirsli hökm- 
darın qəzəbinə səbəb olduğunu anlamayaraq təəccüblə baxırdı. 

Lakin Klopen yavaş-yavaş sakit olmağa başladı və nəhayət, 
bizim şairə dedi: 

— Vay səni, yaramaz, demək, bizim aramızda yaşamaq istəyirsən? 

Şair cavab verdi: 

— Buna heç bir şübhə ola bilməzl 

Klopen hirslə: 

— Arzu etmək kafi deyil, — dedi, — təkcə arzu etməklə adama libas 
tikilməz, arzu yalnız cənnətə vasil olmaq üçün yaraya bilər, cənnətlə 
oğurluq isə — tamamilə bir-birinə zidd olan şeylərdir. Bizim mühiti- 
mizə qəbul edilmək şərəfinə nail olmaq üçün, sən nəyə layiq oldu- 
ğunu isbat etməlisən. Buyur, bu müqəvvanı yoxla görüm. 

Qrenquar cavab verdi: 

— Nə əmr etsəniz, yoxlamağa hazıram! 

Klopenin işarəsi ilə, bir neçə cibgir camaatdan ayrıldı və bir neçə 
dəqiqə sonra dallarınca bir şeyi sürüyə-sürüyə gəldilər. Gətirdik- 
ləri şey iki dirəkdən ibarət idi, uclarına da iki kürək bitişdirilmişdi. 
Kürəklər torpağa sancıldıqda dirəklər dik dayanırdı. Dirəklərin üst 
uclarının üzərinə bir ağac qoydular, beləcə, gözəl görünüşlü və 

səyyar bir dar ağacı əmələ gətirdilər. Bir anda hazır olan dar ağacı 
Qrenquarın heyrətinə səbəb oldu. Burada hər şey yerində idi. Kəndir 
belə üstdəki ağacdan gözəl şəkildə sallanırdı. 

Qrenquar bir az narahat olaraq öz-özünə: 

— Onlar bunu nə üçün düzəldirlər? — dedi. Lakin bu zaman eşidilən 
zınqırov səsi, onun diqqətini başqa bir şeyə cəlb etdi. Kəndirdən 
quşları qorxutmaq üçün istifadə olunan qırmızı bir paltar geyindiril- 
miş bir müqəvvanı asmağa başladılar. Müqəvvanın üzərindən o qədər 
zınqırov asmışdılar ki, bunlarla otuzadək ispan qatırını bəzəmək 
olardı. Zınqırovlar kəndirin tərpənməsi bitincəyə qədər səsləndilər. 

Klopen müqəvvanın altındakı köhnə sınıq-salxaq skamyanı 
Qrenquara göstərərək: 

— Onun üzərinə çıx! — dedi. 

Qrenquar cəsarət edərək: 

— Amma, - dedi, — mən onun üzərinə çıxsam, boynumu sındıra 
bilərəm, sizin skamyanız Marsialın beytləri kimi axsayır. Onun bir 
misrasının ölçüsü — hekzametr, o biri isə pentametrdir. 

Klopen onun üzərinə bağıraraq: 

— Sənə çıx deyirəml — dedi. 

Qrenquar silkələnən skamyanın üzərinə çıxdı və bir qədər səy 
etdikdən sonra, nəhayət, onun üzərində müvazinət yarada bildi. 

Trulyefu sözünə davam etdi: 

— İndi isə sağ ayağını sol ayağının dalına keçir və sol ayağının 
barmaqları üzərində dur. 

Qrenquar dedi: 

— Əlahəzrət, siz mütləq mənim boynumun sınmasınımı istəyir- 
siniz? 

Klopen çiyinlərini oynadaraq: 

— Mənə bax, dostum, — dedi, — sən doğrudan da lap həddindən 
artıq boşboğazlıq edirsən. Mən məsələni iki sözlə sənə izah edə 
bilərəm. Söylədiyim kimi, sən sol ayağının barmaqları üzərində qal- 
xırsan və əlin müqəvvanın cibinə çatır, onun cibini yoxlayır və ora- 
dakı kisəni çıxararsan. Əgər bunu edərkən bir zınqırov belə cınqıl- 
damasa, demək, sən cibgir olmağa layiqsən. Bundan sonra isə səni 
bir həftə ərzində yaxşıca döyəcləmək qalır. 

Qrenquar dedi: 

— Səy edərəm. Birdən zınqırovlar səslənməyə başladı? 

— O zaman asılacaqsan, anladınmı? 

Qrenquar cavab verdi: 

— Heç bir şey anlamadım. 

— Elə isə bir dəfə də qulaq as. Sən müqəvvanı qurdalayar və 
cibindəki kisəni çıxararsan, əgər bu əməliyyat əsnasında zınqırov- 
lardan biri belə səslənsə, sən asılmalı olacaqsan. İndi başa düş- 
dünmü? 

Qrenquar dedi: 

— Yaxşı, başa düşdüm! Bəs sonra? 

— Əgər bir zınqırov belə səslənmədən kisəni çıxara bilsən, cibgir 
olacaqsan və bir həftə ərzində döyüləcəksən. İndi aydındır? 

— Yox, şərafətli ağam, hələ hər şey aydın deyil — dedi. — Mənim 
burada qazancım nədir: müvəffəq olmasam asılacağam, müvəffəq 
olsam — döyüləcəyəm? 

Klopen bağırdı: 

— Bəs cibgirlər ittifaqına qəbul olunmaq sənin üçün heç bir 
şeydir? Biz səni, sənə mənfəəti olduğu üçün дӧуәсәу1К: sən döyül- 
məyə adət etməlisən. 

Şair cavab verdi: 

— Sizdən çox razıyaml 

Klopen ayağı ilə çəlləyin üzərinə elə vurdu ki, gurultu bütün 
meydana yayıldı. 

— Yaxşı, tez oll — dedi, — Müqəvvanı yoxla, qurtar getsinl Lakin 
sənə qabaqcadan söyləyirəm, əgər bir zınqırov belə səslənsə, uyu- 
ğun əvəzinə sənin özünü asacaqlar. 

Cibgirlər güruhu başçılarının bu sözlərini eşidər-eşitməz əl çal- 
mağa başladılar və elə amansız qəhqəhəylə dar ağacını əhatə etdilər 
ki, Qrenquar hər şeyin onlar üçün yalnız əyləncə olduğunu və onlar- 
dan aman gözləmənin əbəs olduğunu aydınca başa düşdü. Odur ki, 
Qrenquar hər şeydən əlini üzdü, yalnız bu çətin əməliyyatı edə 
biləcəyinə zəif ümid bəsləyirdi. Odur ki, bunu etməyə qərar verdi. 
Öncə ciblərini boşaltmalı olduğu müqəvvaya sarı dönüb səmimi 
dua oxudu. Ətrafındakı cibgirlərdən fərqli olaraq müqəvvada mər- 
həmət oyada biləcəyinə tam inanırdı. Bu saysız-hesabsız zınqırovlar 
və onların kiçik dilləri fısıldayaraq onu sancmağa hazırlaşan ilan 
dişlərinə bənzəyirdi. 

Öz-özünə: 

— Yəni mənim bütün həyatım bu zınqırovların xəfif titrəməsin- 
dən asılıdır? — dedi. Sonra əllərini ibadətə hazırlaşırmış kimi sinəsinə 
qoyub davam etdi: 

— Ey zınqırovlar, sizə yalvarıram, cingildəməyinl Ey sevimli zın- 
qırovlar, səslənməyinl Mənim həyatımı xilas edinl 

Qrenquar son dəfə Trulyefuya müraciət etməyə qərar verərək 
ondan soruşdu: 

— Birdən mən əlimi uzatdığım zaman külək əsdi? 

— O zaman da asılmalı olacaqsanl — Trulyefu qaşlarını belə tər- 
pətmədən cavab verdi. 

Qrenquar nə yalvarış, nə də duanın heç bir nəticə verə bilməyə- 
cəyini anladıqdan sonra bütün cəsarətini topladı, sağ ayağını sol 
ayağının dalına keçirdi, sol ayağının ucunda qalxdı və əlini uzatdı. 
Lakin o uyuğa toxunar-toxunmaz bir ayağının üzərində dayanmış 
vücudu üç ayaq üzərində dayanmış skamyanın üstündə silkələndi, 
o tam şüurlu olaraq müqəvvadan yapışmaq istədi, müvazinəti itirdi 
və ağır daş kimi yerə düşdü. Müqəvva bu zərbədən əvvəlcə fırlandı, 
sonra isə dar ağacından sallanmağa başladı. Minlərcə zınqırovun 
məşum səsi qulaqlarında cingildədi. 

— Lənət olsunl — Qrenquar bağırdı və üzüqoylu yerə yıxıldıqdan 
sonra ölü kimi oradaca qaldı. 

O, başının üzərindəki zınqırovların qorxunc və məlun səslərinin 
davam etdiyini aydınca eşidirdi. Cibgirlərin iblisanə qəhqəhələri 
zınqırovların səslərinə qarışmışdı. Nəhayət, Trulyefunun səsi eşidildi: 

— Ey, bu sarsağı ayağa qaldırın və bu saat dar ağacından asın. 

Qrenquar ayağa durdu. Uyuq dar ağacından düşürülmüş və yeri 
şair üçün hazırlanmışdı. Onu skamyanın üzərinə çıxmağa məcbur 
etdilər. Klopen ona yaxınlaşdı, öz əli ilə ilgəyi onun boynuna keçirdi 
və əli ilə çiyninə vuraraq: 

— Əlvida dostum! — dedi. — Artıq sən bundan qurtulmazsan. Artıq 
heç bir şey səni xilas edə bilməz. 

“Aman verin” sözləri Qrenquarın dodaqlarında donub qaldı. 
O ətrafına boylandı, heç bir ümid yox idi: hamı gülürdü. 

Trulyefu camaatdan ayrılmış ucaboylu oğlana dedi: 

— Belvin de T”Etual, dar ağacının üstünə çıx. 

Belvin de l’Etual məharətlə dar ağacının üstünə çıxdı və Qren- 
quar bir dəqiqə sonra başını qaldırdıqda, ov üzərinə pələng kimi 
atılmağa hazırlaşan bir adam gördü. 

Klopen sözünə davam etdi: 

— İndisə, sən, Andre-Lerui, mən əlimi əlimə vurar-vurmaz, 
skamyanı onun ayaqları altından çək, sən isə, Fransua Şant-Prün, 
oğlanın ayaqlarından dartarsan, Belvin isə onun çiyinləri üzərinə 
atılar. Hamınız birdən edərsiniz, — anladınızmı? 

Qrenquar titrədi. 

Trulyefu, milçəyin üzərinə atılmağa hazırlaşan hörümçək kimi 
hazır dayanmış cibgirlərə dedi: 

— Haydı tez olun, hamınız birdənl 

Zavallı şair müdhiş bir intizar dəqiqəsi keçirirdi. Klopen hələ yan- 
mamış üzüm tənəyi çöplərini ayağı ilə sakitcə ocağa doğru itələyirdi. 
Sonra əllərini açdı və əl çalmağa hazırlaşaraq soruşdu: 

— Hazırsınızmı? 

Bir saniyə də keçsəydi — artıq hər şey bitmiş olacaqdı. 

Lakin bu zaman birdən-birə Trulyefu bir şey yadına düşmüş 
kimi dayandı. 

— Dayan, dayanl — o bağırdı, — az qalmışdı yadımdan çıxsın. 
Bizdə bir qadının onu qəbul edib-etməyəcəyini soruşmadan adam 
asmaq adət deyildir. Dostum, sənə son bir qurtuluş yolu da təklif 
edirəm: ya bizim qadınlardan birilə evlənməlisən, ya da dar ağa- 
cından asılmalı olacaqsan. 

Bu qədim qaraçı adəti oxucuya nə qədər qəribə görünsə də, hər 
halda bu gün belə əski ingilis qanunlarında mövcuddur. Maraqla- 
nanlar Beringtonun “Qeydlər”inə müraciət edə bilər. 

Qrenquar rahat nəfəs aldı. Yarım saat ərzində ikinci dəfə 
onunçün ümid işığı parlayırdı, ancaq artıq o heç bir şeyə ümid etməyə 
belə cəsarət etmirdi. 

Klopen yenə çəlləyinin üzərinə çıxdı və oradan bağırdı: 

— Ey, qarılar, qızlar, sizin aranızda bu sarsağa ərə getmək istəyən 
yolunmuş bir pişik varmı? Ey Qolletta 1a-Şaronl Liza Truvenl 
Simon Joduin! Mari Pyedebul Tonna la-Lonql Berarda Fanuel! 
Miqaela Jenal! Klavdiya Ronioreyel Matürina /irorul Ey, İzabella 
la-Tyerril Bu oğlanı müftə olaraq kim almaq istəyir? 

Şübhəsiz, Qrenquar indiki acınacaqlı vəziyyətində çox da dadlı 
loğmaya bənzəmirdi. Odur ki, qadınların hamısı Trulyefunun 
təklifinə olduqca az həvəs göstərirdilər. Zavallı Qrenquar yalnız bu 
səsləri eşidirdi: “Yox, yox, asın onul Heç olmasa, nəşələnərikl” 

Bununla belə, camaatdan üç qadın ayrıldı və onu daha yaxından 
seyr etmək üçün dar ağacına yaxınlaşdı. Qadınlardan biri şişman 
idi. Sifəti dördbucaq şəklindəydi. Zavallı şairin parça-parça edilmiş 
bürüncəyini və süzgəc kimi dəlik-deşik olan sürtüyünü nəzərdən 
keçirdi, üzünü turşudaraq: “Lap cır-cındırdırİ” — dedi. Sonra 
Qrenquara müraciət edərək soruşdu: 

— Bürüncəyini göstərsənəl 

— Bürüncəyimi itirmişəm... — Qrenquar cavab verdi. 

— Bəs papağın hanı? 

— Papağımı əlimdən aldılar. 

— Bəs çəkmələrin hanı? 

— Əfsusl Çəkmələrimin altı qopmuşdur. 

— Bəs kisəni nə etdin? 

— Mənim bir quruş param belə yoxdur. 

Qadın arxasını ona doğru çevirərək: 

— Yaxşı, haydı dar ağacına çıx, hələ bir az da təşəkkür etl — dedi. 

İkinci qadın üzü qırışıqlı, əsmər və çirkin bir qarı idi, çox da zərif 
olmayan bu cəmiyyət daxilində belə, o öz çirkinliyi ilə hər kəsin 
nəzər-diqqətini cəlb edirdi. Bu qarı Qrenquarın ətrafında bir müddət 
gəzindi. Qrenquar onun iddialarından qorxmağa başlamışdı, lakin bu 
qadın da, nəhayət, “o, çox arıqdır” deyə söylənərək geri çəkildi. 

Üçüncü qadın gənc bir qız idi, üzü xoş və təravətli idi. 

Zavallı şair pıçıldayaraq: 

— Məni xilas edin! — dedi. 

Gənc qız bir təəssüflə ona baxdı, sonra başını aşağı salladı, 
tumanını əzişdirərək bir neçə saniyə tərəddüd içində dayandı. Qren- 
quar onun hər bir hərəkətini izləyirdi. Bu qız onunçün ən son ümid 
işığıydı. 

Nəhayət gənc qız: 

— Yoxl Yoxl Hilyom Longii məni döyər, — dedi və yenə camaata 
qarışdı. 

Klopen: 

— Eh dostum, səninki gətirmirl — dedi. Sonra çəlləyin üzərində 
ayaq üstə duraraq, hərracçı səsini təqlid edərək ucadan bağırmağa 
başladı və hamının gülüşməsinə səbəb oldu: 

— Demək, kimsə onu arzu etmir? Kimsə, deyilmi? Bir-iki-üçl — 
bu sözlərdən sonra Klopen üzünü dar ağacına çevirdi və başını bula- 
yaraq əlavə etdi: — O sizin malınızdırl 


29-—, 102 с2—=9=, 


Belvin de P”Etual, Andre Гагиј, Fransua Şant-Prün yenə Qren- 
quara yaxınlaşdı. 

Bu zaman kütlə qışqırmağa başladı: 

— Esmeraldal Esmeraldal 

Qrenquar diksindi və üzünü səslərin gəldiyi tərəfə çevirdi. Camaat 
geriyə çəkilərək gənc və olduqca gözəl bir qıza yol açdı. O, qaraçı 
qızı idi. 

Qrenquar vəziyyətinin faciəli olmasına baxmayaraq, ikinci dəfə 
bu adı eşidərkən gördüyü qəribə hadisələrə heyran qalaraq: 

— Esmeraldal — dedi. 

Onun gözəlliyinin və cazibəsinin təsiri bu müdhiş oğru yatağında 
belə hiss edilir kimi görünürdü. Bütün kişilər, hətta qadınlar belə ona 
yol verdi, onun peyda olması bütün qaba və sərt üzləri güldürdü. 

Esmeralda yüngül addımlarla zavallıya yaxınlaşdı, qəşəng çəpiş 
də onunlaydı. 

Qrenquar yarımcan vəziyyətdə idi. Qız bir neçə saniyə dinməzcə 
ona baxdı. 

Sonra ciddi bir səslə Klopendən soruşdu: 

— Siz bu adamı asmaq istəyirsiniz? 

Klopen cavab verdi: 

— Bəli, bacıcan, — dedi. — Əgər sən onu özünə ər qəbul etməsən, 
asmalı olacağıq. 

Esmeralda alt dodağını nazla turşudaraq: 

— Yaxşı, mən onu qəbul edirəm... — dedi. 

Qrenquar bu sözləri eşidər-eşitməz qəti surətdə əmin oldu ki, 
səhərdən indiyə qədər başına gələn hadisələr yuxudan başqa bir 
şey deyil, bu hadisə də onun nəticəsidir. 

Xeyr, bu yuxu deyildi. Kəndiri boynundan çıxarıb, onu skamyanın 
üzərindən yerə düşürdükləri zaman artıq bunu yuxu olmadığını anladı. 
Qrenquar dərin həyəcan içində idi. Oturmağa məcbur oldu. 

Qaraçılar padşahı heç bir söz söyləmədən bir saxsı kasa gətirdi. 
Qaraçı qız kasanı Qrenquara uzatdı və bu sözləri dedi: “Kasanı yerə 
atın”. Kasa yerə düşdü və parça-parça oldu. 

Sonra qaraçılar padşahı əllərini onların başlarına qoyaraq: 

— Qardaşım, — dedi, — o sənin arvadındır, bacım — o sənin ərindir. 
Dörd il bir-birinizlə yaşamalısınız. Haydı, gedin! 

VII 
ZİFAF GECƏSİ 


Bir neçə dəqiqə sonra bizim şair kiçik bir otaqda idi, otağın sivri 
qübbəsi vardı. Otaq yaxşıca qızdırılmış və qapalı idi, Qrenquar süfrə 
başında əyləşmişdi. Süfrə sanki yaxınlıqdakı dolabın içində olan 
yeməli şeylərdən tezliklə üzərinə qoyulmasını gözləyirdi. Qrenqu- 
arın ürəyindən yaxşıca bir yataq və gözəl bir qızın ülfəti keçirdi. 
Bütün bu sərgüzəştdə bir sehr vardı. Qrenquar özünü ciddi şəkildə 
sehrli nağıl qəhrəmanı saymağa başlayırdı, ara-sıra ətrafına göz gəz- 
dirir və iki qanadlı balıq qoşulmuş odlu bir araba görəcəyini zənn 
edirdi, çünki yalnız belə bir araba onu sürətlə cəhənnəmdən çıxarıb 
cənnətə apara bilərdi. Ara-sıra sanki həqiqi həyata qayıtmaq və 
ayaqları altındakı zəmini büsbütün itirməmək üçün bürüncəyinin 
dəliklərini diqqətlə nəzərdən keçirirdi. O əsnada keçirdiyi müxtəlif 
duyğular nəticəsində düşüncəsi incə bir iplə həyata bağlanmışdı. 

Gənc qız ona heç bir əhəmiyyət vermir kimi görünürdü: o, otaqda 
o yan-bu yana dolaşır, oradakı sadə mebelləri səliqəyə salır, keçisi 
ilə söhbət edir, müxtəlif qrimaslar edirdi. Nəhayət, masanın başında 
əyləşdi. Artıq Qrenquar ona diqqətlə baxa bilirdi. 

Oxucu, bir zamanlar siz uşaqdınız və bəlkə də bu gün hələ də 
uşaq kimi qaldığınız üçün özünüzü xoşbəxt hiss edirsiniz. Çox ehti- 
mal ki, siz dəfələrlə (mənə qalsa, günlərimi — ömrümün ən gözəl 
çağlarını bu işə sərf etmişəm) bir çay kənarında, aydın, günəşli bir 
gündə bir yaşıl, yaxud göy систгатаптп koldan-kola uçmasını izlə- 
misiniz. Sizin fikriniz və gözləriniz sürətli hərəkət etdikləri üçün 
seçilməsi belə çətin olan kiçicik bir vücudun bir cüt lacivərdi və 
parıldayan qanadlarıyla kiçik və qıyıldayan bir ilğım kimi uçduğunu seyr 
etmişdir. Qanadların titrəyişi arasından dumanlı şəkildə görünən bu 
uçan məxluq sizin nəzərinizdə bir xəyala, bir səraba, sezilməyən və 
seçilməyən bir şeyə bənzərdi. Nəhayət, bu cırcırama zərif bir buda- 
ğın ucuna qonardı, siz də nəfəs almamağa çalışaraq onun uzun, incə 
qanadlarını, uzun və minadan tikilmiş paltarını, almaz kimi 
parlayan gözlərini seyr edərdiniz. Nə böyük heyrətlə baxardınızl 
Onun yenə uçub gedəcəyindən və bütün xəyallarınızın pərişan ola- 
cağından qorxardınız. Bunu bir daha xatırlayın — o zaman siz indiyə 
qədər yalnız rəqslər, nəğmələr və gurultular qasırğasında qımılda- 

yan Esmeraldanı tamamilə yaxından seyr edə bilən Qrenquarın 
nələr hiss etdiyini anlarsınız. 

Qrenquar getdikcə daha çox xəyala dalıb, ona şüurlu şəkildə 
tamaşa edərək: 

Belə, — dedi, — demək Esmeralda belə imiş! İlahi varlıq! Küçə 
rəqqasəsil Nə qədər böyük, həm də nə qədər kiçik bir varlıql O bu 
gün səhər mənim misteriyamın iflasa uğramasına səbəb olmuş, indi 
isə məni ölümdən xilas edir. Mənim həm zalım, həm də mərhəmətli 
taleyim onun əlindədir. Çox gözəl qadındırl Əgər məni ölümdən 
xilas etdisə, görünür, mənə dəlicəsinə aşiq olmuşdurl — Sonra onun 
xasiyyət və fəlsəfəsinin əsasını təşkil edən həqiqəti dərk etmiş 
kimi birdən ayağa durdu və öz-özünə düşündü: — Mən bunun necə 
olduğunu başa düşmürəm, amma hər halda mən onun əriyəm. 

Qrenquar bu fikirlərin təsiri altında təşəbbüs göstərərək nəza- 
kətlə gənc qıza yaxınlaşdı. Qız geriyə çəkildi: 

— Siz məndən nə istəyirsiniz? 

Qrenquar özünün belə heyrətinə səbəb olan ehtiraslı səslə cavab 
verdi: 

— Füsunkar Esmeralda, məgər özünüz başa düşmürsünüz? 

Qaraçı qız gözlərini geniş açaraq ona baxdı: 

— Mən sizin nə söyləmək istədiyinizi başa düşmürəm... 

Qrenquar Möcüzələr Sarayının ən məsum sakiniylə tək qaldığını 
yadına salaraq getdikcə daha da qızışdı və dedi: 

— Mən təəccüb edirəm, sevgilim, məgər mən sənin ərin və sən 
mənim arvadım deyilsən? 

Qrenquar sadəlövhcəsinə qızın belini qucaqladı. Lakin qız ani 
hərəkətlə otağın başqa bir küncünə sıçrayaraq onun əlindən çıxdı, 
yerə əyildi və qəddini düzəltdikdə artıq əlində xəncər vardı. Qren- 
quar onun bu xəncəri haradan çıxardığını belə görmədi. Qız həyə- 
canlı və məğrur halda dayanmışdı, onun üst dodağı bir qədər qalx- 
miş, burun pərələri genişlənmiş, yanaqları qızarmış, bəbəkləri geniş 
açılmışdı. Ağ keçi də onun qarşısında dayanaraq yunu biz-biz olmuş, 
başını əyərək qəşəng və ulduzlu buynuzlarını Qrenquara doğru uzat- 
mışdı. Bunlar hamısı bir anda baş verdi. Qız sancmağa hazırlaşan 
arıya bənzəyirdi. 

Bizim filosof mat qaldı. Gözlərini gah keçiyə, gah da qıza dikirdi. 

Nəhayət, heyrəti bir qədər azaldıqdan sonra: 

— Ya Məryəml - dedi. — Bunlara nə olub? 





49*-—, 105 =—=95, 


Qaraçı qız sükutu pozaraq: 

— Sən çox cürətli oğlanmışsanl — dedi. 

Qrenquar gülümsünərək: 

— Bağışlayın, xanım, — dedi, — o halda nə üçün məni ərliyə qəbul 
etmirsiniz? 

— Sən dar ağacından asılmaq istəyirdin? 

— Demək, siz yalnız məni xilas etmək üçün mənə gəlməyə razı 
oldunuz? — sevgi xəyalları boşa çıxan Qrenquar soruşdu. 

— Başqa nə ola bilərdi ki? 

Qrenquar dodağını dişlədi: “Görünür, mənim zənn etdiyim kimi 
deyilmiş. O halda nə üçün zavallı kasanı sındırdılar? 

Esmeraldanın xəncəri ilə keçinin buynuzları hələ də müdafiə 
mövqeyindəydi. 

Şair ucadan dedi: 

— Madmazel Esmeralda, gəlin razılaşaq. Mən məhkəmə quyruğu 
deyiləm və hökumətin qadağan etməsinə baxmayaraq, sizin Parisdə 
silah daşımağınızla işim yoxdur. Halbuki, siz çox ehtimal ki, bir 
həftə bundan əvvəl, özü ilə qəmə daşıdığı üçün Noel Leqriven adlı 
birisinə böyük cərimə kəsildiyini gözəl bilirsiniz. Ancaq mənim 
bununla işim yoxdur. Qayıdıram öz məsələmizə. Mən cənnətdəki 
payıma and içirəm ki, icazə verməsəniz və dəvət etməsəniz sizə 
qətiyyən yaxınlaşmayacağam, yalnız bir şey rica edirəm — mənə 
yemək verin. 

Doğrusu, Qrenquar ehtiraslı təbiətə malik deyildi, o qadınlara 
hücumla qalib gələn adamlardan da deyildi. Başqa işlərdə olduğu 
kimi, sevgi məsələlərində də gözləmək kimi tədbirlərə daha çox 
meyil edərdi. İndi ona böyük əzab verən aclıq əsnasında isə gözəl 
bir qadınla göz-gözə və qabaq-qabağa dadlı bir şam yeməyi yemək 
qəfildən təsadüf etdiyi bu sevgi sərgüzəştinin müqəddiməsi ilə nəti- 
cəsi arasında gözəl bir fasilə ola bilərdi. 

Qaraçı qız heç bir söz demədi. Üzünü nifrətlə turşutdu, zərif 
başını quş kimi çevirdi, sonra ucadan güldü, xəncər yenə nəzərə 
çarpmadan yox oldu. Qrenquar arının öz iynəsini harada gizlət- 
diyini yenə də görə bilmədi. Bir dəqiqə sonra süfrədə bir parça çov- 
dar çörəyi, bir parça piy, bir neçə alma və bir kasa ağ pivə göründü. 
Qrenquar bunları yeməyə başladı. Əlindəki bıçağın boşqaba zərblə 
çarpmasından bütün məhəbbətinin iştaha halına keçdiyini zənn etmək 
olardı. Gənc qız onun qarşısında oturmuş və dinməz-söyləməz ona 

baxırdı, lakin fikri başqa şeylərlə məşğul idi, ara-sıra gülümsəyirdi, 
zərif və incə qolu ilə, ağıllı başını dizləri üzərinə qoymuş keçini 
oxşayırdı. Bu qarınqululuq və xəyalat səhnəsini sarı mumdan 
qayrılmış bir şam işıqlandırırdı. 

Qrenquar qarnını bir qədər doydurduqdan sonra utana-utana süf- 
rənin üzərində yalnız bir alma qaldığını gördü. 

— Bəs siz yemək istəmirsiniz? — soruşdu. 

Esmeralda yalnız başını yırğaladı və gözlərini otağın tavanına dikdi. 

Qrenquar öz-özünə: “Görəsən o nə düşünür?” — dedi və onun 
gözlərinin baxdığı səmtə baxaraq düşündü: “Qübbənin sonundakı 
daşdan qayrılmış balaca adam fiqurunun onun diqqətini bu qədər 
cəlb edəcəyinə inanmaq mümkün deyil. Hər halda mən ondan daha 
yaraşıqlıyam, deyilmi?” 

Sonra səsini ucaldaraq yenidən danışmağa başladı: 

— Madmazell 

Deyəsən, Esmeralda onun səsini eşitmirdi. O yenə ucadan tək- 
rar etdi: 

— Madmazel Esmeraldal 

Əbəs idi. Gənc qızın xəyalı uzaqlarda dolaşırdı, Qrenquarın səsi 
onu geri qaytarmaq iqtidarında deyildi. Xoşbəxtlikdən keçi xanı- 
mının qolundan yapışaraq xəfifcə dartmağa başladı. 

Qaraçı qız dərin yuxudan oyanmış kimi: 

— Cali, nə istəyirsən? — dedi. 

Qrenquar söhbət etmək üçün fürsət tapdığına sevinərək: 

— Keçi acdır, — cavab verdi. 

Esmeralda ovcunda bir parça çörək xırdaladı və Caliyə uzatdı. 
Cali şux və zərif hərəkətlə yeməyə başladı. Qrenquar onu bir daha 
fikrə dalmağa qoymamaq üçün fürsətdən istifadə edərək yersiz bir 
sual verdi: 

— Demək, əriniz olmağımı arzu etmirsiniz? 

Gənc qız diqqətlə ona baxdı və cavab verdi: 

— Yoxl 

Qrenquar sözünə davam edərək: 

— Bəs sevgiliniz olmağımı? — dedi. 

Qız ağzını büzdü və yenə dedi: 

— Yoxl 

Qrenquar yenə təkid edərək: 

— Bəs dost olmağımı? — dedi. 


cə 107 =—=95 


Qız yenə diqqətlə onun üzünə baxdı və bir az susub sonra cavab 
verdi: 

— Bəlkə də. 

Filosoflar üçün olduqca böyük qiymətə malik olan “bəlkə” sözü 
Qrenquarı xeyli cürətləndirdi. 

— Bəs dostluğun nə olduğunu bilirsiniz? 

Qaraçı qız cavab verdi: 

— Bəli, bilirəm. Dostluq qardaş-bacı kimi bir canla, bir ruhla, bir- 
birinə təmas edən, bütövləşməyən bilməyən bir əlin iki barmağı kimi 
yaşamaq deməkdir. 

Qrenquar dedi: 

— Bəs, sevgi? 

— O.., sevgi? — Esmeralda cavab verdi və bu sözü söylərkən səsi 
titrədi, gözləri parladı. — Sevgi — küll halında bütövləşmiş iki varlıq 
deməkdir, sevgi — mələyə çevrilmiş qadın və kişidir. Sevgi — göylər 
və asiman deməkdirl 

Bu sözləri söylərkən küçə rəqqasəsinin üzündə qeyri-adi bir 
gözəllik göründü. Bu gözəlliyi və sözlərindəki şərq həyəcanı bir- 
birini tamamlayaraq Qrenquarı heyrətə saldı. Esmeraldanın incə və 
al dodaqları xəfifcə gülümsəyirdi. Ayna üzərinə nəfəsdən dumanlı 
bir pərdə çökdüyü kimi, ara-sıra onun da aydın alnını xəfif bir dal- 
ğınliq dumanı pərdələyirdi. Uzun, qara və ipək kirpikləri altından 
parlayan gözləri üzünə bəzən Rafaelin çəkdiyi qadınların üzündə 
görünən ülvi bir ruh bəxş edirdi. 

Qrenquar yenə sual verməyə başladı: 

— Yaxşı, söyləyin görək, sizin xoşunuza gəlmək üçün nə lazım- 
dır? 

— Kişi olmaq lazımdır. 

— Bəs mən kişi deyiləm? 

— Kişilərin başında dəbilqə, yanında qılınc və dabanlarında qızıl 
mahmızlar olur. 

Qrenquar dedi: 

— Hə, demək, kişi süvari olmalıdır. Siz kimisə sevirsiniz? 

Esmeralda bir dəqiqə düşündü, sonra mənalı tərzdə cavab verdi: 

— Bu yaxınlarda biləcəyəm. 

Şair mehriban səslə soruşdu: 

— Olmazmı bu axşam biləsiniz? Niyə də məni sevməyəsiniz? 

Qız ciddi tərzdə cavab verdi: 

— Çünki mən yalnız məni müdafiə edə biləcək bir adamı sevə bilə- 
rəm. 

Qrenquar qızardı və susdu. 

Gənc qızın iki saat bundan əvvəl düşdüyü təhlükəli vəziyyət 
əsnasında onu lazımınca müdafiə edə bilmədiyinə işarə etdiyi 
görünürdü. Keçən axşam baş verən hadisələr arasında bir qədər 
unudulmuş bu xatirə onun yadına düşdü. Əlini alnına vuraraq: 

— Madmazel, — dedi, — yaxşı yadıma düşdü. Mən söhbəti gərək 
həmin məsələdən başlayaydım, bir az pərişan olduğum üçün üzr 
istəyirəm. Siz Kvazimodonun pəncəsindən nə cür xilas ola bildi- 
niz? 

— Ah, məlun qozbell — gənc qız titrəyərək bağırdı və əlləri ilə 
üzünü qapadı. Qız sanki qızdırma içində titrəyirdi. 

Qrenquar yenə də ümidini itirməyərək təsdiq etdi: 

— Həqiqətən dəhşətli adamdır, — dedi. — Siz onun əlindən nə cür 
xilas ola bildiniz? 

Esmeralda ah çəkdi, gülümsədi və susdu. 

Qrenquar başqa yollarla yenə həmin məsələyə qayıtmağa çalışa- 
raq soruşdu: 

— Bəs sizi nə üçün təqib etdiyini bilirsiniz? 

— Yox, bilmirəm, — Esmeralda cavab verdi, sonra birdən qızı- 
şaraq əlavə etdi: 

— Zatən siz də məni təqib edirdiniz. Sizin məqsədiniz nə idi? 

Qrenquar cavab verdi: 

— Doğrusu, mən özüm də məqsədimin nə olduğunu bilmirəm. 

Hər ikisi susdu. Qrenquar bıçağı ilə masanın üzərində qurdalanırdı, 
gənc qız gülümsəyərək divara baxırdı, sanki divarın o tərəfində nəsə 
vardı. Sonra birdən-birə incə bir səslə ispan nəğməsi oxumağa başladı: 


Gözəl, rəngin quşlar susar, 
Torpaq... 


Lakin nəğməni bitirmədi və burada sözünü kəsərək Calini oxşa- 
mağa başladı. 

Qrenquar yenə sözə başlayaraq: 

— Nə gözəl keçiniz var, — dedi. 

— Bu mənim bacımdır, — qız cavab verdi. 

Şair yenə soruşdu: 

— Bəs sizin adınız nə üçün Esmeraldadır?" 

— Bilmirəm, — qız cavab verdi və bu sözlərlə boynundakı muncuq 
sapından asılmış xırdaca və uzunsov dua qabını Когзајтпдап çıxardı. 
Dua qabından kafur qoxusu gəlirdi. Yaşıl ipək parçadan tikilmişdi, 
içində zümrüd daşına bənzəyən iri və yaşıl bir muncuq vardı. Sonra 
muncuğu göstərərək: 

— Bəlkə buna görə, — dedi. 

Qrenquar əlini duaya doğru uzatmaq istədi, lakin qız dərhal əlini 
çəkdi. 

— Toxunma! — dedi. — Bu gözmuncuğudurl Toxunsaydın, ya ona 
ziyan verə bilərdin, ya da özünə. 

Şairin marağı getdikcə artdığından soruşdu: 

— Onu sənə kim vermişdir? 

Qız barmağını dodaqlarına apardı və dua qabını yenidən korsa- 
nda gizlətdi. 

Qrenquar ona daha bir neçə sual verməyə çalışdı. Lakin qız cavab 
vermirdi. 

— Bəs “Esmeralda” sözü nə deməkdir? 

— Bilmirəm, — qız cavab verdi. 

— Onun hansı dildə olduğunu bilirsiniz? 

— Qəti bilmirəm. Yanılmayıramsa, bu Misir sözüdür. 

Qrenquar dedi: 

— Elə mən də bu fikirdə idim. Demək, sizin əsliniz Fransalı deyil, 

— Bilmirəm. 

— Bəs ata-ananız kimdir? 

Qız əski bir nəğmə ahəngi ilə oxumağa başladı: 

“Atam — quşdur, anam isə bir quşcuğaz. Qayığa minmədim, kürək 
çəkmədim, çayları keçdim. Atam — quşdur, anam isə bir quşcuğaz”. 

Qrenquar davam etdi: 

— Yaxşı, çox gözəll Bəs Fransaya nə zaman gəldiniz? 

— Lap kiçik qız idim. 

— Parisə nə zaman gəldiniz? 

— Keçən il gəldim. Avqust ayının sonu idi. Şəhər qapılarından 
daxil olarkən, göydə bir sarı quşcuğazın uçduğunu gördüm. Öz- 
özümə: “Bu il qış çox soyuq olacaq” dedim. 


1 İspanca “zümrüd” deməkdir. 

Qrenquar söhbətin nəhayət baş tutduğundan məmnun qalaraq: 

— Siz deyən kimi də oldu, — dedi. — Mən bu qışı əllərimi daima 
nəfəsimlə qızdırırdım. Demək, siz peyğəmbərlik edə bilirsiniz, 
deyilmi? 

— Yox, — qız cavab verdi. 

— O qaraçılar padşahı dediyiniz adam sizin tayfanızın rəisidir, 
deyilmi? 

— Bəli. 

Şair bir az qorxa-qorxa dedi: 

— Hər halda bizim evlənməyimizə o səbəb olmuşdur. 

Qız həmişəki adi qrimasını etdi: 

— Mən sənin adını belə bilmirəm. 

— Mənim adımı? Buyurun, söyləyə bilərəm: adım Pyer Qrenqu- 
ardır. 

— Mən daha gözəl bir ad bilirdim. 

— Siz məni qızışdırmaq istəyirsiniz, — şair sözə başladı, — lakin 
buna müvəffəq ola bilməyəcəksiniz. Mənə qulaq asın, kim bilir, 
bəlkə də siz məni yaxından tanıdıqdan sonra sevəcəksiniz. Siz mənə 
özünüz haqqında bəzi şeylər söylədiniz, odur ki, mən də qısaca 
olaraq öz tərcümeyi-halımı sizə nəql etməyi lazım bilirəm. Bilin ki, 
mənim adım Pyer Qrenquardır, özü də Honesdə xidmət edən bir 
kənd notariusunun oğluyam. Atamı pikardiyalılar dar ağacından 
asdılar, anamın isə iyirmi il bundan əvvəl Paris mühasirədə olarkən 
burqundiyalılar qarnını yırtmışdı. Beləliklə, mən hələ altı yaşında 
ikən yetim qaldım, Paris səkilərindən başqa sığınacaq yerim yox idi. 
Altı yaşından on altı yaşına qədər nə cür yaşayıb yetişə bildiyimi 
özüm də bilmirəm. Ara-sıra meyvə satan bir qadın mənə bir gavalı 
verər, çörəkçi isə mənə bir parça çörək atardı, axşamlar gecə qaro- 
vulu məni küçədə tutub həbsxanaya aparardı. Mən də orada bir 
parça küləş üzərində uzanıb yatardım. Bununla belə, gördüyünüz 
kimi, sürdüyüm bu həyat mənim böyüməyimə və arıqlamağıma mane 
olmadı. Qış günlərində günəşin qabağında, Sen-San tağı altında 
qızınardım, və iyun ayında, yayın isti bir çağında, bayram günündə 
ocaqların yandırılması mənə olduqca qəribə görünərdi. On altı 
yaşında ikən bir sənətdən yapışmağa qərar verdim və sıra ilə bir 
necə sənətdən yapışdım. Hərbi qulluğa girdim, qocaqlığım çatmadı: 
sonra gedib rahib oldum, lakin möminliyim yetmədi, həm də şərab 

içməyi bacarmıram. Böyük bir məyusluğa düşdüyümdən bir dülgər 
yanına girdim, lakin dülgər olmaq üçün qüvvətim az idi. O zaman 
məktəb müəllimi olmaq qərarına gəldim. Doğrudur, mən oxumaq 
bilmirdim, lakin bu mənim üçün maneə ola bilməzdi. Bir sözlə, bir 
müddət keçdikdən sonra mən bu inandım ki, hər işdə mənim nəyimsə 
çatmır, heç bir işə yaramadığımı gördükdən sonra öz xoşumla şair 
və qafiyəpərdaz oldum. Şairlik elə bir sənətdir ki, sərsərilikdən bu 
sənətə keçmək hər zaman mümkündür və hər halda bəzi tanış 
gənclərin mənə məsləhət etdikləri oğurluqdan bu daha yaxşıdır. 
Xoşbəxtlikdən, günlərin bir günü mən Paris Notr-Dam kilsəsinin 
hörmətli baş keşişi Klod Frolloya təsadüf etdim. Klod Frollo mənə 
yardım etdi. Bu gün savadlı adam olmağıma o səbəb olmuşdur, mən 
Siserondan başlayaraq “Övliya həyatına” qədər bütün latın ədəbiy- 
yatı ilə tanışam, Sxolastika, ədəbiyyat, vəzn, əl-kimya və bir çox 
hikmətlərə vaqifəm. Mən bu gün səhər məhkəmənin böyük salo- 
nunda xalqın qarşısında təntənə ilə tamaşaya qoyulan həmin mis- 
teriyanın müəllifiyəm. Mən 1456-cı ildə bir nəfərin dəli olmasına 
səbəb olan müdhiş bir səyyarə haqqında altı yüz səhifəlik bir kitab 
yazmışam. Bundan başqa mənim bir çox ayrı-ayrı qələbələrim də 
olmuşdur. Bir az topçu işi ilə tanış olduğumdan, Jan Moqun böyük 
topunun qayırılmasında iştirak etmişəm, bu həmin topdur ki, Şaran- 
ton körpüsündə təcrübə edildiyi zaman partlamış və iyirmi dörd 
nəfər adam öldürmüşdü. Ehtimal ki, bunu siz özünüz də yaxşı bilir- 
siniz. Artıq bundan sona əmin olarsınız ki, mən doğrudan da layiqli 
adamam. Mən sizin keçinizə bəzi əyləncəli şeylər də öyrədə bilə- 
rəm, məsələn, məlun və riyakar Paris yepiskopunun hərəkətlərini 
ona öyrədə bilərəm. Bu həmin yepiskopdur ki, dəyirmanının suyu 
ilə Dəyirman körpüsü yanından keçən yolçuların paltarını isladır. 
Nəhayət, misteriyamın pulunu versələr, mən xeyli pul qazanmış 
olacağam. Bir sözlə, mən sizin qulluğunuzda hazıram — özüm də, 
ağlım da, bütün təhsilim də, bütün elmim də sizə qurbandır. Xanım 
əfəndi, siz nə cür arzu edərsəniz, mən sizinlə yaşamağa hazıram. 
İstərsəniz pəhrizkar, istərsəniz ər və arvad kimi nəşələr içində olsun, 
istərsəniz qardaş və bacı kimi olsun, hansını istərsəniz mən razıyam. 
Qrenquar susdu. Bu uzun monoloqunun qıza nə cür təsir bağış- 
layacağını gözləyirdi. Qız isə başını sallayaraq yerə baxırdı. 
Birdən xəfif bir səslə: 

— Feb... — dedi və sonra həyəcanla Qrenquara sarı dönərək 
soruşdu: — Feb nə deməkdir? 

Qrenquar onun monoloqu ilə bu sual arasında nə kimi əlaqə ola 
biləcəyini yaxşıca anlamasa da, öz bilik və elmini göstərmək üçün 
fürsət tapdığına sevindi. Alimanə tonda cavab verərək: 

— Bu latın sözüdür, — dedi. — Özü də “Günəş” deməkdir. 

— Günəş? — qız soruşdu. 

Qrenquar əlavə etdi: 

— Bəli, Günəş deməkdir, bu allahlar sırasında olan gözəl bir nişan- 
çının adıdır. 

— Allahmı? - qız təkrar etdi. Onun səsində xəyali və ehtiraslı bir 
ahəng vardı. 

Bu zaman qızın qolbaqlarından biri döşəmənin üzərinə düşdü. 
Qrenquar qolbağı axtarmaq üçün əyildi. Başını qaldıranda gənc 
qız keçisi ilə bərabər yox olmuşdu. Qrenquar cəftənin qapandığını 
eşitdi: bu, şübhəsiz qonşu otağa açılan kiçik qapı idi və bayırdan 
bağlanırdı. 

Filosof düşündü: “Barı mənə yataq göstərəydil” 

Otağı dolaşdı. Yataq yox idi, lakin onu üstü qapaqlı iri taxta san- 
dıqla rahatlıqla əvəz edə bilərdi, Qrenquar sandığın üzərinə uzandı. 
Alp dağlarının üzərinə uzanan qorxunc div nə hiss edə bilərsə, 
Qrenquar da özünü bu sandığın üzərində eləcə hiss edirdi. 

Bir minvalla rahatlanmağa çalışaraq: 

— Çarə yoxdur, — dedi, — bu rahatsızlığa qatlaşmağa məcburam. 
Amma heç söz ola bilməz, olduqca qəribə zifaf gecəsidir. Çox təəs- 
süfl Bu toy mərasimində, kasaların sındırılmasında sadədil və qədim 
bir ruh var idi. Bu mənim çox xoşuma gəlmişdi. 

PARİS NOTR-DAM KİLSƏSİ 


Heç şübhəsiz, Paris Notr-Dam kilsəsi dövrümüzdə də əzəmətli 
və gözəl bina sayılır. Lakin bu qədər gözəl mühafizə edilməsinə 
baxmayaraq, istər zamana, istər bu binanın ilk daşını qoymuş Böyük 
Karla, istərsə də son daşını qoyan Filipp-Avqusta qarşı hörmət duy- 
ğusunu unutmuş insanların bu möhtəşəm binanı tədricən dağıntıya 
məruz qoymalarını və korlamalarını gördükdə təəssüf etməmək, 
nifrət duyğusu ilə çırpınmamaq mümkün deyildir. Kilsələrimizin 
bu qoca çariçasının simasında qırışlarla bərabər çapıq yerləri də gör- 
mək olar. Zəmanə hərisdir, lakin insan daha hərisdir, zaman kordur, 
insansa düşüncəsizdir. Bu əski kilsənin üzərində öz əksini buraxmış 
müxtəlif təxribat izlərini oxucu ilə birlikdə bir-bir nəzərdən keçir- 
məyə başlasaq, bu təxribatın çox az bir qisminin zamana, böyük bir 
qismininsə insanlara və xüsusi ilə arxitektorlara aid olduğu anlaşılar. 
Gəlin bir neçə bariz misal göstərək: hər şeydən əvvəl, memarlıq 
tarixində bu binanın fasadından gözəl arxitektura nümunəsi tapmaq 
çətindir, bu fasadın üzərində insanın gözləri qarşısında tədricən və 
birdən-birə, ciddi bir nizamla üç böyük şişbucaqlı qapılar ucalır, 
iyirmi səkkiz ədəd kral hücrəsinin zərif krufevası, ibadət əsnasında 
baş keşişin yanlarında keşişlər dayandığı kimi, yanlarında iki uzunsov 
pəncərələri olan böyük və yuvarlaq baş pəncərə, öz incə sütunları 
üzərində ağır səkini saxlayan və yonca yarpağı şəklində tikilmiş 
yüksək zərif bir qalereya, nəhayət, bu iki qaranlıq və ağır qüllə, 
yonma daşdan qayrılmış taxtapuşlar, bir sözlə, beş yarusda saysız- 
hesabsız heykəltəraşlıq əsərləri və naxışları ilə yüksələn ehtişamlı 
bir binanın bu ahəngdar hissələri, kompleks halında əzəmətlə birləş- 
mişdir. O, daşlardan hörülmüş həqiqi bir simfoniyadır, insanın və 
xalqın yaratdığı böyük bir abidədir, İliada və ispan romanseroları 

kimi vahid, eyni zamanda mürəkkəbdir, nəhəng bir dövrün bütün 
qüvvələrinin birləşməsindən əmələ gələn bu qəribə inşanın hər bir 
daşma həkk olunmuş yüzlərcə şəklə sənətkar dühası ilə nizama salın- 
mış fəhlə fantaziyası inikas etmişdir, bu, bir sözlə, ilahi yaradılış 
kimi qüdrətli və zəngin insan yaradıcılığıdır və sanki tanrıdan iki 
şeyi əxz edib: müxtəlifliyi və əbədiliyi. 

Fasad haqqında söylədiklərimiz bütün kilsəyə də aiddir, Paris 
kilsəsi haqqında söylədiklərimiz isə orta əsr xristianlığının bütün 
kilsələrinə aiddir. Özündən yaranmış bütün bu sənətdə nə varsa, 
hamısı məntiq və tənasüb üzrə qurulmuşdur, nəhəngin ayağının baş 
barmağını ölçməklə onun boyu haqqında aydın bir təsəvvür yarat- 
maq olar. 

Gəlin Paris Notr-Dam kilsəsi fasadının bugünkü vəziyyətinə 
qayıdaq: salnaməçinin təbirincə, bu nəhəng və sərt bina onu pərəs- 
tişkarlıqla seyr edənləri öz əzəməti ilə qorxudur. Hal-hazırda bu 
fasadda üç mühüm şey çatışmır: əvvəla, keçmişdə bütün binanı əhatə 
edən on bir pilləli pilləkən. İkincisi, üç qapının arasındakı hücrələrə 
qoyulmuş heykəllərin aşağı sırası və nəhayət, Xildebertdən tutmuş 
Filipp- Avqusta qədər əlində dövlət rəmzini tutan və birinci yarusun 
qalereyasının zinəti olan iyirmi səkkiz Fransa kralının heykəlləri. 
Pilləkənlər zaman keçdikcə kilsənin üzərində tikildiyi ada torpağı- 
nın yavaş-yavaş qalxması nəticəsində uçub getmişdir. Lakin Paris 
səkilərinin tədricən qalxması nəticəsində məbədin əzəmətini artıran 
pillələr bir-bir məhv olsa da, bundan kilsə müəyyən mənada qazan- 
mışdı da, zaman kilsənin bütün fasadını əsrlərin qaranlıq koloriti ilə 
boyamış, bu qədim binaya əzəmətli bir cazibədarlıq vermişdi. Bəs 
bu iki sıra heykəlləri kim məhv etmişdir? Kim bu hücrələri xaraba 
qoymuşdur? Mərkəzi qapının tən ortasında bu yeni, qanunsuz şişbu- 
caqlı tağı kim oymuşdur. Kim baş qapının üzərindəki bu yeni və 
yabançı bir oxu dəlmişdir? Kim XV Lüdovik üslubunda yapılmış bu 
ağır və zövqsüz qapını Biskornetin arabeskləri ilə yanaşı buraya 
asmağa cəsarət etmişdir? Bunları edən artıq zaman deyil, arxitek- 
torlar, bugünkü sənətkarlar etmişlər. 

Məbədin içinə daxil olaq. Heykəllərdən bəhs edildiyi zaman 
Paris məhkəməsinin böyük salonu, yaxud Strasburq zənginin şiş ucu 
qədər məşhur olan müqəddəs Xristoforun böyük heykəlini kim aşağı 
endirmişdir? Bəs məbədin mərkəzi və yuxarı balkonunun sütunları 

arasında qoyulmuş saysız-hesabsız diz çökmüş, ayaq üstə duran, atlı 
insan heykəlləri, kişi, qadın, uşaq heykəlləri, kralların, yepiskopların 
və cəngavərlərin mərmərdən, altundan, gümüşdən, bürüncdən və 
mumdan qayırılmış heykəlləri hanı? Kim onları öz qaba əlləriylə 
buradan süpürüb atmışdır? Hər halda, bunu zaman etməmişdir. 

Bəs bu zəngin sandıq və tabutlarla əhatə olunmuş qədim Qotika 
mehrabını Val de Qrassın, yaxud Əlillər Evinin memarlıq nümunə- 
lərinə bənzəyən mələk başları və buludlarla bəzədilmiş ağır mərmər 
sərdabə ilə kim əvəz etmişdir? Kim bu biçimsiz və daş anaxronizmi 
Karlovinq memarlığına axmaqcasına yamamışdır? Bəlkə atası XII 
Lüdovikin arzusunu yerinə yetirən XIV Lüdovikl 

Vaxtilə babalarımızın gözlərini oxşayan və onların nəzərini baş 
qapı üzərindəki yuvarlaq pəncərədən sivri qübbəyə doğru cəlb edən 
rəngli şüşələri bu soyuq və ağ şüşələrlə kim əvəz etmişdir? XTV əsrin 
hər hansı mömin bəndəsi vəhşi yepiskopların bu əzəmətli kilsəni 
boyadıqları qeyri-adi sarı rəngləri görsəydi, nə deyərdi? O bu rənglə 
orta əsrlərdə cəlladların namussuz adamların evlərini boyadıqlarını 
mütləq xatırlardı, o, Burbon konnetablına xəyanət etdiyi üçün həmin 
sarı rənglə Kiçik Burbon sarayının da boyandığını (cəza olaraq) 
yadına salardı. Soval dediyinə görə: “Bu o qədər gözəl və keyfiyyətli 
boya idi ki, bir əsr sonra belə öz təravətini qorumuşdu”. Mömin 
bəndə kilsənin murdarlandığını düşünər və baş götürüb qaçardı. 

Gözlərimizi yuxarıya qaldırdıqda, minlərcə xırda və müxtəlif 
barbarlığa əhəmiyyət verməsək də, pəncərə xətlərinin çarpazlaşdığı 
yerə bərkidilmiş qeyri-adi dərəcədə zərif kilsə zənginin necə oldu- 
ğunun üzərində keçə bilmərik. Bu zəng də yaxınlıqdakı müqəddəs 
ibadətxananın sivri minarəsi kimi (onu da uçurmuşdular) qüllələrin 
üstündən göylərə doğru yüksəlir, öz şumal, kəskin, səmavi, şəbə- 
kəli görünüşü ilə hər kəsi cəlb edirdi. 1787-ci ildə, ehtimal ki, gözəl 
zövqü olan bir arxitektor onu yerindən qoparmış, yerinə qazan qapa- 
ğına bənzəyən iri qurğuşun lövhə vurmuşdu. 

Orta əsrlərin gözəl sənətinə qarşı hər yerdə, xüsusən də Fransada 
bu cür münasibət var. Bu xarabazarlığın üzərində bu və ya digər 
dərəcədə dərin olan üç təxribat izini asanca görmək mümkündür: 
əvvəla, bunların bir qismi zamanın əliylə vurulan yaralardır ki, bəzi 
yerlərdə binaların divarlarının qopmasına və paslanmasına səbəb 
olmuşdur, ikinci zərbəni vuran vəhşi bir hiddətlə onun üzərinə atılan, 
onun zəngin heykəltəraşlıq və naxışlı libasını soyunduran, onun rən- 

garəng pəncərələrini sındıran, arabesk və müxtəlif fiqurlardan ibarət 
olan boyunbağını qopardan, heykəllərini gah keşiş papağı, gah da 
tac geyindikləri üçün yıxan kor və anlamaz, siyasi və dini ixtilaflar 
olmuşdur, nəhayət, üçüncü zərbəni vuran getdikcə daha da gülünc- 
ləşən, pozğunlaşan İntibah dövrünün nizamsız, parlaq ricətlərindən 
başlayıb getdikcə alçalan arxitektura modasıdır. Onu da qeyd etmə- 
liyik ki, modalar kilsəyə zaman və inqilablardan daha ziyadə zərər 
vermişlər, çünki onlar canlı vücuda toxunmuş, əllərini sənət skele- 
tinin üzərinə qoymuş, onu talan etmiş, çirkin hala salmış, binanın 
istər məntiq və istərsə də gözəllik baxımından həm şəklini, həm də 
ideyasını məhv etmişlər. Lakin bu azdır: onlar bu təxribatla kifayət- 
lənməyərək, nə zamanın, nə inqilabların toxunmadığı şeyləri belə 
dəyişməyə qalxmışlar. Onlar “sağlam zövq” xatirinə, Qotika arxi- 
tekturasının yaraları üzərindən arsızcasına öz gülünc zınqırovlarını, 
mərmər lentlərini, mədəni toqqa dəmirlərini, qıvrımlarını, sarıqla- 
rını, pərdələrini, çiçək çələnglərini, saçaqlarını, bürünc buludlarını, 
dolubədənli eşq ilahələrini, yumruyanaq mələklərini asmışlar. Bun- 
lar Yekaterina Mediçin məbədindəki gözəl sənət əsərlərini dağıdır, 
iki əsr sonra isə deyirlər ki, bu əzabkeş və süni sənət Dübarinin qəbul 
otağında yox olub gedəcək. 

Beləliklə, yuxarıda söylədiklərimizə yekun vuraraq, həmin üç 
zərbənin bugünkü Qotika arxitekturasını eybəcər hala saldığını təkrar 
edirik. Üst qatdakı qırışlar və urlar zamanın işidir. Kobud zorakılığın 
izləri, oyuqlar, dəliklər Lüterdən başlayaraq Miraboya qədər olmuş 
bütün inqilabların nəticəsi 1di, nəhayət, şikəst edilmiş, kəsilmiş, 
çıxarılmış bədən üzvləri, süni üzvlərin yamanması Vitrüviya və 
Vinolya kimi yalançı klassik arxitektura professorlarının səylərinin 
nəticəsidir. Vəhşilər tərəfindən yaradılmış bu ehtişamlı Qotika arxi- 
tekturasını akademiklər məhv etmişlər. Əzəmətlə və qərəzsiz zərbə 
vuran əsrlərə və inqilablara bir sürü imtiyazlı, diplomlu, alim memar- 
lar da qoşulmuşdur. Onlar ölçüb-biçərək və zövqsüzcəsinə məhv 
edərək Qotika krufevasını XV Lüdovik dövrünün kasnı kolları ilə 
əvəz etmişlər. Bu can verən aslana vurulan eşşək təpiyi idi. Bu quru- 
maqda olan qollu-budaqlı və qocaman palıd ağacını həşəratların 
dəlik-deşik edərək məhv etməsi idi. 

Rober Senalis Paris Notr-Dam kilsəsini qədim bütpərəstlərin 
iftixarı olan və Gerostratı ölməz insanlar sırasına daxil edən Efesdəki 
məşhur Diana məbədi ilə müqayisə edərək Qalliya məbədinin 

genişlik, böyüklük, yüksəklik və tikiliş xüsusiyyəti etibarilə Ellin 
məbədindən üstün olduğunu söyləmişdi. Bəs bu iki dövrün fərqi 
nədədir? 

Zatən Paris Notr-Dam kilsəsini mükəmməl, tamamlanmış və 
müəyyən xarakterə malik abidə saymaq olmaz. O nə Roman, nə də 
Qotika məbədidir. Bu bina özü-özlüyündə müəyyən tipə malik deyil. 
Onda nə Turnüss abbatlığına xas əzəmətli genişlik, nə düzgün dai- 
rəvi qübbə, nə üşüdücü çılpaqlıq, nə də yarımdairəvi xətləri üstün- 
lük təşkil edən binalar kimi vüqarlı bir sadəlik var. O eyni zamanda 
Bur) kilsəsi kimi ehtişamlı, yüngül, rəngarəng, təmtəraqlı, sivri arxi- 
tekturaya da malik deyildi. O, qədim, qaranlıq, alçaq, sirli, qübbə- 
lərinin altında əzilmiş kimi görünən tavanından başqa hər şeyi 
Misir üslubunda olan kilsələrdən də deyil. Bütövlükdə heroqlifləri, 
simvolik və kahinlərə məxsus bəzəkləri, rombşəkilli və əyri-üyrü 
ornamentləri, çiçək və heyvan rəsmləri olsa da, heç bir zaman insan 
təsvirləri olmayan bu kilsələr söylədiyimiz memarlıqdan çox-çox 
uzaqdır, bunlar, yəni bu ibtidai sənət əsərləri memarlardan ziyadə 
yepiskopların yaradıcılığının məhsulu, Şərqi Roma imperiyasından 
Fateh Vilhelmədək davam edən ruhani və hərbi ruhun daşıyıcısıdır. 
Bu məbədi başı göylərə çatan, rəngarəng şüşələri və heykəlləri ilə 
zəngin olan, sivri başlarını cəsarətlə yuxarı qaldıran, əski ənənə- 
lərdən azad və əsas etibarilə zəmanənin azad ruhunu təmsil edən 
məbədlər zümrəsinə də daxil etmək mümkün deyil. Bu məbədlər 
siyasi cəhətdən daha şıltaq və sərbəst olmaqla bərabər bədii cəhət- 
dən yeni arxitekturaya malikdirlər, bunlar artıq hərəkətsiz heroqlif 
və kahinlərə məxsus şəkillər deyil, bəlkə də səlib müharibələri döv- 
ründən başlayaraq XI Lüdovik dövrünədək davam edən, sənətkar- 
lara, mütərəqqi şəxslərə və xalqa məxsus şəkillərdir. Paris Notr- 
Dam kilsəsi bütövlükdə nə roman üslubuna, nə də ərəb üslubuna 
aiddir. 

Bu bina bir keçid dövrünə aid bina idi. Saksoniyalı memar kilsə- 
nin ortasındakı sütunları tikdirib qurtarmamış arxitektorların ilk 
təsəvvürlərinə görə yarımdairəvi qübbələri saxlamaq üçün nəzərdə 
tutulmuş geniş roman kapitelləri üzərinə səlib yürüşlərindən gətiril- 
miş sivri qübbələr qoyuldu, bundan sonra şəriksiz hökmran olan 
sivri qübbə bütün məbədin formasını müəyyənləşdirdi. Bununla 


1 “Qalliyalılar tarixi”, II kitab, HI dövrə, c. I, səh.130. 


29-—, 118 sə 


belə ilkin dövrlərdə təvazökar və təcrübəsiz olan bu şəkil getdikcə 
genişlənsə də, özünü saxlayır, ox və nizə şəklində göylərə yüksəl- 
məyə cürət etmirdi. Bu özünü yalnız sonralar tikilmiş ehtişamlı bina- 
larda göstərə bildi. Sanki ağır roman sütunlarının yaxınlığı onu sıxırdı. 

Bununla belə roman üslubundan Qotika üslubuna keçid təşkil 
edən bu binaların başqa stillərə nisbətən tədqiqat üçün az maraqlı 
olmadığı söylənməlidir: bu sənətin böyük bir ehtiyacı olduğu növ- 
lərdən olub, sivri formayla yarımdairəvi formanın sintezidir. 

Paris Notr-Dam kilsəsi müxtəlif növlərin xüsusi və maraqlı 
nümunəsidir. Bu möhtəşəm binanın hər bir fasadı, hər bir daşı 
yalnız ölkənin deyil, bəlkə də elmin və sənətin tarixini təmsil edir. 
Bunun ən mühüm təfərrüatlarına varsaq, görərik ki, yan tərəfdəki 
kiçik qapı XV əsr Qotika arxitekturasının gözəllik və zərifliyini 
təmsil edirsə, kilsənin orta hissəsindəki sütunlar həcm və ağırlıqları 
etibarilə hələ Karolinqlər dövründə tikilmiş Sen-Jermen abbatlığına 
bənzəyir. 

Bir sözlə, bu qapıyla həmin sütunlar arasında altı əsrlik bir dövr 
olduğunu düşünmək mümkündür. Kimyagərlər belə kilsənin baş 
qapısının üzərindəki simvolik təsvirlərdə kimya elminin müxtəsər 
məzmununu tapa bilərlər. Buna bariz nümunə Sen-/ak de la-Buşri 
kilsəsidir. 

Beləliklə, Roma abbatlığı, orta əsr kilsəsi, Qotika və Saksoniya 
memarlığı, VII Qriqori dövrünün ağır və dairəvi sütunları, Lüter 
sələflərinin simvolik elmləri, papanın təkhakimiyyətliliyi, kilsənin 
bölünməsi, Sen-Jermen və Sen-Jak abbatlıqları — bütün bunlar bir- 
ləşmiş, bir-birinə qarışmış və Paris Notr-Dam kilsəsi şəklində zühur 
etmişdir. Bütün Paris kilsələrinin anası olan bu mərkəzi kilsəni 
әјдаһауа bənzətmək olar: onun başı bir, bədəni başqa, üzvləri isə 
üçüncü bir kilsədəndir. Bir sözlə, o hərəsindən bir şey almışdır. 

Təkrar edirik, müxtəlif üslublu bu binalar rəssamlar, sənətkarlar 
və tarixçilər üçün olduqca maraqlıdır. Onlar siklopik binalar, Misir 
ehramları və nəhəng hind məbədləri kimi böyük memarlıq abidələri 
nümunələri olmaqla yanaşı, həm də kollektiv əməyin məhsulu, ayrı- 
ayrı dahilərin əsəri olmaqla bərabər, həm də hərəkətə gəlmiş xalq- 
ların əsəri, bir çox millətlərin tarixi, əsrlərin yaddaşı, tədricən mey- 
danı tərk etmiş bir çox insan cəmiyyətlərindən qalan nəticə, bir sözlə, 
bir çox dövrlərin timsalıdırlar. 

Zamanın hər bir dalğası onun üzərində müəyyən bir təbəqə 
buraxır, hər bir nəsil bu binaların üzərində müəyyən bir iz, hər bir 
fərd — bir daş buraxıb gedir. Qunduzların, arıların işi də belədir, 
insanların da işi belədir. Bu nöqteyi-nəzərdən Babil qülləsinə də 
böyük bir arı pətəyi kimi baxmaq lazım gəlir. 

Yüksək dağlar kimi, yüksək binalar da əsrlərin məhsuludur. 
Bəzən sənətin forması dəyişdiyi halda, binalar hələ də tamamlan- 
mamış qalır. O zaman onlar sakit tərzdə sənətin getdiyi yolla inkişaf 
etməkdə davam edirlər. Yeni sənət bu binanı olduğu kimi qəbul edib, 
ona daxil olur, onu mənimsəyir, onu istədiyi kimi davam etdirir və 
mümkünsə, tamamlayır. Bütün bu iş tamamilə sakit şəkildə, heç bir 
şey pozulmadan, heç bir reaksiya əmələ gəlmədən, təbii qanunlara 
uyğun şəkildə davam edir. Sonra yeni bir budaq meydana çıxır, 
bitkinin şirəsi ona keçməyə başlayır və bitkinin boy atması davam 
edir. Eyni binanın müxtəlif yüksəkliklərində müxtəlif sənətlərin 
tədricən lehimlənməsi bir çox böyük əsərlər, xüsusilə bəşəriyyət 
tarixi üçün maraqlı material təşkil edə bilər. İnsan, sənətkar, fərd bu 
küll arasında itib gedir, müəllifin adından belə iz qalmır, insan ağlı 
onda öz ifadəsini və ümumi yekunun tapır. Burada zaman memar, 
xalq isə — bənnadır. 

Şərq memarlığının kiçik qardaşı olan xristian Avropasının arxi- 
tekturası üzərində dayansaq, burada bir-birinin üzərində olan üç lay 
görmək mümkündür: Roman layı, Qotik layı və İntibah dövrü layı, 
İntibah dövrü layını yunan-Roma layı da adlandırmaq mümkündür. 

Roman layı ən qədim və ən qalın laydır. Onun forması yarım- 
dairəlidir və sonralar ən üst layda, yəni İntibah dövrü üslubunda 
yenidən zühur edir, lakin bu dəfə yunan sütunları üzərində meydana 
çıxır. Sivri üslub onların arasında qalır. Bu üç laydan yalnız birinə 
mənsub binalar tamamilə fərqli olmaqla küll və vəhdət şəklindədir. 
Buna misal olaraq Yümyei abbatlığını, Reyms kilsəsini, Orleandakı 
Müqəddəs xaç kilsəsini göstərmək mümkündür. Lakin bu üç layın 
kənarları, rənglərin günəş spektrində qarışması kimi, bir-birinə qarı- 
şaraq birləşir. Keçid dövrünə aid qarışıq üslublu binalar da buradan 
meydana gəlmişdir. Məsələn, bu binalardan bəzilərinin təməli 
Roman üslubunda olduğu halda, ortaları Qotik üslubda, yuxarıları 
isə yunan-Roma üslubundadır. Bunlar altı yüz il ərzində tikilmişdir. 
Bu kimi binalara misal olaraq, Etamp şatosu qülləsini göstərə bilərik. 
Belə binalara az-az təsadüf edilir. İki formaya, iki dövrü təmsil edən 
binalara daha çox təsadüf olunur. Burada hər şeydən əvvəl Paris 

Notr-Dam kilsəsini göstərmək mümkündür. Bu binanın yuxarısı sivri 
olduğu halda, alt sütunları getdikcə Roman təbəqəsinə keçir. Sen- 
Deni darvazaları və Sen-Jermen kilsəsinin orta hissəsi də roman 
üslubundadır. Bundan başqa, Boşervil kapitulunun gözəl bir salonu 
da bu sıraya daxildir ki, burada Roman təbəqəsi divarın ortasına 
qədər çatır. Nəhayət, Ruan kilsəsi də bu zümrəyə daxildir. Əgər 
onun mərkəzi sancağının başı İntibah üslubunda olmasaydı, tama- 
milə Qotika üslubunda ola bilərdi. 

Lakin bütün bu boyalar və fərqlər binanın yalnız zahirinə aiddir, 
binanın mahiyyəti çox az dəyişmişdi. İçərisi yenə eyni şəkildə idi. 
Hissələri yenə məntiqi şəkildə qurulmuşdu. Məbədin naxışlı və 
heykəlli üzü nə qədər gözəl görünsə də, altında daim rüşeym halında 
olsa belə Roma divanxanalarının izlərini tapmaq mümkündür. O, yer 
üzünün dəyişməz qanunları ilə inkişaf edir. O yenə xaça bənzəyir 
və bu xaçın uclarından biri hücrə halına keçərək balkon əmələ 
gətirir, kilsənin və məbədin daxilində mərasim üçün olan yan qale- 
reyalar yenə əvvəlki yan qapılara bənzəyir. Kilsənin ortasından bura 
sütunlar arasındakı keçidlərlə keçmək mümkündür. 

Məbədlərin, qapıların, zənglərin, bürclərin sayı əsrin, xalqın və 
sənətkarın fantaziyasına görə dəyişir. İbadət üçün lazım olan şeylər 
tikildikdən sonra arxitektor artıq öz fantaziyasına güc verir. O, hey- 
kəlləri, dairəvi pəncərəcikləri, rəngli şüşələri, arabeskləri, işləmə- 
ləri, hücrələri, barelyefləri xəyal və arzusuna görə düzür. Əsasında 
bu qədər nizam və vəhdət görülən belə binaların əcaib və müxtəlif 
cür görünməsi də buradan qaynaqlanır. Ağacın gövdəsi hərəkətsiz- 
dir, lakin onun üzərindəki yarpaqlar olduqca müxtəlif və şıltaqdır. 


П 
YÜKSƏKLİKDƏN GÖRÜNƏN PARİS 


Biz ecazkar Paris Notr-Dam kilsəsinin ümumi mənzərəsini oxu- 
cunun gözləri önündə canlandırmağa çalışdıq. Bu kilsənin on beşinci 
əsrdə malik olduğu və bu gün məhrum qaldığı bütün gözəllikləri 
qısaca olaraq göstərdik. Lakin bunu etməklə bərabər, bu gözəllik- 
lərdən ən mühümünü unutduq. Bu da o dövrdə bu kilsənin qülləsin- 
dən görünən Parisin mənzərəsidir. 

Həqiqətən, kilsənin divarlarında ona perpendikulyar olaraq 
yapılmış qaranlıq və dolanbac pilləkənlə ehtiyatla çıxa bilən adam, 
nəhayət, yüksək terraslardan birisinə çatır. Bu terras işıq və havayla 
doludur, buradan adamın gözləri qarşısında hər tərəfdən ehtişamlı 
və müstəsna bir mənzərə canlanır, bütövlükdə Qotika üslubunda 
qurulmuş şəhərləri görmən oxucular, bu mənzərənin nə demək 
olduğunu təsəvvür edə bilərlər. Günümüzdə bu kimi şəhərlərdən 
yalnız bir neçəsi qalmışdır. Məsələn: Bavariyada Nürenberq, İspa- 
niyada Vittoriya, bunların xırda nümunələri də var. Belə nümunə- 
lərdən Bretandakı Vitre, yaxud Prussiyadakı Nordhansen şəhərləri 
bu gün də mühafizə edilməkdədir. 

Paris üç yüz əlli il bundan əvvəl, yəni XV əsrdə nəhəng bir şəhər 
idi. Bizim, yəni bugünkü parislilərin, şəhərimizin o zamandan bəri 
son dərəcə böyüməsi ilə fəxr etməyimizə heç bir əsas yoxdur. Paris 
XI Lüdovik dövründən bəri yalnız şəhərin üçdə biri qədər böyümüş- 
dür. Sahəsi böyüsə də gözəlliyinə olduqca böyük xələl gəlmişdir. 

Paris beşik formasında olan qədim ada-şəhərdə yaranmışdır. Bu 
adanın qumlu sahili onun ilk sərhədi, Sena sayı isə ilk xəndəyi 
olmuşdu. Paris bir neçə əsr ərzində bu adadan xaricə çıxa bilmə- 
mişdi, qitə ilə onun arasında iki körpü vardı, bu körpülərdən biri 
çayın şimal qolunun, o biri isə cənub qolunun üzərindən çəkilmişdi. 
Bundan başqa, bu iki körpünün üzərində istehkam da vardı ki, eyni 
zamanda darvaza yerinə də işlədilirdi. Bunlardan biri çayın sağ 
kənarındakı Böyük Şatle, o biri sol kənarındakı Kiçik Şatle dar- 
vazaları idi. Bundan başqa, Paris hələ Kapetinqlər xanədanına mən- 
sub olan ilk krallardan başlayaraq adada sıxıldığı və heç bir tərəfə 
çevrilməyə belə imkanı olmadığı halda yavaş-yavaş çaydan keç- 
məyə başlayaraq onun sağ və sol sahilinə yayıldı. Artıq evlər və 
başqa tikililər Senanın hər iki sahilindəki düzləri işğal etməyə baş- 
layırdı. Paris Böyük Şatleni və Kiçik Şatleni əhatə edərək divar və 
qüllələrdən ibarət yeni bir zəncir təşkil etmişdi. Bu qədim hasarın 
bəzi izlərini hələ keçən əsrdə görmək mümkün idi, lakin artıq bu 
hasardan yalnız xatirə və rəvayət qalmışdır ki, bunu da Bodel, yaxud 
Boduayye darvazalarının adında — Karlovinqlər dövrinin “porta 
Boqauda”sında görə bilərsiniz. 

Yavaş-yavaş, getdikcə şəhərin mərkəzindən kənara sıxışdırılan 
evlərin dalğası bu hasarın təməlini yuyub aparmış və nəhayət, onu 
tamamilə uçurmuşdu. Bir qədər sonra Filipp- Avqust bu şəhəri yeni 

bir bəndlə əhatə etmiş, Parisi uca, iri və möhkəm düllələrlə hasarla- 
mışdı. Bunun sayəsində, bu evlər tam bir əsr zərfində bir-birinin 
arasına girərək, hövzəyə içərisinə tökülən su kimi eninə deyil, bəlkə 
yuxarıya doğru artmağa başlamışdı. Evlər aşağılara uzanır, yuxarı- 
lara uzanır, bir mərtəbəli evlər iki və üç mərtəbəli olmağa başlayır, 
hər bir ev daha çox hava udmaq üçün başını qonşu evlərin çiyinlə- 
rindən yuxarıya qaldırmağa çalışırdı. Onlar getdikcə küçələri dol- 
durur, küçələr isə getdikcə daralırdı. Hər bir boş yer dərhal dolur və 
qeyb olurdu. Nəhayət, evlər Filipp- Avqust tərəfindən tikilmiş hasarı 
da aşdı və sərbəst buraxılmış məktəblilər kimi sən, nizamsız, qay- 
dasız bir halda tarlalara doğru yayılmağa başladı. Tarlada yerləşdik- 
dən sonra özlərini bağçalarla əhatə etməyə, yerlərini rahatlamağa 
başladılar. 1367-ci ildən başlayaraq şəhər o qədər böyüdü ki, xüsu- 
silə Sena çayının sağ sahilində yeni bir hasara ehtiyac duyuldu. Bu 
hasar da V Karl tərəfindən tikildi. Lakin Paris kimi bir şəhərin böyü- 
məsi heç vaxt dayana bilməz: yalnız bu cür şəhərlər böyüyərək pay- 
taxt ola bilir. Bunlar bütün ölkənin bütün coğrafi, siyasi, əxlaqi və 
ideoloji potensialının axdığı, bütün xalqın bütün təbii sərvətlərinin 
toplaşdığı böyük bir mədəniyyət çeşməsi və hövzəsidir, ticarət, 
sənaye, maarif, bir sözlə, əhalinin bütün canlı qüvvələri, onun bütün 
ruhu damcı-damcı, əsrlər boyu bu hövzələrə tökülür. Bu səbəbdən 
heç də təəccüb edilməməlidir ki, V Karlın hasarı da müəyyən dövr- 
dən sonra Filipp- Avqustun hasarının taleyinə məruz qaldı. Şəhər 
XV əsrin sonundan başlayaraq, bu hasarı da aşmış, ətrafa yayılmışdı. 
Şəhərin civarları geniş tarlaları tutmuşdu. XVI əsrdə bu hasar geriyə 
çəkilmiş və getdikcə əski şəhərin içərisinə dalmış kimi görünürdü. 
Artıq bu hasarın xaricində yeni və böyük bir şəhər əmələ gəlmişdi. 

Beləcə, hələlik bəhs edəcəyimiz XV əsrdə Paris artıq Dönük 
Yulianın dövründə Böyük və Kiçik Şatledə bir növ rüşeymi halında 
olan hasarların üç ümumi mərkəz xəttini silib aparmışdı. Möhtəşəm 
şəhər qollarını, ayaqlarını uzadaraq böyüdükcə keçənilki paltarını 
dağından uşaq kimi tədricən ətrafındakı divarlardan ibarət dörd 
kəməri qoparmışdı. Hələ XI Lüdovik dövründə bu ev dənizi ara- 
sında tək-tək yerlərdə görünən qüllə xarabalarına təsadüf etmək 
olardı. Sel basmış səhrada yalnız yüksək təpələrin başları göründüyü 
kimi, qədim hasarların bir hissəsini təşkil edən qüllə xarabaları ev 
dənizi içində görünürdü. Bu xarabalar köhnə Parisdən qalma və yeni 
şəhərin altına basdığı adalar idi. 

O zamandan bəri Paris daha da dəyişmiş və bu dəfə artıq öz 
gözəlliyini bir qədər itirmişdi. Lakin o yalnız XV Lüdovik zama- 
nında tikilmiş yeni bir hasarı aşmışdı: bu hasar palçıq və zibildən 
yapılmış, acınacaq bir görünüşə malik idi, onu tikmiş krala və tərən- 
nüm edən şairə layiq bir hasar idi. 

“Le mur murant Paris rend Paris murmurant”.. 

Paris hələ on beşinci əsrdə bir-birindən tamamilə fərqlənən üç 
ayrı şəhərə bölünürdü, bu üç şəhərin hər birinin xüsusi siması, 
ixtisası, özünəməxsus adətləri, imtiyazları və tarixi var idi. Bu üç 
şəhər: Qədim şəhər, Universitet məhəlləsi və Yeni şəhər idi. Adada 
tikilmiş Qədim şəhər üç şəhərin ən qədimi və ən kiçiyi idi, bu şəhər 
yerdə qalan şəhərin anası sayılırdı; təbir caizsə, o, iki ucaboylu gənc 
qız arasında oturmuş balacaboy qoca qarı kimi Universitet məhəlləsi 
ilə Yeni şəhər arasında sıxışmışdı. Universitet məhəlləsi Sena sayı- 
nın sol sahilində idi, 1a-Turnel qalaçasından Nel qalaçasınadək uza- 
nırdı. Bu gün həmin yerlərdə Şərabçı bazarı və Sikkə sarayı vardır. 
Universitet məhəlləsinin hasarı düzəngaha çıxırdı, vaxtilə Yulian 
həmin düzəngahda özünə hamam tikdirmişdi, Müqəddəs Cenevyev 
təpəsi də hasarın bu tərəfində idi. Bu divarların son nöqtəsi Papa 
darvazaları idi, bu da indiki Parisdə təxminən Panteonun olduğu 
yerdə idi. Parisin bu üç hissəsindən ən böyüyü Yeni şəhər idi. Yeni 
şəhər Sena çayının sağ sahilində idi. Bir neçə yerdə ara verən 
sahilboyu Bilyi qülləsindən Bua qülləsinə qədər, yəni bu gün çörək 
dükanları olan yerdən Tyuilriyə qədər Sena çayının şəhər hasarını 
yararaq keçdiyi bu dörd nöqtə — sol sahildəki 1a-Turnel və Nel 
qülləsi sağ sahilindəki Bua və Bilyi qülləsi orta əsrlərdə dörd Paris 
qülləsi adı ilə məşhur idi. Senanın sağ sahilindəki yeni şəhər Uni- 
versitet məhəlləsindən də uzaqlara gedirdi. Buradakı şəhər hasarının 
ən görkəmli yeri bu günə qədər xarabalıqları mühafizə edilən Sen- 
Deni və Sen-Marten darvazaları idi. 

Söylədiyimiz kimi, Parisin bu üç hissəsinin hər biri ayrıca bir 
şəhər idi; lakin bu şəhərlərin imkanları məhdud olduğundan bir səhər 
qonşu iki şəhərdən ayrı yaşaya bilməzdi. Bu üç şəhərin xarici görü- 
nüşü də büsbütün müxtəlif idi, Qədim şəhərdə kilsələr çox olduğu 
halda, Yeni şəhərdə — saraylar, Universitet məhəlləsində isə — mək- 
təblər çox idi. Qədim şəhərin ikinci dərəcəli əhəmiyyətə malik bəzi 


1 “Parisi əhatə edən hasar Parisi üsyan etməyə məcbur edir” (/7arıs.). 

xüsusiyyətləri də vardı. Məsələn: küçələrdən keçmək üçün haqq 
almaq haqqı yol idarəsinə verilmişdi. Bu məsələni bir kənara qoysaq, 
ümumiyyətlə, deyə bilərik ki, adanın sahibi Yepiskop, sağ sahilinin 
sahibi — Şəhər İdarəsi rəisi, sol sahilinin sahibi isə — universitet rek- 
toru idi. Lakin şəhərin ən böyük sahibi Paris prevosu hesab olunurdu, 
o zamanlar Paris prevosu seçkili vəzifə deyil, kral məmuru idi. Adada 
ən gözəl bina Paris Notr-Dam kilsəsi, sağ sahildə — Luvr və şəhər 
idarəsi, sol sahildə isə — Sorbonna idi. Bundan başqa, adada — xəstə- 
xana və əlillər evi, sağ sahildə — Böyük bazar, sol sahildə isə — 
“Pre-aux-Clers” deyilən yer vardı. Çayın sol sahilində tələbələr 
tərəfindən yapılan qəbahət adadakı məhkəmə tərəfindən mühakimə 
edilirdi, cəzanı isə müqəssirlər sağ sahildə, Monfokon həbsxana- 
sında çəkirdilər, lakin bəzən məsələyə universitet rektoru qarışar 
və tələbələri öz evlərində asmaq imtiyazını kral hökuməti qarşı- 
sında müdafiə edərdi (Yeri gəlmişkən onu da qeyd edək ki, univer- 
sitet imtiyazlarının böyük bir qismi, o cümlədən, daha ciddi imtiyazlar 
kral hökumətinin əlindən üsyanlar sayəsində alınmışdır. Bu, tarixin 
ümumi qanunudur: hər zaman kral hökumətinin əlindən ona aid olan 
imtiyazları zorla qoparmaq lazım gəlib. Bu barədə əski bir sənəddə 
sadəlövh bir söz yazılmışdır: “Vətəndaşların hökmdarlara qarşı səda- 
qəti ara-sıra üsyanlarla pozulsa da, bu onların imtiyazlarının art- 
masına səbəb olur”). 

XV əsrdə Sena dalğaları Paris hasarının daxilindəki beş adanın 
sahilinə çarpırdı: bu adalardan biri o zamanlar ağaclıq olan Mahud- 
çular adası idi, həmin ağaclıq bu gün tamamilə qırılmışdır, İnək və 
Kilsə adaları isə o zamanlar bomboş idi, hər adada yalnız kiçicik bir 
koma vardı. Bu komalar Yepiskopun ixtiyarında idi (XVII əsrdə bu 
iki ada vahid bir ada təşkil edirdi, bu gün ona Müqəddəs Lüdovik 
adası deyilir). Nəhayət, dördüncü ada — Qədim şəhər idi. Onun da 
yanında — Çobanlar adası vardı, həmin ada hələ o vaxtlar Yeni kör- 
pünün altında itmişdi. O dövrdə Qədim şəhər bu beş körpü vasitəsilə 
Parisin başqa hissələrilə birləşirdi, bu körpülərin üçü çayın sağ qolu 
üzərindən, ikisi isə — sol qolu üzərindən çəkilmişdi. Kilsə və Sər- 
raflar körpüsü — daşdan, Dəyirman körpüsü — ağacdan tikilmişdi, 
sol sahildəki Kiçik körpü — daşdan, Sen-Mişel körpüsü isə — taxtadan 
idi, bu körpülərin üzərində də evlər və daxmalar tikilmişdi. Univer- 
sitet məhəlləsində Filipp- Avqust tərəfindən tikilmiş altı darvaza 
vardı, bunlar da, Sen-Viktor, Bənd, Papa, Sen-/ak, Sen-Mişel, Sen- 

Jermen darvazaları idi. Sağ sahildəki şəhərin V Karl tərəfindən tikil- 
miş altı darvazası vardı, bunlar da Bilyi qülləsindən başlayırdı: Sent- 
Antuan, Tampl, Sen-Marten, Sen-Deni, Monmartr və Sent-Onore 
qapıları idi. Bütün bu darvazalar istehkam rolu oynayırdı. Bununla 
belə yenə də gözəl görünürdülər. Bütün şəhər ətrafında geniş və 
dərin xəndək qazılmış və Senanın axar suyu buraya buraxılmışdı. 
Gecə vaxtı darvazalar bağlanır, şəhərin yuxarı və aşağı tərəflərində 
isə çayın ortası ilə yoğun dəmir zəncirlər uzanırdı. Beləcə, Paris 
gecələr sakit uyuya bilirdi. 

Səhərin bu üç hissəsinə yüksəklikdən baxılsa, onların hər birinin 
qəribə və qarışıq yumağa bənzədiyi görünər. Bununla belə, şəhərin 
bu üç parçasının kompleks təşkil etdiyi ilk baxışdan aydın olur. İki 
uzun və paralel küçə aramsız və dönmədən düz xətt boyunca şəhərin 
bu üç hissəsini başdan-ayağa, cənubdan şimala doğru, Sena çayına 
perpendikulyar şəkildə yarıb keçir və üç hissəni birləşdirərək bir- 
birinə qarışdırırdı. Şəhərin bu hissəsindən o biri hissəsinə daima 
dalğa-dalğa insanlar axışır və bu üç, bir-birindən ayrı görünən his- 
sələr bu iki küçə sayəsində qovuşurdu. Küçələrdən biri Sen-Jak 
qapılarından Sen-Marten darvazalarına doğru uzanırdı, Universitet 
məhəlləsində bu küçə Sen-/lak adlandığı halda, adada Yəhudilər 
küçəsi, sağ sahildə isə Sen-Marten küçəsi adlanırdı. İkinci küçə sol 
sahildə 1a-Karp, adada Daqqaçılar küçəsi, sağ sahildə isə Sen-Deni 
küçəsi adlanırdı, küçə boyunca Senanın bir qolu üzərindən 
Sərraflar körpüsü, o biri qolu üzərindən isə Sen-Mişel körpüsü 
çəkilmişdi. Bu küçə Universitet məhəlləsindəki Sen-Mişel darvaza- 
sından Sen-Deni qapılarına qədər uzanırdı. Müxtəlif adlara baxma- 
yaraq, bu küçələrin hamısı bir yerdə iki küçə təşkil edirdi və bunlar 
bütün Parisin mərkəzi küçələri, şahdamarı idi. Bu üçhissəli şəhərin 
başqa damarları da ya şahdamara qarışır, ya da ondan qüvvət alardı. 

Parisi bu başından o başma yarıb keçən bu iki baş diametral və 
bütün şəhərə məxsus küçədən başqa, sağ və sol sahillərin də özlərinə 
məxsus baş küçələri vardı, bu küçələr bütün şəhər boyu və çaya 
paralel olaraq uzanır bütün şəhərə aid olan iki şahdamar küçəylə 
perpendikulyar idi. Çayın sağ sahilindəki baş küçə Sent-Antuan dar- 
vazasından Sent-Onore darvazasına qədər düz xətt boyunca uzanırdı, 
sol sahildə isə Sen-Viktor darvazasından Sen-Jermen darvazasına 
qədər uzanırdı. Yuxarıdakı iki küçə ilə yarılan iki baş küçə dolanbac 
Paris küçələrinə məxsus qəribə və məharətlə işlənmiş naxışa bən- 

zəyirdi. Bu qarışıq naxışlara diqqətlə baxsaq, burada başları geniş 
iki dərz olduğunu görmək olardı: bunlardan biri çayın sağ sahilində, 
o biri isə sol sahilində idi: bundan başqa bir neçə küçə radius təşkil 
edərək körpülərdən darvazalara doğru ayrılırdı. Paris indi də həmin 
həndəsi fiqura bənzər görünüşə malikdir. 

Paris Notr-Dam kilsəsinin qülləsindən baxaraq, bu şəhərin 
1482-ci ildə bütövlükdə nə kimi bir təsir bağışladığını oxucuya izah 
etməyə çalışaq. 

Tövşüyə-tövşüyə, nəhayət, qüllənin üst qatına qalxmış bir ada- 
mın gözləri hər şeydən əvvəl bir yığın dam, boru, küçə, körpü, mey- 
dan, bürc və kilsə zəngləri qarşısında qamaşmağa başlayacaqdır. Hər 
şey birdən-birə nəzərinizi cəlb edəcəkdir — divarların dişləri, sivri 
uclu damlar, hasarın bucaqlarındakı qüllələr, XI əsrə aid daş pira- 
mida, XV əsrə aid aynalı sütun, Şatonun yumru və hamar qalaçası, 
dördbucaqlı, bəzəkli kilsə zəngi, irili-xırdalı, alçaq və hündür bir 
çox şeylər diqqətinizi cəlb edəcəkdir. Gözləriniz bu dolanbac mən- 
zərəyə dalacaqdır. Burada hər şey orijinal, dahiyanə və gözəldir, 
burada boyanmış və bəzəkli fasadı olan alçaq qapılı və külafirəngili 
kiçik bir evlərdən başlayaraq qüllələrlə sütun kimi əhatə olunmuş 
əzəmətli Luvr sarayına qədər hər şey sənət əsəridir. Nəhayət, göz 
bu qarışıqlığa öyrəşdikdən sonra bu mənzərəni ən kiçik detallarına 
qədər görə bilər. 

Hər şeydən əvvəl Qədim şəhərin mənzərəsi nəzərə çarpır. Boş- 
boğazlıq etməklə bərabər ara-sıra yararlı sözlər də söyləmiş Soval 
demişdir ki: “Qədim şəhərin yerləşdiyi ada — bataqlığa düşmüş və 
həmişəlik Senanın ortasında qalmış böyük gəmiyə bənzəyir”. Bir 
az əvvəl biz XV əsrdə bu gəminin çayın hər iki sahilinə beş körpü 
vasitəsilə yaxınlaşdığını izah etmişdik. Gəmiyə bənzəyən bu ada, 
vaxtilə qədim heraldika alimlərini də heyran qoymuşdu, çünki Pari- 
sin qədim gerbində gəmi şəklinin əmələ gəlməsi, Faven və Pask- 
yenin izah etdiyi kimi, buraya gəmidə gəlmiş normandiyalıların 
mühasirəsi nəticəsində deyil, bəlkə də izah etdiyimiz həmin səbəb- 
dən dolayı idi. Ümumiyyətlə, hər bir gerb onu tədqiq edən adam 
üçün bir cəbrdir, xüsusi bir dildir. Orta əsr tarixinin birinci yarısı 
Roman üslubunda tikilmiş kilsələrlə yazıldığı kimi ikinci yarısı da 
gerblərlə yazılmışdır. Feodalzmin heroqliflərini əvəz etmişdir. 

Beləliklə, Qədim şəhər tamaşaçının nəzərində arxası şərqə, 
burnu isə qərbə doğru çevrilmiş gəmiyə bənzəyirdi. Qərbə doğru 

çevrildikdə, bir yığın əski damlar gözə çarpırdı, bunların da üzərində 
Sent-Şapelin fil belinə bənzəyən qurğuşun qübbəsi geniş qanad 
açmışdı. Bu qübbə ən cəsarətli, ən incə, ən bəzəkli qübbə idi. Onun 
şəbəkəsi arasından lacivərdi göy üzü görünürdü. Kilsə yaxınlığın- 
dakı üç küçə kilsə səkisi tərəfdən əski binalarla əhatə olunmuş gözəl 
bir meydançaya çıxırdı. Bu meydançanın cənub tərəfində xəstəxa- 
nanın qırışlı və tutqun fasadı yüksəlirdi. Xəstəxananın damı sızaq 
tökmüş və səpmiş kimi görünürdü. Bir az da uzaqda, sağda, solda, 
şərqdə, qərbdə, Qədim şəhərin yerləşdiyi dar sahədə müxtəlif dövr- 
lərə, müxtəlif üslublara zidd olan 21 ədəd kilsə zəngi qüllələri uca- 
lırdı, onların həcmi də müxtəlif idi: bəziləri Roman üslubunda 
yapılmış və sanki qurdlar tərəfindən dəlik-dəlik edilmiş olan Sen- 
Deni kilsəsi kimi alçaq, bəziləri isə Sen-Pyer və Sen-Landri kilsələri 
kimi incə zəng qüllələrinə malik idi. Kilsənin arxasında, şimala 
doğru Qotika qalereyaları olan monastır binaları uzanır, cənuba doğru 
isə — yarım Roman üslubunda tikilmiş Yepiskop sarayı görünürdü, 
kilsənin şərq tərəfində olduqca geniş bir çöl vardı. Diqqətli göz bu 
evlərin arasında hələ VI Karl zamanında şəhər tərəfindən Jüvenal 
Dezyursenə hədiyyə edilmiş binanı və onun yüksək pəncərələri 
üzərində qurulmuş yüksək qəşəng qübbələri görə bilərdi, bir az o 
tərəfdə isə Paris bazarının qatran yaxılmış dükanları görünürdü, 
daha uzaqlarda 1458-ci ildə genişləndirilmiş Sen-/lermen-Le-Vye 
kilsəsinin yeni qübbəsi görünürdü, vaxtilə bu kilsəni genişlətmək 
üçün Fev küçəsindəki bir neçə evi uçurmaq lazım gəlmişdi. Nəha- 
yət, o tərəf-bu tərəfdə camaatla dolu döngələr görünürdü. İki küçə- 
nin kəsişdiyi yerdə bir rüsvayçılıq sütunu qurulmuşdu, bu küçələr 
başdan-başa əhəngli sal daşlardan basılmış, gözəl Filipp-Avqust 
körpüsünün qalıqlarından ibarət idi. Atlar sürüşməsin deyə daşların 
arası ilə cığırlar açmışdılar. XVI əsrdə həmin körpüyə biçimsiz çaylaq 
daşları döşənmişdi. Xalq buna “Cəmiyyət körpüsü” adı vermişdi. 
XV əsrdə tez-tez təsadüf edilən naxışlı pilləkənləri olan qülləli boş 
bir həyət də görünürdü: bu kimi həyətlərə 1a-Burdonne küçəsində 
bu gün də təsadüf etmək mümkündür. Nəhayət, müqəddəs məbədin 
sağ tərəfindən azca qərbə doğru qüllələri çayın sularında əks olunan 
məhkəmə binası ucalırdı. Adanın qərb tərəfində salınmış Karl bağ- 
çasındakı hündür ağaclar Çoban adası üzərinə pərdə çəkmişdi. Suya 
gəlincə, onu adanın heç yerindən görmək mümkün deyildi: Sena 
körpülərin altında, körpülər isə evlərin altında görünməz olmuşdu. 

Suyun buxarlanmasından əmələ gələn kif sayəsində damları 
yamyaşıl görünən bu üstüörtülü körpüləri keçərək soldakı Universitet 
məhəlləsinə nəzər atdıqda insan hər şeydən əvvəl qala və qüllə- 
lərdən ibarət böyük və alçaq tikililərə heyran qalır. Bu Kiçik Şatle 
idi, onun geniş meydanı Kiçik körpünün bir qismini işğal etmişdir. 
Daha sonra, sahilboyu, şərqdən qərbə, 1a-Turnel qülləsindən Nel 
qülləsinə doğru nəzər saldıqda bəzəkli dirəkləri olan bir sıra binalar 
görəcəksiniz, bu binalar bir neçə mərtəbədən ibarət olub, tirlər üzə- 
rində ucalır, rəngli şüşələri var. Bundan başqa əyri xətlə düzülmüş 
bitməz-tükənməz şəhərli evləri görünür ki, bunların da arası bəzən 
küçələrlə və bəzən də daşdan tikilmiş böyük bir evin fasadı, yaxud 
küncü ilə kəsilirdi, bu daş ev adətən həyətli-bağçalı, fligelli olurdu. 
Bir-birini sıxışdıran darısqal evlər yığını arasında daşdan tikilmiş 
bu ev qara camaat arasına düşmüş vüqarlı ağaya bənzəyirdi. Sahil 
boyunda bunun kimi beş, yaxud altı böyük ev vardı. Bunlar da Lota- 
ringiya hersoqunun sarayı, 1a-Turnel qülləsinin yaxınlığındakı Ber- 
nardin monastırının evləri, Nel sarayı idi; Nel sarayının baş qülləsi 
o zamankı Paris üçün istisna təşkil edirdi, sarayın sivri ucu ildə üç 
ay öz qara üçbucaqları ilə batan günəşin qızılı şüalarının qarşısını 
kəsirdi. 

Zatən, Senanın bu sahilində o qədər də böyük ticarət və hərəkət 
yox idi. Məktəblilər burada sənət sahiblərindən daha çox gurultu 
salırdılar. Burada sahil deyilən şey Sen-Mişel körpüsündən Nel qül- 
ləsinə qədər davam edən əraziydi. Sena sahilinin başqa hissəsi Ber- 
nardin monastırının o biri tərəfində olduğu kimi daşla döşənməmişdi. 
Yaxud burada bir yığın ev görünürdü ki, onların təməlləri iki kör- 
pünün arasındakı evlər kimi tamamilə suyun içində idi. Buraya paltar 
yuyan qadınlar toplaşaraq bağırışır, səhərdən axşama qədər paltar 
döyəcləyərək nəğmə oxuyurdular. İndi də belədir. Bu yer Parisin ən 
şən bucaqlarından biri sayılır. 

Universitet tərəf sanki qayalıqdan ibarət idi, başdan-ayağa qədər 
bir-birinə bənzəyən və sıx kütlədən ibarət idi. Universitetin bir- 
birinin üstünə çıxmış iti uclu damları eyni həndəsi fiqurlara bənzə- 
yirdi, onlara yuxarıdan baxdıqda mürəkkəb kristala bənzəyirdilər. 
Küçələrin qəribə və dolanbac xətləri bu ev yığınını müxtəlif həcmli 
çörək dilimləri kimi doğrayırdı. O zamanlar universitetdə qırx iki 
kollec vardı. Bu kolleclər müxtəlif məhəllələrdə bərabər şəkildə 
yerləşmişdi. Bütün binaların müxtəlif və alabəzək çardaqları sadə 

damlar kimi eyni materialdan idi. Bunlar adi damların üzərində yük- 
səlirdi və doğrusunu söyləsək, həndəsi fiqurların kvadratından, 
yaxud kubundan başqa bir şey deyildi. Onlar kompleks halında olan 
binanı daha da mürəkkəbləşdirir, onun vəhdətini pozmayaraq, əksinə, 
görünüşünü tamamlayırdı. Ümumiyyətlə, həndəsənin son dərəcə 
ahəngdar elm olduğunu etiraf etməliyik. 

Çayın sol tərəfində də bir topa xırda şəhərli evləri üzərində gözəl 
görünüşlü bir neçə xüsusi ev yüksəlirdi. Bu evlərdən hal-hazırda 
məhv olmuş Neverranı, Roma və Reyms mehmanxanalarını və Klüni 
otelini göstərmək mümkündür. Xoşbəxtlikdən, bu otel mühafizə 
edilmiş və bu gün də hər hansı rəssamın üzünü güldürə bilər, bu ote- 
lin qülləsini bir neçə il bundan əvvəl mənasız yerə uçurmuşdular. 
Klüni otelinin yaxınlığında gözəl yarımdairəvi tağlara malik gör- 
kəmli bir Roma sarayı — Yuliyan hamamı yüksəlirdi. Burada da bir 
çox abadlıqlar vardı, onların arxitekturası saraya nisbətən ciddi və 
sərt görünsə də, eyni dərəcədə gözəl və əzəmətli idi. Hər şeydən 
əvvəl Bernard abbatlığının üç zəng qülləsi gözə çarpırdı. Dördbu- 
caqlı qülləsini mühafizə etsə də, başqa hissələrinin yoxluğu təəssü- 
ratını oyadan müqəddəs Cenevyev abbatlığı da görünürdü. Yarı 
monastır, yarı məktəb olan Sorbonnanın yalnız qəribə orta hissəsi 
mühafizə edilmişdi. Gözəl dördbucaqlı müqəddəs Maturin monastırı 
da yaxınlıqda idi, yenə orada olan müqəddəs Benedikt monastırının 
divarları arasında, bu kitabın yeddinci və səkkizinci nəşrləri arasın- 
dakı fasilə zamanı tələsik teatr binası tikmişdilər. Fransiskan monas- 
tırının bir-birinin üzərində yüksələn üç böyük qülləsi və nəhayət, 
Paris Notr-Dam kilsəsinin zəng qülləsində baxdıqda Nel qülləsi ilə 
bərabər üfüqün üzərində göz oxşayan Avqustin monastırının yüksək 
qülləsi də maraqlı mənzərə təşkil edirdi. Monastırla mülki binalar 
arasında həqiqətən orta vəziyyətdə olan kolleclər burada monastır- 
larla saraylar arasında idi: kolleclərin arxitekturası ciddi və zərif, 
heykəltəraşlığı saraylara nisbətən daha az mücərrəd, üslubu monas- 
tırların üslubuna nisbətən daha az ciddi idi. Təəssüf ki, artıq sərvət 
və iqtisadiyyatı bu qədər böyük məharətlə birləşdirmiş Qotika sənə- 
tinin memarlıq abidələrindən heç bir iz qalmamışdır. Kilsələr (Uni- 
versitet məhəlləsində bir çox belə kilsə var, onlar burada da, Sen- 
Jülyen kilsəsinin yarımdairəvi formasından Sen-Severin kilsəsinin 
sivri formalarınadək müxtəlif memarlıq dövrlərini təmsil edirlər) 
hər şeyin üzərində hökmranlıq edir və bütün bu ahəngdarlıq içəri- 

sində təzə bir ahəng təşkil etməklə bərabər, az qala hər bir addımda 
divarları sivri qüllə başları, şəbəkəli zəng qüllələri və ayrı-ayrı 
bucurqadlarla yarırdılar. Bunların əmələ gətirdiyi xətlər, damların 
sivri kənarlarını gözəl şəkildə tamamlayırdı. 

Universitet məhəlləsinin olduğu yer təpəlik idi. Məhəllənin 
cənub-şərq hissəsindəki müqəddəs Cenevyev təpəsi xüsusilə yük- 
sək idi. Bu saysız-hesabsız dar və dolanbac küçələr, ev yığınları, 
kilsə zəngi qülləsindən baxdıqda maraqlı mənzərə təşkil edirdi, 
bunlar həmin təpənin başından nizamsız və şaquli şəkildə dörd 
tərəfə enir, təpənin yamacları ilə çaya doğru enirdi. Yuxarıdan bax- 
dıqda, bəzilərinin yıxıldığı, bəzilərinin ayağa durduğu, bir-birindən 
yarışaraq yüyürdükləri zənn edilirdi. Eyni zamanda küçələrdə və 
meydanlarda durmadan hərəkət edən minlərcə qara nöqtələr gözlə- 
rimiz qarşısında dalğalanır, bu nöqtələr yüksəklikdən görünən insan- 
lar idi. 

Nəhayət, qüllə başları arasındakı boşluqda, bir-birinə qarışmış 
saysız-hesabsız evlərin damları arasında üzərində mamır göyərmiş 
uçuq divarlar, böyük və dairəvi bir qüllə, qala kimi dişli darvazalar 
görmək olardı: bu divar, bu qüllə və bu darvaza Filipp- Avqust hasa- 
rının qalıqları idi. Bir az uzaqda yaşıl çəmənlər görünür, böyük yollar 
qıvrım lent kimi uzanırdı, ilk başda bəzən yolboyu evlərə təsadüf 
edilsə də, şəhərdən uzaqlaşdıqca evlər daha az görünməyə başlayırdı. 
Bəzi şəhər civarlarının böyük əhəmiyyəti vardı. Məsələn, 1a-Turnel 
qülləsi tərəfində Sen-Viktor kəndinin əhəmiyyəti az deyildi. Buraya 
Biyevr çayı üzərindən tağlı körpü çəkilmişdi, buradakı abbatlıqda 
Yoğun Lüdovik dəfn edilmişdi. Səkkizguşəli qülləsi olan kilsə XI əsrə 
məxsus dörd zəng qülləsilə əhatə edilmişdi, daha uzaqlarda hələ o 
zamanlar belə üç kilsəsi və bir monastırı olan Sen-Marso kəndi vardı. 
Bir az da uzaqda, soldakı xalçaçılar emalatxanasının dörd ağ divarının 
yanından keçib, Sen-Jak kəndini, onun yolayrıcındakı gözəl və zərif 
xaçını, müqəddəs Yakov naminə tikilmiş kilsəsini görəcəksiniz, bu 
kilsə o zamanlar dəbdə olan Qotika (sivri damlı ev) üslubunda idi, 
olduqca gözəl görünüşü vardı. Oradakı müqəddəs Maqluar kilsəsi 
də XIV əsrin gözəl binalarından idi, sonralar Napoleon bu binanı ot 
anbarı etmişdi. Bundan başqa həmin kənddə Notr-Dam de Şan kil- 
səsi vardı ki, Bizans mozaikası ilə bəzənmişdi. Nəhayət, məhkəmə 
idarəsinin ixtiyarında olan, bağ-bağatlı kartezianlar monastırının 
gözəl binasını bu gün də mövcud olduğu üçün bir kənara qoyaq. Çox 

da yaxşı ad çıxarmayan Vover xarabalarının da üzərindən adlayaq. 
Daha uzaqlara nəzər saldıqda qərbdə Sen-/lermen-an-Pre kilsəsini 
və onun Roman üslubunda qurulmuş üç qülləsini, arxasında isə Sen- 
Jermen kəndini görəcəksiniz, o zamanlar bu kənd böyümüş, on beş- 
iyirmi küçə və döngəyə malik idi. Bu kənddə müqəddəs Sulpis kil- 
səsinin sivri uclu zəng qülləsi yüksəlirdi. Kilsənin yaxınlığında dörd 
tərəfdən hasarlanmış bir yer görmək olardı ki, vaxtilə burada Sen- 
Jermen bazarı təşkil edilərdi, indi isə sadə bir bazar vardı. Kilsədən 
bir az uzaqda abbatlığın yuvarlaq və qəşəng qülləsi, qurğuşundan 
konus şəklində tikilmiş damı görünürdü. Bir az da o tərəfdə kirə- 
mit zavodu vardı. Sonralar həmin yerdə Tullri sarayı tikilmişdi. 
Çörəkçilər küçəsi ümumi çörəkxanaya aparırdı. Bundan başqa təpə- 
nin üzərində bir dəyirman, ayrıca bir yerdə tikilmiş cüzam xəstə- 
xanası da vardı. Lakin bu tərəfdə ən çox nəzəri cəlb edən və insanın 
gözlərini ayıra bilmədiyi şey vardısa, o da abbatlığın özü idi. Həqi- 
qətən, yarı kilsə və yarı saray olan bu monastıra, Paris yepiskopla- 
rının bir gecə belə keçirməyi şərəf saydıqları bu yeməkxanaya, arxi- 
tektor kilsə görünüşü və gözəlliyi vermişdi. Abbatlığa məxsus zərif 
Məryəm məbədi, geniş yataq otağı, geniş bağçalar, barmaqlıqlar və 
qalxma körpü, yaşıl fonda görünən dişdiş çəpər, əsgər və rahiblərlə 
dolu həyətlər — Qotik hücrələr üzərində əsaslı surətdə qurulmuş bu 
üç yarımdairəvi qüllənin ətrafında toplaşan hər şey, uzaq üfüqlərdə 
heyrətamiz və gözəl bir mənzərə təşkil edirdi. 

Nəhayət, Universitet məhəlləsinə doyunca tamaşa etdikdən sonra, 
üzünüzü sağ sahilə çevirdikdə gözlərinizin qarşısında tamamilə 
başqa bir mənzərə canlanır. Şəhərin bu hissəsi sol sahilə nisbətən 
daha geniş olmaqla bərabər, sol sahil kimi vəhdət təşkil etmir. Elə 
ilk baxışdan onun heç də bir-birinə bənzəməyən bir neçə hissəyə 
bölündüyünü görmək mümkündür. Şərq tərəfdə, yəni Qalliya valisi 
Kamulogenin Sezarı saldığı məşhur bataqlığın şərəfinə bu gün də 
“Marais” (bataqlıq) adlanan şəhər hissəsində sıx tikilmiş böyük evlər 
çayın sahilinə qədər uzanırdı. Yanaşı tikilmiş dörd ev, yəni Jui, Sans, 
Barbo və Kraliça sarayının xırda qüllələrlə əhatə olunan şiferli dam- 
ların əksi Sena çayının sularında düşürdü. Bu dörd ev Nonendiyer 
küçəsindən Selestin rahibələri abbatlığına qədər olan ərazini işğal 
etmişdi, abbatlığın qülləsi, diş və taxtapuşları gözəl bir mənzərə 
təşkil edirdi. Bu ehtişamlı binaları çaydan ayıran bir neçə kif basmış 
koma onlarm gözəl fasadlarına, daş çərçivəli, dördbucaqlı iri pəncə- 

rələrinə, oxvari və heykəllərlə bəzədilmiş darvazalarına, divarların 
zərif profilinə, hər bir yeni bina tikildikcə meydana çıxan arxitektur 
gözəlliklərinə (bunun sayəsində Qotika memarlığının daima yeni 
formalar kəşf etdiyi zənn edilirdi) tamaşa etməyə heç də mane 
olmurdu. Bu gözəl binaların arxası ilə qaz qurğularını və hasar diş- 
lərini göstərən, gah da geniş budaqlı ağacların arxasında gizlənən 
Sen-Pol sarayının böyük hasarı uzanırdı. Bu sarayda vaxtilə Fransa 
kralı Burqundiya hersoqundan heç də az məşhur olmayan iyirmi iki 
şahzadəyə, onların məiyyətinə və nökərlərinə gözəl və ehtişamlı 
otaqlar vermişdi, Roma imperatoru da Parisə gəldiyi zaman öz lovğa 
məiyyətilə birlikdə həmin sarayda yerləşmişdi. Onu da qeyd edim 
ki, o zamanlar hökmdarlar üçün ayrılan iqamətgah on bir rəsmi otaq- 
dan az olmamalı idi, burada qəbul salonundan tutmuş, ibadətxanaya 
qədər vardı. Hələ hər bir mənzildə lazım olan yataq və vanna otaq- 
ları, qarderob və başqa otaqlar buraya daxil deyildi. Bundan başqa, 
mətbəx, xidmətçi otaqları, dəhliz və bir çox anbarlar vardı ki, bun- 
ların da sayı iyirmi ikiyə varardı. Burada çörəkxana və saqi otaqları 
da olmalı idi. Kralın hər bir qonağı üçün bağçalar da ayrılırdı: bundan 
başqa müxtəlif oyunlar, məsələn: top və halqa oyunları üçün otaqlar, 
heyvanxana, quş hini, balıq gölləri, tövlələr, maneilər, kitabxanalar, 
silah otaqları və dəmirçixana olardı. O zamanlar kral sarayı, məsələn 
Luvr, yaxud Sen-Pol sarayı — belə saray idi. Bu saray — şəhər içində 
şəhər idi. 

Bu saat üzərinə çıxdığımız qüllədən yarısı görünən Sen-Pol 
sarayı, yuxarıda bəhs etdiyimiz dörd böyük bina ilə əhatə olunsa da, 
yenə də gözəl və əzəmətli görünürdü. Sütunlu və şüşəli uzun qale- 
reyalarla yüksək sənətkarlıqla baş bina ilə birləşdirilməsinə baxma- 
yaraq, bu sarayda V Karl tərəfindən tikdirilən üç malikanənə aydınca 
görmək olardı. Bunlardan — Pti-Müs fligelinin damını gözəl naxışlı 
məhəccərlər əhatə etmişdi, abbat Sen-Morun malikanəsi istehkamlı 
qəsr şəklində tikilmiş, böyük qülləsi, mazğalları, ambrazurları və 
xırda bastionları vardı. Qalxma körpü üçün yapılmış iki dəlik ara- 
sında bulunan geniş Saksoniya darvazaları üzərində abbatın gerbi 
asılmışdı, nəhayət, qraf Etampın malikanəsi vardı ki, uzaqdan bax- 
dıqda yarıuçuq qülləsi xoruz pipiyinə bənzəyirdi. Orada-burada, 
dəstə-dəstə bitmiş palıd ağacları öz görünüşlərilə böyük kələmi 
andırırdı, işıq və kölgələrlə qımıldayan gölün sularında qular üzürdü. 
İçəri həyətlərin gözəl guşələri görünürdü. 

Üfüqdə görünən bu binaların təşkil etdiyi amfiteatrın getdikcə 
yüksəldiyini izləyən tamaşaçı, Sent-Antuan küçəsindəki evlərin 
damları arasında əmələ gəlmiş dərin qobunu keçdikdən sonra, nəzə- 
rini Anqulem sarayında dayandıracaqdır. Müxtəlif dövrlərə aid olan 
bu böyük binaların əski və yeni hissələri yamaqlı bir kaftana bən- 
zəyirdi. Lakin qurğuşundan qayırılmış təbəqələri və misdən yapılmış 
cürbəcür arabeskləri və novları ilə gözə çarpan yeni binanın orijinal 
bir surətdə yapılmış sivri kənarlı yüksək damı əski binanın qızaran 
xarabaları üzərində zərif şəkildə yüksəlirdi. Qədim binanın böyük 
qüllələri, zaman keçdikcə çəllək kimi şişmiş və qocalıqdan beli 
bükülmüş halda başdan-ayağa çat verdiyindən şalvarı açılmış şişman 
adama bənzəyirdi. Bu binanın arxasında Turnel sarayının meşəyə 
bənzəyən qüllə başları görünürdü. Dünyada heç bir şey, nə Əlhə- 
mra, nə Şambor sarayı bu qüllələr, zəng qüllələri, borular, flügerlər, 
spirallar, fənərlər, pavilyonlardan ibarət olan bu böyük meşə qədər 
sehrkar, cazibədar bir mənzərə təşkil edə bilməz. Bunların hamısı 
daşdan yonulmuş böyük bir şahmat taxtasına bənzəyirdi. 

Bir az əvvəl söylədiyimiz kimi, o zamankı görünüşünü bir qədər 
təsvir etməyə çalışdığımız və yalnız ən mühüm xüsusiyyətlərini 
qeyd etdiyimiz bu məhəllə, şəhərin şərq hissəsindəki V Karl hasarı 
ilə Sena çayının əmələ gətirdiyi bucağı işğal etmişdi. Yeni şəhərin 
mərkəzini əsasən kiçicik şəhərli evləri tutmuşdu. Şəhərin bu hissə- 
sinə açılan üç körpü sağ sahillə adanı və sol sahili birləşdirirdi, kör- 
pülərin bir xüsusiyyəti var: əvvəlcə adi evləri, sonra isə sarayları 
yaratmağa başlayır. Arı pətəyinin hücrələri kimi bir-birinə sıxışdı- 
rılmış şəhərli evlərinin də öz gözəlliyi vardı. Yuxarıdan baxdıqda 
böyük şəhərlərin damları dalğalanan bir dənizə bənzəyir. Küçələr 
bir-birini kəsib keçərək və bir-birinə qarışaraq yüzlərcə qəribə 
həndəsi formalar yaradır. Ulduzun şölələri ətrafına yayıldığı kimi, 
şəhər bazarından hər tərəfə bir çox küçələr və dalanlar uzanırdı. 
Sen-Deni və Sen-Marten küçələri saysız-hesabsız qol-budaqları ilə 
yanaşı, budaqları bir-birinə qarışmış iki böyük ağac kimi dağa dırma- 
şırdı. Burada gözəl binalar da az deyildi. Sərraflar körpüsü yaxın- 
lığında gözəl evlər vardı. Körpünün arxası ilə axan Sena çayı dəyir- 
man çarxlarının hərəkətindən köpüklənirdi. Artıq Şatle Dönük Yulian 
dövrünün Roma qülləsi deyil, XIII əsr in feodal qülləsi görünüşü 
təsirini bağışlayırdı. Bu qüllə elə iri daşlardan tikilmişdi ki, ən möh- 
kəm bir ling ilə belə üç saat ərzində bir verşokdan artıq dəlmək 
mümkün deyildi. Bir az uzaqda Sen-/ak de la-Buşri kilsəsinin gözəl 

zəng qülləsi, hər bucağında yerləşmiş heykəllər görünürdü. Bu bina 
hələ o zaman tamamilə başa çatmamış olsa da, yenə ehtişamlı görü- 
nürdü, o zamanlar bu binanın üzərində sonradan damın dörd kün- 
cünə qoyulmuş dörd nəhəng yox idi. Bu nəhənglər köhnə Parisin 
sirrini anlamaq üçün yeni Parisi düşündürən dörd sfinksə bənzə- 
yirdi. Heykəltəraş Raul bu nəhəngləri yalnız 1526-cı ildə qurub başa 
çatdırmışdı, ona da bu əməyi müqabilində cəmisi iyirmi frank ver- 
mişdilər. Daha sonra, Qrev meydanındakı “Sütunlu Ev” görünürdü, 
onun haqqında oxucularımıza izahat vermişik. Bir az o tərəfdə yeni 
dəblə tikilmiş giriş qapıları ilə bərbad edilən Sen-.lervə kilsəsi, qədim 
oxvari qübbələri yarımdairəvi qübbələrdən fərqlənməyən Sen-Meri 
kilsəsi, ehtişamlı qülləsi dillərə düşən müqəddəs İoann kilsəsi görü- 
nürdü. Bütün bu binalar öz gözəlliklərini bu dolanbac, qaranlıq, dar 
və bəzən murdar küçələrdə dəfn etməkdən çəkinməyən memarlığın 
gözəl abidələri idi. Buraya küçələrdə dar ağaclarından daha tez-tez 
təsadüf edilən naxışlı ağac xaçları da əlavə edin, uzaqdan, damların 
arasından Məsumlar məzarlığının gözəl hasarı, bazarın qarşısında 
tüstü bacaları üzərində yüksəklərə qalxan risvaçılıq sütununu: içə- 
risində daima camaat qaynaşdığı Xaçlar dalanındakı pilləkəni, taxıl 
bazarının yuvarlaq binalarını, orada-burada, evlər arasında qərq olan, 
sarmaşıqlarla bəzənmiş, alçaq qapılı və xaraba qalmış qədim Filipp- 
Avqust hasarının qalıqlarını, sahilboyunu və oradakı minlərcə 
dükanları və sallaqxananı, Sena çayını və Sena limanından Yepiskop 
limanına qədər hər yeri tutmuş qayıqları təsəvvürünüzə gətirsəniz, 
zamankı, yəni 1482-ci ildəki Parisin nə demək olduğunu heç olmasa 
təxminən təsəvvür edə bilərsiniz. 

Biri saraylardan, o biri adi evlərdən əmələ gələn bu iki məhəl- 
lədən başqa, Yeni şəhərdə bir çox abbatlıqlar da vardı ki, onu qala 
divarlarının arxa tərəfində şərqdən qərbədək uzanan monastır və 
ibadətxanalardan ibarət başqa bir xətt kəmər kimi əhatə edirdi. 
Sent-Antuan və Qədim Tampl küçələri arasında bulunan Turnel par- 
kının bir qədər yaxınlığında müqəddəs Yekaterina abbatlığı vardı, 
bu abbatlığın geniş bostanları ta şəhər hasarma qədər uzanırdı. Qədim 
və Yeni Tampl küçələri arasında Tampl abbatlığı yüksəlirdi, bu 
abbatlıq, dişli bir hasarla əhatə edilmiş geniş boşluq arasında ayrıca 
yerləşmiş qüllə yığınından ibarət idi. Yeni Tampl və Sen-Marten 
küçələri arasında ehtişamlı və istehkamlı Sen-Marten abbatlığı 
yerləşmişdi, bağçalar arasında yerləşmiş kilsə, qüllə və zəng qülləsi, 
gözəllikdə yalnız Sen-lermen-an-Pre kilsəsinin qarşısında əyilə 

bilərdi. Sen-Marten və Sen-Deni küçələri arasında üçlər abbatlığı 
və nəhayət, Sen-Deni ilə Montorqeyl küçələri arasında — qadınlar 
monastırı yerləşmişdi. Bunun da yanında Möcüzələr sarayının kif 
basmış damları və uçmuş hasarı görünürdü. Monastırlardan ibarət 
uzun bir zəncir arasında bulunan bu bina yeganə mülki bina idi. 
Nəhayət, damlar arasında görünən və şəhər hasarı ilə Sena sayı- 
nın aşağı qolunun təşkil etdiyi qərb bucağını işğal edən dördüncü 
qrup evlər Luvrun ətrafına sarınmış həyətlərlə malikanələrdən ibarət 
yeni bir qovşaq idi. Filipp- Avqustun Qədim Luvr sarayının qeyri- 
mütənasib binasının bir çox xırda qüllələrini nəzərə almasaq, iyirmi 
üç kiçik həcmli qüllələrlə əhatə edilmiş baş qülləsi uzaqdan Alan- 
son və Kiçik Burbon saraylarının Qotik damları ilə sıxılmış kimi 
görünürdü. Bu çox qülləli əfdaha, iyirmi dörd başını daima yuxarıya 
tutmuş Parisin qocaman qarovulu, günəş şüaları altında parlayaraq 
min bir rəngə çalan nəhəng qurğuşun, yaxud pulcuqlu şifer damı ilə 
Yeni şəhərin qərb tərəfindəki cizgilərini olduqca orifinal şəkildə 
tamamlayırdı. Şəhərin hasarları arxasında darvazalara yaxın yerdə 
Sena çayının sol sahilindəki kəndlərə nisbətən az sayda, lakin dağı- 
nıq şəkildə bir neçə qəsəbə yerləşmişdi. Bastiliyanın arxasında, 
Sent-Antuan abbatlığının ətrafında toplaşmış iyirmiyə qədər 
daxma gələcəkdə Parisin Sent-Antuan civarını yaratmaq üçün bir 
nüvə rolunu oynamışdı, bir az uzaqlıqda taxıl düzləri arasında itib 
gedən Popenqur kəndi, daha uzaqda — az qala başdan-başa meyxa- 
nalardan ibarət olan şən və kefcil Qurtil kəndi, Sen-Loran civarı və 
uzaqdan baxdıqda zəng qülləsi ilə Sen-Marten darvazasının sivri 
uclu qüllələri arasında qərq olan kilsəsilə qonşuluqdakı Sen-Ladr 
kəndi ilə bitişmiş Sen-Deni civarı, Monmartr qapılarının arxa- 
sındakı ağ hasarlarla əhatə edilmiş Qran/-Batelyer kəndi, daha sonra 
isə — Monmartr təpəsi və vaxtilə dəyirmanlarının sayı qədər kilsəyə 
malik olan, lakin bugünkü cəmiyyətdə cismani qida ruhani qidadan 
üstün tutulduğu üçün yalnız dəyirmanları mühafizə edilmiş təpənin 
tabaşirli yamacları görünürdü. Nəhayət, Luvr sarayının arxasındakı 
vadidə Sent-Onore civarı vardı ki, o zamanlar hələ sox böyük idi. 
Onun arxasında isə Donuz bazarı və ortalıqda qaralan müdhiş bir qazan 
yerləşmişdi, bir zamanlar həmin qazanda saxta pul kəsənləri diri-diri 
bişirərmişlər. Qurtil və Sen-Loren kəndləri arasındakı boş düzənlikdə 
yüksələn bir təpənin başında uzaqdan üstüaçıq, təməli dağılmış yarı- 
uçuq sütunlara bənzəyən bir bina görünürdü. Bu bina nə Parfenon idi, 
nə də Olimp Yupiterinin məbədi. Bu bina — Monfokon həbsxanasıdır. 

Nə qədər qısa olmağa çalışsaq da, saydığımız bu binalar oxucu- 
nun yaddaşında o zamankı Parisin ümumi görünüşü təsəvvürünü 
pozmayıbsa, bir neçə sözlə, bütün dediklərimizə yekun vurmağa 
çalışaq. Şəhərin mərkəzindəki Qədim şəhər boz zirehinin altından 
öz körpülərini nəhəng tısbağa pəncələri kimi uzatmışdı. Solda, tra- 
pesiya şəklində Universitet məhəlləsi, sağda isə — Yeni şəhərin 
geniş yarımdairəsi, zəngin bağçaları və müxtəlif abidələri görünürdü. 
Şəhərin bu üç hissəsi də hər tərəfdən bir çox küçələr və dalanlarla 
yarılmışdı. Bütün bu evlər yığını az qala ortadan Sena sayı ilə iki 
yerə bölünmüşdü. Dü-Breylin söylədiyi kimi, “Ana Sena” bir çox 
adalar, körpülər və qayıqlarla dolu idi. Bunların ətrafında da geniş 
düzənlik, gözəl tarlalar və gözəl kəndlər vardı, sol tərəfdə — İssi, 
Vofirar, Vanvr, Monjur, Jantilyi və onların yuvarlaq, dördbucaqlı 
qüllələri, sağ tərəfdə — Konflandan başlayaraq, Vill-d”Eveqə qədər 
iyirmidən ziyadə müxtəlif kənd görünürdü. Üfüqdə fontan hovuzu 
kimi dairə şəklində düzülmüş təpələrdən ibarət gözəl bir haşiyə 
cızılmışdı. Nəhayət, uzaqlarda, şərq tərəfdə — Vensenn və onun 
dördbucaqlı yeddi qülləsi, cənub tərəfdə — Bisetrin sivriuclu qüllə- 
ləri, şimalda — Sen-Deni qülləsi, qərbdə isə — Sen-Qlu qəsri görü- 
nürdü. 1482-ci ildə, Paris Notr-Dam kilsəsinin təpəsində yuva qur- 
muş qarğaların gördüyü Paris bu idi. 

Bununla belə, Volter bu şəhər haqqında söyləmişdi ki, XTV Lüdo- 
vikə qədər burada yalnız dörd gözəl bina olmuşdur: Sorbonna 
kilsəsi, Var de Qras, Yeni Luvr sarayı və yaxşı xatirimdə deyil, 
səhv etmirəmsə, Lüksemburq sarayı. Xoşbəxtlikdən, “Kandida”nı 
yazdığına və acı gülüşün misilsiz ustadı olduğuna görə bu fikir onun 
tarixdə qalmasına mane olmamışdır. Bu onu göstərir ki, insan dahi 
ola bilər, lakin sənətin bu və ya digər sahəsi haqqında heç bir təsəv- 
vürü olmaya da bilər. Məsələn Molyer, Rafaellə Mikelancelonu “öz 
əsrlərinin Minyarı”1 adlandırmaqla, onlara böyük bir şərəfə layiq 
görmüşdü. 

Gəlin XV əsrdəki Parisə qayıdaq. 

O zamanlar Paris yalnız gözəl bir şəhər deyil, eyni zamanda orta 
əsrlərin daş salnamələrinə yazılmış monolit-şəhər, sənət əsəri və 
orta əsrlərin tarixi idi. O, iki təbəqədən, yəni Roman və Qotika 
təbəqəsindən ibarət olan bir şəhər idi, çünki Roman təbəqəsi, Yuli- 
yan hamamları istisna olmaqla, çoxdan yox olub getmişdi. Amma 


T Minyar XVII əsrin xırda partetistidir. 

bu təbəqənin izləri hələ də orta əsrlərə məxsus qalın təbəqələr 
arasından görünürdü. Kelt təbəqəsinə gəlincə, onun izlərinə quyu 
qazıdıqda belə buna təsadüf etmək qeyri-mümkün idi. 

Əlli il bundan əvvəl, İntibah deyilən dövr bu qədər ciddi və eyni 
zamanda zəngin vəhdətə öz fantaziyasının gözqamaşdırıcı ehtişa- 
mını, arxitektura sistemini, yarımdairəvi Roma qübbələrini, Yunan 
sütunlarını və Qotik tağlarını, özünün zərif və mükəmməl heykəltə- 
raşlığını, arabesklərə və yarpaqşəkilli naxışlara olan rəğbətini, Lüte- 
rin müasiri olan arxitektur bütpərəstliyini qarışdırdıqda bəlkə də 
Paris daha da gözəlləşdi. Baxmayaraq ki, nəzər və düşüncəmizdə 
daha az harmonik oldu. Bu parlaq dövr də uzun sürmədi. Təəssüf 
ki, “İntibah” lazımi bitərəflik göstərmədi. O tikməklə kifayətlən- 
məyərək, həm də yıxmağa başladı. Doğrudur, onun yerə ehtiyacı 
vardı. Hər halda, nəticədə belə oldu ki, Qotik Paris yalnız qısa müd- 
dət yaşadı: Sen-— lak de la-Buşri kilsəsinin tikilişi bitər-bitməz, əski 
Luvru uçurmağa başladılar. 

O zamandan bu böyük şəhər gündən-günə çirkinləşdi. Bu dəfə, 
Roman Parisini məhv edən Qotik Paris özü məhv oldu. Lakin onun 
yerini hansı Parisin tutduğunu söyləmək mümkündürmü? Yox, müm- 
kün deyildir. Tüilridə" — Yekaterina Mediçi Parisi, Şəhər Bələdiy- 
yəsində isə — ikinci Henri Parisi mövcuddur. Bu iki bina hələ böyük 
zövqlə tikilmişdir, Pale-Royaldakı dördüncü Henri Parisinin bina- 
ları kərpicdən tikilmişdi, şiferli damları vardı, bu binalar üçrəngli 
idi, Val de Qrasdakı XIII Lüdovik Parisi alçaqboylu və xain bir 
memarlıqdan ibarət idi, qübbələr paltar səbəti yığınına bənzəyirdi, 
sütunları şişman, günbəzləri qozbel idi, Əlillər Evindəki XTV Lüdo- 
vik Parisi bir növ geniş, zəngin, qızıl rəngli, soyuq idi, Müqəddəs 
Sülpis kilsəsindəki XV Lüdovik Parisi qıvrımlardan, lent düyümlə- 
rindən, buludlardan, kasnı yarpaqlarından, vermişeldən ibarət idi. 


! Bu ehtişamlı sarayın genişləndirilməsini, təmir edilməsini, dəyişdirilməsini, 
yəni tamamilə bərbad edilməsini böyük kədər və nifrətlə gördük. İntibah dövrünün bu 
zərif əsərlərinə toxunmaq üçün müasir arxitektorların əli həddindən artıq ağırdır. Bunun 
üçün ümidvarıq ki, onlar bu əsərlərə əl uzatmağa cəsarət etməzlər. Tüilri sarayının 
uçurulması yalnız vəhşilik əlaməti deyildi, bu eyni zamanda xəyanət idi. Bu saray yalnız 
XVI əsrin gözəl bədii əsəri deyil. Bu saray XIX əsr tarixinin bir səhifəsidir. O artıq 
karalların malı deyil, xalqın malıdır. Onu olduğu kimi saxlayaq. İnqilablar ona iki dəfə 
öz damğasını basmışdır: 1792-ci ilin 10 avqustunda və 1830-cu ilin 29 iyulunda. Artıq 
bu saray müqəddəsdir. Əsərin V nəşrinə edilən qeyd. Paris, 7 aprel 1831-ci il. 

Həm də bunlar daşdan düzəldilmişdi. Panteondakı XVI Lüdovik 
Parisi Romadakı müqəddəs Petro sarayının pis təqlidi idi (Panteon 
sanki büzüşmüşdü, xətləri düzgün deyildi). Respublika dövrünün 
Parisi — Tibb məktəbində özünü göstərir: bu bina yarıyunan-yarıroma 
üslubunda tikilmiş və II ilin konstitusiyası Minos qanunlarına nə 
qədər bənzəyirsə, o da Parfenon və Qoliziyə bir o qədər bənzəyən 
zavallı bir binadır (arxitektorlar zarafatla ona “Messidor üslubu” 
deyirlər). Napoleon Parisi — Vandom meydanındadır, hər halda bu 
üslub özünəməxsus əzəmətdən məhrum deyildir: bu əzəmət onun 
toplardan əridilmiş bürünc sütununda görünür. Restavrasiya Parisi — 
Birja binasındadır: bu binada hər şeydən əvvəl olduqca hamar frizini 
qoruyub saxlayan ağ sütunlar nəzərə çarpır, ümumilikdə isə iyirmi 
milyona başa gələn dördbucaqlıdan ibarətdir. 

Şəhərin müxtəlif məhəllərindəki bir çox binalar öz üslubu, for- 
ması və bənzərlikləri baxımından dövr üçün xarakterik bu abidələrə 
bağlıdır. Bilici gözü bunu dərhal sezə bilər. Yalnız baxmağı bacar- 
maq lazımdır. O zaman bütöv bir əsrin ruhunun və müəyyən bir 
hökmranlıq dövrünün xüsusiyyətlərinin qapı dəstəyində belə ifadə 
olunduğunu anlamaq çətin məsələ deyildir. 

Beləliklə, təkrar edirik, bugünkü Paris heç bir ümumi simaya 
malik deyildir. O, müxtəlif əsrlərdən alınmış bir çox nümunələrin 
məcmusudur. Həm də ən gözəl nümunələr ortalıqdan yox olmuşdur. 
Fransanın paytaxtı yalnız evlər sayəsində böyüyür, lakin necə evlər! 
Əgər belə davam edərsə, Paris hər əlli ildən bir öz ümumi simasını 
dəyişməyə məcbur olacaqdır. Odur ki, Paris arxitekturasının tarixi 
əhəmiyyətinin az qala gündən-günə yox olub getməsi olduqca təbii 
haldır. Getdikcə Parisdə tarixi abidələr azalmağa başlayır və hamının 
gözləri qarşısında tikilən evlərin dalğası altında yox olub gedir. 
Babalarımız daş binalı Parisi görmüşdülər, uşaqlarımız isə yalnız 
suvaqlı Parisi görəcəklər. 

Yeni Parisin yeni binalarına gəlincə, biz böyük bir məmnuniy- 
yətlə bu barədə bir söz deməyə də bilərik. Buna səbəb bizim bun- 
ların qarşısında müəyyən dərəcədə heyran qalmamağımız deyil. 
Cənab Sufflo tərəfindən tikilmiş müqəddəs Cenevyev kilsəsi, şüb- 
həsiz, daşdan yapılmış dadlı qoğala bənzəyir və onun heç zaman 
misli-bərabəri olmamışdır. Fəxri Legion binası da dadsız kökə 
deyil, Taxıl bazarının qübbəsi ingilis fokeyinin pilləkənə sancılmış 
papağına bənzəyir. Müqəddəs Sülpis kilsəsinin qülləsi iki ədəd 

klarneti andırır. Eybi yox, bu da fəna arxitektura forması deyill 
Bundan başqa, bu evin damı üzərində, hər şeyi tamamlamaq üçün, 
teleqraf da qurmuşdular. Müqəddəs Roq kilsəsinin baş qapıları öz 
ehtişamı ilə yalnız müqəddəs Aqvitanlı Fomanın kilsəsi ilə müqa- 
yisə edilə bilər: hər ikisində yuvarlaq şəkilli Qolqofa və ağacdan 
qayırılmış qızılı rəngdə Günəş var. Bunların hamısı böyük zəka tələb 
edər. Nəbatat bağçasının dolanbac yollarındakı fənər də qəribə bir 
şeydir. Sütunları Yunanıstana, pəncərə və qapılarının yarımdairəsi 
Romaya, böyük və alçaq qübbələri İntibah dövrünə bənzəyən Birja 
binasına gəlincə, şübhəsiz, o da olduqca düzgün və təmiz memarlıq 
abidəsidir, bunu sübut etmək üçün bu binanın heç zaman Afinada 
belə qətiyyən təsadüf edilməyəcək üst mərtəbəylə bəzədildiyini 
göstərmək olar. Bu binanın gözəl düz xətti bəzən böyük zövqlə par- 
çalanmış və soba boruları qurulmuşdur. Yeri gəlmişkən, onu da qeyd 
edim ki, hər hansı binanın görünüşü bir qayda olaraq onun təyinatına 
uyğundursa və bu təyinat öz-özlüyündə binanın xarakterindən xəbər 
verirsə, sözsüz ki, kral sarayı və parlament binası, şəhər bələdiyyəsi 
və məktəb, manej və akademiya, anbar və məhkəmə binası, muzey 
və kazarma, türbə, məbəd və teatr üçün eyni müvəffəqiyyətlə yara- 
yan bu abidəylə fəxr etmək lazımdır. Hələlik isə bu binadan yalnız 
birja kimi istifadə edirmişlər. Bundan başqa, hər bir bina müəyyən 
bir iqlimə uyğunlaşdırılmalıdır. Şübhə yoxdur ki, həmin bina xüsusi 
olaraq bizim soyuq və yağışlı iqlimimiz üçün tikilmişdir. Damı Şərqdə 
olduğu kimi yastıdır. Odur ki, qış vaxtı damın qarını süpürmək lazım 
gəlir, zatən damın qar süpürməyə əlverişli tikildiyinə kim şübhə 
edə bilər? O ki qaldı bir az əvvəl bəhs etdiyimiz təyinat məsələsinə, 
bina öz təyinatına tamamilə uyğundur: bu bina Yunanıstanda olsaydı, 
məbəd olardı, Fransada isə birja olmuşdur. 

Beləliklə, şübhəsiz, bütün bu binalar gözəl arxitektura abidələ- 
ridir. Bunlara Rivoli küçəsi kimi bir neçə olduqca gözəl və izdi- 
hamlı küçələr əlavə edilərsə, bir zamanlar hava balonundan Parisə 
baxdıqda tamaşaçının gözləri qarşısında zəngin xətlər və ehtişamlı 
təsvirlər, rəngarəng mənzərələr, şahmat taxtasında görünən sadə 
bir əzəmət və valehedici gözəllik görünəcəyinə şübhə edilə bilməz. 

Hər halda bugünkü Paris gözlərimizin qarşısında nə qədər gözəl 
görünsə də, XV əsrin Parisini yadınıza salın və onu təsəvvür edin, 
qüllə və zəng qüllələrindən ibarət bu qəribə hasarın arasından bu 
işıqlı dünyanı seyr edin. Üfüqlərin səmasında köhnə Parisin Qotik 

profilini canlandırın, onun binalarına gözəl fantastik görünüş verən 
Ay işığını Parisin üzərinə salın və yalnız bundan sonra onu bugünkü 
Parislə müqayisə edin. 

Yeni şəhərin sizə verə bilmədiyi təsiri əski şəhərdən almaq arzu- 
sundasınızsa, böyük Pasxa, yaxud Üçlər bayramında səhər çağı yük- 
sək bir yerə qalxın, oradan bütün şəhəri seyr edin, kilsə zənglərinin 
səslərinə qulaq asın. Göylərdən verilmiş bir işarəylə — çünki bu işa- 
rəni verən günəşdir — minlərcə kilsə birdən-birə səslənməyə başla- 
yacaq. Əvvəlcə siz orkestrdəki musiqiçilərin “tutti” işarəsini gözlə- 
yərək öz musiqi alətlərini köklədikləri kimi, kilsələrin bir-birini 
səslədiyini eşidəcəksiniz. Sonra isə hər bir zəng qülləsinin səsini 
aydınca eşitməyə başlayırsınız; lakin bu uzun zaman davam etmir: 
zəng səsləri getdikcə ucalır və bunların bir-birinə qarışmasından, 
gurlamasından füsunkar bir konsert yaranır. Siz bir-birinə qarışan, 
bir-birini yararaq şəhərin üzərində uçan və uzaqlara dağılan səslərin 
ehtizazı qarşısında heyran qalırsınız. Halbuki, bu səs dənizi heç də 
xaosa bənzəmir. Gurultulu olsa da, ahəngdən də məhrum deyildir. 
Siz zənglərin ayrı-ayrı notlarını eşidirsiniz, iri və xırda zənglərin 
hər bir qammasını izləyə bilirsiniz, siz müqəddəs Yefstafiya kilsə- 
sinin böyük zənginin boğuq və yeknəsəq gurultusunu, uzaq bir qəsə- 
bədə məchul bir kilsənin çalan zənginin bilinməz yerlərdə qeyb olan 
kəskin və sürətli notlarını eşidirsiniz. Bu qəribə konserti, mükəm- 
məl idarə edilən orkestrdəki kontrabas kimi, baş rolda Paris Notr- 
Dam kilsəsinin böyük zənginin boğuq səsi müşayiət edir. Və bu 
gurultunun arasından, ara-sıra açılan məbəd qapılarından gələn kilsə 
nəğmələri qulaqlarınıza çatır. 

Bəli, bu musiqi bir opera qədər yüksəkdir. Paris adətən gün- 
düzlər danışır, gecələr isə Paris adətən nəfəs alır. Lakin burada — 
Paris oxuyur. Bu zənglər xoruna diqqətlə qulaq asın, bu yarım mil- 
yon insanın pıçıltısına, çay dalğalarının sahilə çarpmasına, əsən rüz- 
garlara, Parisi əhatə edən dörd meşənin kvartetinə qulaq asın. Qoy 
bu səslər kilsə zənglərinin gurultusunda həddindən artıq kəskin 
görünə biləcək şeylərin təsirini yumşaltsın. Bundan sonra siz bu 
suala cavab verərsiniz: məgər siz yer üzündə bu zəng konsertindən, 
bu səs dənizindən, hər biri üç yüz fut ağırlığında olan daş fleytalarda 
bir səslə oxuyan on minlərcə mis səsdən, bu böyük orkestr-şəhər- 
dən, fırtınaya bənzəyən bu simfoniyadan daha parlaq, daha əzəmətli 
və daha çox ruh oxşayan bir şey görmüsünüz? 


cə 141 eae 

MƏRHƏMƏTLİ İNSANLAR 


Yuxarıda təsvir etdiyimiz hadisələrdən on altı il əvvəl, Fomin 
həftəsinin gözəl bir səhər çağı, ibadətdən sonra, Paris Notr-Dam 
kilsəsinin binasında canlı bir məxluq tapmışdılar. O, kilsənin asta- 
nasında, müqəddəs Xristoforun təsviri qarşısında qurulmuş beşiyin 
üzərində uzanmışdı. 1413-cü ilə qədər bu təsvirin qarşısında diz 
çökmüş kavaler Antoni dez-Essarın heykəli vardı (bu ildən sonra istər 
müqəddəs Xristoforu və onun pərəstişkarını oradan götürməyi lazım 
bilmişdilər). Mərhəmətli insanlar rəhm etsin deyə həmin beşiyin 
üzərinə uşaq tullamaq adət halını almışdı. Beşiyin qarşısında sədəqə 
üçün mis qab da qoyulmuşdu. 

1467-ci ilin Fomin günündə bu beşikdə uzanmış canlı məxluq 
beşik ətrafında toplaşmış, xüsusilə, zərif cinsin nümayəndələrindən, 
ibarət yəni qoca qarılardan ibarət böyük bir dəstənin böyük mara- 
ğına səbəb olmuşdu. 

Qabaqda dayanmış dörd nəfər qadın beşik üzərində əyilərək 
bağırırdılar, əyinlərindəki rahib əbasına bənzəyən boz bününcək- 
lərindən rahibə olduqları dərhal gözə çarpırdı. Mən bu dörd təvazö- 
kar və hörmətli şəxsin adlarını gələcək nəsillər qarşısında gizlətmək 
üçün heç bir səbəb görmürəm. Bu dörd qadın Aqnesa la-Germ, 
İoanna de 1a-Tarm, Henriyetta 1a-Qotyer və Hoşer la-Violet idi. 
Bunların dördü də dul arvad idi. Dördü də Etyen-Qodri məbədində 
yaşayırdı. Rəislərinin icazəsi ilə və Pyer d”Elyi nizamnaməsinə uyğun 
olaraq mövzuya qulaq asmaq üçün evdən çıxmışdılar. 

Bu hörmətli qadınlar hal-hazırda Pyer-d”Elyi nizamnaməsinə 
riayət etsələr də, Mişel de Bram və Piza kardinalı nizamnamələrini 
heç bir əhəmiyyət vermədən pozurdular. Bu nizamnamələrə görə, 
onlar həmişə öz susqunluqlarını ciddi şəkildə qorumalıydılar. 


cə 142 =—=9= 


Aqnesa taxta beşiyin üzərində qurdalanan və camaatın toplaş- 
masından qorxaraq bar-bar bağıran bu kiçicik məxluqa baxaraq 
Hoşerdən soruşdu: 

— Bacı, bu nədir? 

İonna dedi: 

— Əgər hər kəs öz uşağını bu cür atmağa başlasa, biz nə edəcəyik? 

Aqnesa sözünə davam etdi: 

— Mənim uşaqdan başım çıxmayır, lakin mənə elə gəlir ki, bu 
uşağa baxmaq günahdır. 

— Bu ki, uşaq deyildir, Aqnesa, bu natamam bir meymuna bənzə- 
yir, — Hoşer dedi. 

— Bu bir işarədirl — Henriyetta 1a-Qotyer də sözünə davam edə- 
rək dedi: 

Aqnesa yenə sözə başladı: 

— Deməli, xaç mərasimi həftəsindən başlayaraq, bu günə qədər 
bu üçüncü möcüzədir. Zəvvarlara istehza etməyə cəsarət edən və 
Obervilli Məryəm ana tərəfindən qəribə surətdə cəzalandırılan ada- 
mın başına gələn möcüzədən bir həftə belə keçməmişdir, o, son bir 
ayda baş verən ikinci möcüzə idi. 

— Bu ki, sadəcə eybəcər bir uşaqdır, — İoanna dedi. 

Hoşer sözünə davam edərək: 

— Həm də görürsənmi, nə yaman bağırır, az qalır oxuyanın səsini 
batırsın, — dedi. — Nə bar-bar bağırırsan, səsini kəssənəl 

La-Qotyer qollarını köksünə qoyaraq dedi: 

— Ehtimal ki, bu eybəcəri Reyms arxiyepiskopu cənabları Paris 
arxiyepiskopu cənablarına göndərmişdir. 

Aqnesa la-Germ dedi: 

— Mən bunun kafirlə donuzun birləşməsindən əmələ gələn bir 
heyvan olduğuna əminəm. Hər halda bu xristian uşağı deyil, onu ya 
suya, ya da ocağa atmaq lazımdır. 

La-Qotyer əlavə etdi: 

— Mən ümidvaram ki, onu heç kəs öz evinə aparmaz. 

— Aman, yarəbbil — Aqnesa yenə sözə başladı. — Küçənin sonunda, 
arxiyepiskop sarayının yaxınlığındakı tərbiyə evində çalışan zavallı 
dayələrin halı nə acınacaqlıdır! Bu eybəcərə nə cür döş verəcəklə- 
rini xəyalıma belə gətirə bilmirəm. Mən döşümü xortdana verərdim, 
amma buna verməzdim. 

İonna dedi: 

— Amma bu zavallı la-Qerm nə sadədil qadındır! Sən bu eybə- 
cərin ən azı dörd yaşı olduğunu və şübhəsiz, ət yeməyi sənin döşün- 
dən üstün tutduğunu görmürsənmi? 

Həqiqətən, “bu eybəcər” yeni doğulmuş uşaq deyildi (onu başqa 
cür adlandırmağa biz özümüz də çox çətinlik çəkirik). O, üzərində 
o zamankı Paris yepiskopu olan Gilyom Şartyenin damğası basılmış 
kətan torbaya qoyulmuş olduqca kələ-kötür, əyri-üyrü və nadinc bir 
şey idi. Тогбаптп içindən başa bənzər bir şey görünürdü. Bu baş eybə- 
cərliyin son dərəcəsi idi. O bir yığın sarı saçdan, bir ədəd ağlayan 
gözdən, ucadan bağırdığı üçün ağızdan və ona yaxınlaşacağı adamı 
dərhal dişləyəcəyi zənn edilən dişlərdən ibarət idi, bu qəribə məx- 
luq torbanın içərisində çırpınır və onu əhatə edən, get-gedə çoxalan 
camaatın böyük heyrətinə səbəb olurdu. Başında arxasına sallanan 
uzun örtüyü olan Aloiza Qondelorye adlı zəngin və şanlı bir qadın 
altı yaşında qəşəng bir qızcığazın əlindən tutaraq buradan keçərkən 
birdən dayandı və beşikdə bulunan bu zavallı məxluqa baxdı. İpək 
və məxmər paltarlı qızı Fler de Lis Qondelorye isə incə barmağı ilə 
çarpayının üzərindəki “atılmış uşaqlar” yazısını höccələyirdi. 

Zəngin xanım üzünü nifrətlə çevirərək: 

Tful — dedi. — Mən belə zənn edirdim ki, buraya həqiqətən 
yalnız uşaqları qoyurlar. 

Xanım bu sözlərlə beşiyin qarşısındakı mis qabın üzərinə gümüş 
bir pul tullayaraq, çıxış qapısına doğru yönəldi. Gümüş pul mis pul- 
lar arasında ucadan cingildədi və taxta beşiyi əhatə edən sadə qadın- 
ların heyrətinə səbəb oldu. 

Bir az sonra kral protonotariusu olan lovğa alim Rober Mistriqol 
da buradan keçirdi. Onun bir əlində iri həcmli dua kitabı vardı. O biri 
əli ilə də arvadı Gilyemetta 1a-Meressin qolundan tutmuşdu. Belə- 
liklə, möhtərəm alimin hər iki tərəfində bir ədəd requlyator vardı: 
biri ruhani, digəri isə biri dünyəvi requlyator idi. 

Rober Mistriqol beşiyə nəzər saldıqdan sonra: 

— Atılmış uşaql — Yəqin ki, Flegetonun sahilindən tapılmışdır. 

Arvadı dedi: 

— Onun yalnız bir gözü var. O biri gözünün yerində isə ziyilə 
bənzər bir şey var. 

Rober Mistriqol etiraz etdi: 

— Bu ziyil deyil, yumurtadır və yumurtanın içində bunabənzər 
başqa bir şeytan balasının mayası var. Həmin şeytan balasının göz 
çuxurlarında isə yenə də bunun kimi bir yumurta var. Hamısı belədir. 

Gilyemetta la-Meress soruşdu: 

— Siz bunu haradan bilirsiniz? 

Protonotarius cavab verməkdən çəkinərək: 

— Haradan bildiyimin fərqi yoxdur, hər halda bilirəm, — dedi. 

Hoşer soruşdu: 

— Cənab protonotarius, sizcə bu uşağın gələcəyi necə olacaq? 

Mistriqol cavab verdi: 

— Çox pis olacaq. 

— Aman, yarəbl — Qoca qarılardan biri bağırdı. — Hələ adam 
keçənilki taun xəstəliyini düşünəndə və deyilənə görə, ingilislərin 
Qonfler sahilinə çıxmağa hazırlaşdıqlarını eşitdikdə lap qorxuya 
düşür. 

Orada dayanmış başqa bir qarı əlavə etdi: 

— Bəlkə də bu hadisə saray əhlinin sentyabrda Parisə köçməsinə 
mane oldu, ticarət isə onsuz da pis bir haldadır. 

İoanna de la-Tarm dedi: 

— Zənnimcə, bu balaca cadugər beşiyə deyil, odun şələsi üzərinə 
qoyulsaydı, Paris əhalisi üçün daha yaxşı olardı. 

Bir qarı əlavə etdi: 

— Həm də bu odun şələsini yandırmaq lazımdır. 

Rober Mistriqol: 

— Bu çox ağıllı iş olardı, — dedi. 

Gənc bir keşiş bir neçə dəqiqə idi ki, qadınların laqqırtısına və 
protonotariusun mülahizələrinə qulaq asırdı. 

Bu keşişin geniş ciddi alnı, dərin baxışları vardı. 

O camaatın arasından sakitcə qabağa keçərək, balaca cadugərə 
baxdı və əlini uzatdı. Tam vaxtında atılmış addım idi, çünki mömin 
qadınlar qəşəng bir tonqalın alovlanmasını xəyallarına gətirdikcə 
ağızları sulanırdı. 

Gənc keşiş: 

— Mən bu uşağı qəbul edirəm, — dedi, — və uşağı əbasının altına 
alaraq yola düşdü. Hamı onun dalınca heyrətli gözlərlə baxırdı. Bir 
dəqiqə sonra gənc keşiş o zaman kilsədən monastıra aparan qırmızı 
qapının arxasında yox oldu. 

Heyrət bir qədər azaldıqdan sonra Leonna de la-Tarm qonşusu 
Henriyetta 1a-Qotyerin qulağına doğru əyilərək: 

— Bacı, mən sizə demədimmi, bu gənc keşiş Klod Frollo cadu- 
gərdir, — dedi. 

П 
KLOD FROLLO 


Klod Frollo həqiqətən adi adam deyildi. 

O, keçmiş əsrdə gah xırda zadəganlara, gah da yüksək buryuazi- 
yaya mənsub edilən orta bir ailədən idi. Ailəsinə Paqle qardaşla- 
rından Tirşap mülkü miras qalmışdı. Vaxtilə bu mülk yepiskopun 
idi. Bundan başqa onlara iyirmiyə qədər ev də qalmışdı ki, bu evlər 
XIII əsrdə konsister məhkəməsində uzun müddət davam edən 
ixtilafa səbəb olmuşdu. 

Klod Frollo hələ uşaqlıqdan ata-anası tərəfindən ruhani mənsə- 
binə hazırlanırdı. Ona latın dilini öyrətmişdilər, yeniyetmə vaxtın- 
dan başını aşağı salmağa və sakit səslə danışmağa adət etmişdi. Atası 
onu Universitet məhəlləsindəki qapalı Torşi kollecinə oxumağa qoy- 
muş, o burada latınca öyrənərək və dua kitabı oxuyaraq böyümüşdü. 

Təbiət etibarilə, o qəmgin, ciddi və çalışqan uşaq idi; dərslərini 
çox asanlıqla öyrənərdi. Tənəffüsdə gurultu etməz, yoldaşlarının 
dəcəlliklərində və əyləncə məclislərində iştirak etməz və salnamə- 
çilərin “Universitetdə altıncı üsyan” kimi gurultulu adla adlandır- 
dıqları 1463-cü il qarışıqlıqlarından kənarda gəzərdi. O qismən az 
aristokrat olan məktəblərdə oxuyan tələbələri incitməz və bəzən 
həqiqətən də olduqca gülünc paltarlar geyinən bu məktəbliləri lağa 
qoymazdı. Digər tərəfdən, o, bütün dərslərə gəlməyə səy göstərərdi. 
Hüquq dərsi verən abbat Sen-Pyer de Val Froollonun həmişə birinci 
skamyada, kafedranın qarşısında oturduğunu, professorun mühazi- 
rəsini dizlərinin üzərində səylə yazdığını və qışın soyuq günlərində 
donmuş barmaqlarını isitdiyini görərdi. Kilsə tarixi professoru Mil- 
d”İlyenin də hər bazar ertəsi öz mühazirələrində ilk gördüyü tələbə 
Klod Frollo olardı. Klod Frollo hər zaman tələsə-tələsə və tövşü- 
yərək auditoriyaya daxil olardı. Bunun sayəsində, Klod Frollo on 
altı yaşlarında ikən ilahiyyat elmində hər bir kilsə xadimi ilə, sxo- 
lastika elmində isə — Solbon doktoru ilə yarışa çıxa bilərdi. 

Klod Frollo ilahiyyatı bitirdikdən sonra kilsə tarixi elminə girişdi 
və böyük elmi ehtirasla bütün kilsə dekretlərini — Gispal yepiskopu 
Teodorun, Vorms yepiskopu Buşarın, Şartr yepiskopu İvin, Böyük 
Karlın dekretlərini tamamlamış, Qratsiyanın dekretlərini, XI Qri- 
qorinin məcmuəsini və papa III Honorinin “Ruhun aynası haqqında” 

risaləsini qismən tədqiq etmişdi. O, 618-ci il yepiskop Teodordan 
başlayaraq, 1227-ci ildəki papa IX Qriqoriyə qədər böyük bir dövrü 
əhatə edən orta əsrlərə aid bütün mülki və dini hüquqdan baş çıxır 
və təhlil edə bilirdi. 

Dekretləri mənimsədikdən sonra, o təbabəti və azad incəsənəti 
öyrənməyə başladı. Klod Frollo bitki və müalicə məlhəmləri elmini 
tədqiq etdi, qızdırma, yara və çiban haqqında əsaslı məlumatlar əldə 
etdi, beləliklə, Tak d”Espar böyük bir həvəslə ona təbib diplomu, 
Rişar Gellon isə — cərrah diplomu verdi. Bir sözlə, o bu dövrdə 
məlum olan bütün elmləri mənimsəmişdi, o dövrdə bütün elmin və 
hikmətin cövhərini təşkil edən latın, yunan və yəhudi dillərini 
mükəmməl şəkildə öyrənmişdi. O, elmi sərvətləri həqiqi bir ehti- 
rasla bir-bir mənimsəyirdi. 18 yaşında ikən artıq dörd fakültənin 
hamısını bitirmişdi. Gənc alimin həyatının yalnız bir məqsəd vardı: 
o da oxumaq idi. 

Həmin dövrdə, yəni 1466-cı ildə yay olduqca keçdiyindən taun 
xəstəliyi peyda olmuş, bunun nəticəsində tək Paris qraflığında 40 
mindən yuxarı adam ölmüşdü. Ölənlər arasında, salnaməçi Jan de 
Truanın söylədiyinə görə, “gözəl və xoş təbiətli, həkim və alim, 
kral münəccimi Arnul” da vardı. Şəhərin Tirşap küçəsində bu xəs- 
təliyin böyük fəlakət törətdiyi haqda xəbər yayılmışdı. Bu həmin 
küçə idi ki, Klodun atan-anası da burada öz kiçik mülklərində yaşa- 
yırdılar. Gənc məktəbli təşvişə düşüb tələsik evlərinə qayıtdı və 
içəriyə girər-girməz, atasını-anasını doğrudan da ölmüş gördü. Klo- 
dun bütün ailəsindən yalnız bələkdə olan kiçik qardaşı qalmışdı. 
Zavallı çocuq evdə yap-yalnız qaldığından, beşiyin içində bar-bar 
bağırırdı. Gənc tələbə, uşağı qucağına aldı və dalğın halda evdən 
bayıra çıxdı. Bu zamana qədər o yalnız elmin nə olduğunu bilirdi, 
indi isə həyatla tanış olmağa məcburdu. 

Bu hadisə Klodun həyatında dönüşə səbəb oldu. 19 yaşında 
ikən yalnız yetim qalmaq deyil, bəlkə ailədə başçı olmaq məcburiy- 
yətində qaldığından, o dərhal məktəb xəyalpərəstliyindən adi həyata 
qayıtmağa məcbur oldu. Əvvəlcə kiçik qardaşına qarşı yalnız mər- 
həmət hiss etdiyi halda, az sonra bu zamana qədər elm və kitabdan 
başqa heç bir şeyi sevməyən bir adamın qadir olduğu sədaqət və 
ehtirasla onu sevməyə başladı. 

Az sonra bu sevgi misilsiz dərəcəyə çatmışdı, indiyə qədər qəl- 
bində zərrəcə sevgi hissi duymamış bir adam üçün bu bir növ ilk 

sevda olmuşdu. Uşaq yaşlarından zorla xatırlaya bildiyi ata-anasından 
ayrılmış, kitablar arasında həbs edilmiş, indiyə qədər yalnız ağıla 
əhəmiyyət verən, elmin dərinliklərinə dalan və klassik ədəbiyyatı 
tədqiq etdikcə zənginləşən bu zavallı tələbə, indiyə qədər bir dəfə 
belə öz könlünün səsinə qulaq vermək üçün bir hadisəyə belə təsadüf 
etməmişdi. İndisə sanki göydən düşmüş balaca qardaşı, bircə günün 
içində həm atasından, həm də anasından məhrum qalan bu uşaq, 
onu dəyişdirmiş və tamamilə yeni bir insan etmişdi. O, yer üzündə 
Solbon mühazirələrindən və Homerin şeirlərindən başqa şeylər də 
olduğunu, insanın məhəbbətsiz yaşaya bilməyəcəyini, ülfət və 
məhəbbət hissindən məhrum olan bir insanın - cırıldayan, qulaqları 
batıran yağlanmamış araba təkərindən başqa bir şey olmadığını anladı. 
Sadədil olduğundan və həyatı az tanıdığından elə zənn etdi ki, ailə 
məhəbbəti, qan əlaqəsi — yeganə qanuni və zəruri bir əlaqədir və 
bütün varlığını tamamlamaq üçün yalnız kiçik qardaşına qarşı məhəb- 
bət bəsləmək kifayət edər. 

Bu səbəblə o kiçik /anı dərin, hərarətli, dalğın təbiətə məxsus 
bütün ehtirası ilə sevmişdi. Bu kiçik, zəif, sarışın, qırmızıyanaq, 
zavallı məxluq, eynən yetim olan qardaşından başqa heç bir istinad- 
gahı olmayan bu yetim yavru, onu ruhunun dərinliklərinə qədər 
mütəəssir edirdi, hər zaman ciddi təfəkkürə alışdığından Janın taleyini 
də dərin mərhəmət duyğusu ilə düşünməyə başlamışdı. O, olduqca 
böyük ehtiyat tələb edən, olduqca xəfif və incə bir məxluqa nə cür 
baxılırsa, ona da eyni böyük qayğı ilə baxmağa başladı. Ona qar- 
daşdan artıq oldu, ana oldu. 

Uşaq anasını itirdiyi zaman hələ süddən ayrılmamışdı: odur ki, 
Klod onu dayəyə verdi. Ona Tirşap mülkündən başqa, atasından 
Bisetr civarında, dördbucaqlı Jantiliya qülləsinin yaxınlığında bir 
dəyirman da qalmışdı. O zaman dəyirmançının arvadı öz sağlam 
uşağını əmizdirirdi. Dəyirman Universitet məhəlləsindən çox da 
uzaq olmadığı üçün Klod balaca qardaşını dəyirmançının arvadının 
yanına aparmağı qət etdi. 

Bu gündən sonra həyatının yalnız özü üçün lazım olmadığını 
anladığından ona daha qarşı ciddi nəzərlərlə baxmağa başladı. Kiçik 
qardaşının fikri onu istirahət saatlarında məşğul etdiyi kimi, dərs 
oxuyarkən də daha çox səy göstərməsinə səbəb olurdu. O öz həyatını 
Allah qarşısında məsul olduğu qardaşının tərbiyəsi ilə məşğul olmağa, 
heç bir zaman evlənməməyə və yalnız qardaşının səadət və rahatlı- 

бит təmin məqsədilə çalışmağa qərar verdi. Bu hadisə onun özünü 
ruhani mənsəbinə həsr etmək niyyətini daha da möhkəmləndirdi. 
Alimliyi, mülayim təbiəti, nəhayət, Paris yepiskopunun varisi adını 
daşıması, onun qarşısında kilsə qapılarını bütün genişliyilə açırdı. 
İyirmi yaşında ikən, papanın xüsusi icazəsilə, o, keşiş oldu və Paris 
Notr-Dam kilsəsinin ibadətin gec keçirildiyi “tənbəllər hissəsi” 
deyilən bir hissəsində kiçik keşiş vəzifəsində çalışmağa başladı. 

Yalnız kiçik qardaşını yoxlamaq üçün dəyirmana gedərkən ayrıla 
bildiyi kitablarına aludə olduğundan bu yaşlarda az-az təsadüf edilən 
ciddi və təvazökar həyat sürməsi və güclü ağlı sayəsində çox keç- 
mədən hamının hörmətini qazanmış və heyrətinə səbəb olmuşdu. 
Tezliklə alim kimi şöhrəti xalq arasına yayıldı. Ancaq o zamanlar 
tez-tez təsadüf edildiyi kimi, onun da alimlik şöhrəti dəyişilərək 
cadugər şöhrətilə əvəz olundu. 

Bir dəfə Fomin günündə “tənbəllər hissəsi”ndə ibadəti keçirib 
öz hücrəsinə qayıtdıqda Klod Frollo atılmış uşaqlar üçün müəyyən 
edilmiş beşiyin ətrafında bir dəstə qoca qarının toplandığını gördü 
və üzərinə bu qədər təhdid və nifrət yağdırılan bu zavallı kiçik məx- 
luqa yaxınlaşdı. Uşağın acınacaqlı vəziyyəti, eybəcərliyi, kiçik qar- 
daşını xatırladan acizliyi, nəhayət, ölürsə, onun əziz kiçik 
qardaşının da kim bilir, bəlkə bunun kimi atılan uşaqlar taleyinə 
məruz qala biləcəyini birdən-birə təsəvvür etməsi — bütün bu duy- 
ğular və fikirlər qəlbini mərhəmətlə doldurdu və nəticədə Klod 
Frollo bu uşağı özü ilə aparmağa qərar verdi. 

Uşağı torbanın içindən çıxardıqda, onun həqiqətən son dərəcə 
eybəcər olduğunu anladı. Uşağın sol gözünün üzərində bir ziyil vardı, 
başı çiyinlərinin içinə girmişdi. Bel sümüyü əyri, döş qəfəsi, qılçaları 
əyri idi, buna baxmayaraq, uşaq canlı bir həyat eşqilə çırpınırdı, Klod 
Frollo onun hansı dildə danışdığını anlamasa da, bağırmasından 
sağlam və qüvvətli ağ ciyərə malik olduğu görünürdü. Uşağın eybə- 
cərliyi Klodun qəlbində mərhəmət oyatmışdı. O, kiçik Janın gələ- 
cəkdəki günahlarının nə olursa-olsun, göstərdiyi mərhəmət müqa- 
bilində onun hesabına sayılması üçün qardaşına qarşı bəslədiyi 
məhəbbət xatirinə bu uşağı da saxlamağa and içdi. Beləliklə, öz 
kiçik qardaşının adına xeyriyyə sərmayəsi qoymuş olurdu, günlərin 
bir günündə lanın xeyirli işlərdən və cənnət qapılarını açan həmin 
paralardan tamamilə məhrum qala biləcəyini nəzərə alaraq, indi- 
dən onun xeyrinə ehtiyat görürdü. 

Uşağın adını “Kvazimodo” qoydu. Bu uşağı tapdığı günü qeyd 
etmək, yoxsa bununla bu kiçicik məxluqun natamam və biçimsiz 
olduğunu söyləmək istədiyindənmi məlum deyil, hər halda, nə üçün 
Kvazimodo adlandırıldığını müəyyənləşdirmək də mümkün deyil. 
Həqiqətən, Kvazimodol — əyri vücudlu, qozbel və topal bir şey oldu- 
ğundan “guya insan”dan başqa bir şey deyildi. 


II 
VƏHŞİ SÜRÜNÜN ÇOBANI DAHA ZALIM OLUR 


1482-ci ildə artıq Kvazimodo böyümüşdü. 

Bir neçə il bundan əvvəl — 1472-ci ildə Luyi de Bomonun yerinə 
kilsənin baş keşişi vəzifəsinə təyin edilmiş ögey atası Klod Frol- 
lonun səyləri sayəsində Paris Notr-Dam kilsəsində o, zəngçalan 
vəzifəsinə təyin edilmişdi. Luyi de Bomon da vaxtilə XI Lüdovikin 
bərbəri olmuş Olivye Le-Denin himayədarlığı sayəsində Gilyom 
Şartyedən sonra Paris yepiskopu təyin edilmişdi. 

Beləliklə, Kvazimodo zəngçalan vəzifəsində çalışırdı. 

Getdikcə məbədlə zəngçalan arasında bir növ qəribə, lakin 
olduqca çıx əlaqələr yaranmışdı. Öz eybəcərliyi və qaranlıq keç- 
mişi sayəsində işıqlı dünyadan həmişəlik uzaqlaşmış, ta uşaqlıqdan 
bu ikiqatlı tilsim dairəsinə girmiş zavallı onu əhatə edən mühitin 
içində, sığındığı binanın divarları daxilindəki şeylərdən başqa heç 
bir şey görməməyə adət etmişdi. O böyüdükcə Paris Notr-Dam kil- 
səsi tədricən onun üçün bir yumurta, bir yuva, bir ev, bir vətən və 
bir dünya olmuşdu. Şübhəsiz, bu canlı məxluqla bu bina arasında 
dərin və sirli bir ahəngdarlıq vardı. Hələ balaca olduğu zaman 
məbədin qaranlıq dəhlizlərində iməklərkən onun insan simasını və 
heyvan vücudunu görən bir adam binada heç bir canlı məxluq olma- 
dığı zamanlarda onu burada dolaşan cinə bənzədə bilərdi. Daha 
sonralar o, zəngi hərəkətə gətirən kəndirdən ilk dəfə şüurlu bir 
surətdə yapışıb, ondan sallanaraq zəngi çalmağa başladığı zaman 
ikinci atası Klod, nəhayət, uşağın dili açıldığını və danışmağa başla- 
dığını zənn etmişdi. 


1 Katoliklərdə Fomin günü pasxadan sonrakı ilk bazar gününə deyilir. “Quasi- 
modo” eyni zamanda latınca “guya, guya ki” deməkdir. 

Beləliklə, Kvazimodo yaşadığı, yatdığı, heç bir zaman içərisindən 
çıxmadığı, daima gizli təzyiqini hiss etdiyi bu binanın divarları ara- 
sında yavaş-yavaş böyüyərək, nəhayət, tamamilə bu bina ilə birləş- 
miş, onun üzvi hissələrindən biri olmuşdu. Vücudunun kələ-kötürü 
bir növ bu binanın künclərinə sıxışmış və Kvazimodo bu evin yalnız 
sakini deyil, bəlkə də malı olmuşdu, hətta demək olardı ki, ilbiz 
yerləşdiyi balıqqulağının formasına düşdüyü kimi, o da nəhayət, bu 
binanın şəklinə düşmüşdü. 

Kilsə onun məskəni, yuvası, qabığı idi. Onunla bu əski kilsə 
arasında bir növ gizli və dərin bir təmas, maqnetik və demək olar 
ki, kimyəvi bir yaxınlıq vardı. Tısbağa öz canağına bağlı olduğu 
kimi, o da bu binaya bağlı idi. Kilsənin kələ-kötür divarları onun 
qınına çevrilmişdi. 

Əlbəttə, bina ilə insan arasında apardığımız bu qəribə, birbaşa, 
simmetrik, üzvi birləşmə təsəvvürü yaratmaq üçün müraciət etdiyi- 
miz məcazları oxucular hərfi mənada anlamamalıdır. Bu qədər uzun 
zaman bir-birinə yaxın yaşamaları sayəsində onun kilsənin ən xır- 
daca hissələrinə belə bağlandığını, bu kilsənin varlığına qarışdığını 
söyləmək də əbəsdir. Bura sanki onun öz eviydi. Burada onun enmə- 
diyi zirzəmi bucağı, zənglərin üzərində toxunmadığı bir nöqtə belə 
yox idi. O, tez-tez kilsənin bayır tərəfindən bir neçə mərtəbəsini 
dırmaşa-dırmaşa çıxar, divar çıxıntılarından və qüllənin heykəllə- 
rindən yapışaraq yuxarıya qalxardı. Qayaya dırmaşan kərtənkələ 
kimi, kilsənin başına dırmaşdığını dəfələrlə görmüşdülər. Kilsənin 
başındakı iki böyük nəhəng bürcün yüksək qorxunc və təhdidedici 
mənzərəsi onda zərrə qədər dəhşət oyatmazdı. Başı bundan heç bir 
zaman gicəllənməzdi, bu bürclərin üzərinə xeyli asanlıqla dırmaş- 
dığını, bunların onun əlləri və ayaqları altında təhlükəsiz bir şey 
olduğunu görənlər Kvazimodonun onları sanki öyrətdiyini düşünə 
bilərdilər. Bu nəhəng kilsənin uçurumları arasında daima sıçraması, 
dırmaşması və sürüşməsi sayəsində o nəinki meymuna, yaxud da 
dağkeçisinə dönmüşdü, hətta Kalabriya uşaqları kimi yeriməkdən 
öncə üzməyi, körpə çağa ikən dənizlə oynamağı öyrənmişdi. 

İnsana elə gəlirdi ki, o yalnız vücudu ilə deyil, ruhuyla da 
kilsəyə alışıb. Bu ibtidai həyat içində ruhundakı halları və kələ- 
kötür qabığında ruhunun qəbul etdiyi şəkli müəyyən etmək çətin 
məsələydi. Kvazimodo təkgözlü, qozbel və topal yaranmışdı. Klod 

yalnız böyük zəhmət və xariqüladə səbirlə ona danışmağı öyrədə 
bilmişdi. Lakin təbiət sanki bu zavallı məxluqu hər bir nöqsanla 
təchiz etmədiyinə təəssüf edirmiş, çünki təbiətin etmədiyini tale 
tamamlamışdı. Kvazimodo 14 yaşında zəngçalan olduqdan bir qədər 
sonra vücudundakı nöqsanlara bir nöqsan da əlavə etmişdi, zənglə- 
rin gurultusu onun qulaq pərdəsini yırtmış və tamamilə kar eləmişdi, 
doğulduğu zaman, xarici aləmlə əlaqə bağlamaq üçün təbiətin ona 
verdiyi yeganə yol birdən-birə əbədi bağlanmış, bununla da Kvazi- 
modonun ruhunu işıqlandıran yeganə sevinc və həyat işığı sön- 
müşdü. Kvazimodonun ruhu dərin qaranlığa qərq olmuşdu. Zavallı 
eybəcərin dərdinə əlac yox idi. Qulaqlarının kar olması, onun dilini 
də lal etmişdi. Çünki o, qulaqlarının kar olduğunu anladıqdan sonra 
ətrafındakı adamların qəhqəhəsinə səbəb olmamaq üçün daim 
susmağa qərar vermiş və yalnız yalqız olduğu zamanlar öz-özü ilə 
danışmağa başlamışdı. Klod Frollonun bu qədər böyük zəhmətlə 
açdığı dilini, o özü könüllü bağlamışdı. Bir az sonra bunun nəticəsi 
daha da pis oldu, ehtiyac onu danışmağa vadar etdiyi zaman, dili 
dolaşır, paslanmış qapı cəftəsi kimi cırıldayırdı. 

Bu möhkəm və qalın qabığın arasından Kvazimodonun ruhuna 
girə, bu eybəcər varlığın qəlbinin dərinliyini ölçə bilsəydik, bu qaran- 
lıq məxluqun məzmununu anlaya, onun ən qaranlıq ruhi qatlarına, 
daxilindəki bütün gizli yerlərə işıq sala və bu qaranlıq mağaranın 
daxilində hər halda ehtimal edilən ruhun üzərinə birdən-birə parlaq 
bir işıq sala bilsəydik, şübhəsiz bu zavallı ruhu hisslərdən məhrum 
və acınacaqlı bir yerdə, miskin vəziyyətdə görərdik. O, ayaq üstə 
durmaq üçün olduqca alçaq, uzanmaq üçün olduqca qısa olan Vene- 
tsiya həbsxanalarına salınan zavallı insanların vücudlarına bənzə- 
yərdi. 

Şübhəsiz, eybəcər vücudun içində ağıl da get-gedə bütün qüv- 
vəsini itirir. Kvazimodo vücudunun timsalında yaradılmış ruhunun 
mövcudluğunu olduqca dumanlı şəkildə hiss edirdi. Xarici təəssü- 
ratlar onun şüuruna çatıncaya qədər bir çox dəyişikliklərə uğrayırdı. 
Onun beyni bir növ başqa aləm idi: ondan keçən bütün fikirlər, qırıq 
və əyri-üyrü şəkildə meydana çıxardı. Odur ki, düşüncələrinin düz- 
gün ola biləcəyi də şübhəliydi. Bunun nəticəsində dəfələrlə gördüyü 
şeylərə aldanır, dəfələrlə yanlış rəylər verir, beynində dəfələrlə çılğın 
və gic fikirlər əmələ gəlirdi. 

Bu zavallı beyin quruluşunun ilk nəticəsi bu idi ki, o heç bir şeyə 
doğrudan-doğruya və sağlam düşüncəylə baxa bilmirdi. Bu şeylər 
onun üzərində heç bir təsir buraxmazdı. Xarici aləm, bizim kimi adi 
insanlara nisbətən onun nəzərində daha uzaqda görünürdi. 

Bu eybəcərin bədbəxtliyinin ikinci təzahürü — onun kinli olması 
idi. Həqiqətən, Kvazimodo vəhşi olduğu üçün kinli, eybəcər olduğu 
üçün vəhşi idi. Bəzən təbiət də bizim qədər məntiqli ola bilir. 
Həddindən artıq çoxalan gücü də kininin səbəblərindən biri idi. 
Qobbs deyir: “Qüvvətli uşaq mərhəmətli ola bilməz”. Bununla belə, 
vicdanla qeyd edilməlidir ki, bu kin onun qanında olmaya da bilərdi. 
Həyatının ən ilk addımlarından, o bir sövq-təbii ilə hər kəsin ona 
nifrət etdiyini, onu rədd etdiyini, ondan çəkindiyini hiss etmiş, 
sonra da bunu aydınca anlamağa başlamışdı. Böyüdükdən sonra isə 
ətrafında nifrət və kindən başqa heç bir şeyə təsadüf etməmiş və bu 
qərara gəlmişdi ki, insanlara eyni şeylə cavab verməlidir, onu yara- 
lamış silahı götürdü: o da kinli oldu. 

Kvazimodo insanlarla ünsiyyət qurmaya da bilərdi. Onun üçün 
kilsə də kafi idi. Bu kilsədə mərmərdən qayrılmış müxtəlif insanlar, 
krallar, övliyalar, yepiskoplar vardı, bunlar heç olmasa onun üzünə 
tüpürmür və ona sakit, xeyirxah bir nəzərlə baxırdılar. Zatən başqa 
heykəllər də, iblislər və divlər də Kvazimodoya nifrət etmirdilər, 
bəlkə də buna səbəb onların Kvazimodoya bənzəmələri idi. İblislər 
və divlər başqa insanlara olduqca istehzalı nəzərlə baxırdılar. Övliya 
onun dostu idi. Ona xeyir-dua verirdi. Divlər də onun dostu idi, 
onlar Kvazimodonu müdafiə edirdilər. Kvazimodonun bu heykəllər 
məclisini sevməsinə səbəb də elə bu idi O, çox zaman bu heykəl- 
lərdən birinin qarşısında diz çöküb oturar və bu heykəllə saatlarca 
söhbət edərdi. O, heykəllə söhbət etdiyi zaman kilsəyə girən olanda, 
Kvazimodo serenada oxuyarkən yaxalanmış aşiq kimi qaçıb aradan 
çıxardı. Kilsə onun üçün yalnız cəmiyyət deyildi. O, böyük bir aləm, 
təbiət idi. Kvazimodo pəncərələrdəki rəngli şüşələrdən başqa 
çiçəkli hasar, üzərinə Şaksoniya kapitellərindəki daş quşlar qonmuş 
daş yarpaqlardan düşən kölgədən başqa kölgə, kilsənin böyük qüllə- 
lərindən başqa dağlar, ayaqları altında gurlayan Parisdən başqa 
dəniz təsəvvür edə bilməzdi. Lakin o hər şeydən çox öz məbədinin 
zəngini sevərdi. Bu zəng onun ruhunu oyadar, bəzən onun dar bir 
yerdə mərhəmətsiz surətdə əzilmiş zavallı qanadlarını açmağa imkan 

verərək onu xoşbəxt edərdi. O bu zəngləri sevər, oxşardı, onlarla 
söhbət edərdi. Onların dilini başa düşərdi. O bu zəngləri ta kiçiyin- 
dən böyüyünə qədər sevərdi. Ortadakı zəng qülləsi və yan tərəfdəki 
iki qüllə onunçün üç böyük qəfəsdən başqa bir şey deyildi. Bu üç 
qəfəsdə onun bəslədiyi quşlar yaşar və yalnız onun üçün oxuyardılar. 
Doğrudur, bu zənglər onun qulaqlarını kar etmişdi, lakin məlumdur 
ki, analar bəzən onlara daha çox əzab və məşəqqət vermiş övladla- 
rını daha çox sevərlər. 

Bir şey də nəzərə alınmalıdır: Kvazimodonun eşitdiyi zəng səs- 
ləri onun qulağına hələ də çatan yeganə səs idi. Odur ki, o ən böyük 
zəngə qarşı xüsusi məhəbbət bəslərdi, bayram günlərində onun 
ətrafında guruldayan bütün bu zəng ailəsi içərisində onun ən çox 
sevdiyi böyük zəng idi. O bu zəngin adını Mariya qoymuşdu. Mari- 
yadan başqa cənub tərəfdəki qüllədə yalnız bir zəng vardı ki, həcmi 
bir qədər kiçikdi. Bu zəngin da adını Jakelina qoymuşdu. Bu zəngin 
adı onu kilsəyə bəxş etmiş Jan Montekyünün arvadı Јакеһпа Montek- 
yünün şərəfinə qoyulmuşdu. Jan Montekyü bu zəngi kilsəyə bəxş 
etməsinə baxmayaraq, bir müddət sonra Monfokonda başını cəllada 
təslim etmişdi. İkinci qüllədə altı zəng vardı. Nəhayət, altı ən kiçik 
zəng böyük pəncərənin üzərindəki qüllədən asılmışdı. Bundan başqa 
burada taxtadan qayrılmış bir zəng da vardı ki, böyük cümə axşa- 
mından parlaq Məsih səhər ibadətinə qədər çalınardı. Beləliklə, 
Kvazimodonun ixtiyarında cəmi on beş zəng vardı, lakin bunların 
arasında onun ən çox sevdiyi zəng yenə də Mariya idi. 

Zənglərin ucadan çaldığı günlərdə Kvazimodonun sevinci həd- 
dindən artıq daşardı. Baş keşiş: “Başla” deyər-deməz o dərhal baş- 
qalarının aşağı endiyi cəldlikdən də böyük sürətlə dik burma pillə- 
kənlə yuxarıya dırmaşardı. Tövşüyə-tövşüyə böyük zəngin asıldığı 
yerə çatar, bir neçə saniyə böyük məhəbbət və pərəstişkarlıqla ona 
baxar, sonra nəvazişlə söhbətə başlayaraq uzun yolda çapacağı atını 
oxşayan süvari kimi zəngi oxşamağa başlardı, o sanki zəngin ağır 
zəhmət çəkəcəyinə təəssüf edirdi. Bu nəvazişlərdən sonra Kvazi- 
modo aşağı mərtəbədəki köməkçilərinə bağıraraq başlanmalarını 
əmr edərdi. Zəngçalanın köməkçiləri kəndirdən tutar, halqa cırılda- 
mağa başlar və az sonra böyük metal kütləsi yavaş-yavaş hərəkətə 
gələrdi. Kvazimodo nəfəsini çəkərək, onun yellənməsini seyr edərdi. 
Zəng dilinin birinci zərbəsindən Kvazimodonun dayandığı taxta 

döşəmə titrəyərdi. O hər dəfə zərbə vuranda silkələnərək çılğın bir 
qəhqəhəylə bağırardı: “Haydıl” Zəngin yellənməsi getdikcə artar və 
o artdıqca, getdikcə daha iri dairələr cızdıqca Kvazimodonun yeganə 
gözü də getdikcə genişlər və getdikcə daha çox fosfor parıltısı kimi 
parıldamağa başlardı. Nəhayət, zənglər çalmağa başlar, bütün zəng 
qülləsi titrərdi, daşdan, sinkdən və taxtadan qayrılmış zəng hissələri 
sanki rəqs edərdilər — hər şey, təməl dirəklərindən zəng qülləsinin 
başındakı xaça qədər hər şey titrəməyə başlardı. Kvazimodo su qazanı 
kimi qaynardı, о, o yan-bu yana gəzinər, qüllə ilə birlikdə titrər, 
bütün vücudu sarsılardı. Zəng də sanki qızışmağa başlayaraq, mis 
ağzını zəng qülləsinin hər iki divarı qarşısında növbəylə açardı. Və 
bu ağızdan dörd mil uzaqlara yayılan səslər çıxardı. Kvazimodo 
zəngin açıq ağzı qarşısında dayanar, əyilər və yenə qalxardı. Sanki 
zəngin gurultuyla nəfəs almasını özünə çəkərdi, o gah iki yüz fut 
dərinlikdə ayaqlarının altında qaynayan meydana, gah da hər saniyə 
qulağının dibində gurlayan zəngin böyük mis dilinə nəzər atardı. Bu 
onun eşidə bildiyi yeganə bir səs idi, dünyanın sükutunu pozan yeganə 
bir səs idi. Kiçik bir quşcuğaz günəşin şüalarından həzz aldığı kimi, 
o da bu səslərdən nəşələnərdi. Birdən dəliliyi tutar, yeganə gözü 
cəhənnəm kimi parlamağa başlardı. Hörümçək milçəyi təqib etdiyi 
kimi, o da ona yaxınlaşan zəngi təqib edər və birdən-birə üzərinə 
atılardı. Zəngdən yapışaraq onunla birlikdə yellənər, bürüncdən qay- 
rılmış bu divin qulağından möhkəmcə tutaraq dizlərini bir-birinə 
sıxar, dabanları və vücudunun ağırlığı ilə zəngin yellənməsini daha 
da sürətləndirərdi. Zəng qülləsi tir-tir titrərdi, Kvazimodo bağırar 
və dişlərini qıcırdadardı. Sarı saçları başında dimdik qalxar, köksü 
tövşüyə-tövşüyə çırpınar, zəng isə bu çılğın atlının altında kişnərdi. 
Bu – zəng deyildi, bu — zəngçalan deyildi, bu — bir fırtına, qasırğa, 
başgicəllənməsi, sayıqlama idi, bu — səmavi atın yalından yapışmış 
ruh idi, bu, yarıinsan-yarızəng şəklində qəribə bir kentavr — idi. Bu 
— misdən qayrılmış, qorxunc və qanadlı bir atın üzərində göylərdə 
uçan Astolff idi. 

Bu qəribə məxluqun burada olması bütün məbədə başqa bir həyat 
verirdi. Mövhumatçı xalqın rəyinə görə, bu zəngçalanda kilsənin 
bütün daşlarını canlandıran və bu əski məbədin daxilindəki hər şeyi 


1 Oyanış dövrü italyan şairi Lüdovik Ariostonun “Qəzəbli Roland” cəngavər poe- 
masının qəhrəmanı. O öz qanadlı atı ilə Aya, cənnətə, cəhənnəmə və s. uçur. 

titrədən gizli bir qüvvə vardı. Bu məbədi zinətləndirən minlərcə 
heykəli canlandırmaq üçün bu eybəcər karlikin kilsədə olması 
kafi idi. 

Həqiqətən, bütün kilsə bu qeyri-adi zəngçalanın əllərində itaət- 
kar silah kimiydi, o, səsini ucaltmaq üçün işarə gözləyərdi, Kvazimodo 
bu binanın həqiqi cini idi. O sanki bütün binanı nəfəs almağa məc- 
bur edirdi, o bu binanın hər yerində vardı, o sanki eyni zamanda bu 
kilsənin hər bir yerində görünmək iqtidarındaydı. Bir də görürdün 
ki, meydanda toplaşmış camaat uçurumun üzərinə sallanmış və imək- 
ləyərək dırmaşan, gips meduzalardan birinin içini yoxlamaq üçün 
divarın bir çıxıntısından o biri çıxıntısma sıçrayan eybəcər karliki 
dəhşətlə seyr edərdi: məlum olurdu ki, bu Kvazimododur və qarğa 
yuvalarını dağıtmaqla məşğuldur. Bəzən də da məbədin içində gəzən 
bir adam Kvazimodonu qaranlıq bir bucaqda qaş-qabağını sallayaraq 
oturmuş görərdi. Gah da zəng qülləsində böyük bir baş və kəndirin 
ucundan çılğıncasına sallanan biçimsiz bir vücud görünərdi: bu da 
Kvazimodo idi, axşam ibadəti üçün zəng çalardı. Bəzən qülləni 
zinətləndirən və kilsə damının qalereyasını əhatə edən zərif yonma 
məhəccərin üzərində gecələr biçimsiz bir vücudun dolaşdığını 
görmək olardı. Bu da bizim qozbel idi. Qonşu qadınların söylədik- 
lərinə görə, bu zaman bütün kilsə fantastik, xariqüladə və qorxunc 
bir mənzərə alardı, sanki kilsənin gözləri və ağzı vardı, sanki bu 
qocaman məbədin qarovulunu çəkən daş köpəklər gecə-gündüz ağız- 
larını açaraq, boğazlarını uzadaraq hürər, daş ilanlar fısıldayırdı, 
yeni il gecəsində ibadətə gələnlər kilsənin taybatay açılmış böyük 
qapılarından içəriyə girdikləri zaman bu qorxunc div sanki camaatı 
udurdu. Sanki onun boğazından keçənlər bir daha yer üzünə qayıt- 
mayacaqdı. Bütün bunlara səbəb Kvazimodo idi. Misirdə onu bu 
evin Allahı sayardılar, orta əsrlərdə ona şəyatin deyirdilər, halbuki 
o, məbədin qəlbi idi. 

Kvazimodo o dərəcədə bu məbədin qəlbi idi ki, onun həqiqətən 
yaşadığını bilən hər kəs, bu gün Paris Notr-Dam kilsəsini kimsəsiz, ruh- 
suz və ölü görür, onlar buradan bir şeyin yox olduğunu hiss edirlər. 
O — həyatdan məhrum edilən böyük bir vücuddur. O, ruhunu təslim 
edən skeletdir, yalnız keçmişdə ruhun olduğu yeri görmək müm- 
kündür. Yalnız bu qədər. O, bir kəllədir ki, göz dəlikləri var, lakin 
gözləri əbədi olaraq sönüb. 

IV 
KÖPƏK VƏ ONUN SAHİBİ 


Lakin yer üzündə bir insan vardı ki, Kvazimodonun bütün bəşər 
övladına qarşı bəslədiyi nifrət ona aid deyildi. O bu insanı kilsəni 
sevdiyi qədər, bəlkə daha çox sevirdi: bu adam — Klod Frollo idi. 

Bu məhəbbətin səbəbini anlatmaq çətin deyil. Klod Frollo onu 
öz himayəsinə almış, saxlamış və ona tərbiyə vermişdi. Hələ uşaq- 
kən, başqa uşaqlar onu incitdiyi, köpəklər isə ona hürdüyü zaman- 
larda o hər dəfə Frollonun dizləri arasında sığınmağı adət etmişdi. 
Klod Frollo ona danışmağı, oxumağı və yazmağı öyrətmişdi, nəha- 
yət, Klod Frollo onu zəngçalan etmişdi. Kvazimodonu böyük zənglə 
qovuşdurmaq — Romeonu Cülyettaya qovuşdurmaq kimi bir şey idi. 
Odur ki, Kvazimodonun minnətdarlığı dərin, ehtiraslı və nəhayətsiz 
idi, atalığının üzü ara-sıra ələmli və ciddi görünsə də, səsi adətən 
quru və sərt, hətta kəskin və amiranə olsa da, Kvazimodonun ona 
qarşı minnətdarlığı bir dəqiqə belə zəifləməmişdi. Kvazimodo baş 
keşişin müti köləsi, vəfalı xidmətçisi, sayıq köpəyi idi. Zavallı zəng- 
çalanın qulağı tutulduqdan sonra onunla Klod Frollo arasında gizli 
hərəkət dili əmələ gəldi. Bu dili yalnız onlar anlaya bilirdilər. 

Beləliklə, baş keşiş Kvazimodonun az-çox əlaqə saxladığı yeganə 
insan idi. O yer üzündə yalnız iki şeylə əlaqəyə girmişdi: kilsə və 
Klod Frollo ilə. 

Heç bir şey baş keşişin zəngçalanın üzərindəki hökmü və zəng- 
çalanın baş keşişə qarşı məhəbbətilə müqayisə edilə bilməzdi. Klod 
Frolloya yalnız bir işarə etmək, yalnız filan şeyin ona xoş gələ bilə- 
cəyini düşünmək kafi idi ki, Kvazimodo dərhal kilsənin zəng qüllə- 
sindən başıaşağı atılsın. Kvazimodonun son dərəcə inkişaf etmiş 
fiziki qüvvəsini kor-koranə başqa birinin ixtiyarına verməsi qeyri- 
adi görünürdü.Bu yalnız oğul məhəbbəti və ya nökərin ağaya səda- 
qəti deyil, həm də daha güclü ağılın qarşısıalınmaz təsiriydi. Fağır, 
bədbəxt və miskin bir məxluq, yüksək və dərin, müdrik ağlın qarşı- 
sında başını sallar və yalvarıcı nəzərlərlə baxardı. Nəhayət, kim bilir, 
bəlkə də burada hər şeydən ziyadə təşəkkür və minnətdarlıq duy- 
бизи vardı. Bu, o qədər hüquqsuz bir minnətdarlıq idi ki, onu nə ilə 
müqayisə edəcəyimizi belə bilmirik. Bu fəzilət insanlar arasında 
çox da təsadüf edilən şeylərdən deyil. Beləliklə, bir sözlə deyə 
bilərik ki, heç bir zaman heç bir köpək, heç bir at, heç bir fil öz 
sahibini, Kvazimodo baş keşişi sevdiyi qədər sevməyib. 

V 
KLOD FROLLO FƏSLİNİN DAVAMI 


1482-ci ildə Kvazimodonun iyirmi, Klod Frollonun isə otuz altı 
yaşı vardı, Kvazimodo böyümüş, Klod Frollo isə qocalmışdı. 

Artıq Klod Frollo Torşi məktəbinin sadəlövh tələbəsi, bir kör- 
pənin sevimli hamisi, bir çox elm və biliklər əxz etmiş, lakin həyatla 
az tanış olan gənc və xəyalpərəst bir filosof deyildi. O, ciddi və sərt, 
hətta qəmgin bir keşiş, ibadətə gələn böyük bir kütlənin ruhani atası 
idi, onu artıq “cənab baş keşiş” çağırırdılar, o, yepiskopun ikinci müa- 
vini idi. Monleri və Şatofor ibadətxanalarını və 174 kənd məbədlə- 
rini idarə edirdi. Onun qaşqabaqlı və ciddi siması vardı, onun qar- 
şısında yalnız cübbəli kiçik nəğməçilər deyil, yaşlı nəğməçilər və 
ruhanilər də titrərdilər, kilsə eyvanının sivri qübbələri altından yavaş 
addımlarla, əzəmətli və dalğın halda qollarını köksündə çarpazlayıb 
başıaşağı addımlardı. Başını o qədər aşağı sallardı ki, bütün üzündə 
yalnız geniş və daz alnını görmək mümkün olardı. 

Klod Frollo ruhani mənsəblərə yüksəlsə də, nə elmdən, nə də 
kiçik qardaşının tərbiyəsindən ayrılmamışdı. Bu iki şey onun həya- 
tının ən ciddi qayəsi idi. Lakin zaman keçdikcə əvvəllər onunçün 
bu qədər şirin olan vəzifələrə bir qədər acı qarışmışdı: keşiş Pol 
Diakon demişkən, zamanın təsirindən ən yaxşı donuz piyi də acılaşır. 
Tərbiyə aldığı dəyirmanın şərəfinə dü-Mulənl adlandırılan kiçik 
Јап-ЕгоПо o qədər də Klodun arzu etdiyi bir istiqamətdə yetişmirdi. 
Böyük qardaşı elə zənn edirdi ki, ondan müti, çalışqan, mömin, dinc 
bir uşaq çıxacaq, halbuki kiçik qardaş bağbanın bütün səylərinə bax- 
mayaraq, hər zaman üzünü günəşə doğru çevirən ağaclar kimi böyü- 
yür və gözəl budaqlarını yalnız tənbəlliyə, dəcəlliyə və səyahətə 
doğru uzadırdı. O, olduqca intizamsız və həqiqi bir şeytan balası idi, 
bu da Klodun qaşlarının çatılmasına səbəb olurdu: lakin eyni zamanda 
o, sevimli və şən bir cocuq idi. Bu da böyük qardaşın gülümsəmə- 
sinə səbəb olurdu. Klod onu vaxtilə özünün oxuduğu Torşi məktə- 
binə qoydu, vaxtilə Frollo adı ilə iftixar edən bu müqəddəs yerin bu 
gün Frollo adı ilə ləkələndiyini gördükcə kədəri daha da artırdı. O, 
tez-tez Jana bu barədə olduqca uzun və ciddi nəsihətlər verərdi, bu 


! Dəyirmançı deməkdir (frans.). 

kiçik yaramaz isə komediyalarda və həyatda çox-çox təsadüf edilən 
olduqca mərhəmətli qəlbə malik olduğundan qardaşının nəsihətlərini 
səbirlə dinlərdi. Lakin nəsihətləri dinləyib qurtardıqdan sonra yenə 
əvvəlki dəcəlliyinə və yaramazlığına başlardı. O gah yenicə mək- 
təbə gəlmiş bir tələbəni incitməyə başlar (bu adət bizim günlərə 
qədər davam edən qiymətli bir ənənədir), gah da özü kimi bir dəstə 
yaramaz uşağa rəhbərlik edərək meyxananı dağıdar, meyxanaçını 
döyər və çəlləklərdəki şərabı açıb yerə tökərdi, sabahkı gün isə 
məktəbin sub-inspektoru Kloda latınca yazılmış bir şəhadətnamə 
gətirərdi, bu şəhadətnamədə /anın familiyası qarşısında bu sözlər 
yazılırdı: “Dava-dalaş, səbəbi — həddindən artıq şərab içmə”. 
Nəhayət, hələ yalnız 16 yaşında olan bu uşağın yaramazlıqlarının 
meyxanalarla kifayətlənmədiyi, hətta bəzən başqa, daha ədəbsiz 
yerlərdə olduğu xəbərləri yayılırdı. 

Ən təmiz bir məhəbbətində aldanmış Klod Frollo bundan məyus 
olar, daha çox elmlə məşğul olmağa başlar, öz məhəbbətini heç olmasa 
ona istehza etməyən və qayğısını çəkdiyiniz üçün bəzən xırda-para 
ilə əvəzini verən, lakin hər halda heç vaxt bu qayğıları əvəzsiz burax- 
mayan elmə qarşı daha çox məhəbbət bəslərdi. Beləliklə, o get-gedə 
alim olur və eyni zamanda hər bir alimliyin təbii bir nəticəsi kimi 
getdikcə daha ciddi bir keşiş və daha kədərli insan olurdu. Hər bir 
kəsin ağlında, xasiyyətində və davranışlarında müəyyən paralellik 
mövcuddur. Bu paralellik daim inkişaf edir və yalnız həyatdı təsa- 
düf edilən böyük dönüşlər zamanı pozula bilir. 

Klod Frollo gənc yaşlarından insanın əldə edə bildiyi bütün müs- 
bət biliklərə vaqif olduqdan sonra tənbəl adamların dayandığı nöq- 
tədə dayanmaq istəmirdisə, zəruri olaraq yolunda davam etməli və 
doymaq bilməyən ağlı üçün yeni qidalar axtarmalı idi. Qədim təsvir- 
lərdə olduğu kimi, ilanın öz quyruğunu dişləməsi hər şeydən artıq 
elmə tətbiq edilə bilir. Çox ehtimal ki, Klod Frollo da bunu öz təc- 
rübəsində anlamışdı. Bəzi ciddi adamlar onun bütün bəşər elminə 
vaqif olduqdan sonra qadağan olunmuş elmlər aləminə dalmağa cəsa- 
rət etdiyini söyləyirdilər. Haqqında deyirdilər ki, o tədricən elmin 
bütün meyvələrini dadmış və nəhayət, aclıqdanmı, yoxsa toxluqdanmı 
qadağan edilmiş meyvədən də dadmışdır. Oxucularımızın xatırladığı 
kimi, Klod Frollo Sorbonna ilahiyyat alimlərinin konfranslarında da, 
Sena Marten məktəbində kanonik hüquq tədrisçilərinin disputlarında 
da, Paris Notr-Dam kilsəsinin daxilində doktorların yığıncaqlarında 

da ara-sıra iştirak edərdi, o zaman o, Paris universitetin dörd fakül- 
təsi tərəfindən yetişdirilən, icazə verilmiş və bəyənilmiş bütün nemət- 
lərdən dadmışdı, bu nemətlər onu doyurmadığı halda bezdirmişdi. 
O zaman Klod Frollo bu bitmiş, məhdud maddi aləmin dərinliklərini 
araşdırmağa başlamışdı. O, günaha batmaq qorxusu qarşısında belə 
ehtiyat etməmiş, kimyagərlər, münəccimlər və germetiklərlə bir süf- 
rəyə oturmuşdu. Vaxtilə orta əsrlərdə bu süfrənin ətrafında İbn Rüşd, 
parisli Gilyom və Nikolay Flamel kimi adamlar görkəmli yer tutar- 
dılar, həmin süfrənin ətrafında uzaq keçmişlərdə yeddişamlı bir 
şamdanın işığında, Süleyman peyğəmbər, Zərdüşt, Pifaqor əyləşərdi. 
Hər halda belə zənn edərdilər, bu doğrudur, ya doğru deyil — başqa 
məsələ. 

Hər halda baş keşiş “Məsum Ruhlar” məzarlığını tez-tez ziyarət 
edərdi. Doğrudur, həmin məzarlıqda 1466-cı ildə vəba xəstəliyin- 
dən ölmüş atası ilə anası da dəfn edilmişdi. Lakin ehtimal ki, yaxın- 
lıqda bulunan Nikolay Flamel və Klod Pernelin məzarları üstündə 
ata-anasınınkından daha çox ibadət edərdi. Dəfələrlə onun Lom- 
bardiyalılar küçəsindən keçdiyini, Katiblər küçəsi ilə Marivo küçəsi 
arasındakı kiçicik bir evə gizli-gizli girdiyini görmüşdülər. Bu evi 
Nikolay Flamel tikdirmiş və təqribən 1417-ci ildə bu evdə də vəfat 
etmişdi. O zamandan bu evdə kimsə yaşamırdı. Bütün ölkələrin kim- 
yagərləri və germetikləri evin divarları üzərinə öz adlarını o qədər 
yazmışdılar ki, divarlar xarab olmuşdu, ev uçub dağılırdı. Qonşu- 
lardan bəziləri bir dəfə qapının dəliyindən baxanda baş keşişin 
zirzəmilərdə böyük səylə torpağı qazıdığını görmüşdülər. Deyilənə 
görə, Nikolay Flamel bu zirzəmilərin divarları üzərində müxtəlif 
heroqliflər və şeirlər yazmışdır. Bir çoxlarının fikrincə, Flamel tap- 
dığı qızıl iksirini də bu zirzəmilərdə basdırmışdı. İki əsr idi ki, kim- 
yagərlər evin içini eşib qazaraq onu xaraba qoymuşdular. 

Baş keşiş Paris Notr-Dam kilsəsindəki simvolik qapılara da 
qəribə məhəbbət bəsləyirdi. Bu cadu kitabı bütün binanı daima tərən- 
nüm edən müqəddəs dastana ləyaqətsiz baş səhifə əlavə etdiyi üçün, 
güman ki, cəhənnəm əzablarına məruz qalan Paris yepiskopu Gilyom 
tərəfindən daş hərflərlə həkk olunmuşdu. Baş keşiş haqqında belə 
bir rəvayət vardı ki, o, müqəddəs Xristoforun nəhəng heykəlini 
dərindən tədqiq etmiş, o zamanlar kilsənin həyətində olan və xalqın 
rişxəndlə “Cənab Leqri” adlandırdığı başqa bir böyük və müəm- 
malı heykəli də əsaslı surətdə öyrənmişdir. Lakin onun daha çox 

həyətdə saatlarla oturduğunu və baş qapıların üzərindəki yonma 
bəzəkləri tədqiq etdiyini görmək mümkün idi. Bəzən əllərindəki 
çıraqları aşağıya sallamış ağılsız heykəllərini, gah da əllərindəki 
çıraqlarını qarşılarında saxlayan ağıllı qız heykəllərini tədqiq etdi- 
yini zənn etmək olardı: bəzən də sanki qapıların sol qanadı üzərində 
təsvir edilmiş qarğanın, kilsənin gizli bir nöqtəsinə baxdığı zənn edi- 
lən gözlərinin istiqamətini təqib edərdi. Şübhəsiz, qızıl iksiri Niko- 
lay Flamelin zirzəmisində basdırılsaydı, həmin qarğanın gözlərinin 
baxdığı nöqtədə basdırılmış olacaqdı. Yeri gəlmişkən, onu da qeyd 
edək ki, nə cür olmuşdusa, Paris Notr-Dam kilsəsi binasına Klodla 
Kvazimodo kimi bir-birinə heç də bənzəməyən iki adam eyni zamanda 
məftun olmuşdu. Bunlardan biri yarıinsan, vəhşi, tamamilə ağıldan 
məhrum kimi bir vücud idi; o, bu kilsənin gözəlliyini, intizamını, 
ahəngdarlığını sevmişdi: o biri — alim və ehtiraslı bir insan idi, o da 
bu kilsənin daxili mənasını, əsatirini, simvolizmini, bir sözlə, daima 
insan ağlı qarşısında duran müəmmasını sevmişdi. 

Baş keşiş Qrev meydanına baxan və zənglərin olduğu yerə yaxın 
kilsə qüllələrindən birində yaşayırdı. Onun yaşadığı yer kiçicik bir 
hücrə idi. Deyilənə görə, onun icazəsi olmadan buraya kimsə, yepis- 
kopun özü belə daxil ola bilməzdi. Bu hücrə vaxtilə böyük bir cadugər 
şöhrəti qazanmış yepiskop Hüqo Bezanson (1326-1332) tərəfindən 
zəng qülləsinin təpəsində, qarğa yuvalarının yaxınlığında tikilmişdi. 
Bu hücrədə nə olduğunu kimsə bilmirdi, lakin gecələr qüllədəki 
kiçicik pəncərədə qımıldayan qəribə və tünd qırmızı bir işığın 
kiçicik fasilələrlə səyridiyini, yox olduğunu və yenidən səyridiyini 
yaxındakı meydançadan dəfələrlə görmüşdülər, bu işıq sanki 
körüklərdən əmələ gəlirdi. Hər halda bu, şam işığı deyil, ocaq işığı 
idi. Yuxarıdakı pəncərədə səyriyən bu işıq aşağıdakılara olduqca 
qəribə təsir bağışlardı. Qonşu qadınlar bir-birilə pıçıldaşaraq deyir- 
dilər: “Baş keşiş yenə ocağını qalamışdır, hər halda bu bir şeytan 
ocağıdır”. 

Çox ehtimal ki, bütün bu söylədiklərimizdə cadugərlikdən zərrə 
qədər əsər belə yox idi, lakin od olmadan tüstü çıxmaz, alim baş 
keşiş isə onsuz da o qədər yaxşı ad çıxarmamışdı, bununla belə etiraf 
etməliyik ki, Misirin bütün elmləri — nekromantiya, hər bir cadugər- 
lik, hər cür sehrbazlıq, nə qədər məsum xarakterə malik olsa da, 
Paris Notr-Dam kilsəsi konsistoriya hakimləri arasında Klod Frollo 
qədər amansız düşmənə malik ola bilməzdi. Buna baxmayaraq, kilsə 

kapitulunun bütün alimləri ehtimal ki, oğrusayağı “qoyma, qaçdı, 
tutun oğrunu!” deyə hər kəsdən əvvəl bağırmağa başlayan baş keşişi 
cəhənnəmin bütün işlərinə vaqif olan, kabalistikanınl dərinliklərinə 
dalan və gizli surətdə sehrkarlıqla məşğul olan adam hesab edirdilər. 
Sadə xalq da məsələyə bu nəzərlə baxırdı. Xalqın nəzərində Kvazi- 
modo şeytan mücəssəməsi, Klod Frollo isə cadugər idi. Hər kəsə 
bəlliydi ki, zəngçalan müəyyən müddət baş keşişə xidmət etdikdən 
sonra isə ruhunu ona təslim edəcəkdi. Odur ki, baş keşiş olduqca 
ciddi bir həyat sürməsinə baxmayaraq, mömin adamların nəzərində 
yaxşı ad qazana bilməmişdi. Hər bir riyakar qarı onun cadugər oldu- 
ğunu hiss edirdi. 

Zaman keçdikcə Klod Frollonun qəlbi də getdikcə sərtləşir və 
quruyurdu, hər halda onun qara bulud arxasından görünən üzündə 
parlayan ruhunu görən hər bir kəs dərhal bu qərara gələ bilərdi. 
Başındakı tüklərin vaxtından əvvəl tökülməsinə, başını hər zaman 
aşağıya sallanmasına, daima dərindən köks ötürməsinə səbəb nə 
idi? Bir-birinin üzərinə hücum etməyə hazırlaşan iki öküz kimi 
qaşlarını çatdığı halda dodaqlarındakı təbəssümü doğuran gizli fikir 
nə idi? Başında qalmış saçları nə üçün bu qədər tez ağarmışdı? 
Onun gözlərini domna ocağının divarında açılmış dəliklər kimi ara- 
sıra par-par parladan hansı daxili hərarət idi? 

Daxilində əzab çəkdiyini göstərən bütün bu əlamətlər nəql etdi- 
yimiz bu dövrdə daha da artmışdı. Gözlərində o qədər qəribə və 
qorxulu bir ifadə vardı ki, dəfələrlə onu kilsədə yalqız görən kiçik 
nəğməçilər dəhşətlə ondan qaçıb gizlənirdilər. İbadət əsnasında onun 
yaxınlığında olanlar xora bəzi anlaşılmaz sözlər əlavə etdiyini dəfə- 
lərlə eşitmişdilər. Kilsənin döşəmələrini təmizləmək üçün tutulmuş 
qadın dəfələrlə baş keşişin cübbə altından barmaqlarını və yumru- 
ğunu əsəbi-əsəbi sıxdığını görmüş və qorxmuşdu. Bununla bərabər, 
baş keşiş getdikcə daha da ciddi və sərt olmağa başlayırdı. O heç bir 
zaman bu qədər ciddi həyat sürməmişdi. İstər mənsəbi, istərsə xasiy- 
yəti etibarilə o həmişə qadınlardan uzaq gəzərdi. İndi isə onun sanki 
qadınlara dərin nifrət bəslədiyi görünürdü. İpək bir tumanın yellən- 
məsini görər-görməz dərhal əbasının başlığını qaldırardı. Qadınlara 
qarşı o qədər ciddiydi ki, 1481-ci ilin dekabr ayında kralın qızı Şah- 
zadə Anna dö-Boiyö kilsənin nəzdindəki monastırı ziyarət etmək 

istədiyi zaman o buna qəti surətdə etiraz etmiş və “hansı silk və nə 
yaşda olursa olsun bütün qadınların” monastıra daxil olmasını qada- 
ğan edən 1334-cü il nizamnaməsini yepiskopa göstərmişdi. Yepis- 
kop isə “içəriyə buraxılmaması etiraz doğura biləcəyindən, zadəgan 
nəslə mənsub bəzi qadınların” istisna edilməsi haqqındakı leqat 
Odonun məktubunu xatırlatmağa məcbur olmuşdu. Lakin baş keşiş 
yenə etiraz etmiş və 1207-ci ildə nəşr edilmiş leqat məktubunun 
1334-cü ildəki nizamnamədən 127 il əvvəl olduğunu və sonrakı 
qərarların əvvəlki qərarları ləğv etdiyini göstərmişdi. Hər halda, o, 
şəxsən şahzadənin hüzuruna çıxmaqdan imtina etdi. 

Bundan başqa, son zamanlar onda qaraçı qadınlara qarşı bir növ 
xüsusi nifrət oyanmışdı. O, yepiskopa müraciət edərək, qaraçı qadın- 
lara kilsənin qarşısındakı meydanda rəqs etmək və qaval çalmağın 
qadağan edilməsi haqqında ondan xüsusi əmr ala bilmişdi. Eyni 
zamanda, kif basmış konsistor aktlarının arasında eşələnərək keçi və 
donuz vasitəsilə insanları pis yola aparmaqda ittiham edilən cadu- 
gərlərin və cadugər qadınların yandırılması, yaxud asılmasına dair 
sənədləri toplamağa başlamışdı. 


VI 
XALQIN NİFRƏTİ 


Əvvəldə söylədiyimiz kimi, kilsənin yaxınlığındakı məhəllələrdə 
yaşayan adlı-sanlı və adsız-sansız adamlar istər baş keşişi, istərsə 
də zəngçalanı sevmirdilər. Klod və Kvazimodo çox zaman bir yerdə 
küçəyə çıxardılar. Beləliklə, onların bir yerdə çıxdıqlarını və xid- 
mətçinin ağasının dalınca kilsənin yaxınlığındakı dar, qaranlıq və 
rütubətli döngələrlə getdiyini gördükdə əgər Klod Frollo başını yuxa- 
rıya qaldıraraq ətrafında döyükən itoynadanları cəsarətli və əzə- 
mətli baxışlarıyla süzməsəydi (lakin Klod Frollo çox nadir hallarda 
başını qaldırardı), onların üzərinə təhqirlər, atmacalar və qəhqəhələr 
yağmağa başlardı. Klod Frollo ilə Kvazimodo yaşadıqları məhəl- 
lədə Renyenin bu misralarını xatırladırdılar: 


Şairi təqib edər hər yetən, həm hər yolçu, 
Sanki birəbitdanlar qovalarlar bayquşu. 

Gah da dəcəl uşaqlardan biri Kvazimodonun donqarına sancaq 
batırmaqdan dərin bir zövq alaraq həyatını və sümüklərini böyük 
risk altına qoyur, gah da qoca və arsız bir qarı Klodu dirsəyi ilə 
dürtmələyərək qulağına pıçıldardı: “Vay səni şeytanl Yaxşı ələ 
düşmüsən”. Gah da bir dəstə dilənçi qarı sütunların yanındakı 
pillələrdə əyləşərək Kvazimodo ilə baş keşiş oradan keçəndə 
gurultu salar və onların dalınca: “Vay, vay, vay, birinin vücudu nə 
qədər gözəldirsə, o birinin ruhu da o qədər gözəldir”, — deyərək 
nəzakətli sözlər yağdırırdılar. Gah da bir dəstə küçə uşağı və mək- 
təbli bir ayaqları üstündə tullana-tullana sıraya düzülər və tikanlı 
sözlər ataraq onları latınca alqışlayardılar: “Eia! Eia! Claudus cum 
claudol”1, 

Lakin keşişlə zəngçalan çox zaman bu sözlərə əhəmiyyət ver- 
məzdilər: keşiş öz dərin düşüncələrinə dalar, zəngçalanınsa qulaq- 
ları kar idi. 


1 “Ehey, ehey Klodla çolaq” (/ar.). Söz oyunu: “Claudus” latınca çolaq deməkdir. 

ABBAT SEN-MARTEN 


Klod Frollonun alimliyinin və ciddi bir həyat sürməsinin sorağı 
hər yana yayılmışdı. Xüsusilə, şahzadə Boiyönü kilsəyə buraxmaq- 
dan imtina etdiyi zamandan onun şöhrəti daha da artmışdı. Beləliklə, 
bir ziyarətin xatirəsi uzun zaman yaddaşlardan silinməmişdi. 

Axşam vaxtı idi. Klod yenicə ibadətdən öz hücrəsinə qayıtmışdı. 
Hücrəsində, bəlkə də, küncdəki barıta bənzəyən qara tozla dolu bir 
neçə banka istisna edilərsə, heç bir qəribə və sirli bir şey yox idi. 
Doğrudur, divarın bəzi yerlərində müxtəlif yazılar görünürdü, lakin 
bu yazılar kilsə xadimlərinin əsərlərindən iqtibas edilmiş hədislər- 
dən başqa bir şey deyildi. 

Baş keşiş böyük bir sandığın qarşısında əyləşdi. Hücrədə üçşamlı 
mis bir şamdan yanırdı. Sandığın üzərində əlyazmalar vardı. Baş 
keşiş dirsəyini Otenli Honoriyin “Tale və azad iradə haqqında” sər- 
lövhəli kitabının açıq səhifəsi üzərinə qoydu və yenicə çap olunmuş 
kitabı dalğın-dalğın vərəqləməyə başladı. Bu kitab onun hücrəsində 
yeganə çap olunmuş əsər idi. Qapının döyülməsi baş keşişin dalğın- 
lığını pozdu. 

Dişləri arasından sümüyün qoparıldığını görən aç köpək nə cür 
mırıldayırsa, alim də eyni ədəbli səslə bağıraraq soruşdu: 

— Kimdir? 

Qapının arxasından hay verdilər: 

— Dostunuz Jak Kuaktyedirl 

Klod qapını açmaq üçün ayağa durdu. 

Həqiqətən, gələn kralın həkimi idi. Bu adam əlli yaşlarında, 
sərt və yaltaq üzlü, tülkügöz bir kişi idi. Lakin o, tək deyildi, onunla 
birlikdə içəriyə bir adam da girdi. Klod bu adamı tanımadı. Hər 
ikisinin əynində uzun və tünd boz rəngli dələ dərisindən astarı olan 
paltar və qayış kəmər vardı. Papaqları da eyni maldan və eyni rəngdə 

idi. Əlləri paltarın geniş qolları arasından görünmür, ayaqları uzun 
paltarlarının qırışları altında görünmürdü. Papaqlarını tamamilə göz- 
lərinin üzərinə basmışdılar. 

Baş keşiş onları hücrəyə dəvət edərək: 

— Xoş gəlmişsiniz, ağalar, — dedi. — Mən gecənin bu vaxtında bu 
qədər hörmətli qonaqların məni ziyarət edəcəyini heç zənn etməz- 
dim. — Bu nəzakətli sözləri söyləməklə bərabər, sınayıcı və narahat 
baxışlarla həkimin və yoldaşının üzünə baxdı. 

Doktor Kuaktye bütün Franş-Konte sakinlərinə məxsus uzanan 
və bir qədər nəğmə oxuyurmuş kimi səslənən şivə ilə cavab verdi: 

— Klod Frollo de Tirşap kimi böyük bir alimi ziyarət etmək heç 
bir vaxt gec ola bilməz. 

Bu sözlərdən sonra, doktor ilə baş keşiş arasında nəzakətli sözlər 
başladı. Bu nəvaziş və nəzakət o zamankı adətlərə görə alimlər ara- 
sında olan hər bir söhbətdən əvvəl zəruri idi. Bununla belə, bu nəva- 
zişlər onların bir-birinə qarşı dərin nifrət bəsləmələrinə heç də 
mane olmazdı. Bu adət indi də davam etməkdədir. Başqa bir alimi 
böyük bir səxavətlə tərif və mədh edən hər bir alimin dili şəkər 
qarışdırılmış zəhərə bənzər. 

Jak Kuaktyenin Klod Frolloya söylədiyi nəzakətli sözlər möhtə- 
rəm doktorun öz uğurlu karyerası müddətində kralın xəstəliklərin- 
dən aldığı dünya nemətlərinə aid idi. Bunlar hər halda qızıl iksirinin 
kəşfindən daha əhəmiyyətli və daha əsaslı idi. 

Klod Frollo deyirdi: 

— Ah, cənab doktorl Qardaşınız oğlu Pyer Versenanın yepiskop 
mənsəbi aldığını eşidər-eşitməz o qədər sevindim ki... O, Amyen 
yepiskopu təyin edilmişdir, deyilmi? 

— Bəli, cənab baş keşiş, şükr olsun cənab Allaha. 

— Hələ bilirsiniz milad bayramının birinci günündə siz, prezident 
cənablarının hesab palatasında bütün qulluqçularla bərabər başda 
çıxış etdiyiniz zaman nə qədər əzəmətli idiniz. 

— Cənab Klod, vitse-prezident, yalnız vitse-prezident ola bilər. 

— Sent-Andre küçəsindəki yeni və ehtişamlı evinizin inşaatı nə 
yerdədir? Həqiqətən, Luvr sarayına bənzəyir. Ərik ağacından qay- 
rılmış qapının üzərinə həkk olunmuş yazı xüsusilə mənim xoşuma 
gəlir. Necə də məzəli və sevimli sözdür: “Sahildə məskən”. 

— Heyhatl Cənab Klod, bu evin tikilməsi mənə çox baha otur- 
muşdur. Ev tikildikcə, mən daha çox müflis olmağa başlayıram. 

— Nə olar, zatən sizin gəliriniz də çoxdur. Hər halda sizin müflis 
müşkül məsələdir. 

— Mənim Puassidəki kastelyanlığım keçən il mənə heç bir gəlir 
gətirmədi. 

— Lakin sizin Triyeldə, Sen-Cemsdə, Sen-.lermen-an-Ledə yığ- 
dığınız torpaqbasdı vergilər az deyil. 

— Onlar nədir ki, yalnız iyirmi altı livrdən ibarətdir, həm də Paris 
livri deyildir. 

— Bundan başqa siz kraldan məvacib alırsınız. Hər halda bu daimi 
bir mədaxildir. 

— Bəli, dostum Klod, lakin bu qədər bəhs edilən bu yaramaz 
Polinyi mülkü ən yaxşı illərdə belə mənə altmış qızıl eküdən artıq 
gəlir gətirmir. 

Klodun Jak Kuaktyeyə söylədiyi bu komplimentlər tikanlı və bir 
qədər istehzalı tərzdə söylənmişdi. Həm də bunu söylərkən, üzü 
zalım və zəhərli təbəssümlə gülürdü. Bu təbəssüm öz mənəvi üstün- 
lüyünü hiss edən, lakin maddi nemətlərdən məhrum olan bir adamın 
üzündə görünə bilər. Bununla belə Jak Kuaktye heç bir şey sezmirdi. 

Nəhayət, Klod onun əlini çıxaraq: 

— Allaha and içirəm ki, — dedi, — sizi bu qədər sağ-salamat gör- 
məkdən çox məmnunam. 

— Cənab Klod, çox təşəkkür edirəm. 

Klod yenə dedi: 

— Yaxşı yadıma düşdü. Sizin əlahəzrət xəstəniz nə haldadır? 

Doktor birlikdə gəldiyi yoldaşına qıyqacı nəzər saldıqdan sonra 
cavab verdi: 

— Halı pis deyil, lakin doktorunun haqqını vaxtında vermir. 

Yoldaşı soruşdu: 

— Kuaktye dostum, siz eləmi zənn edirsiniz? 

Bu sözlər heyrət və məzəmmətlə söylənmişdi. Doğrusu, tanıma- 
dığı bu adam otağın qapısından girər-girməz təşvişə düşən baş keşiş 
bu məchul adama diqqətli bir nəzər atdı, baş keşiş söhbətə başlar- 
başlamaz maraqlandığı bu məchul adamı saymayaraq XI Lüdovikin 
imtiyazlı xüsusi doktoru qarşısında nəzakət göstərməyə məcbur 
olmuşdu. Bununla belə Jak Kuaktye ona müraciət etdiyi zaman yenə 
də heç bir şey sezdirmədi. 

— Cənab Klod, yaxşı yadıma düşdü, mən sizin yanınıza sizin 
dostlarınızdan birisini gətirmişəm. O sizin haqqınızda çox şeylər 
eşitmişdir və sizinlə tanış olmaq istəyir. 

Baş keşiş diqqətlə Kuaktyenin yoldaşına baxdı və bu məchul 
adamın dərin və şübhəli nəzərlə onu süzdüyünü hiss edərək dedi: 

— Siz də elmlə məşğul olursunuz, deyilmi? 

Çırağın saldığı zəif işıqda bu adamın altmış yaşında, ortaboylu, 
zəif və bir qədər xəstə bir qoca olduğunu görmək olardı. Onun üzü 
aristokrat üzünə bənzəməsə də, hər halda düzgün və ciddi 1di, 
gözləri dərin dəliklərin içərisində qəribə bir parıltı ilə parıldayırdı. 
Papağının altında isə geniş, ağıllı və qırışlı alnı görünürdü. 

Bu məchul adam baş keşişin sualına cavab verərək: 

— Hörmətli ustad, — dedi, — sizin şöhrətinizi çox eşitmişəm, odur 
ki, sizinlə tanış olmağa qərar verdim. Mən alimin otağına girmədən 
əvvəl öz ayaqqabılarını çıxaran yoxsul və əyalət zadəganından 
başqa bir şey deyiləm. Adımı bilmək arzu etsəniz, söyləyə bilərəm 
— adım Тигапјо dayıdır. 

Baş keşiş: “Çox qəribədir, adı heç də zadəgan adına bənzəmir 
— düşündüsə də, qarşısında qeyri-adi bir adam olduğunu zəif də 
olsa hiss etdi. Qeyri-adi bir ağıl sahibi olduğundan, Turanjo dayının 
xəz papağı altında qeyri-adi bir ağıl olduğunu anlamışdı, onun ciddi 
üzünə baxdıqca qaşqabaqlı üzündə Jak Kuaktyenin sözlərindən doğan 
istehzalı təbəssüm gecə düşdükcə qeyb olan boz qaranlıq kimi 
yavaş-yavaş çəkilməyə başlamışdı. O yenə ciddi tərzdə və sakitcə 
öz böyük kreslosunda əyləşdi, yenə dirsəyini masanın üzərindəki 
adi nöqtəyə dirədi, başını isə əlinə söykədi. Bir müddət susduqdan 
sonra işarə ilə qonaqlarını oturmağa dəvət etdi və Тигапјоуа dedi: 

— Hörmətli cənab, siz mənimlə hansı elmlə bağlı məsləhətləş- 
məyə gəlmisinizl 

Тигапјо cavab verdi: 

— Hörmətli ustad, mən xəstəyəm, həm də bərk xəstəyəm. Siz 
böyük bir həkim şöhrətinə maliksiniz. Mən də sizinlə bir təbib kimi 
məsləhətləşmək üçün yanınıza gəlməyə qərar verdim. 

Klod çiyinlərini qaldıraraq: 

— Təbib kimi! — dedi. O bir neçə dəqiqə nə söyləmək istədiyini 
düşünürmüş kimi susdu, sonra sözünə davam edərək: — Cənab 
Тигапјо, — dedi, — əgər bu sizin doğru adınızdırsa, başınızı lütfən bu 
tərəfə çevirin. Sualınızın cavabı həmin divarın üzərində yazılmışdır. 

Turanjo onun əmrini icra etdi və başının üzərində divarda cızıl- 
mış yazını oxudu: “Təbabət elmi — yuxuyozmanın balasıdır — Yam- 
bliqus”. 

Doktor Jak Kuaktye yoldaşının bu sualından heç də məmnun 
qalmamışdı. Klodun cavabı onun narazılığını daha da artırdı. Тигапјо 
dayının qulağına doğru əyilərək baş keşişin eşidə bilməyəcəyi yavaş 
bir səslə dedi: 

— Mən bunun dəli olduğunu sizə qabaqcadan söyləmişdim. Siz 
özünüz gözünüzlə görüb, inanmaq istədiniz. 

Тигапјо dayı eyni yavaş səslə və acı təbəssümlə cavab verdi: 

— Lakin doktor Jak, bu dəli haqlı da ola bilər. 

Kuaktye soyuq tərzdə dedi: 

— Nə cür əmr edərsiniz, — sonra baş keşişə müraciət etdi: — Siz 
alim adamsınız, cənab Klod, lakin keçənilki qar insanı nə qədər 
maraqlandırarsa, siz də Hippokratla bir o qədər maraqlanırsınız. 
Təbabət elmi bir yuxuyozma imişl Əczaçılar və əttarlar bu 
sözlərinizi eşitmiş olsaydılar, sizi daşa basacaqlarına heç bir şüb- 
həm olmazdı. Demək, siz miksturaların qana, məlhəmlərin dəriyə 
təsirini danırsınız? Siz insan deyilən əbədi xəstə üçün xüsusi olaraq 
yaranmış, bu dünya deyilən bitki və mədəniyyətdən ibarət əbədiy- 
yət əczaxanasını inkar edirsiniz? 

Klod soyuq bir əda ilə cavab verdi: 

— Mən nə əczaxananı, nə də xəstəni inkar edirəm, mən yalnız 
təbibi inkar edirəm. 

Kuaktye getdikcə daha da qızışaraq davam etdi: 

— Demək, sizin fikrinizcə, podaqra xəstəliyinin bədənə daxil 
olan yara olması, güllə yarasının üzərinə qızardılmış siçan qoyula- 
raq sağaldılması, qoca kişinin damarlarına gənc insanın qanı usta- 
lıqla daxil edilərsə, qocanın gəncləşə bilməsi, iki dəfə ikinin dörd 
olması, bədən iflic olanda əvvəlcə qabağa, sonra isə geriyə əyilmək 
səhv fikirdir? 

Baş keşiş heç də pozulmayaraq cavab verdi: 

— Bəzi şeylər haqqında mənim xüsusi rəyim vardır. 

Kuaktye hirsindən qıpqırmızı qızardı. 

Тигапјо dayı dedi: 

— Yaxşı, yaxşı, cənab Kuaktye, hirslənməyin vaxtı deyildir. Axı 
cənab baş keşiş bizim dostumuzdur. 

Kuaktye sakit oldu, lakin yenə də dişləri arasından bu sözləri 
çıxardı: 

— Bu dəlidir, sadəcə dəlidir. 

Тигапјо dayı bir qədər susduqdan sonra sözə başlayaraq: 

Lakin — dedi, — cənab Klod, mən sizin hüzurunuzda bir qədər 
sıxıldığımı hiss edirəm. Halbuki, mən həm can çağlığım, həm də 
taleyim haqqında sizinlə məsləhətləşmək istəyirəm. 

Baş keşiş cavab verdi: 

— Hörmətli cənabl Əgər bu məqsədlə gəlmisinizsə, mənim pil- 
ləkənimi çıxmaq üçün əziyyət çəkməyə də bilərdiniz. Mən təbabət 
elminə inanmadığım kimi, astrologiyaya da çox az inanıram. 

— Doğru söyləyirsiniz? — Тигапјо heyrətlə soruşdu. 

Kuaktye saxta qəhqəhəylə güldü və astadan Turanfoya dedi: 

— Mən sizə söyləmədimmi? Siz bunun dəli olduğunu görmür- 
sünüzmü? O, astrologiyaya inanmırl 

Klod sözünə davam edərək: 

— Hər bir ulduz şüası ilə insan başı arasında bir sap mövcud oldu- 
ğunu zənn etmək nə qədər puç və əfsanə bir xəyaldırl — dedi. 

Turanjo soruşdu: 

— O zaman siz nəyə etiqad edirsiniz? 

Baş keşiş bir müddət susdu, sonra söylədiyi sözləri rədd edən 
qəribə təbəssümlə dedi: 

— Mən Allaha etiqad edirəm. 

Тигапјо dayı xaç çəkərək: 





— Cənab Allahal 
Kuaktye: 
— Aminl — dedi. 


Turanjo sözünə davam edərək: 

— Möhtərəm cənab baş keşişl — dedi. — Mən bu qədər dindar bir 
adama təsadüf etməkdən çox məmnunam. Lakin nə cür ola bilər ki, 
siz böyük bir alim olduğunuz halda elmə inanmırsınız? 

— Yox, qətiyyən belə deyildir, — Baş keşiş Turan?onun qolundan 
yapışaraq bağırdı və göz bəbəklərində parlaq bir işıq yandı. — Yox, 
mən elmi inkar etmirəm. Mən elmin dərinliklərində bu qədər uzun 
bir müddət boş yerə əlləşməmişəm, mən hər halda elmin sayəsində 
bu dərəcəyə gəldim ki, qarşımdakı uzun zirzəminin son nöqtəsində 
bir işıq, alov gördüm. Şübhəsiz, bu, həkimlərin və çalışqan insanla- 
rın ilahi nuru tapdıqları gözqamaşdırıcı baş laboratoriyadan gələn 
işığın inikasıdır. 

Turanjo onun sözünü kəsərək soruşdu: 

— Bəs sizin şəksiz və həqiqi saydığınız şey nədir? 

— Kimya. 

Kuaktye dedi: 

— Cənab Klod, şübhəsiz, kimyada həqiqət var, lakin təbabətlə 
astronomiyanı inkar etməyin nə mənası vardır? 

Baş keşiş həyəcanla: 

— Sizin yaratdığınız diaqnoz elmi də və astrologiya elmi də puç 
və əfsanədir. 

Doktor güldü və dedi: 

— Demək, siz Epidavr və Xaldeyə çox da böyük hörmət bəslə- 
mirsiniz. 

— Qulaq asınız, cənab Kuaktye. Mən öz düşündüklərimi sizə açıq 
söyləyirəm. Mən kral həzrətlərinin baş təbibi deyiləm və əlahəzrət 
astrologiya elmi ilə məşğul olmaq üçün öz rəsədxanasını mənim 
ixtiyarıma verməmişdir. Hirslənməyin və mənim sözlərimə qulaq 
asın. Təbabət elmi büsbütün puç bir elmdir. Bunu kənara qoyaq. 
Bəs siz astrologiya elmindən nə kimi bir həqiqət əxz edə bil- 
misiniz? Astrologiya elmi sayəsində isbat edilən şəksiz bir həqiqəti 
mənə göstərə bilərsinizmi? 

— Siz kabbalistika üçün mühüm olan köprücük sümüklərinin 
simpatik xasiyyətini inkarmı edəcəksiniz? 

— Cənab Kuaktye, bütün bu söylədikləriniz səhvdən başqa bir 
şey deyil. Sizin heç bir düsturunuz həqiqətə uyğun deyil, halbuki 
kimya bir çox əhəmiyyətli kəşflər əldə etmişdir. Yəni siz bu nəticə- 
ləri inkar edəcəksiniz: yerin içərisinə basdırılmış buz parçası min il 
keçdikdən sonra büllura çevrilir. Hər bir mədəniyyətin babası qur- 
ğuşundur, çünki qızıl mədəniyyət deyildir, qızıl — nurdur. Qurğuşun 
tədricən hər biri iki yüz ildən ibarət olan dörd dövr keçirir, sonra 
arsen, daha sonra qalay, ən sonda isə gümüş olur. Məgər bu fakt 
deyilmi? Lakin körpücük sümüklərinin gizli qüvvəyə malik oldu- 
ğuna, ovuc və ulduzların üzərindəki xətlərin gizli qüvvəyə malik 
olduqlarına inanmaq nə qədər gülünc bir şeydir. Bu bəzi vəhşilərin 
etiqadınca, sarıköynək quşunun köstəbəyə və taxılın balığa dönməsi 
kimi gülüncdür. 

Kuaktye dedi: 

— Mən də kimya ilə məşğul olmuşam. Mən iddia edirəm ki... 

Lakin həyəcanlı baş keşiş onun sözünü kəsdi və dedi: 

— Mən isə həm kimya, həm astrologiya, həm də təbabət elmi ilə 
məşğul olmuşam. Bütün həqiqət də yalnız bundadır (bu sözlərlə 

sandığın üzərindəki içi tozla dolu olan bankanı götürdü). Yalnız 
bundadır hər şeyl Hippokrat — xülyadır, Uraniya — xülyadır, Hermes 
— fikirdir! Qızıl isə bir Günəşdir, qızıl yaratmağı bacarmaq — Allaha 
bənzəmək kimi bir şeydir. Yer üzündə yeganə bir elm varsa, o da 
budur. Təkrar edirəm, mən təbabətlə astrologiya elmini əsaslı surətdə 
öyrənmişəm və iddia edirəm ki, bu elmlər puç və əfsanədir. İnsan 
bədəni qaranlıq bir şeydir, səyyarələr də qaranlıqdadır. 

Bu sözləri deyib oturduğu kürsüdə geriyə doğru əyildi. Üzündə 
cəsarət və ilham ruhu görünürdü. Turanjo sakitcə ona baxırdı. Kuak- 
tye özünü gülümsəməyə məcbur edərək, sezdirmədən çiyinlərini 
qaldırıb yavaş səslə təkrar edirdi: 

— Divanə, başdan-başa divanədirl 

Birdən Тигапјо ondan soruşdu: 

— Yaxşı, siz o gözəl məqsədə çata bildinizmi? Siz qızıl yarada 
bildinizmi? 

Baş keşiş dərin düşüncələrə dalmış insan kimi qırıq-qırıq cavab 
verdi: 

— Əgər mən buna müvəffəq olsaydım, Fransa kralının adı Lüdo- 
vik deyil, Klod olardı. 

Тигапјо qaşlarını çatdı. 

Klod nifrətli bir təbəssümlə sözünə davam edərək: 

— Mən nə danışıraml — dedi. — Buna müvəffəq olsaydım, Şərq 
İmperiyasını yenidən dirildə biləcəyim halda, Fransa taxtı nəyimə 
lazımdır? 

Turan?o: 

— Eləmi! — dedi. 

Kuaktye mırıldandı: 

— Vay səni bədbəxt divanəl 

Baş keşiş həmsöhbətlərindən çox özünə müraciət edirmiş kimi 
sözünə davam etdi: 

— Amma mən hələ də sürünürəm, hələ də üzümü və dizlərimi 
zirzəmilərin daşlarında qanatmağa məcburam. Mən hələ güman edi- 
rəm, amma görmürəm. Mən oxumuram, yalnız höccələyə bilirəm. 

Turanjo soruşdu: 

— Siz höccələməyib artıq əsaslı surətdə oxumağa başladığınız 
zaman, qızıl qayıra biləcəksinizmi? 

Baş keşiş cavab verdi: 

— Buna şübhə edilə bilərmi? 

— Allah görür ki, mənim pula böyük ehtiyacım var, mən sizin 
kitablarınızı oxuyub öyrənmək istərdim. Hörmətli ustad, lütfən söy- 
ləyin. Sizin elminiz Allaha xoşdur? 

Klod bu suala əzəmətli bir təmkinlə cavab verdi: 

— Bəs mən kimin xadimiyəm? 

— Doğru buyurursunuz, ustad, O halda siz mənə bunları öyrət- 
məyə razı olarsınızmı? Məni barı əlifbası ilə tanış edin. 

Klodun patriarxlara məxsus əzəmətli kahin görünüşü vardı. 

— Ey qoca, məchuliyyət aləminə səyahət etmək üçün uzun illər 
lazımdır. Sizinsə ömrünüz, zənnimcə, kifayət etməz. Artıq sizin saçı- 
nız ağarmışdır. Halbuki, bu qalın meşəliklərə yalnız qarasaçlı girmək 
mümkündür ki, oradan çıxdıqda saçlar ağ olsun... Elm özlüyündə 
insanın üzündə qırışlar əmələ gətirir, onu qurudur və solmağa məc- 
bur edir, onun qocalıq qırışlarına ehtiyacı yoxdur. Lakin siz bu yaşda 
böyük həvəslə müdrik insanların çətin əlifbasını öyrənməyə başla- 
maq istəyirsinizsə, buyurun, gəlin, təcrübə edərəm. Ey qoca, mən 
sizi ehramlara tamaşa etməyi, Heredotun bəhs etdiyi Misir padşah- 
larının türbələrini, Babil qülləsini, Hindistandakı Eqlinq məbədinin 
ağ mərmərdən tikilmiş böyük mehrabını tamaşa etmək üçün səya- 
hətə vadar etmirəm. Mən də sizin kimi, müqəddəs Sikra kitabların- 
dakı Xaldeya saraylarını, Süleymanın məbədini görməmişəm. Zatən 
bu məbəd çoxdan xarabazara çevrilmişdir. Bəni-İsrail padşahlarının 
məqbərələri və onların daş qapıları da çoxdan uçmuşdur. Biz yalnız 
əlimizdə olan Merkuri kitabından alınmış parçalarla kifayətlənərik. 
Mən sizə bərəkət simvolu olan müqəddəs Xristoforun heykəlindən, 
müqəddəs məbəddəki bir əlini buludlara doğru qaldıran, o biri əlini 
isə bir qab içinə sallamış iki məlaikədən bəhs edəcəyəm... 

Baş keşişin əvvəlki kəskin cavablarından bir qədər pozulmuş Jak 
Kuaktye yenə qüvvə toplayaraq müsahibinin səhvini tutmuş alim 
təntənəsilə Klodun sözünü kəsdi və dedi: 

— Hörmətli Klod, siz səhv edirsiniz: simvol ilə ədəd eyni şey 
deyil; siz Orfeylə Merkurini qarışdırırsınız. 

Baş keşiş ciddi tərzdə cavab verdi: 

— Yox, siz səhv edirsinizl Dedal — təməldir, Orfey isə divardır, 
Merkuri — bütöv binadır, o hər şeydir. — Sonra Тигапјоуа üzünü 
tutaraq sözünə davam etdi: — Siz nə zaman arzu etsəniz, gələ bilərsi- 
niz. Mən Nikolay Flamel putasının dibində qalmış qızıl parçalarını 
sizə göstərə bilərəm. O zaman siz onu əsil qızılla müqayisə edə 

bilərsiniz. Mən sizi yunan kəlamının sirli qüvvəsi ilə tanış edərəm. 
Lakin hər şeydən əvvəl mən sizə əlifbanın mərmər hərflərini, kitabın 
qranit səhifələrini oxutduracağam. Biz yepiskop Gilyom və müqəd- 
dəs Yumru İoannın qapılarından başlayaraq müqəddəs məbədə 
qədər gedəcəyik, sonra biz Marivo küçəsindəki Nikolay Flamelin 
evinə, onun Məsum ruhlar məzarlığındakı qəbrinin yanına, Monmo- 
ransi küçəsindəki iki xəstəxanaya gedəcəyik, Mən sizə 8еп-Јегуе 
xəstəxanasının baş qapısının qarşısında qoyulmuş dörd ədəd böyük 
çuqun sacayaqların üzərindəki və Ferroneri küçəsindəki heroqlif- 
ləri oxumağı öyrədəcəyəm. Bundan sonra biz birlikdə müqəddəs 
Cenevyev, müqəddəs Martin, müqəddəs Yakov fasadlarını tədqiq 
edəcəyik. 

Üzündəki ifadədən çox da axmaq bir adam olmadığı görünən 
Turanjo artıq Klodun sözlərini anlamırdı. Nəhayət, onun sözlərini 
kəsərək: 

— Lakin — dedi, — sizin bəhs etdiyiniz kitablar haradadır? Mən 
onların haqqında bir kəlmə belə eşitmədiml 

Baş keşiş hücrənin pəncərəsini açdı və barmağı ilə böyük Paris 
Notr-Dam kilsəsini göstərdi: 

— Budur kitabların biri, — dedi. 

Notr-Dam kilsəsi ulduzlu göylərin üzərində qara siluet kimi 
görünürdü. Kilsənin qüllələri, divarları və qübbəsi şəhərin ortasına 
qonmuş ikibaşlı böyük bir sfinksə bənzəyirdi. 

Baş keşiş bir müddət sakitcə bu nəhəng binaya baxdı, sonra ah 
çəkdi və sağ əlini masanın üzərindəki çap olunmuş kitaba, sol əlini 
isə kilsəyə doğru uzatdı və kitabdan kilsəyə doğru kədərlə baxaraq 
dedi: 

— Əfsusl Bu onu məhv edəcəkl 

Tələsik kitabın səhifəsinə baxan Kuaktye özünü saxlaya bil- 
məyib bu sözləri söylədi: 

— Burada dəhşətli bir şey vardır? “Müqəddəs Pavelin risalələrinə 
aid qeydlər. Nürenberq, Antoni Qoberger, 1474”. Bu heç də təzə şey 
deyil, Bu kitab sirləri təfsir edən Pyer Lombarın əsəridir. Bəlkə 
onun çapı sizi qorxudur? 

Dərin fikrə getdiyi görünən Klod bu zaman baş barmağını Nüren- 
berq çapxanasından çıxmış bu kitabın üzərinə qoyub, bu sirli sözləri 
söylədi. Əfsusl Əfsusl Xırda şeylər böyük şeylərə qalib gəlir, bir 
diş böyük bir kütləni parça-parça edir. Bir Nil siçovulu timsahı öldü- 

rür. İtiburun qılınc-balıq balinanı öldürür, kitab isə binanı məhv 
edəcək. 

Bu zaman kilsə zəngləri çalınaraq çıraqların söndürülməsi siqnalı 
verildi. Doktor Kuaktye öz yoldaşına yavaş səslə daima bu sözləri 
təkrar edirdi: “O dəli olmuşdur”. Yoldaşı isə cavabında bu dəfə: 
“Mən də elə zənn edirəm” — deyirdi. 

Artıq bundan sonra monastırda yabançı kimsə qala bilməzdi. 
Hər iki qonaq getməyə məcbur idi. 

Turanjo Klodla vidalaşarkən: 

— Cənab baş keşişl — dedi, — mən alim adamları çox sevirəm və 
onları təqdir edirəm, odur ki, sizə qarşı da xüsusi hörmətim var. 
Sabah Tumel abbatlığına gəlin və abbat Sen-Marten de Turu soruşun. 

Baş keşiş qonaqları ötürdükdən sonra çaşqın halda öz otağına 
qayıtdı, çünki o, nəhayət, Turanjo dayının kim olduğunu anlamışdı, 
o, Turnel abbatlığında mühafizə edilən monastır sənədlərindən 
birində yazılmış bu sözləri xatırladı: “Abbat Sen-Marten, yəni Fran- 
sanın kralı abbatlığın kanoniki sayılır. O, müqəddəs Venansiyanın 
xələfi olduğundan, monastır mədaxilinin bir qismi ona çatır. O xəzi- 
nədar kreslosunda əyləşməlidir”. 

Deyilənə görə, o gecədən sonra XI Lüdovik hər dəfə Parisə 
gələndə baş keşişlə söhbət edərdi, onu da deyirlər ki, Klodun kralın 
etimadını qazanması XI Lüdovikin köhnə dostlarından olan Olivye 
Le-Denlə Jak Kuaktyenin həsədinə səbəb olurdu, hətta Jak Kuakt- 
yenin buna görə kralı dəfələrlə məzəmmət etdiyini də söyləyirdilər. 


H 
BU ONU MƏHV EDƏCƏK 


Baş keşişin “Bu onu öldürəcək. Kitab binanı məhv edəcək.” 
kimi müəmmalı sözlərində hansı məna gizləndiyini araşdırmaq məq- 
sədilə bu fikirlərin üzərində bir qədər dayanacağımız üçün xanım 
oxuculardan üzr istəyirik. 

Bizim rəyimizcə, bu fikrin iki tərəfi vardır. Əvvəla, bu fikir bir 
rahibin fikri idi, burada kilsə xadimlərinin yeni qüvvə, yəni mətbuat 
qarşısında hiss etdikləri qorxu sezilirdi. Bu qorxu Quttenberq çap 
maşınının qaranlığı yardığını görən mehrab xadiminin gözlərinin 
kor olması nəticəsində gözlərinin kor olması nəticəsində ürəyində 

əmələ gəlmişdi. Mətbu sözdən qorxan kilsə mehrabı və əl yazısı, 
şifahi söz və yazılı söz idi, bu qorxu Legion mələyinin altı milyon 
qanadını birdən-birə çarpmasını görən quşcuğazın qorxusuna bən- 
zəyirdi. Bu qorxu bəşəriyyətin azad olmasını hiss edən və görən, 
zəkanın etiqad üçün son bir quyu qazdığını, ağılın dindarlığı taxtından 
düşürdüyünü, dünyanın Romanı titrətdiyi günlərin yaxınlaşdığını 
bəsirət gözü ilə görən və anlayan peyğəmbərin səsi idi. Bu, çap 
maşını sayəsində ilahiyyat qabından buxarlanan insan düşüncəsini 
görən filosofun peyğəmbərliyi idi. Bu, qalanı deşən mis toxmağı 
görüb dəhşətə gələn və öz-özünə: “Qüllə tab gətirməyəcək” söylə- 
yən əsgərin çarəsizliyinə bənzəyirdi. Bu, bir qüvvənin başqa bir 
qüvvəni əvəz etməsi demək idi. Bu: “çap maşını kilsəni məhv edə- 
cək” demək idi. 

Lakin hər şeydən əvvəl ağıla gələn və bu sadə fikrin daxilində 
birinci fikrin nəticəsi olan, lakin daha az aydın və daha mübahisəli 
olan, keşişdən ziyadə filosof və sənətkara aid olan başqa bir fəlsəfi 
fikir vardı. Bu fikir ondan ibarət idi ki, insan düşüncəsi şəklini dəyiş- 
dikcə, ifadə üsulunu da dəyişəcək, hər bir nəslin rəhbər düşüncəsi 
eyni üsul və vasitələrdən qidalanacaq, bu qədər möhkəm və əsaslı 
olan daş kitab daha möhkəm və daha əsaslı olan başqa bir kitaba 
təslim olacaq. Baş keşişin bu qeyri-müəyyən formulasında başqa bir 
məna da vardı: bir sənət başqa bir sənəti məğlub edəcək, kitabçılıq 
arxitekturanı məhv edəcək. 

Həqiqətən, insanın yaranışından xristian erasının XV əsrinə qədər 
arxitektura həmişə bəşəriyyətin böyük kitabı olmuş, bəşəriyyətin 
maddi və mənəvi inkişafının müxtəlif mərhələlərini ifadə etmişdir. 
İbtidai insanlar öz yaddaşlarının həddindən artıq yükləndiyini hiss 
etdikdə, bəşər övladının getdikcə çoxalan xatirələrini mühafizə etmək 
üçün şifahi sözün acizliyi meydana çıxdıqda bu xatirələri daha əyani, 
daha möhkəm və eyni zamanda daha təbii bir şəkildə təsvir etməyə 
başladılar: hər bir xatirəni bir abidə şəklində mühafizə etdilər. 

İlk abidələr adi qaya qırıntılarından ibarət idi. Musa deyirdi ki: 
“Bunlara dəmir toxunmamışdı”. Arxitektura da yazı kimi əlifbadan 
başladı: daşı dikinə qoyurdular, bu da hərf demək idi, və hər bir hərf 
bir heroqlifdən ibarət idi, hər bir heroqlifdə də, sütunun başındakı 
kapitellər kimi müəyyən ideyalar yatırdı. İbtidai tayfalar hər yerdə 
və hər zaman, yer kürəsinin hər bir nöqtəsində bu cür etmişlər. Kelt- 
lərin “dik duran daşlar”ına istər Sibirdə, istərsə də Cənubi- Amerika 
pampaslarında təsadüf edilir. 

Sonralar sözlər quraşdırmağa başladılar: daşı daş üstünə qoyaraq 
qranitdən hecalar təşkil etməyə, hecalardan sözlər əmələ gətirməyə 
başladılar. Kelt dolmenləri və kromlexləri, etrus kurqanları, yəhudi- 
lərin əhəngdən qayrılmış kərpicləri — bunlar hamısı xüsusi adlardır. 
Bəzi tikililər, xüsusilə kurqanlar müəyyən adamların adlarından iba- 
rət idi. Bəzən bu sözləri yazanın ixtiyarında çoxlu daş və yer olanda 
o, cümlə qurmağa başlayırdı. Karnakdakı üst-üstə qalaqlanmış druid 
daşları artıq uzun bir cümləydi. 

Nəhayət, növbə kitablara da çatdı. Rəvayətlər simvolları yaratdı, 
ağacın budağı yarpaq altında görünmədiyi kimi, bunlar da simvolların 
altında qeyb olmağa başladı. Bəşəriyyətin etiqad etdiyi bu simvollar 
getdikcə artmış, böyümüş və mürəkkəbləşmişdi. Bütün bu simvolları 
təsvir etmək üçün ilk abidələr kifayət etmədi: bu abidələr, eynən 
özləri kimi çılpaq, sadə, torpaqdan doğmuş ibtidai rəvayətləri təsvir 
etmək üçün kifayət idi. Simvollar özlərini binaların üzərində ifadə 
etməyə başladılar. Bunun nəticəsində arxitektura insan düşüncəsi 
ilə birlikdə inkişaf etməyə başlayaraq minlərcə başa və qola malik 
bir divə döndü. Uçucu simvol deyilə biləcək simvolların gözəçarpan, 
əbədi, maddi şəklini yaratdı. Halbuki qüdrət və qüvvət mücəssəməsi 
olan Dedal ölçülərlə məşğul olduğu, ağıl mücəssəməsi olan Orfey 
nəğmələr oxuduğu halda, hərf mücəssəməsi olan sütun, heca mücəs- 
səməsi olan qübbə, söz mücəssəməsi olan ehram, birdən-birə hən- 
dəsə və şeir qanunlarıyla hərəkətə gələrək qruplaşmış, kombinasi- 
yalar qurmuş, bir-birinə qarışmış, yüksəlmiş, enmiş, gah yer üzündə 
bir sıraya düzülmüş, gah da göylərə doğru ucalmışdılar. Nəhayət, 
onlar müəyyən dövrün ümumi ideyasının əmri ilə Eklinq məbədi, 
Ramzes məqbərəsi, Süleyman məbədi kimi gözəl binaları təşkil 
edən bu gözəl kitabları yaza bilmişdilər. 

Baş ideya, yəni sözlər yalnız bu binaların mahiyyətində deyil, 
bəlkə də onların şəklində də ifadə olunmuşdu. Məsələn, Süleyman 
məbədi yalnız müqəddəs bir kitabın sadə bir cildi deyildi, bu məbəd 
öz-özlüyündə müqəddəs bir kitab idi. Keşişlər onun hər bir hasarında 
qrafik surətdə tərcümə və təsvir edilmiş sözləri oxuya bilərdilər, 
onlar bir məbəddən o biri məbədə keçərək sözün son nöqtədə, ən 
konkret və eyni zamanda arxitektura şəkli olan bir gəmidə mühafizə 
edilmiş son bir mənasına çatıncaya qədər bu sözlərin nə cür dəyişdi- 
yini görə bilərdilər. Beləliklə, söz binanın içində idi. Lakin bu sözün 
şəkli insanın bədəni üzvü mumiya tabutunun üzərində təsvir edildiyi 
kimi, onun qabığında təsvir edilmişdi. 

Yalnız binaların şəkli deyil, bəlkə də bu binaların tikilməsi üçün 
seçilən yerlər də onların təsvir etdikləri ideyanı xatırladır. Şən, 
yaxud ələmli bir simvolu təcəssüm etdirmək və gözə xoş gəlmək 
üçün Yunanıstanda məbədləri dağların zirvəsində tikirdilər. Hin- 
distanda isə bu məbədləri dağların içərisinə girərək, oradakı bir sıra 
nəhəng qranit qayaları dələrək biçimsiz zirzəmi məbədlər oyur- 
dular. 

Beləliklə, son altı minillik dövrdə arxitektura olduqca qədim 
zamanlarda tikilmiş Hindistan məbədlərindən başlayaraq, Köln 
kilsəsinə qədər hər zaman insan nəslinin nəhəng kitabı olmuşdur. 
Bu son dərəcə doğru bir şeydir, hər bir dini simvolun, hər bir insan 
ideyasının bu böyük kitabda öz abidəsi, öz səhifəsi vardır. 

Hər bir mədəniyyət teokratiyadan başlayıb, demokratiyada başa 
çatır. Mütləqiyyətin tədricən azadlığa keçməsi haqqındakı qanun 
arxitekturada da hiss olunur, biz təkid edirik ki, memarlıq yalnız 
binaları tikməklə, yalnız əsatir, yaxud bir kahin simvolunu ifadə 
etməklə, müqəddəs kitabların sirli lövhələrini müxtəlif heroqliflər 
vasitəsilə öz daş səhifələri üzərinə köçürməklə kifayətlənmir. Hər 
halda bəşər cəmiyyətində belə hallar olur. Müqəddəs simvol azad 
fikrin təsirilə silinir, yox olur, insan kahinlərin dəyənəyinin altından 
qurtulur, fəlsəfi sistemlərin inkişafı dini ifşa edir, belə olsaydı, 
arxitektura insan əqlinin bu yeni halını ifadə etmək iqtidarında ola 
bilməzdi, bunun yalnız ilk səhifələri yazıla bilərdi, son səhifələr isə 
boş qalardı, beləliklə, onun işi yarımçıq, kitab isə natamam qalardı. 
Halbuki, həqiqətdə tamamilə başqa şey görürük. 

Misal üçün orta əsrləri yada salaq. Bu əsrlər bizə daha yaxın 
olduğundan onları anlamaq daha asandır. İlk dövrdə kilsə xadimləri 
Avropanı təşkil edir, Vatikan Kapitoliya ətrafındakı Roma xaraba- 
lıqlarından əmələ gəlmiş yeni Romanın ünsürlərini toplayır və öz 
ətrafına yığırdı. Xristianlıq cəmiyyəti yeni əsaslar üzərində qurmaq 
üçün bütpərəstlik mədəniyyətinin xarabalarında yaraya biləcək 
materiallar axtarır və tapdığı qırıntılardan yeni bir iyerarxiya binası 
tikirdi. Bu binanın da qübbəsini ruhanilik təşkil edirdi. Həmin dövrdə 
barbarların əli altında, xristianlığın təsiri altında, qədim yunan-Roma 
arxitekturasının xarabalıqlarından Roman arxitekturasının əmələ 
gəlməsi əvvəlcə ümumi xaos fonunda dumanlı şəkildə hiss edilir, 
sonra isə aydınca görünməyə başlayırdı. Roman arxitekturası isə 
Misir və Hindistan memarlığının doğma bacısı, katolisizmin əbədi 

əlaməti, papa vəhdətinin silinməz heroqlifləri idi. Həqiqətən, bu 
dövrün bütün təfəkkürü zülmətli roman üslubunda görünmüşdü. 
Buradakı hər şeydə VII Qriqorinin hökmranlıq vəhdəti, mütləqiyyəti, 
sarsılmazlığı hiss olunur. Buradakı hər şeydə keşiş görünsə də, heç 
bir yerdə insan görünmür, burada silklər öz ifadəsini tapsa da, 
xalqdan heç bir əsər-əlamət yox idi. 

Nəhayət, Səlib müharibələri dövrü başlayır. Bu hər halda qüv- 
vətli bir xalq hərəkatı idi, hər bir xalq hərəkatı isə, səbəb və məq- 
sədlərindən asılı olmayaraq, hər zaman öz arxasınca bir iz, azadlıq 
ruhu buraxır. Nəsə yeni bir şey əmələ gəlməyə başlayır. Bundan 
sonra qızğın xalq hərəkatları dövrü başlayır ki, buna da tarixdə 
“yakeriya”, “prageriya” və “liqa” deyirlər. Hökumətlər titrəməyə, 
mütləqiyyətlər dağılmağa başlayır. Feodallar ruhanilikdən hakimiy- 
yətin bölünməsini tələb edir, lakin bir az sonra tarix meydanına xalq 
çıxacaqdır ki, o hakimiyyətin böyük qismini, aslan payı tələb edə- 
cəkdir. Əsil aslan da buna deyərlər. Beləliklə, ruhanilərin arasından 
zadəganlıq, zadəganların arasından isə xalq keçib meydana çıxır. 
Avropa dəyişir, onun dəyişməsilə arxitektura da dəyişməyə başlayır. 
Arxitektura səhifəni mədəniyyətlə birlikdə çevirmiş, yeni dövrün 
ruhu onu əmrə müntəzir halda tapmışdır: xalqlar Səlib müharibələ- 
rindən azadlıq gətirdikləri kimi, arxitektura da sivri qübbələr gətir- 
mişdi, beləliklə, yavaş-yavaş, Roma baş keşişinin hökmranlığı ilə 
birlikdə roman arxitekturası da ölür. Heroqliflər kilsələrdən qeyb 
olaraq, feodal qəsrlərində məskən salır. Bunun sayəsində zadəganlıq 
öz nüfuzunu artırmağa çalışır. Keçmişdə olduqca doqmatik sayılan 
məbədlər belə buryuaziyanın, elin, azadlığın malı olur, keşişin hökm- 
ranlığından çıxır, sənətkarın malı olur. Sənətkar bu məbədi istədiyi 
kimi dəyişir. Hər bir sirr, əsatir və ənənə məbəddən xaric edilir, 
fantaziya və şıltaqlıq hakim olur. Keşişlərə yalnız kral qapıları və 
mehrab qalmışdır. Divarlar isə artıq sənətkarın malıdır. Arxitektura 
kitabı dinin, Romanın, keşişin əlindən çıxaraq, xəyal, şeir aləminə, 
xalqın əlinə keçir. Arxitekturanın sürətlə və dəfələrlə dəyişməsi də 
bununla izah edilə bilir. Altı-yeddi əsr hökmranlıq etmiş durğun, 
hərəkətsiz və sabit roman arxitekturasından sonra gələn bu arxitek- 
tura dövrü üç əsrdən artıq davam etmir. Sənətsə iri addımlarla yoluna 
davam edir. Vaxtilə bütünlükdə yepiskoplara aid olan bu işə xalqın 
dühası və orifinallığı hakim olur. Hər tayfa bu kitabın üzərində bir şey 
yazır. Hər tayfa kilsələrin ön fasadlarındakı əski Roma heroqliflərini 

qazıyır, artıq burada özünə yer edən yeni simvolların altındakı ayrı- 
ayrı nöqtələrdə əski ehkamların xəfif izləri görünür. Artıq milli cild 
altındakı dini əsası seçmək çətinləşir. Bu dövrdə daşda ifadə edilmiş 
düşüncənin müəyyən üstünlükləri var və bu üstünlükləri bugünkü 
mətbuat azadlığı ilə müqayisə etmək mümkündür. Bu “azad arxitek- 
tura” idi. 

Lakin bir məsələ var ki, bu azadlıq həddini aşaraq son dərəcə 
uzaqlara gedir. Bəzən yalnız baş qapılar deyil, bəlkə də bütün 
fasad, hətta bütün məbəd yalnız kilsənin ideyasına uyğun deyil, tama- 
milə yabançı olan simvolik bir mənanı təcəssüm edirdi. XIII əsrdə 
parisli Gilyom, XV əsrdə isə Nikolay Flamel bəzən belə şeylərə yol 
verirdilər. Buna misal olaraq Sen- ak de 1a-Buşri kilsəsini göstər- 
mək mümkündür. 

O zamanlar fikir azadlığı yalnız bu sahədə yaşaya bilər, bu səbəb- 
dən də azadlıq yalnız bina deyilən kitabların üzərində təzahür edə 
bilərdi. Binalarda əbədiləşdirilmiş fikirlər kitablarda söylənsəydi, 
bu kitablar cəllad tərəfindən bazar meydanında yandırılardı. Lakin 
şübhəsiz, bu şəkildə meydana çıxmaq üçün onlar olduqca böyük 
ehtiyatsızlıq göstərməli idilər. Beləliklə, kilsənin fasadında ifadə 
edilmiş fikir, kitabda ifadə edilmiş fikrin edamına hazır olmalıydı. 
Ona görə, azadlıq ideyası yer üzündə təzahür etmək üçün arxitek- 
turadan başqa bir yol və vasitə tapa bilmədiyindən özünü bu sahəyə 
vermişdi. Bütün Avropada sayca insanı heyran qoyan və inanılmaz 
dərəcədə saysız-hesabsız kilsə və məbədlərin tikilməsinə də səbəb 
yalnız budur. O zamankı cəmiyyətin bütün maddi və mənəvi qüv- 
vələri bir mərkəzdə, arxitekturada birləşmişdi. Beləliklə, sənət Allah 
evi tikmək bəhanəsilə getdikcə daha da genişlənirdi. 

O zamanlar şairlik təbinə malik olan hər bir adam memar ola 
bilirdi. Kütlələr arasında yayılmış və tunc qalxanlardan ibarət mürək- 
kəb divar kimi hər tərəfdən sıxışdırılan xalq dühası arxitekturadan 
başqa bir yol tapa bilmədiyindən özünü sənətin bu növüylə ifadə 
edirdi. Onun İliadaları kilsələr şəklində doğurdu. Bu dövrdəki bütün 
sənətlər arxitekturaya tabe olmağa məcbur idi, hər bir sənət böyük 
ustaddan dərs almağa başlayırdı. Şair-arxitektor öz ideyalarını ifadə 
etmək üçün binanın fasadında lazım olan heykəltəraşlıq əsərlərini 
yaratmağı heykəltəraşa, binanın rəngli şüşələrini çəkməyi rəssama, 
zəngləri asmağı və ahəngdar səslər çıxarmağı zəngçalana tapşırırdı. 
O zaman dar mənada yoxsul sayılan və əlyazmalar halında acınacaqlı 

həyat sürən şeir də nəyəsə bənzəmək üçün yüksək bir şərqi, yaxud 
mənsur bir mədhiyyə şəklində binanın bir küncündə yerləşmişdi, 
bir sözlə, şeir, Esxilin faciələrinin Yunanıstandakı Elevzin əsrarında, 
yaxud Tövratın Süleyman məbədində oynadığı rolu oynamaq istə- 
mişdi. 

Beləliklə, memarlıq Quttenberqə qədər bütün dünya üçün ümumi 
olan yazı şəkli idi. Şərq tərəfindən başlanmış, Yunanıstan və Roma 
tərəfindən davam etdirilmiş olan bu qranit kitab orta əsrlər tərəfin- 
dən tamamlanmışdı. 

Ruhani memarlığının xüsusiyyətləri hərəkətsizlikdən, tərəqqiyə 
qarşı nifrətdən, ənənəvi xətlərdən, ibtidai tiplərin mühafizə edilmə- 
sindən, insanın və bütün təbiətin simvolizmin anlaşılmayan tələblə- 
rinə tabe olmasından ibarət idi. Bu anlaşılmaz kitabları yalnız onlar- 
dan xəbərdar olanlar oxuya bilərdi. Zatən, burada hər bir təşbehin, 
hər bir iyrənc şeyin onları mühafizə edən mənası var. Hindistan, 
Misir, Roma binalarından rəsmlərini dəyişməyi, yaxud heykəltə- 
raşlıqda çeşidlilik əmələ gətirmələrini tələb etmək çox qəribə görünə 
bilər. Onlar yaxşılığa doğru hər bir dəyişikliyi küfr sayırdılar. Arxi- 
tekturanın daşlarla əlaqədar olması səbəbsiz deyil: arxitektura özü 
də axırda dönüb daş olur. 

Əksinə, xalq memarlığı tikililərinin xarakterik xüsusiyyətləri 
onların rəngarəngliyi, mütərəqqiliyi, orifinallığı, dəbdəbəli olması 
və durmadan inkişaf etməsidir. Onlar dindən o qədər uzaqlaşıblar ki, 
öz gözəlliklərinin qayğısına qalar, daha gözəl qədim heykəllər, əski 
arabesklər yarada bilərlər. Onlar müasirdirlər, bəşəridirlər. Əhatə 
olunduqları bütün ilahi şeylərə özlərinə məxsus olan insani keyfiy- 
yətləri calamağa çalışırlar. Onlar simvolikdirlər, ancaq təbiətin özü 
kimi dərk olunandırlar. Teokratik və xalq memarlığı arasında olan 
fərq kahinlərin dili ilə xalq dili arasında da, heroqliflə sənət arasında 
da, Süleyman peyğəmbərlə Fidi! arasında da mövcuddur. 

Burada söylədiklərimizə qısaca yekun vurmalı olsaq, minlərcə 
dəlillərin və əhəmiyyətsiz etirazların üzərindən keçərək, yuxarıda 
ümumi şəkildə söylədiklərimizə əsasən bu nəticəyə gəlirik: memar- 
lıq XV əsrə qədər bəşəriyyətin əsas salnaməsi olmuşdur, bu dövrdə 
binalarda ifadə olunmayan heç bir böyük və əhəmiyyətli fikir mey- 
dana çıxmamışdır, hər bir dini fikir kimi, hər bir xalq arzusu da bu 

və ya digər memarlıq abidəsi şəklində ifadə olunmuşdur, bundan 
başqa, daşın üzərində ifadə edilməmiş heç bir az-çox ciddi insan 
düşüncəsi də meydana çıxmamışdır. Görəsən, nə üçün? — Önunçün 
ki, hər bir fikir — istər fəlsəfi və istərsə dini olsun — əbədi olmaq 
istəyir, çünki bir nəsli həyəcana gətirmiş ideya, başqa bir nəsli də 
həyəcana gətirmək və özündən sonra iz buraxmaq istəyir. Belə 
olduğu halda əl yazısı əbədiyyət və ölməzliyi təmin edə bilərmi? 
Şübhəsiz, bina daha möhkəm, zaman dəyişikliklərinə daha az tabe 
olan bir kitabdır. Yazılı sözü məhv etmək üçün bir süngər və kitab 
qurdu yetər. Daşa həkk olunmuş sözü məhv etmək üçün isə zəlzələ, 
yaxud da böyük bir inqilab lazımdır. Halbuki barbarlar Kolizeyi 
məhv edə bilmədi, sellər isə ehramları silib apara bilmədi. 

On beşinci əsrdə hər şey dəyişməyə başlayır. 

İnsan düşüncəsi özünü əbədiləşdirmək üçün nəinki arxitektu- 
radan daha möhkəm və sarsılmaz, bəlkə də daha sadə və asan üsul 
kəşf edəcək. 

Memarlıq taxtından salınır: Orfein daş hərfləri Quttenberqin qur- 
бизип hərfləri ilə əvəz edilir. 

Kitab binanı məhv edir. 

Çapçılığın kəşf olunması — bütün tarixi hadisələr arasında ən 
böyük hadisədir. Çapçılıq — bütün inqilabların anasıdır. Bəşəriyyətin 
fikirlərini ifadə etmək vasitəsi kökündən dəyişildi, insan fikri köhnə 
formasını yenisi ilə dəyişdi. Adəm dövründən bu yana bilik və elmi 
təmsil edən simvolik ilan, nəhayət, öz qabığını dəyişdi. 

Fikir mətbu söz sayəsində əbədiləşdi, o qanadlandı, onu ələ 
keçirmək mümkün deyildi. O, məhv edilə bilməzdi. Fikirlər havada 
cövlan etməyə başladı. Memarlığın hakim olduğu dövrlərdə fikir 
nəhəng dağ kimi müəyyən əsrə və məkana hakim olurdu. İndi isə 
o bir dəstə quş kimi havada uçur və dörd tərəfə qanad çalaraq hər 
yeri bir anda işğal edirdi. 

Bir daha təkrar edirik: insan fikri bu şəkildə tamamilə sarsılmaz 
bir şeydir. Keçmişdə o, sabit idi, indi isə uçan maddə olmuşdu. Keç- 
mişdə o möhkəm idi, indi isə ölməz olmuşdu. Maddəni məhv etmək 
hələ mümkün bir şeydir, lakin hər yerdə var olanı puç etmək müm- 
kün deyildir. Yer üzünü sel bassa — ən yüksək dağ belə dalğalar 
altında qeyb olar, amma quşlar yenə havada uçar, seldən bircə gəmi 
belə qurtulsa, onlar istirahət etmək üçün bu gəminin üzərinə qonar- 
lar, onun üzərində duraraq selin azalmasını və bu xaosdan əmələ 

gələcək yeni dünyanı gözləyərlər. Həmin yeni dünya doğarkən, üzə- 
rində uçan, qanadlı və canlı fikri görər. 

Onu da qeyd edək ki, bu, insan fikrini ifadə etmək üçün ən möh- 
kəm vasitə deyil, eyni zamanda bu ən sadə, ən münasib və ən yararlı 
bir vasitədir, onun yükü ağır deyil. Halbuki, özünü binalarda ifadə 
etməyə məcbur olan bir fikir, başqa sənətlərə də müraciət etməyə 
məcburdur, bunun üçün tonlarla qızıl, dağlar qədər daşı, bir meşə 
çatı, minlərcə işçi lazımdır. Kitab şəklində ifadə olunmuş fikir üçün 
isə bir parça kağız, bir qədər mürəkkəb və bir ədəd qələm kafidir. 
Odur ki, insan fikrinin çapxananı memarlıqdan üstün tutmasına heç 
də təəccüb edilməməlidir. Bir çayın mənbəyindən kanal çəkilərsə 
və bu kanal çaydan dərin olarsa, çay öz keçmiş məcrasını tərk 
etməyə məcbur olacaq. 

Odur ki, kitab çapxanasının icad edilməsindən sonra memarlığın 
yavaş-yavaş sönməsinə və zəifləməsinə heç də təəccüb edilməmə- 
lidir. Burada çayın suyu azalır, həyat əlamətləri yox olur, əsrlərin 
və xalqların fikirləri memarlıq əsərlərindən uzaqlaşır. On beşinci 
əsrdə mətbu söz hələ zəif olduğu və qüdrətli memarlıqdan yalnız 
artıq qalan şirəni çəkə bildiyi üçün memarlığın zəifləməsi hələ az 
nəzərə çarpırdı. Lakin XVI əsrdən başlayaraq memarlıq ciddi surətdə 
zəifləməyə başlayır, artıq ictimai fikrin baş ifadəçiliyindən məhrum 
olur, o, zavallı və klassik formaya keçir, Avropa Qalliyaya məxsus 
orifinal şəkildən yunan və Roman şəklinə, həqiqi və müasir şəkildən — 
psevdoantik şəklə keçir. Memarlığın bu süqutuna da İntibah dövrü 
deyirlər. Lakin bu süqut əzəmətlidir, çünki əski Qotika dühası nəhəng 
Mayn çapxanasının arxasında qürub edən günəşdir və bir yığın qarı- 
şıq Roma tağlarını və Korfin sütunlarını hələ bir müddət öz son 
şüaları ilə işıqlandırır. Bizsə qürub edən bu günəşin son şüalarını 
sübh şəfəqi zənn edirik. 

Lakin memarlıq başqa sənət növləri ilə müqayisə olunmağa baş- 
ladığı andan, əhatə dairəsini, hakim və müstəbid mövqeyini məh- 
dudlaşdırdıqdan sonra artıq başqa sənətlər qarşısında tab gətirmək 
iqtidarında deyildi. Memarın zəncirlədiyi bu sənətlər azadlığa çıxa- 
raq uçub hər bir tərəfə yayılırlar. Onlar bu qurtuluş sayəsində qazanır, 
öz ixtiyarlarına buraxıldıqlarından qüvvətlənməyə və möhkəmlən- 
məyə başlayırlar. Heykəltəraşlıq nəqqaşlığa, ikona çəkmək sənəti 
— rəssamlığa, liturgiya — musiqiyə çevrilir, sanki Böyük İskəndərin 
ölümündən sonra onun imperiyası parçalanır və hər bir hissəsi ayrı- 

ayrı padşahlıq olur. Beləliklə, Rafael, Mikelancelo, Jan Qufon, Pales- 
trina kimi on altıncı əsrə nur saçan parlaq zəkalar doğur. 

Sənətlərlə birlikdə insan fikri də hər sahədə azad olmağa başlayır. 
Orta əsrin zındıqları katolisizmin bədənini yaralamışdılar. XVI əsr 
isə din birliyinə son zərbəni endirdi. Kitab çapı olmasaydı, islahat 
yalnız parçalanmaya olardı, kitab çapı islahatı inqilaba çevirdi. Mət- 
buatsız din azadlığı ağlasığmazdır. 

Bu sadəcə təsadüf, yoxsa taledir, hər halda Quttenberq Lüterin 
həqiqi sələfidir. 

Nə isə, orta əsrlərin günəşi tamamilə batdıqdan, Qotika dühası 
əbədi olaraq sənət üfüqlərindən yox olduqdan sonra memarlıq da 
get-gedə solmağa, sönməyə və puç olmağa başlamışdı. Mətbu kitab 
binanı eşən, onun qanını soran qurda bənzəyirdi. Bina getdikcə öz 
rəngini itirir, zəifləyir, arıqlayır, xırdalanır, solur, bir heç olmağa 
başlayırdı. O artıq, heç bir şey ifadə etmirdi. Onda keçmiş sənətin 
xatirəsi belə hiss olunmurdu. Öz şirəsindən qida almağa məcbur 
olduğu üçün insan fikrinin inkişafı ilə bir yerdə addım ata bilmədi- 
yindən, bütün sənət növləri tərəfindən tərk edilmiş bina sənətkar 
tapa bilmədiyi üçün peşəkarlara müraciət etməyə başlayır. Əlvan 
şüşələrin yerinə sadə şüşələr qoyulur, heykəltəraşın yerini daşyonan 
tutur, arxitekturanın bütün qüvvəti, bütün orifinallığı, bütün həyatı, 
bütün zəkası yox olur, arxitektura zavallı kopiya şəklində yaşamağa 
başlayaraq səfil bir həyat sürür. 

Hələ XVI əsrdə binanın zəruri, həm də olduqca yaxın ölümünü 
qabaqcadan anlamış Mikelancelo müdhiş bir qərara gəlmişdi. Bu 
sənət dahisi Panteonu Parfenonun üzərində yerləşdirərək Romada 
müqəddəs Pyotr kilsəsini yaratmışdı. Memarlığın bu böyük əsəri 
orijinal arxitekturanın son və yeganə işığıdır. Bu, yekun vurulması 
zəruri olan daşdan qayrılmış uzun bir hesab vərəqinin altında nəhəng 
bir sənətkarın atdığı imza idi. Lakin Mikelancelo öldükdən sonra, 
öz kabus və kölgəsini görmüş zavallı arxitektura nə ilə məşğul idi? 
O, müqəddəs Pyotr kilsəsini nümunə götürərək, onu kopiya etməyi 
belə bacarsaydı, dərd yarı olardı: xeyr, o bu kilsəyə nəzirə yaratmağa 
başlayır. Bunu gördükdə insan hiddətə gəlir. Sonrakı əsrlərin hər 
birinin müqəddəs Pyotr kilsəsi kimi bir kilsəsi var: XVII əsrin Val 
de Qras, XVIII əsrin müqəddəs Cenevyev kilsəsi var. Bundan başqa: 
hər bir ölkədə müqəddəs Pyotr kilsəsi var: məsələn Londonda və 

Sankt-Peterburqda, Parisdə isə iki və ya üç belə kilsə vardır. Lakin 
bu kilsələr — ölməzdən əvvəl uşaqlaşan zəif bir sənətin gülünc və 
boş laqqırtısından başqa bir şey deyildir. 

Yuxarıda adlarını çəkdiyimiz bu böyük binalarla birlikdə XVI- 
XVII əsrlərdəki sənətin ümumi simasını araşdırsaq, burada da eyni 
tənəzzülü və zəifliyi görəcəyik. II Fransiskodan başlayaraq, arxitek- 
tura formaları get-gedə silinməyə başlayır və bunların arasında xəs- 
təlikdən sonra arıqlamış adamın sümükləri göründüyü kimi, həndəsi 
fiqurlar görünməyə başladı. Sənətkarın yaratdığı gözəl xətlərin əvə- 
zinə cizgiçinin ruhsuz və soyuq xətləri əmələ gəldi, bina artıq bir 
bina olmaqdan çox çoxbucaqlı həndəsi fiqura bənzəməyə başladı. 
Halbuki arxitektura çılpaq bədəni örtmək üçün var qüvvəsi ilə çalı- 
şırdı: o gah yunan frontonunu Roma frontonu ilə qarışdırır, gah da 
bunun əksini edirdi. Bununla belə, meydana çıxan şeylər Panteon, 
Parfenon və Romadakı müqəddəs Pyotr kilsəsinin zavallı surətlə- 
rindən başqa bir şey deyildi. Üslublarında elə bir vəhdət yox idi. 
Budur Kral meydanında, Dofin meydanında küncləri yonma daşdan 
tikilmiş TV Henrinin kərpic evləril Budur, XIII Lüdovik əsrinin ağır, 
alçaq, biçimsiz, qozbel qübbəli kilsələril Budur italiyaçılığın ən fəna 
nəzirəsi olan Mazarini arxitekturasıl Budur XIV Lüdovikin sarayı, 
saray əhli üçün tikilmiş uzun, soyuq, cansıxıcı kazarmalar! Budur 
XV Lüdovikin üslubu, hindiba yarpaqları, vermişel bəzəkləri, onsuz 
da duzsuz, qarışıq və qoca bir arxitekturanı daha da çirkinləşdirən 
ziyil və fırlar. İkinci Fransiskodan başlayaraq XV Lüdovikə qədər 
bu yaramazlıqlar böyük sürətlə artırdı. Əvvəlki sənətdən yalnız 
dəri və sümük qalmışdı. Ehtimal ki, bu sənət can verməkdə idi. 

Görəsən, o zaman kitab çapı hansı vəziyyətdə idi? Memarlığı 
tərk edən bütün həyat qidaları ona doğru axırdı. Memarlıq arıqladıqca, 
kitab çapı kökəlir və böyüyürdü. Keçmişdə bəşəriyyətin binalara 
sərf etdiyi bütün qüvvə artıq kitablara sərf edilməyə başlayırdı. Artıq 
kitab XVI əsrdən başlayaraq zəifləşməkdə olan arxitekturanın səviy- 
yəsinə çatır, onunla mübarizəyə girişir və nəhayət, onu öldürürdü. 
XVII əsrdə kitab çapı o qədər qüvvətliydi və öz qüdrət və qalibiyyə- 
tinə o dərəcə inanırdı ki, artıq yer üzündə böyük ədəbi mərhələ 
açmaq iqtidarında olduğu hiss olunurdu. Mətbuat XVII əsrdə XIV 
Lüdovikin sarayında kifayət qədər istirahət etdikdən sonra Lüterin 
əski qılıncını götürüb Volteri silahlandırmış və memarlıq sahəsində 
ağır zərbə endirdiyi qoca Avropanın üzərinə gurultulu hücum etmişdi. 

XVIII əsrin sonlarına yaxın hər şeyi yıxmış və qalib gəlmişdi. Artıq 
XIX əsrdə o yaratmağa başlamalıydı. 

Burada özümüzə bir sual verək: görəsən, son üç əsrdə bu iki 
sənətdən hansı insan fikrinin həqiqi ifadəsi olmuşdur? Bu iki sənət- 
dən hansı insan fikrinin yalnız ədəbi və sxolastik cəhətlərini deyil, 
bəlkə də onun hərəkətlərini geniş, dərin və ətraflı ifadə edə bilirdi? 
Hansı sənət fasilə və açıqlıq yaratmadan daima insan nəslinə üstün 
gəlir, minayaqlı div kimi daima irəliyə doğru gedirdi? Memarlıq, 
yoxsa kitab çapı? 

Əlbəttə, kitab çapı! Memarlığın ölməsinə, qəti olaraq ölməsinə, 
mətbu kitab tərəfindən öldürülməsinə heç bir şübhə ola bilməz. 
Öldürməsinə də səbəb bu idi ki, memarlıq əsəri ancaq daha az davam 
etməsinə baxmayaraq, daha bahalı idi. Hər bir kilsə milyardlarla pul 
deməkdir. Bu arxitektura kitabının üzünü köçürmək, yenə minlərcə 
böyük və ehtişamlı binalar tikmək, bir şahidin sözlərinə görə, “əski 
paltarını çıxarıb atmaq və bütün dünyanı yeni, ağ rəngli keşiş geyim- 
lərlə bəzəmək üçün”, minlərcə memarlıq abidələrinin yarandığı 
dövrə bir daha qayıtmaq üçün nə qədər böyük vəsait lazım gəl- 
diyini oxucular özləri təsəvvür etsinlər. 

Kitab yaratmaq üçün isə uzun zamana gərək yoxdur. Kitabın 
qiyməti daha ucuzdur və daha uzaqlarda intişar tapa bilir. Hər cür 
insan fikrinin bu yolla getməsi də heç təəccüblü deyil, Əlbəttə, bura- 
dan belə bir nəticə çıxarmamalıdır ki, guya memarlıq ayrı-ayrı yer- 
lərdə ayrı-ayrı ehtişamlı abidələr və əsərlər yaratmamışdır. memar- 
lığın hökmran olduğu dövrdə xalq tərəfindən bir yerə toplanaraq və 
ayrı-ayrı rapsodiyalardan ibarət bir toplu kimi meydana çıxan İliada- 
lar və Romanserolar, Mahabaratlar Nibelunqlar dastanı yarandığı 
kimi, kitabın hökmranlığı zamanında da böyük bir ordu tərəfindən 
qənimət alınmış toplardan tökmə sütun yaradıla bilərdi. Dahi bir 
arxitektor təsadüfən XX əsrdə də doğula bilər. Məsələn, XIII əsrdə, 
arxitekturanın hakim olduğu bir zamanda böyük şair Dante doğul- 
muşdu. Lakin memarlıq artıq hər şeyə üstün gələn, hakim və kollek- 
tiv bir sənət ola bilməzdi. Artıq bəşəriyyətin böyük dastanları, böyük 
binaları, böyük əsərləri tikilməyəcəkdir. Artıq bu dastanlar, binalar 
və əsərlər çap olunacaq. 

Ümumiyyətlə, qeyd olunmalıdır ki, memarlıq gələcəkdə təsa- 
düfən yüksəlsə belə, hər halda hakim ola bilməyəcəkdir, o, vaxtilə 
əmr etdiyi və qanunlarını müəyyənləşdirdiyi ədəbiyyatın qanunlarına 

tabe olmağa məcburdur. Bu sənət növləri artıq öz rollarını dəyişmiş- 
dir. Şübhəsiz, sayları az olsa da, arxitektura dövründə yaradılmış 
poemalar monumentaldır. Məsələn, Hindistandakı Viyaz poeması 
çox qəribə, qol-budaqlı, hind məbədləri qədər anlaşılmazdır. Misirdə 
şerin binalar qədər əzəməti vardır, qədim Yunanıstanda şeirdə 
gözəllik və aydınlıq vardır, xristian Avropasında şerin xüsusiyyəti 
katolik əzəmətindən, xalq sadəliyindən, İntibah dövrünün zəngin 
və ehtişamlı təbiətindən ibarət idi. Tövrat — Ehramlara, İliada — 
Parfenona, Homer — Fidiyə bənzəyir. XIII əsrdə yaşamış Dante — 
son Roman kilsəsidir, XVI əsrdə yaşamış Şekspir isə — son Qotik 
məbəddir. 

İndiyə kimi bir qədər natamam və istər-istəməz qırıq şəkildə 
söylədiyimiz fikirlərə yekun vurarkən, onu deyə bilərik ki, bəşəriy- 
yətin iki növ kitabı, iki növ əlyazması, iki növ təfəkkür tərzi vardır: 
biri memarlıq, o biri isə kitabdır. Birisi daş kitab, digərisə kağızdan 
hazırlanmış kitabdır. Uzaq əsrlərin dərinliklərinə baxmaq imkanı 
verən bu iki kitab müqayisə edildikdə sütunlar, portallar, obelisklər 
şəklində meydana çıxmış qranit kitabələrin, nəhəng əlifbaların, 
ehramlardan başlayaraq zəng qüllələrinə qədər, Xeopsdan başlaya- 
raq Strasburqa qədər bütün yer üzünü, bütün keçmişi əhatə edən və 
insan əllərilə yaradılmış bu böyük dağların yox olmasına təəssüf 
etməmək mümkün deyil, Bu daş səhifələrdən bütün keçmişi oxumaq 
mümkündür. Memarlığın yazdığı bu kitabı tez-tez oxumaq, onun 
səhifələrini çevirmək faydasız olmazdı, lakin yenə də bu o demək 
deyildir ki, kitabın yaratdığı binanın əzəmətini inkar etmək olar. 

Bu bina — böyük bir binadır. Avara bir statistikin hesablamasına 
görə, Quttenberqdən başlayaraq bu günə qədər çap olunmuş bütün 
cildləri bir-birinin üzərinə qoysaq, Yerlə Ay arasındakı məsafəni 
doldurmaq mümkündür. Lakin biz burada bu əzəmətdən bəhs etmi- 
rik. Bununla belə kitab çapının bu günədək bizə nə verdiyini 
təsəvvür etmək istəsək, o qarşımıza bütün bəşəriyyətin yorulmadan 
tikdiyi, özülü bütün yer kürəsinə dayanan və zirvəsi gələcəyin qatı 
dumanlıqları arasında gözdən itən nəhəng bir bina şəklində meydana 
çıxar. Bu həqiqətən bir fikr qaynağıdır. Bu, qızıl qanadlı bal arıları- 
nın toplaşdığı arı pətəyidir. 

Bu binanın minlərcə mərtəbəsi var. Bu binanın kənarlarında elmin 
qaranlıq mağaraları görünür, mağaraların içərisindən bir-birinə yol 
var. Sənət bu binanın ön tərəfində yaratdığı müxtəlif arabesklər, 

yuvarlaq pəncərələr, yonma bəzəklərlə gözləri qamaşdırır, burada 
hər bir fərdin əməyi nə qədər xüsusi əhəmiyyətə malik olsa da, yenə 
də öz yerində və göz qabağındadır, burada hər şey ahəngdardır. İnsan 
təfəkkürünün bu monumental binasını Şekspir məbədindən başlaya- 
raq, Bayron məscidinə qədər minlərcə qüllə zinətləndirir. Bu binanın 
təməlində memarlığın kitabına yazılmamış bəşəriyyətin bəzi qədim 
yazıları qeyd edilmişdir. Qapının sol tərəfində ağ mərmərdən hazır- 
lanmış əski bir barelyef var. Bu Homerdir, sağ tərəfdə — bir çox dil- 
lərə malik olan Tövrat yeddi başını qaldırmışdır. Daha uzaqda Veda- 
lar və Nibelunqlar kimi bir qədər qarışıq əsərlərlə birlikdə Roman- 
вето əy)dahasının başı görünür. 

Ancaq bu gözəl bina hələ də tamamlanmayıb. Kitab çapı o qədər 
böyük mexanizmdir ki, daima cəmiyyətin bütün intellektual şirəsini 
sorur və yeni işlər üçün yeni ideyalar püskürür. Bütün insan soyu 
material meşəsi üzərində dayanmışdır, hər bir ağıl — bənnadır, hər 
bir sadə adam ona tapşırılan yarığı doldurur, öz daşını qoyur, dəlik- 
ləri tutur, divarları suvayır və bunun nəticəsində bina gündən-günə 
yüksəlir. Ayrı-ayrı ədiblərin fərdi töhfələrilə yanaşı kollektiv töhfə- 
lər də əmələ gəlir, məsələn XVII əsr “Ensiklopediyanı”, inqilab 
dövrü isə “Moniteri” vermişdir. 

Həqiqətən, çapçılıq sonsuz spirallar üzərində artan və böyüyən 
bir binadır, burada dillər bir-birinə qarışır, burada yorulmaz fəaliy- 
yət, istirahətsiz əmək, bütün bəşəriyyətin əməkdaşlığı var. Yeni 
tufan, yeni barbar hücumları olarsa, bəşəriyyət üçün vəd edilmiş 
məskəndir. Bu bina — insan nəslinin ikinci Babil qülləsidir. 

KÖHNƏ MƏHKƏMƏ SİSTEMİNƏ 
QƏRƏZSİZ BAXIŞ 


1482-ci ildə yer üzündə ən xoşbəxt bir adam vardı ki, bu da Beyn 
cəngavəri, d”İvri və Marqdakı Sent-Andri baronu, kral müşaviri və 
kamergeri, Paris şəhər şurasının üzvü kavaler Rober d”Estutvil idi. 
17 il bundan əvvəl, daha doğrusu 1465-ci il noyabr ayının 7-də, 
yəni quyruqlu ulduz çıxan il bu adam kraldan Paris prevosu vəzifəsi 
kimi gəlirli bir vəzifə almışdı. Bu vəzifə xidmət olmaqla yanaşı, 
həm də fəxri vəzifə idi. İoann Lemonusun söylədiyinə görə, bu 
vəzifə bəzi haqq və ixtiyarları, bəzi siyasi imtiyazlarla birləşdirirdi. 

1482-ci ildə kral XI Lüdovikin qızı ilə Burbon kavalerinin izdi- 
vacı dövründə kralın özündən vəzifə almış zadəganların olduqca 
qəribə vəziyyətdəydilər. Rober d”Estutvilin Paris şəhər şurasında 
Tak de Vilyeni əvəz etdiyi gün Jan Dove de Eli, de Torreti əvəz 
edərək məhkəmə rəisi vəzifəsini tutmuşdu. Yenə həmin gün Jan 
Juvenel Dezersen Fransa ali məhkəməsi sədri vəzifəsini tutan Pyer 
de Morvilliyeni əvəz etmiş, Renyo de Dorman isə kral sarayının 
müdiri vəzifəsində olan Pyer Pyuini əvəz etmişdi. Halbuki, prezident, 
ali məhkəmə sədri və saray müdiri vəzifələrində nə qədər adamlar 
dəyişilsə də, Rober d”Estutvil yenə də Paris şəhər şurasının sədri 
vəzifəsində qalmaqda idi. Fərmanlarda yazıldığı kimi, bu vəzifə 
ona “əmanət” edilmişdi. Haqqı ilə söyləmək lazımdır ki, o bu vəzi- 
fəni doğrudan da yaxşı mühafizə edirdi. Bu vəzifədən yapışmış, 
ona adət etmiş, onunla o qədər qarışmışdı ki, XI Lüdovik səltənətinin 
ikinci dövründə kralın dəyişikliyə olan meylinə belə tab gətirmiş 
və davam edə bilmişdi. XI Lüdovik şəkkak, qayğılı və səbirsiz adam 
idi, o, tez-tez dəyişiklik etmək, yeni adamlar təyin etməklə hökmran- 
lığının sarsılmazlığını təmin etmək niyyətində idi. Kavaler d”Estutvil 

bununla da kifayətlənmədi, öləndən sonra belə həmin vəzifəyə 
oğlunun təyin edilməsini qabaqcadan təmin edə bilmişdi. Artıq iki 
ildi ki, zadəgan Jak d”Estutvilin adı atasının adı ilə bərabər Paris 
şəhər şurası üzvlərinin siyahısına daimi qeyd olunmuşdu. Bu, şübhə- 
SİZ, az-az təsadüf edilən müvəffəqiyyət və böyük hörmət idi. Onu 
da qeyd etməliyik ki, Rober d”Estutvil qəhrəman bir döyüşçü idi. 
Kralı müdafiə edərək “İctimai rifah liqası” əleyhinə namusla vuruş- 
muş və 14...-cü ildə kraliça Paris şəhərinə daxil olanda ona şəkərdən 
qayrılmış qəşəng bir maral bağışlamışdı. Bundan başqa Rober d”Estut- 
vilin kral qarovulunun rəisi və kralın dostu olan Tristan ilə də yaxın- 
lığı vardı. Bütün bu söylədiklərimizdən aydın görünür ki, messir 
Rober olduqca xoş və şən həyat sürürdü. Əvvəla, o, yaxşı məvacib 
alırdı. Onun baxdığı mülki və cinayət işlərindən gələn gəlir və 
üzüm tənəyindən sallanan iri üzüm salxımları kimi büdcəsinə əlavə 
olunurdu. Rober d”Estutvilin gəlirinə Mant və Korbey körpülərindən, 
duz çəkənlərdən və odun ölçənlərdən alınan vergi də əlavə edilmə- 
lidir. Bundan başqa, Rober d”Estutvil şəhər mərasimlərində qırmızı 
şabalıd rəngli libaslar geyinmiş bütün müşavirlərin qarşısında gözəl 
əsgər paltarında addımlamaq ixtiyarına da malik idi. Həmin paltarın 
təsvirini bu gün də onun Normandiyadakı Valmon abbatlığında olan 
məqbərəsində görə bilərsiniz. Onun gözəl dəbilqəsi isə bu gün Mon- 
leridə mühafizə edilir. Hələ bütün şəhər və həbsxana qarovuluna, 
həbsxanalardakı bütün xidmətçilərə, iki nəfər Şatle katibinə, on altı 
şəhər məhəlləsindəki on altı komissara, baş həbsxana müdirinə, 
dörd nəfər daimi serjanta, on iki nəfər atlı şəhər qarovulçusuna, yüz 
iyirmi nəfər piyada qarovulçuya, gecə qarovulu başçısına, onun 
komandasına və köməkçilərinə rəislik etmək də özgə bir aləm idi. 
Hələ mühakimə və edam etmək, cəza vermək, adam asmaq, şaqqa- 
lamaq haqqını demirik. Bundan başqa, onun o qədər də ciddi olma- 
yan cəzalara da ixtiyarı vardı (fərmanlarda söylənildiyi kimi “bu 
cəzalar birinci instansiyaya aid” olan cəzalar idi). Bütün bu imtiyaz 
və haqq yeddi dairədən ibarət olan bütün Paris qraflığında ona veril- 
mişdi. Rober d”Estutvil hər gün Filipp- Avqustun Şatlesindəki geniş 
və alçaq tağlar altında məhkəmə qərarları oxuyardı. Bundan böyük 
bir nəşə ola bilərdimi? O günün axşamı isə Rober d”Fstutvil savab 
işlərdən ayrılaraq istirahət etmək üçün arvadı Ambruaz de Lorenə 
cehiz verilmiş Pale-Royal hasarları arxasında, Qaliley küçəsindəki 
gözəl evinə gedərdi. Həmin günün səhəri cəzaya məhkum etdiyi 


cə 190 =—=95, 


zavallı isə gecəsini uzunluğu on bir futdan, eni yeddi futdan, hündür- 
lüyü isə on bir futdan ibarət olan həbsxana hücrəsində keçirərdi. 

Rober d”Estutvil Paris hakimi vəzifəsini daşımaqdan başqa baş 
kral məhkəməsində də çalışırdı. Bu günə qədər az-çox yüksək rüt- 
bəli elə bir adam olmamışdı ki, başını cəllada təslim etməzdən əvvəl 
onun əlindən keçməsin. Nemur qrafını Böyük bazara, konnetabl 
Sen-Polu isə Qrev meydanına aparmaq üçün Bastiliya ətrafındakı 
Sent-Antuanaf yola düşən də həmin Rober d”Estutvil idi. Cənab 
d”Estutvil konnetabla qarşı dərin nifrət bəsləyirdi. Odur ki, onun Qrev 
meydanına gedərkən etiraz etdiyini və çırpındığını gördükcə cənab 
d”Estutvill səmimi qəlbdən sevinmişdi. Xoşbəxt və sakit həyat yarat- 
maq və Paris burqomistrləri tarixində fəxri səhifəyə düşmək üçün 
əlbəttə, söylədiklərimiz çox-çox kafidir. Həmin tarixdən öyrənə 
bilərik ki, Udar de Vilnevin Buşri küçəsində evi vardı. Gilyom de 
Xanqast isə biri böyük, biri isə xırda iki ev almışdı. Bundan başqa 
Gilyom Tibu Klopen küçəsindəki evlərini müqəddəs Cenevyev rahi- 
bələrinə vəsiyyət etmiş, Hüq Obriyo isə Kirpi lövhəli bir evdə yaşa- 
yırdı. Bir sözlə, bu tarixdən çox sayda belə şeylər öyrənmək müm- 
kün idi. 

Şən və xoşbəxt həyat sürməyə səbəb olan bu qədər imtiyaza 
baxmayaraq, Rober d”Estutvil yanvar ayının yeddisində yuxudan 
nəşəsiz oyanmışdı. Nəşəsinin nə üçün pozulduğunu belə izah edə 
bilməzdi. Buna səbəb bəlkə havanın tutqun olması idi. Bəlkə iri 
həcmli mədəsinə taxdığı əski Monleri kəməri onu sıxırdı? Bəlkə 
pəncərəsinin yanından keçən arsızlar bağıra-bağıra öz ədəbsiz nəğ- 
mələrini oxumuş və ona lazımi dərəcədə hörmət göstərməmişdilər? 
Bəlkə o, yeni kral VIII Karlın gələn il onun gəlirini tam üç yüz yet- 
miş frank on altı su yarım azaldacağını dumanlı şəkildə etmişdi? 
Oxucu bu fərziyyələrdən istədiyini seçə bilər. Bizə gəlincə, biz bu 
fikirdəyik ki, onun kefi elə kefi pozulduğu üçün pozulmuşdu. 

Oxucu bunu da nəzərə almalıdır ki, bu hadisə bayramın sabahı 
günü baş vermişdi. Yəni artıq hər kəs üçün, xüsusilə də şəhər hakim- 
ləri üçün olduqca sıxıntılı bir gün başlamışdı. Çünki şəhər hakimləri 
bayram günlərindən sonra adətən Paris küçələrini ağzınacan doldu- 
ran zir-zibili süpürməyə məcbur idilər. Bundan başqa, həmin gün 
Rober d”Estutvilin məhkəmədə iclası vardı. Keçmiş zamanlarda isə 

— elə indi də belədir — məhkəmə iclasları nədənsə adətən hakim- 
lərin keflərinin pozulduğu günlərə təsadüf edirdi. Çox ehtimal ki, 
hikmət sahibi olan təbiət bunu onunçün belə etmişdi ki, hakimlər öz 
acıqlarını kral, qanun və ədalət naminə bir adamdan çıxsınlar. 

Bununla belə, məhkəmə iclası Rober d”Estutvilin iştirakı olma- 
dan açıldı. Cinayət və mülki işlərə, xüsusi şikayətlərə baxan kömək- 
çilər adətləri üzrə artıq işə başlamışdılar. Səhər saat səkkizdən 
başlayaraq Şatle salonlarının birində qalın palıd ağacından qayrılmış 
arakəsmə 1lə divar arasma sıxışdırılmış onlarca kişi və qadın kral 
məhkəməsinin üzvi və baş hakimin müavini Florian Barbadyenin 
mühakiməsinə böyük hörmətlə tamaşa edirdilər. Bu məhkəmə 
olduqca maraqlı və əyləncəli bir tamaşa idi. Onu da qeyd etməliyik 
ki, Florian Barbedyenin mühakiməsi tapmaca kimi bir şey idi. 

Məhkəmə zalı kiçik, alçaq tavanlı və tağlı idi. Otağın dal tərə- 
fində bir masa vardı. Masanın üzərinə zanbaq şəkilləri çəkilmişdi, 
masanın qarşısına palıd ağacından iri bir kreslosu vardı, bu kreslo 
cənab d”Estutvilin idi və hal-hazırda boş idi; kreslonun sol tərəfində 
hakimin müavini Florian Barbedyenin kreslosu qoyulmuşdu. Bir 
qədər aşağıda əyləşmiş katib kağızın üzərində nə isə qaralayırdı. 
Otağın bir tərəfində, masanın qarşısında camaat əyləşmişdi, qapı 
ilə masanın yanında isə bənövşə rəngli kamlot geyinmiş və döşlə- 
rində ağ xaç nişanları olan şəhər qarovulçuları vardı. Qırmızı və göy 
rəngli zolaqlı gödəkcə geymiş iki nəfər şəhər milis seryantı hakimlər 
masasının arxasında görünən alçaq və bağlı qapının qarşısında qaro- 
vul çəkirdilər. Qalın divardakı yeganə, dar və sivri pəncərədən düşən 
zəif qış işığı iki məzəli heykəli işıqlandırırdı. Bu heykəllərdən biri 
çırağı saxlayan daşdan yonulmuş şeytan, o biri isə salonun dal tərə- 
findəki zanbaqlı masanın arxasında əyləşmiş hakim idi. 

Həqiqətən, məhkəmə masası arxasında, iki qom kağızın ortasında 
dirsəklənərək oturmuş, ayaqlarını tünd qəhvəyi rəngli uzun bürün- 
cəyinin ətəkləri arasında bir-birinə dolamış, başını ağ quzu dərisin- 
dən tikilmiş yaxalığına soxmuş, oradan yalnız bir cüt tüklü qaşı, bir 
cüt qırmızı, ətli və sallaq yanaqları, bir cüt qımıldayan gözü görünən 
bir adamı özünüz təsəvvür etsəniz, Şatle məhkəməsinin üzvü Florian 
Barbedyenin necə adam olduğunu aydınca təsəvvür edə bilərsiniz. 

Buraya Florian Barbedyenin kar olduğunu da əlavə etməlisiniz. 
Əlbəttə, məhkəmə üzvünün kar olması kiçik nöqsandır. Bununla 
belə, qulağının kar olması Florian Barbedyenin çox asanlıqla və eti- 

raz qəbul etməyəcək şəkildə mühakimə etməsinə mane olmurdu. 
Doğrudan da hakimə bircə şey lazımdır: o özünü elə göstərməlidir 
ki, guya qulaq asır, möhtərəm məhkəmə üzvü isə, kargüzarlıqda 
əsas şərtlərdən olan bu qaydanı çox gözəl icra edirdi. Çünki onun 
diqqətinə heç bir gurultu mane ola bilməzdi. 

Məhkəmə salonunda olanlar arasında onun hərəkətlərini amansız 
şəkildə təftiş edən bir nəfər vardı. O da bizim dostumuz Jan Frollo 
Dü-Mülən idi. Bu həmin dünənki dəcəl məktəbli idi ki, ona məktəb 
skamyasından başqa hər yerdə təsadüf etmək mümkündür. 

Jan Frollo yoldaşı Roben Pusspenlə birlikdə tamaşa etdikləri bu 
səhnə haqqında bəzi qeydlər etdiyi halda yanında əyləşmiş yoldaşı 
xəlvətcə gülürdü. Jan yavaş səslə Roben Pusspenə müraciət edərək 
dedi: 

— Baxsanal Baxsanal Janna dü-Büisonu görürsən? O, yeni kör- 
püdəki tənbəlin gözəl qızıdırl Bu qoca axmaq isə ona cəza verir. 
Onun gözü hardadır, qulaqları hardadır, görmürmü, eşitmirmi? Küçədə 
iki dəfə “Ey Allahımızl” duasını oxumağa görə on beş su dörd quruş 
cərimə kəsilər? Çox ağır cəzadırl Nəğmə oxuyanlar üçün çox ağır 
qanunlar var. Bəs bu kimdir? Aha, tanıdım, zirehli geyim ustası Roben 
Şiyef de Vildir. O, yenicə sexə qəbul edilmişdir. Nə olar, qoy getsin 
həbsxanada sexə qəbul edilməsini bayram etsin. Bir bax, bir bax! 
Oğrular arasındakı iki zadəganı görürsən? Eqle de Suen ilə Yüten 
de Maylyidirl İkisi də cəngavərdirl İsaya and olsun, belədir ki. Aha, 
anladıml Onlar aşıq-aşıq oynayırlarmışl Bəs bizim müdhiş qumarbaz 
rektorumuz nə üçün burada deyil? Kral xəzinəsi mənfəətinə yüz 
Paris livri cərimə! Bu Barbeden nə yaman adamdır! Nə yaman döyü- 
şürl Zatən onun qulaqları kardır, heç bir şey eşitmir. Qardaşım kimi 
baş keşiş olum, əgər belə şeylər mənim qabağımı alsa. Cecə-gündüz 
oynamağa, oyunla yaşayıb-ölməyə, əvvəlcə köynəyimi, sonra isə 
ruhumu belə oyunda uduzmağa hazıram. Aman Allah, nə çox xanım 
var! Aha, gözəllərim, buyurun, buyurun! Ambruaza Leküyer, İzabella 
1a-Paynett, Berardo /ironenl Vallah, bunların hamısını tanıyıram! 
Cərimə cəzasıl Cərimə cəzasıl Lap haqqındadırl Ulduzlu kəmər 
bağladığımız bəsdirl On Paris “su”sul Hə, nazlı xanımlar, kefiniz 
necədir! Off! Eybəcər qoca hakim! Off! Kar Florian! Off, Sarsaq 
Barbedyen! Hələ əyləşməsini görürsənmi? O istər şikayətçini, istərsə 
də məhkumu, əlinə keçən hər şeyi içəri ötürməyə çalışır! O hər şeyi 
udur! Boğula-boğula udur, qarnını doldurur. Cərimələr, vergilər, 

məhkəmə xərcləri, cərimələr, falaqqa, həbsxana, hər şey onun üçün 
qoğal, yaxud müqəddəs İoan marsipanı kimi bir şeydir. Hələ bax- 
sanal Bir qadın da varl Tibo la-Tiboddur ki varl Qlatinyi küçəsindən 
çıxmağa cürət etdiyi üçün onu da məhkəməyə çəkiblər. Bəs bu 
oğlan kimdir? Aha! Tanıdım! Oxatan /ifrua Mabondirl Aha! Allaha 
qarşı küfr edirmiş! Tiboda cərimə! Jifruaya cərimə! Hər ikisinə 
cərimə! Qoca kaftar! Görünür, o bu işlərin ikisini də qarışdırmışdır. 
Mərc gəlirəm ki, o qızı allahsızlıq üçün, yandarmı isə gecə gəzintisi 
üçün cəzaya məhkum edəcəkdirl Roben, Roben, baxsana, diqqətlə 
baxsanal Onların gətirdikləri kimdir? Baxsana, nə çox serjant çağır- 
mışlar! And içirəm Yupiterə, bütün köpəklər buradadır. Görünür, 
çox yekə bir heyvan ovlamışlar. Ehtimal ki, qabandırl Robenl Bu 
çöldonuzunun çox yekə bir şey olacağını zənn edirəm. Aman Allahl 
Bu ki bizim dünənki qəhrəmanımız, bizim təlxəklər keşişi, bizim 
zəngçalanımız, qozbelimiz, topalımız, təlxəyimizdirl Bu ki, Kvazi- 
mododurl 

Həqiqətən, yeni gətirilən adam Kvazimodo idi. Kvazimodonu 
qolları bağlı halda böyük bir qarovul gətirirdi. Onu əhatə edən qaro- 
vulçularla birlikdə məhkəmə salonuna gecə qarovulunun rəisi də 
daxil oldu. Onun yaxasında Fransanın gerbi, arxasında isə Paris şəhə- 
rinin gerbi vardı. 

Bununla belə, Kvazimodonun bütün şəxsiyyətində ona qarşı bu 
qədər fövqəladə tədbirlər görülməsi üçün eybəcərlikdən başqa heç 
nə yox idi. O, qaşqabaqlı, sakit və sakit halda dayanmış, yalnız ara- 
sıra tək gözündə parlayan hirsli və kədərli baxışlarla qolundakı zən- 
cirlərə baxırdı. Eyni kədərli və hirsli nəzərlərlə ətrafındakılara da 
baxırdı. Baxışlarında məyus və yorğun bir ifadə vardı, qadınlar bar- 
maqlarını uzadaraq onu göstərir, eybəcərliyinə gülürdülər. Bu zaman 
hakim Florian katibin ona verdiyi Kvazimodonun işini diqqətlə nəzər- 
dən keçirdi, sonra bir müddət fikrə getdi. Sorğu-suala başlamazdan 
əvvəl hər zaman göstərdiyi ehtiyatlılıq sayəsində məhkumların adla- 
rını, vəzifələrini, nədə müqəssir bilindiklərini qabaqcadan bilirdi. 
Odur ki, qabaqcadan müttəhimlərin gözlənilən cavablarına iradlar 
hazırlayar və karlığını büruzə verməməyə çalışaraq istintaqın çətin- 
liklərindən qurtulurdu. Qarşısındakı iş kor adamı idarə edən it kimi 
bir şey idi. Bəzən qəribə bir sual, yaxud yersiz bir sözlə karlığı 
aşkara çıxsa da, bəziləri onun dərin ağıl sahibi, bəziləri isə axmaq 
zənn edərdilər. Lakin hər iki halda məhkəmənin namusuna zərrə 

qədər ziyan dəyməzdi. Çünki hər bir hakim üçün axmaq, yaxud dərin 
ağıl sahibi olmaq kar olmaqdan daha yaxşıdır. Beləliklə, o öz karlı- 
ğını hamıdan gizlətməyə çalışır və adətən buna müvəffəq olurdu. İş 
o yerə çatmışdı ki, axırda özünü belə aldatmağa başlamışdı. Bu o qədər 
çətin bir iş də deyildi. Bəllidir ki, bütün qozbellər həmişə başlarını 
yuxarıya qaldıraraq yeriyir, bütün pəltəklər nitq söyləməyi sevər, 
bütün karlar isə olduqca yavaş danışar. Floriana gəldikdə, o yalnız 
qulaqlarının azca eşitmədiyini zənn edirdi. Bu onun öz şəxsiyyətinə 
səmimi və ayıq qiymət verdiyi dəqiqələrdə ictimai rəyə etdiyi yeganə 
güzəşt idi. 

Beləliklə, hakim Florian Kvazimodonun işini layiqincə mənim- 
sədikdən sonra başını qaldırdı, əzəmətli və bitərəf görünmək üçün 
gözlərini qıydı. Beləcə o yalnız kar deyil, həm də kor olmuş, nümu- 
nəvi hakim üçün zəruri olan iki əsas şərti təmin etmişdi. Hakim 
Florian əzəmətli bir hərəkətlə sorğuya başladı: 

— Adınız nədir? 

Bu zaman “qanunda nəzərdə tutulmamış” kazus baş verdi: kar- 
karı sorğu-sual edirdi. Ona sual veriləcəyini Kvazimodoya kimsə 
deməmişdi. Odur ki, diqqətlə hakimin üzünə baxır və cavab vermirdi. 
Kar hakim isə, müqəssirin kar olduğunu bilmədiyindən adətən bütün 
müqəssirlərin cavab verdiyi kimi onun da cavab verdiyini zənn edə- 
rək mexaniki surətdə və axmaqcasına suallarına davam etdi: 

— Çox yaxşıl Neçə yaşınız var? 

Aydın bir məsələdir ki, Kvazimodo bu suala da cavab vermədi. 
Hakim cavab aldığına əmin olduğundan yenə sözünə davam etdi: 

— Nə işlə məşğulsunuz? 

Yenə sükut. Salondakılar bir-birinin üzünə baxaraq pıçıldaşmağa 
başladılar. 

Hakim müqəssirin üçüncü suala da cavab verdiyini zənn edərək 
halını pozmadan sözünə davam etdi: 

— Yetərl Siz üç şeydə ittiham edilirsiniz: əvvəla gecə asayişi poz- 
musunuz, ikinci, yüngül təbiətli bir qadını zorlamaq istəmisiniz, 
üçüncüsü, kral həzrətlərinin qarovuluna qarşı açıqdan-açığa müqa- 
vimət göstərmisiniz. Bu ittiham maddələri üzrə izahat verməlisiniz. 
Cənab katib, müqəssirin indiyə qədər söylədiklərini qeyd etdinizmi? 

Sualı eşidən katib özünü saxlaya bilməyib güldü, onun arxasınca 
camaat elə bir sarsıdıcı bir qəhqəhə ilə gülməyə başladı ki, kar hakim 
və kar müttəhim bunu görməyə bilməzdi. Kvazimodo boylanıb baxdı 

və donqar çiyinlərini nifrətlə oynatdı, hakim Florian isə müttəhimin 
yaramaz cavab verməsindən camaatın şiddətlə gülməyə başlamasını 
zənn edərək Kvazimodonun çiyinlərini oynatmasını da təsəvvürü- 
nün doğruluğuna yozaraq, təəccüblə məsələyə qarışdı və müttəhimə 
acıqlanaraq kəskin bir söz söyləməyi lazım bildi: 

— Məlun, sən mənim sualıma elə cavab verirsən ki, bu cavab üçün 
səni doyunca döymək lazımdır. Sən kiminlə danışdığını bilirsənmi? 

Aydın bir məsələdir ki, hakimin sözləri camaatı daha da güldürdü. 
Bu sözlər o qədər qəribə və axmaq göründü ki, polislər belə gülmək 
komanda verilibmiş kimi bərkdən gülüşməyə başladılar. Yalnız 
Kvazimodo ətrafında olanları qətiyyən başa düşmədiyindən ciddi 
nəzərlərlə baxırdı. Hakim getdikcə daha da hirslənirdi. Müttəhimi 
acıqlanıb onu qorxutmaqla camaata da təsir edəcəyinə və özlərini 
ədəbli aparmalarına məcbur edə biləcəyinə ümid bəsləyirdi. 

— Vay səni məlun, quldurl Sən kral həzrətləri tərəfindən hər bir 
cinayətin önünü almaq üçün və ümumi sakitliyi mühafizə etmək üçün 
təyin edilmiş məhkəməyə müraciət etməyə cürətmi edirsən? Sən 
bilirsənmi mən kiməm? Mənim adım Florian Barbedyendirl Mən 
hakim cənablarının müaviniyəml Həm də komissaram, müstənti- 
qəm, nəzarətçiyəm, həm də mənim ixtiyarım yalnız Parisə deyil, 
bəlkə onun bütün ətrafına çatır. 

Aydın məsələdir ki, kar adam başqa bir karla istədiyi qədər danışa 
bilər. Bu zaman məhkəmə masasının arxasındakı qapı açılmasaydı 
və salona Paris prevosunun özü daxil olmasaydı, öz rütbə və vəzifə- 
lərini saymağa başlayan hakim Florianın nitqinin harada və nə zaman 
bitəcəyini Allah bilirdi. Bununla belə, Paris prevosunun gəlməsi haki- 
min getdikcə artmaqda olan dilavərliyinə mane ola bilmədi. Hakim 
Florian üzünü bir qədər prevoya tərəf çevirdi, bir az əvvəl Kvazimo- 
doya yağdırdığı hədələrini bir qədər zəiflədərək ona müraciət etdi: 

— Cənab prevo, məhkəməyə qarşı yaramazlıq və hörmətsizlik 
göstərdiyi üçün mən bu müqəssirə lazım bildiyiniz cəzanı vermə- 
yinizi rica edirəm. 

Bu sözləri söylədikdən sonra alnından kağızın üzərinə göz yaşı 
kimi düşən iri tər damcılarını tövşüyərək silə-silə yenə yerində 
əyləşdi. 

Rober d”Estutvil qaşlarını çataraq, karın anlaya biləcəyi amiranə 
və təsirli hərəkətlə üzünü Kvazimodoya çevirdi, sonra ciddi səslə 
ondan soruşdu: 

— Səni buraya nə üçün gətiriblər, yaramaz? 

Zavallı adını soruşduqlarını zənn edərək, nəhayət, sükutu pozdu 
və boğuq səslə cavab verdi: 

— Kvazimodol 

Bu cavab suala heç uyğun olmadığından, yenə hamı gülüşməyə 
başladı. Cənab d”Estutvil isə hirsindən qıpqırmızı qızararaq bağırdı: 

— Məlun, sən mənə də gülürsən? 

Kvazimodo harada işlədiyini soruşduqlarını zənn edərək cavab 
verdi: 

— Mən Notr-Dam kilsəsinin zəngçalanıyam. 

Yuxarıda söylədiyimiz kimi, bu səhər yuxudan kefsiz oyan- 
dığından bu cür cavabları eşitmədən də yetərincə əsəbiləşmiş prevo 
onun sözünü kəsərək: 

— Zəngçalansanl — kinayəylə dedi. — Bu saat mən əmr edərəm, 
Paris meydanlarının hər birində sənin belində çubuqla zəng çalsın- 
larl Məlun, eşidirsənmi? 

— Əgər siz mənim yaşımı soruşursunuzsa, deyə bilərəm ki, Martin 
günündə mənim təxminən iyirmi yaşım tamam olacaqdır. 

Bu dəfə prevonun səbir kasası tamamilə daşdı. 

— Bəli! Məlun, sən məhkəməyə istehza edirsən! Serjant, bu yara- 
mazı Qrev meydanına aparın və bir saat döyə-döyə danışdırın. 
Yaramaz, mən sənə göstərərəml Həm də onu meydana apararkən, 
əmr edin ki, carçı dörd boru çalanla bərabər Parisin bütün yeddi 
məhəlləsinin hər birində bu məlunun məhkəməyə qarşı açıq-açığına 
hörmətsizlik göstərdiyi üçün cəza aldığını xəbər versinlər. 

Katib dərhal bu ciddi və sərt, lakin ədalətli qərarı kitabına yaz- 
mağa başladı. 

Bir küncdə əyləşmiş Jan Frollo dü-Mülən bağıraraq: 

— Yekəqarın cənabın başı haqqı, çox ədalətli məhkəmədirl — 
Zəhrimara qalasanl — dedi. 

Baş hakim yenə üzünü Kvazimodoya çevirdi və gözlərini 
bərəldərək dedi: 

— Mənə elə gəlir ki, bu yaramaz “zəhrimara qalasan” söylədi. 
Cənab katib, məhkəmədə ədəbsiz sözlər söylədiyi üçün cəzasının 
üzərinə on iki su məbləğində cərimə də əlavə edin. Həm də bu 
cərimənin yarısı müqəddəs Yevstaf kilsəsinin mənfəətinə olsun. 
Mən bu kilsənin mənfəətini həmişə gözləyərəm. 

Məhkəmənin qərarı bir neçə dəqiqədə yazılıb qurtardı. Qərarın 
məzmunu aydın və qısa idi. O zaman Parisdə və onun dairələrində 
mövcud olan məhkəmə işləri hələ islah edilməmişdi. Bu islahatı 
sonralar prezident Tibo Balye ilə kral prokuroru Rofer Barm keçir- 
mişdi. O zaman məhkəmə işlərində saysız-hesabsız paraqraflar və 
maddələr yox idi. Bunları yalnız XVI əsrin başlanğıcında adlarını 
çəkdiyimiz həmin iki vəkil məhkəməyə daxil etmişdi. O zaman hər 
şey aydın, sadə idi. Mürəkkəb deyildi. Məhkəmənin yalnız bir məq- 
sədi vardı. Döngəsi olmayan və kolluğa təsadüf etməyən bütün 
cığırların sonunda dar ağacı, çarx və rüsvayçılıq sütunu görünürdi. 
Hər halda, insanlar o zaman haraya varacaqlarını bilirdilər. 

Katib yazdığı qərarı məhkəmə sədrinə təqdim etdi. Sədr qəra- 
rın üzərinə möhürünü basdı və məhkəmənin başqa şöbələrində 
sədrlik etmək üçün salondan çıxdı. Kefsiz olduğundan gün ərzində 
bütün Paris həbsxanalarını dustaqla dolduracağına təəccüb etmə- 
mək də olardı. Jan Frollo ilə Roben Pusspen öz-özlərinə xəlvətcə 
gülüşürdülər. Kvazimodo laqeyd və təəccüblü baxışlarla ətrafa boy- 
lanırdı. 

Katib, Florian Barbedyenin imza atmazdan əvvəl qərarı oxuyar- 
kən bu zavallıya bir qədər rəhm edərək onu yumşalda biləcəyinə 
ümid edərək ağzını Florianın qulağına yapışdırdı və Kvazimodonu 
göstərərək: 

— Bu adam kardırl — dedi. 

Katib ümid edirdi ki, istər müttəhimə, istərsə də hakimə aid olan 
bu nöqsan Florianda müqəssirə qarşı bir qədər mərhəmət oyada bilər. 
Lakin yuxarıda söylədiyimiz kimi, Florianın ən çox çalışdığı bu idi 
ki, kimsə onun karlığını bilməsin: bundan başqa Florian o dərəcədə 
kar idi ki, katibin ona söylədiyi sözləri də eşitmədi. Bununla belə, 
hakim eşitdiyini göstərmək üçün cavab verdi: 

— Belə del Onda başqa məsələ. Mən bunu bilmirdim. Elə isə o, 
rüsvayçılıq sütununun yanında bir saat da artıq dayanmalıdır. — Bu 
sözləri söylədikdən sonra, hakim qərarı dəyişdi və nəhayət, imza- 
ladı. 

Kvazimodoya kin bəsləyən Roben Pusspen dedi: 

— Ona bu da azdırl Bundan sonra camaatla necə rəftar etmək 
lazım olduğunu anlayar. 

II 
SİÇAN YUVASI 


Oxucunun icazəsiylə dünən axşam Esmeraldanın dalınca getmək 
üçün Qrenquarla birlikdə tərk etdiyimiz Qrev meydanına qayıdaq. 

Səhər saat on idi, dünənki bayramın izləri hələ də görünürdü. 
Küçənin döşəməsi qırıq şeylər, lentlər, şlyapa lələkləri, şam damcıları, 
xalq şənliyinin qalıqları ilə dolu idi. Bir çoxları sönmüş ocaqların 
kösövlərini ayaqları ilə eşələyir, “Sütunlu ev”in qarşısında dayanaraq, 
binanın dünənki ehtişamlı görünüşünü xatirinə gətirir və son dəfə 
zövq almaq üçün evin divarındakı mıxları seyr edirdilər. Şirin su və 
pivə satanlar arabalarını camaat arasından sürərək keçməyə 
çalışırdılar. Alverçilər dükanlarının qapısı önündə dayanıb söhbət 
edir və bir-birini çağırırdılar. Bütün söhbətlər dünənki bayram, Flan- 
driya səfirləri, Koppenol və təlxəklər keşişi haqqında idi. Hər kəs 
öz rəyini söyləyir, hamı ucadan gülürdü. Meydandakı rüsvayçılıq 
sütununun ətrafında dayanmış dörd nəfər atlı polis seryantının yanına 
bir dəstə avara adam toplaşmışdı. Onlar gözlənilən cəzaya tamaşa 
etmək intizarı ilə könüllü olaraq uzun müddət dayanıb baxmağa və 
əziyyətə qatlaşmağa hazır idilər. 

Oxucu Qrev meydanında əmələ gələn bu canlı və gurultulu səh- 
nəyə nəzər salsa, meydanın qərb tərəfində sahillə bucaq yaradan 
yarımqotik-yarımroman üslubunda tikilmiş qədim Tur-Rolan 
evinin fasadının bir tinində parlaq rənglərlə boyanmış, kiçik bir çar- 
daqla yağışdan, barmaqlıqlarla oğrulardan qorunan böyük ictimai dua 
kitabı olduğunu görə bilər. Barmaqlığın olsa da, kitabı vərəqləmək 
olurdu. Kitabın yaxınlığında meydana açılan sivrişəkilli, bir-birinə 
bitişdirilmiş iki xaça bənzəyən zolaqlı bir pəncərə vardı. Köhnə evin 
aşağı mərtəbəsində oyulmuş dəlikdən ibarət, bu kiçik və qapısız hüc- 
rənin yeganə pəncərəsindən içəriyə bir qədər işıq və hava da girə 
bilirdi. Hücrədə hökm sürən kədərli sükut Parisin ən izdihamlı və 
ən gurultulu meydanının yanında xüsusilə nəzərə çarpırdı. 

Bu hücrə üç əsrdən bəri Parisdə şöhrət qazanmışdı. Üç əsr bun- 
dan əvvəl Roland qülləsinin sahibi xanım Roland Səlib müharibə- 
lərindən birində həlak olmuş atasının xatirəsi üçün öz evinin diva- 
rında bu hücrənin oyulmasını əmr etmiş və geniş sarayından yalnız 
qapısı bağlı olan bu zaviyəni özü üçün saxlamış və həmişəlik burada 

yerləşmişdi, daxmanın kiçik pəncərəsi yay- qış açıq qalırdı. Bu qadın 
yerdə qalan bütün var-dövlətini və mülkünü Allah yolunda yoxsul- 
lara paylamışdı. Roland xanm diri-diri özünü dəfn etmiş kimi bu 
məzarın içində tamam iyirmi il ölüm intizarı ilə yaşamış, gündüzlər 
və gecələr ibadət edərək Allahdan atasının əfv edilməsini diləmiş, 
qara torbadan ibarət paltarda, kül yığını üzərində uzanmış, yastıq 
əvəzinə daş belə qəbul etməyərək yaşamışdı. Onun yediyi bir parça 
çörək, içdiyi bir qab su idi. Bunu da onun pəncərəsinə mərhəmətli 
yolçular gətirib qoyardılar. Beləliklə, öz var-yoxunu yoxsullara 
paylayan madam Roland – özü sədəqə ilə yaşayırdı. Məzara köç- 
məzdən, yəni ölümündən əvvəl madam Roland öz hücrəsini özü və 
başqaları üçün durmadan ibadət etmək ehtiyacını hiss edən, öz böyük 
dərdini, yaxud böyük günahlarını diri-diri dəfn etmək istəyən ələmli 
qadınlara, analara, dul arvadlara, qızlara vəsiyyət etdi. Vaxtilə yox- 
sullar bu qadın üçün ehtişamlı dəfn mərasimi təşkil etmişdilər, bu 
mərasim zahirən parlaq olmasa da, göz yaşları və minnətdarlıqla 
zəngin idi, təəssüf lər guşənişin olmuş mömin qadın himayəsi olma- 
dığından övliyalar sırasına daxil edilməmişdi. Bu hal yoxsulları 
məyus etmişdi. Daha azad düşünən yoxsullar özlərinə təsəlli verərək, 
bunun Romadan cənnətdə daha asan olduğunu düşünürdülər və 
papaya müraciət etməyə imkanları olmadığından, cənab Allaha müra- 
ciət edərək bu mərhum qadın üçün ibadət edirdilər. Əksəriyyət isə 
Rolandın xatirəsini müqəddəsləşdirməyə başlayaraq, onun paltarının 
cırıqlarını müqəddəs əşya kimi mühafizə etmişdi. Mərhum qadının 
xatirəsi üçün şəhər idarəsi ictimai dua kitabı sifariş etmiş, kitabı hüc- 
rənin pəncərəsi önünə qoymuşdu. Beləliklə, ibadət etmək üçün ara- 
sıra burada dayanan yolçular, ibadət zamanı sədəqə vermək lazım 
olduğunu da xatırlayırdılar. Beləcə, madam Rolandın zaviyəsinə varis 
olan zavallı münzəvil qadınlar tamamilə unudulmayıb, öz zaviyə- 
lərində acından ölməyə bilərdilər. 

Zatən orta əsr şəhərlərində diri-diri dəfn edilmiş adamların bu 
kimi məzarları az deyildi. O zamanlar ən izdihamlı küçələrdə, ən 
gurultulu meydanlarda belə, demək olar ki, atların ayaqları, araba- 
ların təkərləri altında bu cür zirzəmilərə, quyulara, qapısı hörülmüş, 
barmaqlıqlı daxmalara təsadüf etmək olardı, bu daxmalarda əbədi 
bir yas tutmaq, əbədi bir cəza çəkmək üçün könüllü olaraq özünü 


1 Tənha həyat keçirən, guşənişin 

məhkum etmiş insanlar gecə və gündüz ibadətlə məşğul olurdular. 
Bu qəribə mənzərədən ağlımıza gələn ilk fikir, evlə qəbir, qəbiris- 
tanlıqla kənd arasında orta halqa təşkil edən bu müdhiş hücrə, könüllü 
olaraq guşənişinliyə çəkilən və artıq ölü hesab edilən bu canlı məx- 
luq, qaranlıqda son damcı yağını yandıran çıraq, zirzəmidə qımılda- 
yan həyat nişanəsi, bu nəfəs, bu səs, qutu içində edilən əbədi ibadət, 
həmişəlik olaraq başqa bir aləmə doğru çevrilmiş bu üz, başqa bir 
günəşi ifadə edən göz, məzar daşı arxasından gələn səsləri dinləyən 
qulaq, vücudun əsiri olan ruh, həbsxananın əsiri olan vücud və nəha- 
yət, canlı bədənlə qranitdən ibarət iki qabıq altında daim sızıldayan 
ələmli bir ruh nə qədər xalqa yabançı idi. Ondan nə qədər uzaq idi. 
Kimsənin bunlardan xəbəri yox idi. 

O dövrün az düşünən və qaba dindarlığı dərin iman və etiqadın 
təsiri altında edilmiş bu hərəkətin nə qədər mürəkkəb olduğunu dərk 
etmirdi. Xalq bu cür şeylərə sadə nəzərlə baxırdı, bu fədakar insana 
hörmət bəsləyir, ona pərəstiş edir, bəlkə də onda müqəddəs bir şey 
olduğunu zənn edir, lakin onun çəkdiyi əzabları düşünməz, bu hal 
onun qəlbində mərhəmət oyatmazdı. Ara-sıra zavallı münzəviyə bir 
parça çörək gətirir, hələ diri olub-olmadığını anlamaq üçün kiçik 
pəncərədən içəriyə baxardılar, lakin kimsə onun adını soruşmaz, onun 
nə zamandan bəri ölmək istədiyini bilməzdi, zirzəminin içində çürü- 
yən bu canlı skelet haqqında bəzi şeylər soruşan bir adama təsadüf 
edilsə belə, ona sadəcə bu cavabı verirdilər: Kişi olduqda — “rahib”, 
qadın olduqda isə — “rahibədir” deyərdilər. 

Beləliklə, o dövrdə hər şeyə sadə nəzərlə, metafizikasız, müba- 
liğəsiz, böyüdücü şüşəyə müraciət etmədən, adi gözlə baxardılar. 
O zamanlar hələ nə maddi, nə də mənəvi təbiət üçün mikroskop 
icad edilməmişdi. Bundan başqa, bu hadisəyə kimsə əhəmiyyət ver- 
məsə də, o zamanlar tənhalığa çəkilənlərin sayı heç də az deyildi. 
O zamanlar Parisdə tövbə və ibadətə açıq çox sayda belə zaviyə 
vardı. Lakin onu da qeyd etməliyik ki, ruhanilər camaatda dinə qarşı 
olan rəğbəti canlandırmaq üçün bu zaviyələrin boş qalmamasına 
çalışırdılar. Könüllü olaraq ibadətlə məşğul olmaq istəyənlər tapıl- 
mayanda buraya cüzam xəstəliyinə tutulanları basardılar. O zaman- 
lar Qrev meydanındakı qəfəsdən başqa Monfokonda, Məsum ruhlar 
məzarlığında və yanılmıramsa, Klişon məhəlləsində də bu cür 
qəfəslər vardı. Bu gün həmin zirzəmi və hücrələrin izləri qalmışdır, 

yaşayan rəvayətlər isə bu hücrələrin çox olduğunu isbat edir. Uni- 
versitet məhəlləsində də bu cür zirzəmilər vardı. Müqəddəs Cenev- 
yev dağının təpəsində bir orta əsr İovu su quyusunun dibindəki peyin 
yığını üzərində uzanaraq tam otuz il yeddi tövbə duası oxumaqla 
məşğul olmuşdu. Bu adam gecələr hündür səslə dua oxuduğundan 
bu gün belə “Danışan su quyusu” küçəsinə daxil olan bir şəxs həmin 
münzəvinin səsini eşitdiyini zənn edir. 

Tur-Rolan evindəki hücrəyə gəlincə, qeyd etməliyik ki, bura 
heç vaxt guşənişin qıtlığı çəkmirdi. Madam Roland öldükdən sonra, 
o, çox nadir hallarda bir və ya iki il boş qalmışdı. 

Bir çox qadınlar ata-analarının, sevgililərinin yasını ölənə qədər 
saxlamaq, öz günahlarını ibadətlə yuyub aparmaq üçün özlərini bu 
hücrəyə qapayardılar. Onlara dəxli olmayan hər işə burnunu soxan 
acıdil parislilər burada dul qadınların az olduğunu qeyd edirlər. 

O zamankı adətə görə, divarın üzərindəki latın yazısı bu hücrə- 
nin əhəmiyyətini hər bir savadlı yolçuya anladırdı. Hər bir binanın 
nəyə xidmət etdiyini qapının üzərindəki qısa devizlə izah etmək 
adəti ta XVI əsrin ortasına qədər davam etmişdi. Məsələn, bu gün 
belə Fransada Turvildəki sabiq feodal həbsxanasının qapısı üzərin- 
dən bu sözləri oxumaq mümkündür: “Sileto et spera” (sükut və ümid 
et): İrlandiyada isə Forteskyü sarayının böyük qapıları üzərindəki 
gerbin altında belə bir yazı var: “Forte scutum, salus ducum” (rəh- 
bərlərin qurtuluşu möhkəm qalxandadır): İngiltərədə, Kouper qonaq- 
pərvər qrafların qəsrlərinin qapısının üzərində isə belə bir yazı var: 
“Tuum est” (Bu, səninkidir). Məsələ burasındadır ki, o zamanlar 
hər bir bina bir fikir mücəssəməsi idi. 

Tur-Rolan evinin qapalı hücrəsində qapı olmadığından, hücrə- 
nin pəncərəsi üzərində iri latın hərfləri ilə belə bir lövhə vurul- 
muşdu: “Tu, ora” (Sən, ibadət et). 

İncə mətləbləri anlamağa ehtiyac duymayan, Böyük Lüdovikə” 
lövhəsini “Sen-Deni Qapıları” sözləri ilə tərcümə etməyə meyil 
göstərən xalq təfəkkürü həmin qaranlıq və rütubətli hücrənin adını 
da “Siçan yuvası” (Trou aux Rats) qoymuşdu. Beləliklə, latınca “Tu, 
ora”yazısını bir qədər sərbəst tərcümə etmişdi. Bu ad çox təntənəli 
olmasa da, daha bədii səslənirdi. 

II 
BİR QOĞALIN TARİXÇƏSİ 


Bu əhvalat baş verən zaman Tur-Rolan evindəki hücrə boş 
deyildi. Oxucu hal-hazırda bu hücrədə kimin olduğunu bilmək 
istəyirsə, biz onun diqqətini Siçan yuvasına cəlb etməklə yanaşı, 
sahilboyu ilə Şatle məhəlləsindən Qrev meydanına doğru gedən üç 
qadının laqqırtısına da yönəltməliyik. 

Bu qadınlardan ikisi əsil Paris qadınlarına məxsus paltar gey- 
mişdilər. Başlarında ağ, kətan ləçəkləri, göy və qırmızı zolaqlı çitdən 
tikilmiş tumanları, kənarları rəngli saplarla tikilmiş, qıçlarına yapış- 
mış ağ hörmə corabları və sarı göndən tikilmiş, altı qara, biçimsiz 
çəkmələri vardı. Xüsusən də başlarına qoyduqları şey, lent və kruje- 
vayla bəzədilmiş buynuzlara bənzəyirdi. Bəzi qəsəbələrdə yaşayan 
kəndli qadınlar bu gün də belə şeylər taxırlar. Bundan başqa, onların 
başlarına taxdıqları şey rus qvardiyası alaylarında istifadə olunan 
papaqlara bənzəyirdi. Hər halda, geyimlərindən varlı tacir təbəqə- 
sinə mənsub olduqları məlum olurdu. Qulaqlarında sırğa, barmaq- 
larında üzük və başqa qiymətli şeylər yox idi; lakin qiymətli şey tax- 
mamaları yoxsulluqlarından deyil, bəlkə də cərimə vermək istə- 
mədiklərindən idi. 

Üçüncü qadının paltarı da təxminən əvvəlki iki qadının paltarına 
bənzəyirdi: lakin o, görünüş və hərəkətlərindən əyalət notariusla- 
rının arvadlarına bənzəyirdi, qurşağını çox yuxarı bağlamasından 
belə bu qadının Parisə yaxın zamanlarda gəldiyi anlaşılırdı. Bundan 
başqa, başına qatlama ləçək örtmüş, çəkmələrinə bant bağlamışdı, 
tumanı isə uzununa deyil, eninə qırçınlıydı, bir sözlə, qadının geyi- 
mində sağlam zövqə uyğun olmayan nə desən tapmaq mümkün idi. 

Əvvəlki iki qadın əyalət qadınlarını Parislə tanış edən şəhərli 
qadınlarına xas yerişlə yeriyirdilər. Əyalətdən olan qadın kök bir 
uşağın qolundan tutmuşdu. Uşağın o biri əlində iri bir qoğal vardı. 
Təəssüf ki, bunu da qeyd etməliyik ki, havanın soyuqluğundan axan 
burnunu yaylıqla deyil, dili ilə silirdi. 

Uşağı sürüyə-sürüyə aparmaq lazım gəlirdi. O, ayaqları dolaşa- 
dolaşa yeriyir və tez-tez büdrəyirdi. Anası isə hər dəfə onu söyürdü. 
Doğrudur, o ayaqlarının altına baxmaqdansa, daha çox qoğala baxırdı. 

Çox ehtimal ki, onu dişlərilə qoğala hücum çəkməyə qoymayan 
ciddi bir səbəb vardı, hər halda o, qoğala toxunmur, yalnız ona sev- 
giylə baxmaqla kifayətlənirdi. Bu kiçik şişman uşağa bu qədər əziy- 
yət verməkçün olduqca zülmkar bir adam olmaq lazm idi. 

Qadınların üçü də (o zamanlar yalnız zadəgan təbəqəsinə mən- 
sub olan qadınlara “xanım” deyərdilər) birdən danışırdılar. 

Qadınların arasında yaşca ən kiçik və ən şişmanı olanı əyalətli 
qadına deyirdi: 

— Damuazel Mayetta, bir az sürətlə gedək, mən gecikməkdən 
çox qorxuram. Şatledə dedilər ki, onu dərhal rüsvayçılıq sütununun 
yanına gətirəcəklər. 

İkinci parisli qadın onun sözünü kəsərək dedi: 

— Bu nə sözdür, damuazel Udarda Münye, siz nə danışırsınız? 
O, düz iki saat rüsvayçılıq sütununa bağlı saxlanılacaqdır. Gecikmə- 
rik. Əziz Mayetta, siz heç rüsvayçılıq sütununa bağlanmış adam gör- 
müsünüz? 

Əyalətli qadın cavab verdi: 

— Əlbəttə, Reymsdə görmüşəm. 

— Bizim Parisdəki rüsvayçılıq sütunlarının yanında Reyms sütunu 
heç bir şeydir. Mən əminəm ki, orada yalnız kəndliləri bağlayırlar. 
Nə böyük şeydir kil 

Madam Mayetta dedi: 

— Yalnız kəndliləri?.. Reymsdə?.. Mahudçular meydanında? Yox, 
belə deyil. Biz orada çox gözəl canilər də görmüşük. Hətta atasını 
və anasını öldürən canilər də görmüşük. Yalnız kəndliləri? Siz bizi 
nə zənn edirsiniz, Jerveza? 

Əyalətli qadın öz şəhərlərinin rüsvayçılıq sütununun şərəfini 
müdafiə edərək, əsəbiləşirdi. Xoşbəxtlikdən, madam Udarda Münye 
söhbətin mövzusunu vaxtında dəyişdi: 

— Yaxşı yadıma düşdü, damuazel Mayetta, — o soruşdu, — bizim 
Flandriya səfirləri haqqında rəyiniz necədir? Əcəba, siz bu cür əcaib 
qulyabanıları Reymsdə də görmüsünüzmü? 

Mayetta cavab verdi: 

— Yox, səmimi etiraf edirəm, flanmandriyalıları yalnız Parisdə 
görmək mümkündür. 

— Səfirlərin arasındakı uzunboylu adamı gördünüzmü? Gərək ki, 
corabçı idi. 

Mayetta cavab verdi: 

— Bəli, gördüm, o, Saturna çox bənzəyir. 

— Bəs üzü çılpaq qarına oxşayan şişman kişini gördünüzmü? 
Qırmızıgözlü, cındır paltarlı, saçları dimdik duran alçaqboy səfiri də 
gördünüzmü? 

Üçüncü qadın söhbətə qarışdı və dedi: 

— Amma hər şeydən gözəl onların atları idi. Həqiqətən, bu atlar 
onların ölkəsində olan modaya görə bəzədilmişdi. 

Əyalətli qadın Mayetta lovğalanaraq onun sözünü kəsdi və dedi: 

— Ah, əzizim, siz 1461-ci ildə Reyms şəhərində kralın taxta çıx- 
dığı gün prinsin və kral məiyyətinin atlarını görsəydiniz neylərdinizl 
Nə gözəl örtükləri və çulları vardıl Bu örtüklərin bəzisi zərif qızılı 
ipəkdən tikilib ətrafına samur xəzi tutulmuşdu: bəzisi məxmərdən 
idi. Bəzilərinin üzərində qiymətli daşlar, qızıl və gümüş, rəngli qotaz- 
lar vardı. Hər halda çox bahalıydı. Hər bir atın üzərində gözəl bir paj! 
əyləşmişdi. 

Madam (Јдагда soyuq səslə cavab verdi: 

— Amma bütün bu söylədiklərinizə baxmayaraq, yenə də fla- 
mandriyalıların atları çox gözəl idi. Hələ dünən axşam tacirlərin rəisi 
şəhər idarəsi binasında onların şərəfinə ehtişamlı bir ziyafət təşkil 
etmişdi. Orada onları konfet, şəkərləmə və bir çox başqa-başqa dadlı 
şeylərə qonaq etmişlər. 

Jerveza dedi: 

— Ay qonşu, siz nə danışırsınız. Flamandriyalılar dünən axşam 
cənab kardinalın evində, kiçik Burbon sarayında idilər. 

— Yox, düz deyil, onlar şəhər idarəsi binasında idilər! 

— Yox, yox, yox! Burbon sarayında idilər! 

Udarda əsəbi halda sözünə davam etdi: 

— Mən lap yəqin bilirəm ki, onlar şəhər idarəsində idilər. Hətta 
mən bunu da bilirəm ki, orada doktor Skurabl latınca bir nitq də söy- 
ləmişdir, bu nitqdən onlar çox məmnun qalmışdılar. Bunu mənə ərim 
söylədi. Özü də universitetin daimi kitabxanaçısıdır. 

Verveza da əsəbiləşməyə başlayaraq: 

— Mən də lap yəqin bilirəm ki, onlar Burbon sarayında olmuş- 
lar, — dedi. — Hətta kardinalın saray təsərrüfat müdirinin onları nəyə 
qonaq etdiyini də bir-bir saya bilərəm: onlar on iki cüt punş və dadlı 


1 Orta əsrlərdə saraylarda xidmət edən zadəgan nəslindən oğlan. 

şərab kvartı içmişlər, 24 ədəd qızıl rəngli Lion marsipanı qutusu 
boşaltmışdılar, hər biri iki girvənkə ağırlığında iyirmi dörd ədəd dadlı 
çörək yemişlər, altı çəllək Bon şərabı boşaltmışlar, bu şərab həm ağ, 
həm də qırmızı, özü də ən yaxşı şərab imiş. Elə güman edirəm ki, 
sizi inandırmaq üçün bu faktlar tamamilə kifayət edər. Mən bunların 
hamısını ərimdən eşitmişəm, o, kapitulda əlli nəfərə rəhbərlik edir, 
o hətta bu gün səhər Mesopotamiyadan Parisə gəlmiş Trabzon impe- 
ratoru ilə papa İoannın səfirlərini Flamandriya səfirləri ilə müqayisə 
edirdi. Onların qulaqlarında sırğaları da varmış. 

Udarda bu qədər ətraflı dəlillərdən sonra da halını pozmayaraq: 

— Amma hər halda onlar şəhər idarəsində şam ediblər, — cavab 
verdi, — həm də şəhər idarəsi bina olandan bəri bu qədər böyük ziya- 
fətin olmasını kimsə xatırlamır. 

— Mənsə sizə deyirəm ki, onlar Kiçik Burbon sarayında şam 
etmiş, serjant Le Sek isə onlara xidmət etmişdir. Sizi də çaşdırdan 
budur. 

— Mən sizə deyirəm ki, şəhər idarəsində olmuşlar. 

— Əzizim, onlar Burbon sarayında olmuşlar. Hələ mən bunu da 
söyləyə bilərəm ki, bu münasibətlə sarayın darvazalarından bir lövhə 
asılmış və lövhənin üzərində “Ümid” sözü yazılıbmış. 

— Ziyafət şəhər idarəsində olmuşdur, şəhər idarəsində olmuşdur 
deyirəm. Hətta Güsson-Levuar orada fleyta çalmışdır. 

— Mən də sizə deyirəm ki, bu belə deyill 

— Mən də sizə deyirəm ki, belədir ki, varl 

— Mən də sizə deyirəm ki, belə deyill 

Mehriban və şişman Udarda təslim olmaq istəmirdi. Artıq bir- 
birinin saçını yolmağa hazır idilər ki, birdən Mayetta səsləndi: 

— Baxın, baxın, görürsünüz körpünün yanına nə qədər adam yığı- 
şıb. Yəqin nəyəsə baxırlar. 

Terveza dedi: 

— Hə, mən də dəf səsi eşidirəm. Görünür, yenə qaraçı Esme- 
ralda keçisi ilə bərabər oyun çıxarır. Mayetta, tez ol gedək, balacanı 
da bir az tez sürü. Siz buraya Parisin qəribəliklərini görməyə gəl- 
məmisiniz? Dünən Flamandriya səfirlərini gördünüz, bu gün də 
qaraçı qıza baxarsınız. 

— Qaraçı qıza? — Mayetta bağırdı və oğlunun əlindən bərk-bərk 
yapışaraq geriyə döndü. — Allah məni ondan uzaq etsin. Mənim 
balamı oğurlayar. Gedək, Estaş, qaçaq burdanl 

O sahilboyu ilə Qrev meydançasına doğru yüyürməyə başladı. 
Körpüdən tam uzaqlaşana qədər qaçdı. Dalınca sürükləyə-sürükləyə 
apardığı uşaq yıxıldı. O da tövşüyə-tövşüyə dayandı. Bu zaman 
Verveza ilə Udarda ona çatmışdılar. 

Verveza soruşdu: 

— Qaraçı qızın uşağınızı oğurlayacağı hardan ağlınıza gəldi? Siz 
nə danışırsınızl 

Mayetta dalğın halda başını yırğaladı. 

Udarda dedi: 

— Çox qəribədir, Qudula bacı da qaraçılar haqda bu fikirdədir. 

Mayetta soruşdu: 

— Qudula bacı kimdir? 

Udarda cavab verdi: 

— Əgər siz bunu bilmirsinizsə, dərhal anlaşılır ki, Reymsdən gəl- 
misiniz. Qudula bacının Siçan yuvasının məhbusu olduğunu bil- 
mirsiniz? 

Mayetta soruşdu: 

— Necə? O bizim qoğal apardığımız həmin yoxsul qadındır? 

Udarda başını yırğalayaraq onun sözlərini təsdiq etdi: 

— Özüdür ki, var. Bu saat siz onu Qrev meydançasındakı pəncə- 
rədən görəcəksiniz. O da şəhər meydançalarında rəqs edən və fala 
baxan səyyar qaraçılar haqda sizinlə eyni fikirdədir. Qaraçılara qarşı 
bu qədər böyük nifrət bəsləməsinin səbəbi məlum deyil. Lakin siz, 
Mayetta, siz niyə onlardan bu qədər qorxursunuz? 

Mayetta əllərilə uşağın yumru başını oxşayaraq dedi: 

— Ah, mən Paxıta Şanflerinin başına gələn hadisənin mənim də 
başıma gəlməsini istəmirəm. 

Jerveza onun əlindən yapışaraq: 

— Aman, — dedi. — Sevimli Mayetta, bunu bizə də söyləyin. 

Mayetta cavab verdi: 

— Məmnuniyyətlə. Amma çox qəribədir: necə ola bilər ki, siz 
Paris qadınları bunu hələ də bilmirsiniz. Yaxşı, mən sizə danışaram, 
ancaq burada dayanmağın mənası yoxdur. Yeriyə-yeriyə də danış- 
maq olar. Məsələ belə olub. Paxita Şanfleri 18 yaşında gözəl bir qız 
idi. O zamanlar mən də onun kimi gözəl idim. Bütün işlərə də özü 
müqəssirdir. Hal-hazırda o da mənim kimi otuz yaşında, dolu və 
qəşəng bir qadın ola bilərdi. Əri olardı, oğlu olardı. Zatən onun ayaq- 
ları on dörd yaşında ikən büdrəmişdi. O, Reymsdə yaşayan səyyar 

musiqiçi Gibertonun qızı idi. Bu həmin musiqiçidir ki, VII Karlın 
tacqoyma mərasimində Orlean bakirəsi ilə bir qayıqda Vel çayı ilə 
Sileridən Müizona qədər üzdüyü zaman kralın qarşısında gözəl bir 
hava çalmışdı. Paxitanın atası öləndə uşağın yaşı çox az idi, onun 
yalnız anası qalmışdı. Qardaşı Pradon Parisdə mis qab və qazan ustası 
idi, Paren-Harlen küçəsində emalatxanası vardı, özü də keçən il ölüb. 
Görürsünüz ki, bu qız çox yaxşı bir ailədən çıxmışdı. Bədbəxtlikdən, 
onun anası çox mərhəmətli, lakin ağlı o qədər də başında olmayan 
bir qadın imiş: qızına heç bir şey öyrətməyib, qızın bacardığı yalnız 
bir qədər tikmək və nazlanmaq idi. Beləliklə qız getdikcə böyüyür, 
evin gəliri isə artmırdı. Qızla anası Reyms şəhərində, çayın yaxınlı- 
ğında, Folpen küçəsində yaşayırmışlar. 1461-ci ildə, yəni kralımız 
XI Lui taxta çıxdığı il — Allah onun ömrünü uzun etsin! — Paxita o 
qədər gözəl və o qədər şən bir qız idi ki, onun adını “nazlı quşcu- 
gaz” qoymuşdular. Qızın gözəl dişləri vardı. Onları göstərmək üçün 
hər zaman məmnuniyyətlə gülərdi. Məlum məsələdir ki, bu gün gül- 
düyün şeyə sabah ağlarsan və gözəl dişlər hər zaman gözəl gözlərin 
mənzərəsini pozur. Şanfleri də belə bir qız idi. Anası ilə birlikdə 
yoxsul həyatı keçirirdilər, səyyar musiqiçi öləndən sonra işləri daha 
da xarablaşmışdı. Dərziliklə məşğul olaraq təxminən altı su qazanır- 
dılar. Vaxtilə səyyar musiqiçi sağ ikən onlar bir gecədə, kralın taxta 
çıxdığı gün bir həftəyə qazandıqlarından on dəfə artıq qazanırmış- 
lar. Artıq o zamanlar keçmişdi. 1461-ci ilin qış ayları idi. Evlərində 
ocaq qalamaq üçün bir odun parçası belə yox idi. Soyuğun şiddətin- 
dən Paxitanın yanaqları qıpqırmızı qızarmış, o daha da gözəlləşmişdi, 
kişilər onu təqib edərək bəzi cəzbedici təkliflər edirdilər. Nəhayət, 
qız məğlub olmağa məcbur oldu. — Estaşl Qoğalı dişləməl — Bazar 
günlərinin birində qız kilsəyə boynunda qızıl xaç gələndə onun artıq 
məhv olduğunu dərhal anladıq. Təsəvvür edin, on dörd yaşındal 
Onun ilk sevgilisi Reyms yaxınlığındakı qəsrin sahibi gənc vikont 
Kormontrel idi. Bundan sonra kralın atlı qarovulunun zabiti Anri de 
Triankur da onun sevgilisi oldu. Bir müddət də keçdi, qız daha da 
alçaldı və tədricən serjant Şior de Balyonun, Kamer-lakey Geri 
Обетјопип, şahzadənin bərbəri Mase de Frenünün, kral aşpazı Teve- 
nen Lemuanın əlinə keçdi, nəhayət, daha da alçalaraq, küçə musi- 
qiçisi Gilyom Rasinin və fənərçi Tyerri Demerin sevgilisi oldu. Ən 
nəhayətdə isə zavallı Şanfleri hər kəsin malı oldu. Artıq ona qızıl 
pul deyil, qara pul verirdilər. Bir sözlə, bir il belə keçməmiş zavallı 

qız oğrular başçısının kənizi olmuşdu. Heç ağlınıza yerləşə bilərmi? 
Bircə ildə Şanflerinin başıma nələr gəlmişdil 

Mayetta ah çəkdi və kirpiklərində görünən göz yaşlarını sildi. 

Jerveza dedi: 

— Lakin mən bu hadisədə xariqüladə heç bir şey görmürəm, nə 
qaraçıların, nə uşaqların buraya nə dəxli olduğunu anlamıram. 

Mayetta cavab verdi: 

— Bir az səbir edin. Bu saat uşağın dəxli olduğunu anlarsınız. 
1466-cı ildə, yəni düz 16 il bundan əvvəl Paxiftanın bir qızı olmuşdu. 
Zavallı qadın! O nə qədər sevinirdi! O çoxdan uşaq arzulayırdı. Anası 
çoxdan öldüyündən Paxitanın artıq yer üzündə nə sevdiyi, nə də onu 
sevən bir məxluq qalmışdı. İlk günahını işlətdiyi gündən keçən beş 
il ərzində zavallı Şanfleri ən bədbəxt insan olmuşdu. Onun kimsəsi 
yox idi, küçədən keçərkən hər kəs onu barmaqla göstərir, şəhər qaro- 
vulçuları onu döyürdülər, cır-cındırlı küçə uşaqları onu incidirdilər. 
Həm artıq onun iyirmi yaşı vardı. İyirmi yaş isə bu cür həyat sürən 
qadınlar üçün qocalıq deməkdir. Gözəlliyi ilə al-ver etməsi artıq 
keçmişdə dərzilik sənətindən qazandığından da az gəlir verirdi. 
Üzündə görünən hər bir qırış onun qazancını bir ekü azaldırdı. Artıq 
qış günləri onunçün böyük əzaba çevrilmişdi, yenə ocağında odun, 
torbasında isə un qalmamışdı. Səfalətə adət etdiyindən artıq işləyə 
də bilmir, buna görə də böyük əzab çəkirdi. Sen-Remi kilsəsinin 
keşişi bu cür qadınların qocalıqda aclıqla soyuğu hamıdan çox hiss 
etdiklərini daha yaxşı anladır. 

Jerveza Mayettanın sözünü kəsərək: 

— Çox yaxşı, — dedi, — bəs qaraçıların buna nə dəxli var? 

Daha səbirlə və diqqətlə qulaq asan Udarda: 

— Dayansana, Jerveza, — dedi, — hamısını əvvəldən söyləsəydi, 
onda nə qalardı ki? Davam edin, Mayetta. 

Mayetta sözünə davam etdi: 

— Deməli, bu qadın çox məyus və çox bədbəxt idi. Səhərdən 
axşama kimi ağlayırdı. Lakin ləkəli və yalqız olmasına baxmayaraq, 
yer üzündə sevə biləcəyi və onu sevə biləcək bir insan olsaydı, o 
özünü daha az bədbəxt və daha az kimsəsiz hiss edərdi. Belə bir 
insan yalnız uşaq ola bilərdi, çünki yalnız uşaq bu iş üçün məsum ola 
bilər. Zavallı Şanfleri ondan dərhal üz çevirməyən yeganə insan olan 
bir oğrunu sevdikdən sonra buna daha çox inanmışdı. Lakin bir müd- 
dət keçdikdən sonra oğrunun da ona nifrət etdiyini anladı. Sevən 

qadınların onların qəlbini təmin edən sevgiliyə, yaxud da uşağa ehti- 
yacları var, yoxsa onlar çox bədbəxt olurlar. Artıq sevgiliyə malik 
olmaq imkanından məhrum olduğu üçün bütün gücüylə uşaq arzu- 
lamağa başladı. Əxlaqsız həyat sürməsinə baxmayaraq, ibadətindən 
qalmayan bir qadın kimi daima uşaq üçün Allaha yalvarırdı. Cənab 
Allah ona rəhm etdi və uşaq verdi... Məlum məsələdir ki, uşağın 
olmasına çox sevinmişdi, daim ağlayır, uşağı oxşayır və öpürdü. 
Uşağa özü süd verməyə başladı, yeganə mələfəsindən uşaq üçün 
əski qayırdı. Artıq nə soyuq, nə də aclıq hiss edirdi. Hətta yenidən 
gözəlləşmişdi: qarımış qız gənc ana olmuşdu. Yenə pərəstişkarları 
peyda oldu. Onları rədd etmirdi. Çünki uşağını saxlamaq üçün ona 
pul lazımdı. Bu vasitəylə qazandığı pullara uşaq əskisi, döşlük, kru- 
jeva ləçəklər və ipək koftalar tikirdi. Özünə bir yorğan almağı belə 
xəyalına gətirmirdi. — Estaş, sənə demədimmi qoğalı yeməl — Uşa- 
ğın adını Aqnesa qoymuşdular. Uşağın atasının adını Şanfleri özü 
belə bilmirdi. Şübhəsiz, heç bir şeyini əsirgəməyən anasının sayə- 
sində qızcığaz kiçik şahzadə kimi daim ipəklər və krufevalar içində 
idi. Onun bir cüt incə çəkmələri vardı. Bu cür çəkmələri kralımız 
XI Lüdovikin uşaqları belə geyməmişdi. Qızın anası bütün dərzilik 
sənətini yadına salaraq bu çəkmələri onun üçün öz əli ilə tikmişdi. 
O qədər güləbətin işlətmişdi ki, bir cübbəyə belə yetərdi. Mən əmi- 
nəm ki, bu qədər gözəl gül rəngli çəkmələri kimsə görməmişdi. 
Onlar mənim baş barmağım boyda idi və bunları uşağın ayağında 
görən bu qədər kiçicik bir çəkməyə ən incə ayağın belə girə bilə- 
cəyinə inanmazdı. Amma uşağın da nə qədər kiçik, nə qədər gözəl, 
qəşəng və gül rəngli ayaqları vardı. Ayaqlarının rəngi çəkmələrin 
rəngindən də qəşəng idi. Udarda, sizin də uşağınız olanda kiçik uşaq 
ayaqlarından və əllərindən gözəl heç bir şeyin olmadığını anlarsınız. 

Udarda ah çəkərək cavab verdi: 

— Mən özüm də uşaq arzu edirəm. Lakin bu yaramaz Andre Münye 
ilə nə etmək olar? 

Mayetta sözünə davam etdi. 

— Amma Paxitanın uşağının yalnız əlləri və ayaqları gözəl deyildi. 
Mən onu görəndə dörd aylıq idi. Həqiqətən, ay parçası idi. Qəşəng 
qara gözləri, incə ağızcığazı və yeni-yeni qıvrılmağa başlayan ipək 
qara saçları vardı. İndi on altı yaşında gözəl qaraşın bir qız olar. Ana- 
sının məhəbbəti gündən-günə artırdı. O daima qızını oxşayır, öpür, 
qıdıqlayır, çimdirir, bəzəyirdi. Zavallı ana lap dəli olmuş kimiydi. 

Hər dəqiqə Allahma şükür edirdi. Onun ən çox heyran qaldığı şey 
uşağın kiçicik və gül rəngli ayaqcığazları idi. Bu ayaqcığazlar onu 
vəcdə gətirirdi. Dodaqlarını uşağın ayaqlarından ayırmazdı. Sevə- 
sevə onlara tamaşa edərdi. Gah bu ayaqları kiçicik çəkmələrinin içinə 
soxar, gah da soyundurar və işığa doğru gətirərək diqqətlə seyr 
edərdi, uşağı çarpayısının üzərində yeridərdi. Bütün ömrünü bu kiçik 
ayaqların qarşısında diz çökərək keçirməyə, körpə İsanın ayaqları 
kimi geyindirib-soyunduraraq öpüb-yalamağa hazır idi. 

Verveza yavaş səslə dedi: 

— Bunların hamısı yaxşı sözlərdir, ancaq bunun qaraçılara nə dəxli 
var? 

— Bu saat, bu saat — Mayetta cavab verdi. — Gözəl bir gün idi. 
Reyms şəhərinə qəribə adamlar gəlmişdi. Bunlar daima bütün ölkəni 
dolaşan sərsərilər və dilənçilər idi. Özlərinin rəisləri və ağsaqqalları 
vardı. Əsmərüzlü, qıvrımsaçlı idilər. Qulaqlarında gümüş sırğaları 
vardı. Qadınlar kişilərdən daha çirkin idi. Üzləri daha qara idi, baş- 
ları açıq, saçları dağınıq idi, əyinlərində alabəzək cındır tumanları, 
arxalarında isə lifdən hörülmüş bürüncəkləri vardı, saçları at quyruğu 
kimi dallarından sallanırdı. Ayaqlarına dolaşan uşaqlar meymunları 
belə qorxuda bilərdilər. Bu qrup Reyms şəhərinə Polşadan keçərək 
Aşağı Misirdən gəlmişdi. Deyilənə görə, onlar papanın yanında 
tövbə edərək bağışlanmalarını xahiş etmişdilər. Papa da onlara cəza 
təyin etmişdi, bunun nəticəsində onlar düz yeddi il bir gecə belə 
yatağa uzanmadan yer üzünü dolaşmalı idilər. Reymsə gəlməklərində 
məqsəd öz gələcəklərini bilmək istəyən vətəndaşların falına bax- 
maq idi. Məlum məsələdir ki, onları şəhərə buraxmadılar. Bütün 
qaraçı alayı Bren qapılarının arxasında işlədilməyən tabaşir karxa- 
nasının yaxınlığında, üzərində dəyirman olan təpənin döşündə çadır 
qurmuşdu. Bütün Reyms əhalisi onların çadırgahına gəlməyə baş- 
ladı. Qaraçılar reymslilərin əllərini müayinə edir və qəribə şəkildə 
surətdə gələcəkdən bəhs edirdilər, onlar Yəhudanın papa olacağını 
belə söyləməyə hazır idilər. Bununla belə, çox keçmədi ki, onlar 
haqqında cürbəcür pis xəbərlər yayılmağa başladı: cibdən pul kisəsi 
çıxardıqlarını, uşaqları oğurladıqlarını və hətta insan əti yediklərini 
söyləyirdilər. Ağıllı görünmək istəyənlər ehtiyatsız olanlara deyir- 
dilər ki, onların yanına getməyin. Ancaq sonra özləri xəlvətcə oraya 
gedirdilər. Bir sözlə, hamı ağlını ftirmişdi. Məsələ burasındadır ki, 
onlar gələcəyi heç də peyğəmbərlərdən pis xəbər vermirdilər. Qaraçı 


cə 211 çə 


qadınlar gənc qızların ovuclarında qarğa dilində, yaxud türkcə — 
yaxşı yadımda deyil — yazılmış qəribə şeylər oxuyurdular, bunu 
eşidən analar qızlarına pərəstişlə baxır, fəxr edirdilər. Məsələn, qız- 
lardan biri krala, o biri papaya, üçüncüsü isə kapitana ərə getməli idi. 
Zavallı Paxita da maraqlanaraq qızının taleyinin gələcəkdə necə ola- 
cağını öyrənmək istədi. Kim bilir, bəlkə də günlərin bir günündə 
onun qızı Aqnesa Ermənistan çariçası, yaxud bunabənzər bir şey ola- 
caqdı. Nəhayət, bir gün o da qaraçıların yanına getdi. Qaraçı qadın- 
lar uşağa tamaşa etməyə, onu oxşamağa, onun incə əllərinə heyran 
olmağa, qara dodaqları ilə onu öpməyə başladılar. Zavallı ana isə 
sevinirdi. Onların ən çox heyran qaldıqları şey Aqnesanın ayaqları 
və çəkməcikləri idi. O zaman uşağın olsa-olsa bir yaşı olardı, lakin 
artıq dil açmış, anasının üzünə baxaraq, şən-şən gülürdü: totuq və 
yupyumru bir uşaq idi; bir sözlə, lap cənnət pərilərinə bənzəyirdi. 
Uşaq qaraçı qadınları gördükdə çox qorxmuş və ağlamışdı. Lakin 
anası onu daha da bərk-bərk öpməyə başlayaraq falçıların onun 
sevimli Aqnesası haqqında söylədiklərindən məmnun halda evinə 
qayıtmışdı. Falçıların peyğəmbərliyinə görə, Aqnesa gözəllərin 
gözəli, mərhəmətli bir kraliça olmalı idi. Paxita qucağında gələ- 
cəkdə kraliça olacaq uşağ tutmasıyla fəxr edərək Folpen küçəsindəki 
damına qayıtdı. Ertəsi gün uşağın çarpayıda sakitcə yatdığından isti- 
fadə edərək — o həmişə uşağı öz yanında yatızdırardı — qapını bağ- 
lamadan Seşri küçəsində yaşayan qonşu qadının yanına qaçdı ki, vaxt 
gələcək, İngiltərə kralı ilə Həbəş hersoqunun onun qızına xidmət 
edəcəyini və bir çox bu kimi boş şeyləri söyləsin. Geriyə dönərkən 
pilləkəndən uşağın ağlamasını eşitmədiyi üçün öz-özünə dedi: “Çox 
yaxşı, uşaq hələ yatır”. Qapı taybatay açıq idi. Halbuki, o qapını ört- 
düyünü olduğunu gözəlcə xatırlayırdı. Zavallı ana tələsik otağa içinə 
girdi və özünü yatağa doğru atdı. Yataq boş, uşaq isə orada yox idi. 
Paxita yüyürə-yüyürə otaqdan çıxdı, pilləkənləri düşdü və başını 
divara vura-vura bağırmağa başladı: “Yavrum. Hanı mənim balam? 
Balamı kim apardı?” Küçə boş və kimsəsiz idi, onun evi isə qonşu 
evlərdən uzaqda idi. Kimsə onun uşağını kimin apardığını söyləyə 
bilməzdi. O bütün şəhəri dolaşdı, bütün küçələri araşdırdı, bütün günü 
çaşqın halda hər yeri gəzdi, balası oğurlanmış vəhşi heyvan kimi 
qapıların, pəncərələrin yanında dayandı, inlədi, ağır-ağır nəfəs aldı. 
Saçları dağılmışdı, dəhşətli görünüşü vardı, gözləri od tutub yanırdı, 
lakin ağlaya bilmirdi. Yolçuların qabağını kəsərək, bağırırdı: “Mənim 

qızıml Mənim qızıml Mənim sevimli qızcığazıml Mənim qızımı kim 
mənə qaytarsa, onun qulu olaram, köpəyi olaram, bütün könlümü ona 
təslim edərəm!” Yolda Sen-Remi kilsəsinin keşişinə təsadüf etdi və 
ona dedi: “Cənab keşiş, mən torpağı dırnaqlarımla əkməyə hazıram, 
yalnız mənim uşağımı qaytarınl” Udarda, sizi inandırıram ki, onu 
görənlərin ürəkləri qan ağlayırdı, hətta mən olduqca sərt adam olan 
prokuror Ponsa-Laqabrın belə ağladığını gördüm. Zavallı anal Axşam 
evə qayıtdı. O evdə olmadığı zaman iki qaraçı qadını qoltuqlarında 
bir bağlama otağa girdiklərini, az sonra çıxıb qapını bağlayaraq 
tələsə-tələsə getdiklərini qonşu qadınlardan biri görmüşdü. Qaraçılar 
getdikdən sonra otaqda uşaq ağlamasına bənzər bir şey eşidildi. Yazıq 
ana şən-şən güldü, pilləkəni sürətlə çıxaraq, yuxarıya qaçdı, var qüv- 
vəsilə qapını itələyib içəriyə girdi... Onun dəhşətli halını təsəvvür 
edirsinizmi, Udardal Çarpayının üzərində qəşəng, gül kimi Aqnesa- 
nın, Allahın kərəmi olan bu gözəl yavrunun əvəzində, balaca iyrənc, 
topal, çaş, qozbel bir eybəcər uzanmış, bar-bar bağırırdı. Yazıq ana 
gözlərini dəhşətlə qapayaraq bağırdı: “Yəni, bu cadugərlər mənim 
qızımı bu qorxunc eybəcərə çevirmişlər?” Qonşular Paxitanın dəli 
olacağından qorxaraq, bu eybəcəri götürüb aparmışdılar. Əlbəttə, bu 
kiçik və qorxunc eybəcəri şeytanla əlaqəyə girmiş qaraçı qadınlar- 
dan biri doğmuşdu. Onun dörd yaşı olardı və insan dilinə bənzəmə- 
yən bir dildə bəzi şeylər danışırdı. O, tamamilə anlaşılmayan sözlər 
söyləyirdi. Paxitaya gəlincə, o döşəmənin üzərinə Aqnesanın çək- 
məsinin düşdüyünü görüb — qızından ona qalan yalnız bu idi — çəkmə 
tayını dodaqlarına sıxdı və uzun bir müddət lal və hərəkətsiz, nəfəs 
belə almadan durdu. Kənardan tamaşa edən onu ölü zənn edə bilərdi. 
Birdən-birə bütün vücudu sarsıldı, çılğın halda çəkmə tayını öpməyə 
və hıçqıraraq ağlamağa başladı. Sanki qəlbi parça-parça olmuşdu. 
Sizi inandırıram ki, biz hamımız ağlayırdıq. Paxita bağırırdı: “Mənim 
qızım, mənim sevimli qızcığazım, sən haradasan?..” Bu bağırtı bizim 
bağrımızı yarırdı. Mən bu gün belə bunu yadıma salarkən ağlayıram. 
Bizim yavrularımız bizim qanımızdan deyilmi? Sevimli Estaşıml O 
nə qədər gözəldirl Bilirsiniz, o nə qədər sevimlidirl Hələ dünən o 
mənə qayıdıb deyirdi: “Mən jandarm olmaq istəyirəm...” Ah, Esta- 
şım, səndən məhrum olsaydım, nə edərdim?.. Paxita birdən ayağa 
durdu və bar-bar bağıraraq, bütün şəhərin küçələrini dolaşmağa baş- 
ladı, O: “Qaraçı çadırgahına, qaraçı çadırgahınal Cadugərləri yandır- 
maq lazımdırl” bağırırdı. 

Lakin məlum oldu ki, qaraçılar artıq Reymsi tərk etmişlər, gecə 
o qədər qaranlıq idi ki, artıq onları təqib etmək belə mümkün deyildi. 
Ertəsi gün Reymsin iki mil uzaqlığında, ardıclı düzdə, Tillua ilə Ge 
arasında Paxitanın uşağına məxsus bant da tapılmışdı. Bundan başqa, 
burada böyük bir ocağın qalıqları, bir neçə qan damcısı və keçi qığı 
vardı. Bunu görən şəhər əhalisi həmin yerdə qaraçıların ziyafət düzəlt- 
diklərini və iblislə birlikdə uşağı yediklərinə artıq şübhə etmədi. 
Yazıq Paxita bu dəhşətli xəbəri eşitdikdə ağlamadı belə, o nəsə 
demək istəyir, lakin bacarmayaraq yalnız dodaqlarını tərpədirdi. 
Ertəsi gün onun saçları ağappaq ağarmışdı, bir gün keçdikdən sonra 
isə o, şəhərdən yox oldu. 

Udarda dedi: 

— Həqiqətən müdhiş əhvalatdır, elə bir sərgüzəştdir ki, qatili belə 
ağlada bilər. 

Jerveza əlavə etdi: 

— Mən indi sizin qaraçılardan bu qədər qorxmağınıza heyrət 
etmirəm. 

Udarda sözünə davam edərək: 

— Həm də siz Estaşı götürüb getməkdə çox ağıllı iş gördünüz. Hər 
halda bunlar — Polşa qaraçılarıdır — dedi. 

Jerveza dedi: 

— Yox. Deyirlər, bunlar Kataloniyadan, İspaniyadan gəlibmişlər. 

Udarda cavab verdi: 

— Kataloniyadan?.. Ola bilər... Mən həmişə Kataloniya ilə Pol- 
şanı və Valoniyanı qarışdırıram. Hər halda onların qaraçı olduqları 
qətidir. 

Jerveza əlavə etdi: 

— Buna da heç şübhə edilə bilməz ki, onlar kiçik uşaqları yemək- 
dən çəkinməzlər. Əgər mənə bu qaraçı Esmeraldanın öz balaca ağız- 
cığazı ilə uşaq əti yediyini söyləsələr, heç də təəccüb etmərəm. Onun 
ağ keçisi çox qəribə şeylər göstərir, hər halda burada bir cadu var. 

Mayetta kədərli hekayəsinin davamına bənzəyən dərin düşün- 
cəyə dalaraq dinməz-söyləməz yeriyirdi. Bu dalğınlıq yalnız heka- 
yənin təsirilə əmələ gələn həyəcan titrəyişlərinin qəlbinin ən dərin 
guşələrinə çatdığı zaman kəsilə bilərdi. lervezanın: “Yaxşı, Paxita 
Şanflerinin necə olduğunu kimsə öyrənə bilmədimi?” — sualına 
Mayetta heç bir cavab vermədi. Jerveza onu adı ilə çağıraraq, əlini 


cə 214 =—=9= 


silkələdi və yenə sualını təkrar etdi. Mayetta dərin yuxudan oyan- 
mış kimi görünürdü. 

Qulaqlarında cingildəyən sözləri şüursuz halda təkrar edərək: 

— Paxita Şanfleri necə oldu? — dedi. Sonra sanki bu sözlərin məna- 
sını anlamağa çalışaraq bir qədər qızışdı və cavab verdi: 

— Yox, onun necə olduğu məlum olmadıl — Bir az da susdu, sonra 
yenə sözünə davam edərək dedi: — Bəziləri onu axşam qaranlığında 
Fleşambo qapısından çıxaraq Reymsdən getdiyini gördüklərini söy- 
ləyirdilər, bəziləri isə onun səhər tezdən əski Baze qapılarından keç- 
diyini söyləyirlər. Bir dilənçi onun kiçik qızıl xaçını tapmışdı, bu 
xaç həmişə bazar təşkil edilən bir talada daşdan qayrılmış bir xaçın 
üzərindən asılıbmış. Onu 1461-ci ildə məhv edən də bu xaç idi: bu 
xaçı ona ilk sevgilisi vikont Kormontreyl bağışlamışdı. Paxita böyük 
ehtiyac içində olsa da, heç vaxt bu xaçdan ayrılmağa razı olmazdı, 
sanki o bu xaçı həyatından artıq sevirdi. Odur ki, biz hamımız bu xaçı 
gördükdə artıq onun ölmüş olduğunu zənn etdik. Bununla belə, Levot 
meyxanasının xidmətçiləri onu böyük Paris yolu ilə ayaqyalın gedər- 
kən gördüklərini söyləyirdilər. Lakin əgər beləydisə, o, Vel qapı- 
larından keçməli idi, bu isə o biri sözlərə uyğun gəlmirdi. Mənə 
gəlincə, mən bu fikirdəyəm ki, o həqiqətən Vel qapılarından keçmiş- 
dir. Lakin Parisə daxil olmaq üçün deyil, o biri dünyaya getmək üçün. 

Jerveza dedi: 

— Mən siz başa düşmürəm. 

Mayetta məyus bir təbəssümlə cavab verdi: 

— Vel qapılarından keçdikdə çaya rast gəlirsən. 

Udarda titrəyərək dedi: 

— Demək, o özünü suda boğmuşdur, deyilmi? 

Mayetta dedi: 

— Bəli, özünü suda boğmuşdur... Zavallı atası Gibertol O, gün- 
lərin bir günündə qayıqda nəğmə oxuya-oxuya körpünün altından 
keçərkən həmin körpünün altından sevimli Paxitasının da keçəcəyini 
heç xatirinə gətirə bilərdimil Həm də qayıqsız və nəğmə oxumadanl 

Verveza soruşdu: 

— Bəs ayaqqabı necə oldu? 

Mayetta cavab verdi: 

— Ayaqqabı qadınla bərabər yox oldu. 

Udarda dedi: 

— Biçarə ayaqqabıl 

Udarda şişman və həssas bir qadın idi. Mayetta kimi o da bir ah 
çəkərək bununla kifayətlənmək niyyətində idi. Lakin /erveza maraqlı 
qadın olduğundan bununla kifayətlənməyərək üzünü Mayettaya 
doğru çevirdi və birdən-birə soruşdu: 

— Yaxşı, bəs o eybəcər uşaq necə oldu? 

— Hansı eybəcər uşaq? — Mayetta ondan soruşdu. 

— Cadugərlərin Paxitanın qızının əvəzində qoyub getdikləri 
balaca qaraçı eybəcəri soruşuram... Onun axırı nə oldu? Onu suda 
boğdular, deyilmi? 

Mayetta cavab verdi: 

— Heç də belə olmadı. 

— Necə heç də belə olmadıl Yaxşı, bəlkə odda yandırdılar? Zatən 
cadugər toxumu ilə belə rəftar etmək lazımdır. 

— Dediklərindən heç biri olmadı, Verveza. Cənab baş yepiskop 
qaraçı uşağını halına yanaraq çin və şeytanları onun bədənindən xaric 
etdi, xaç suyuna saldı, xeyir-dua etdi və Paris Notr-Dam kilsəsində 
atılmış uşaqlar üçün qurulmuş uşaq evinə qoyulması üçün Parisə 
göndərdi. 

Jerveza narazı halda öz-özünə söylənərək: 

— Bu yepiskoplar da lap başa bəladırl — dedi. — Onlar elə bilirlər 
ki, alim olduqları üçün başqa adamların etmədiklərini etməlidirlər. 
İnsaf et, Udarda, bu da heç bir işdirmi? Çin toxumunu Allah məbə- 
dinə atmaq olarmı? Heç şübhə ola bilməz ki, bu eybəcər uşaq iblis 
yavrusudur... Yaxşı, Mayetta, bəs Parisdə o necə oldu? Mən bu uşa- 
ğın heç bir xeyirxah xristian tərəfindən qəbul edilmədiyinə əminəm. 

Mayetta cavab verdi: 

— Bilmirəm. Elə o vaxtlar mənim ərim şəhərdən iki mil uzaqlıqda 
yerləşən Berüdə kənd notariusu vəzifəsinə təyin olundu. Bununla da 
biz bu əhvalatı tamam yaddan çıxardıq. Həm də Berü ilə Reyms ara- 
sında iki təpə var, onlar Reymsin zəng qüllələrini görməyə belə mane 
olur. 

Möhtərəm qadınlar söhbət edə-edə Qrev meydanına çatdılar. 
Başları söhbətə qarışdığından Tur-Rolan evindəki kiçik məbədin 
yanından belə dayanmadan keçərək mexaniki surətdə rüsvayçılıq 
sütununa doğru hərəkət etdilər. Sütunun ətrafındakı camaat getdikcə 
çoxalırdı. Çox ehtimal ki, bu saat hər kəsin diqqətini cəlb edən bu 

tamaşa Siçan yuvasını da, onun yaxınlığında dayanmaq fikrində 
olduqlarını da tamamilə unutduracaqdı, lakin birdən Mayettanın 
darta-darta apardığı altı yaşlı gonbul Estaş səfərlərinin məqsədini 
onlara xatırlatdı. 

İnstinkt ilə “Siçan yuvası”nın arxada qaldığını hiss edən balaca 
Estaş dedi: 

— Anacan, indi qoğalı yeyə bilərəmmi? 

Estaş bir qədər hiyləgər və daha az qarınqulu olsa idi, bir az da 
gözləyər, yalnız evlərinə, Universitet məhəlləsinə, Andre Münye- 
nin Balans küçəsindəki mənzilinə qayıtdıqdan sonra və artıq “Siçan 
yuvası” ilə bu mənzil arasında Senanın iki qolu ilə beş körpüdən 
ibarət məsafə əmələ gəldikdən sonra bu ehtiyatlı sualı verməyə 
cəsarət edərdi: 

— Anacan, indi qoğalı yeyə bilərəmmi? 

İndisə bu sual tamamilə yersiz və ehtiyatsız idi, çünki o, anası- 
nın çoxdan unutduğu məsələni onun yadına saldı. 

Mayetta birdən-birə dedi: 

— Vay, yaxşı yadıma düşdü. Biz məhbus qadını büsbütün unutduq 
ki, Siçan yuvasını mənə göstərin, qoğalı ona verim. 

Udarda dedi: 

— Bu saat, bu saatl Bunu etsəniz, çox gözəl və xeyirli bir iş görər- 
siniz. 

Lakin məsələnin bu yerdə olması heç də Estaşın xoşuna gəlmədi. 

— Vay, mənim qoğalıml — deyərək inləməyə başlayaraq, çiyin- 
lərini atdı. Məlumdur ki, bu hərəkət uşaqlarda ən böyük narazılığı 
ifadə edir. 

Qadınların üçü də geriyə qayıtdı. Məbədə yaxınlaşdıqda Udarda 
yerdə qalan iki qadına dedi: 

— Biz üçümüz də birdən-birə pəncərədən içəriyə baxmamalı- 
yıq, çünki biz tərki-dünya qadını səksəndirə bilərik. Mən pəncərə- 
dən baxanda, siz elə edin ki, guya ibadətlə məşğulsunuz. Qadın məni 
bir az tanıyır. Nə zaman yaxınlaşmaq lazım gəldiyini mən sizə işarə 
ilə bildirərəm. 

Bu sözləri deyib, Udarda təkbaşına pəncərəyə yaxınlaşdı. Pən- 
cərədən içəriyə baxar-baxmaz, dərhal onun üzündə dərin mərhəmət 
və acıma ifadəsi göründü: şən və gülər üzünün rəngi o qədər sürətlə 
dəyişdi ki, sanki birdən-birə parlaq gün şüasının yerini zəif ay işığı 

tutdu. Gözləri yaşardı, ağlayacaqmış kimi dodaqları büzüldü. Bir 
dəqiqə sonra barmağını dodaqları üzərinə qoydu və əli ilə Mayettaya 
işarə etdi. Mayetta dərhal ayaqlarının ucunda yavaş-yavaş yeriyərək 
yaxınlaşdı. O qədər həyəcanlı və dərin bir sükutla yaxınlaşırdı ki, 
sanki can verən xəstənin yatağı yanında idi. 

Doğrudan da, bu iki qadının gözləri qarşısında açılan mənzərə 
o qədər də fərəhli deyildi. Qadınlar nə hərəkət edə bilir, nə də ah 
çəkə bilirdilər, yalnız sakitcə barmaqlıqlı pəncərədən içəriyə baxır- 
dılar. 

Bu, çatma tağlı qübbəsi olan dar hücrə idi. Forma etibarilə bir 
qədər katolik yepiskopunun mitarısının iç tərəfinə bənzəyirdi. Küncdə 
boş daş döşəmənin üzərində bir qadın oturmuşdu, daha doğrusu çöm- 
bəlmişdi. Qadın dizlərini əlləri ilə qucaqlayaraq bərk-bərk köksünə 
sıxmış, çənəsini isə dizlərinə dayamışdı. Kərpic rəngində bir torba 
geniş qatlarla bədənindən aşağıya sallanırdı. Uzun və ağarmış saç- 
ları bədəninin və ayaqlarının üzərindən döşəməyə qədər sallanmış, 
üzünü büsbütün örtmüşdü. İlk baxışda olduqca qəribə bir şeyə bən- 
zəyirdi. Daxmanın qaranlığında bir növ qaramtıl üçbucaq kimi görü- 
nürdü. Pəncərədən içəriyə düşən işıq onu biri qaranlıq, digəri işıqlı 
olan iki hissəyə bölürdü. Bu qadın Qoyyanın rəsmlərindəki yarıişıq- 
yarıqaranlıq fonda solğun bənizli, hərəkətsiz, kədərli halda qəbir 
üzərində əyləşmiş, yaxud həbsxana barmaqlığına söykənmiş kabusa 
bənzəyirdi. Bu nə qadın, nə kişi, nə də müəyyən formaya malik canlı 
məxluq idi: o yalnız bir heykəl, yalnız bir kabus idi. Alatoranda qaran- 
lıqla işıq bir-birinə qarışdığı kimi, o da kabusla qarabasmanın qarı- 
şığıydı. Arıq və kədərli üzünü yerədək uzanan saçlarının altından 
çox çətinliklə görmək olurdu. Paltarının altından soyuq və rütubətli 
döşəmənin üzərinə qoyduğu yalın ayaqlarının barmaqları azacıq 
görünürdü. Bu matəm libasının altından görünən ən kiçik şey belə 
tamaşaçını titrədə bilərdi. 

Bu heykəl o qədər hərəkətsiz idi ki, onun daş döşəməyə möhkəm 
bağlandığını düşünmək olardı. Onun nəfəs alması belə sezilmirdi. 
Gecələrini və gündüzlərini yalnız yırtıq bir torba içində, yanvar ayı- 
nın sazağını ayaqyalın, ocaqsız və işıqsız, rütubətli bir dəlikdə, qranit 
daşların üzərində, kiçik pəncərəsindən heç bir günəş işığının keçə 
bilmədiyi, yalnız külək əsdiyi bir daxmada keçirsə də, sanki heç bir 
əzab çəkmir, heç bir şey hiss etmirdi. Sanki üzərində əyləşdiyi daşla 

birlikdə donub daş olmuş, pəncərədən içəriyə əsən buz kimi soyuq 
külək onu dondurub buz parçası etmişdi. Gözləri hərəkətsiz halda bir 
nöqtəyə dikilmişdi. İlk baxışda o xəyalata, sonra isə bütə bənzəyirdi. 
Yalnız ara-sıra gömgöy göyərmiş dodaqları nəfəs almaq üçün xəfifcə 
açılır və titrəyirdi, lakin yelin apardığı xəzan yarpaqları kimi yenə 
ruhsuz və cansız halda qalırdı. Ara-sıra tutqun gözləri də nəyəsə 
baxardı, lakin bu baxışlarda ələmli, inadlı, dərin bir şey vardı, daim 
bir nöqtəyə dikilir, bayırdan görünməyən naməlum bucağa tuşla- 
nırdı, sanki bu baxış onun məyus qəlbindəki bütün ələmli düşüncə- 
ləri gizli bir şeylə gizli bağlarla birləşdirirdi. 

Məskəninə görə “münzəvi”, paltarına görə “torbalı” adı ilə xalq 
arasında məşhur olan bu qadın belə bir qadın idi. 

Qadınların üçü də — Mayetta ilə Udardanın yanına /erveza da gəl- 
mişdi — pəncərədən daxmanın içərisinə düşən xəfif işığa da mane 
olurdular, lakin işıqsız qoyduqları zavallı qadın onlara heç bir əhə- 
miyyət vermirmiş kimi görünürdü. 

Udarda yavaş səslə dedi: 

— Ona mane olmayaql O vəcd içindədir, dua edirl 

Mayetta getdikcə artan həyəcanla bu yorğun və solğun bənizə, 
bu pırpızlı başa baxırdı. Gözləri yaşardı. 

— Qəribədirl — dedi. 

Mayetta pəncərənin barmaqlığı arasından başını içəriyə soxdu 
və zavallı qadının gözlərini ayırmadığı küncə baxdı. Başını barmaq- 
lığın arasından çıxaranda üzü göz yaşı ilə islanmışdı. 

Udardadan soruşdu: 

— Siz bu qadını hansı adla çağırırsınız? 

Udarda cavab verdi: 

— Biz ona Qudula bacı deyirik. 

Mayetta dedi: 

— Mən isə ona Paxıta Şanfleri deyirəm. 

Bu sözləri deyib barmağını dodaqlarına doğru apardı və başını 
barmaqlığın arasından içəri soxaraq küncə baxmaq üçün Udardaya 
işarə etdi. Udarda içəri baxdıqda münzəvi qadının gözlərini ayırma- 
dığı küncdə altun və gümüş güləbətinlə ustalıqla işlənmiş kiçicik və 
qırmızı rəngli bir ayaqqabı gördü. Udardadan sonra /erveza da dax- 
manın küncünə baxdı. Sonra qadınların üçü də bu zavallı anaya baxa- 
raq ağlamağa başladılar. 

Lakin nə onların baxışları, nə də göz yaşları münzəvi qadının diq- 
qətini cəlb etmədi. Yenə əlləri əvvəlki vəziyyətdə qalmış, dodaq- 
ları lal və sözsüz, gözləri isə bir nöqtəyə dikilmişdi, onun həyatını 
bilənlərin qəlbi isə bu qırmızı ayaqqabıya baxdıqca parça-parça 
olurdu. 

Qadınların üçü də uzun zaman susdular, onlar pıçıltıyla danış- 
mağa belə cəsarət etmirdilər. Bu böyük sükut, böyük dərd, xırda baş- 
maqcıqdan başqa hər şeyi unudan bu dərin və lal sükut onlarda elə 
bir təəssürat oyatmışdı ki, sanki masxa və milad günlərində mehra- 
bın önündə dayanmışdılar. 

Nəhayət, ən çox maraqlanan, buna görə də daha az həssas olan 
Verveza münzəvi qadını çağırmağa cəsarət etdi: 

— Qudula bacı, ay Qudula bacıl — dedi. 

Jerveza hər dəfə səsini bir az da yüksəldərək qadını üç dəfə 
çağırdı. Lakin münzəvi qadın yenə hərəkətsiz idi: nə bir baxış, nə 
bir nəfəs, nə bir söz, nə də bir hərəkət. O, lal və sakit idi. 

Udarda daha yumşaq və nəvazişli səslə qadını çağırmağa başladı: 

— Bacıcanl Qudula bacıl 

Yenə eyni sükut, yenə eyni hərəkətsizlik. 

Jerveza dedi: 

— Nə qəribə qadındırl Onu sanki topla da oyatmaq mümkün 
deyil. 

Udarda dedi: 

— Bəlkə də gözləri kordur, — /erveza əlavə etdi. 

— Bəlkə də o ölübl — Mayetta bağırdı. 

Hər halda bir şey aydın idi ki, ruh letargiya yuxusu ilə yatmış bu 
hərəkətsiz vücudu tərk etməmişdisə də, insanın bədən üzvlərinin 
hiss edə biləcəyi yerlərdən uzaqlaşmış, qaranlıq bucaqlara dalmışdı. 

Udarda dedi: 

— Görünür, qoğalı pəncərənin yanında qoyub getməliyik. Ancaq 
belə etsək, dəcəl uşaqlar qoğalı oğurlaya bilərlər. Görəsən, onu necə 
oyatmaq olar? 

Bu zamana küçədən iri bir köpəyə qoşulmuş kiçicik bir araba 
keçirdi. Estaşın fikri bu arabanın yanındaydı. Birdən o, qadınların 
pəncərədən nəyəsə baxdıqlarını gördü, Estaş uşaq marağı ilə daşın 
üzərinə dırmaşdı. Barmaqlarının ucuna qalxaraq koppuş və qırmızı- 
yanaq üzünü pəncərəyə yaxınlaşdırıb bağırdı. 

— Anacan, qoy mən də baxıml 

Münzəvi qadın bu ahəngdar, təravətli, saf uşaq səsini eşidər- 
eşitməz səksəndi. Başı yay kimi sürətli hərəkətlə geriyə çevrildi. 
Zəif və nazik əllərilə alnına düşən saçlarını kənara atdı və təəccüblü, 
ələmli və məyus gözlərilə çocuğun üzünə baxmağa başladı. Gözləri 
ildırım kimi parladı. 

Qadın birdən-birə başını dizləri arasına soxaraq bağırdı: 

— Pərvərdigara, barı özgə uşaqlarını mənə göstərməl 

Boğuq və xırıltılı səsi sanki sinəsini parçalayırdı. 

Balaca Estaş vüqarlı bir səslə dedi: 

— Salam, xanıml 

Gözlənilməz sarsıntı münzəvi qadını ayıltdı. Bədənini titrətmə 
tutdu, dişləri bir-birinə dəyməyə başladı. Başını bir qədər qaldırdı 
və qışqırmaq istəyirmiş kimi dirsəklərini yana açdı, əllərilə ayaq- 
larını qucaqlayaraq: 

— Amanl Nə soyuqdurl — dedi. 

Udarda məyus olaraq: 

— Zavallı qadınl — dedi. — Ocağınızı qalamaq lazımdır? 

Münzəvi qadın başını yırğaladı. 

Udarda ona bir şüşə uzadaraq sözünə davam etdi: 

— Buyurun, bir az darçın şərabı içinl — dedi. — İçinl Bu sizi qız- 
dırarl 

Qadın yenə başını yırğaladı və diqqətlə Udardanın üzünə baxaraq 
dedi: 

— Sul 

Lakin Udarda yenə öz sözündə durmuşdu: 

— Yox, yox, ay bacı, yanvar ayının soyuğunda da heç su içilərmi? 
Siz bir qədər darçın şərabı içməli və sizinçün bişirdiyimiz bu qoğalı 
yeməlisiniz. 

Qadın Mayettanın ona doğru uzatdığı qoğalı rədd edərək dedi: 

— Qara çörəkl 

Jerveza da birdən-birə mərhəmət duyğusu ilə coşaraq, çiynindəki 
mahud bürüncəyini çıxararaq: 

— Alın, alın, — dedi. — Bu bürüncək sizinkindən daha istidir. Alın, 
onu çiyninizə salın. 

Lakin qadın şərabla qoğaldan imtina etdiyi kimi, bürüncəyi də 
rədd edərək cavab verdi: 

— Torbal 

Mərhəmətli Udarda dedi: 

— Axı siz hər halda dünənki bayramı bir şeylə qeyd etməlisiniz. 

Münzəvi qadın dedi: 

— Mən onsuz da dünən bayram olduğunu bilirəm. Budur, iki gün- 
dür ki, kasamda bircə damcı su belə yoxdur. — Sonra bir qədər susdu 
və yenə əlavə etdi: 

— Bayram olanda məni yaddan çıxarırlar — çox da yaxşı edirlər. 
Mən insanları büsbütün unutduğum halda, onlar məni nə üçün yad 
etsinlər? Ocağın közü sönəndə, kül də soyuq olur. 

Bu qədər uzun nitqdən yorulmuş kimi o yenə başını dizlərinin 
üzərinə qoydu. Sadə və mərhəmətli Udarda bu son sözlərdən soyuq- 
dan şikayət duyaraq, yenə sadəlövhcəsinə soruşdu: 

— İstəyirsiniz, bu saat sizin ocağınızı qalayaq? 

Münzəvi qadın qərib bir səslə soruşdu: 

— Ocaqmı?.. On beş ildən bəri torpağın içində yatan zavallı 
yavrumu qızdırmaq üçün ocağınızın atəşi yetərmi? 

Vücudu büsbütün sarsılır, səsi titrəyir, gözləri parlayırdı. Dizlə- 
rinin üzərində qalxdı. Birdən-birə rəngi qaçmış, zəif əlini ona baxan 
uşağa doğru uzatdı və bağırdı: 

— Aparın uşağıl Tez aparınl Bu saat qaraçı gələcəkl 

Bu sözləri deyib, torpağa yıxıldı, alnı daş döşəməyə dəydi, daşa 
dəyən daş səsi eşidildi. Qadınların üçü də onun öldüyünü zənn etdi. 
Lakin bir neçə saniyə sonra o yenə tərpəndi. Dizlərinin və dirsək- 
lərinin üzərində sürünə-sürünə uşaq ayaqqabısını qoyduğu küncə 
doğru getdi. Qadınlar artıq pəncərədən baxmağa cəsarət etmirdilər. 
Lakin yanıqlı və dəhşətli bağırtılarla başın sanki divara vurulmasın 
dan əmələ gələn boğuq gurultu arasından dərin ahlar və öpüş səs- 
ləri eşidilirdi. Nəhayət, üçünü də sarsıdan yüksək gurultudan sonra 
artıq heç bir şey eşitmədilər. 

Verveza başını pəncərədən içəriyə soxmağa cəsarət edərək: 

— Yoxsa özünü öldürdü? — dedi. — Bacı! Qudula bacı! 

Udarda təkrar etdi: 

— Qudula bacıl 

Terveza sözünə davam edərək: 

— Aman Allahl — dedi. — O tərpənmir. Yoxsa öldü? Qudula?.. 

Mayettanın nəfəsi darıxırdı. Uzun zaman bir söz belə söyləyə 
bilmədi. Nəhayət, özünü zorlayaraq dedi: 

— Dayanınl — Sonra pəncərəyə doğru əyilərək, daxmanın içində 
uzanmış qadını çağırdı: — Paxital Paxita Şanfleril 

Sönməkdə olan fitili püfləyərək fişəngi bilmədən partladan və 
üz-gözünü yandıran bir uşaq bu sözlərin Qudula bacıya bağışladığı 
təsirdən Mayettanın qorxduğu qədər qorxmazdı. 

Münzəvi qadın bütün vücudu ilə titrədi, yalın ayaqları ilə sıçra- 
yaraq, gözləri parlaya-parlaya pəncərəyə doğru yüyürdü, Mayetta, 
Udarda, Jerveza və uşaq qorxularından sahilə qədər qaçdılar. Bu 
zaman pəncərənin barmaqlığında qadının ələmli üzü göründü. O, 
vəhşi bir qəhqəhə ilə gülərək bağırdı: 

— Ohol.. Məni çağıran kimdir? Qaraçımı? 

O tərəf-bu tərəfi baxan gözləri rüsvayçılıq sütununun yaxınlı- 
ğındakı səhnəni gördü. Üzündə dəhşət göründü. Skeletə bənzəyən 
əllərini pəncərənin arasından uzadaraq xırıltılı səslə bağırdı: 

— Sən yenəmi buradasan, ey qaraçı törəməsi? Məni çağıran sən 
idin! Ey uşaq oğrusu! Lənət olsun sənə, lənət olsun, lənət olsunl.. 


TV 
BİR DAMCI SU ÜÇÜN GÖZ YAŞI 


Bu sözlər, eyni meydanda eyni zamanda davam edən iki səhnəni 
birləşdirən xəttə bənzəyirdi. Bu səhnələrdən biri Siçan yuvasında, 
o biri isə rüsvayçılıq sütununa qalxan pilləkəndə baş verirdi ki, bunu 
bir azdan təsvir edəcəyik. Birinci tamaşanın şahidləri yalnız üç qadın 
idi, onlarla oxucunu bir az əvvəl tanış etmişdik. İkinci tamaşanın 
tamaşaçıları isə camaat hamısı idi, Qrev meydanındakı rüsvayçılıq 
sütununun və dar ağacının ətrafına toplaşıb tamaşa edirdilər. 

Dar ağacının dörd tərəfində səhər saat doqquzdan dörd nəfər 
polis seryantı dayanmışdı. Camaat da edamı, adam asılmasa da, һәг 
halda birinin döyüləcəyini, yaxud qulaqlarının kəsiləcəyini, bir sözlə, 
bunabənzər bir şey olacağını gözləyirdi. Qısa müddətdə camaat o 
qədər çoxalmışdı ki, avara adamların hər tərəfdən sıxışdırdıqları dörd 
serjant özlərini müdafiə etmək üçün dəfələrlə yumruq və qırmanc- 
larının yardımına müraciət etməyə məcbur olmuşdu. Onsuz da bu cür 
tamaşalardan qabaq aparılan bu hazırlıqlara alışan camaat o qədər 
böyük bir səbirsizlik göstərmirdi. Olduqca sadə, on fut hündürlüyündə 
və içiboş daş kubdan ibarət olan bu tikintinin ətrafında dolaşaraq 
əylənirdi. Yonulmamış daşlardan ibarət olan olduqca dik bir pillə- 
kən kubun yuxarıdakı meydançasına qalxırdı. Burada üfüqi şəkildə 

bütöv palıd ağacından hazırlanmış bir çarx qoyulmuşdu. Cəza veri- 
ləni bu çarxa bağlayırdılar. Diz üstdə çökdürüb əllərini dalında bağ- 
lardılar. Kiçik tikintinin daxilində qurulmuş çıxrıq vasitəsilə hərə- 
kətə gələn məhvər çarxı fırlatmağa başlayır, çarx isə firlanmaqla 
bərabər üfüqi vəziyyətini saxlayırdı. Beləcə cəza verilənin üzünü 
meydanın hər tərəfindən görmək mümkün idi. Buna canini “çevir- 
mək” deyirdilər. 

Oxucu aydınca görür ki, Qrev meydançasındakı cəza yeri şəhər 
idarəsinin yanındakı cəza yeri qədər maraqlı deyil, Burada nə dəmirli 
dam, nə səkkizguşəli fənər, nə zərif sütunların dama bitişik yarpaq 
və çiçək şəkilli başlıqları, nə əcaib və biçimsiz novlar, nə ağac işlə- 
mələri, nə də ustalıqla yonulmuş daşlar vardı. Buradakı dörd divar 
torpaqdan hörülmüş və bütün inşaat iki taxtadan, nazik və çılpaq daş- 
dan qayrılmış bir dar ağacından ibarət idi. Bir sözlə, qotik arxitek- 
turasının həvəskarları üçün burada çox da qiymətli bir şey yox idi. 
Yalnız onu da qeyd etməliyik ki, orta əsrlərdə yaşayan tələbsiz ava- 
ralar arxitekturadan baş çıxarmır və cəza yerinin gözəlliyini çox az 
düşünürdülər. 

Nəhayət, arabanın dalma bağlanmış canini gətirdilər. Canini eşa- 
fotun üzərinə çıxardıqda onu meydanın hər tərəfindən kəndir və 
qayışla çarxa bağlı halda görmək mümkün oldu. Dərhal bütün mey- 
danda bağırtı, qəhqəhə və fit səsləri eşidildi. Hamı Kvazimodonu 
tanıdı. 

Bu həqiqətən Kvazimodo idi. Taleyin qəribə gərdişi varmış! 
Hələ dünən xalqın heyranlıq və bağırtıları ilə alqışlanan, Misir her- 
soqu, Tun kralı və Qaliley imperatorundan ibarət məiyyətlə əhatə 
edilmiş və təlxəklər keşişi sifətində ortaya atılan Kvazimodo bu gün 
yenə həmin meydanda, rüsvayçılıq sütununun yanında qolları bağlı 
halda dayanmağa məcbur edilmişdi. Camaatın arasında onun özü də, 
yəni dünənki fateh və bugünkü cani də daxil olmaqla elə bir adam 
tapılmazdı ki, bu dəyişikliyin nə üçün baş verdiyini aydın başa düşə 
bilsin. Bununçün Qrenquar və onun fəlsəfəsi lazım idi. 

Nəhayət, əlahəzrət kralın carçısı Mişel Nuare xalqı susdurdu və 
bir səslə bu səhər çıxarılmış məhkəmə qərarını oxudu. Sonra polis 
paltarı geyinmiş məiyyəti ilə birlikdə arabanın arxasında dayandı. 

Kvazimodo ətrafında baş verən bu səhnəyə tamamilə laqeyd 
nəzərlərlə baxır, qaşlarını belə tərpətmirdi. O zamankı dəftərxana 

dilinə görə, “kəndir və zəncirlər möhkəm olduğu üçün” müqavimət 
göstərmək mümkün deyildi. Bir sözlə, onun qolları kəndir və qayışla 
o qədər möhkəm bağlanmışdı ki, bağlar bədənini belə kəsirdi. Bu 
adət və ənənə bizim günlərə qədər davam edir. Bu gün belə falaqqa 
vuranlar bizim mədəni, insanpərvər və mərhəmətli xalqımız arasında 
vətəndaşlıq hüququna malikdirlər. (Hələ biz kürək cəzasından və 
gilyotindən bəhs etmirik.) 

Kvazimodonu itələyə-itələyə aparmış, sürümüş, yuxarı dartmış 
və qollarını bağlamışdılar. O heç bir müqavimət göstərməmişdi. 
Onun simasında vəhşi, yaxud küt adamının üzündə görülən heyrət- 
dən başqa heç bir şey yox idi. Hamı onun kar olduğunu bilirdi. İndisə 
onun kor olduğunu da zənn etmək olardı. Onu dizfüstə yuvarlaq tax- 
tanın üzərində əyləşdirdilər — o yenə müqavimət göstərmədi. Əynin- 
dəki gödəkcə ilə köynəyini çıxardılar, qurşaqdan yuxarısı çılpaq 
qaldı — o yenə müqavimət göstərmədi. Mürəkkəb bir sistem təşkil 
edən qayış və toqqaların vasitəsilə onu çarxa bağladılar — Kvazimodo 
bu dəfə də heç bir müqavimət göstərmədi, yalnız, qəssabın arabasın- 
dan başı sallana-sallana aparılan dana kimi tövşüyə-tövşüyə nəfəs 
alırdı. 

Jan Frollo dü-Mülən dostu Pusspenə dedi (şübhəsiz, bu iki tələbə 
bu cəza mərasimində iştirak etməyi də özləri üçün zəruri vəzifə say- 
mışdılar): 

— Nə gic adamdır! Qutuya qoyulmuş böcək kimi heç nə anlamır. 

Kvazimodonun çılpaq qozbelini, dəvə döşünə bənzəyən döşünü, 
qıllı və qaba çiyinlərini gördükdə, xalq yüksək qəhqəhəylə gülməyə 
başladı. Qəhqəhə sakitləşməmiş səhər idarəsi məmurlarına məxsus 
mundir geymiş alçaqboylu, möhkəm vücudlu bir adam taxtanın üzə- 
rinə çıxdı və məhkumun yanında dayandı. Dərhal bu adamın adı 
dildən-dilə dolaşdı, bu adam Paris məhkəməsinin rəsmi cəlladı 
Pyero Torterü idi. 

Pyero Torterü qara rənglə boyanmış qum saatını səhnənin bir 
küncünə qoydu. Saatın üst şüşəsinə qırmızımtıl qum doldurulmuşdu, 
xırdaca qum qırıntıları altdakı şüşənin içinə tökülürdü. Bunu etdik- 
dən sonra, Pyero Torterü gödəkcəsini çıxardı və sağ əlinə incə bir 
qamçı aldı. Qamçının başına mıxça ilə bir neçə uzun, ağ rəngli, parlaq, 
düyümlü və ucları dəmirlənmiş qayış bağlanmışdı. Sol əlilə köynə- 
yinin sağ qolunu dirsəyinə qədər çirmədi. 

Bu zaman Jan Frollo sarışın və qıvrimsaçlı başını camaatın başı 
üzərində qaldıraraq (o daha yaxşı görə bilmək üçün dostu Pusspenin 
çiyinlərinə dırmaşmışdı) bağırdı: 

— Ağalar və xanımlar, buyurunl Bu saat mənim qardaşım baş 
keşişin zəngçalanı cənab Kvazimodoya cəza verəcəklər. Buyurun, 
gəlin, tamaşa edin, Şərq arxitekturasının gözəl bir nümunəsidir. Beli 
qübbə, ayaqları isə əyri sütunlardır. 

Bu sözləri eşidən xalq, xüsusilə uşaqlar və gənc qızlar qəhqəhə- 
lərlə gülüşməyə başladılar. 

Nəhayət, cəllad ayağını yerə vurdu və çarx fırlanmağa başladı. 
Kvazimodo qayışların altında titrədi. Eybəcər üzündə birdən-birə 
görünən küt heyrət camaatın daha çox gülüşməsinə səbəb oldu. 

Çarx fırlanaraq Kvazimodonun qozbelini cəlladın qarşısına gətir- 
dikdə cənab Pyero sağ əlini qaldırdı, nazik qayışlar ilan kimi havada 
qıylıldayıb zavallının belinə endi. Kvazimodo yuxudan oyanmış kimi 
səksəndi. Artıq o anlamağa başlamışdı. Bədənini sıxan qayışların 
altında büzüşdü, eybəcər üzündə heyrət və ağrıqarışıq daha çirkin 
ifadə göründü. Lakin o, yenə də bir səs belə çıxarmadı. Yalnız ilan 
vurmuş kimi başını yırğalamağa başladı. 

Birinci taziyanədən sonra ikinci, sonra üçüncü və sonra isə say- 
sız hesabsız taziyanələr enməyə başladı. Çarx fırlanır, taziyanələr 
yağırdı. Az sonra zavallının belində qan göründü. Qan qozbelin qaral- 
mış çiyinlərindən sel kimi axırdı, nazik qayışlar isə havada qıyılda- 
yaraq qan damcılarını camaatın üzərinə sıçradırdı. 

Kvazimodo zahirən yenə də ətrafında baş verənlərə tamamilə 
laqeyd görünürdü. O əvvəlcə çox da kəskin hərəkət etmədən, yavaşca 
qollarını bağlayan qayışları qoparmaq istədi. Hər halda bir çoxları 
onun tək gözünün qaraldığını, əzələlərinin gərginləşdiyini, bədən 
üzvlərinin büzüşdüyünü, kəndirlə qayışların isə dartıldığını gördü. 
Bu ümidsiz bir təşəbbüs idi; qayışlar yenə də əvvəlki kimi möhkəm 
idi. Onlar yalnız bir az cırıldadı, lakin qopmadı. O zaman zəifləmiş 
Kvazimodonun üzündəki heyrət ifadəsinin əvəzinə dərin və acı bir 
məyusluq göründü. O yeganə gözünü yumdu, başını köksünə doğru 
salladı və özünü ölülüyə vurdu. 

O artıq heç bir hərəkət etmirdi, heç bir şey onun ən zəif hərəkə- 
tinə belə səbəb ola bilməzdi. Nə bədənindən axan qan, nə getdikcə 
daha da şiddətlənən taziyanələr, nə get-gedə qızışan və qan gördükcə 
daha da sərxoş olan cəlladın qəzəbi, nə də uçan böcəyin qıfıltısın- 

dan daha kəskin olan müdhiş qayış qıfıltısı, xülasə heç bir şey onu 
hərəkətə gətirə bilməzdi. 

Nəhayət, cəzanın əvvəlindən dar ağacına qalxan pilləkənin 
yanında qara atın üzərində dayanmış məhkəmə məmuru qara rəngli 
əsasını qum saatına doğru uzatdı. Cəllad əlini aşağı saldı. Çarx 
dayandı, Kvazimodonun gözü yavaş-yavaş açıldı. 

Taziyanə cəzası bitmişdi. Cəlladın iki köməkçisi cəzalananın 
qanlı çiyinlərini yudular, çapıqları bitişdirən bir yağ ilə bədənini 
yağladılar, sonra isə çiyinlərinə sarı bir kətan parçası atdılar. Pyero 
Torterü isə qanla islanmış qayışları çırparaq qanı eşafotun üzərinə 
tökürdü. 

Lakin Kvazimodonun cəzası bununla bitməmişdi. O, Florian Bar- 
bedyen tərəfindən Rober d”Estutvilin qərarına əlavə edilmiş müdrik 
bir qeydə görə, bu rüsvayçılıq sütununun yanında bir saat ayaq üstə 
dayanmalı idi. Çox ehtimal ki, Florian Barbedye Kumenli İoanna aid 
olan və “surdus absurdus” (kar-axmaqdan) ibarət əski bir cinası təs- 
diq etmək üçün bu qeydi yapmışdı. Odur ki, cəllad qum saatını çevirdi 
və ədalət sonuna qədər davam etsin deyə qozbeli çarxa bağlı saxladı. 

Sadə xalq, xüsusilə orta əsrlərdəki xalq cəmiyyətdə uşağın ailədə 
oynadığı rola bənzər rol oynayırdı. Nə qədər ki, o əxlaqi və əqli 
baxımdan həddi-büluğa çatmayıb, şairin uşaqlar haqqında söylə- 
diklərini onun haqqında da söyləmək mümkündür: “Bu yaşda onlar 
mərhəmətin nə olduğunu bilməzlər”. 

Yuxarıda, tamamilə əsaslı olmasa da, xalqın Kvazimodoya nifrət 
bəslədiyini söyləmişdik. Hər halda xalq arasında bu iyrənc və mur- 
dar donqar zəngçalana qarşı kin və nifrət bəsləməyən bir adam belə 
tapılmazdı. Odur ki, onu rüsvayçılıq sütununa bağlı görənlər böyük 
fərəhlə sevinmişdi, bir az əvvəl çəkdiyi müdhiş cəza və bu cəzadan 
sonra düşdüyü acınacaqlı vəziyyət camaatda mərhəmət duyğusu 
oyatmaq əvəzinə bəlkə də onun nifrət və kinini daha da şiddətlən- 
dirmiş, onu miskin qəhqəhələrlə silahlandırmışdı. 

Odur ki, indi rəsmi vəkillərin təbirilə desək, “ictimai cəza” veril- 
diyi zaman xüsusi intiqamın minlərcə şəkildə meydana çıxmasına 
təəccüb etməməliyik. Hər şeydə olduğu kimi, burada da qadınlar 
üstünlük qazanmışdılar. Demək olar ki, qadınların hamısı onu sev- 
mirdi, bəziləri kinli, bəziləri isə çirkin olduğu üçün ona kin bəslə- 
yirdi. Eybəcərliyinə görə nifrət bəsləyənlər xüsusilə böyük həyəcan 
keçirirdilər. 


29-—, 27 o 


— Vay səni kafirl — Bir qadın bağırırdı. O biri qadın: 

— Onun yalnız bir işi var, o da süpürgəyə minib at çapmaql 

Üçüncü bir qadın qəhqəhə çəkərək deyirdi: 

— Bax, o bu gün dünənkindən daha gözəldir. Heyif ki, dünən 
bugünkü kimi olmadı. Amma nə gözəl təlxəklər keşişi çıxardıl 

Qoca bir qarı təəssüflə qeyd etdi: 

— Hələ bu nədir ki, bu yalnız rüsvayçılıq sütunudur. Dar ağacı 
lazımdırl 

— Ey məlun zəngçi, səni nə zaman öz böyük zənginlə birlikdə 
yerin yüz fut dərinliyinə basdıracaqlar? 

— Buna baxsana, hələ bu iblis ibadət üçün zəng də çalırl 

— Vay səni məlun bayquş, qozbel, çaş, qulyabanıl 

— Bir qadın uşağını salmaq istəyirsə, ona bir dəfə baxsa, kifa- 
yətdir: ona baxmaq həqiqətən də dava-dərmandan qüvvətlidir. 

İki dost tələbə — Jan Frollo ilə Roben Pusspen isə boğazlarını 
yırta-yırta əski bir xalq nəğməsini oxuyurdular: 


Cani üçün bir xalta yetər, 
Uyuq üçün də küləş. 


Zavallının üzərinə hər tərəfdən istehza, söyüş, təhqir, bəzən də 
daş yağırdı. 

Kvazimodo kar idi, lakin o, tək gözüylə əla görürdü. Xalqın hid- 
dəti isə üzlərdə də sözlər qədər aydın və mənalı görünürdü. Həm də 
onun üzərinə yağdırılan daşlar hər tərəfdən eşidilən gurultulu qəh- 
qəhələrin mənasını çox gözəl izah edirdi. 

O, bir müddət özünü toxtatmağa çalışdı. Lakin getdikcə, cəlladın 
qamçıları altında tab gətirən səbri tükənməyə başladı: o, minlərcə 
xırda böcəyin sancmasına davam gətirə bilmədi. Asturiya öküzü də 
pikadorun nizəsinin sancılmasından heç bir şey hiss etmədiyi halda, 
itlərin hürüşməsindən və bayraqların yellənməsindən hiddətlənir. 

Kvazimodo əvvəlcə yavaş-yavaş hədələyici baxışlarla xalqı 
nəzərdən keçirdi. Lakin çarxa bərk-bərk bağlandığından baxışları 
zəhləsini aparan və yarasını didən çibinləri qovmaq üçün aciz idi. 
Onda Kvazimodo o qədər şiddətlə güc verməyə və dartınmağa baş- 
ladı ki, əski çarxın taxtaları belə çırtıldamağa və cırıldamağa başladı. 

Bu hal kütlənin daha çox gülüşməsinə və gurultusuna səbəb oldu. 
Zavallı zəncirlərini heç bir vasitəylə qopara bilməyəcəyini gördükdə 
sakitləşməyə məcbur oldu. Yalnız ara-sıra dərindən nəfəs alaraq 
hiddətlə ah çəkirdi. Üzündə nə qızartı, nə də həya ifadəsi görünürdü. 
O, həyanın nə olduğunu anlamaq üçün mədəniyyətdən olduqca uzaq, 
ibtidailiyə olduqca yaxın idi. Bundan başqa bu cür eybəcər adamda 
həyat hissi ola bilərmi? Onun getdikcə daha da qaranlıqlaşan, daha 
da elektrikləşən eybəcər üzünə qəzəb, kin, ələm və ümidsizlik bulud 
kimi yayılır, parlayan tək gözündə yanan minlərcə qığılcım elektrik 
cərəyanı kimi sifətini titrədirdi. 

Lakin Kvazimodo camaat arasında qatır belində gələn keşişi gör- 
dükdə bu bulud bir dəqiqəliyə dağıldı. Zavallı hələ uzaqdan keşişi və 
qatırı görər-görməz, üzü aydınlaşdı. Üzündə əvvəlki aciz hiddətin 
əvəzində qəribə təbəssüm, mülayimlik göründü. Keşiş yaxınlaş- 
dıqca, üzündəki təbəssüm daha da artır, o, xoşbəxt görünürdü. O, 
sanki öz xilaskarını qarşılayırdı. Lakin cəza yerinə yaxınlaşdıqda 
qatır üstündə əyləşmiş keşiş kimə cəza verildiyini bilən kimi başını 
aşağı saldı, qatırın başını sürətlə geri döndərdi və çarxa bağlanmış 
adamın yalvarıcı nəzərlərindən qurtulmaq istəyirmiş kimi oradan 
uzaqlaşdı. Sanki acınacaqlı vəziyyətdə olan bu zavallının onu tanıya 
biləcəyindən və ona salam verə biləcəyindən ehtiyat edirdi. 

Bu ruhani baş keşiş Klod Frollo idi. 

Kvazimodonun simasına yenə qara buludlar çökdü. Hərdən onun 
dodaqlarında təbəssüm görünürsə də, bu təbəssüm artıq ağrılı, ələmli 
və dərin kədər ifadə edən təbəssüm idi. 

Bir qədər də keçdi. Artıq saat yarımdan çox olardı ki, ona əzab 
verir, təhqir edir, söyür və istehza edərək, az qala daşlayırdılar. 

Birdən-birə Kvazimodo çarxın üzərində o qədər müdhiş bir 
qüvvə ilə qımıldandı ki, hər şey titrədi. O, nəhayət, bu vaxtadək israr 
etdiyi sükutunu pozaraq insan səsindən çox it hürüşünə bənzəyən 
və ətrafındakı gurultunu batıran xırıltılı və qəzəbli səslə bağırdı: 

— Sul 

Bu qorxunc səs kütlədə mərhəmət oyatmaqdansa, əksinə, dar 
ağacını əhatə edən mərhəmətli parislilərin daha böyük qəhqəhələrinə 
səbəb oldu: etiraf etməliyik ki, parislilər bu zaman oxucunu bir az 
ƏVVƏİ tanış etdiyimiz qaragüruha mənsub quldur və qatillərin dəstə- 
sindən qəddar və zalım idilər. Zavallının ətrafında onun susuzluğuna 

istehza edən səslərdən başqa heç bir səs eşidilmirdi. Doğrudur, o, 
mərhəmətə layiq olduğu qədər, həm də gülünc və iyrənc 
görünürdü, üzü qıpqırmızı qızarmışdı, qan-tər içindəydi, gözləri vəhşi 
heyvan gözləri kimi parlayır, ağzından qəzəb köpükləri daşdanır, dili 
isə bir qarış çıxmışdı. Camaatın arasında susuzluqdan əzab çəkən bu 
zavallı adama su vermək istəyən mərhəmətli bir qəlb tapılsaydı belə, 
bu rəhmdil insanı öz niyyətindən çəkindirmək üçün cəza yerində 
kifayət qədər mövhumat və şər mövcud idi. 

Bir neçə dəqiqə də keçdi. Kvazimodo yenə ümidsiz baxışlarla 
kütləyə baxdı, daha müdhiş və acı səslə bağırdı: 

— Sul 

Yenə qəhqəhələr guruldadı. 

Roben Pusspen murdar bir gölməçədən götürdüyü süngəri ona 
doğru fırladaraq bağırdı: 

— Al bunu iç, al bunu, məlun bayquş! Hələ mən sənə çox borc- 
luyaml 

Bir qadın Kvazimodonun başına doğru daş ataraq dedi: 

— Al bu da sənə su, hər gecə bizi öz məlun zənginlə oyatdığın 
yetərl 

Bir çolaq əlindəki ağacıyla onu vurmağa çalışaraq bağırırdı: 

— Hə, necəsən, dostum, sən yenə də zəng qülləsinin təpəsindən 
üzərimizə bəla yağdıracaqsan? 

Adamlardan biri onun başına bir bardaq parçası ataraq bağırdı: 

— Al, bu bardaqdan iç, məlun eybəcərl Sənin eybəcər üzün, Alla- 
hın nifrət etdiyi murdar sifətin mənim arvadımın ikibaşlı uşaq doğ- 
masına səbəb olmuşdur. 

Bir qoca qarı ona doğru kirəmit parçası ataraq vızıldadı: 

— Hələ mənim pişiyim də altıayaqlı bala doğmuşdur. Müqəssir 
sən deyilsənmi? 

Kvazimodo təngnəfəs halda üçüncü dəfə bağırdı: 

— Sul 

Bu zaman onun gözləri qarşısında qəribə bir mənzərə yarandı: 
Camaat aralanaraq yol verdi, qəribə geyimli, əli qavallı gənc bir qız 
camaatdan ayrıldı: qızın arxasınca qızılı buynuzlu ağ bir çəpiş irəli- 
ləyirdi. 

Kvazimodonun gözü parladı. Bu qız onun keçən gecə qaçırmaq 
istədiyi həmin qaraçı qız idi, o bu anda həmin iş üçün cəza aldığını 

dumanlı şəkildə düşünürdü. Ancaq bu fərziyyə tamamilə yersiz və 
əsassız idi. Çünki ona cəza verilməsinə səbəb yalnız kar olması və 
kar hakimin əlinə düşməsi idi. Odur ki, Kvazimodo qızın ona doğru 
gəlməkdə məqsədinin intiqam almaq və ona sillə vurmaqdan başqa 
bir şey olmayacağına şübhə etmirdi. 

Həqiqətən gənc qız sürətli və xəfif addımlarla pilləkənlə yuxa- 
пуа çıxdı. Kvazimodo kin, qəzəb və acizliyindən təngnəfəs olmuşdu. 
O, çarxı darmadağın etmək istərdi. Onun gözündə ildırım gücü olsaydı, 
şübhəsiz ki, gənc qaraçı qız yaxınlaşar-yaxınlaşmaz dərhal onu məhv 
edərdi. 

Gənc qız heç bir söz söyləmədən ondan əbəs yerə üzünü çevir- 
məyə çalışan Kvazimodoya yaxınlaşdı və kəmərindəki su qabını 
açaraq zavallının qurumuş dodaqlarına yaxınlaşdırdı. 

Bu zaman indiyədək qurumuş və qıpqırmızı qızarmış tək gözündə 
iri bir yaş giləsi göründü. Göz yaşı onun hələ də kin və məyusluq 
yağan eybəcər və iyrənc üzünə düşdü. Kim bilir, bəlkə də bu göz 
yaşı onun axıtdığı ilk göz yaşı idi. O öz susuzluğunu belə büsbütün 
unutmuşdu. Qaraçı qız bir qədər səbirsizlik göstərərək, su qabının 
boğazını onun naqqa balığı kimi iridişli ağzına yaxınlaşdırdı. Kvazi- 
modonun susuzluğu o qədər şiddətli idi ki, suyu böyük qurtumlarla 
içərək su qabını tamam boşaltdı. 

Suyu içdikdən sonra öz çirkin dodaqlarını irəli uzatdı. Şübhəsiz, 
susuzluğunu yatıran bu gözəl əli öpmək istəyirdi. Lakin gənc qız 
bəlkə də onun gecəki hərəkətini xatırlayaraq, ona etimad bəsləmə- 
diyindən bir az əvvəl oxşadığı heyvanın qolunu dişləyə biləcəyin- 
dən qorxan uşaq hərəkətilə əlini geri çəkdi. Zavallı Kvazimodo 
məzəmmət və kədər dolu nəzərlə ona baxdı. 

Dərin mərhəmət hissilə eybəcər və kinli, eyni zamanda bədbəxt 
məxluqa yardım edən gözəlliyə, təravətə, paklığa, füsunkarlığa və 
zərifliyə kim heyran qalmazdı. Rüsvayçılıq sütununun yanında bu 
mənzərə daha əzəmətliydi. Hətta kütlə belə vəcdə gələrək əl çal- 
mağa və qışqırmağa başladı. 

Bu dəqiqələrdə münzəvi qadın rüsvayçılıq sütunu meydança- 
sındakı qaraçı qızı hücrəsinin pəncərəsindən görərək dəhşətli səslə 
bağırdı: 

— Lənət olsun sənə, qaraçı törəyil Lənət olsunl Lənət olsunl 

V 
QOĞAL HEKAYƏSİNİN SONU 


Esmeralda sapsarı saraldı, ayaqları bir-birinə dolaşaraq aşağı endi. 
Münzəvi qadının səsi onu təqib edirdi: 

— Düş, düş, oğru qaraçıl Sənin də oraya çıxmaq vaxtın gələcəkl 

— Münzəvi sərsəmləyib, — camaat arasında narazı mızıltılar eşi- 
dildi və bununla da bütün söz-söhbət bitdi. Çünki o zamanlar bu cür 
qadınlar qorxulu sayıldığından, onların hərəkətləri cəzasız qalırdı. 
Bundan başqa, xalq arasında gecə və gündüzünü ibadətlə keçirən 
şəxslərə qarşı hədsiz hörmət vardı. 

Bir az da keçdi, artıq Kvazimodonu geri qaytarmaq lazım idi. Onu 
çarxdan azad edib, qollarını açdılar. Kütlə dağılışdı. 

Yoldaşlarıyla evlinə qayıdan Mayetta Böyük körpüyə çatanda, 
birdən-birə dayandı və oğlundan soruşdu: 

— Yaxşı yadıma düşdü, Estaş, qoğalı nə etdin? 

— Ana, — uşaq cavab verdi, — siz o daxmada oturan qadınla söh- 
bət edəndə iri bir köpək qoğalımın bir parçasını dişləyib yedi. Ona 
görə mən də qoğalı yeməyə başladım. 

Anası dedi: 

— Vay səni, yaramaz uşaql Sən qoğalın hamısınımı yedin? 

— Yox, ana, qoğalı köpək yedi. Mən ona dedim ki, yemək olmaz... 
o isə mənim sözümə qulaq asmadı. Onda mən özüm də yeməyə baş- 
ladım... 

Mayetta mızıltılı səslə, lakin eyni zamanda gülümsəyərək: 

— Nə yaramaz uşaqdır, — dedi. — Udarda xanım, inanırsınız, o bu 
saat bizim Şarleranidakı bağımızda olan bütün turş gilasları da yeyə 
bilər. Babası boş yerə onun gələcəkdə kapitan olacağını söyləmir 
kil Yaxşı, belə olsun, cənab Estaş, ancaq bir də belə iş görsən, vay 
halına, qarınqulul 

KEÇİYƏ SİRR VERMƏYİN TƏHLÜKƏSİ 


Bu hadisələrdən bir neçə həftə keçdi. 

Mart ayı idi. Perifrazın klassik babası Dübarta hələ Günəşə 
“şamlar padşahı” adını verməsə də, yenə də o parlaq və şən halıyla 
işıq saçırdı. Gözəl və ilıq yaz günlərindən biri idi. Bütün Paris mey- 
danlara və küçələrə çıxaraq böyük bayram keçirirmiş kimi sevinir 
və gülürdü. Bu aydın, sıcaq və işıqlı günlərin müəyyən saatında o 
zamankı Paris Notr-Dam kilsəsinin baş qapısı olduqca gözəl bir 
rəngə boyanır. Bu həmin bir saatdır ki, batmaqda olan günəş son şüa- 
ları ilə kilsənin qərb tərəfini işıqlandırmağa başlayır. Günəşin şüaları 
getdikcə üfüqü şəkil alaraq, kilsənin sivri fasadını qabartmaq üçün 
yavaş-yavaş meydandan uzaqlaşır. Fasadın dik divarlarıyla yuxarı 
qalxaraq onun minlərcə qabarıq bəzəklərini gölcədən çıxmağa məc- 
bur edir, bu zaman nəhəng mərkəzi xonça dəmirçi kürəsinə bənzə- 
yən təpəgöz gözü kimi işıq saçır. 

Belə bir saatda, batmaqda olan günəşin qırmızımtraq şüalarının 
işıqlandırdığı kilsənin tam qarşısında, meydança ilə Papert küçəsinin 
tinində gözəl və Qotik üslubda tikilmiş evin darvazaları üzərindəki 
daş balkonda bir neçə gözəl və gənc qız şən-şən söhbət edir və gülü- 
şürdülər. Sivri, incilərlə bəzənmiş başlıqlarından ayaqlarına qədər uzun 
örtüklər sallanır, əyinlərində incə, işləməli köynəklər vardı, o zamankı 
dəbə görə köynəklərinin hörməsi arasından döşləri də xəfifcə görü- 
nürdü. Üst tumanlarına nisbətən alt tumanları daha geniş və daha bahalı 
idi (bu da o zamankı dəbin qəribə hallarından biri idi), əyinlərində 
nə vardısa, hamısı incə qaz-qazdan, ipəkdən və məxmərdən tikil- 
mişdi. Əllərinin ağlığı bütün vaxtlarını boş-boş keçirdiklərini göstə- 
rirdi. Söylədiklərimizi nəzərə alaraq bu qızların zəngin və məşhur 
ailələrə mənsub olduqlarını anlamaq mümkün idi. Həqiqətən bu 
xanımlar, yəni Fier de Lis de Qondelorye və onun rəfiqələri — Dina 

de Kristeyl, Amelotta de Monmişel, Kolomba de Qayfonten və 
balaca de Şanşevriye bu zaman, yəni aprel ayında kralın qardaşı qraf 
Bofönün öz zövcəsilə birlikdə, şahzadənin gələcək zövcəsi Fland- 
riya şahzadəsi Marqaritaya mürəbiyyə seçmək, sonra isə onları şah- 
zadəni qarşılamaqçün Flandriyaya göndərmək üçün Parisə gəlməsi 
münasibətilə dul Qondeloryenin evində toplaşmış nəcib ailələrin 
qızları idi. Otuz millik bir dairədə yaşayan bütün zadəganlar qızları- 
nın bu şərəfə nail olmasına çalışırdılar. Bu münasibətlə Parisə çoxlu 
qız gətirilmiş, yaxud göndərilmişdi. Yuxarıda adlarını çəkdiyimiz 
qızların ata-anaları, qohum-qardaşları onları mühafizəsini sabiq kral 
nişançı əsgərinin dul arvadı Aloiza de Qondeloryeyə tapşırmışdılar. 
Bu xanım öz yeganə qızı ilə birlikdə Paris Notr-Dam kilsəsinin qar- 
şısındakı evində yaşayırdı. 

Gənc qızların əyləşdikləri balkona sarı rəngli Flamandriya dəri- 
sindən olan divar kağızıyla bəzədilmiş otaqdan çıxılırdı. Sarı rəngin 
üzərinə qızıl boya ilə yaraqlar və budaqlar çəkilmişdi. Tavana çatan 
sütunlar qızıl və qəribə rəngli kiçicik rəsmlərlə bəzədilmişdi. Üstü 
işləməli sandıqçaların üzərində cürbəcür daşlar parlayırdı, gözəl bir 
dolabın üzərinə donuz başı çəkilmişdi. Donuz başının üzərindəki gerb 
rəsmi ev sahibəsinin əski zadəgan arvadı, yaxud dul arvad olduğunu 
göstərirdi. Otağın dal tərəfində, yuxarıdan aşağıyadək gerb və qal- 
xanla bəzədilmiş yüksək buxarının yanında böyük bir kreslo vardı. 
Qırmızı məxmərlə örtülmüş bu kresloda madam Qondelorye əyləş- 
mişdi. Üzündən və geyimindən onun əlli beş yaşa çatdığını dərhal 
müəyyən etmək olardı. 

Qondelorye xanımın yanında məğrur baxışlı, bir qədər lovğa və 
ədabaz görünən bir gənc durmuşdu. Bu gənc bir çox qadının aşıq ola 
biləcəyi yaraşıqlı gənclərdən idi. Lakin onu da qeyd etməliyik ki, 
fizionomiya elmi ilə az-çox tanış olan daha ciddi adamlar onu gör- 
dükdə yalnız çiyinlərini çəkirdilər. Gəncin əynində kral qvardiyası 
nişançılarına xas parlaq geyim vardı. Bu libas hekayəmizin birinci 
hissəsində təsvir etdiyimiz Yupiterin geyiminə olduqca bənzədiyin- 
dən ikinci dəfə təsvir etməyə ehtiyac duymuruq. 

Gənc qızların bəzisi balkonda, bəzisi də balkonun yanındakı 
otaqda əyləşmişdi. Qızlar qızıl qotazlı məxmər mütəkkələrdə, yaxud 
gözəl palıd ağacından qayırılmış incə kreslolarda əyləşmişdilər. Hər 
birinin dizi üzərində tikməli kətan vardı. Hamısı da tikmə tikirdilər. 
Kətanın bir ucu döşəməyə sərilmiş xalının üzərinə düşmüşdü. 

Onlar aralarında gənc bir oğlan olduğunu hiss edən gənc qızlara 
məxsus pıqqıltı və yavaş səslə söhbət edirdilər. Lakin yalnız burada 
olması ilə qadın izzəti-nəfsini hərəkətə gətirmək iqtidarında olan 
gənc isə zahirən qızlara heç bir əhəmiyyət vermirmiş kimi görünürdü. 
Qızlar bir-birinin ardınca və var gücləri ilə onun diqqətini cəlb etməyə 
çalışdıqları halda, o, zamşa əlcəyilə kəmərinin piləyini silməklə 
məşğul idi. 

Ara-sıra ev sahibəsi gəncə yavaş səslə bəzi şeylər söyləyirdi, 
o isə bir qədər məcburi və bir qədər də yöndəmsiz nəzakətlə ona 
cavab verirdi. Kapitanla pıçıldaşaraq söhbət etdikcə Aloiza xanımın 
qızı Fler de Lisə altdan-altdan baxmasına və gülümsəməsinə görə, 
məsələnin nə yerdə olduğunu anlamaq mümkün idi. Çox ehtimal ki, 
onlar öz aralarında həmin gənclə Fler de Lisin gələcəkdəki izdiva- 
cından bəhs edirdilər. Zabitin soyuq tərpənməsi isə hər halda onun 
sevginin məsələsində o qədər də ciddi olmadığını aydınca göstərirdi. 
Zabitin üzündə çıxıntı və məzəmmət vardı. Bugünkü qarnizon pod- 
poruçikləri zabitin üzündəki bu ifadəni heç bir çətinlik çəkmədən: 
“Köpək kimi itaətkardır” ifadəsilə tərif edə bilərdilər. 

Bir çox analar kimi qızı üçün heç bir şey əsirgəməyən madam 
Qondelorye isə zabitin bu soyuqluğunu qətiyyən görməyərək, Fler 
de Lisin iynəylə tikmə tikməsini, yaxud yumağı açmaqda göstərdiyi 
məharətə zabitin diqqətini cəlb etməyə çalışaraq, pıçıldaya-pıçıldaya 
onunla söhbətləşməkdə davam edirdi. 

— Baxın, əziz kuzen, siz bir baxın onal Görürsünüz necə əyilir! — 
zabitin paltarının qolundan yapışıb özünə tərəf dartaraq qulağına 
deyirdi: 

— Həqiqətən, doğru buyurursunuz, — gənc cavab verib yenə öz 
pərişan halına və soyuq sükutuna dalırdı. 

Lakin bir dəqiqə sonra o yenə əyilməyə məcbur olurdu. Madam 
Aloiza isə yenə pıçıldayırdı: 

— Heç ömrünüzdə deygilinizin üzündən xoş, şən və gözəl üz gör- 
müsünüz? Görürsüz nə gözəl sarışın saçları var, üzü nə qədər gözəl- 
dirl Hələ əllərinin incəliyinə bir baxınl Görürsünüz nə gözəl gərdəni 
varl Sanki durna boynudurl Bilirsinizmi, bəzən sizə nə qədər qibtə 
edirəml Vay səni, çapqın, təbiət sizi kişi yaratmaqla nə qədər xoş- 
bəxt etmişdir! Doğrudan da, Fler de Lis füsunkar qızdır və siz onu 
dəlicəsinə sevirsiniz, deyilmi? 

— Şübhəsiz, — zabit cavab verirdi. Lakin tamamilə başqa cür düşü- 
nürdü. 

Birdən Madam Aloiza onun çiyninə xəfifcə toxunaraq dedi: 

— Onunla bir danışsanızl Nədən utanırsınız? 

Öz tərəfimizdən oxucunu inandıra bilərik ki, bu utancaqlıq kapi- 
tanın nə məziyyəti, nə də qüsuruydu. Buna baxmayaraq, o tələb olu- 
nanı etməyə çalışdı. 

Fler de Lisə yaxınlaşaraq dedi: 

— Sevimli əmiqızı! Rica edirəm söyləyin görüm, hördüyünüz 
bəzək nəyin təsviridir? 

Fler de Lis məzəmmətli səslə cavab verdi: 

— Sevimli əmioğlul Mən bunu sizə üç dəfə söyləmişəm. Bu, 
Neptunun mağarasıdır. 

Çox ehtimal ki, Fler de Lis anasına nisbətən kapitanın soyuq- 
luğunu və pərişanlığını daha aydın hiss edirdi. Zabit sözünə davam 
edərək yenə soruşdu: 

— Bəs bu Neptun mağarasını kimin üçün tikirsiniz? 

— Müqəddəs Antoni abbatlığı üçün, — Fler de Lis başını belə 
qaldırmadan cavab verdi. 

Kapitan xalçanın bir ucunu əlinə aldı və soruşdu. 

— Sevimli əmiqızı, borunu bu qədər səylə üfürən bu şişman jan- 
darm kimdir? 

— Tritondur, — Fler de Lis cavab verdi. 

Fler de Lisin qırıq-qırıq söylədiyi cavablarında məzəmmət hiss 
olunurdu. Gənc zabit onun qulağına nəzakətli, yaxud bayağı bir şey 
söyləmək lazım gəldiyini anlamışdı. Hər halda nə olursa olsun, bir 
şey söyləməli idi. Onun qulağına doğru əyildi: 

— Ananızın VII Karl zamanındakı nənələrimiz kimi daima üzə- 
rində gerb hörülmüş tuman geyməsinə səbəb nədir? Sevimli əmiqızı, 
ona söyləyin ki, bu cür tumanlar artıq dəbdən düşmüşdür, həm də 
gerb şəklində hörülmüş qarmaqla dəfnə yarpağı! onu hərəkət edən 
qazan qapağına bənzədir. Doğrusu, sizi əmin edirəm ki, artıq gerb 
üzərində əyləşmək dəbdə deyil. 


! Burada olduqca çətin tərcümə edilən bir cinas var. Qondelorye familiyası, “gond”, 
“qarmaq” və “7 urier”, dəfnə ağacı sözlərindən ibarətdir. (Ruscaya tərcümə edənin 
qeydi). 

Fler de Lis gözəl gözlərini ona doğru çevirərək, məzəmmətedici 
və yavaş səslə dedi: 

— Sizin mənə söyləmək istədiyiniz elə bundan ibarətdir? 

Bu zaman mərhəmətli madam Aloiza de Qondelorye qızla oğla- 
nın bir-birinə doğru əyildiklərinə və pıçıldaşdıqlarına heyran və 
məmnun olaraq, dua kitabının qarmağını əlində oynada-oynada öz- 
özünə deyirdi: 

— Nə gözəl aşiqanə mənzərədirl 

Kapitan getdikcə özünü daha da narahat hiss edərək, yenə tikmə 
məsələsinə qayıtdı: 

— Doğrudan da çox gözəl tikmədir, — dedi. 

Bu halda Kolomba de Kafonten yaraşıqlı kapitandan cavab ala- 
cağına ümid bəsləyərək, Fler de Lisə müraciət edərək soruşdu: 

— Sevimli Qondelorye, siz Roş Qüyuyon sarayının divar kağızla- 
rını görmüsünüz? 

Kolomba de Kafonten suyuşirin, gözəl, sarışın bir qız idi. Əynində 
belini qucan mavi rəngli ipək paltarı vardı. 

Diana de Kristeylin çox gözəl dişləri olduğundan, o daima yeri 
gəldi-gəlmədi gülərdi. O da gülə-gülə söhbətə qoşularaq soruşdu: 

— Siz olduqca gözəl bağçası olan həmin saraydan bəhs edirsiniz? 

Amelotta de Monmişel qıvrımsaçlı qəşəng və qaraşın bir qız idi. 
Diana adətən güldüyü kimi, o da adətən səbəbini özü belə bilmədən 
ah çəkirdi. Amelotta de Monmişel dedi: 

— Bu sarayın yaxınlığında əski Paris hasarından qalmış böyük və 
qədim bir qüllə var, deyilmi? 

Madam Aloiza da söhbətə qoşularaq dedi: 

— Sevimli Kolomba, deyəsən, siz VI Karl zamanında cənab Bak- 
villün sahib olduğu evdən bəhs edirsiniz, orada doğrudan da, divar- 
lara gözəl qobelenlər çəkilmişdir. 

Gənc zabit bığlarını buraraq dedi: 

— VI Karl zamanında, VI Karl... Aman yarəb, möhtərəm xanım 
nə qədim zamanları xatırlamışdır. 

Madam Qondelorye sözünə davam edərək: 

— Həqiqətən çox ehtişamlı qobelenləri var, — dedi. — Çox qiymətli 
işdir, mənə elə gəlir ki, onlar nadir incilərdir. 

Yeddi yaşında, zəif vücudlu Вегепјега de Şanşevriye adlı bir qız 
balkon sürahisinin yonca yarpaqları şəklində qayrılmış deşiklərindən 
meydana baxırdı. Birdən bağıraraq dedi: 

— Ah, əziz xaç ana, baxsana, meydanda əli qavallı nə gözəl rəq- 
qasə rəqs edirl Həm də ətrafına nə qədər adam toplaşıbl 

Həqiqətən otaqda qaval səsi eşidilməyə başlamışdı. 

Fler de Lis istəmədiyi halda üzünü meydana doğru çevirib dedi: 

— Qaraçı qızı olacaql 

— Baxaq, baxaql — rəfiqələri bağırışaraq, balkonun sürahisinə 
doğru yüyürdülər. Nişanlısının soyuqluğundan fikrə dalan Fler de 
Lis isə asta addımlarla onların arxasınca getdi. Gənc zabit isə onun- 
çün bu qədər ağır bir söhbətin bitməsinə səbəb olan bu hadisədən 
məmnun qalaraq yenicə növbədən qurtulmuş əsgər kimi yenə buxa- 
rının yanına qayıtdı. Halbuki, gözəl Fler de Lisin yanında qarovul 
çəkmək o qədər də ağır vəzifə deyildi. Əvvəllər bu vəzifə onun çox 
xoşuna gələrdi, lakin bu gözəl qızla yaxınlığı artıq onu bezdirmişdi. 
İzdivacın getdikcə yaxınlaşması isə onun qəlbini günü-gündən daha 
da soyudurdu. O həm də xaraktercə stabil adam deyildi, onu da açıq 
söyləməliyik ki, onun zövqü də bir qədər bayağı idi. Mənşəcə olduqca 
gözəl bir ailəyə mənsub olmasına baxmayaraq, hərbi qulluqda olduğu 
zaman bir qədər qaba şeylərə adət etmişdi. Meyxana kimi kef yer- 
lərini çox sevər, o qədər də nəzakət tələb etməyən qadınlar arasında 
özünü rahat və azad hiss edərdi. Doğrudur, bir qədər təhsil də almış 
və ailədə bəzi yaxşı vərdişlərə yiyələnmişdi, lakin olduqca gənc yaş- 
larında ailəsini tərk edərək hərbi qulluğa girdiyindən əski zadəganlıq 
dəbdəbəsi əsgərlik həyatının gedişində get-gedə solur, öz əski par- 
laqlığını itirirdi. Onu ən çox darıxdıran Fler de Lisin yanında olma- 
sıydı, bununla belə, ara-sıra yenə də onu ziyarət edərdi, bunun iki 
səbəb vardı: biri bu idi ki, öz sevgisini yavaş-yavaş sağa-sola xərc- 
ləsə də, olduqca kiçicik bir qismini bununçün mühafizə etmişdi, 
ikinci səbəb o idi ki, bunca vüqarlı, ciddi, nəzakətli, tərbiyəli şəxslər 
arasında söyüşə adət etmiş dilinin açılmasından və ağzından meyxana 
sözünün çıxmasından daima ehtiyat edirdi. Belə bir iş baş versəydi, 
əməlli-başlı qiyamət qopa bilərdil 

Bütün bunlara baxmayaraq, o yenə də zəriflik və əda məsələsində 
kimsədən geri qalmazdı. Bu şeylərin bir-birinə necə uyğun gələ 
biləcəyini oxucular özləri müəyyənləşdirsinlər. Mənim vəzifəm yal- 
nız bir tarixçi kimi hər şeyi söyləməkdən ibarətdir. 

Beləcə, gənc zabit bir neçə dəqiqə ayaq üstə dayanıb nə isə düşü- 
nür, bəlkə də heç düşünmürdü. Buxarının bəzəkli tininə söykənmişdi. 
Birdən Fler de Lis üzünü ona tutaraq soruşdu (biçarə qız özünü elə 
göstərirdi ki, guya ona hirslənib): 

— Sevimli əmioğlu, iki ay bundan əvvəl gecə qarovulunda ikən 
bir qaraçı qızı bir dəstə yaramaz əlindən xilas etdiyinizi söyləmə- 
mişdiniz? 

Kapitan cavab verdi: 

— Bəli, əmiqızı, deyəsən, belə bir şey söyləmişəm. 

— Elə isə orada, meydanda rəqs edən qaraçı qız həmin qaraçı 
deyil ki? Buraya gəlib baxsanız, bəlkə onu tanıdınız, Feb. 

Qızın onu yaxınlaşmağa dəvət etməsində bir növ barışmaq arzusu 
vardı. Bu arzunu onu öz adı ilə çağırmağında da görmək olardı. Kapi- 
tan Feb de Şatoper (bu fəslin başlanğıcından bəhs etdiyimiz zabitin 
adı belə idi) asta addımlarla balkona çıxdı. 

Fler de Lis əlini mehribancasına onun çiyninə qoyaraq: 

— Odur, meydanda rəqs edən bu qıza baxın... — dedi. — Bu sizin 
xilas etdiyiniz qaraçı qız deyil? 

Feb meydana baxdı və cavab verdi: 

— Bəli, özüdür ki, var. Mən onu keçisindən tanıyıram. 

Amelotta heyrətindən əllərini yelləyərək: 

— Ah, doğrudan da, nə qəşəng keçidirl — qışqırdı. 

Balaca Вегапјега soruşdu: 

— Onun buynuzları doğrudanmı qızıldandır? 

Madam Aloiza kreslosundan durmayaraq soruşdu: 

— Bu qız keçən ilin sonunda Jibar qapılarından Parisə daxil olan 
qaraçılardan deyil ki? 

Fler de Lis yavaşca ona söylədi: 

— Anacan, bu qapılara indi cəhənnəm qapıları deyirlər. 

Fler de Lis anasının bəzən işlətdiyi köhnəlmiş sözlərin kapitanın 
xoşuna gəlmədiyini yaxşı bilirdi. Həqiqətən də, gənc zabit madam 
Aloizanın sözlərini eşidər-eşitməz gülə-gülə mızıldamağa başla- 
mışdı: 

— Jibar qapıları! Jibar qapıları! Gərək ki, kral VI Karl bu qapılar- 
dan keçmişdi. 

Beranjeranın gözləri daima ora-bura baxırdı. Birdən gözlərini 
kilsənin qüllələrindən birinə dikərək qışqırdı: 

— Xaç ana! O yuxarıdakı qara paltarlı adam kimdir? 

Gənc qızlar yuxarı baxdılar. Doğrudan da, Qrev meydanına 
baxan şimal qülləsinin təpəsində bir adam sürahiyə söykənmişdi. 
Paltarından ruhaniyə oxşayırdı. Aşağıdan onun paltarını və əllərilə 
başını tutduğunu aydınca görmək mümkün idi. Bu adam heykəl kimi 

hərəkətsiz dayanmış, gözlərini meydandakı tamaşaya dikmişdi. O, 
göydən sərçə yuvasını güdən və havada uçaraq diqqətlə bu yuvaya 
baxan çalağana bənzəyirdi. 

Fler de Lis dedi: 

— Bu Jozas baş keşişidir. 

Kolomba de Qaifonten dedi: 

— Əgər onu buradan tanıya bilirsinizsə, demək, gözləriniz çox iti 
görür. 

Diana de Xristeyl dedi: 

— O kiçik rəqqasəyə nə yaman diqqətlə baxırl 

Fler de Lis: 

— Rəqqasənin işi çox fəna ola bilərl — dedi. — Baş keşiş qaraçı qız- 
ları heç sevməz. 

Amelotta de Monmişel əlavə etdi: 

— Çox təəssüf ki, bu adam ona bu qədər qəribə nəzərlə baxırl 
Qız o qədər gözəl rəqs edir ki... 

Birdən Fler de Lis bağırdı: 

— Sevimli əmioğlu Febl Madam ki, siz bu qaraçı qızı tanıyırsınız, 
ona işarə edin bizim yanımıza gəlsin. Heç olmasa, bir qədər əylə- 
nərik. 

Gənc qızlar hamısı birlikdə əl çalaraq bağırışdılar: 

— Lütfən, rica edirik, lütfənl 

— Bu nə sözdürl — Feb cavab verdi. — Şübhəsiz, o məni çoxdan 
unutmuşdur, mən onun adını belə bilmirəm. Madam ki, arzu edir- 
siniz, xanımlar, sınayaram. — Bu sözləri deyib, gənc zabit balkonun 
sürahisindən əyilərək uca səslə bağırdı: 

— Ey, sevimli qızl 

Bu zaman rəqqasə qaval çalmırdı. Başını səs gələn tərəfə çevirdi, 
parlayan gözlərini Febin üzünə dikdi. Yerində donub qaldı. 

— Sevimli qızl — kapitan təkrar etdi və onu barmağıyla çağırdı. 

Gənc qız bir daha ona baxdı, sonra qıpqırmızı qızararaq qavalını 
qoltuğuna aldı və təəccüblə baxan tamaşaçıların arasından yol aça- 
raq, ilan tərəfindən ovsunlanan quşcuğaz kimi, asta-asta Febin çağır- 
dığı evin qapısına doğru getdi. 

Bir dəqiqə sonra salon qapısının pərdəsi açıldı, qapıda qıpqırmızı 
qızarmış, tövşümüş, pərişan gənc qaraçı qız göründü. İri gözlərini 
yerə dikərək, qapının qarşısında dayandı. Balaca Вегапјега əl çal- 
mağa başladı. 

Rəqqasə hərəkətsiz dayanmışdı. Onun görünməsi gənc qızlara 
qəribə təsir bağışlamışdı. Heç bir şübhə yox idi ki, onları ruhlandıran 
dumanlı və qarışıq bir arzu idi: onlar özlərini yaraşıqlı zabitə bəyən- 
dirməyə çalışırdılar, zabitin parlaq mundiri qızların bütün naz və əda 
oxlarının atıldığı hədəf idi; gənc zabit onların arasına düşdüyü andan 
qızların arasında gizli bir rəqabət yaranmışdı, bu rəqabəti onlardan 
heç biri öz qəlbində belə etiraf etmək istəmirdi. Buna baxmayaraq bu 
rəqabət hər an, hər dəqiqə onların sözlərində, hətta hərəkətlərində 
duyulurdu. Bununla belə, onların hamısı təxminən eyni dərəcədə 
gözəl olduqlarından eyni silahla vuruşur və hər biri qələbə çalaca- 
ğına ümid bəsləyə bilərdi. Lakin qaraçı qızın gəlişi birdən-birə bu 
tarazlığı pozdu. Qaraçı qız o qədər gözəldi ki, qapının astanasında 
görünər- görünməz bütün otaq xariqüladə parıltıyla işıqlandı. Palıd 
ağacı və divar kağızından ibarət olan bu dar məkanda o, böyük mey- 
dandakından daha gözəl və daha cazibədar görünürdü. Gənc qızlar 
ixtiyarsız olaraq onun gözəlliyi qarşısında mat qalmışdılar. Hər biri 
öz qəlbində bu qaraçı qızın gözəlliyindən nə qədər uzaq olduğunu 
hiss etmişdi. Odur ki, təbiri caizsə, yavaş-yavaş cəbhəni dəyişdilər. 
Bir-birinə bir söz deməsələr də, bir-birini yaxşı anlamışdılar: kişi- 
lərin ağılları ilə anlaya bilmədikləri şeyi, qadınlar öz instinktləriylə 
daha tez anlayır və bir-birinə daha tez cavab verirlər. Artıq onların 
arasında düşmən yox idi; hamısı birdən-birə bunu hiss etmiş və dər- 
hal öz sıralarını sıxlaşdırmışdılar. Bir stəkan suyu boyamaq üçün bir 
damcı şərab kafidir. Gözəl qadınlar məclisində müəyyən əhvali- 
ruhiyyə yaratmaq üçün daha gözəl bir qadının zühur etməsi kifayət- 
dir. Xüsusilə, əgər bu qadınların arasında yalnız bircə kişi olarsa, 
bunun təsiri daha çox olar. 

Odur ki, qaraçı qızın məclisin qadın qismi tərəfindən soyuq qar- 
şılanması heç də təəccüblü deyil. Qızlar qaraçı qızı başdan-ayağa 
süzdülər. Sonra bir-birinin üzünə baxdılar, bununla da hər şey həll 
olundu: onlar bir-birini yaxşı başa düşürdülər. Gənc qız isə son 
dərəcə pərişan olduğundan gözlərini belə qaldıra bilmir, ona müra- 
ciət olunacağını gözləyirdi. 

Hər kəsdən əvvəl sükutu kapitan pozdu. 

Cəsarətli və ədalı bir səslə: 

— Vicdanıma and olsun, — dedi, — çox gözəl məxluqdur! Sevimli 
əmiqızı, sizin fikriniz nədir? 


cə 241 =—=95= 


Bu sözü nəzakətli aşiq heç olmasa bir az yavaş söyləyərdi. 
Bununla belə, bu sözlər qaraçı qızın gəlməsindən sonra əmələ gələn 
qadın qısqanclığını dağıda bilmədi. 

Fler de Lis özünü yalandan etinasız göstərərək, ağız-burnunu 
əydi: 

— Niyə, pis deyill 

Qızlar bir-birilə pıçıldaşdılar. 

Nəhayət, qızlardan heç də az qısqanmayan madam Aloiza (o öz 
qızı üçün qısqanırdı) rəqqasəyə dedi: 

— Əzizim, bəri gəlsənəl 

Gənc qaraçı qızın yarı boyunda olan kiçik Beranferə gülməli bir 
vüqar ilə təkrar etdi: 

— Yaxın gəlsənə, yavrum! 

Qaraçı qız əsilzadə xanıma yaxınlaşdı, Feb də ona doğru bir 
neçə addım ataraq təntənəli səslə dedi: 

— Məni tanıdığınız üçün özümü xoşbəxt saya bilərəm, kiçik 
xanım?.. 

Gənc qız onun sözünü kəsərək gülümsədi və baxışlarını ona 
yönəldərək olduqca mehribancasına cavab verdi: 

— Əlbəttə, tanıdıml 

— Yaddaşı çox yaxşıdırl — Fler de Lis dedi. 

— Ah, yaxşı yadıma düşdü, — Feb cavab verdi. — Siz o axşam qəfil- 
dən yox oldunuz. Yoxsa məndən qorxurdunuz? 

— Yox, — qaraçı qız cavab verdi. 

“Əlbəttə” və “yox” sözlərini olduqca qəribə və xüsusi tərzdə 
tələffüz edirdi. Bu, Fler de Lisin heç də xoşuna gəlmədi. 

Aşağı təbəqəyə mənsub qızla danışmağa başlar-başlamaz dərhal 
dili açılan Feb sözünə davam edərək: 

— Gözəlim! – dedi, — siz öz əvəzinizdə mənim qollarım arasında 
qaşqabaqlı, təkgöz və qozbel bir eybəcəri qoyub getdiniz. Səhv etmi- 
rəmsə, o, Notr-Dam kilsəsinin zəngçalanı idi. Onun baş keşişin qeyri- 
qanuni oğlu olduğunu mənə söyləmişdilər, lakin bəziləri onu lap 
şeytanın doğduğunu iddia edirlər. Onun müqəddəs bayram günlərinə 
bənzəyən əyləncəli bir adı var. Yaxşı xatirimdə deyil... Hər halda bu 
ad bayram adına bənzəyir. Bu məlun sizi qaçırmaq istəyirdi. Sanki 
siz kilsə qarovulçuları üçün yaranmısınızl Vay quldurl Görəsən, o 
sarsaq sizdən nə istəyirdi? Söyləsənizl 

— Mən özüm də bilmirəm, — qız cavab verdi. 

— Nə böyük cəsarətl Tanınmayan, bilinməyən bir zəngçalan qız 
qaçırır, sanki qraf imiş! Rəzil bir yaramaz zadəgan ovu ovlayır! Bu 
görünməmiş, eşidilməmiş bir şeydirl Zatən, o öz payını aldı. Pyerro 
Tortorü zarafat bilməz. Sizi məmnun edərsə, xəbər verə bilərəm ki, 
o məlun cəzasını layiqincə aldı. 

Bu sözlər qaraçı qızın yadına Qrev meydanındakı səhnəni saldı: 

— Zavallıl — dedi. 

Kapitan qəhqəhələrlə gülməyə başlayaraq dedi: 

— Lənət şeytana! Nə yersiz mərhəmətdir! Mənim də qarnım 
papanın qarnı kimi şişsin, əgər mən... 

Burada zabit burada birdən-birə özünü topladı: 

— Xanımlar, — dedi, — çox üzr istəyirəm, az qalmışdı axmaq sözlər 
danışım. 

Kolomba de Qayfonten: 

— Ayıb deyilmi, müsyö! — dedi. 

Fler de Lis yavaş səslə əlavə etdi: 

— Çarə nədirl O bu yaramaz həşəratın dililə danışır. 

Fler de Lisin qəzəbi getdikcə artırdı. Şübhəsiz, kapitanın get- 
dikcə qaraçıya daha çox heyran olması onun hirsinin yatmasına səbəb 
ola bilməzdi. Zabit dabanının üzərində fırlanaraq əsgər sadəlövhlüyü 
ilə: 

— Vallah, çox yaxşı qızdırl — dedi. 

Diana de Kristeyl yenə ağzını açaraq gülümsədi və dedi: 

— O, vəhşilər kimi geyinmişdirl 

Bu söz hər kəs üçün işıq mənbəyi oldu. Çünki bu sözlə qaraçı 
qızın ən zəif cəhəti kəşf edilmişdi. Qızın gözəlliyini inkar edə bil- 
mədiklərindən paltarına hücum etdilər. 

Amelotta de Monmişel qıza dedi: 

— Əzizim, doğrudan da, ləçəksiz və baş örtüyü olmadan küçələrdə 
nə cür dolaşa bilirsən? 

— Bu qədər də qısa tuman geyinmək olar? — Kolomba Qayfonten 
əlavə etdi. 

Fler de Lis istehza ilə sözünə davam edərək dedi: 

— Əzizim, qızıl kəmər daşıyırsınız, sizi polis seryantları küçədən 
tutub apara bilərlər. 

Diana de Kristeyl istehzayla gülərək: 

— Əzizim, — dedi. — Bilirsənmi, bütün ədəbli qadınlar kimi qollu 
paltar geyinsəydin, qolların günəşdən bu qədər yanmazdı. 

Əsəbiləşmiş, zəhərli ilan dillərilə zavallı küçə rəqqasəsini bütün 
vasitələrlə sancmağa çalışan bu tərbiyəli xanımlar Feb de Şatoperdən 
daha çox diqqətəlayiq idilər. Bu xanımlar eyni zamanda həm zalım, 
həm də lətif idilər, onlar zavallı qaraçı qızın cürbəcür parçalardan 
tikilmiş olan qurama paltarına kinli nəzərlərlə baxıb, az qala iylə- 
yirdilər. Qızın üzərinə qəhqəhələr, istehzalar, iynəli sözlər yağırdı. 
Zavallı gənc qaraçı qızın üzərinə kinli baxışlar və ucuz lətifələr dolu 
kimi yağırdı, qarşımızdakılar sanki gözəl bir kənizin döşünə qızıl 
iynələr sancmaqla əylənən şanlı və şöhrətli Roma matronaları idi. 
Sanki gözəl vücudlu, burunlarının dəlikləri genələn tulalar gözləri 
parlaya-parlaya, ovçunun toxunmağı qadağan etdiyi zavallı və aciz 
maralı iyləyirdilər. 

Həm də bu şöhrətli xanımlar arasında zavallı küçə rəqqasəsi 
kimi idi ki? Onlar çox ehtimal ki, onun burada olmasına əhəmiyyət 
belə verməyərək, gözəl olsa da, onun barəsində olduqca iyrənc və 
nifrətli bir şey haqqında danışırmış ucadan danışır, hər şeyi üzünə 
söyləyirdilər. 

Qaraçı qız bu sancmalara laqeyd qalmırdı. Ara-sıra yanaqları həya 
ilə qızarır, gözləri isə kinli-kinli parlamağa başlayırdı, dodaqlarından 
sərt bir söz qopmaq istəyirdi, üzündə isə oxucuya tanış olan ifadə 
görünürdü. Lakin qaraçı qız məlahət, qəm və itaətlə dolu gözlərini 
Febin üzünə dikərək susurdu. Bundan başqa, onun gözlərində xoş- 
bəxtlik və məhəbbət vardı. Sanki qovulacağından qorxduğu üçün 
səbr edir və danışmırdı. 

Febə gəlincə, o gülür və arsızlıqla mərhəmət qarışıq əhvali- 
ruhiyyə ilə qaraçı qızın tərəfini saxlayırdı. 

Ayaqlarının qızıl mahmızlarını cingildədərək təkrar edirdi: 

— Onlara fikir verməyin, yavrum, qoy nə istəyirlərsə danışsınlar. 
Əlbəttə, sizin paltarınız bir qədər adətdən xaric və qəribə görünə 
bilər. Lakin siz o qədər gözəlsiniz ki, bunların hamısı gözəlliyiniz 
qarşısında heç bir şeydir. 

Sarışın Kolomba Qayfonten kinayəli təbəssümlə başını dala qov- 
zayaraq və durna boynunu göstərərək dedi: 

— Aman yarəbl Mənə elə gəlir ki, kral nişançılarının qəlbi qaraçı 
gözlərindən çox asanlıqla alovlanırlarl 

— Niyə də alovlanmasın? — Feb cavab verdi. 

Haraya düşəcəyi belə nəzərə alınmadan atılmış daş kimi təsadü- 
fən söylənən bu cavabı eşidən Kolomba, Diana, Amelotta, Fler de 

Lis, bir sözlə, qızların dördü də gülüşməyə başladılar. Ancaq Fler 
de Lis o qədər güldü ki, gözləri yaşardı. 

Kolombanın qarşısında gözlərini yerə dikən qaraçı qız yenə başını 
qaldırdı, sevinc və qürur dolu gözlərini yenə Febin üzünə dikdi. Bu 
zaman o, fövqəladə dərəcədə gözəl görünürdü. 

İndiyə qədər bu səhnəni sakitcə seyr edən və nə baş verdiyini 
yaxşı başa düşməyən madam Qondelorye Febin son sözlərinin təh- 
qiramiz olduğunu hiss edərək birdən-birə bağırdı: 

— Aman yarəbl Mənim ayaqlarımın altında qurdalanan nədir? 
Tful Nə murdar heyvandırl 

Bu heyvan qaraçı qızla birlikdə daxil olan və şöhrətli xanımın 
yanından keçərkən buynuzlarıyla onun tumanları arasında dolaşıb 
qalmış keçicik idi. Bu hadisə söhbəti dəyişdi. Qaraçı qız heç bir söz 
demədən keçiciyəzin buynuzlarını paltarlardan azad etdi. 

Вегепјега sevincindən atılıb-düşməyə başlayaraq bağırdı: 

— Vay! Budur, qızıl dırnaqlı keçiciyəzl 

Qaraçı qız diz çöküb xeyli müddət yalqız buraxdığı keçisindən 
bağışlanmasını rica edirmiş kimi yanağını onun başına söykədi. 

Bu zaman Diana Kolombanın qulağına doğru əyilərək dedi: 

— Aman yarəbl Necə olub ki, mən bunu qabaqcadan düşünmə- 
mişəm. Bu qaraçı qızın keçisi də varmışl Onun cadugər olduğunu 
söyləyirdilər. Həm də keçisi çox qəribə şeylər göstərə bilir. 

— Çox yaxşı, elə isə qoy bu keçi bir qədər bizi əyləndirsinl 
— Kolomba sözə başladı. — Keçi bizə bəzi şeylər göstərsəydi, pis 
olmazdı. 

Diana ilə Kolomba bir səslə qaraçı qıza müraciət edərək: 

— Əzizim, — dedilər, — keçinizi bir qədər oynatsanız. 

— Mən sizin bu sözlərlə nə demək istədiyinizi anlamıram, — rəq- 
qasə cavab verdi. 

— Yəni biz deyirik ki, keçi oyundan-filandan, cadudan-zaddan 
bizim üçün göstərsin də, əylənək. 

— Çox yaxşı, çalışaram, — qız cavab verdi və “Cali”, “Cali” deyə- 
deyə keçinin qəşəng başını oxşamağa başladı. 

Bu zaman Fler de Lis keçinin boynundakı dəri və üzəri işlənmiş 
kiçicik kisəni görərək qaraçı qızdan soruşdu: 

— Bəs bu nədir? 

— Bu mənim sirrimdir, — qaraçı qız ciddi tərzdə cavab verdi və 
iri gözlərilə Fler de Lisin üzünə baxdı. 

Fler de Lis düşündü: “Sənin sirrini anlasaydım, pis olmazdı”. 

Ev sahibəsi isə yerindən ayağa duraraq narazı tərzdə dedi: 

— Hə, qaraçı qız, ya sən, ya da keçin qarşımızda rəqs etməzsə, 
burada olduğunuzu anlamaqda çətinlik çəkəcəyəm. 

Qaraçı qız heç bir söz söyləmədən yavaş addımlarla qapıya doğru 
yönəldi. Lakin qapıya yaxınlaşdıqca ayaqlarının sürəti də azalırdı. 
Sanki onu burada maqnit cəzb edirdi. Birdən yaşarmış gözlərini 
Febin üzünə dikdi və dayandı. 

Kapitan qışqırdı: 

— Doğrudan da belə getmək yaramazl Qayıdın və bizim qarşı- 
mızda rəqs edin. Həm də gözəlim, yaxşı yadıma düşdü, sizin adınız 
nədir? 

Rəqqasə gözlərini ondan ayırmayaraq cavab verdi: 

— Esmeraldal 

Gənc qızlar bu qeyri-adi adı eşidər-eşitməz dəli kimi qəhqəhə 
çəkərək gülməyə başladılar. 

Diana dedi: 

— Bir qız üçün nə qədər də dəhşətli bir adl 

— Görürsünüzmü, — Amelotta cavab verdi. — Doğrudan da bu 
cadugər imişl 

Madam Aloiza təntənəli səslə: 

— Əzizim, — dedi, — bu ada müqəddəs kitablarda təsadüf edilmir. 

Bu əsnada kimsənin ona əhəmiyyət vermədiyindən istifadə edən 
Beraniera əlindəki dadlı çörəklə keçini otağın uzaq bir küncünə çəkib 
onunla bərk-bərk dostlaşmışdı. Uşaq maraqlanaraq keçinin boynun- 
dakı dua qabını açmış və içindəkiləri xalının üzərinə tökmüşdü. Bu 
əlifba idi, hər bir hərfi də kiçicik bir taxta üzərində ayrıca yazılmışdı. 
Taxtacıqları xalının üzərinə tökər-tökməz keçinin öz fokuslarından 
birini göstərməyə başladığını çocuq heyrətlə anlamışdı: keçiciyəz 
qızıl dırnağı ilə hərfləri bir-bir çıxarır və xəfifcə itələyə-itələyə 
onları qayda ilə düzürdü. Bir az sonra bu hərflərdən bir söz əmələ 
gəlmişdi. Beranjera isə heyrətindən əllərini sallayaraq birdən-birə 
bağırdı: 

— Fler de Lis anal Bir baxsana, gör keçi nə etmişdirl 

Fler de Lis onun yanına yüyürdü. Bütün vücudu sarsıldı. Keçi- 
nin döşəmənin üzərinə düzdüyü hərflərdən “Feb” sözü əmələ gəl- 
mişdi. 

Qız titrək səslə soruşdu: 

— Bunu kim yazdı? Keçimi? 

Beraniera sadəlövhcəsinə cavab verdi: 

— Bəli, bəli bibi, bunu keçi yazdı. 

Uşaq hələ yazı yazmağı bilmədiyindən buna şübhə etmək olmazdı. 

Fler de Lis: “Demək, onun sirri bu imiş” düşündü. 

Uşağın səsinə hamı yüyürüşdü. Anası da, gənc qızlar da, qaraçı 
qız da, zabit də burada idi. Qaraçı qız keçinin etdiklərini gördükdə 
əvvəlcə qıpqırmızı qızardı, sonra sapsarı saralaraq kapitanın qarşı- 
sında dayanıb, cani kimi titrədi. Kapitan isə məmnun təbəssüm və 
heyrətlə ona baxırdı. 

Gənc qızlar heyran qalaraq pıçıldaşırdılar: 

— Febl Bu ki kapitanın adıdır. 

Fler de Lis daş kimi donub qalmış qaraçı qıza dedi: 

— Sizin gözəl hafizəniz var! — Sonra hıçqıra-hıçqıra ağlamağa 
başlayaraq qəşəng əllərilə üzünü qapadı və kədərli səslə dedi: 

— Aman, bu qız cadugərdirl 

Eyni zamanda qəlbinin dərinliyində bir səsin ona — “Bu sənin 
rəqibindirl” — pıçıldadığını eşidirdi. 

Fler de Lis bayıldı. 

Anası qorxuya düşərək bağırdı: 

— Qızıml Qızıml — Rədd ol buradan, məlun qaraçıl 

Esmeralda dərhal bədbəxtlik törədən hərflərini yığışdırdı, əli ilə 
Caliyə işarə etdi və Fler de Lisi bir qapıdan çıxaranda o da başqa 
qapıdan çıxdı. 

Kapitan Feb yalqız qaldıqda hansı qapıya doğru getmək lazım 
gəldiyini düşünərək bir saniyə tərəddüd etdi. Nəhayət, qaraçı qızın 
ardınca getdi. 


П 
KEŞİŞLƏ FİLOSOF EYNİ ŞEY DEYİL 


Gənc qızların şimal qülləsinin sürahisinə söykənərək meydanda 
rəqs edən qaraçı qıza diqqətlə tamaşa edərkən gördükləri keşiş 
həqiqətən Klod Frollo idi. 

Yəqin ki, oxucular Klodun qüllənin təpəsində özü üçün təşkil 
etdiyi o sirli hücrəni unutmamışlar. (Sözarası söyləməliyəm ki, mən 
indi belə içərisinə kiçicik dördbucaqlı bir pəncərədən baxılması 
mümkün olan hücrənin həmin hücrə olduğuna qəti surətdə əmin 

deyiləm. Bu pəncərə zəng qülləsinin şərq tərəfində, insan boyu hün- 
dürlüyündə qayırılmaqla bərabər, zəng qülləsinə qalxan yolda olan 
kiçik meydançaya baxırdı. Hal-hazırda bu hücrə bomboşdur, divar- 
ları kilsə fasadını təsvir edən biçimsiz, iyrənc, saralmış təsvirlərlə 
doludur. Suvağı tökülmüş bir daxmadır. Elə güman edirəm ki, hazırda 
bu daxmada yarasa və hörümçəkdən başqa heç bir şey yoxdur və onlar 
oraya düşən çibinlərlə birlikdə müdhiş bir mübarizə aparırlar.) 

Hər gün, gün batmazdan bir saat əvvəl, baş keşiş zəng qülləsinə 
çıxar və öz hücrəsinə girib, bəzən bütün gecəni burada keçirərdi. 
O gün, daxmasının alçaq qapısına çatıb daima kəmərindən asılı tor- 
basında daşıdığı açarı açar yerinə salmaq istədikdə birdən qulağına 
meydandan qaval və şax-şax səsləri gəldi. Söylədiyimiz kimi, bu 
daxmanın yalnız bir pəncərəsi vardı ki, o da kilsənin damına açılırdı. 
Klod Frollo tələsik açarı açar yerindən çıxardı. Bir az sonra o, dalğın 
və kədərli halda həmin qüllənin təpəsində dayanmışdı. Gənc qızlar 
da onu məhz bu vəziyyətdə görmüşdülər. 

O, ciddi, hərəkətsiz və dərin düşüncələrə dalmış, yalnız bir nöq- 
təyə baxırdı, bütün Paris onun ayaqları altında idi. Aşağılarda min- 
lərcə evin şiş damları, yaşıl çəmənlər, körpülərin altından ilan kimi 
qıvrıla-qıvrıla keçən çaylar, küçələrdə və meydanlarda dalğa-dalğa 
axan insanlar, tüstü dumanları, Notr-Dam kilsəsinin ətrafında sıx 
düzülmüş haşiyəli damlar görünürdü. Lakin bu böyük şəhərdə baş 
keşişin yalnız bir şey görürdü, o da kilsə qarşısındakı meydança idi, 
bu izdihamın içində gördüyü şey isə yalnız bir sima - qaraçı qız idi. 

Bu baxışın nə cür baxış olduğunu və onun gözlərində yanan alo- 
vun haradan doğduğunu müəyyənləşdirmək çətin məsələydi. Bu 
hərəkətsiz, eyni zamanda çaşqın və rahatsız baxış idi. Küləyin əsmə- 
sindən titrəyən ağac budaqları kimi ara-sıra ixtiyarsız titrətməylə 
sarsılan hərəkətsiz vücuduna, söykəndiyi mərmərdən də hərəkətsiz 
görünən dirsəklərinin donuqluğuna, üzündə daş kimi donmuş təbəs- 
sümünə baxan hər kəs Klod Frollonun bütün vücudunda yalnız göz- 
lərinin canlı olduğunu söyləyə bilərdi. 

Rəqqasə rəqs edirdi. Qaval barmağının ucunda fırlanır və havaya 
atılırdı. Yuxarıdan üzərinə düşən qurğuşun baxışların ağırlığını belə 
hiss etməyərək şən, qıvraq və xəfif hərəkətlərlə Provans sarabandası 
rəqsini oynayırdı. Ətrafına böyük izdiham toplaşmışdı. Ara-sıra qır- 
mızı və sarı köynəkli bir adam ətrafındakı dairəni genişləndirir, sonra 
isə rəqqasədən bir az aralıda qoyulmuş kresloda əyləşib keçinin başını 

dizlərinin üzərinə qoyurdu. Çox ehtimal ki, bu adam qaraçı qızın yol- 
daşı idi. Klod Frollo bu adamın üzünü yaxşı görə bilmirdi. 

Baş keşiş bu məchul adamı gördükdən sonra artıq iki nöqtəyə 
baxmağa başlamışdı. Onun diqqəti bu adamla rəqqasə arasında bölün- 
müşdü. Get-gedə gözlərinə matəm və qaranlıq çökürdü. Birdən 
Klod Frollo dikəldi. Bədənini şiddətlə titrətmə bürüdü. 

Dişləri arasından mırıldanaraq: 

— Bu adam kimdir? — dedi. — Mən qaraçı qızı həmişə tək görmü- 
şəm. 

Sonra dolama pilləkənin dolanbac qübbəsi altında yox olaraq 
aşağıya endi. 

Zəng qülləsindəki daxmanın yarıaçıq qapısının yanından keçər- 
kən, heyrətinə səbəb olan bir şey gördü: Kvazimodo pəncərənin üzə- 
rindəki daş sipərin arxasından başını çıxarıb meydançaya baxırdı. 
Meydandakı tamaşaya o qədər dalmışdı ki, yanından keçən atalığına 
əhəmiyyət belə vermirdi. Onun yeganə gözündə həlim və qəribə 
ifadə vardı. 

Klod öz-özünə söylənərək: 

— Çox qəribədir, — dedi. — Yoxsa bu da qaraçı qıza baxır? 

Klod Frollo aşağıya enib, bir neçə dəqiqədən sonra zəng qüllə- 
sinin aşağı mərtəbəsindəki qapıdan meydana çıxdı. 

Meydanda qaval səsinə toplaşmış tamaşaçılara yaxınlaşaraq 
soruşdu: 

— Bəs qaraçı qız necə oldu? 

Tamaşaçılardan biri: 

— Bilmirəml — dedi. — İndicə harayasa getdi. Yanılmıramsa, onu 
bax o evə, qarşıdakı evə rəqs etməyə çağırdılar. 

Baş keşiş bir az əvvəl qaraçı qızın rəqs etdiyi yerdə, bir dəqiqə 
bundan əvvəl rəqqasənin sürətli və qıvraq ayaqları altında qeyb olan 
qəşəng və qəribə bəzəkli xalçanın üzərində sarı-qırmızı köynək 
geymiş bir adam gördü, bu adam bir az pul qazanmaq üçün əllərini 
belinə qoyaraq başını qaldırmış, üzü qızarmış, boynu uzanmış halda 
bir az əvvəl əyləşdiyi kreslonu dişlərində tutaraq ətrafına toplaşmış 
camaatın arasında dolaşırdı: o, qonşu qadınların birindən aldığı və 
olduqca zavallı səslə miyoldayan pişiyi kreslonun üzərində əyləş- 
dirmişdi. 

Təlxək pişik və stulla bədənini tər basa-basa yanından keçəndə 
baş keşiş bağırdı: 

— Bu nədir! Pyer Qrenquarl Siz burada nə edirsiniz? 

Baş keşişin zəhmli səsi zavallı təlxəyi edə səksəndirdi ki, o, 
müvazinətini itirdi və stul pişiklə bərabər oradakıların başına düşdü. 
Camaat arasında zavallı üçün heç də təhlükəsiz olmayan səs-küy 
qalxdı. Çox ehtimal ki, Pyer Qrenquar (bu doğrudan da Pyer Qren- 
quar idi) pişiyini aldığı qonşu qadınla hesablaşmalı idi. Bu hadisə 
onun üçün çox baha oturacaqdı. Ətrafındakı adamların üzü, başı cır- 
maqlanmış və əzilmişdi. Lakin Qrenquar Klod Frollonun ona işarə 
edərək arxasınca getməsini istədiyini görüb, qarışıqlıqdan istifadə 
etdi və qaçıb kilsədə gizləndi. 

Klod Frollo kilsəyə daxil oldu və bir neçə addım getdikdən sonra 
sütunlardan birisinə yaxınlaşdı və diqqətlə Qrenquarın üzünə baxdı. 
Lakin Qrenquar bu alim və ciddi adamın onu təlxək paltarında gör- 
məsindən həya edir, ona tamamilə başqa bir nəzərlə baxacağını zənn 
edirdi. Keşişin baxışında isə heç bir istehzalı və kinayəli şey yox idi, 
əksinə, onun baxışı sakit və dərin idi. Nəhayət, baş keşiş sözə baş- 
ladı: 

Pyer, — dedi, — yaxın gəlin. Siz mənə bəzi şeyləri anlatmalısı- 
nız. Hər şeydən əvvəl bir sualıma cavab verin. Sizin iki aydan bəri 
görünməməyinizə və birdən-birə sizinçün çox da yaraşmayan cənnət 
alması kimi qırmızılı-sarılı bir paltar geyərək meydanda oyunbazlıq 
etməyinizə səbəb nədir? 

Qrenquar yazıq bir səslə dedi: 

— Ruhani atal Bu həqiqətən müdhiş bir paltardır və mən özümü 
balqabaq içinə soxulmuş pişik kimi hiss edirəm. Etiraf edirəm ki, bu 
paltarla pifaqorçu bir filosofu polis seryantlarına döydürmək kimi 
təhlükəli bir işlə üz-üzə qoymaqda çox da yaxşı iş görmədiyimi 
anlayıram. Lakin möhtərəm ata, çarəm nədir? Hər şeyə müqəssir 
mənim köhnə sürtükümdür. Nə edə bilərəm ki, bu sürtük cındır olub 
köhnə paltarsatanın səbətində istirahət etmək bəhanəsilə hələ qışın 
əvvəlindən olduqca alçaqcasına mənə xəyanət etmişdir. Bundan 
sonra artıq mən nə edə bilərdim! Təəssüf ki, zamanımızdakı mədə- 
niyyət hələ o dərəcəyə çatmamışdır ki, qədim filosof Diogenin arzu 
etdiyi kimi çıl-çılpaq küçələrdə gəzə biləm. Bunu da nəzərə alm ki, 
məsələ yanvar ayında baş vermişdir. Hava çox soyuq və küləkli idi. 
Qışın bu fəsli isə bəşəriyyəti tərəqqi yolunda irəliyə doğru bir addım 
aparmağı təcrübə etmək üçün çox da münasib deyildir. Mən elə bu 
vəziyyətdə idim ki, birdən əlimə bu xirqələr düşdü. Mən onları 

götürüb mənim kimi kip qapalı olan bir adamı o qədər də kip ört- 
məyən əski qara sürtükü atdım. Odur ki, müqəddəs Јетепуа sayağı 
təlxək libasında gəzirəm. Çarəm nədir? Apollonun özü belə çar 
Admetin donuzlarını otarmamışdımı? 

Baş keşiş: 

— Söz yoxdur, özünüz üçün çox gözəl bir məşğuliyyət tapmış- 
sınız! — dedi. 

— Möhtərəm, ruhani atal Etiraf etməliyəm: fəlsəfə ilə məşğul 
olmaq və şeir yazmaq, körük basmaq, yaxud atəşi göylərdən almaq, 
pişikləri kresloya bağlayaraq küçələri dolaşmaqdan daha yaxşıdır. 
Odur ki, məni çağırdığınız zaman özümün eşşəkdən də axmaq oldu- 
ğumu anladım. Amma, ustad, mən nə edə bilərəm? Axı yemək, içmək 
lazımdır! Ən gözəl İskəndəriyyə şeirləri belə mədə boş olduqda pen- 
dir parçasına nisbətən heç bir şeydir. Həm də çox ehtimal ki, mənim 
Flandriyalı Marqarita üçün gözəl bir toy şeri yazdığımı bilirsiniz. 
Şəhər idarəsi bu şerin gözəl olmadığını bəhanə edərək mənə bunun 
əvəzində heç bir şey vermədi. Sanki dörd ekü üçün Sofoklun trage- 
diyasını yazmaq mümkün imiş. Beləliklə, mən sadəcə acından ölmək 
təhlükəsi qarşısında idim. Xoşbəxtlikdən təbiət mənə çox qüvvətli 
bir çənə vermişdir. Mən də öz çənəmə dedim: “Oyun göstər, qüv- 
vətini bildir, özün-özünü dolandır, a/e fe ipsam”. Bir dəstə sərsəri 
ilə dost oldum, onlar mənə cürbəcür şeylər və fokuslar öyrətdilər. 
İndi mən hər gün dişlərimə bir parça çörək verirəm. Bu parça çörəyi 
də dişlərim qan-tərimlə qazanmışdır. Hər halda etiraf edirəm ki, öz 
istedadımı çox fəna bir şəkildə tətbiq etməkdəyəm. Bunu da yax- 
şıca anlayıram ki, insan ömrü dişlərində kreslo saxlamaq və qaval 
çalmaqla keçirmək üçün yaranmamışdır. Lakin möhtərəm baş keşiş 
cənabları, məsələ yalnız ömrü keçirməkdə deyil, bəlkə ömrün davamı 
da lazımdır. 

Klod dinməz-söyləməz onun sözlərinə qulaq asırdı. Birdən onun 
dərin gözlərində ciddi bir ifadə göründü. Qrenquar qəlbinin ən dərin 
guşəsində birinin eşələndiyini hiss etdi. 

Klod dedi: 

— Pyer, bunların hamısı düzdür. Lakin mənə söyləyin görüm necə 
oldu ki, siz hal-hazırda bu rəqqasə qaraçı qızla bir məclisə düşmü- 
sünüz? 

Qrenquar cavab verdi: 

— Sadə bir şey. O mənim arvadımdır, mən də onun əriyəm. Keşi- 
şin qara gözləri alovlanaraq parıldadı. Hirslə Qrenquarın qolundan 
yapışaraq bağırdı: 

— Məlun, sən doğrudanmı bunu etdin? Sən doğrudanmı Allahı o 
dərəcədə unutdun ki, bu qadınla əlaqəyə girdin? 

Qrenquar titrəyərək cavab verdi: 

— Möhtərəm ruhani atal And içirəm cənnətdə olan payıma, and 
içirəm sizə ki, əgər sizi narahat edən yalnız bu isə, mən heç bir zaman 
o qıza toxunmamışam. 

— O halda sən nə boş-boş ər-arvadlıqdan danışırsan? — keşiş 
soruşdu. 

Qrenquar mümkün dərəcədə qısa şəkildə, artıq oxucuların bildiyi 
Möcüzələr Sarayında baş verən toy və kasanın sınması hadisəsini 
nəql etdi. Hər halda anlaşıldığına görə, indiyə qədər bu izdivac heç 
bir nəticə verməmişdi. Qaraçı qız elə ilk gündən başlayaraq hər dəfə 
zifaf gecəsindən çəkinirdi. 

Qrenquar hekayəsini bitirdikdən sonra: 

— Bu çox acı bir şeydir, — dedi, — lakin mənim bədbəxtliyim bun- 
dadır ki, mən bakirəyə evlənmişəm. 

Qrenquar hekayəni nəql etdikcə get-gedə sakit olan baş keşiş 
soruşdu: 

— Siz bu sözlərlə nə demək istəyirsiniz? 

Şair cavab verdi: 

— Bunu izah etmək çox çətin məsələdir. Bilirsinizmi, bütün məsələ 
bir növ mövhumatdadır. Mənim arvadım tapılmış, yaxud atılmış uşaq 
olmuşdur. Bunu mənə bizim aləmdə qaraçılar padşahı deyilən qoca 
bir təlxək söyləmişdir. Tapılımış və atılmış uşaq isə eyni şey demək- 
dir. Qızın boynunda bir talisman var. Bu talismanın sayəsində bu 
qızın öz ata-anasını günlərin bir günündə tapa biləcəyini söyləyirlər. 
Lakin bu qız öz bakirəliyindən məhrum olsa, talisman öz qüvvəsini 
itirəcəkdir. Elə buradan da aydınca görünür ki, biz hər ikimiz olduqca 
pəhrizkar bir həyat sürürük. 

Klodun üzü get-gedə açılırdı. 

— Demək, Pyer, — dedi, — sizin zənninizcə bu qıza bu günə qədər 
kimsə toxunmamışdır? 

— Cənab Klod, necə olub ki, bu cür mövhum fikir onun ağlına 
möhkəmcə batmışdır. Doğrudur, bu qədər böyük səfalət içində yaşa- 
yan qaraçıların arasında pak və məsum qalmaq çətin məsələdir. 

Lakin onun bu məsələdə üç müttəfiqi var: biri qaraçılar hersoqu, o 
biri qaraçılar dəstəsi, üçüncüsü isə xırdaca bir xəncər. Qaraçılar 
hersoqu onu öz himayəsi altına almış və ehtimal ki, gələcəkdə onu 
şəhvətpərəst bir abbata mənfəətlə sata biləcəyinə ümid bəsləyir. 
Qaraçılar dəstəsi isə ümumiyyətlə, ona müqəddəs bir şey kimi pərəs- 
tiş edir. Nəhayət, bu yaramaz qızın kiçicik bir xəncəri var ki, şəhər 
hakimlərinin qadağan etməsinə baxmayaraq, onu hər zaman özüylə 
bərabər gəzdirir və gizli bir yerdə saxlayır. Onu qucaqlar-qucaqla- 
maz xəncərin dərhal əldə parlayacağına heç bir şübhə ola bilməz. 
Doğrusunu söyləyirəm, lap arı kimi bir şeydir. 

Baş keşiş Qrenquarın bu izahatından kifayətlənməyərək ona 
suallar verməyə başladı. Qrenquarın cavablarından anladığına görə, 
Esmeralda olduqca lətif, gözəl və məhzun bir qız imiş: yalnız üzünü 
bəzən bürüşdürməsi gözəlliyini bir qədər pozarmış, bu qız olduqca 
sadədil və eyni zamanda ehtiraslı bir qız idi, o indiyə qədər kişi və 
qadın arasında olan fərqin nədən ibarət olduğunu belə bilmir, o yal- 
nız gurultu, rəqs və təmiz havanı sevir, o, ayaqlarına gözə görün- 
məyən qanadlar taxılmış arıya bənzər, o sanki fırtına içində uçur və 
dolaşır. Bütün bu xasiyyətlərinə səbəb sürdüyü sərsəri həyatdır. 
Qrenquarın öyrəndiyinə görə, bu qız uşaq ikən Kataloniyanı, bütün 
İspaniyanı, Siciliya adasını dolaşıb, hətta mənsub olduğu qaraçı dəs- 
təsi onu Axay torpağındakı Əlcəzair padşahlığına da aparıb. Axay 
torpağı isə bir tərəfdən, Kiçik Albaniya ilə Yunanıstanla, o biri tərəf- 
dən isə Siciliya dənizi ilə həmsərhəddir. İstanbulun yolu da burada- 
dır. Qrenquarın söylədiyinə görə, qaraçılar yalnız bütün ağ ərəblərin 
baş hakimi olan Əlcəzair padşahının hökmünə tabe olurlar. Əsil həqi- 
qət budur ki, Esmeralda uşaq ikən Macarıstan vasitəsilə Fransaya 
gəlmişdir. Gənc qız dolaşdığı ölkələrdən qəribə-qəribə dil və şivə- 
lərin qırıntılarını, dilini şirinləşdirən olduqca qəribə sözlər və nəğ- 
mələr gətirib. Dilinin rəngarəngliyi yarı Paris, yarı Afrika dəbində 
olan paltarına bənzəyir. Dolaşdığı məhəllələrin əhalisi onun şənli- 
yini, sevimli görünüşünü, diribaşlığını, nəğmələrini və rəqsini sevir. 
O, bütün şəhərdə yalnız iki adamın ona qarşı nifrət bəslədiyinə 
dərindən inanır. Bu iki adamdan danışanda həmişə qorxu keçirər: 
bunlardan biri Qrev meydanındakı münzəvi qadındır. Bu murdar 
qadın nədənsə bütün qaraçılara qarşı nifrət bəsləyir və hər dəfə bu 
zavallı rəqqasə onun pəncərəsinin yanından keçərkən lənət yağ- 
dırmağa başlayır: ikincisi isə bir keşişdir ki, hər dəfə ona təsadüf 

edərkən nəzərlərilə onu sancır və ürəyinə vəlvələ salan sözlər söy- 
ləyir. 

Son sözlər baş keşişi olduqca pərişan etmişdi. Lakin Qrenquar 
baş keşişin kefinin pozulmasına heç bir əhəmiyyət vermədi, çünki ilk 
dəfə qaraçı qıza rast gəldiyi axşamı, o axşam baş keşişin oynadığı 
rolu tamamilə unutmaq üçün qayğısız şairə iki ay bəs etmişdi. 

Qrenquar sözünə davam edərək dedi: 

— Bu kiçik rəqqasə heç bir şeydən qorxmur. O heç vaxt fala bax- 
madığından qaraçı qızlara qarşı irəli sürülən cadugərlik ittihamı təh- 
lükəsindən uzaqdır. Qrenquar isə onun əri deyil, qardaşıdır. Həm də 
zavallı filosof ən nəhayət, öz taleyi ilə barışmış və böyük bir səbirlə 
platonik ər rolunu aparırdı. Hər halda onun sığınmağa bir yeri və 
yeməyə bir parça çörəyi vardır. Hər səhər sərsərilər yuvasından adə- 
tən, bu gənc qaraçı qızla bərabər çıxar, küçələri, meydanları dolaşa- 
raq, yoldan keçən camaatın və pəncərədən baxanların atdıqları xırda 
pulları toplardı. Hər axşam öz daxmalarına qayıdardılar, qız yatdığı 
daxmanın qapısını bağlar, Qrenquar isə onunla bərabər mömin yuxu- 
suyla uyuyardı. Onun izah etdiyinə görə, sürdüyü həyat olduqca xoş- 
dur və xəyalının zənginləşməsinə yardım edir. Bundan başqa insafla 
söyləmək lazımdır ki, bizim filosof həqiqətən bu qaraçı qıza aşiq 
olduğuna çox da əmin deyildi. O eyni dərəcədə qızın keçisini də 
sevirdi. Bu keçi sevimli, həlim, ağıllı, başadüşən, bir sözlə, çoxbil- 
miş keçiydi. Zatən, orta əsrlərdə öz müəllimini tonqala qədər aparan 
belə oxumuşlara tez-tez təsadüf etmək olardı. Halbuki, qızıl dırnaqlı 
keçiciyin guya cadugərlik hesab olunan oyunları olduqca məsum şey- 
lər idi. Qrenquar bu oyunları müfəssəl surətdə və məmnuniyyətlə 
baş keşişə izah edirdi. Baş keşişin isə bunlarla maraqlandığı görü- 
nürdü. Ümumiyyətlə, söyləməlidir ki, keçidən tələb edilən oyun 
üçün qavalı bu və ya başqa bir şəkildə tutmaq kifayət idi. Qaraçı qız 
keçini özü öyrətmişdi. Və bu sahədə onun o qədər böyük məharəti 
vardı ki, hərflərdən keçisinin Feb sözünü yaza bilməsi üçün yalnız 
ikicə ay kifayət etmişdi. 

Keşiş dedi: 

— Febmi? Nə üçün Feb? 

— Səbəbini mən də bilmirəm! — Qrenquar cavab verdi. — Bəlkə 
də bu sözdə gizli və sirli bir məna var. O bu sözü tək qaldığı anlarda 
daima pıçıltıyla söyləyir. 

Klod diqqətlə baxan gözlərini Qrenquarın üzündən ayırmayaraq 
sözünə davam etdi. 

— Siz bu sözün ad olmadığına əminsiniz? 

— Kimin adı ola bilər? — şair soruşdu. 

— Mən nə bilim? — keşiş cavab verdi. 

— Ağlıma bir şey gəlir: bu qaraçılar qismən atəşpərəst olurlar və 
günəşə ibadət edirlər. Çox ehtimal ki, bu məsələ Feb sözünün nə 
mənada olduğunu bizə aydın izah edir. 

— Yox, yoxl Pyer, bu məsələ sizin üçün nə qədər aydınsa, mənim- 
çün bir o qədər qaranlıqdır. 

— Mənimçün heç bir təfavütü yoxdur. Qoy o nə qədər istəyir 
Febin adını söyləsin, mənə bu kifayət edər ki, Cali artıq onu sevdiyi 
qədər, məni də sevir. 

— Cali nə deməkdir? 

— Onun keçisinin adıdır. 

Baş keşiş çənəsini əlinin üzərinə dayadı, sanki dərin düşüncəyə 
daldı. Bir dəqiqə sonra, birdən-birə üzünü sürətlə Qrenquara çevi- 
rərək soruşdu: 

— Ona toxunmadığına and içirsən, deyilmi? 

— Kimə?.. Keçiyəmi? 

— Yox, yox! Qadını söyləyirəm. 

— Öz arvadımamı? And içirəm ki, toxunmamışam. 

— Sən tez-tezmi onunla yalqız qalırsan? 

— Hər axşam bir yerdəyik. Hər halda bir saat bir yerdə qalırıq. 

Klod qaşlarını çataraq dedi: 

— Ahal.,. Siz bu bir saat içində dua oxumaqlamı məşğul olursu- 
nuz? 

— Sizi əmin edirəm ki, mən bu vaxtın ərzində bir çox dualar oxuya 
bilərəm. O isə mənə toyuğun kilsəyə verdiyi əhəmiyyət qədər baş 
qoşar. 

Baş keşiş həyəcanla təkrar etdi: 

— Ananın bətninə and iç ki, sən o qıza zərrə qədər belə toxun- 
mamışsan. 

— Mən yalnız anama deyil, hətta atamın başına belə and içərəm 
ki, ona toxunmamışam. 

— İndi isə hörmətli ruhani atam, icazə verin sizə bir sual verim. 

— Söyləyinl 

— Bütün bunların sizə nə dəxli var? 

Baş keşişin solğun üzü gənc qız yanaqları kimi qıpqırmızı qızardı. 
O, bir qədər susdu, sonra kefi pozulmuş kimi cavab verdi: 

— Mənə qulaq asın, Pyer Qrenquar. Mənə məlumdur ki, siz hələ 
kilsədən rədd edilməmişsiniz. Mən sizin halınıza yanıb, sizə yaxşılıq 
etmək niyyətindəyəm. Halbuki, bu qaraçı qızla ən kiçicik bir əlaqəyə 
girişmək belə sizi iblisin qulu edə bilər. Siz gözəl bilirsiniz ki, ruh 
hər zaman bədənin sayəsində məhv olur. Əgər siz bu qadına toxun- 
sanız, başınıza böyük bəlalar gələcəkdir. 

Qrenquar qulağının ardını qaşıyaraq: 

— Mən bir dəfə təcrübə etdim... — dedim. — O bizim toy etdiyimiz 
gün idi... Lakin o zaman əlim yandı. 

Keşiş dedi: 

— Pyer, siz buna necə cəsarət edə bildiniz? — Keşişin üzünə qaran- 
lıq çökdü. 

Şair gülümsəyərək sözünə davam etdi: 

— İkinci dəfə isə, mən yatağıma uzanmadan əvvəl qapının dəli- 
yindən içəriyə baxdım və orada tək bir köynəyin içində, incə və çıl- 
paq ayağıyla çarpayını cırıldadan ən gözəl qadını gördüm. 

Baş keşiş Klod, Qrenquara qəzəblə baxaraq bağırdı: 

— Rədd ol cəhənnəməl 

Klod heyrətlənmiş Qrenquarı itələyərək iri addımlarla kilsənin 
qaranlıq qübbəsi altında yox oldu. 


HI 
ZƏNGLƏR 


Zavallı Kvazimodo qətlgaha bağlandığı gündən sonra Paris Notr- 
Dam kilsəsinin yaxınlığında yaşayanlar onun artıq əvvəlki həvəslə 
zəng çalmadığını görürdülər. Əvvəllər o, zəngləri böyük bir həvəslə 
çalar, zənglərin uzun müddət səslənməsinə yol verər, səhər saatların- 
dan axşam ibadətinə qədər uzanan böyük melodiyalar yaradar, ibadət 
əsnasında böyük zəngi var qüvvəsilə hərəkətə gətirər, nişanlanma, 
yaxud adqoyma günlərində kiçik zənglərin hərəkətlərindən böyük 
nəğmələr və qammalar yaradardı. Bu qammalar müxtəlif və zəngin 
səslərdən ibarət bəzək kimi havada uçub, dolaşardı. Qədim kilsənin 

üzərində səhərdən axşama qədər zənglər guruldardı, burada hər 
zaman bu mis dodaqlarla yorulmadan nəğmə oxuyan bir varlığın 
ruhunu hiss etmək olurdu. Lakin artıq bu ruh harasa qaçmışdı, artıq 
kilsə məyus görünürdü, artıq kilsə əsasən sükut içində yaşayırdı. 
Bayram və dəfn günlərində zənglər soyuq və quru səslə, kilsə nizam- 
naməsinin tələb etdiyi kimi, çalınırdı. Artıq bu zənglərdə heç bir şey 
hiss olunmurdu. Kilsənin daxilində ibadəti müşayiət edən orqan səs- 
lərilə bayırdakı zənglərin səslərindən ibarət ikiqat gurultudan yalnız 
orqan səsləri qalmışdı. Zəng qülləsinin öz bəstəkarından məhrum 
olduğunu zənn etmək olardı. Bununla belə, Kvazimodo yenə də 
zəngçalan vəzifəsində qalırdı. Görəsən, ona nə olmuşdu? Onun qəl- 
bini hələ də gəmirən qətlgahın təsiri idimi? Yoxsa onun ruhunda 
yenə cəlladın taziyanələri eşidilirdi? Onun çəkdiyi cəza qəlbindəki 
yeganə sevgini — zəng məhəbbətini susdurmuşdu? Yoxsa onun sev- 
gilisi Məryəm adlı böyük zəngin rəqibi vardı? Yoxsa gözəl Məryəm 
zəngçalan üçün daha əziz və gözəl olan başqa bir şey görə on dörd 
kiçik qardaşı ilə bərabər unudulmuşdu? 

İş belə gətirdi ki, 1482-ci ilin 25 martı çərşənbə axşamına düş- 
müşdü. O gün hava o qədər təmiz və aydın idi ki, Kvazimodonun 
qəlbində yenə zənglərə qarşı əski məhəbbəti baş qaldırmışdı. Kilsə 
xadimi dəri ilə örtülmüş, qızıl suyuna çəkilmiş dəmir mıxçalı və 
olduqca ustalıqla düzəldilmiş yonma bəzəkli baş qapıları taybatay 
açarkən Kvazimodo da şimal zəng qülləsinə qalxmışdı. 

Kvazimodo zəng qülləsinin üst tərəfinə çıxdıqdan sonra bir müd- 
dət buradakı altı zəngə baxaraq başını məyus-məyus yırğaladı. Sanki 
onunla bu zənglər arasında əmələ gəlmiş yadlığa görə qüssələnirdi. 
Lakin zəngləri hərəkətə gətirər- gətirməz, bu zəng salxımlarının 
əlində müti bir alət olduğunu yenidən hiss edər-etməz, budaqdan- 
budağa sıçrayan quş kimi səs pillələrilə gah yuxarı qalxan, gah da 
aşağı enən bu zəngli və həyəcanlı oktavanı görər-görməz (o bu səs- 
ləri yalnız görə bilərdi, çünki eşitməyə qadir deyildi), qığılcım saçan 
simlərini titrədərək stretto, trel və arpecio ifa edən bu iblis çalmağa 
başlar-başlamaz Kvazimodo qulaqlarının kar olmasına baxmayaraq, 
yenə özünü məsud hiss etdi, bütün dərdlərini unutdu və coşqun çay 
kimi qəlbinə dolan sevinc üzünə sirayət etdi. Kvazimodo o yan-bu 
yana dolaşaraq əl çalır, bir kəndirdən, o biri kəndirə sarı qaçır, xoru 
idarə edən dirifor kimi öz səsi və hərəkətlərilə altı müğənniyə ruh 
və can verirdi. 

— Haydı, haydı, Qabriel, — deyirdi, — haydı daha ucadanl Tənbəl 
olmal Tibaldo, meydanı susdurl Geriyə qalmal Haydı, tez ol, tez oll 
Vay səni, tənbəl, sən paslanmısan yoxsa, sənə nə olmuşdur? Bax, 
indi çox yaxşıdır! Tez olun, tez olun! Sürətlə hərəkət edin! Məni sus- 
durduğunuz kimi, qulaqlarımı kar etdiyiniz kimi onların da qulaq- 
larını kar edin. Çox gözəl, Tibaldo, çox gözəll — Vay səni, Gilyom, 
heç utanmırsan? Sən hamıdan böyüksən, amma Panye hamıdan bala- 
cadır, halbuki Panye səndən daha yaxşı işləyir, onun səsi səninkin- 
dən gurultuludur. Vay, vay, vayl Heç utanmırsanmıl Yaxşı, yaxşı, 
Qabriel! Daha şiddətlə çal! Daha şiddətlə çall.. Eyl Ey siz, sərçələr, 
yuxarıda gizlənmisiniz, niyə səsinizi kəsmişsiniz? Səsinizi heç eşit- 
mək mümkün deyill Siz yalnız ağzınızı ayırırsınız, özünüzü elə gös- 
tərirsiniz ki, guya oxuyursunuz, halbuki, susursunuz! Haydı, tez olun! 
Bu gün vəhy günüdür. Həm də görürsünüz, günəş nə gözəldir?! 
Həqiqi bir gurultu salmalısınız. Zavallı Gilyoml Vay səni, şişman 
dostum, sən lap yorulmusan ki... 

Kvazimodo bu sözlərlə öz zənglərini hərəkətə gətirirdi. Altı zəng 
bir-birilə bəhsə girərək yarışır, zınqırovlarla bəzənmiş İspaniya qatır- 
ları kimi sağrılarını günəşdə parladır və ara-sıra bağıran sarbanın 
təkidilə yüyürürdülər. 

Birdən Kvazimodo zəng qülləsinin damındakı aspid kirəmitlərin 
üstündən meydançaya baxdıqda meydanın ortasında qəribə paltarlı 
gənc bir qızın dayandığını gördü. Bu qız meydana bir xalı sərmiş və 
ağ keçisini onun üzərinə çıxarmışdı. Qızla keçinin ətrafında camaat 
toplaşmağa başlamışdı. Bu tamaşa birdən-birə onun fikrini dəyişdi, 
soyuq hava cərəyanı qaynayan qatranı sərinlətdiyi kimi, onun da 
musiqi həyəcanını soyutdu. O, artıq zəngləri çalmırdı, arxasını zəng- 
lərə doğru çevirərək, şifer sipərin arxasında çömbəldi və artıq bir 
dəfə baş keşişi də heyrətləndirdiyi heyran, xəyal, dalğın, mehriban 
və aşiqanə nəzərlərlə gənc qıza baxmağa başladı. Unutduğu zənglər 
birdən-birə susdu. Sərraflar körpüsündə dayanıb Kvazimodonun sal- 
dığı gurultudan nəşə alan zəng həvəskarları bundan heç də məmnun 
qalmadılar. Onlar sümük göstərilərək əvəzində daş verilən it kimi 
təəccüblü və narazı halda buradan uzaqlaşırdılar. 

IV 
TALE 


Yenə həmin mart ayının gözəl günlərindən biri idi. Mart ayının 
29-u, şənbə günü, müqəddəs Yevstafiya günü idi. Bizim gənc dos- 
tumuz Јап-ЕтоПо de Mülən paltarını geyinəndə birdən cibindəki 
kisədən metal cingiltisi eşidilmədiyini anladı. 

Kisəni şalvarının cibindən çıxararaq: 

— Zavallı kisəml — dedi. — Bu necə ola bilərl Doğrudanmı bir qəpik 
pulum belə yoxdur? Zavallı kisəl Səni aşıq oyunu, pivə kasaları və 
Venera boşaltdıl Sən nə qədər boş, qırışıq və yaramazsanl Sən qoca 
qarının döşlərinə bənzəyirsənl Sizdən soruşuram, cənab Siseron və 
cənab Senekal Sizin əsərləriniz odur, baxın, cildləri əzilmiş və qabar- 
mış halda pəncərənin önünə atılmışdır, sizdən soruşuram, bəs onda 
bildiklərim mənim nəyimə gərəkdirl Mən xəzinə məmurundan, 
yaxud Sərraflar körpüsündəki yəhudilərdən da yaxşı bilirəm ki, üzə- 
rində xaç nişanı olan qızıl pulun qiyməti 35 unsiyadır, hər bir unsiya 
da 25 su və 8 qəpikdir. Üzərində aypara nişanı olan qızıl pulun qiy- 
məti 36 unsiyadır və hər bir unsiya 26 su və 6 Paris quruşudur. Lakin 
aşıq oyununa qoymağa bir mis quruşum olmadığı halda bütün bunlar 
mənim nəyimə gərəkdirl Ey böyük konsul Siseron, bu elə böyük bir 
bədbəxtlikdir ki, bunun altından müfəssəl mülahizələrlə, hər cür 
“quemadmodum” və “verum enim vero” sözlərilə çıxa bilməzsən. 

Jan pərişan və məyus halda paltarını geyindi. Çəkməsini düy- 
mələyəndə ağlına bir fikir gəldi, lakin bu fikirdən özünü çəkindir- 
məyə çalışdı, ancaq bu fikir yenə onu yormağa və incitməyə başladı. 
Jan jiletini tərsinə geymişdi, bu isə onun daxilində böyük bir müba- 
rizə getdiyini açıq-aydın göstərirdi. Nəhayət, papağını döşəmənin 
üzərinə çırparaq bağırdı: 

— Daha pisl Qoy, olan olsunl Qardaşımın yanına getməliyəml 
Söyüş və təhqir eşitsəm də, hər halda bir qədər pul əldə edə bilərəml 

Jan sürtükünü tez-tələsik geydi, papağını döşəmənin üzərindən 
götürdü və olduqca ümidsiz halda otaqdan bayrra çıxdı. 

O, Laqarp küçəsilə Köhnə şəhərə doğru yola düşdü. Güşet küçə- 
sindən keçərkən burnuna şişdə qızaran ətin ləzzətli qoxusu gəldi. 
Jan bu böyük ictimai mətbəxə məhəbbətlə baxdı, bu mətbəx vaxtilə 
Fransisko rahibi Kalatafironun aşağıdakı patetik sözlərinə səbəb 

olmuşdu: “Həqiqətən, bu aşxanaların tayı-bərabəri yoxdurl” — Lakin 
Tanın yemək üçün pulu yox idi, odur ki, ah çəkərək Şatle qapılarına 
doğru addımladı. Şatle qapıları ikiqatlı iri qüllədən ibarət idi və bu 
qüllə Qədim şəhərin giriş qapısını mühafizə edirdi. Burada istehza 
üçün Perine Leqlerqin heykəli qoyulmuşdu. Həmin Perine Leqlerq 
vaxtilə VI Karl zamanında Parisi ingilislərə təslim etmişdi. Odur ki, 
onun heykəlini hamının təhqir edə bilməsi üçün Laqarp və Büsi küçə- 
lərinin tininə qoymuşdular. Üç əsr idi ki, buradan keçənlər həmin 
heykələ daş və palçıq atırdılar. Bu artıq adət halını almışdı. Buna 
baxmayaraq, Jan heykəlin yanından keçərkən daş götürüb atmaq 
zəhmətinə qatlanmadı. 

Jan de Molendino Kiçik körpünü və müqəddəs Cenevyev küçə- 
sini keçdikdən sonra Notr-Dam kilsəsinin yanma çatdı. Burada yenə 
fikrə gedərək Leqrinin heykəlinin yanında gəzişməyə başladı. 

— Hər halda, söyüşdən vaz keçmək mümkün olmayacaq, halbuki 
pul verəcəyi də böyük şübhə altındadır, — iztirabla təkrar etdi. 

Jan kilsədən çıxan xidmətçilərdən birini dayandıraraq baş keşişin 
harada olduğunu soruşdu. 

Kilsə xadimi cavab verdi: 

— Yanılmıramsa, o zəng qülləsindəki hücrəsinə getdi. Ancaq siz 
kralın, papanın, yaxud bunabənzər adamların adından gəlməmisi- 
nizsə, ona mane olmadığınızı heç də məsləhət görmürəm. 

Jan sevincindən əl çalmağa başlayaraq bağırdı: 

— Nə yaxşı oldul Qardaşımın cadugərliklə məşğul olduğu dax- 
manı görməkçün nə gözəl bir təsadüfl 

Bu fikrin təsiri altında qəti addımlarla qara boyalı kiçik qapıdan 
keçib zəng qülləsinin üst qatına çıxan müqəddəs Jil pilləkəni ilə 
yuxarı qalxmağa başladı. 

Yolda öz-özünə düşünürdü: 

— Nəhayət, mən bu daxmanı görəcəyəml And içirəm həzrət 
Məryəmə ki, qardaşımın hamıdan var qüvvəsilə gizlədiyi bu hücrə 
olduqca maraqlı şeydir. Bu fəlsəfə daşı məni adi çay daşı qədər 
maraqlandırmır. Odur ki, onun sobasının üzərində böyük bir fəlsəfə 
daşı görməkdənsə, yağlı qayğanaq tapsaydım, daha məmnun olardım. 

Jan sütunlu qalereyaya çıxdıqdan sonra nəfəsini dərdi və sonu 
olmayan bu pilləkənə lənətlər yağdırmağa başladı, sonra Şimal qül- 
ləsindəki dar qapıdan içəriyə daxil olub yenə yuxarı qalxmağa başladı. 
Zənglərin asıldığı meydanın yanından keçdikdən sonra yan tərəfdə, 

alçaq bir qübbənin altında qalan dəmir qəfəsli və ağır qıfıllı alçaq bir 
qapı gördü. Bu qapını tapmaq istəyənlər qapının qara boyası üzərində 
ağ hərflərlə cızılmış aşağıdakı yazı ilə onu asanca tanıya bilərlər: 
“Mən Koralini sevirəm. 1823. İmza etdi: Ejen”. “İmza etdi” sözü 
mətnin içində yazılmışdır. 

Jan: 

— Of! — dedi. — Çox ehtimal ki, o buradadır! 

Açar qıfılın üstündə idi və qapı içəridən bağlanmamışdı. Jan 
yavaşca qapını açıb başını içəriyə soxdu. 

Şübhəsiz, hörmətli oxucu rəssamlığın Şekspiri olan Rembrandtın 
gözəl və lətif əsərlərini bir qədər tanıyır. Onun bir çox ecazkarı löv- 
hələri arasında doktor Faustu təsvir edən ən gözəl bir rəsmi var, bu 
rəsm həqiqətən insanı heyrətə salır. Gözləri qamaşdıran bu rəsmdə 
qaranlıq hücrənin ortasında bir masa təsvir edilib. Masanın üzərində 
müxtəlif qeyri-adi şeylər var: skelet başları, qlobuslar, distillə cihazı, 
kompaslar, heroqliflər, perqamentlər. Masanın qarşısında uzun bürün- 
cəkli xəz papağı gözünün üstünə basmış bir alim oturub. Onun vücu- 
dunu yarıya qədər qaldıraraq və yumruğunu masanın üzərinə daya- 
yaraq böyük maraq və dəhşətlə qaranlıq boşluqda parlayan günəş 
şüaları kimi otağın dal tərəfində, divarda parlayan bir növ elmi sehr 
hərflərindən ibarət olan işıqlı bir dairəni seyr edir. Bu kabbaltik günəş 
parlayaraq sanki öz sirli parıltısı ilə yarımqaranlıq otağı doldurur. Bu 
lövhə eyni zamanda həm gözəl, həm də dəhşətlidir. 

Jan yarıaçıq qapıdan başını içəriyə soxmağa cəsarət etdikdə onun 
gözləri qarşısında Faustun hücrəsinə bənzər bir mənzərə canlandı. 
O da qarşısında xəfifcə işıqlanmış qaranlıq bir otaq gördü. Burada 
da böyük bir masa, böyük bir kreslo, kompaslar, şüşələr, tavandan 
asılmış heyvan skeletləri vardı, döşəmənin üzərində qlobus, içində 
cücülər və qəribə otlar olan şüşələr, ölü başları, bir-birinin üzərinə 
atılmış və vərəqlərinin kənarları əzilmiş və çırılmış qalın əlyazma- 
lar vardı. Bir sözlə, burada o zamankı elmə aid hər cür “zir-zibil” 
görmək olardı, bunlar hamısı toz və hörümçək toru ilə qapanmışdı, 
burada yalnız parlaq hərflərdən ibarət dairə və qartal günəşə baxan 
kimi heyranlıqla alovlu bir kabusu seyr edən həmin alim yox idi. 

Lakin hücrə boş deyildi. Böyük kresloda masaya doğru əyilmiş 
vəziyyətdə bir adam oturmuşdu. Bu adam arxasını Jana doğru çevir- 
diyindən yalnız çiyinləri və boynu görünürdü, lakin Jan təbiətin qırx- 
dığı bu dazbaşı dərhal tanıdı. 

Deməli, Jan öz qardaşını tanımışdı. Lakin qapı o qədər yavaş 
açılmışdı ki, Klod qardaşının hücrəyə girdiyini eşitməmişdi. Hər 
şeyə maraq göstərən tələbə fürsətdən istifadə edib bir neçə dəqiqə 
otağa göz gəzdirdi. Otaqda yenicə gördüyü böyük soba divanın sol 
tərəfində, pəncərənin tam altında idi. Pəncərədən içəriyə düşən işı- 
ğın qaranlıq otaqda yaratdığı fonda krufeva pərdəsinə bənzəyən girdə 
hörümçək toru vardı. Torun ortasında isə, bir hörümçək hərəkətsiz 
oturmuşdu. Ocağın üzərində bir-birinə qarışmış fantastik şüşələr, 
müxtəlif qablar, retortalar, kolbalar vardı. Jan burada tava görmə- 
diyi üçün ah çəkdi. “Amma qardaşımın qiyamət mətbəxi varmış”, — 
düşündü. 

Ocaq yanmırdı, hətta demək olardı ki, bu çoxdan bəri qalanma- 
mışdı. Jan kimyagərlik alətləri arasında, şüşədən hazırlanmış bir 
maska gördü. Bu maskanı çox ehtimal ki, baş keşiş qorxulu bir tərkib 
hazırlayarkən özünü oddan mühafizə etmək üçün üzünə taxırdı. Şüşə 
maska toz basmış və unudulmuş halda otağın bir küncünə atılmışdı. 
Onun yaxınlığında eyni şəkildə toz basmış bir körük vardı, körüyün 
üzərində latın hərfləri ilə yazılmış aşağıdakı yazını oxumaq olardı: 
“Spira, Spera — Nəfəs al, ümid et”. 

Kimyagərlər arasında olan dəbə görə divarlar bir çox başqa yazı- 
larla doldurulmuşdu: bu yazılardan bəziləri mürəkkəblə yazılmış, 
bəziləri isə divarın üzərində cızılmışdı. Burada həm Qotik, həm 
yəhudi, həm yunan, həm də latın yazılarına təsadüf etmək olardı. 
Bunlar nizamsız şəkildə bir-birinə qarışmış və bir-birinin üzərinə 
atılmış, ağac budaqları kimi bir-birinə dolaşmışdı. Burada müxtəlif 
fəlsəfələrdən, hikmətlərdən, müxtəlif sayıqlamalardan ibarət qəribə 
bir xəlitə vardı. Bəzən bu yazılar dəmir nizələrin üzərində ucalan 
bayraq kimi gözə çarpır və qabarırdı. Bu cür yazılar əsasən qısa 
yunan, yaxud latın şüarlarından ibarət idi. Orta əsrlərdə bu şüarları 
çox gözəl izah edə bilirdilər. Unde? Inde? — Homo homini monstrum. 
— Astra, çastra, nomen, numen. — Meyo. BuDAvov, uéya yavov. 
— Sapere aude. — Flat, ubivult və sairəl. Bəzən çox ehtimal ki, heç bir 
mənası olmayan ayrı-ayrı sözlərə də təsadüf etmək olardı. Məsələn: 
Avoyxoooeyto: (taleyin puç edilməsi), kim bilir, bəlkə də bu sözdə 
monastır daxilindəki həyata acı bir işarə vardı. Başqa bir yerdə yenə 


1 Haradan? Oradanmı? — İnsan, insan üçün heyvandır. Ulduzlar, çadırgah, ad, ila- 
hiyyət. — Böyük kitab, böyük qanun. – İdrak etməkdə cəsur ol. — İstədiyi yerdə üzür. 

sadə dini qaydaya təsadüf etmək olardı. Bu da düzgün hekzametr 
şəklində ifadə edilmişdi. Məsələn: “Coelestum dominum, terrestiem 
icito domuum”. Ara-sıra bəzi Şərq yazılarına da təsadüf edilirdi. 
Lakin Jan yunan dilini çox da mükəmməl bilmədiyindən bunları 
oxuya bilmədi, bütün bu yazılar ulduz, insan, heyvan və üçbucaq 
şəkilləri ilə bəzənmişdi. Hücrənin divarı meymunun mürəkkəbə 
batmış qələmlə cızma-qara etdiyi kağız parçasına bənzəyirdi. 

Ümumiyyətlə, otaq nizamsız və daima boş olan bir otağa bənzə- 
yirdi, təcrübə qablarının bərbad vəziyyətdə olduğu otaq sahibinin 
uzun müddətdən bəri öz məşğələlərindən uzaqlaşdırıldığını göstə- 
rirdi. 

Otağın sahibi üzərində müxtəlif qəribə rəsmlər çəkilmiş böyük 
bir əlyazma üzərinə əyilərək sanki dərin fikrə getmişdi. Hər halda 
Jan oyaqkən yuxu görən bu adamın böyük dalğınlıqla söylədiyi aşa- 
ğıdakı sözləri eşitdikdə bu qərara gəldi: 

— Bəli, Manu belə deyir, Zərdüşt də bu fikirdədir: Günəş oddan, 
Ay isə Günəşdən işıq alır. Od — kainatın ruhudur, odun ibtidai atom- 
ları daimi cərəyanlar şəklində bütün dünyaya yayılır, bu cərəyanlar 
fəzada bir-birinə təsadüf edərək işıq əmələ gətirir, onlar yer üzə- 
rində bir-birinə təsadüf etdikləri yerdə qızıl əmələ gətirir. — İşıq və 
qızıl eyni şeydir, istər işıq, istərsə də qızıl odun konkret formalarıdır, 
bunların arasında yalnız bir fərq var: bu fərq də görünən və duyulan 
şeylə, maye və bərk cisimlər arasında olan fərqdir. Lakin bu da eyni 
cisimlərdən ibarətdir. Burada da su buxarı ilə buz arasında olan fərq 
vardır. Yalnız bu qədər! — Bu, boş bir xəyal deyil, bu — təbiətin ümumi 
qanunudur. — Lakin təbiətin ümumi qanununu necə öyrənmək olar? 
— Mənim əlimə düşən bu işıq belə qızıldır. Müəyyən bir qanunla 
saçılan və yayılan atomlardır, yalnız bunları başqa bir qanun əsasında 
qatılaşdırmaq lazımdırl — Lakin buna hansı vasitəylə müvəffəq olmaq 
mümkündür? — Bəzi alimlər günəş ziyasını torpağın içinə basdırır- 
dılar. İbn Rüşdi, — bəli, bəli, İbn Rüşdi günəş ziyalarından birini böyük 
Kordova məscidində Quranın olduğu sol sütunun altında basdırmışdı, 
lakin iş burasındadır ki, təcrübənin müvəffəqiyyətli olub-olmadığını 
öyrənmək üçün bu yeri yalnız səkkiz min il sonra qazıb açmaq lazım- 
dırl 

Jan öz-özünə dedi: 

— Vay səni, şeytanl Bu qızılı çox gözləmək lazım gələcək. 

Baş keşiş dalğın-dalğın sözünə davam edərək: 

— Bəzi alimlər də deyirdilər ki, bu təcrübəni Sirius ziyası ilə 
etmək lazımdır — dedi. — Lakin məsələ burasındadır ki, bu planetin 
ziyası başqa ulduzlarla birlikdə Yer kürəsinə çatmadan əvvəl bir- 
birinə qarışdığı üçün onu əldə etmək çox çətin bir işdir. — Nəhayət, 
Flamel bu fikirdədir ki, bu təcrübəni adi odla etmək daha asandır. 
— Flamell Bu adın özündə belə bir qəzavü-qədər və qismət var. 
Flammafll — Bəli, bəli, bütün qüvvət alovdadırl — Almaz kömürdə, 
qızıl isə atəşdədirl Lakin bunları oradan nə cür çıxarmalı? — Mafistri 
deyir ki, əsrar və cadu qüvvəsinə malik olan bəzi qadın adları var. 
Təcrübə əsnasında bu adlar çəkilərsə, müvəffəqiyyət qazanıla bilər. 
— Baxaq görək, bu barədə Manu nə deyir: “Qadınların hörmət qazan- 
dığı yerlərdə allahlar məmnun qalır, qadınların nifrət qazandıqları 
yerlərdə, allahlara ibadət etmək və yalvarmaq əbəsdirl Qadınların 
dodaqları hər zaman pak və təmiz olur, bu — axar su kimi bir şeydir, 
bu — Günəşin ziyasıdır. — Qadın adı ahəngdar olmalıdır, bu ad insanı 
oxşamalı, ruhu həyəcana gətirməlidir. Qadınların adı uzun samitlərlə 
bitməli və xeyir-dua sözlərinə bənzəməlidir”. — Bəli, bu müdrik 
haqlıdır. Doğrudan da Mariya, Sofiya, Esmeral... — lənətlər olsunl 
Yenə bu fikirl.. 

Klod kitabı bərkdən örtdü və uzaqlaşmaq istəməyən bir fikri 
özündən qovmaq istəyirmiş kimi alnını ovuşdurdu. Sonra masanın 
üzərindən, bir mıxça və kiçicik bir çəkic götürdü. Çəkicin dəstəsi 
üzərində qəribə cadu işarələri vardı. 

Acı-ası gülərək: 

— Son zamanlar mən heç bir təcrübədə uğur qazana bilmirəm — 
dedi. — Məndən uzaqlaşmaq istəməyən bir fikir beynimə yerləşib 
onu deşir. Mən fitilsiz və yağsız yanan çıraq sahibi Kassiodorun sir- 
rini belə tapa bilmirəm. Halbuki, bu bəlkə də çox sadə bir şeydirl 

— Belə! Yəni bu qədər sadə şeydir! — Jan öz-özünə donquldandı. 
Baş keşiş sözünə davam edərək dedi: 

— Beləliklə, insanı mənasız dəli şəklinə salmaq üçün rəzil bir 
fikir kafidir. Ah, Nikolay Flameli bir dəqiqə belə öz böyük məq- 
sədindən uzaqlaşdırmağa müvəffəq ola bilməyən Klavdiya Pernel 
burada olsaydı, mənə necə də gülərdil Necəl Zexiyelin möcüzələr 
göstərən çəkici mənim əlimdədirl Bu məşhur ravvin öz hücrəsində 
əyləşib çəkicini mıxçaya vurduğu zaman ölümə məhkum etdiyi düş- 
məni minlərcə mil uzaqda olsa da, bir dirsək yerə girərdi. Bir dəfə 

Fransa kralı axşamüstü bu cadugərin qapısını lüzumsuz yerə döydüyü 
üçün Parisdə səkidə dizədək yerə batmışdı. Bu hadisə üç əsr bun- 
dan əvvəl baş vermişdir. — Heyhatl Bu saat həmin çəkic və həmin 
mıxça mənim əlimdədir, lakin bu alətlər dəmirçinin əlindəki maşa 
qədər qorxulu deyil, Bütün məsələ yalnız bundadır ki, Zexiel çəki- 
cini mıxçaya vurduğu zaman söylədiyi həmin tilsimli söz kəşf edil- 
məlidir. 

Tan özü-özünə düşündü: “Boş sözlərdir!” 

— Çox gözəl, bir dəfə də təcrübə edək! Əgər təcrübə müvəffə- 
qiyyətli olsa, mıxçanın başında göyümtül qığılcım parlayacaqdır. 
— Emen-getanl — Yox, bu deyil. Sigeyani, Sigeyanil Qoy bu mıxça 
Feb adını daşıyan hər bir kəsin məzarını qazsın. Ah, lənətlər olsunl 
Yenə eyni fikir, daima eyni fikirl 

Çəkici hiddətlə kənara fırlatdı, sonra başını masanın üzərinə 
qoydu. Kreslonun arxası hündür olduğundan Jan onun üzünü gör- 
mürdü. O, bir neçə dəqiqə yalnız Klodun kitab üzərində əsəbi bir 
halda sıxılmış yumruğunu gördü. Birdən Klod ayağa durdu, kompası 
götürdü və divara böyük hərflərlə yunanca bir söz yazdı: Avæyxn!. 

Jan öz-özünə dedi: 

— Qardaşım ağlını itirib, latınca “Fatum” sözünü yazmaq daha 
asan olardı, axı hamının yunanca bilməsi vacib deyil. 

Baş keşiş yenə kreslosuna əyləşdi və qızdırmalı xəstə kimi başını 
iki əli arasına aldı. Van heyrətlə qardaşına baxırdı. Quşcuğaz kimi 
qayğısız olan, daima öz arzularının və meyillərinin əsiri olan, müdhiş 
ehtirasların nə olduğunu bilməyən bu təbiət yavrusu başı bambaşqa 
əyləncələrlə məşğul olduğundan insan ehtiraslarının dalğalanaraq 
necə şiddətlə aşıb-daşdığını, çıxış yolu tapmayanda özünü ürəyə 
çırpdığını, içəridən çılğın hıçqırıqlarla və dilsiz həyəcanlarla partla- 
dığını, səddi qoparıncaya qədər, öz coşqun dalğalarını yeni bir məc- 
raya salıncaya qədər böyük fırtınalar qopara biləcəyini təsəvvürünə 
belə gətirə bilmirdi. Klod Frollonun soyuq və ciddi qılafı Tanı hər 
zaman aldadardı, arsız məktəblini qar örtülü Etnanın altında qaynar, 
qızğın lavanın olduğunu ağlına belə gətirə bilməzdi. 

Bütün bu gördüklərini birdən-birə anlayıb-anlamadığı bizə məlum 
deyil, yalnız bunu bilirik ki, yüngül fikirli gənc olmasına baxmayaraq, 
görməyə haqqı olmadığı bir şeyi gördüyünü, böyük qardaşının qəlbin- 
dəki ən dərin və ən intim yerə baxdığını və bunu Kloddan gizlətmək 

lazım gəldiyini anlamışdı. Baş keşişin əvvəlki hərəkətsizliyi yeni- 
dən təkrarlanan kimi yavaşca bir neçə addım qapıdan uzaqlaşdı və 
pilləkəni yenicə çıxırmış kimi ayaqlarını tappıldatmağa başladı. 

Baş keşiş hücrənin dərin bir küncündən bağırdı: 

— Buyurun! Mən sizi çoxdan gözləyirəm. Qəsdən qapını örtmə- 
mişdim. İçəriyə buyurun, cənab Jak! 

Jan cəsarətlə içəriyə daxil oldu. Bu ziyarətdən heç də məmnun 
qalmayan baş keşiş kreslodan sıçrayaraq bağırdı: 

— Bu sizsiniz, Jan?.. 

— Bəli, — dilli və şən məktəbli cavab verdi, — Jak olmasın, Jan 
olsun, nə fərqi var, hər ikisi “J” ilə başlayır... 

Klodun üzü yenidən sərtləşdi: 

— Bura niyə gəlmisiniz? — o soruşdu. 

Jan özünü utancaq, zavallı və ədəbli göstərməyə çalışaraq papa- 
ğını əlində olduqca məsum tərzdə firlaya-firlaya: 

— Qardaşım, — cavab verdi, — gəldim ki, sizdən bir neçə... 

— Nə istəyirsən?! 

— Bir neçə məsləhət lazımdır, böyük ehtiyacım var. 

Jan: “Bir az da pul, buna olan ehtiyacım daha çoxdur” — sözlərini 
deməyə cürət etmədi. — Cümlənin son hissəsi boğazında qaldı. 

Baş keşiş ciddi tərzdə: 

— Müsyö, — dedi, — mən sizdən çox narazıyam. 

Tələbə dərin bir ah çəkərək qorxa-qorxa soruşdu: 

— Təəssüf? 

Klod kreslosunu ona doğru çevirdi və Janın üzünə diqqətlə baxa- 
raq sözünə davam etdi: 

— Sizi görməyimə çox şadam. 

Bu müqəddimə yaxşı heç nə vəd etmirdi. Jan möhkəm danlana- 
cağını hiss edirdi. 

— Jan, sizin haqqınızda hər gün şikayətlər gəlir, keçən gün gənc 
vikont de Ramonşanı ağacla döymüsünüz. Bu dava-dalaş nədir? 

— Boş bir şeydir! — Jan cavab verdi. Bu yaramaz dəliqanlı atını 
elə yerlə çapırdı ki, üzərimizə palçıq sıçratmaqla əylənirdi. 

Baş keşiş sözünə davam etdi: 

— Bəs, Maye Farfelin paltarını nə üçün cırıq-cırıq etmisiniz? 

— Eh, bu barədə heç danışmağa dəyməz! O, lap cır-cındır için- 
dəydil Tamamilə boş şeydirl 

— Şikayətdə “cır-cındır” deyil, “paltar” yazılmışdır, sən ki latın 
dilini bilirsən? 

Jan bir söz söyləmədi. 

Klod başını yırğalayaraq sözünə davam etdi: 

— Bəli, indi tələbələr dərslərini belə oxuyurlarl Az-maz latınca 
bilirlər. Suriya dilini heç anlamırlar. Yunan dilinə isə əhəmiyyət ver- 
mirlər. Ən savadlıları belə yunan sözünə təsadüf etdikdə: “Bu yunan- 
cadır, oxumağa dəyməz” — deyərək üzərindən keçirlər. 

Tələbə cəsarətlə Klodun üzünə baxaraq dedi: 

— Qardaşıml Divarda yazılmış həmin yunan sözünün mənasını 
fransızca sizin üçün izah etməmi istəyirsiniz? 

— Hansı sözü? 

— Avoryxn. 

Baş keşişin yanaqları xəfif tüstü kimi yüngülcə qızardı. Bu tüstü 
vulkanın içəridən fəaliyyətə başladığını göstərirdi. 

Amma Jan bunu görmüşdü. 

Böyük qardaş çətinliklə soruşdu: 

— Çox yaxşı, Jan, söylə görüm, bu sözün mənası nədir? 

— Tale, — o dedi. 

Klodun rəngi qaçdı, tələbə isə qayğısızcasına sözünə davam etdi: 

— Bu sözün altında eyni xətt ilə cızılmış Avoyxe/o:, sözü isə 
“eyib” deməkdir. Görürsünüzmü, mən yunancanı çox yaxşı bilirəm. 

Baş keşiş susurdu. Yunan dili dərsi onu dərin düşüncələrə dal- 
dırdı. 

Ərköyün böyüdülmüş uşaq hiyləgərliyinə malik Jan xahişini dilə 
gətirmək üçün fürsət düşdüyünü anladı, odur ki, olduqca mülayim 
səslə dedi: 

— Sevimli qardaşım, yəni siz məni o qədər az sevirsiniz ki, yara- 
mazlara və küçə uşaqlarına bir neçə yumruq vurduğuma görə mənə 
acığınız tutur! 

Lakin bu sözlər böyük qardaşa istənilən təsiri bağışlamadı. Günəş 
buluda təsir etməyən kimi, baş keşişin alnı yenə qırışmış qaldı. 

Baş keşiş sərt tərzdə soruşdu: 

— Bu sözləri söyləməkdə məqsədin nədir? 

Jan ürəklənərək cavab verdi: 

— Məqsədim? Nə olacaql Mənə pul lazımdır. 

Baş keşiş qardaşının cəsarətli xahişini eşidən kimi sakit oldu və 
üzündə atalıq ifadəsi göründü. 

— Jan, — dedi. — Sən bilirsən ki, bizim Tirşapdakı fermamız vur-tut 
39 livr və 111/, su mədaxil verir. Doğrudur, bu fermanı Palle qardaş- 
ları işlədən gəliri daha az idi, lakin hər halda bu pul da bir şey deyil. 

Jan mətanətlə dedi: 

— Bəs pul lazım olanda mən nə etməliyəm? 

— Bundan başqa sən yaxşı bilirsən ki, həmin mülkümüz girov 
qoyulmuşdur və onu geri qaytarmaq üçün cənab yepiskopa iki gümüş 
marka verməliyik. Mənsə indiyə qədər bu məbləği toplaya bilmə- 
mişəm. Sən ki bunu bilirsən, deyilmi? 

Jan üçüncü dəfə dedi: 

— Mən yalnız bunu bilirəm ki, mənə pul lazımdır. 

— Yaxşı, söylə görüm, bu pul sənin nəyinə gərəkdir? 

Bu sualı eşidəndə /anın gözlərində ümid şöləsi parladı, yenə meh- 
riban bir səslə dedi: 

— Görürsünüz, qardaşım, mən sizi hər boş iş üçün yormazdım, siz 
elə zənn etməyin ki, mənim məqsədim sizdən pul alıb meyxanalarda 
kef etmək, yaxud Paris küçələrində at çapmaqdır. Həm də at qiy- 
mətli yəhərlə bəzənmiş olsun, yanında bir nəfər xidmətçi. Yox, qar- 
daşım, bu pul mənə xeyirli bir iş üçün lazımdır. 

Klod bir qədər təəccüblə soruşdu: 

— Bu necə xeyirli işdir? 

— Mənim iki yoldaşım var. Onlar birləşərək yoxsul bir arvadın 
uşağı üçün paltar almaq istəyirlər, bu paltarın da qiyməti 3 florindir. 
Onların hər biri bir florin qoyur, mən də... 

— Yaxşı, bu iki yoldaşının adı nədir? 

— Birinin adı qəssab Pyerdir, o birinin adı isə quşbaz Baptistdir. 

Baş keşiş dedi: 

— Beləl Top kilsə mehrabına yaraşdığı qədər, bu adlar da xeyirli 
işə yaraşır. 

Bu yerdə bir az gec olsa da, Jan öz dostları üçün olduqca yersiz 
adlar uydurduğunu anladı. 

— Bundan başqa, — Klod sözünə davam etdi, — yoxsul qadının üç 
florin qiymətində uşaq paltarını nəyinə lazımdır? Nə zamandan bəri 
dul arvadlar öz uşaqlarını bu cür geyindirməyə başlayıblar? 

Səbri tükənmiş Jan bağırdı: 

— Yaxşı, elə isə sizə açıq söyləyə bilərəm, bu pul mənə bu axşam 
İzabella 1a-Tyerri ilə Val-d” Amura getmək üçün lazımdır. 

— Əxlaqsız mənfurl — baş keşiş bağırdı. 

— Avayneta — Jan sakitcə cavab verdi: 

Bəlkə də qəsdən qardaşının otağındakı divardan oxuduğu bu söz 
Kloda qəribə təsir bağışladı. Dodaqlarını gəmirərək qızardı və susdu. 

Nəhayət, Jana dedi: 

— Get... Mən qonaq gözləyirəm. 

Jan son dəfə səy edərək dedi: 

— Qardaşıml Heç olmasa mənə bir az xırda pul verin, mən bu gün 
hələ də nahar etməmişəm. 

Klod dedi: 

— Sən Qrasianın dekretaliləri ilə məşğul olsaydın, daha yaxşı 
olardı. 

— Dəftərlərim itib. 

— Latın ədəbiyyatından kimi öyrənirsiniz? 

— Horatsinin kitabını oğurlatmışam. 

— Bəs Aristoteldən nəyi keçibsiz? 

— Qardaşım, ruhani atalardan birinin dediyinə görə kafirlərin öz 
yollarını azmasına səbəb həmişə Aristotelin metafizikası olmuşdur. 
Rədd olsun Aristotell Onun yalançı hökmlərinin etiqadımı pozmasını 
istəmirəm. 

Baş keşiş dedi: 

— Cavan oğlan, kral son dəfə şəhərə gəldikdə, onun məiyyətində 
zadəganlardan Filipp de Komin adlı biri vardı. Həmin adamın atının 
çuluna bu sözlər yazılmışdı: “İşləməyən dişləməz”. Bunu həmişə 
yadınızda saxlamağı sizə məsləhət görürəm. 

Jan barmağını yanağına dayayaraq, gözlərini yerə dikmiş və hirsli 
halda dinməz-söyləməz dayanmışdı. Birdən üzünü su quşu məharə- 
tilə Kloda sarı çevirərək dedi: 

— Beləliklə, sevimli qardaşım, demək, bir parça çörək almaq üçün 
mənə bir neçə quruş verməkdən belə imtina edirsiniz. 

— İşləməyən dişləməz. 

Amansız baş keşişin bu cavabını eşitdikdə, Jan hıçqırıqlarla ağla- 
yan qadın kimi əllərilə üzünü qapadı və ümidsizcəsinə bağırdı: 

— Otototototof. 

— Bu nə deməkdir? — Klod heyrətlə soruşdu. 

Jan dırnaqlarıyla elə indicə cırmaqlayaraq qızartdığı və ağlam- 
sınmış kimi görünən gözlərini cəsarətlə Klodun üzünə dikərək: 

— Siz bunu bilmirsiniz? — soruşdu. — Bu yunancadır. Bu Esxilin 
anapestidir.Kədərin ən yüksək dərəcəsini ifadə edir. 

Bu sözləri deyib elə qəhqəhə çəkdi ki, bunu görən ciddi baş keşiş 
də gülümsəməkdən özünü saxlaya bilmədi. Həqiqətən, buna onun 
özü müqəssir idi. Uşağı bu qədər ərköyün böyütmək olar? 

Jan, Klodun gülümsəməsini görüb cəsarətləndi və sözünə davam 
edərək: 

— Ah, sevimli qardaşım, — dedi. — Mənim çəkmələrimə baxsanız, 
lap dağılmışdır. Bu yırtıq çəkmələrdən faciəli bir hal ola bilərmi? 

Lakin baş keşiş yenə ciddiləşdi: 

— Mən sənə yeni çəkmə göndərərəm, — dedi, — lakin sənin əlinə 
pul verməyəcəyəm. 

Jan yalvarmaqda davam edərək: 

— Qardaşım, — dedi, — heç olmasa bir az ver. Söz verirəm ki, bunun 
əvəzində bütün Qrasianı əzbər öyrənərəm, Allaha ürəklə ibadət 
etməyə başlayaram, elm və fəzilət aləmində həqiqi Pifaqor olaram! 
Ancaq Allaha and verirəm, mənə bir az pul verin, görmürsünüzmü, 
aclıq öz müdhiş ağzını açmışdır, bu ağız cəhənnəmdən daha qaranlıq 
və daha dərindir, rahibin burnundan daha pis qoxuyur. 

Klod yalnız başını yırğaladı və yenə dedi: 

— İşləməyən... 

Lakin Jan onun sözünü kəsərək bağırdı: 

— Elə isə, rədd olsun hər şeyl Yaşasın şənlikl Gedib meyxana- 
larda dalaşacağam, döyüşəcəyəm, qab-qacaq sındıracağam, qızlarla 
əylənəcəyəml — Jan papağını tavana qədər atıb barmaqları ilə çırtma 
çaldı. 

Baş keşiş hirslə onun üzünə baxaraq: 

— Jan, — dedi, — sənin qəlbin yox imiş. 

Jan dedi: 

— Onda Fpikürün sözünə inansaq, mənim bir şeyim də çatmır ki, 
nədən qayırıldığı və adının nə olduğu məlum deyil. 

— Jan, siz özünüzü düzəltmək barədə çox ciddi düşünməlisiniz. 

Tələbə gözlərini Klodun üzündən ayırıb, təcrübə qablarına dikdi. 

— Bu nədirl — qışqırdı. — Demək, burada hər şey xaindir, şüşələr 
də, düşüncələr dəl 

— Jan, sən çox təhlükəli yoldasan, haraya getdiyini bilirsənmi? 

Jan cavab verdi: 

— Meyxanaya gedirəm. 

Klod dedi: 

— Meyxana isə, rüsvayçılıq sütununa aparır. 

— Nə olarl Rüsvayçılıq sütunu da hər halda başqa sütunlar kimi 
bir sütundur, kim bilir, bəlkə də Diogen onun sayəsində, nəhayət, 
insanı kəşf edə bilmişdi. 

— Rüsvayçılıq sütunu isə dar ağacına aparır. 

— Dar ağacı isə tərəzi qoludur, bir ucundan insan, o biri ucundan 
isə bütün dünya asılmışdır. İnsanın buradakı rolu o qədər də acına- 
caqlı bir şey deyil. 

— Dar ağacı isə cəhənnəmə aparır. 

— Nə olarl Hər halda cəhənnəmdə soyuq olmaz. 

— Jan, Jan, sizin axırınız çox pis olacaq. 

— Hər halda əvvəlini yaxşı başlamışaml 

Bu zaman pilləkəndən ayaq səsləri eşidildi. 

Klod barmağını dodaqlarına apararaq dedi: 

— Sakit! — Jak gəlir. — Sonra yavaş səslə əlavə etdi: — Jan, mənə 
qulaq asın, burada gördüklərini və eşitdiklərini heç vaxt heç kəsə 
söyləmə. Tez ol, bu sobanın içində gizlən və tərpənmə. 

Jan sobanın içinə girdi. Bu zaman onun ağlına gözəl bir fikir gəldi. 

— Mənə bax, qardaşım: mən susmağa hazıram, ancaq bunun əvə- 
zində mənə bir florin verməlisiniz. 

— Yaxşı, yaxşıl Söz verirəm, ancaq səsini kəs. 

— Ancaq bir şərtlə, pulu qabaqcadan verl 

Baş keşiş hirsli-hirsli pul kisəsini ona ataraq bağırdı: 

— Yaxşı, yaxşı, all 

Jan yenicə sobanın içinə girmişdi ki, qapı açıldı. 


V 
QARA PALTARLI İKİ ADAM 


İçəriyə qara paltar geyinmiş qaş-qabaqlı bir adam daxil oldu. 
Dostumuz İlanı heyrətləndirən hər şeydən öncə (Jan sobanın içində 
rahatca əyləşərək oradan otaqda baş verən hər şeyi görüb-eşidə 
bilirdi) gələn adamın miskin görkəmi idi. Onun üzündə mülayim bir 
ifadə vardı, lakin bu, hakimlərə və pişiklərə xas şübhəli mülayimlik 
idi. Saçları tamam ağarmışdı, üzünün qırışlarından altmış yaşlarında 
olduğu məlum olurdu. Gözlərini tez-tez qırpır, sıx və ağarmış qaş- 
ları vardı, dodaqları sallaq, əlləri isə son dərəcə iri idi. Jan dərhal bu 
adamın ya həkim, ya da hakim olduğuna qərar verdi, bundan başqa 
adamın burnuyla ağzı bir-birində çox aralıydı ki, bu da lanın rəyincə, 
şübhəsiz, axmaqlıq nişanəsi idi. Jan bunu da anladıqdan sonra olduqca 

narazı halda sobanın bir küncünə qısıldı. Kim bilir, neçə saat bu 
qədər narahat vəziyyətdə, həm də çox da xoş olmayan bir məclisdə 
qalacaqdı. 

Baş keşiş gələn adamı qarşılamaq üçün ayağa belə durmadı. Yal- 
nız işarəylə qapının yaxınlığındakı kresloya əyləşməsini təklif etdi. 
Bir az susdular. Baş keşiş sanki yenə də öz dərin düşüncələrinə dal- 
mışdı. Sonra bir qədər himayədar tonda: 

— Xoş gördük, cənab Jak, — dedi. 

— Xoş gördük, cənab baş keşiş, — qonaq cavab verdi. 

“Cənab Jak” və “cənab baş keşiş” sözlərinin tələffüzündən, şüb- 
həsiz, müəllimilə tələbənin görüşdüyü bəlli olurdu. 

Qonaq Klodun sükutuna mane olmaq istəmirdi. Klod bir az sus- 
duqdan sonra sözünə davam etdi: 

— Necədir, — dedi, — irəliləyişə ümid varmı? 

— Təəssüf, cənab keşiş, — qonaq qəmli-qəmli gülümsəyərək cavab 
verdi, — mən ocağı üfürməyə davam edirəm, kül boldur, lakin bir 
zərrə qızıl əmələ gəlmir. 

Klod səbirsiz hərəkət edərək: 

— Cənab Jak Şarmolü, mən heç də bundan bəhs etmirəm, sizin 
cadugər əleyhinə başladığınız məhkəməni soruşuram. Yanılmıramsa, 
siz adamın adını söyləmisiniz. Onun adı Mark Senen olmalıdır, özü 
də hesablama palatasında xidmət edir, elə deyilmi? O, cadugərliyini 
etiraf etdimi? İşgəncə bir nəticə verdimi? 

— Təəssüf, vermədi, — Jak yenə qəmli təbəssümlə cavab verdi. 
— Biz bu şərəfə nail ola bilmədik, bu adam daş kimi bir şeydir, onu 
qaynar suda qaynatsalar da, heç bir söz söyləməz. Onun qollarını, 
ayaqlarını burub çıxarmışlar, başına min oyun açmışlar — lakin heç 
bir nəticə verməmişdir. O, müdhiş bir adamdır. Artıq mən də taqət- 
dən düşmüşəm. 

— Siz onun evindən heç bir şey tapa bilmədinizmi? 

Jak torbasını eşələyərək: 

— Bəs nə! Bəs nə! — Əlbəttə tapdım. Biz onun otağından bu per- 
qamenti tapdıq. Bunun üzərində bəzi sözlər yazılmışdır, mənasını da 
başa düşmürük. Halbuki, istintaq hakimi Filip Leliye yəhudi dilini 
bir az bilir. O bu dili Brüsseldə Kantersten küçəsindəki yəhudilərin 
işinə baxdığı zaman öyrənib. 

Tak bu sözləri söyləməklə bərabər perqamenti də açdı. 

Baş keşiş: 

— Göstərsənl — dedi və əlyazmaya nəzər saldıqdan sonra bağırdı: 
— Cənab Jak, bu ki həqiqətən cadugərlikdirl “Emen hetan” — əcinnə- 
lərin kef məclisinə yığışan yarasaların sözüdür. “Per ipsum, et cum 
ipso, et in ipso” — bu da iblisi cəhənnəmə vasil etmək üçün söylə- 
nilən düsturdur. “Hax, pax, max”, — bunlar da — tibb istilahlarıdır. 
Qudurmuş itlərdən xilas olmaq üçün söylənilən duadır. Cənab Jak, 
siz kilsə işlərinə baxan kral prokurorusunuz, bu sözü mən sizə söy- 
ləyirəm, bu əlyazma — çox zərərli bir şeydir. 

Jak yenə torbasının içində eşələnərək: 

— Onda biz bu adama yenə işgəncə verməliyik. Bunu isə Mark 
Senenin evindən tapmışıq. 

Torbasından çıxardığı qab Klodun sobasının üzərindəki qablara 
bənzəyirdi. 

Baş keşiş dedi: 

— Vayl Bu kimyagər kolbasıdır. 

Jak bir az qorxa-qorxa gülümsəyərək sözünə davam etdi: 

— Etiraf etməliyəm, mən bu qabda da təcrübə etdim, lakin bu 
təcrübə də heç bir müvəffəqiyyət qazanmadı. 

Baş keşiş qabı nəzərdən keçirməyə başladı. 

— Görəsən, o öz qabının üzərinə nə həkk etmişdir? “Ox, ox”. 
Bu düstur adətən birədən qorunmaq üçün söylənirl Bu Mark Senen 
sadəcə cahil bir adammış kil Mən elə güman edirəm ki, bu cür 
sözlərin yardımı ilə siz qızıl əldə edə bilməyəcəksiniz. Bunu yata- 
ğınıza uzananda yastığınızın altında qoyun, bundan başqa heç nəyə 
yaramazl 

Kral prokuroru dedi: 

— Yaxşı yadıma düşdü, səhvlər məsələsini soruşacaqdıml Bir az 
bundan əvvəl aşağıda kilsənin böyük qapılarını nəzərdən keçirirdim, 
Həzrət Məryəmin ayaqları altında diz çökmüş yeddi çılpaq heykəlin 
arasındakı ayaqları qanadlı heykəlin həqiqətən Merkurinin heykəli 
olduğuna qəti əminsiniz? 

— Əlbəttə, — Klod cavab verdi. — Hər halda İtaliya alimi Avqus- 
tin Nifo belə nəql edir. Bu həmin alimdir ki, saqqallı iblislə əlbir idi 
və ondan bir çox şeylər öyrənmişdi. Hər halda aşağıya endiyimizdə 
mətn gözlərim qarşısında olduğundan bunların hamısını sizə izah 
edərəm. 

Şarmolü hörmətlə təzim edərək: 

— Təşəkkür edirəm, — dedi. — Lap yadımdan çıxmışdı, sizdən bir 
şey daha soruşacağam: həmin kiçik cadugər qızı həbs etmək üçün əmr 
verməyimi nə zaman arzu edərsiniz? 

— Hansı cadugər qızı? 

— Siz tanıyırsınız, bu həmin gənc qaraçı qızdır ki, kansistor haki- 
minin qadağan etməsinə baxmayaraq, hər gün gəlib kilsə qarşısında 
rəqs edir. Onun qızıl buynuzlu bir keçisi də var. Çox ehtimal ki, bu 
keçinin ruhuna cinlər daxil olub, o həm oxumağı, həm yazmağı, həm 
də hesab çəkməyi Pikatriksdən pis bacarmır. Yalnız bu keçinin möv- 
cudluğu belə bütün qaraçı qadınları asdırmaq üçün əsas ola bilər. İndi 
çox münasib vaxtdır, lazım gələrsə, biz tez qərar verə bilərik. Amma 
etiraf etməliyik, bu rəqqasə çox gözəl qızdırl Nə qədər də gözəl qara 
gözləri varl Sanki iki Misir yaqutudurl Çox yaxşı, biz onunla nə 
zaman məşğul olacağıq? 

Baş keşiş ağappaq ağararaq güclə eşidilən səslə dedi: 

— Vaxtı çatanda mən sizə söylərəml — Sonra bir az toxdayaraq 
əlavə etdi: — Hələlik isə siz Mark Selenlə məşğul olun. 

Şarmolü gülümsəyərək: 

— Bu barədə, narahat olmayınl — dedi. — Evə qayıdar-qayıtmaz, 
dərhal ona təzədən işgəncə verilməsini əmr edəcəyəm. Lakin mən 
sizə açıq söyləməliyəm, bu insan deyil, şeytandır. O hətta Pyer Tor- 
terünün özünü belə təngə gətirə bilər. Onu üfüqi xaltanın içinə salıb 
istintaqını edəcəyik. Artıq buna kimsə tab gətirə bilməz. Bunu da 
təcrübə edək. 

Klod qəmli düşüncələrə dalmış kimi görünürdü. Nəhayət, Şar- 
molüyə tərəf döndü: 

— Pyer... yəni, cənab Jak, mən sizə başqa söz söyləmək istəyir- 
dim... siz Mark Selenlə məşğul olun. 

— Bəli, bəli, cənab Klod. Zavallıl O hələ çox əziyyətlər çək- 
məlidirl Lakin nə etməlil Təqsir özündədirl Cadugərlər məclisində 
nə işi vardıl Hesab palatasının xidmətçisi böyük Karlın bu məşhur 
sözünü bilməli idi ki: “Cinlər xeyrə aparmaz”. Bu qızın məsələsinə 
gəldikdə — onun adı Smeraldadır, nədir — mən bu barədə sizin əmr- 
lərinizi gözləyəcəyəm. Yaxşı yadıma düşdül Biz böyük qapılardan 
keçəcəyimiz zaman, çox rica edirəm, kilsənin baş qapısının üzə- 
rində təsvir edilmiş bağban rəsminin mənasını mənə izah edin. Bu 
əkinçi-filan deyildir ki? Cənab Klod, fikriniz başqa yerdədir? 

Həqiqətən, Klod öz aləmində olduğundan Şarmolünün sözlərinə 
qulaq asmırdı. Şarmolü onun gözlərinin pəncərənin yaxınlığındakı 
iri hörümçək toruna dikildiyini gördü. Bu zaman sadəlövh bir mil- 
çək bahar günəşinə doğru uçmaq üçün özünü hörümçək torunun 
içinə salmış və orada dolaşıb qalmışdı. İri bir hörümçək torun silkə- 
ləndiyini hiss edib oturduğu uzaq bir küncdən sıçramış, dərhal milçə- 
yin üzərinə atılmış, qabaq ayaqları ilə onu ortadan qatlamış və çirkin 
xortumunu başına sancmışdı. 

Kansistor məhkəməsinin kral prokuroru: 

— Zavallı milçək, — dedi və onu xilas etmək üçün əlini uzatdı. 

Lakin baş keşiş birdən-birə yuxudan oyanmış kimi əsəbi hərəkətlə 
onun əlindən yapışdı və bağırdı: 

— Cənab Jak, qoyun taleyin hökmü yerinə yetsin! 

Prokuror qorxmuş halda üzünü ona çevirdi: sanki onun əlindən 
dəmir kəlbətinlə yapışmışdılar. Keşişin gözləri donuq halda baxır və 
parlayırdı, o, gözlərini milçəklə hörümçəkdən ibarət olan bu kiçik, 
lakin müdhiş səhnədən ayırmayırdı. 

Nəhayət, Klod boğuq səslə: 

— Bəli, bəli... Bu bir rəmzdirl Görürsünüz, o yenicə doğulmuş, 
yenicə uçmağa başlamışdı, o, şən və nəşəli idi, bahar, hava və azadlıq 
axtarırdıl Lakin bu məlun pəncərəyə yaxınlaşar-yaxınlaşmaz mur- 
dar hörümçək haradansa zühur etdi! Yazıq rəqqasə! Yazıq milçək! 
— Sənin taleyin budur! Jak, ona toxunmayın, onun taleyi budur! Hey- 
hat, Klod, sən də bir hörümçəksənl Lakin Klod, sən eyni zamanda 
bir milçəksənl Sən elmə, işığa, günəşə doğru uçurdun, sən yalnız 
azad dünyaya, əbədi həqiqət nuruna nail olmaq arzusu ilə yaşayırdın, 
lakin başqa bir aləmə, nur, bilik və elm aləminə açılan bu parlaq 
pəncərəyə atıldıqda, sən, ey kor milçək, ey çılğın alim, sən, səninlə 
bu nur arasında taleyin çəkdiyi incə hörümçək torunu görmədin, sən 
ey zavallı, divanə, başını itirib bu torun üzərinə atıldın, indisə başın 
yaralı, qanadların yolunmuş, bu torun içində çırpınaraq taleyin dəmir 
pəncələrindən qurtulmaq istəyirsən. Cənab Jak, hörümçəyə toxun- 
mayın, qoyun öz işini bitirsinl 

Şarmolü heç bir şey anlamayaraq onun üzünə baxırdı. 

— Sizi əmin edirəm ki, — dedi, — ona toxunmaram, yalnız Allaha 
and verirəm, əlimi buraxınız. Siz mənim əlimdən sanki kəlbətinlə 
yapışmısınız. 

Lakin baş keşiş onun sözünə qulaq asmaq niyyətində deyildi. 

Gözlərini pəncərədən ayırmayaraq sözünə davam etdi: 

— Ey divanəl Sən öz incə milçək qanadlarınla bu müdhiş toru yarıb 
keçə bilsəydin, elə zənn edirsən ki, nura çata biləcəkdin? Əfsus? Bu 
toru keçdikdən sonra sən şüşəyə, şəffaf müqavimətə, büllur divara, 
bütün fəlsəfi sistemləri həqiqətdən ayıran, misdən daha möhkəm bir 
şeyə rast gələcəkdin. Ey puç elml Nə qədər alim öz başını sənə vurub 
parçalanmaqçün uzaqlardan uçub gəlirl Nə qədər müxtəlif elmi sis- 
tem bir-birinə qarışaraq bu əbədi şüşəyə çırpılır və vızıldaşırl 

O susdu. Qeyri-ixtiyari söylədiyi elmi mülahizələr sanki onu 
sakitləşdirmişdi, Jak Şarmolü isə aşağıdakı sualı verməklə onu yenə 
də həmin dünyaya qaytardı: 

— Cənab Klod, sizə bir sualım var: qızıl əldə etmək üçün mənə 
nə zaman yardım edəcəksiniz? Mən hər halda bir nəticə əldə etməyi 
çox istərdim. 

Baş keşiş acı təbəssümlə çiyinlərini oynatdı: 

— Cənab Jak, — dedi, — Mixail Psellin “İblislərin qüdrəti və fəaliy- 
yəti haqqında dialoq” əsərini oxuyun. Oradan anlayarsınız ki, bizim 
yapdığımız iş o qədər də günahsız və məsum iş deyil. 

Şarmolü dedi: 

— Cənab Klod, rica edirəm, yavaş danışın. Mən özüm də belə 
zənn edirdim. Lakin kilsə işlərinə baxan kral prokuroru kimi adi bir 
vəzifədə işlədiyin və ildə yalnız otuz türk eküsü miqdarında maaş 
aldığınçün istər-istəməz kimya ilə də məşğul olmağa məcbursan. 
Ancaq siz allaha, yavaşdan danışaq. 

Bu halda Şarmolü sobanın altında diş qıcırdamasına bənzər səslər 
eşitdi. 

Bundan xeyli narahat olaraq soruşdu. 

— Bu nə səsdir? 

Məsələ burasındadır ki, Jan gizləndiyi yerdə narahat vəziyyətdə 
oturmaqdan təngə gəlmiş və birdən oradan bir parça quru çörək, bir 
parça da kif basmış pendir tapmışdı. Səhərdən bəri ağzıma heç bir şey 
almadığından heç nəyi nəzərə almadan Allahın qismət etdiyi ruzini 
yeməyə başlamışdı. Bundan başqa, olduqca ac olduğundan çörəyi çox 
həvəslə yeyir və quru çörək parçasını əzən dişlərinin əmələ gətirdiyi 
səsi belə azaltmağa çalışmırdı. Bu səs prokurorun diqqətini cəlb etmiş 
və onu təşvişə salmışdı. 

Klod dərhal cavab verdi: 

— Bu çox ehtimal ki, mənim pişiyimdir, siçan tutmuşdur. 

Bu izahat cənab Şarmolünü tam təmin etdi. 

Ehtiramla gülümsəyərək: 

— Həqiqətən, — dedi, — bütün böyük mütəfəkkirlərin evlərində 
hər zaman ev heyvanları olmuşdur. Hətta Servi belə deyir ki: “Hər 
bir mənzilin cini olmalıdır”. 

Lakin Klod, Janın yeni bir əngəl çıxara biləcəyindən qorxduğu 
üçün, möhtərəm tələbəsinə məbədin böyük qapıları üzərindəki bəzi 
təsvirləri birlikdə tədqiq etmək istədiklərini xatırlatdı və hər ikisi 
otaqdan çıxdılar. Jan bu hadisədən çox sevinmişdi. Çünki artıq diz- 
lərində əbədi olaraq çənəsinin izi qalacağından qorxmağa başlamışdı. 


VI 


TƏMİZ HAVADA SÖYÜLƏN 
YEDDİ SÖYÜŞÜN TƏSİRİ 


Jan sobanın altından çıxaraq: 

— Şükür Allahal — dedi. — Nəhayət, bu iki bayquş çıxıb getdil Rədd 
olsunlar cəhənnəməl Xaqs, paqs, maqs! Birə! Qudurmuş it! Şeytanl.. 
Boş-boş danışmadıqları bir şey qalmadıl Onların səs-küyündən qulaq- 
larım bu saat da cingildəyir. Üstəlik də kiflənmiş pendirl Vayl Yaxşı, 
baxaq görək, qardaşımızın kisəsində nə var, sonra isə bütün bu pul- 
ları şüşəyə çevirək. 

O heyrət və məhəbbətlə tam vaxtında əlinə düşmüş kisəni nəzər- 
dən keçirdi, üst-başını düzəltdi, çəkmələrinin tozunu sildi, hisə bulaş- 
mış qollarını təmizlədi, fit çaldı, bir az fırlandı, qardaşının kabinetin- 
dən bir şey götürüb-götürməməyin mümkün olduğunu aydınlaşdırmaq 
üçün o tərəf-bu tərəfə boylandı, qiymətli daşları olmadığından soba- 
nın üzərindəki bəzi rəngbərəng şüşəcikləri İzabella la-Tyerə bağış- 
laya biləcəyini nəzərə alaraq, bu şüşəcikləri götürdü, nəhayət, qar- 
daşının kilidləməyərək getdiyi qapını açdı, onu rahatsız etmək üçün 
qapını açıq buraxaraq quş kimi tullana-tullana pilləkənlə aşağı 
enməyə başladı. Qaranlıq pilləkəndə bir şeyə toxundu, həmin şey 
mırıldanaraq geriyə çəkildi. Jan bunun mütləq Kvazimodo olduğunu 
düşündü. Bu fikir ona o qədər əyləncəli göründü ki, ucadan qəhqəhə 
çəkdi və yanlarını tuta-tuta, gülə-gülə, son pillələri də endi. Jan artıq 
meydanda idi. Ancaq hələ də qəhqəhəylə gülürdü! 

Ayağı səkiyə çatar-çatmaz yerə bir təpik vurdu və bağırdı: 

— Artıq sənə çatdım ey gözəl və sevimli Paris torpağıl Bu məlun 
pilləkən Yaqub peyğəmbərin mələklərini belə təngə gətirə bilər. 
Yəni kifli bir pendir yemək və pəncərədən Parisin zəng qullələrinə 
baxmaq üçün göyləri dələn bu daş pilləkəni dırmaşmağa ehtiyac 
vardımı? 

Jan bir neçə addım da irəlilədikdən sonra yarasaların ikisini də, 
yəni böyük qardaşı ilə Jak Şarmolünü gördü; onlar kilsənin böyük 
qapılarının üzərindəki yonma bəzəkləri diqqətlə nəzərdən keçirir- 
dilər. Jan xəlvətcə onlara yaxınlaşdıqda baş keşişin yavaş səslə Jaka 
bu sözləri söylədiyini eşitdi: “Əyyubun bu heykəlini göy daşın üzə- 
rində kənarlarına qızıl çəkdirərək Paris yepiskopu Gilyom yapdırmış- 
dır. Əyyubun heykəli fəlsəfə daşını təsvir edir. Bunun daha mükəm- 
məl formasını əldə etmək üçün təcrübədən keçirmək və yonmaq 
lazımdır. Raymond Lülli deyir ki: “Formanın xüsusiyyəti mühafizə 
edildikdə, ruha zərər dəymir”. 

Jan öz-özünə dedi: 

— Mənim üçün heç bir fərqi yoxdur. Hər halda pul kisəsi cibim- 
dədir. 

Bu zaman Jan arxadan gur və ahəngdar bir səs eşitdi: 

— Zəhrimara qalsın! Lənət olsun İblisin balasına! Lənət olsun! 
İşıqlı gün görməsinlər! Papaya and olsun və s. və i.a. 

Jan ucadan dedi: 

— Bu səs hər halda mənim dostum kapitan Febin səsidir. 

Baş keşiş, quyruğunu içərisindən tüstü çıxan və kralın başı görü- 
nən vannanın içində gizlətmiş əydahanın mənasını kral prokuroruna 
izah edərkən Febin adını eşitdi. Klod diksindi, Şarmolünün hədsiz 
heyrətinə səbəb olaraq birdən-birə susdu və boylanıb baxdıqda qar- 
daşı Janın madam Qondeloryenin evi qarşısında dayanmış ucaboy 
bir zabitlə söhbət etdiyini gördü. Bu həqiqətən də kapitan Feb de 
Şatoper idi. Feb nişanlısının evinin küncünə söykənərək hələ də 
söyüş yağdırırdı. 

— Kapitan Feb, — Jan, Febin qolundan yapışdı, — amma siz çox 
gözəl söyüş söyə bilirmişsiniz. 

— Cəhənnəm ol burdanl — Kapitan bağırdı. 

— Özün cəhənnəm ol! — məktəbli cavab verdi. — Amma sevimli 
kapitan, lütfən söyləyin görüm, ağzınızdan bu gözəl sözlərin sel kimi 
axmasına səbəb nədir? 


ə 278 =—=95 


Kapitan onun əlini sıxaraq cavab verdi: 

— Çox üzr istəyirəm, dostum Jan. Məsələ burasındadır ki, dörd- 
nala gedən atı dayandırmaq o qədər də asan deyil, Mən ki dördnala 
çapa-çapa söyürdüm. — Sonra başını yuxarıya qaldıraraq dedi: — Bu 
saat bu axmaq qızların yanından gəlirəm, hər dəfə də bunların yanın- 
dan çıxanda ağzım söyüşlə elə dolur ki, boğulmamaq üçün, bayıra 
çıxar-çıxmaz dərhal bu söyüşləri küçəyə tüpürməyi lazım bilirəm. 

Jan soruşdu: 

— İstəyirsən, gedək bir şey içək. 

Bu təklif kapitanı tamamilə sakitləşdirdi. 

— Böyük məmnuniyyətlə, — o cavab verdi, — ancaq pulum yoxdur. 

— Zərəri yoxdur, məndə pul var. 

— Doğrudan? Göstər baxım! 

Jan əzəmətlə, eyni zamanda sadəlövhcəsinə kisəsini açaraq kapi- 
tana göstərdi. Bu zaman baş keşiş heyrətdən donub qalmış Şarmolünü 
tək buraxaraq onlara yaxınlaşdı və bir neçə addımlıqda dayandı. Janla 
Feb isə kisəni yoxlamaqla məşğul olduqlarından ona heç bir əhəmiy- 
yət vermədilər. 

Feb bağırdı: 

— Jan, bu nə deməkdir! İçi pulla dolu bir kisə, həm də sizin cibi- 
nizdə? Bu, su vedrəsinə əksi düşmüş Ay kimi bir şeydir: Ayı ved- 
rənin içində görünür, halbuki orada deyil. Mərc gələrəm ki, sizin 
kisənizdəki pul deyil, daşdır. 

— Doğrudur, siz haqlısınız. Baxın, cibimdə nə cür daşlar gəzdi- 
rirəml — Jan heç bir söz söyləmədən vətənini xilas edən romalıya 
məxsus lovğalıqla kisənin içindəkiləri yaxındakı səkinin üzərinə 
boşaltdı. 

Feb dedi: 

— Bu həqiqətən də puldur, xırdası da var, irisi dəl Lap heyran 
qalmışaml 

Jan əzəmətli və təmkinlə dayanmışdı. Pullardan bir neçəsi səki- 
nin üzərindən palçığa düşdü: kapitan bu pulları götürməkçün əyilmək 
istədisə də, Jan ona mane olaraq dedi: 

— Kapitan Feb de Şatoper, heç utanmırsınız? 

Feb pulları bir-bir saydı və Jana müraciət edərək təntənəli səslə: 

— Bilirsiniz, Jan, burada tam iyirmi üç Paris susu var! — dedi. — Siz 
bu gecə Başkəsənlər küçəsində kimi soymusunuz? 

Jan sarışın başını yuxarı qaldırdı və gözlərini istehza ilə qıyaraq 
dedi: 

— Bəs bizim ağıldankəm qardaşımız baş keşiş nəyə gərəkdirl 

Feb bağırdı: 

— Lənət şeytanal Çox layiqli adammışl 

Jan dedi! 

— Çox yaxşı, gedək içməyə. 

— Yaxşı, hara gedəcəyik? — Feb soruşdu. — “Həvvanın alması”na? 

— Yox, kapitan. “Qədim hikmət”ə gedək. Mənim bu meyxana- 
dan xoşum gəlmir. 

— Jan, onu cəhənnəmə rədd elə! “Həvvanın alması”nın şərabı 
daha dadlıdır. Bundan başqa, bu meyxananın qapısında günəşin şüa- 
ları altında xumarlanan üzüm tənəyi var. Mən şərab içərkən onu seyr 
edərək əylənirəm. 

— Çox yaxşı, “Həvvaya” və onun almasının yanına gedək, — /an 
razı oldu və Febin qolundan yapışaraq sözünə davam etdi: 

— Sevimli kapitan, yaxşı yadıma düşdü, siz bu saat Başkəsənlər 
küçəsini yad etdiniz, ancaq yanlış söylədiniz. İndi artıq belə söylə- 
mirlər: indi ona Quldurlar küçəsi deyirlər. 

Dostlar “Həvvanın alması” meyxanasına doğru getdilər. Şüb- 
həsiz, getmədən əvvəl yerə düşmüş pulları yığışdırdılar. Bu da aydın 
məsələdir ki, baş keşiş də onları uzaqdan təqib etməyə başladı. 

Baş keşiş narahat və məyus halda addımlayırdı. Görəsən, bu 
adam, bir az əvvəl Qrenquarla görüşündən sonra yadından çıxara 
bilmədiyi həmin məlun Feb deyil ki? Buna əmin deyildi, lakin hər 
halda onun Feb olduğunu bilirdi. Bu rəmzi söz baş keşişin iki qayğı- 
sız dostu xəfif addımlarla təqib etməsi, onların sözünə qulaq asması, 
onların hər bir hərəkətini təşvişlə seyr etməsi üçün yetərliydi. Onların 
söhbətlərinə qulaq asmaq çətin də deyildi: onlar olduqca ucadan danı- 
şır, söhbətlərinin ətrafdakılar tərəfindən eşidiləcəyindən sıxılmır və 
ehtiyat etmirdilər. Onlar qadınlardan, duellərdən, şərabdan və başqa 
axmaq şeylərdən bəhs edirdilər. 

Birdən küçələrdən birinin tinində qaval səsi eşitdilər. Zabitin öz 
yoldaşına bu sözləri söylədiyini Klod açıq-aydın eşitdi: 

— Zəhrimara qalsınl Tez ol, tez gedəkl 

— Kapitan Feb, nə olub? 

— Qaraçı qızın məni görəcəyindən qorxuram. 

— Hansı qaraçı qız? 

— Keçisi olan gənc qaraçı qız. 

— Esmeraldamı? 

— Elədir ki, var, Jan. Mən daima onun bu qəribə adını yadımdan 
çıxarıram. Tez gedək, yoxsa məni tanıyar. Onun küçədə mənimlə 
söhbət etməsini heç istəmirəm. 

— Kapitan Feb, siz onunla tanışsınız? 

Burada baş keşiş Febin güldüyünü və /anın qulağına doğru əyilə- 
rək ona bir neçə söz pıçıldadığını gördü. Sonra Feb qəhqəhələrlə 
gülməyə başlayaraq təntənəli şəkildə başını yırğaladı. 

Jan soruşdu: 

— Doğru söyləyirsiniz? 

— Namusuma and içirəm! — Feb cavab verdi. 

— Bu axşam? 

— Hə, hə, bu axşam. 

— Onun gələcəyinə əminsiniz? 

— Jan, siz çaşmısınız, yoxsa sizə nəsə olub? Heç belə şeylərdə 
şübhə etmək olar? 

— Elə isə, kapitan Feb, sizə deyə bilərəm ki, çox bəxtiyarsınızl 

Baş keşiş bütün söhbəti eşitmişdi. Dişləri bir-birinə toxunur, 
vücudunu xəfif titrəmə sarsıdırdı. O, bir dəqiqə dayandı, başı gicəl- 
lənmiş adam kimi fənər dirəyinə söykəndi, sonra yenə bu iki dostun 
arxasınca getdi. 

Lakin onlara çatanda artıq söhbətin mövzusunu dəyişmişdi, artıq 
onlar bağıra-bağıra şən, ancaq o qədər ədəbli olmayan bir nəğmə 
oxuyurdular. 


VII 
KABUS 


O zamanlar məşhur olan “Həvvanın alması” meyxanası Universi- 
tet məhəlləsində Rondel ilə Batonye küçələrinin tinində yerləşirdi. 
Bu meyxana alt mərtəbədə, xeyli geniş, lakin olduqca alçaq bir salon- 
daydı. Salonun qübbə şəklində tavanı vardı; tavan sarı rəngə boyan- 
mış hündür taxta sütuna dayanmışdı. Salonda masalar düzülmüşdü; 
divardan isə par-par parıldayan qurğuşun qablar asılmışdı; küçəyə 
böyük bir pəncərə açılırdı, qapının ağzında üzüm tənəyi bitmişdi. 

Salon qonaqlarla dolu idi. Onların arasında çoxlu yüngüləxlaq qadın- 
lar da vardı. Qapının üzərində köhnə bir lövhə vardı. Lövhənin üzə- 
rində əlində alma olan bir qadın təsvir edilmişdi. Lövhə paslanmış 
və yüngül meh əsdikdə belə tərpənərək qonaqları çağırırmış kimi 
hərəkətə gəlir və cırıldayırdı. 

Artıq qaranlıqlaşırdı. Küçə işıqları hələ yandırılmamışdı. Bu səbəb- 
dən meyxananın işıqları gecə qaranlığında uzaqdan görünən dəmirçi- 
xana kimi parlayırdı. Stəkan səsləri, şən gurultular eşidilirdi, yoldan 
keçənlər sınıq pəncərələrdən bağırtı və söyüş səsləri eşidirdilər. Tər- 
ləmiş pəncərə şüşəsindən yüzlərcə müxtəlif adamlar görünür, ara- 
sıra müdhiş qəhqəhə səsləri eşidilirdi. Buradan keçənlər öz işləri üçün 
tələsdiklərindən bu gurultuya fikir vermirdilər. Yalnız cır-cındır 
geyinmiş küçə uşaqlarından biri ara-sıra ayaqlarının ucuna qalxaraq 
pəncərədən içəri baxar və bərkdən bağırardı: 

— Ey, sərxoşlarl 

Həmin gurultulu meyxananın qarşısında bir nəfər o yan-bu yana 
dolaşır və daim pəncərədən içəri baxırdı. Qarovulçu qarovul çəkdiyi 
yerdən ayrılmadığı kimi, o da buradan bir addım belə uzaqlaşmırdı. 
Bu adam əynindəki bürüncəyini üzünə çəkmişdi. Bürüncəyi bəlkə 
də özünü soyuqdan qorumaq, ya da paltarını gizlətmək üçün mey- 
xananın yanındakı dükandan yenicə satın almışdı. Bu adam ara-sıra 
qurğuşun çərçivəli pəncərənin yanında dayanıb diqqətlə qulaq asır, 
içəriyə baxır və ayaqlarını yerə döyəcləyirdi. 

Nəhayət, meyxananın qapısı açıldı, ehtimal ki, onun gözlədiyi də 
bu idi. Qapının ağzında iki sərxoş göründü: yarıaçıq qapıdan bayıra 
düşən işıq onların şən və qırmızı üzlərini işıqlandırmışdı. Bürüncəkli 
adam küçənin o biri tərəfinə keçib oradan bunları seyr etməyə başladı. 

Sərxoşlardan biri bağıraraq dedi: 

— Yüz min lənət olsunl İndi saat 7 olacaql Artıq görüşə getmək 
vaxtıdırl 

— Sizi inandırıram ki, — yoldaşı dili dolaşa-dolaşa dedi, — mənim 
evim söyüş küçəsində deyil. Mən İoann kilsəsinin yaxınlığındakı 
Yumşaq çörək küçəsində oluram. Əgər buna etiraz etməyə başlasa- 
nız, kərgədandan da iribuynuz olduğunuz məlum olacaq. Hər kəsə 
məlumdur ki, bir dəfə ayı belinə minmiş adam qorxu-filan bilməz, 
SİZ isə... sizsə dadlı şeyləri çox sevirsiniz! 

Birinci sərxoş dedi: 

— Dostum Jan, siz tamamilə sərxoşsunuzl 

İkinci sərxoş yırğalanaraq: 

— Kefiniz nə istəyirsə söyləyin, Feb, — cavab verdi, — lakin buna 
baxmayaraq, artıq sübut edilmişdir ki, Platonun siması ovçu tulasına 
bənzəyirdi. 

Şübhəsiz, oxucu bunların bizim dostlarımız — kapitanla tələbə 
Tan olduğunu anlamışdır. Yəqin ki, küçənin o biri tərəfindəki adam 
da bunları tanımışdı. O, asta addımlarla bu iki dostu təqib etməyə 
başladı. Dostlardan birinin ayaqları bir-birinə dolaşırdı, kapitan isə 
kef məclislərinə daha çox adət etdiyindən xeyli mətin və düzgün 
addımlarla yeriyirdi. Bürüncəkli adam onların danışığına diqqətlə 
qulaq asaraq aşağıdakı maraqlı söhbəti eşitdi: 

— Zəhrimara qalsınl Cənab tələbə, siz düz xətlə yeriyə bilmir- 
sinizl Yaxşı bilirsiniz ki, mən bir az sonra sizi tərk etməliyəm. Artıq 
saat yeddidə və indi mənim görüşüm var. 

— Mənə mane olmayınl Mən göylərdə ulduzlar və alovlu nizələr 
görürəml Sizsə... gülməkdən cırılan Dampmarten qəsrinə bənzəyir- 
siniz. 

— Jan, nənəmin ziyillərinə and içirəm ki, siz olduqca boş sözlər 
danışırsınız. Qulaqlarım sizə qulaq asmaqdan yoruldu. Jan, yeri gəl- 
mişkən, heç pulunuz qaldı? 

— Cənab rektor, burada heç bir səhv yoxdur: “Parva boucheria” — 
“xırda qəssab dükanı” deməkdir. 

— Jan, dostum Jan, siz gözəl bilirsiniz ki, mən Sen-Mişel körpü- 
sündə bu qıza görüş təyin etmişəm. Mən onunla birlikdə körpünün 
yaxınlığında dükan saxlayan Falurdel qarının evinə getməliyəm. Mən 
bu qarının otaq kirayəsini verməliyəm. Dostum Jan, qardaşınızın 
kisəsində olan pulların hamısını şərabamı verdik? Kisənin dibində 
heç bir şey qalmayıb? Sən bilmirsənmi ki, bu kaftar qarı mənə inan- 
maz, borclu qalmağıma razı olmaz... 

— Vaxtımdan olduqca səmərəli istifadə etdiyimi anlamağım hər 
cür var-dövlətdən və puldan qiymətlidir... 

— Vay, lənətə gəlmişl Buraxın, boş-boş danışmağıl Nəhayət, 
mənə söyləyin görüm, pulunuz qaldı, ya qalmadı? Qalıbsa, onları 
mənə verin, yoxsa Əyyub kimi cüzam xəstəliyinə tutulsanız da, 
Sezar kimi qotur olsanız da, bütün ciblərinizi axtarmağa məcbur ola- 
cağaml 

— Hörmətli ağam, Qalyam küçəsinin bir ucu Şüşəçilər küçəsilə, 
o biri ucu isə Toxucular küçəsilə kəsişir. 


cə 283 =—=95=, 


— Bəli, bəli, dostum Jan, mənim zavallı yoldaşım, siz Qalyam 
küçəsi haqqında çox doğru söylədiniz, lakin Allah eşqinə, özünüzə 
gəlin, mənə bir az pul lazımdır, artıq saat yeddidir. 

Jan: 

— Sakit ol və qulaq asl — dedi və dili dolaşa-dolaşa mahnı oxu- 
mağa başladı. 

Səbri tamamilə tükənmiş kapitan bərkdən qışqırdı: 

— Vay səni, məlun tələbə, yediyin loğma sənin boğazında qalsınl 
— və Janı elə bərk itələdi ki, Jan əvvəlcə hasara dəydi, sonra isə səki- 
nin üzərinə yıxıldı. Feb sərxoşları heç vaxt tərk etməyən qardaşlıq 
mehribanlığıyla Janın başını qaldırdı, təbiətin Paris küçələrində yox- 
sullar üçün hazırladığı və varlıların “zibil yığını” adlandırdıqları yas- 
tıqların birinin üzərinə qoydu. Kapitan Јапт başını çürümüş kələm 
yığınından ibarət qalağın üzərinə qoydu. Tələbə dərhal xoruldamağa 
başladı. Lakin kapitanın qəlbində hələ də Jana qarşı kin qalmışdı. 

Möhkəm yuxuya getmiş tələbəyə müraciət edərək: 

— Bu sənin üçün daha pis olar, — dedi, — hər halda yoldan keçən 
bir şeytan arabası səni götürüb aparar! — Bu sözləri söylədikdən sonra 
Feb uzaqlaşdı. 

Uzun müddətdən bəri onları təqib edən bürüncəkli adam küçənin 
ortasında uzanmış anın başı üzərində tərəddüdlə dayandı, sonra 
dərin bir ah çəkərək kapitanın arxasınca getdi. 

Əgər oxucu etiraz etmirsə, biz də onların etdiyi kimi, Tanı açıq 
səma altında buraxaraq onların dalınca gedək. 

Kapitan Feb Sent-Andre küçəsinə çatdıqda birinin onu təqib etdi- 
yini anladı. Təsadüfən boylanıb geriyə baxdıqda, uzun kölgəyə bən- 
zər bir şeyin divarların yanı ilə xəlvətcə onun dalınca gəldiyini gördü. 
Feb dayandıqda — kölgə də dayandı, Feb yenə yeriməyə başladıqda — 
kölgə də yeriməyə başladı. Ancaq bu hadisə onu heç də təşvişə sal- 
madı. Öz-özünə dedi: 

— Qoy gəlsin. Onsuz da cibimdə bir quruşum yoxdurl 

Feb Oten vaxtilə oxumuşdu məktəbin qarşısında dayandı. Uşaq 
olarkən məktəbin yanından keçərkən giriş qapısının qarşısında kar- 
dinal Pyer Bertranın heykəlinin qabağında dayanar, Priapin Horat- 
sinin satiralarında acı bir dillə şikayətlənərək etdiyi həqarətlərdən 
birini edərdi, özü də bu həqarəti o qədər böyük kin-küdurətlə edərdi 
ki, onun sayəsində “Eduya yepiskopu” heykəlinin ayağındakı yazı 

artıq tamamilə silinib getmişdi. Küçədə kimsə yox idi. Lakin Feb 
mundirinin düyməsini saymazyana düymələyərək başını yuxarıya 
qaldırdıqda ona doğru yaxınlaşan kölgəni gördü: kölgə o qədər yavaş 
addımlarla yaxınlaşırdı ki, yalnız onun şlyapasını və bürüncəyini 
görə bildi. Kölgə ona yaxınlaşıb kardinal Bertranın heykəlindən də 
hərəkətsiz halda qarşısında dayandı və gecənin qaranlığında pişik 
gözləri kimi parlayan gözlərini kapitan Febin üzünə dikdi. 

Kapitan qorxaq adam deyildi, əlidəyənəkli quldura rast gəlsəydi 
belə, qorxmazdı, bununla belə, bu səyyar heykəli, daşdan qayırılmış 
bu adamı gördükdə bədənində titrəmə hiss etdi. O zamanlar gecələr 
Paris küçələrini dolaşan kabus haqqında müxtəlif şayiələr dolaşırdı. 
Bu daş kimi donmuş adamı gördükdə kapitanın ağlına gələn də bu 
oldu. O bir neçə dəqiqə dinməz-söyləməz kabusa baxdı, sonra süni 
qəhqəhə çəkərək dedi: 

— Hörmətli cənab, əgər siz mənim fərz etdiyim kimi, oğrusunuzsa, 
sizə söyləməliyəm ki, mənim nəzərimdə boş qoz qabığı ovlayan ley- 
ləyə bənzəyirsiniz. Əzizim, mənim var-yoxum məhv oldu. Baxın, 
siz oraya müraciət etməlisiniz. Bu məbəddə gümüşdən qayırılmış bir 
xaç var. 

Kölgənin əli bürüncəyin altından uzandı və ayı pəncəsi kimi ağır 
bir şey kapitanın çiyninə endi. Kölgə eyni zamanda dilə gələrək dedi: 

— Kapitan Feb de Şatoper? 

— Adımı haradan bilirsiniz? — Feb bağırdı. 

Bürüncəkli adam müdhiş səslə sözünə davam edərək dedi: 

— Mən yalnız sizin adınızı deyil, eyni zamanda bu gün görüşə get- 
diyinizi də bilirəm! 

Feb heyrətlə cavab verdi: 

— Tamamilə doğrudurl 

— Görürsünüz saat 7-yə təyin edilmişdir. 

— Bu da doğrudur, on beş dəqiqədən sonra. 

— Falurdel qarının evində görüşəcəksiniz. 

— Doğrudur. 

— Sen-Mişel körpüsünün yanında. 

— Dualarda buna müqəddəs Mikayıl mələyi deyirlər. 

Kabus mırıldanaraq: 

— Kafirl — dedi. — Siz qadınla görüş təyin etmisiniz. 

— Əlbəttə, kişiylə təyin etməyəcəyəm kil 

— Bu qadının adı... 

— Smeraldal — Feb şən səslə bağırdı. Yavaş-yavaş həmişəki 
qayğısızlığı geri qayıtdı. 

Kölgə bu adı eşitdikdə Febin çiynini bərkdən sıxaraq bağırdı: 

— Kapitan Feb de Şatoper, sən yalan söyləyirsənl 

Kapitan qüvvətlə dartınaraq qolundan yapışmış dəmir kəlbətin- 
dən qurtuldu, üzündə qəzəb və kin vardı. Məğrurcasına şpaqasının 
dəstəyindən yapışdı. Bu qəzəbin qarşısında hərəkətsiz dayanmış 
bürüncəkli adamı görən olsaydı, qorxardı. Bu mənzərə Don-Juanla 
komandor heykəlinin vuruş səhnəsinə bənzəyirdi. 

— İsaya və Şeytana and olsunl — kapitan bağırdı — Bu sözü Şato- 
per nəslinə mənsub olanlara demək olmazl Sən bu sözü təkrar etməyə 
cürət edə bilməzsənl 

— Sən yalan söyləyirsənl — kölgə sakit səslə təkrar etdi. 

Kapitan dişlərini qıcırdatdı, bu halda o hər şeyi unutmuşdu. Nə 
xəyalatı, nə kabusu, nə də xurafatı nəzərə alırdı. O yalnız qarşısında 
onu təhqir etmiş adamı görürdü. Hirsindən boğula-boğula: 

— Elə isə, çox gözəll.. — dedi və şpaqasını çıxardı. Əsəbindən 
titrəyərək dili dolaşa-dolaşa: — Yaxın gəll Tez oll Sizinləyəml Şpa- 
qanızı çıxarınızl Qoy bu səki ikimizdən birimizin qanı ilə boyansınl 
— dedi. 

Lakin düşməni yerindən tərpənmədi. Kapitanın vuruşmağa və 
ona hücum etməyə hazır olduğunu gördükdə, o acı və kədərdən tit- 
rəyən səslə: 

— Kapitan Feb, — dedi, — siz öz görüşünüzü yadınızdan çıxarırsı- 
nız. 

Feb kimi tezqızışan adamlar südlü sıyığa bənzəyirlər: içinə bir 
damcı soyuq su tökmək kifayətdir ki, köpü yatsın. Kapitanın əlində 
parlayan şpaqasını aşağı endirməsi üçün bu söz kifayət etmişdi. 

Bürüncəkli adam sözünə davam edərək dedi: 

— Kapitan, mən sabah, o biri gün, bir ay sonra, bəlkə də on il 
sonra sizin boğazınızı kəsməyə hazıram, lakin siz hər şeydən əvvəl 
görüşə getməlisiniz. 

— Doğrudan da, — Feb sanki özünə təsəlli verərək dedi, — görüş 
əsnasında qadınla şpaqanın hərəsinin öz yeri var, bunların ikisi də 
varsa, birində niyə vaz keçməliyəml 

Yad adam təkrar etdi: 

— Siz görüşünüzə gedin... 

Feb kefi bir az pozulmuş halda şpaqasını qınına qoydu: 

— Cənab, — dedi, — bu nəzakətinizə görə çox təşəkkür edirəm. — 
Doğrudan da, mən sizin dərsinizi sabah da verə bilərəm, indiliksə 
məni xoş dəqiqələrdən mərhum etmədiyiniz üçün sizdən çox razı- 
yam. Doğrudur, gözəlimin yanına sizi küçənin ortasında xəndəyə 
uzatdıqdan sonra da vaxtı-vaxtında gedə bilərdim. Belə hallarda 
qadınları bir az gözlətmək heç də fəna deyil. Lakin mənə elə gəlir 
ki, siz doğrudan da layiqli düşmənsiniz. Bu səbəbdən haqq-hesabı- 
mızı sabaha qədər təxirə salsaq, daha yaxşı olar. Artıq mən görüşə 
gedirəml Siz bu görüşün saat yeddiyə təyin olunduğunu bilirsiniz. 
— Feb qulağının ardını qaşıdı. — vay, zəhrimara qalasan, lap yadım- 
dan çıxmışdı! — dedi. — Otağın pulun vermək üçün cibimdə bir qəpi- 
yim yoxdur, qoca fahişə isə pulu qabaqcadan tələb edəcək. Zatən, 
onun mənə inanmamağa haqqı var. 

Yad adam: 

— Onda bunu verərsiniz... — dedi və Feb yad adamın soyuq əlinin 
onun ovcuna iri bir sikkə qoyduğunu hiss etdi. O, pulu qəbul etmək- 
dən özünü saxlaya bilmədi və onun əlini sıxdı. 

— Allaha and olsun ki, — o bağırdı, — siz qəribə oğlansınızl 

— Yalnız bir şərtim var, — yad adam dedi, — isbat etməlisiniz ki, 
siz haqlısınız, mən isə haqsızam, məni otağın bir bucağında gizlədin 
ki, oradan bu qadının sizin söylədiyiniz qadın olduğunu görə bilim. 

Feb cavab verdi: 

— Mənim üçün heç bir fərqi yoxdurl Mən Martanın otağını kirayə 
götürəcəyəm, siz isə qonşuluqdakı it daxmasında yerləşərək oradan 
hər şeyi görə bilərsiniz. 

Yad adam dedi: 

— Yaxşı, elə isə gedəkl 

— Əmrinizə hazıraml — kapitan cavab verdi. — Mən yaxşı bilmi- 
rəm, lakin ola bilər ki, siz bir iblis mücəssəməsisiniz, hər halda bu 
axşamlıq dost olaq. Sabah isə bütün borclarımı qaytararam. Həm 
pulla, həm də şpaqa ilə. 

Onlar sürətli addımlarla yola düşdülər. Bir neçə dəqiqə sonra su 
şırıltısı eşidildikdə Sen-Mişel körpüsünə çatdıqları məlum oldu. 

— Əvvəl mən sizi dediyim yerə apararam, — Feb yoldaşına dedi, — 
sonra isə gözəlimin dalınca gedərəm. O məni Kiçik Şatle yaxınlı- 
ğında gözləyəcək. 

Febin yoldaşı heç bir söz söyləmədi, ümumiyyətlə, qeyd etmə- 
liyik ki, bir yerdə getdikləri müddətdə o, bir kəlmə də danışmamışdı. 
Nəhayət, Feb alçaq bir qapının önündə dayandı və qapını bərk-bərk 
döydü. Qapının dəliyində işıq göründü. Dişiyox ağızdan çıxan bir səs 
soruşdu: 

— Kimdir? 

Kapitan söyüşlə cavab verdi, güman ki, bu işarəydi, qapı dərhal 
açıldı və qoca bir qarı göründü, qarının əlində əski bir şamdan vardı, 
qadın da, istərsə şamdan da — hər ikisi titrəyirdi. Bu, beli bükülmüş, 
cır-cındır geyinmiş, başı əski ilə sarınmış qoca bir qarı idi, üzü, əlləri, 
boynu qırışmışdı, dodaqları sallanmış, üst dodağının ətrafında isə ağ 
tüklər görünürdü, o öz görünüşü ilə pişiyə bənzəyirdi. 

Mənzilin içi heç də sahibəsindən gözəl deyildi. Masalar əhənglə 
ağardılmışdı, tavanın dayaqlarını zaman qapqara qaraltmışdı. Soba- 
nın yarısı uçmuş, otağın künclərindən hörümçək torları sallanırdı, 
otağın ortasında qıçları sınmış bir neçə masa və skamya vardı, ocağın 
külündə murdar bir uşaq eşələnirdi, otağın dal tərəfində isə tavan- 
dakı İyuka dirənmiş pilləkən vardı. 

Febin sirli yoldaşı bu fahişəxanaya girdikdən sonra bürüncəyinin 
yaxasını gözlərinədək qaldırdı. Kapitan isə söyüş söyə-söyə əlində 
parlayan təzə ekünü qoca qarıya göstərib deyirdi: 

— Martanın otağını... 

Qoca qarı əyilərək təzim etdi, pulu aldı və masanın siyirməsinə 
qoydu. Bu, qara bürüncəkli adamın kapitana verdiyi pul idi. Qoca 
qarı masanın yanından ayrılan kimi pırpızsaçlı və cır-cındır paltarlı 
uşaq külün içindən çıxıb qutuya yaxınlaşdı, pulu böyük məharətlə 
oradan çıxarıb yerinə çubuq dəstəsindən qopardığı quru bir yarpaq 
qoydu. 

Qoca qarı qonaqlara işarə edərək dalınca gəlmələrini tapşırdı. 
Pilləkənlə yuxarıya qalxmağa başladılar. Üst mərtəbəyə çıxdıqdan 
sonra qoca qarı şamdanı sandığın üzərinə qoydu, Feb isə mənzili 
əla tanıyan adam kimi qaranlıq dəhlizə baxan qapını açdı. 

Sonra yoldaşına müraciət edərək: 

— Əzizim, — dedi, — siz burada gizlənməlisiniz... 

Bürüncəkli adam heç bir söz söyləmədən ona itaət etdi, kapitan 
isə o içəriyə girdikdən sonra qapını örtdü və cəftəni keçirdi. Bir dəqi- 
qədən sonra qoca qarı ilə birlikdə pilləkəndən enməyə başladılar. 
Otaq tamamilə qaranlıqlaşdı. 

VIII 
ÇAYA BAXAN PƏNCƏRƏNİN FAYDASI 


Klod Frollo (belə zənn edirik ki, Febdən daha düşüncəli olan 
oxucu bürüncəkli adamın baş keşiş olduğunu çoxdan anlamışdır) 
qaranlıq daxmaya düşdükdən sonra harada olduğunu anlamaq üçün 
bir neçə dəqiqə əlləşdi. Bu daxma damla otaq arasında üçbucaq şək- 
lində əmələ gəlmiş bir şey idi. Orada nə adi pəncərə, nə də baca 
vardı; damın əyri olması isə, Klodun daxmanın içərisində uzanma- 
sına mane olurdu; odur ki, Klod təsadüfən tapdığı murdar bir zibil 
yığını üzərində çömbəlib oturdu. Başı hərarət içində idi. Ətrafını 
əllərilə araşdırdıqdan sonra sınıq şüşə parçası tapdı və şüşəni alnına 
qoyaraq hərarətini bir qədər azaltdı. 

Görəsən, həmin anda Klodun ruhunun dərinliklərində nələr baş 
verirdi? Bunu yalnız Allah və onun özü bilirdi. Feb, Esmeralda, Jak 
Şarmolü, Parisin küçələrində buraxdığı və böyük məhəbbətlə sev- 
diyi kiçik qardaşı, keşiş cübbəsi, hansısa Falurdelin yanına gedərkən 
bəlkə də itirməkdən qorxmadığı namuslu adı; bütün bu sərgüzəşt- 
lərin onun düşüncəsində bir-birinə necə uyuşduğunu izah etmək 
çətindir. Lakin bir şeyə şübhə ola bilməz ki, bu düşüncələr onun şüu- 
runda bir yerə toplaşaraq müdhiş harmoniya yaratmışdı. 

O, on beş dəqiqə gözlədi; bu müddət ərzində düz yüz il qocal- 
dığını hiss etdi. Birdən ağac pilləkənin cırıltısını eşitdi. Kimsə pillə- 
lərlə yuxarıya qalxırdı. Qapı açıldıqda işıq göründü. Qurdların yeyib 
çürütdüyü qapının ortasında iri bir dəlik vardı, Klod bu dəlikdən 
baxmağa başladı: qonşu otaqda baş verənləri bu dəlikdən görmək 
mümkün idi. Onun gözləri qarşısında belə bir mənzərə açıldı, pişik- 
sifət qarı əlində şamdan dayanmışdı, Feb isə bığlarını bura-bura 
baxırdı. Nəhayət, Klod üçüncü simanı da gördü: bu Esmeralda idi. 
Esmeralda qapının arxasında göründükdə sanki Klodun gözləri qar- 
şısında cazibədar bir xəyal canlandı. Klod tir-tir titrədi, gözləri 
qaraldı, qanı başına vurdu, qulaqları cingildədi, ətraf başına fırlan- 
mağa başladı. O, bihuş oldu və bir neçə dəqiqə heç bir şey görmədi, 
heç bir şey eşitmədi. 

Yenidən özünə gələndə artıq qarı qonşu otaqda deyildi. Otaqda 
yalnız Feblə Esmeralda qalmışdı: onlar taxta sandığın üstündə yanaşı 
oturmuşdular, şam onların gənc üzlərini və daxmanın dal tərəfindəki 

yoxsul çarpayını işıqlandırırdı. Çarpayının yanında pəncərə vardı. 
Pəncərənin yağış damcılarının parçaladığı hörümçək toruna bənzə- 
yən qırıq şüşələrindən göyün bir parçası və qalaq-qalaq buludlardan 
özü üçün yastıq düzəldərək uyuyan Ay görünürdü. 

Gənc qız karıxmış kimiydi, yanaqları od tutub yanırdı. Vücudu 
titrəyirdi. Uzun kirpikləri qızarmış yanaqlarına kölgə salırdı. Üzünə 
baxmağa cəsarət etmədiyi zabit isə çox məmnun görünürdü. Qız şüur- 
suz şəkildə barmağının gözəl, ancaq yöndəmsiz hərəkətiylə skam- 
yanın üzərində qəribə-qəribə şəkillər çəkir və barmağına baxırdı. 
Ayaqlarının üzərində keçisi yatdığından onları görmək mümkün 
deyildi. Kapitan, görünür, xüsusi olaraq bu görüş üçün bəzənib gəl- 
mişdi. Sürtükünün yaxasından və yanlarından qızıl qotazlar salla- 
nırdı. Bu qotazlar o zamanlar çox gözəl hesab olunurdu. 

Onlarm nə danışdıqlarını Klod böyük çətinliklə eşidə bilirdi. Qanı 
beyninə vurmuş, qulaqları cingildəyirdi (zatən, iki sevgilinin laqqır- 
1151, içində mazaqlaşma olmasa, kənardan baxan adama o qədər də 
maraqlı görünmür, bu laqqırtı “mən səni sevirəm” ifadəsinin müx- 
təlif şəkillərdə söylənilməsindən başqa bir şey deyil. Ancaq məsələ 
burasındadır ki, Klod onların söhbətinə laqeyd tamaşaçı kimi qulaq 
asmırdı). 

Gənc qız başını qaldırmadan: 

— Ah, cənab Feb, — deyirdi, — siz mənə nifrət edirsinizl — Mən 
çox pis hərəkət etdiyimi anlayıram. 

Zabit isə nəvazişli tərzdə cavab verirdi: 

— Gözəlim, sənə nifrət etmək? Sənə nifrət etməkl Allah eşqinə 
söyləyin, mən nə üçün sizə nifrət etməliyəm? 

— Sizinlə buraya gəldiyim üçün. 

— Zənnimcə, bu məsələdə biz bir-birimizi yaxşı başa düşmürük, 
Mən sənə nifrət etməməliyəm, kin bəsləməliyəm. 

Gənc qız qorxunc nəzərlə ona baxaraq: 

— Kin bəsləmək? Mən sizə nə etmişəm ki? — dedi. 

— Sən məni uzun zaman yalvarmağa məcbur etmisən. 

— Çarəm nədir?.. — qız ah çəkdi. — Mən andımı pozmaq istəmir- 
dim, tilsimim öz qüvvətini itirə bilər və mən heç vaxt ata-anamı tap- 
maya bilərəm. Ancaq nə fərqi varl Qoy, olan olsunl Artıq mənə nə 
ata, nə də ana lazımdır. 

Qız bu sözləri söyləyərkən sevinc və məhəbbətdən yaşarmış 
gözlərini kapitanın üzünə dikdi. 

Feb bağırdı: 

— Əgər mən bundan bir şey anlayıramsa, Allah belimi sındırsın. 

Esmeralda bir dəqiqə susdu, sonra gözləri yaşardı, köksündən bir 
ah qopdu və bu sözləri söylədi: 

— Ah, sizi nə qədər sevdiyimi bilsəydinizl 

Gənc qızın varlığında o qədər ismət və günahsızlıq vardı ki, Feb 
özünü onun yanında bir qədər narahat hiss etdi. Lakin son sözlər onu 
yenə cürətləndirdi. 

— Sən məni sevirsənl — O, heyranlıqla qışqırdı və qaraçı qızın 
belini qucaqladı. O bunu çoxdan gözləyirdi. 

Klod bütün bu səhnəni öz daxmasından seyr edirdi. Tez-tez qol- 
tuğundakı xəncərin ucunu barmağı ilə yoxlayırdı. 

Qaraçı qız xəfif hərəkətlə kapitanın ona sarılmış əllərini özündən 
uzaqlaşdırmağa çalışaraq sözünə davam etdi: 

— Febl Siz çox mərhəmətli və alicənabsınızl Siz gözəlsinizl Siz 
məni, zavallı qaraçı qızı ölümdən xilas etdiniz. Nə vaxtdır ki, məni 
xilas edən zabitin fikrilə yaşayıram. Feb, mən sizi tanımamışdan çox- 
çox əvvəl xəyallarınızla yaşayırdım. Çoxdandır ki, sizin kimi gözəl 
geyimli, şpaqalı və gözəl simalı bir adam arzu edirdim. Sizin adınız 
da gözəldir, Feb, mən sizin hər şeyinizi sevirəm: adınızı da sevirəm, 
şpaqanızı da sevirəm. Feb, şpaqanızı çıxarın, verin baxım. 

Feb gülümsəyərək: 

— Uşaql — dedi və şpaqasını çıxardı. 

Qaraçı qız şpaqanın dəstəyinə, tiyəsinə baxdı, dəstəyin üzərin- 
dəki yazını maraqla oxudu və nəhayət, onu öpərək dedi: 

— Sən igid bir adamın şpaqasısan. Mən öz kapitanımı sevirəml.. 

Feb fürsətdən istifadə edərək, gənc qızın bir az əyilmiş gözəl və 
incə boynundan öpdü. Qız dimdik qalxdı, lalə kimi qızardı, Klod isə 
qaranlıq daxmanın içində dişlərini qıcadı. 

Qaraçı qız dedi: 

— Feb, mənim sizə sözüm var, qoyun sözümü deyim, ancaq 
əvvəlcə bir az otağın içində gəzin, mən sizin boyunuzu seyr etmək, 
mahmızlarınızın səsini eşitmək istəyirəm. Siz necə də yaraşıqlısınızl 

Kapitan onu razı salmaq üçün ayağa durdu və qızı özündən məm- 
nun halda süzərək: 

— Sən nə qədər uşaqsanmışl — dedi. — Gözəlim, bəs sən məni 
rəsmi paltarımda görməmisən? 

— Təəssüf ki, görməmişəm... — qız cavab verdi. 

Feb: 

— Rəsmi paltarım doğrudan da çox gözəldirl — Yenə qızın yanında 
əyləşdi. Lakin bu dəfə əvvəlkindən daha yaxın oturdu. 

— Mənə bax, sevgilim... — Feb sözə başladı. 

Qaraçı qız uşaq şənliyi və şıltaqlığıyla incə əlini bir neçə dəfə 
onun dodaqlarına vurdu. 

— Yox, yox, mən sizə qulaq asmaq belə istəmirəm! — o dedi. — 
Siz məni sevirsiniz? Mənə cavab vermənizi istəyirəm. Siz məni 
sevirsiniz? 

Kapitan bir dizi üzərinə çökərək: 

— Mələyim, ruhum, gözəlim, səni sevməmək mümkündürmül — 
dedi. — Vücudum, həyatım, ruhum, hər şeyim sənindir, nəyim varsa 
sənə qurbandırl Mən səni sevirəm və heç bir zaman səndən başqa 
kimsəni sevməmişəml 

Kapitan bu cür hallarda belə cümlələri o qədər təkrar etmişdi ki, 
bu dəfə də nəfəsini dərmədən və yanılmadan söylədi. Qaraçı qız onun 
ehtiraslı etirafını eşitdikdə səadət dolu olan gözlərini göyü əvəz edən 
murdar tavana doğru qaldırdı və dedi: 

— Ahl Artıq mən ölümə də hazıraml 

Feb onu bir daha öpmək üçün yaranmış vəziyyətdən lazımınca 
istifadə etdi, bu öpüş zavallı baş keşişin öz daxmasında cəhənnəm 
əzabları çəkməsinə səbəb oldu. 

Kapitan dedi: 

— Ölməkmil — mələyim, gözəlim, sən nə danışırsan! Yupiterə and 
içirəm ki, əsil yaşamaq vaxtı indidirl Bu qədər xoş bir şeyin başlan- 
ğıcinda ölmək?! Bu, nə qəribə zarafatdır! Məsələ qətiyyən bunda 
deyil. Qulaq as, sevgilim Similyar... Bağışla... Esmeralda... sənin adın 
kafir adı kimi bir şeydir, tez-tez dolaşıq salıram. Bu ad mənim üçün 
qalın meşəlik kimi bir şeydir. 

Yazıq qız dedi: 

— Aman, yarəbl Halbuki, bu ad qəribə olduğu üçün mənə o qədər 
xoş gələrdi ki. Əgər sizin xoşunuza gəlmirsə, məni sadəcə Marqo 
çağıra bilərsiniz. 

— Yaxşı, yaxşı sevgilim, boş-boş şeylər üçün ağlamal Bu sadə bir 
addır, yalnız buna vərdiş etməliyəm. Mən sənin adını əzbər öyrə- 
nərəm, o zaman işlər lap düzələr. — Mənə qulaq as, sevgilim Similyar, 
mən səni o qədər sevirəm ki, mən səni o qədər sevirəm ki, ağıla belə 
sığışmaz. Bir xanım var, səni sevdiyim üçün lap ağlını itirib. 

Gənc qızın qəlbində qısqanclıq duyğusu oyandı. Onun sözünü 
kəsərək: 

— Kimdir o? — dedi. 

— Onun adı sənin nəyinə lazımdır? — Feb cavab verdi. — Yaxşı, sən 
məni sevirsənmi? 

Qaraçı qız dedi: 

— Əlbəttə, sevirəml 

— Çox gözəll Mən sənə sübut edərəm ki, mən də səni sevirəm. 
Mən səni yer üzünün ən xoşbəxt qadını etməsəm, qoy bütpərəstlər 
allahı Neptun məni öz yabasının ucunda qaldırıb həlak etsinl Biz bir 
yerdə qəşəng bir otaq taparıq. Mən öz nişançılarımı rəsmi marşla 
sənin pəncərələrinin qarşısından keçirərəm, mənim nişançılarımın 
hamısı atlıdır və kapitan Milyonun nişançılarına həmişə qalib gələ 
bilərlər. Nişançılarımın əlində dəyənək, ox, tüfəng var. Mən səni 
Rülyi yaxınlığındakı meydana rəsmi parada apararam. Paris qarni- 
zonunun rəsmi paradı ehtişamlı bir tamaşadır. Sırada səksən min 
əsgər olurl Otuz min əsgər polad zireh, dəbilqə geymişdir, altmış 
yeddi min bayraq var, parlament, hesab palatası, xəzinə, sikkəxana 
bayraqları — bir sözlə, dəhşətli dərəcədə nəhəng bir ordu. Mən səni 
kral heyvanxanasındakı şirlərə baxmağa aparacağam: qadınlar vəhşi 
heyvanlara baxmağı çox sevirlər. 

Gənc qız sözlərin mənasına belə varmadan sevgilisinin səsinə 
qulaq asır və bu sözlərin təsirindən ən xoşbəxt xəyallara dalmışdı. 

Kapitan yavaşca qaraçı qızın kəmərini açmağa çalışaraq sözünə 
davam edirdi: 

— Ah, sən nə qədər xoşbəxt olacaqsanl 

Onun “çirkin hərəkətindən” qeyzlənmiş qız müqavimət göstərə- 
rək bağırdı: 

— Siz nə edirsiniz? 

— Heç bir şey... — Feb cavab verdi. — Zənnimcə, sən mənim yanıma 
köçəndən sonra əynindəki bu küçə və meyxana paltarını çıxarıb 
atmalısan. 

Gənc qız nazla dedi: 

— Feb, mən sənin yanında olacağaml — Və yenə xəyala daldı. 

Kapitan onun müti quzuya dönməsindən cəsarətlənərək belini 
qucaqladı. Qız artıq heç bir müqavimət göstərmirdi. Sonra o yavaş- 
yavaş qızın korsafının bağlarını açmağa başladı. Bağları açarkən qızın 
boynundakı yaylığını tərpətdi. Öz daxmasında həyəcan içində boğu- 
lan keşiş yaylığın altından qaraçı qızın üfüqdə buludların arxasından 
yüksələn Ay kimi girdə, gözəl və əsmər çiynini gördü. 

Gənc qız yenə də Febə heç bir müqavimət göstərmirdi, sanki heç 
bir şey görmürdü. Kapitanın gözləri parlayırdı. 

Birdən qız üzünü ona çevirərək sonsuz məhəbbətlə baxdı və dedi: 

— Feb, məni öz dininlə tanış et. 

Kapitan qəhqəhələrlə gülərək: 

— Mənim dinimləmil Səni mənim dinimləmi tanış etməlil Lütfən 
söylə görüm, mənim dinim sənin nəyinə gərəkdirl 

Qız sadəlövhcəsinə cavab verdi: 

— Sənə ərə getmək üçün, mən sənin dinini tanımalıyam. 

Kapitanın üzündə eyni zamanda heyrət və nifrət, qayğısızlıq və 
heyvani bir ehtiras göründü. 

— Belə det İndi də, bunu uydurdunl — dedi. — Bizim evlənməyi- 
mizə ehtiyac varmı? 

Qaraçı qız sapsarı saraldı və məyus halda başını köksünə salladı. 

Feb mehriban səslə sözünə davam edərək: 

— Sevgilim, — dedi, — bu nə axmaq sözdürl Toy-filan nədir? 
Məgər keşişin duası olmazsa, insanlar bir-birini sevə bilməzlər? 

O bu sözləri ən nəvazişli və oxşayıcı səslə söyləyərək getdikcə 
qaraçı qıza daha çox yaxınlaşırdı. Yenə qolları ilə onun qıvraq və 
incə belindən yapışdı, gözləri parlamağa başladı, belə dəqiqələrdə 
Yupiterin özü belə bir çox axmaq işlər görmüş, mərhəmətli Homer 
isə buludu onun yardımına çağırmışdı. Hər şey kapitan Febin də belə 
dəqiqələr keçirdiyini göstərirdi. 

Klod bütün səhnəni görürdü. Daxmanın qapısı çürümüş çəllək 
taxtalarından qayırılmışdı, onların arasından o qədər geniş dəliklər 
açılmışdı ki, o, yırtıcı kimi qonşu otağa şığıya bilərdi. Bu əsmər 
bənizli, enlikürək rahib indiyədək monastır həyatı sürməyə məhkum 
edildiyindən izdivacsız yaşadığı halda, gecə baş verən ehtiraslı, aşi- 
qanə səhnəni seyr edərkən titrəyir və qanı qaynayırdı. Bu həyasız 
gənc zabit gənc və gözəl qızın üst-başını açmışdı. Qızın bu halı və 
zabitə təslim olmağa hazır görünməsi Klodun damarlarındakı qanını 
ərimiş qurğuşun kimi qaynamağa məcbur edirdi. O, fövqəladə bir hal 
keçirirdi. Gözləri ehtiraslı bir qısqanclıqla hər bir çıxarılan sancağı, 
hər bir açılan düyməni təqib edirdi. Üzünü həşəratların çürütdüyü 
qapı deşiklərinə sıxaraq baxan zavallı Klodu bu halda görənlər onun 
qəfəsin barmaqlığı arasından gözəl bir ceyranı boğan çaqqalı seyr 
edən pələngə bənzədiyini zənn edərdi. Klodun gözləri qapının dəlik- 
ləri arasından yanan şam kimi parlayırdı. 

Birdən Feb sürətli hərəkətlə qaraçı qızın çiynindəki yaylığı açdı. 
Solğun və dalğın halda oturmuş zavallı qız birdən-birə ayıldı. Sürətli 
hərəkətlə həddindən artıq üzlülük edən zabitdən uzaqlaşdı və çılpaq 
çiyinlərinə, sinəsinə baxaraq qıpqırmızı qızardı, utandı, incə və gözəl 
əllərilə sinəsini örtməyə çalışdı. Yanaqlarındakı parlaq qırmızılıq 
olmasaydı, onu bu cür səssiz və hərəkətsiz vəziyyətdə görənlər həya 
heykəli olduğunu zənn edərdilər. Qız başını aşağı salmış, gözlərini 
yerə dikmişdi. 

Kapitanın yersiz hərəkəti onun boynundakı talismanı aşkara 
çıxarmışdı. 

Kapitan hürkütdüyü gözəlinə yenidən yaxınlaşmaq üçün fürsət- 
dən istifadə edərək soruşdu: 

— Bu nədir? 

Qız həyəcanla dedi: 

— Ona toxunmayınl O mənim talismanımdırl Ata-anama layiq 
ola bilsəm, onları tapmaqda mənə yardım edəcək. Cənab kapitan, 
məni buraxın! Ah, mənim anam! Ah, zavallı anam! Anam! Sən hara- 
dasan? Mənim köməyimə gəll Cənab Feb, Allah eşqinə, yaylığımı 
geri qaytarınl 

Feb bir neçə addım geri çəkildi və soyuq səslə dedi: 

— Ax, xanım əfəndi, artıq məni sevmədiyinizi anladıml 

Zavallı qız kapitanın boynuna sarılaraq onu öz yanında əyləşdirdi 
və dedi: 

— Mən səni sevmirəm?.. Sevimli Feb, mən səni sevmirəm? Ey 
kinli adam, sən mənə əzab vermək üçün bunu qəsdən söyləyirsənl 
Çox gözəl, al məni, al bütün varlığımıl Nə istəyirsən et, nə istəyirsən 
edə bilərsən, mən səninəml Talismanla nə işin varl Anamla nə işin 
var? Sən mənim anamsan, çünki mən səni sevirəml Feb, sevimli Feb, 
sən məni görürsən? Feb, mənəm, mənə baxsana. Mən sənin rədd 
etmək istəmədiyin, daima sənin dalınca qaçan həmin qızcığazam. 
Ruhum, həyatım, bütün varlığım, hər şeyim sənindir, sevgiliml Çox 
gözəl, nə olar, evlənmək sənin xoşuna gəlmirsə, evlənməyə də bilə- 
rik, zatən mən nəyəm ki? Mən yazıq bir küçə rəqqasəsiyəm, sənsə, 
sənsə Feb, sən zadəgansan. Mənim nə qədər axmaq olduğumu görür- 
sənl Heç rəqqasə də zabitə ərə gedə bilərl Görünür ki, mən lap dəli 
olmuşam, yox Feb, yox, arzu edərsənsə, mən sənin oynaşın, sənin 
oyuncağın, sənin əyləncən olaram. Yalnız sənin, yalnız sənin kənizin 
olaraml Mən yalnız bunun üçün yaranmışaml Qoy mən namussuz 
olum, qoy hər kəs mənə nifrət etsin, mənimçün heç bir fərqi yoxdur, 

yalnız bir şeyi arzu edirəm: məni sevl Yalnız məni sevmək məni yer 
üzündə ən şən və xoşbəxt qadın etmək üçün kifayətdir. Feb, mən 
qocalanda çirkin olacağam, artıq sənin məhəbbətinə layiq olmaya- 
cağam. Ey mənim ağam, onda siz məni rədd etməyin, qoyun, heç 
olmasa, sizə qulluq edim, başqa qadınlar sizin üçün şərf hörəcək, 
mənsə sizin kəniziniz olacağam, mən yalnız onlara baxacağam. 
Mahmızlarınızı, paltarınızı, çəkmələrinizi təmizləməyə mənə icazə 
verəcəksiniz, deyilmi? Feb, doğrudanmı bunları etməyə mənə icazə 
verəcəksən? Feb, indi ki belədir, al məni, mən sənin qulunam, Feb, 
yalnız, sev mənil Bizim kimi qaraçı qızlara yalnız iki şey lazımdır: 
azadlıq və sevgil 

Qız bu sözləri söylərkən gənc zabitin boynunu qucaqladı, ağla- 
mış gözəl gözlərilə aşağıdan yuxarı onun gözlərinə baxır və sevinclə 
gülümsəyirdi. Onun məxmər və gözəl köksü zabitin paltarının mahu- 
duna sürtünürdü. Gözəl və çılpaq vücudu onun dizləri üzərində qıv- 
rılırdı. Sərməst və sərxoş olan kapitan dodaqları ilə onun gözəl, əsmər 
çiynindən öpdü. Gənc qız başını arxaya əymiş, gözlərini tavana dikə- 
rək bu hərarətli öpüşlərin təsirindən titrəyirdi. 

Birdən Febin başı üzərində kin və hiddətindən gömgöy göyər- 
miş solğun bir baş gördü. Onun kinli gözləri parlayırdı, bu üzün 
yanında xəncərli bir əl də gördü. Bu üz və bu əl Klodun idi. O, qapını 
sındırmış və özünü iki sevgilinin yanına atmışdı. Dəhşət içində titrə- 
yən gənc qız bu müdhiş hadisədən özünü ftirərək dili tutuldu. Sanki 
göyərçin başını qaldıranda iri yumru gözlərilə yuvasına baxan çala- 
Şanı görmüşdü. 

Qız qışqırmaq iqtidarında deyildi. O yalnız xəncərin Febin üzə- 
rinə endiyini və buğlanaraq qalxdığını gördü. 

Kapitan döşəmənin üzərinə yıxılaraq bağırdı: 

— Vay, məlunl 

Qız huşunu itirdi. Gözləri yumularkən, şüurunu itirərkən həra- 
rətli bir şeyin dodaqlarına toxunduğunu hiss etdi və bu öpüş onu 
cəllad damğası kimi yandırdı. 

Özünə gələndə gecə qarovulu əsgərlərini gördü. Kapitanı qan 
içində otaqdan aparırdılar. Keşiş yox olmuş, otağın dal tərəfində çaya 
baxan pəncərə isə taybatay açıq idi. Biri döşəmənin üzərindəki 
bürüncəyin zabitin olduğunu zənn edərək qaldırırdı. Qız ətrafdakı- 
ların bu sözləri dediyini eşidirdi: 

— Bu cadugər, kapitanı xəncərlə öldürmüşdürl 

SƏKKİZİNCİ KİTAB 





I 
QURUMUŞ YARPAĞA DÖNƏN GÜMÜŞ PUL 


Qrenquar və qaraçı dəstəsi böyük təşviş içində idilər. Bir ay idi 
ki, nə Esmeraldadan xəbər vardı, nə də onun keçisindən. Esmeralda- 
nın tapılmaması qaraçılar rəisini və bütün sərsəriləri məyus etmişdi, 
Qrenquarın da dərdi ikiqat artırmışdı. Qaraçı qız bir axşamüstü yox 
olmuş və o zamandan bəri tapılmırdı. Çox axtardılar, lakin bütün axta- 
rışlar heç bir nəticə vermədi. Adam ələ salmağı sevən bəzi küçə uşaq- 
ları qızı bu axşam Sen-Mişel körpüsü yaxınlığında bir zabitlə birlikdə 
gördüklərini Qrenquara söyləyirdilər. Lakin qaraçılar qanununa görə 
heç bir şeyə inanmayan filosof ər idi, bundan başqa, o öz arvadının 
nə qədər möhkəm olduğunu hamıdan yaxşı bilirdi. O, məsum bir qızla 
qəribə tilsimin birləşməsindən möhkəm bir qaya əmələ gəldiyini 
şəxsən təcrübən çıxarmışdı. O bu iki amilin müştərək gücünü riyazi 
üsulla da hesablamışdı. Odur ki, bu cəhətdən tamamilə arxayın idi. 

Bununla belə, Esmeraldanın yoxa çıxmasının səbəbini anlamaq 
çətin idi. Qrenquar dərin məyusluq içindəydi. Əgər mümkün olsaydı, 
o hətta arıqlayardı da. Bu həsrət və kədər ona yer üzündə hər şeyi 
unutdurmuşdu. O hətta öz ədəbi həvəsini, “düzgün və qeyri-düzgün 
fiqurlar haqqında” böyük əsərini belə unutmuşdu. O bu əsərini əlinə 
pul keçər-keçməz çap etdirmək niyyətində idi. (Qrenquar, Huq de 
Sen-Viktorun yazdığı “Didascalion”un Spirli Vindelin məşhur şrift- 
ləriylə çap olunduğunu gördükdən sonra sayıqlamağa başlamışdı.) 

Bir gün Qrenquar dərin məyusluq içində la-Turnelin yanından 
keçərkən camaatın məhkəmə binası yanında toplaşdığını gördü. 

Məhkəmə binasından çıxan bir gəncdən soruşdu: 

— Burada nə var? 

Gənc cavab verdi: 

— Doğrusu, nə olduğunu özüm də bilmirəm, deyirlər, bir qadın 
yandarmı öldürmüşdür və indi onu mühakimə edəcəklər. Deyildiyinə 

görə, işdə cadunun da rolu olduğundan məhkəməyə yepiskop, kon- 
sistor hakimləri, bir də Notr-Dam kilsəsinin baş keşişi olan qarda- 
şım da dəvət edilmişdir. O bütün günlərini məhkəmədə keçirir. Mən 
onunla bir-iki kəlmə danışmalıydım, lakin salon dopdolu olduğun- 
dan camaatın arasından keçə bilmədim. Mənə pul lazımdır, odur ki, 
qardaşımı görə bilməməyim məni çox məyus etmişdir. 

Qrenquar dedi: 

— Əzizim, mən böyük məmnuniyyətlə sizə pul verərdim, ancaq 
təəssüf ki, ciblərimin yırtığı sikkələrin ağırlığından əmələ gəlmə- 
mişdir. 

Qrenquar bu gəncin qardaşı olan baş keşişlə tanış olduğunu ona 
söyləməyə cəsarət etmədi. Artıq oxucuların bildiyi kilsədəki hadi- 
sədən sonra Qrenquar onun yanına gəlməmişdi. Bu məsələ onu çox 
narahat edirdi. 

Gənc yenə öz yoluna davam etdi. Qrenquar isə məhkəmənin 
böyük salonuna doğru gedən pilləkənlə çıxaraq camaatın ardınca 
getdi. O bu fikirdə idi ki, kədərini azaltmaq üçün məhkəmədə cina- 
yət işlərinə qulaq asmaqdan gözəl çarə tapıla bilməz. Çünki hakim- 
lərin son dərəcə axmaq və gülünc adamlar olduqlarını bilirdi. 

Qrenquarın qarışdığı izdiham dinməz-söyləməz irəliyə hərəkət 
edirdi. Qədim binanın içərisiylə ilan kimi qıvrılan qaranlıq koridorda 
uzun müddət sıxışdırılıb tapdalandıqdan sonra, nəhayət, Qrenquar 
böyük salona çıxan alçaq qapının yanına çatdı. Qapı açıq idi. Ucaboy 
olduğundan salondakı səhnəni dalğalanan camaatın başı üzərindən 
seyr edə bilirdi. 

Bura geniş və yarımqaranlıq bir salon idi. Qaranlıq onu daha da 
geniş göstərirdi. Artıq qaranlıqlaşdığından salonun dar və sivri pən- 
cərələrindən içəriyə ancaq zəif işıq düşürdü. Bu işıq da salonun 
müxtəlif şəbəkələrdən ibarət qübbəsinə çatmamış yox olub gedirdi. 
Masanın üstünə şamdanlar qoyulmuşdu. Kağız yığınları üzərində 
bellərini bükərək oturmuş katiblər nəsə yazırdılar. Otağın qapıya 
yaxın hissəsi camaatla dolmuşdu. Sağ və sol divarın yanında uzun 
cübbəli adamlar əyləşmişdi. Otağın dal tərəfində yüksək bir yerdə 
hakimlər cərgəylə əyləşmişdi. Son sıralarda oturan hakimləri qaran- 
lıqda görmək mümkün deyildi. Hakimlərin üzləri ciddi və hərəkətsiz 
idi, divarlarda çoxlu zanbaq şəkli vardı. Hakimlərin başları üstündə 
İsanın dar ağacındakı təsviri güclə görünürdü: hər tərəfdə təbərzin- 

lər və nizələr parlayırdı. Salonda yanan şamların işığı onların dəmir 
uclarına düşmüşdü. 

Qrenquar yanındakı adamların birindən soruşdu: 

— Cənab, lütfən söyləyin, orada kilsə məclisində yepiskopların 
əyləşdiyi kimi cərgə-cərgə oturan bu adamlar kimdir? 

Müsahibi cavab verdi: 

— Cənab, sağ tərəfdəkilər məhkəmə üzvləridir, sol tərəfdəkilər 
isə müstəntiqdirlər, birincilərin əynində qırmızı cübbə, o birilərin 
əynində isə qara cübbə var. 

Qrenquar yenə soruşdu: 

— Bəs qan-tər basmış qırmızı cübbəli o şişman adam kimdir? 

— O, cənab sədrin özüdür. 

Qrenquar məhkəmə işçilərini (çox güman ki, məhkəmənin elə 
bu binasında pyesinin uğursuzluğunu indiyədək unuda bilmədiyin- 
dən) qətiyyən sevmirdi. Odur ki, yenə soruşdu: 

— Bəs onun arxasında oturan qoyunlar kimdir? 

— Bunlar kral dəftərxanasının məruzəçiləri cənablarıdır. 

— Bəs hamıdan qabaqda oturan o donuz kimdir? 

— Parlament məhkəməsinin katibi cənablarıdır. 

— Bəs sol tərəfdəki qırmızı pişiyə bənzəyən şişman adam kimdir? 

— O, kansistor məhkəməsinin kral prokuroru Jak Şarmolüdür. 
Məhkəmə üzvlərilə birlikdə əyləşmişdir. 

Qrenquar dedi: 

— Cənab, lütfən, bir sualıma da cavab verin. Onlar burada nə 
edirlər? 

— Mühakimə edirlər. 

— Mühakimə edirlər?.. Kimi mühakimə edirlər? Mən burada heç 
bir məhkum görmürəm. 

— Məhkum deyil, məhkumədir. O, arxasını bizə çevirdiyi üçün 
buradan görmək mümkün deyil. Onu camaat tərəfdən də görmək 
mümkün olmaz. O, baltaların arasında oturmuşdur. 

Qrenquar sözünə davam edərək: 

— Bəs bu qadın kimdir? — dedi. — Onun adı nədir? 

— Özüm də yaxşı bilmirəm, müsyö, mən yenicə gəlmişəm. Lakin 
bu fikirdəyəm ki, burada söhbət cadugərlikdən gedir. Hər halda məh- 
kəmədə ruhani məhkəməsinin üzvləri də var. 

Bizim filosof dedi: 

— Çox yaxşı, bu böyük və hakim adamların insan ətini necə yedik- 
lərinə tamaşa edək, hər halda, maraqlı tamaşadır... 

Qonşusu ona dedi: 

— Müsyö, necə düşünürsünüz, cənab Jak Şarmolünün çox müla- 
yim görünüşü var, deyilmi? 

Qrenquar: 

— Bəli, bəlil — cavab verdi, — mən, ümumiyyətlə, cənab Şarmolü- 
nün dodaqları kimi incə dodaqları və onunku kimi zədəli burun pərə- 
ləri olan adamların həlimliyinə çox da inanmıram. 

Bu zaman yaxındakllar işarə edərək bu iki boşboğazı susdurdular: 
məhkəmədə mühüm bir istintaq başlayırdı. 

Salonun ortasında üzünü paltarı ilə örtmüş qoca bir qarı dayan- 
mışdı. Qarı deyirdi: 

— Cənab hakimlərl Mən mərhum Falurdelin arvadıyam. Qırx ildir 
ki, Sen-Mişel körpüsündə yaşayıram və vergiləri vaxtı-vaxtında 
verirəm. Mənim mənzilim körpüdən bir az yuxarı yaşayan boyaqçı 
Tassenanın evinin qarşısındadır. Cənab hakimlər, mən indi qoca bir 
qarıyam, lakin bir zamanlar gözəl bir qız idim. Qonşularım son günlər 
mənə deyirdilər ki: “Falurdel nənə, axşamlar cəhrənizi çox əyirmə- 
yin, şeytan öz buynuzları ilə qoca qarıların yununu daramağı sevər. 
Keçən il Tampl məhəlləsində dolaşan kabus bu il də Qədim şəhərə 
keçmişdir. Falurdel nənə, ehtiyatlı olun, bu kabus sizin də qapınızı 
döyə bilərl” Bir axşam mən cəhrənin yanında əyləşmişdim. Bir də 
gördüm ki, qapını döyürlər. Soruşdum: “Kimdir?” Mənə söyüşlə 
cavab verdilər. Qapını açdım, içəriyə iki nəfər girdi. Bunlardan biri 
gözəl bir zabit, o biri isə qara paltarlı adam idi. Bu adamın yalnız 
qızarmış kömür kimi parlayan qara gözləri görünürdü: gözlərindən 
başqa heç bir şey görmək mümkün deyildi. Üzünü şlyapası və bürün- 
cəyi ilə örtmüşdü, onlar mənə dedilər ki, bizi Martanın otağına burax. 
Cənab hakimlər, Martanın otağı mənzilimin yuxarı mərtəbəsindəki 
otağın adıdır. Hamı bunu bilir. Cənab hakimlər, bu otaq ən təmiz 
otaqdır. Onlar bu sözü söylədikdən sonra mənə bir ekü verdilər. Mən 
pulu masanın qutusuna qoyub öz-özünə dedim ki, çox yaxşı oldu, hər 
halda, sabah Qloriyet sallaqxanasından bağırsaq almaq üçün işimə 
yarar. Biz yuxarıya qalxdıq. Üst otağa çıxar-çıxmaz dönüb geriyə 
baxdıqda gördüm ki, qara bürüncəkli adam yox olmuşdur. Mən buna 
bir qədər təəccüb etdim. Gözəl zabit ağayana bir adama oxşayırdı, 
onunla birlikdə aşağıya endik, o çıxıb getdi, yenicə yumağın dörddə 

birini əyirmişdim ki, zabit gözəl bir gənc qızla qayıtdı, bu qız gəlin- 
cik kimi bir şey idi, saçları dağınıq olmasaydı, günəşdən də gözəl 
görünərdi. Qızın yanında iri bir keçi vardı. Keçinin qara, yaxud ağ 
olması yaxşı yadımda deyil. Bu keçi məni düşündürdü. Qızın gəlmə- 
sinin mənə dəxli yox idi, lakin keçinin nə üçün gəldiyini başa düş- 
mədim. Cənab hakimlər, mən ümumiyyətlə, buynuzlu və saqqallı 
heyvanları sevmirəm, onların saqqalları erkəklərə, buynuzları isə 
şeytanlara oxşayır. Buna baxmayaraq, heç bir söz demədim: hər halda 
mənə bir ekü vermişdilər. Cənab hakimlər, mən doğrumu mülahizə 
etdim, deyilmi? Zabitlə gənc qız yuxarıya qalxdı və orada yalqız qal- 
dılar. Keçi də onların yanında idi. Zabitlə qızı üst mərtəbəyə ötür- 
dükdən sonra mən yenə aşağı endim və əyirməyə başladım. Bunu 
da söyləməliyəm ki, mənim mənzilim iki mərtəbədən ibarətdir və 
dal tərəfi körpünün üstündəki bir çox evlər kimi çaya baxır, istər üst, 
istərsə də alt mərtəbələrin pəncərələri körpüyə deyil, çaya baxır. 
Beləliklə, mən sakitcə əyirməklə məşğul idim. Lakin nədənsə kabus 
heç cür yadımdan çıxmırdı. Keçini görəndə dərhal kabusu yadıma 
düşdü. Bundan başqa gənc qızın paltarı da çox qəribə idi. Birdən 
yuxarıdan bağırtı səsi eşitdim. Ağır bir şey döşəmənin üzərinə yıxıldı, 
pəncərə açıldı, mən üst mərtəbədəki pəncərənin tam altındakı pən- 
cərənin yanına yüyürdüm. Bir də gördüm ki, gözlərimin qarşısında 
qara bir şey özünü suya atdı. Bu, keşiş paltarı geymiş bir kabus idi. 
O gecə aydın bir gecə idi. Odur ki, onun paltarını aydınca görə bil- 
dim. Kabus çaya tullandıqdan sonra Qədim şəhərə doğru üzməyə 
başladı. Mən qorxumdan titrəyə-titrəyə gecə qarovulunu çağırmağa 
başladım. Qarovulçular mənim mənzilimə daxil oldular və bir az sər- 
xoş olduqlarından məsələnin nə yerdə olduğunu aydınlaşdırmadan 
məni döyəcləməyə başladılar. Nəhayət, mən hadisəni onlara başa 
saldım, biz üst mərtəbəyə qalxdıq. Bir də nə gördük? Otağın döşə- 
məsi qan içində idi, kapitan isə boğazında xəncər uzanmışdı. Qız 
özünü ölümcüllüyə qoymuş, keçi isə o yan bu yana qaçırdı. “Bu nə 
işdir başıma gəldil” — düşündüm. İndi iki həftə döşəməni yuyub- 
təmizləməyə məcbur idiml Söz yox ki, çox qəribə işə düşmüşəml” 
Zavallı gənc zabitl Onu götürüb apardılar. Qız isə çıl-çılpaq 1di. 
Qarovul onu da özlərilə bərabər apardı. Ancaq səbir edinl Məsələ 
bununla qurtarmadı, məsələnin ən pisi hələ qabaqdadırl Səhər tez- 
dən mən masanın qutusunu açıb oradan pulu götürmək istədim, hal- 
buki qutuda pul əvəzinə qurumuş bir yarpaq vardıl 

Qarı susdu. 

Camaatın arasından dəhşətli uğultu keçdi. 

Qrenquarın qonşusu: 

— Bu kabusa, bu keçiyə şeytan işi deyirlərl 

Bunların yanında duran biri isə: 

— Bəs bu qurumuş yarpaq nə deməkdirl — əlavə etdi. 

Üçüncü bir şəxs: 

— Heç şübhə ola bilməz ki, bu qız cadugərdir, özü də gənc zabit- 
ləri soymaq üçün iblislə ittifaq bağlamışdırl 

Qrenquarın özü də bu hadisəni çox qəribə və həqiqətə uyğun 
saymaq üzrə idi. 

Məhkəmə sədri vüqarla: 

— Şahid Falurdel, — dedi. — Sizin məhkəməyə başqa nəsə söylə- 
mək niyyətiniz varmı? 

Qarı cavab verdi: 

— Cənab hakim, artıq sözüm yoxdur, yalnız onu deyə bilərəm ki, 
bu hadisə haqqında yazılmış protokolda mənim mənzilimin çirkin, 
qoxumuş və murdar əxlaqsızlıq yuvası olduğu göstərilir. Bu bir az 
ifratdır. Doğrudur, körpünün üstündəki evlər çox da bəzəkli deyil, 
orada çoxlu adam yaşayır, bununla belə, burada yaşayanların əksə- 
riyyəti qəssabdır, qəssablar isə varlı olurlar, onların arvadları şəhər 
xanımlarından heç də əskik deyil. 

Qrenquarın nəzərində siması əjdahaya bənzəyən hakim ayağa 
durdu və dedi: 

— Lütfən, diqqətli olunl Rica edirəm, cənab hakimlər müqəssi- 
rin üstündə xəncər olduğunu nəzərə alsınlar. Şahid Falurdel, iblisin 
sizə verdiyi puldan əmələ gələn quru yarpağı özünüzlə bərabər gətir- 
misinizmi? 

— Bəli, cənab prokuror, — qarı cavab verdi. — Mən o yarpağı 
tapdım, budurl 

Pristavlardan biri quru yarpağı götürüb әјдаһауа verdi, o isə qaş- 
qabağını çataraq başını yırğaladı və yarpağı sədrə verdi, sədr isə 
yarpağı kilsə işlərinə baxan kral prokuroruna verdi. Beləliklə, quru 
yarpaq bütün məhkəmənin nəzərindən keçdi. 

Jak Şarmolü: 

— Bu qovaq yarpağıdır, — dedi. — Cadugərliyin yeni isbatından 
başqa bir şey deyil... 

Hakimlərdən biri sözə başlayaraq: 

— Şahidl — dedi. — Siz yanınıza iki adamın gəldiyini söyləyirsiniz: 
biri əvvəlcə yoxa çıxan, sonra isə Sena çayını keçərkən gördüyünüz 
keşiş paltarlı adam, o biri isə zabitdir. Sizə pulu verən bunların hansı 
idi? 

Qarı bir az düşündü və sonra cavab verdi: 

— Zabit idil 

Camaat arasında gurultu qopdu: 

Qrenquar öz-özünə düşündü: “Bax, bu məsələ mənim imanımı 
bir az sarsıtdıl” 

Bu zaman kral prokuroru Filipp-Leyle yenə danışmağa başladı: 

— Cənab hakimlərin icazəsilə xatırlatmalıyam, mərhum zabitin 
ölüm ayağında söylədiyi və onun dilindən hərfən yazılmış sözlər- 
dən məlum olur ki, o, qara paltarlı adamla danışanda bəlkə də onun 
şeytan ola bilməsi ehtimalını barədə bir qədər düşünmüşdü. Zabit 
bunu da əlavə edib ki, kabus müqəssir qadının Falurdel qarının evinə 
gətirilməsində israr edirmiş. Həm də kapitan cibində pulu olmadığını 
söylədikdə bu adam ona gümüş bir ekü vermiş və zabit bu pulu otaq 
kirayəsi olaraq qarıya vermişdir. Bütün bunlardan sonra bu pulun 
cəhənnəmə aid olduğu görünür. 

Bu məntiqi dəlil güman ki, Qrenquarın və camaatın arasındakı 
başqa şəkkakların bütün şübhələrini dağıtdı. 

— Zatən, məsələyə aid olan bütün sənədlər cənab hakimlərin əlin- 
dədir, — kral prokuroru əlavə etdi, — və bu barədə Feb de Şatoperin 
ifadəsini yoxlamaq olar. 

Müqəssir qadın bu adı eşitcək ayağa durdu və üzü göründü. Qren- 
quar onun Esmeralda olduğunu görüb dəhşətindən mat qaldı. 

Esmeraldanın üzü ölü sifəti kimi sapsarı saralmışdı. Onun böyük 
diqqətlə hörülmüş və qızıl pullarla bəzənmiş saçları pərişan halda 
çiyinlərinə tökülmüşdü. Dodaqları gömgöy göyərmiş, çuxura düşmüş 
gözləri vəhşi nəzərlərlə ətrafa boylanırdı. 

— Febl — o bağırdı. — Amandır, cənab hakimlər, məni öldürməz- 
dən əvvəl bir sualıma cavab verin, sizi Allaha and verirəm, söyləyin 
görüm, sağdırmı? 

Sədr cavab verdi: 

— Müttəhim, sakit olunl Bunun sizə dəxli yoxdurl 

— Amandır, mənə rəhm edin, söyləyin görüm, o sağdırmıl — qız 
təkrar etdi və zərif əllərini döşünə qoydu. Eyni zamanda zəncir səs- 
ləri eşidildi. 

Kral prokuroru yenə quru səslə cavab verdi: 

— Yaxşı, mən sizə söyləyərəm: o can verir. Razı qaldınızmı? 

Zavallı heç bir söz söyləmədən skamyaya çökdü. Gözləri qup- 
quru, üzü isə mumdan ağ idi. 

Sədr yanındakı alçaq skamyada əyləşmiş qarapaltarlı, güləbətinli 
papaq qoymuş boynu zəncirli, əliçubuqlu adama müraciət edərək: 

— Cənab pristav, o biri müttəhimi gətirin. 

Hamının nəzəri kiçik qapıya doğru çevrildi. Az sonra qapı açıldı. 
Qrenquar tamamilə mat qaldı: salona qızıl buynuzlu və qızıl dırnaqlı 
keçi daxil oldu. Gözəl heyvancığaz bir saniyə qapının astanasında 
dayandı və boğazını uzatdı. Sanki yüksək qayanın üzərində dayanıb 
qarşısındakı geniş üfüqə baxırdı. Birdən keçi qaraçı qızı görüb masa- 
nın və katibin başı üzərindən tullanıb müttəhimin dizlərinə sığındı, 
onu oxşamasını, yaxud nəvaziş göstərməsini istəyirmiş kimi ayaq- 
ları altında uzandı, lakin müttəhim hərəkətsiz dayanmışdı, zavallı 
Cali isə onun bir baxışına belə nail ola bilmədi. 

Falurdel qarı dedi: 

— Vay, vayl Bu həmin murdar heyvandırl Mən onların ikisini də 
tanıyıraml 

— Cənab hakimlər arzu edirsə, keçinin sorğusuna başlayaq, — 
Tak Şarmolü dedi. 

Həqiqətən, ikinci müqəssir Cali idi. O zamanlar heyvanların 
cadugərlikdə təqsirli bilinərək məhkəməyə çəkilməsi nadir hadisə- 
lərdən deyildi. Məsələn, Paris məhkəməsinin 1466-cı dair maliyyə 
hesabatında Korbeyl şəhərində edam edilmiş /ille-Sular adlı bir 
nəfərlə onun donuzunun məhkəmə xərclərinə aid çox maraqlı fakt- 
lara rast gəlmək mümkündür. Burada hər şey qeyd olunmuşdur. 
Donuz üçün qazılan quyunun pulu, Morsan limanından gətirilmiş 
500 çubuq dəstəsi, üç kasa şərab və üç girvənkə çörək. Bunları edam 
edilmiş donuz üçün hazırlasalar da, böyük bir qismi cəllada çatmışdı. 
Nəhayət, həmin hesabatda donuzun on bir gün ərzində saxlanmasına 
sərf olunan vəsait də göstərilmişdir. Bəzən məhkəmə heyvanlarla 
da kifayətlənmirdi, Böyük Karlın və Mərhəmətli Luinin qanunlarına 
görə, göydə görünməklə mərhəmətli vətəndaşların rahatlığını pozan 
alovlu kabuslara belə böyük cəzalar təyin edilmişdi. 

Kilsə işlərinə baxan kral prokuroru dedi: 

— Bu keçinin ruhuna girmiş və heç bir ovsuna tabe olmaq istə- 
məyən iblis israr edərsə və məhkəməni qorxutmağa başlarsa, qabaq- 

cadan söyləyirik ki, o zaman dar ağacı, ya da tonqal tələb etməyə 
məcbur olacağıql 

Qrenquarın alnında soyuq tər göründü. Şarmolü qarşısındakı 
masanın üzərinə qoyulmuş qaraçı qavalını götürüb keçiyə göstərdi 
və soruşdu: 

— İndi saat neçədir? 

Keçi ağıllı gözlərilə ona baxdı, sonra qızıl dımağını qaldırıb yeddi 
dəfə döşəməyə vurdu, həqiqətən saat yeddi idi. Camaat nifrət və 
dəhşətlə dalğalanmağa başladı. 

Qrenquar artıq özünü saxlaya bilməyərək bağırdı: 

— O özünü məhv edirl Məgər siz heyvanın nə etdiyini özü belə 
bilmədiyini görmürsünüz? 

Pristav hirslə bağırdı: 

— Ey, kimdir səs salan, sakit olunl 

Jak Şarmolü yenə həmin qavalın sayəsində oxucunun bildiyi bir 
çox oyunları keçiyə göstərdi. Məsələn, indi ilin hansı ayı olduğunu, 
ayın neçəsi olduğunu və sairəni bir-bir göstərdi. Məhkəmə mübahi- 
sələrinə məxsus optik gözübağlıca sayəsində Calinin Paris küçə- 
lərində dəfələrlə göstərdiyi adi oyunlara həmişə heyran qalan camaat 
bu oyunları məhkəmə salonunda görəndə son dərəcə pərişan oldu. 
Hamı keçinin ruhunda şeytan olduğuna inandı. 

Kral prokuroru bununla da kifayətlənməyərək Calinin boynun- 
dan asılmış dəri torbanı açıb içindəki hərfləri döşəmənin üzərinə 
boşaltdı, keçi isə hərflərin arasından ayağı ilə üç hərf götürüb “Feb” 
sözünü düzəltdi. Bu hadisə zavallı kapitanın cadugərliyə qurban oldu- 
ğunu aydınca isbat edirdi. Odur ki, hər kəs öz cilvəsi və gözəlliyilə 
hamını heyran qoyan qaraçı qıza, bu cazibədar rəqqasəyə müdhiş, 
qansoran bir iblis kimi baxırdı. 

Rəqqasənin özü isə, hərəkətsiz və meyit kimi oturmuşdu. Nə 
Calinin əyləncəli hərəkətləri, nə hakimlərin təhdidləri, nə də camaa- 
tın boğuq gurultusu ona təsir etmirdi. Yalnız qarovulçulardan biri 
amansızcasına qolundan tutub silkələyəndə xəyaldan ayıldı. Sədr 
təntənəli və ucadan: 

— Müttəhim, — dedi, — siz cadugərliklə məşğul olan qaraçılar tay- 
fasına mənsubsunuz. Siz bu işdə məhkəməyə cəlb edilmiş tilsimli 
keçi ilə birlikdə mart ayının 29-da, cəhənnəm qüvvələrinin, cadu 
və tilsimin köməyilə kral nişançılarının kapitanı Feb de Şatoperi 

xəncərlə öldürməkdə təqsirli bilinirsiniz. Siz bu təqsirinizi yenə də 
inkar edirsiniz? 

Gənc qız üzünü əllərilə örtərək bağırdı: 

— Aman, nə böyük dəhşətl Mənim Febimil Amanl Nə böyük 
müsibətl 

Məhkəmə sədri yenə laqeyd səslə təkrar etdi: 

— Siz yenə bunu inkar edirsiniz? 

Qız həyəcan içində olduğundan qırıq bir səslə: 

— Mən sizə əvvəlcə söyləmişəm, — cavab verdi. — Bu hadisənin 
necə baş verdiyini özüm belə bilmirəm. Mən yalnız bunu bilirəm ki, 
onu öldürən keşişdir. Bu keşişi mən tanımıram. Lakin o məni çox- 
dan təqib edən bir keşişdir. 

Hakim onun sözünü təsdiq edərək: 

— Bəli, bəli, — dedi. — Kabus-rahib, deyilmil 

— Aman ağalar, mənə rəhm edinl Mən zavallı bir qızaml.. 

— Qaraçı qız, — hakim düzəliş verdi. 

— Müqəssir inad ilə təqsirini boynuna almadığı üçün, — Jak Şar- 
molü mehriban səslə sözə başlayaraq dedi, — mən məhkəməyə onun 
işgəncə ilə danışdırılmasını təklif edirəm. 

Məhkəmə sədri xəbər verdi: 

— Məhkəmə buna razıdır. 

Zavallı qız tir-tir titrədi. Bununla belə, o, qarovulçuların əmrinə 
tabe olaraq ayağa durdu və xeyli mətin addımlarla yeriməyə başladı. 
Qabağında Jak Şarmolü ilə kansistor məhkəməsinin üzvləri, ətra- 
fında isə iki sıra nişançılar addımlayırdı. Onlar gizli qapıya doğru 
hərəkət etdilər. Qapı açıldı və dərhal bağlandı. Zavallı Qrenquar 
bədbəxt gənc qızın müdhiş bir pəncəyə düşdüyünü zənn etdi. 

Qız qapının arxasında yox olduqdan sonra acı mələmə səsi eşi- 
dildi: keçiciyəz öz xanımı üçün ağlayırdı. 

İclas müvəqqəti dayandırılmışdı. Məhkəmə üzvlərindən biri 
hakimlərin yorulduğunu və işgəncənin bəlkə də çox uzun sürəcəyini 
söylədi, lakin məhkəmə sədri ciddi səslə cavab verərək hakimin 
hər şeydən əvvəl öz vəzifəsini yerinə yetirməyə məcbur olduğunu 
qeyd etdi. 

— Nə axmaq qadındırl — Qoca bir hakim mırıldanaraq dedi, — biz 
hələ şam etməmişik, o isə işgəncə verilməsinə razı olurl 

GÜMÜŞ PUL VƏ QURU YARPAQ 
FƏSLİNİN DAVAMI 


Esmeraldanın keçdiyi koridorlar o qədər qaranlıq idi ki, onları gün 
işığında belə çıraqla işıqlandırmaq lazım gəlirdi. Zavallı qız qarovulla 
əhatə olunmuş halda koridorlardan keçərək bir neçə pilləkən enib 
yenə qalxdıqdan sonra qaranlıq bir otağa atıldığını hiss etdi. Dairəvi 
formada olan bu otaq bu günədək yeni Parisin binaları arasında müha- 
fizə edilmiş böyük qüllələrdən birinin aşağı mərtəbəsində yerləşirdi. 
Bu zirzəmidə pəncərə yox idi, işıq yalnız alçaq və dəmir qapının ara- 
sından sıza bilərdi, ancaq otaq qaranlıq deyildi: qalın divarın içində 
böyük bir soba vardı, soba qalanmışdı, onun qırmızımtraq işığı zir- 
zəmini işıqlandırırdı, bu işığın müqabilində zirzəminin bir küncünə 
qoyulmuş nazik piy şamın işığı solğun nura bənzəyirdi. Sobanın 
dəmir qapağı qaldırılmışdı. İçindəki alovla işıqlandırılmış dəliyinin 
ətrafında dəmir çubuqların ucları görünürdü, bu çubuqlar qara, iti və 
seyrək dişlərə bənzədiyindən soba, ağzından alov saçan əfsanəvi 
әјдаһауа bənzəyirdi. 

Zavallı qız sobanın işığında otağın divarlarından asılmış müxtəlif 
qorxunc alətləri gördü. Bu alətlərin nəyə lazım olduğunu bilmirdi. 
Otağın ortasında göndən hazırlanmış döşək vardı, döşək dəmirli 
kəmərlə tavandakı halqaya bağlanmışdı. Halda daş qübbənin ortasın- 
dan asılmış və ağacdan qayrılmış divin burnuna keçirilmişdi. Hara 
gəldi atılmış maşalar, kəlbətinlər, enli üçbucaq bıçaqlar kürənin içə- 
risində yanan kömürün üzərində qıpqırmızı qızarmışdılar. Bir sözlə, 
sobanın içində yanan məşum və qırmızı işıq şöləsi hara düşürdüsə, 
qorxunc işgəncə alətlərini işıqlandırırdı. 

Bu cəhənnəmə o zaman sadəcə “işgəncə otağı” deyirdilər, Çar- 
payının üzərində rəsmi cəllad Pyerra Tortörü əyləşmişdi. Cəlladın 
iki eybəcər köməkçisi vardı. Onların da dördbucaq şəklində üzləri, 
kətan şalvarları və gön döşlükləri vardı. Sobanın içində qızarmış 
dəmirləri köməkçilər o üz-bu üzə çevirirdilər. 

Zavallı gənc qız ürəkli olmaq istəyirdi, lakin otağın içinə daxil 
olar-olmaz dəhşətindən titrəməyə başladı. Otağın bir tərəfində qaro- 
vul əsgərləri sıraya düzülmüşdü: o biri tərəfində isə konsistor məh- 
kəməsinin üzvləri olan keşişlər dayanmışdı. Otağın bir küncünə 

masa qoyulmuşdu, masanın üzərində mürəkkəbqabı vardı. Məh- 
kəmə katibi masanın arxasında əyləşmişdi. 

Jak Şarmolü mehriban təbəssümlə qaraçı qıza yaxınlaşaraq: 

— Əziz balam, — dedi, — siz yenə də inad edirsiniz? 

Qız xəfifcə eşidilən bir səslə: 

— Artıq heç bir sözüm yoxdur... — dedi. 

— Elə isə, — Şarmolü sözünə davam etdi, — bu hal bizi çox məm- 
nun etməsə də, arzu etdiyimizdən daha ciddi şəkildə danışdırmağa 
məcburuq. Zəhmət çəkib çarpayının üstündə əyləşin. Cənab Pyerra, 
xanım üçün yer boşaldın və qapını bağlayın. 

Pyerra mırıldanaraq yerindən durdu və dedi: 

— Qapını bağlasaq, ocaq sönə bilər. 

Şarmolü razılaşdı: 

— Yaxşı, əzizim, qapını açıq qoyaq. 

Esmeralda ayaq üstə dayanmışdı. Üzərində bir çox bədbəxtlərin 
əzablar içində çırpındığı bu gön döşək onu qorxudurdu. Əti ürpəşdi. 
Özünü itirmiş halda dayanıb mənasız nəzərlərlə qarşısına baxırdı. 
Cəllad köməkçiləri Jak Şarmolünun işarəsilə onun qollarından yapı- 
şıb çarpayının üzərində əyləşdirdilər. Onlar qızın heç bir yerini ağrıt- 
madılar, lakin gön döşlükləri onun çiyinlərinə toxunduqda damarların- 
dakı qanın ürəyinə vurduğunu hiss etdi. Zavallı qız pərişan nəzərlərlə 
bütün otağı süzdü. Divardan asılmış işgəncə alətlərinin qarmaqlarından 
qopub ona doğru gəldiklərini, vücudu üzərində süründüklərini zənn 
edirdi, lakin onun nəzərində bunlar alət deyil, yarasa, qırxayaq, 
hörümçək, qorxunc və yırtıcı quşlar idi. 

Şarmolü soruşdu: 

— Doktor buradadırmı? 

— Buradayam, – qara cübbəli adam cavab verdi. 

Qız bu adamı yenicə görürdü. Səsini eşidər-eşitməz diksindi. 

— Xanım, — konsistor məhkəməsinin prokuroru yenə mehriban 
səslə dedi, — mən üçüncü dəfə sizdən soruşuram: siz müqəssir oldu- 
ğunuzu yenədəmi inkar edirsiniz? 

Bu dəfə qız heç bir səs çıxarmaq iqtidarında deyildi. O, yalnız 
başını yırğaladı. 

Jak Şarmolü yenə soruşdu: 

— Demək, siz yenə inad edirsiniz? Elə isə nə qədər məyus olsam 
da, qanunun üzərimə qoyduğu vəzifələri icra etməyə məcburam. 

— Cənab prokuror, nədən başlayaq? — Pyerra soruşdu. 

Şarmolü qafiyə axtaran şair kimi dalğın görkəm alaraq susdu, 
sonra isə dedi: 

— İspaniya çəkməsindən başlayın. 

Zavallı qız Allah və insanlar tərəfindən yalqız buraxıldığını hiss 
edərək başını düz saxlaya bilməyib aciz-aciz köksünə salladı. 

Cəlladla həkim ona yaxınlaşdılar. Cəlladın köməkçiləri isə bu 
müdhiş cəbbəxanada nəsə axtarmağa başladılar. 

Zavallı qız bu dəhşətli alətlərin səsləndiyini eşitdikdə qalvanik 
cərəyanın toxunduğu ölü qurbağa kimi titrədi. 

Yavaşca, kimsənin eşitməyəcəyi səslə: 

— Ah, mənim Febiml — dedi və yenə sakit və hərəkətsiz mərmər 
heykələ döndü. 

Bu mənzərə hakimdən başqa hər kəsin ürəyini yumşalda bilərdi. 
Sanki şeytan cəhənnəmin yanan daşları üzərində günahkar bir ruhu 
sorğu-sual edirdi. Bir neçə saniyədən sonra müdhiş mişarların, çarx- 
ların və millərin zəli kimi yapışacağı bu zavallı vücud cəllad və 
kəlbətinlərə qurban olacaq bu yazıq məxluq quzu kimi mehriban və 
zərif, qar kimi ağ Esmeralda idi. İnsanların ədalət məhkəməsi bu 
biçarə darı dənəsini müdhiş işgəncə dəyirmanında üyütməkdən başqa 
bir şey tapa bilməmişdi. 

Pyerra Torterünün köməkçiləri qaba əllərilə gənc qızın qəşəng 
ayağını soyundurdular. Bu ayaqlar o qədər gözəl və zərif idi ki, Paris 
küçələrindən və meydanlarından keçən yolçular ona heyran qalır- 
dılar. Cəllad belə bu yumşaq, incə və ağ ağaya baxaraq öz-özünə 
mırıldandı: 

— Doğrusu, adamın heyfi gəlirl 

Bu əsnada baş keşiş burada olsaydı, şübhəsiz, öz iş otağındakı 
hörümçək və milçək səhnəsini xatırlardı. 

Az sonra zavallı qız gözlərinə pərdə çəkən dumanın arxasından 
“İspaniya çəkməsi” deyilən şeyin ayağına doğru yaxınlaşdığını gördü, 
daha sonra bu müdhiş ayaqqabının vintlərinin burulduğunu, ayağını 
sıxmağa başladığını hiss etdi. Dəhşət ona güc verdi. 

— Çıxarın bunu ayağımdanl — dəhşətlə bağırdı, sonra saçları dağı- 
nıq halda yerindən sıçrayıb əlavə etdi. — Aman verinl 

O, kral prokurorunun ayaqlarına yıxılmaq üçün döşəyin üzərin- 
dən sıçradı, lakin ayaqları ağır dəmir çəkmələrin içində olduğundan 
qanadları yanmış arı kimi döşəmənin üzərinə yıxıldı. 

Jak Şarmolünun işarəsilə onu yenə döşəyin üstünə qoydular, iki 
qüvvətli əl, tavandan sallanan qayışı onun incə belinə bağladı. 

— Sizdən son dəfə soruşuram, — Jak Şarmolü sarsılmaz soyuqqan- 
lılıq və təvazökarlıqla dedi. — Təqsirinizi boynunuza alırsınızmı? 

— Mən heç bir şeydə müqəssir deyiləm. 

— Onda təqsirinizi isbat edən dəlillərə nə deyirsiniz? 

— Təəssüf ki, cənab hakim, mən bunu izah etmək iqtidarında 
deyiləm. 

— Demək, yenə də inkar edirsiniz? 

— Bəli, inkar edirəm. 

— İşinizə davam edin, — Şarmolü, Pyerraya dedi. 

Pyerra alətin dəstəyini çevirdi, çəkmə daraldı və zavallı qız yer 
üzündə heç bir şeylə təsvir edilməyəcək dəhşətli bağırtı qopardı. 

— Dayanın, — Şarmolü cəllada dedi, sonra qaraçı qıza müraciət 
edərək: — Boynunuza alırsınızmı? — dedi. 

— Boynuma alıram, — gənc qız bağırdı, hər şeyi boynuma alıram! 
Yalnız rəhm edinl 

Zavallı qız cəzaya tab gətirəcəyinə yanılmışdı. Bu günə qədər 
şən, məmnun, qayğısız və azad həyat sürmüş gənc qızı ilk şiddətli 
ağrı məğlub etdi. 

Kral prokuroru dedi: 

— İnsanlıq hissilə sizə söyləyirəm ki, əgər təqsirinizi boynunuza 
alsanız, siz ölüm cəzasına məhkum ediləcəksiniz. 

— Mənim üçün heç bir fərqi yoxdurl — Zavallı qız bağırdı və belinə 
bağlanmış kəmərdən sallanaraq taqətsiz halda gön döşəyin üzərinə 
yıxıldı. 

— Ayağa durun, gözəlim, özünüzü düz saxlayın, — Pyerra onu qal- 
dıraraq dedi, — Yoxsa siz cənab Burqundiya hersoqunun boynundan 
asılmış qızıl yuna bənzəyirsiniz. 

Jak Şarmolü ucadan dedi: 

— Cənab katib lütfən, yazınl Beləliklə, ey gənc qız, siz cadugər- 
lər, eybəcərlər, cinlər və yarasalarla bir yerdə eyş-işrət etdiyinizi 
boynunuza alırsınız, deyilmi? Cavab verin. 

— Bəli, — qız olduqca yavaş səslə cavab verdi. 

— Siz caduları eyş-işrətə çağırmaq üçün iblisin buludlara çıxar- 
dığı qoçu gördüyünüzü boynunuza alırsınız, deyilmi? Çünki bunu 
yalnız cadugərlər görə bilərlər. 

— Bəlil 

— Siz bütpərəstlərin murdar bütlərinə, Bofomet başlarına sitayiş 
etdiyinizi boynunuza alırsınız, deyilmi? 

— Bəlil 

— Siz məhkəməyə cəlb edilmiş keçi sifətində zühur edən şey- 
tanla daim əlaqədə olduğunuzu boynunuza alırsınız, deyilmi? 

— Bəlil 

— Nəhayət, siz şeytan və kabusların yardımı ilə mart ayının 29-da 
gecə vaxtı kapitan Feb de Şatoperi öldürdüyünüzü boynunuza alırsı- 
nız, deyilmi? 

O, hərəkətsiz gözlərini hakimin üzünə dikdi və heç bir həyəcan 
və çaşqınlıq hiss etmədən şüurlu surətdə cavab verdi: 

— Bəlil 

O, tamamilə sındırılmışdı. 

Şarmolü dedi: 

— Cənab katib, bütün sözlərini yazınl — Sonra üzünü cəlladlara 
çevirib əlavə etdi: — Müqəssiri işgəncədən azad edin, onu məhkəmə 
salonuna aparınl 

Zavallının ayağından çəkmə çıxarıldıqdan sonra konsistor məh- 
kəməsinin prokuroru qızın hələ də ağrıdan büzülmüş ayağını yoxla- 
yaraq dedi: 

— Zərəri yoxdur, ayağınız az zədələnmişdir. Siz lap vaxtında 
bağırdınız, ayağınız elə bir vəziyyətdədir ki, bu saat rəqs də edə 
bilərsiniz, gözəlim. 

Sonra prokuror konsistor məhkəməsinin üzvlərinə dedi: 

— Budur, — dedi, — məhkəmə həqiqəti aşkar etdil Ağalar, həqiqəti 
aşkara çıxarmaq hər zaman xoşdur! Bu xanım isə hər halda bizim ona 
qarşı nəzakətlə davrandığımızı etiraf edə bilər. 


HI 


GÜMÜŞ PUL VƏ QURU YARPAQ 
FƏSLİNİN SONU 


Zavallı qız sapsarı saralmış vəziyyətdə və axsaya-axsaya məh- 
kəmə salonuna qayıdanda camaat onun gəlişindən olduqca məmnun 
oldu. Kütlənin göstərdiyi bu məmnunluq teatrda antrakt bitdikdən və 
son səhnədən sonra pərdə qalxmağa başlayanda tamaşaçıların nümayiş 
etdirdiyi ovqata bənzəyirdi. Hakimlər tezliklə şam edə biləcəklərini 

düşünərək ikiqat sevindilər. Keçi də sevincindən mələdi. Zavallı 
keçi öz xanımına doğru atıldısa da, skamyaya bağlı olduğundan ona 
qovuşa bilmədi. 

Artıq hava tamamilə qaranlıqlaşmışdı, şamların sayının artma- 
sına baxmayaraq, otaq çox zəif işıqlandığından salonun divarlarını 
yaxşı görmək mümkün deyildi. Şər qarışanda hər şeyin üzərinə sanki 
duman çəkilir, bu boz fon arxasında hakimlərin soyuq simaları tut- 
qun şəkildə görünürdü. Onların qarşısında, salonun o biri tərəfində, 
qaranlıqda bir ağartı görünürdü. Bu, müttəhim idi. 

Zavallı qız sürünə-sürünə, nəhayət, öz yerinə çata bildi. Şarmolü 
əvvəlcə vüqarla kreslosuna əyləşdi, salonda sakitlik yarandıqda yeni- 
dən ayağa qalxdı və səsindəki təkəbbürü gizlətməyə çalışaraq dedi: 

— Müttəhim hər şeyi boynuna aldı. 

— Qaraçı qız, — məhkəmə sədr dedi, — siz cadugərliyi, fahişəliyi, 
kapitan Feb de Şatoperi qətlə yetirdiyinizi boynunuza aldınız, deyilmi? 

Qızın ürəyi sıxıldı, qaranlıqda titrəyə-titrəyə hıçqırdığı eşidilirdi. 

— Nə cür istərsəniz olsun, — o, zəif səslə cavab verdi, — hər şeyi 
boynuma aldım, ancaq məni bir az tez öldürün. 

— Cənab kral prokuroru, — məhkəmə sədri dedi, — məhkəmə sizin 
nəticənizə qulaq asmağa hazırdır. 

Jak Şarmolü çantasından iri bir dəftər çıxarıb müxtəlif hərəkətlər 
edərək və müəyyən sözləri qeyd etməyə çalışaraq latınca üzündən 
oxumağa başladı. Burada məhkumun təqsirli olduğunu sübut edən 
bütün dəlillər Siseronun çox sevdiyi Plavtdan gətirdiyi iqtibaslarla 
zənginləşdirdiyi parafrazalarındakı kimiydi. Natiqlik sənətinin bu 
gözəl əsərini oxucuya bütövlükdə təqdim edə bilmədiyimizə çox 
təəssüf edirik. Natiq dram aktyorundan daha gözəl oxuyurdu. Nitqi- 
nin giriş hissəsini bitirməmişdi ki, alnında iri tər damcıları göründü. 
Gözləri az qala hədəqəsindən çıxırdı. 

Birdən uzun bir cümlənin tən ortasında sözünü kəsdi. Adətən 
mərhəmətli və bir az da axmaq görünən gözləri parladı. Bu sözlər 
dəftərçəsində olmadığı üçün hakimlərə fransızca müraciət edərək 
bağırdı: 

— Cənab hakimlərl Bu məsələdə o qədər şeytan işi var ki, ibli- 
sin özü belə məhkəmə iclasında iştirak edir və bizə gülürl Şeytanın 
sifətini görmək istəyirsinizmi? 

O, əlini uzadaraq keçini göstərdi. Keçi isə Şarmolünün hərəkət- 
lərini görüb təqlid etməyə başladı. O, dal ayaqlarının üzərinə oturub 

qabaq ayaqları və saqqallı başıyla cənab kral prokurorunun patetik 
hərəkətlərini yamsılayırdı. Keçiciyin özgələrin hərəkətlərini təqlid 
edə bilməsi Paris avaralarını həmişə heyrətləndirib. Oxucular bəlkə 
də bu məsələni xatırlayırlar. İndi isə bu təsadüfi hadisə, bu “sübut” 
olduqca böyük effekt doğurmuşdu. Keçiciyin ayaqlarını bağladılar. 
Kral prokuroru natiqliyinə davam etdi. Onun nitqi sonsuz olsa da, 
olduqca gözəl idi. Biz bu nitqin yalnız sonunu təqdim etməklə oxucu- 
dan onun həm də xırıltılı səs və müdhiş hərəkətlərlə söyləndiyini 
təsəvvür etməyi rica edirik. 

— Beləliklə ağalar, bu cadugər artıq ifşa edilmişdir, onun cinayəti 
sübuta yetirilmiş, cinayətkar niyyətləri aşkara çıxarılmışdır. Odur ki, 
biz Qədim şəhərə məxsus bu adada ali məhkəmə haqqına malik olan 
Paris Notr-Dam kilsəsinin möhtərəm ruhani xadimləri adından ərz 
və tələb edirik: əvvəla, müttəhim cərimə edilməlidir, ikincisi, Paris 
Notr-Dam kilsəsinin böyük qapısı önündə camaat qarşısında bütün 
günah işlərindən tövbə etməlidir. Üçüncüsü, elə bir qərar çıxarılma- 
lıdır ki, bu cadugər öz keçisilə birlikdə xalq arasında Qrev meydanı 
deyilən yerdə, yaxud kral bağının yaxınlığında, Sena çayındakı adada 
dar ağacından asılsın. 

Şarmolü bu sözləri söylədikdən sonra papağını başına qoydu və 
oturdu. 

— Vay, vay, vayl Nə bərbad latıncadırl — Qrenquar məyus halda 
öz-özünə mırıldandı. 

Bu zaman müttəhimin yanında əyləşmiş qaracübbəli adam ayağa 
durdu. O, müttəhimin müdafiəçisi idi. 

Hakimlər tamam acdıqları üçün nəsə mırıldanmağa başladılar. 

— Cənab müdafiəçil — Məhkəmə sədri dedi. — Rica edirəm müm- 
kün dərəcə qısa danışasınız. 

Müdafiəçi dedi: 

— Cənab sədrl Vəkilliyini etdiyim bu qadın təqsirlərini boynuna 
aldığı üçün mən yalnız bir neçə söz söyləyə bilərəm. Salik qanununda 
deyilir ki: “Əgər cadugər insan qanını sorarsa və sonra ifşa edilərsə, 
o iki yüz qızıl sudan ibarət səkkiz min denyelik cərimə verməlidir”. 
Mən rica edirəm, müttəhimə cərimə kəsilsin. 

Kral prokuroru dedi: 

— Bu qanun artıq ləğv edilmişdir... 

Müdafiəçi etiraz etdi: 

— Mən razı deyiləml 

Məhkəmə üzvlərindən biri: 

— Səsə qoyulsunl — dedi, — cinayət sübut olunub, həm də artıq 
gecdir. 

Məhkəmə üzvləri məhkəmə salonundan bayıra çıxmayaraq məsə- 
ləni səsə qoydular, hakimlər çox tələsdikləri üçün yalnız papaqlarını 
çıxarmaqla səs verirdilər. Məhkəmə sədri hər bir məhkəmə üzvünə 
pıçıltı ilə sual verdikdə qaranlıqda başların bir-birinin ardınca açıl- 
dığı görünürdü. Zavallı müttəhim guya onlara baxırdı. Halbuki, onun 
pərdələnmiş gözləri heç bir şey görmürdü. 

Sonra katib nəsə yazdı və uzun və bükülü perqament sədrə verdi. 
Nəhayət, zavallı qız camaatın hərəkətə gəldiyini, qarovulçuların öz 
nizələrini yerə vuraraq gurultu saldıqlarını və buz kimi soyuq səsin 
bu sözləri söylədiyini eşitdi: 

— Müttəhim qaraçı qızl Bizim mərhəmətli və ədalətli kralımız 
nə zaman arzu etsə, siz cinayət arabasına mindirilərək ayaqyalın, 
yalnız bir köynəkdə, boğazınızda kəndir Paris Notr-Dam kilsəsinin 
böyük qapılarına doğru aparılacaqsınız, orada əlinizdə iki girvənkə- 
lik şam tutaraq tövbə edəcəksiniz, sonra isə sizi Qrev meydançasına 
aparacaqlar, siz orada keçinizlə bərabər şəhər dar ağacından asıla- 
caq və boğulacaqsınız. Bundan başqa etdiyiniz və boynunuza aldığı- 
nız cadugərlik, sehrbazlıq, əxlaqsızlıq və kapitan Feb de Şatoperi 
öldürdüyünüz üçün konsistor məhkəməsinin mənfəətinə üç qızıl 
Lion eküsü miqdarında cərimə ödəməlisiniz. Cənab Allah özü sizə 
rəhm etsin. 

— Aman Tanrım, mən yuxu görürəm! - qız söyləndi. Bu zaman o, 
qüvvətli əllərin onu harayasa sürüklədiklərini hiss etdi. 


IV 
BÜTÜN ÜMİDLƏRİNİ ÜZ 


Orta əsrlərdə evlər elə tikilirdi ki, bir hissəsi yerin altında, o biri 
hissəsi isə üstündə olurdu. Bu binalar Paris Notr-Dam kilsəsi kimi 
dirəklər üzərində tikilməsəydilər, hər bir sarayın, qüllənin, və kilsə- 
nin zirzəmisi olardı. Beləliklə, hər bir kilsənin zirzəmisində sanki 
alçaq tavanlı, qaranlıq, gizli və lal başqa bir kilsə vardı. Bu qaranlıq 
kilsələr gecə-gündüz orqan və zəng səslərilə dolu olan işıqlı kilsə- 
lərinin altındaydılar. Bəzən bu zirzəmilərdə meyit də dəfn olunurdı. 

Bu zirzəmilər saraylarda, qalalarda, bəzən zindanlar da olurdu. Bəzən 
bu zirzəmilərdə həm adam basdırır, həm də ondan zindan kimi isti- 
fadə edirdilər. Mənşə və inkişafını yuxarıda izah etdiyimiz yüksək 
binaların təməllərindən başqa kökləri də vardı, bu köklər yerin altına 
uzanır və kök ataraq otaqlar, pilləkənlər, qalereyalar, bir sözlə, yerin 
altında da üstündəki kimi böyük bina təşkil edirdilər. Beləliklə, kilsə, 
saray və qalaların yarıya qədər yerə basdırıldığını söyləmək olar. 
Hər bir binanın zirzəmisi başqa bir bina idi. Onlara qalxmaq yox, 
enmək lazım gəlirdi, yerin altında olan bu mərtəbələr üst mərtəbə- 
lərin altında qazılmışdı. Onlar göl sahilindəki dağların və meşələrin 
ayna kimi parlayan sulara düşən əkslərinə bənzəyirdilər. 

Sen-Antuan qalasındakı, məhkəmə binasındakı və Luvrdakı zir- 
zəmilərdən zindan kimi istifadə olunurdu. Bu zindanların mərtəbə- 
ləri yerin altına enir, getdikcə daralır və daha da qaranlıq olurdu. Bu 
mərtəbələr sanki getdikcə şiddətlənən dəhşət zonalarıydı. Dante öz 
cəhənnəmini təsvir etmək üçün bundan gözəl örnək tapa bilməzdi. 
Qıf şəklində yapılmış bu zindanlar adətən dar və ensiz bir otaqda 
başa çatırdı. Dante bu otağa şeytanı yerləşdirərdi. Bəşəriyyət isə 
buraya edam cəzasına məhkum edilmiş insanları salırdı. Buraya düş- 
müş zavallı insanlar, artıq günəş işığına, havaya, həyata, bütün ümid- 
lərə vida etməli idilərl Buradan çıxan insanlar yalnız dar ağacına, 
yaxud tonqalda yanmağa gedərdilər. Bəzən bu insan burada çürüyə 
də bilərdi, bəşəriyyətin ədalət məhkəməsi buna insanı unutmaq adını 
vermişdi. Məhkum özü ilə xarici aləm arasında bir yığın daş və bir 
sürü keşikçi olduğunu və bu zindanın, bu nəhəng binanın bütün sakin- 
lərinin böyük və mürəkkəb qıfıla çevrilərək onu canlı aləmdən təcrid 
etdiyini hiss edirdi. 

Asılmağa məhkum olunmuş Esmeraldanı qaçmasın deyə Şote 
qüllələrindən birinin altında Müqəddəs Lüdovik tərəfindən tikilmiş 
dərin bir zindana salmışdılar. Hərəkət etmək iqtidarında olmayan 
bu biçarə böcəyi məhkəmə binasının müdhiş ağırlığı ilə əzmişdilər. 
Tale və insan məhkəməsi eyni dərəcədə haqsızlıq göstərmişdi. Belə 
zəif məxluqu əzmək üçün bu qədər müsibət və işgəncəyə qətiyyən 
ehtiyac yox idi. 

Beləliklə, Esmeralda bu qaranlıq zirzəmiyə basdırılmış, dəfn edil- 
miş, qapadılmışdı. Əvvəllər günəşin şüaları altında parlayan mey- 
danda onu gülərkən və rəqs edərkən görənlər indiki vəziyyətdə 
görsəydilər, qeyri-ixtiyari titrəyərdilər. O, gecə kimi qaranlıq, ölüm 

qədər soyuq idi. Üzündə ən xəfif yeli hiss etmədən, insan səsi eşit- 
mədən, bir zərrə günəş işığı görmədən zəncirlər altında əzilmiş, 
sındırılmış gənc qız rütubətli divarlardan axan sudan əmələ gəlmiş 
gölməçələrin üstünə salınmış küləş yığınları üzərində, yanında bir 
parça quru çörək və bir kasa su, hərəkətsiz və nəfəs almadan qaldı- 
ğından əzab çəkmək iqtidarında belə deyildi. Feb, Günəş, günorta, 
hava, Paris küçələri, rəqs, alqışlar, gözəl bir zabitlə aşiqanə söhbət, 
sonra isə qoca bir qarı, keşiş, xəncər, qan, işgəncə, dar ağacı — bütün 
bunlar hələ də onun xəyalında uçuşurdu, lakin bunlar gah cəzbedici 
bir kabus, gah da müdhiş xəyal şəklində uçurdu. Bütün bunlar onun 
nəzərində uzaq qaranlıqlarda qeyb olan dumanlı, müdhiş bir xəyal 
şəklində, uzaqlarda, yüksəklərdə, yer üzündə çalınan uzaq bir musiqi 
şəklində görünürdi, bu musiqi səsləri zavallı qızın atıldığı dərinlik- 
lərə böyük çətinliklə gəlib çatardı. 

Zavallı bu zirzəmiyə salındığı zamandan nə oyaq, nə də yuxulu 
vəziyyətdə idi; o gecəni gündüzdən ayıra bilmədiyi kimi, həqiqətlə 
yuxunu da bir-birindən ayırmaq iqtidarında deyildi. Hər şey bir yerə 
toplaşmış, qarışmış və nizamsız halda onun fikirlərində dolaşırdı. 
O heç bir şey hiss etmir, heç bir şey bilmir, heç bir şey düşünmirdü. 
Heç bir canlı məxluq heç vaxt yoxluğa bu qədər yaxın olmamışdı. 

Beləcə, o daşa dönmüş, keyimiş və lal bir vəziyyətdə oturarkən 
üst qapının gurultusunu xəfifcə eşidirdi. Qapı harada isə uzaqlarda, 
onun başı üzərində iki, yaxud üç dəfə səslənirdi. Ancaq zirzəmiyə 
zərrə qədər işıq düşmürdü. Məchul bir əl ona bir parça quru çörək 
atıb gedirdi. Keşikçinin beləcə ara-sıra görünməsi, onu xarici aləmlə 
bağlayan yeganə vasitə idi. 

O yalnız bir səsə diqqət yetirirdi. Zirzəmi rütubətli olduğundan 
başı üzərində ara-sıra su damcıları əmələ gəlirdi, bu damcılar qüb- 
bədən ayrılaraq müəyyən və müntəzəm fasilələrlə döşəmənin üzə- 
rinə düşürdü. Qız bu damcıların ətrafdakı gölməçələrə düşərək əmələ 
gətirdiyi səsə şüursuz halda qulaq asırdı. Gölməçəyə düşən su dam- 
cısı onun ətrafında yeganə həyat əlaməti idi. Bunlar vaxtı təyin edən 
yeganə saat idi; üzündə guruldayan müxtəlif və saysız-hesabsız səs- 
lər arasından qulağına çatan yeganə səs idi. Hərdənbir bu rütubətli 
və qaranlıq lağımda əlinin, yaxud ayağının üzərilə sürünən soyuq bir 
şey də hiss edir və diksinirdi. 

Bu zirzəmidə nə qədər qaldığını özü də yaxşı bilmirdi. O, hara- 
dasa, kiminsə ölüm cəzasına məhkum edildiyini tutqun şəkildə 

xatırlayırdı, bir şeyi də xatırlayırdı: onu harasa aparmışdılar. Oyan- 
dıqda qaranlıq və dərin bir sükut vardı. Soyuqdan tir-tir titrəyirdi. 
O iməkləmək istədi, lakin dəmir kündələr topuğuna batdı, zəncir 
səsləri eşidildi. O, ətrafındakı divarları, başının üzərindəki daş tavanı, 
altındakı küləş yığınını hiss edirdi, lakin burada nə çıraq, nə də baca 
vardı. O, küləş yığınının üzərində əyləşdi. Ara-sıra, ayaqları uyuşan 
qaranlıqda qapının yanında tapdığı daşın üzərində otururdu. 

Bir dəfə tavandan yerə düşən damcıları saymaq istədi, lakin az 
sonra bu qəmli məşğələ də özü-özlüyündə bitdi. Esmeralda yenə 
dərin bir yuxuya getdi. 

Nəhayət, günlərin birində, yaxud bir gecə (bu qaranlıq daxmanın 
içində, gecə ilə gündüz arasında heç bir fərq yox idi) o, başı üzərində 
gurultu eşitdi. Bu gurultu, ona bir parça çörək və bir kasa su gətirən 
keşikçinin gurultusuna bənzəmirdi. Qız başını qaldırdıqda qapının 
dəlikləri arasından qırmızı bir işıq düşdüyünü gördü. Bu heç qapı da 
deyildi, bu onun zirzəmisinin yeganə qapısını təşkil edən taxta 
qapaq idi. Eyni zamanda ağır dəmir həncamalar və qapağın paslan- 
mış rəzələri səsləndi, qapaq qaldırıldı, bir fənər, bir əl və iki insan 
ayağı göründü. Qapağın açılmasından əmələ gələn dəlik o qədər dar 
idi ki, oradakı adamın başını və bədənini görmək mümkün deyildi. 
Gözləri çoxdan bəri işıq görmədiyindən fənərin işığından qamaşdı, 
dərhal gözlərini yummağa məcbur oldu. 

Gözlərini bir də açanda artıq qapaq endirilmiş, fənər isə pilləkə- 
nin səkilərindən birinin üzərində idi. Qarşısında bir adam vardı. Qara 
cübbə onu ayaqlarına qədər qapamışdı, üzü də eyni qara başlıqla 
örtülüydü. Nə üzü, nə də əlləri görünürdü. Sanki qarşısında uzun və 
qara kəfən dayanmışdı. Ancaq kəfənin altında nəsə hərəkət edirdi. 
Qız bir neçə dəqiqə bu kabusabənzər şeyə diqqətlə baxdı, lakin nə 
o, nə də qız, bir-birinə baxan iki heykəl kimi heç bir söz söyləmə- 
dilər. Bu dəqiqələrdə qaranlıq zirzəmidə canlı bir şey vardısa, o da 
yalnız rütubətli havada çıtırdayan fənər işığı və rütubətli qübbədən 
yeknəsəq şappıltıyla yerə düşərək bu qeyri-müntəzəm çırtıltını pozan 
damcılar idi. Damcıilar fənərin işığında gölməçənin bulanıq səthində 
konsentrik dairələr əmələ gətirirdi. 

Nəhayət, məhbus qız sükutu pozmağa qərar verərək soruşdu: 

— Siz kimsiniz? 

— Mən keşişəm. 

Bu səs və xüsusilə bu səsin ifadəsi qızın diksinməsinə səbəb oldu. 

Keşiş boğuq səslə və aramla sözünə davam etdi: 

— Siz hazırsınızmı? 

— Nəyə? 

— Ölümə... 

— Bu nə zaman olacaq? 

— Sabah... 

Qız başını sevinclə qaldırdı, lakin yenidən aşağı saldı. 

— Ah, mən niyə bu qədər çox gözləməliyəm, — pıçıldadı, — niyə 
bu gün olmasın? Onlar üçün nə fərqi var? 

Keşiş bir az susduqdan sonra: 

— Demək, siz çox bədbəxtsiniz? — soruşdu. 

— Mən çox üşüyürəm! — qız cavab verdi və əllərilə dizlərini 
qucaqladı (Bu hərəkət üşüyən adamlara xasdır. Biz bu hərəkəti Qrev 
meydanındakı Siçan yuvasında olan münzəvi qadında da görmüşdük), 
dişləri bir-birinə toxunmağa başladı. 

Keşiş qara başlığı altından qaranlıq daxmanı seyr edirdi. 

— Odsuzl.. İşıqsızl.. Su içindəl.. Nə qədər dəhşətlidir! — dedi. 

— Bəli, — qız təəccüblə cavab verdi. Bu hal bir-birinin ardınca 
gələn bədbəxtliklərin başlandığı zamandan davam edirdi. — İşıq hamı 
üçündürl Elə isə, nə üçün mənim qismətim yalnız qaranlıq olsun? 

Keşiş yenə bir qədər susduqdan sonra dedi: 

— Siz nə üçün burada olduğunuzu bilirsinizmi? 

Qız unutduğu şeyləri yadına salmaq istəyirmiş kimi zəifləmiş 
barmaqlarını qaşlarının üzərinə çəkdi və cavab verdi: 

— Mənə elə gəlir ki, bir zaman bilirdim, indi isə tamamilə unut- 
muşam. 

Birdən o, uşaq kimi ağlamağa başlayaraq: 

— Mən buradan getmək istəyirəm, mən üşüyürəml Mən qorxu- 
ram! Bütün vücudumda həşəratlar dolaşır. 

— Yaxşı, elə isə, mənimlə gedəkl 

Keşiş bu sözlərlə onun əlindən tutdu. Zavallı qız iliklərinə qədər 
üşümüş olduğuna baxmayaraq, bu əlin təmasından daha bərk üşü- 
məyə başladı. 

— Ah! – o pıçıldadı, — bu, ölümün buz kimi soyuq əlidir! Bəs siz 
kimsiniz? 

Keşiş başlığını açdı, qız onun üzünə baxdı. Qarşısında onu çox- 
dan bəri təqib edən həmin məşhur simanı, Falurdel qarının evində 
olduğu zaman sevimli Febinin başı üzərində görünən həmin iblis 
başını, son dəfə xəncərilə birlikdə parlayan həmin gözləri gördü. 

Ona həmişə bədbəxtlik gətirən və yavaş-yavaş dar ağacına qədər 
gətirən bu kabus onu ayıltmışdı. Sanki hafizəsi üzərinə salınmış pərdə 
artıq yox olmağa başlamışdı. Falurdel qarının evindəki gecə əhva- 
latından başlayaraq məhkəmə binasında ölüm cəzasına məhkum 
edildiyi zamana qədər son zamanlar başına gəlmiş bütün hadisələr 
bütün təfsilatıyla yenidən gözləri önündə canlandı. Artıq bu xatirələr 
əvvəlki kimi dumanlı və qeyri-müəyyən deyildi, o hər şeyi müəy- 
yən, kəskin, hiss edilə biləcək, dəhşətli şəkildə görürdü. Qarşısında 
gördüyü bu qorxunc sima çəkdiyi əzabların çoxluğundan yarıya qədər 
silinmiş və itmiş bütün xatirələrini yenidən canlandırdı. Sanki qəlbi- 
nin yaraları birdən-birə açılmış, bu yaralardan yenə qan sızmağa baş- 
lamışdı. 

Qız titrəyərək üzünü əllərilə qapadı və bağırdı: 

— Amanl Yenə həmin keşişl 

Sonra əlini aciz-aciz aşağı salladı, başını sallamış, gözlərini yerə 
dikmişdi, dili tutulmuş halda titrəyərək oturdu. 

Keşiş taxıl içində gizlənmiş zavallı torağayı təqib edərək çoxdan 
bəri səmada süzən çalağan nəzərilə ona baxırdı. Sanki bu müdhiş 
çalağan göydə uça-uça cızdığı dairələri getdikcə daraldaraq birdən- 
birə ildırım sürətilə aşağı enmiş və çırpınan zavallı quşu caynağı ilə 
tutmuşdu. 

Qız pıçıldayaraq: 

— Yetər, yetərl.. — dedi. — Son zərbəni endirin! — Bu sözləri deyib, 
qəssab bıçağını gözləyən qoyun kimi başını dəhşətlə qabağa uzatdı. 

— Demək, mən sizdə yalnız dəhşət oyadıram? — o soruşdu. Qız 
heç bir cavab vermədi. 

O sualını başqa şəkildə təkrar edərək: 

— Demək, məndən qorxursunuz? — dedi. 

Qızın dodaqları büzüldü, sanki gülümsəmək istəyirdi. 

— Həl — qız bağırdı. — Cəllad həmişə müttəhimə əzab verirl.. 
Neçə aydır ki, o məni təqib edir, qorxudur, izləyir. Yarəb, mən ona 
rast gəldiyim günə kimi nə qədər xoşbəxt idiml Məni bu müdhiş 
uçuruma salan odur! Aman yarəb! Onu bu öldürdü... Mənim Febimi 
bu öldürdül — Qız hıçqırıqlarla ağlamağa başlayaraq başını qaldırdı 
və gözlərini keşişin üzünə dikərək: — Qatil, — dedi, — axı sən kimsən? 
Mən sənə nə etmişəm? Nə üçün mənə nifrət edirsən? Söylə, Allah 
eşqinə, söylə, mənimlə nə ədavətin var? 

— Mən səni sevirəml — Keşiş qışqırdı. 

Qızın göz yaşları qurudu, mənasız nəzərlərlə ona baxdı. Keşiş 
isə onun qarşısında dizi çökərək ehtirasla ona baxdı. 

— Eşidirsən? Mən səni sevirəml — o təkrar etdi. 

— Bu necə sevgidir? — Zavallı qız bütün vücudu ilə titrəyərək 
soruşdu. 

— Uğursuz bir sevgil — o cavab verdi. 

Hər ikisi yaşadıqları acının təsirilə bir neçə dəqiqə susdular: 
O — çılğınlaşmış, qız isə kütləşmişdi. 

— Qulaq asl — Nəhayət, keşiş yenə sakit-sakit danışmağa başladı: 
— Sən hər şeyi bilməlisənl İnsanın nə etdiyini Tanrının belə görə bil- 
məyəcəyini zənn etdiyi zamanlarda, qaranlıq və müdhiş gecələrdə, 
öz vicdanından gizli-gizli soruşduğu, öz aləmində belə etiraf etməyə 
cəsarət etmədiyi şeyləri indi mən sənə söyləyəcəyəm. Dinləl Mən 
sənə rast gəlməmişdən əvvəl xoşbəxt idim. 

Qız zəif nəfəs alaraq pıçıldadı: 

— Mən də xoşbəxt idiml 

— Mənə mane olmal Bəli, mən xoşbəxt idim, hər halda xoşbəxt 
olduğumu zənn edirdim. Mən məsud və pak idim, qəlbimdə işıq və 
nur parlayırdı. Kimsənin mənim qədər sakit və qürurla başını yuxarı 
qaldırmağa haqqı yox idi. Ruhanilər pəhrizkarlıq haqqında mənimlə 
məsləhətləşirdilər, alimlər məndən elmi məsələlər soruşurdular. 
Bəli, elm mənim üçün hər şey idi! O mənə bacı kimiydi — başqa heç 
bir şeyə ehtiyacım yox idi. Etiraf etməliyəm ki, zaman keçdikcə, 
başıma başqa-başqa fikirlər də gəlirdi. Yanımdan gözəl bir qadın 
keçərkən ehtirasım dalğalanardı. Gəncliyimə əmin olduğumdan ciddi 
həyat sürməklə və elmi məşğələlər sayəsində susduracağımı zənn 
etdiyim bu heyvani hisslər mən zavallını mehrabın soyuq daşlarına 
bağlamış dəmir and zəncirlərini dəfələrlə sarsıtmışdı. Lakin pəhriz, 
dua, ibadət, elmi məşğələlər, sərt və ciddi monastır həyatı yenə 
ruhumu heyvani hisslər üzərində hakim edirdi. Bundan başqa, mən 
daima qadınlardan çəkinirdim, kitabın vərəqlərini açar-açmaz, bey- 
nimdə yaranan bütün alçaq və yaramaz fikirlər, elmin xəzinələri qar- 
şısında puç olan dumanlıq kimi yox olub dağılırdı. Bir neçə dəqiqə 
keçər-keçməz, mən artıq bütün bu arzuların ruhumdan buxarlan- 
dığını hiss edir, yenə sakit olurdum. Zəkam əbədi həqiqətin sakit 
parıltıları qarşısında yenə aydın və pak olurdu. Məlun iblis gözlərim 
qarşısında — kilsədə, küçələrdə, meydanda görünən dumanlı qadın 
xəyallarını yanıma göndərəndə gözlərim qarşısından yox olar-olmaz 

onları dərhal unudar, əziyyət çəkmədən dəf edərdim. Əfsusl Sona 
qədər qalib çıxa bilmədim: lakin buna müqəssir mən deyiləm, insana 
da, şeytana da bərabər güc verməyən cənab Allahdırl Dinlə, dinlə 
mənim sözlərimil Bir dəfə... 

Keşiş burada dayandı, məhbus qadın onun köksündən gurultulu 
və boğuq ahlar çıxdığını eşitdi. Sonra keşiş yenə sözünə davam edə- 
rək dedi: 

— Bir dəfə hücrəmin pəncərəsi qarşısında oturub, kitab oxuyur- 
dum. Nə kitabı oxuduğumu yaxşı xatırlamıraml O zamandan bəri 
başımdan fırtınalar keçir! Beləliklə, kitabla məşğul idim. Mənim 
pəncərəm meydana baxır. Birdən qaval səsləri və gurultu eşitdim. 
Məşğuliyyətimə mane olduqlarına əsəbiləşərək pəncərədən mey- 
dana baxdım. Mənim gördüyümü başqaları da görürdü. Görən tək 
mən deyildim, halbuki bu tamaşa insan gözləri üçün deyildi. Günorta 
idi, günəş par-par yanırdı. Meydanın ortasında bir məxluq rəqs edirdi. 
Bu qadın deyildi, xeyr, bu ilahi bir gözəllik timsalı idi. Qapqara və 
parlaq gözləri vardı. Qara saçlarında günəş işıqlarının qızıl rənginə 
boyanmış bir neçə tel görünürdü. Hərəkətlərinin sürətindən ayaqları 
sürətlə fırlanan çarxın milləri kimi göz qarşısında səyirirdi. Qara saç- 
larında kiçicik dəmir piləklər vardı, bunlar günəşin işığında parlaya- 
raq onun başında ulduzdan yapılmış tac kimi görünürdü. Göy zolaqlı 
ağ paltarında parıltılar vardı. Bunlar aydın yay gecələrindəki ulduzlu 
göyə bənzəyirdi. Gözəl və əsmər əlləri ilan kimi belinə sarılıb açı- 
lardı. Bütün vücudunda qəribə bir gözəllik vardı. Üzü günəşin yanar 
işığında belə parlaq və aydın haləyə bənzəyirdi. Heyhatl Bu gənc qız 
sən idin, mən heyran, məftun və sərməst olaraq səndən gözlərimi 
ayıra bilmirdim. Mən sənə o qədər uzun müddət və diqqətlə baxdım 
ki, nəhayət, dəhşətdən titrədim və bunun qəza olduğunu anladım. 

Keşiş bu sözləri söylərkən dayandı, ah çəkdi və sonra yenə davam 
etdi. 

— Mən ovsunlandığımı hiss edərək, yıxılmamaq üçün bir şeydən 
yapışmaq istədim. Şeytanın əvvəllər mənim üçün yaratdığı bütün 
təhlükələri yadıma saldım. Gözlərim qarşısında canlanan məxluq 
qeyri-bəşəri gözəlliyə malik idi və bu gözəlliyi yalnız göylər, yaxud 
cəhənnəm doğura bilərdi. Bu, bir ovuc torpaqdan yaranmış və qadın 
ruhunun zəif şüasıyla xəfifcə işıqlanmış adi qadın deyildi. Bu, bir 
mələk idi, amma alovlu bir mələk idi. İşıq mələyi deyildi. Bu fikirdə 
ikən bir də onun yanındakı keçini gördüm. Keçi adətən cadugərlərin 

yanında olur, o da dişlərini ağardaraq mənim üzümə baxırdı, günəş 
onun qızıl buynuzlarını işıqlandırdığından, buynuzlarında sanki bir 
alov yanırdı. O zaman mən bu mənzərənin şeytan hiyləsindən başqa 
bir şey olmadığını anladım, artıq bu qərara gəldim ki, sən məni məhv 
etmək üçün cəhənnəmdən gəlmisən. Bu inam beynimə möhkəm 
yerləşmişdi. 

Keşiş bu sözləri söylədikdə məhbus qızın üzünə baxdı və soyuq 
səslə əlavə etdi: 

— Bəli, mən buna indiyədək inanıram... lakin sehr öz təsirini gös- 
tərməyə başlamışdı, sənin rəqsindən başım gicəllənirdi, mən vücu- 
dumun çürüməyə başladığını hiss edirdim, ruhumdakı bütün gözəl 
arzularım və niyyətlərim yavaş-yavaş sönməyə və susmağa başladı. 
Soyuqdan donan adamlar kimi kimi mürgü döyməkdən həzz almağa 
başlamışdın. Birdən sən oxumağa başladın. Mən zavallı nə edə bilər- 
diml Sənin nəğmən rəqsindən daha sehrkar və cazibədar idi. Mən 
qaçmaq istədim, — lakin bu da mümkün deyildi. Sanki məni yerə bağ- 
lamışdılar, sanki məni döşəmənin mərmər daşları arasında dizlərimə 
qədər basdırmışdılar. Bu mənzərəni sonuna qədər seyr etməli idim. 
Ayaqlarım buz kimi donmuş, başım isə hərarət içində yanırdı. Nəha- 
yət, bəlkə də mənə rəhm etdiyinçün oxumağını dayandırıb getdin. 
Bu cazibəli xəyalın izi, bu sehrkar musiqinin səsi yavaş-yavaş göz- 
lərimdən və qulaqlarımdan yox olmağa başladı, pyedestalından yıxıl- 
mış heykəl kimi zəif, hərəkətsiz halda pəncərənin üzərinə yıxıldım. 
Axşam ibadəti üçün çalınan zəng səsləri məni oyatdı. Ayağa durdum, 
pəncərədən uzaqlaşdım, lakin heyhat, içimdə nəsə alt-üst olmuşdu 
və artıq onu düzəltmək mümkün deyildi, üzərimə nəsə düşmüşdü və 
qaçmaqla bundan qurtulmaq iqtidarında deyildim. 

O, yenə susdu, sonra davam etdi: 

— Bəli, o gündən artıq özümü tanımamağa başlamışdım. Mən hər 
bir vasitəyə müraciət etmək istədim. Elmi məşğələlərə, ibadətlərə, 
əməyə və mütaliəyə girişdim. Hər şey bihudə idi! Mən bu qərara 
gəldim ki, baş sevda və ehtirasla dumanlananda elm də acizmişl Bilir- 
sən, sənə rast gələndən sonra oxuduğum kitabların arasında həmişə 
səni görürdüml Mən hər zaman səni, sənin kölgəni, sənin gözəl 
simanı görürdüm. Həmin sima bədbəxt bir günümdə gözlərim qarşı- 
sında parlamışdıl Lakin bu simanın işığı artıq başqa işıq idi: o, günəşə 
gözünü zilləyən ehtiyatsız adamların gözlərində uzun müddət qalan 
qara dairələr kimi qaranlıq və dumanlı bir işıq idi. 

Bu xəyaldan qurtulmaq iqtidarında olmadığımdan, daima qulaq- 
larımda cingildəyən nəğməni eşitdiyimdən, dua kitabımın üzərində 
daima sənin rəqs edən incə ayaqlarını gördüyümdən, daima, röyada 
belə səni öz yanımda hiss etdiyimdən bir daha səni görmək istədim, 
sənə toxunmaq, sənin kim olduğunu bilmək, sənin həqiqətən ruhumda 
həkk olunan ideal xəyala bənzədiyinə inanmaq arzusuyla çırpındım. 
Kim bilir, bəlkə də həqiqəti görməklə öz xülyamı daşlara çırpacaq- 
dım. Hər halda, yeni təəssüratın birincini puça çıxaracağına ümid 
bəsləyirdim. Çünki ilk təəssürata artıq tab gətirə bilmirdim. Beləliklə, 
mən səni hər yerdə axtarmağa başladım. Nəhayət, səni yenə gördüm. 
Lakin bədbəxtlikdən səni ikinci dəfə gördükdən sonra artıq min dəfə, 
sonsuz və əbədi olaraq səni görmək istədim. O zamandan artıq özümü 
idarə edə bilmirəm, iblis ipin bir ucunu mənim qanadlarıma, o biri 
ucunu isə sənin ayaqlarına bağlamışdı. Mən də sənin kimi səfil və 
sərsəri olmuşdum. Mən səni darvazaların yanında, küçələrdə, dön- 
gələrdə gözləyirdim, mən səni qüllənin yüksəkliyindən izləyirdim. 
Hər axşam öz hücrəmə daha məftun, daha məyus, daha ümidsiz qayı- 
dırdım. 

Bundan başqa, mən sənin qaraçı olduğunu da öyrənmişdim. Artıq 
məsələnin cadusuz olmadığına heç bir şübhəm qalmamışdı. Qulaq 
asl Nəhayət, bu qərara gəldim ki, məni məğlub edən bu cəhənnəm 
qüvvəsinin əlindən yalnız məhkəmə vasitəsilə qurtara bilərəm. Keç- 
mişdə olan bir hadisə yadıma düşdü. Bir cadugər qadın Bruno d”Astı 
məftun etdiyindən onu tonqala atdırmış və özünü xilas etmişdi. Mən 
də bu üsula müraciət etməyə qərar verdim. Əvvəlcə səni görməsəm 
unudaram deyə kilsə qarşısındakı meydana gəlməyini qadağan etdim. 
Lakin sən buna əhəmiyyət vermədin və yenə bu meydanda göründün. 
Sonra səni oğurlayıb qaçırtmaq niyyətinə düşdüm, hətta bir gecə buna 
çalışdım da. Biz iki nəfər idik, səni yenicə tutmuşduq, birdən bu məlun 
zabit məsələyə qarışdı və səni azad etdi. Bu hadisə onun, sənin və 
mənim bədbəxtliyimizin başlanğıcı idi. Nəhayət, artıq nə edəcəyimi 
bilmədiyimdən, sənin xəbərini kilsə məhkəməsinə yetirdim. 

Elə güman edirdim ki, Bruno d”Ast kimi mən də bu vasitəylə 
özümü sağalda biləcəyəm. Bu məhkəmə sayəsində artıq əlimə keçə- 
cəyini zənn edirdim. Sən artıq zindanda mənim ixtiyarımda olacaq- 
dın, artıq məndən qaça bilməyəcəkdin, sən mənim varlığıma hakim 
olduğundan mən də sənə hakim olmalı idim. Madam ki, kin və fəna- 
lıq etmək lazım idi, o halda bunu sona qədər etməliydiml Yarıyolda 

dayanmaq — axmaqlıq idi. Cinayəti sona çatdırmağın öz ləzzəti var. 
Keşişlə cadugərin zindanda küləş yığını üzərində kef çəkməsinə nə 
mane ola bilərl 

Beləliklə, sənin haqqında məhkəməyə məlumat verdim. Həmin 
vaxtlar sənə rast gəldikdə mən səni öz gözlərimlə qorxudardım. 
Sənin əleyhinə başladığım bu sui-qəsd, sənin başının üzərində part- 
latmaq istədiyim bu şimşək istər-istəməz mənim gözlərimdə və təh- 
didlərimdə görünürdü, lakin mən yenə də tərəddüd edirdim. Mənim 
planım o qədər dəhşətli idi ki, bəzən özüm belə bundan dəhşətə gələ- 
rək geriyə çəkilirdim. Kim bilir, bəlkə də mən özüm belə bu plandan 
çəkinirdim, kim bilir, bəlkə də bu qorxunc fikir heç bir səmərə ver- 
mədən beynimdə çürüyüb yox olacaqdı. Hər halda bu fikirdə idim 
ki, məhkəmənin gedişini davam etdirmək və ya sona çatdırmaq hər 
zaman mənim ixtiyarımdadır. Lakin hər bir şər və kin amansız olur və 
həmişə bir fakta çevrilmək istəyir: mən özümü güclü zənn etdiyim 
yerdə, fələk məndən də qüdrətli çıxdı. Təəssüfl Fələk səni mənim 
gizlicə qurduğum bu cəhənnəm maşınının içinə atdı. Qulaq asl İndi 
qurtarıraml 

Aydın və günəşli günlərin birində bir nəfər gülə-gülə və ehti- 
rasla sənin adını çəkərək yanımdan keçirdi. Ah, lənətlər olsunl Mən 
onu təqib etdim, sonunu isə özün bilirsənl 

Keşiş susdu, gənc qız yalnız bunu söyləyə bildi: 

— Ah, mənim Febiml 

Keşiş onun qolundan yapışaraq bağırdı: 

— Onun adını söyləməl Bədbəxtlərl Bizim hər ikimizi məhv edən 
odur! Daha doğrusu, bizim hər ikimizi fələyin bu anlaşılmaz oyunu 
məhv etdil Sən əzablar içində çırpınırsan, qaranlıq, əbədi zindan- 
dasan, sən üşüyürsən, ancaq bəlkə də qəlbinin dərinliklərində səni 
isindirən, sənə işıq verən zəif bir atəş var, qoy bu atəş sənin qəlbinlə 
oyuncaq kimi əylənən həmin boş adama qarşı bəslədiyin uşaq sev- 
gisi olsunl Halbuki, mənim qəlbimdə zindan qaranlığı və qış soyuğu 
var, mənim ruhum soyuq, qaranlıq və ümidsizliklə doludurl 

— Çəkdiyim əzablardan xəbərin varmı? Mən sənin mühakiməndə 
iştirak etdim: konsistor hakimlərinin skamyasında əyləşmişdim. Bəli, 
rahib başlığı altında zavallı və yazıq bir insan inləyir, əzablar içində 
çırpınırdıl Səni danışdırdıqları zaman mən orada idim. Səni mənim 
etdiyim cinayətdə təqsirləndirdilər, səni mənim layiq olduğum edam 
cəzasına məhkum etdilər. Mən bütün şahidlərin sözlərinə, bütün 

dəlillərə, bütün ittihamlara qulaq asdım, mən sənin bu tikanlı yolu- 
nun hər bir addımını təqib etdiml Mən yırtıcı heyvan kimi hər şeyi 
seyr etdim... Ahl Mən sənin işgəncəylə dindiriləcəyini gözləmirdim. 
Qulaq asl Mən səni işgəncə otağına qədər də təqib etdim, xain və 
murdar cəllad əllərinin səni soyundurduğunu və sənə əzablar verdi- 
yini gördüm. Mən sənin ayaqlarını gördüm, bu ayaqları öpmək haq- 
qına malik olmaq üçün dünyanı verərdim, bütün həyatımı verərdim, 
həyatımın məhv olmasına razı olardım. Mən bu gözəl ayaqları müd- 
hiş İspaniya çəkmələrinin sıxdığını, insan əzalarını üzvlərini qanlı 
maddə halına salan ayaqqabıların dəhşətlərini gördüm. Ah, mən nə 
qədər bədbəxtəm. Bu müdhiş mənzərəni seyr edərkən paltarımın 
altında tutduğum xəncərimlə sinəmi doğradım. Sən ilk dəfə qışqı- 
randa xəncəri sinəmə soxdum, ikinci dəfə qışqırsaydın bu xəncərlə 
ürəyimi yaracaqdım. Bax, yaxşı bax. Yaram hələ də qanlıdır. 

O, sinəsini açdı. Doğrudan da, sanki onun sinəsini pələng cır- 
maqlamışdı, sol tərəfdə isə xeyli dərin və hələ də açıq olan yara yeri 
görünürdü. Gənc qız dəhşətlə geri çəkildi. 

Keşiş bağırdı: 

— Aman, mənə rəhm etl Sən özünü bədbəxt sayırsan, lakin sən 
bədbəxtlik nə olduğunu bilmirsənl Keşiş olduğun halda bir qadın 
sevmək və bu qadının sənə nifrət bəslədiyini hiss etməkl.. Ruhunun 
bütün varlığıyla sevmək, yalnız bir təbəssüm üçün bütün qanını tök- 
məyə, can verməyə, məslək və şöhrətini, ruhunu, əbədiyyəti, bu 
dünyadakı və o biri dünyadakı həyatını fəda etməyə hazır olduğunu 
hiss etməkl Bir qul kimi onun ayaqları altına düşmək üçün böyük bir 
padşah, mələk, Allah olmadığına təəssüf etməkl Gecə və gündüz 
xəyalən onu qucaqlamaq, eyni zamanda onun əsgər mundirinə aşiq 
olduğunu görmək, onda yalnız dəhşət və nifrət doğuran rahib pal- 
tarından başqa heç bir şeyə sahib olmamaql Bu qadının ruhsuz və 
qəlbsiz bir gəncin qarşısında öz sevgi və gözəlliyini təslim etdiyini 
görmək, acizanə kin və hiddətdən başqa bir şey edə bilməməkl Yada 
düşdükcə ürəyi od kimi yandıran bu gözəl vücudu, başqası öpdükcə 
titrəyən bu lətif və cazibədar sinəni görməkl Aman, yarəbl Onun 
gözəl ayaqlarımı, əllərini, çiyinlərini sevmək, onun əsmər dərisin- 
dəki damarları xatırlamaq, gecələr hücrənin döşəməsi üzərinə yıxı- 
lib eşələnmək və sonra bu gözəl vücudun sənin nəvazişlərinə deyil, 
müdhiş işgəncə alətlərinə təslim olduğunu görməkl Onu yalnız zin- 
dana salmağa müvəffəq olmaql Bu od içində qızmış kəlbətindən də 

müdhiş və əzablıdırl Bədəni mişarla yarı bölünən, yaxud dörd atın 
quyruğuna bağlanıb parça-parça edilən bir adam bu böyük əzabların 
müqabilində nə qədər məsud və xoşbəxt adamdırl Damarlarda qay- 
nayan qanın, hər dəqiqə parça-parça olmaq istəyən qəlbin, çatlayan 
başın, əlləri gəmirən dişlərin, uzun gecə çəkilən böyük əzabların nə 
olduğunu anlayırsan? Səni yorulmadan qovuran və xırpalayan, hər 
zaman eyni fikirlə əzən və tapdalayan bu amansız cəlladların, sev- 
ginin, qısqanclığın, ümidsizliyin verdiyi əzabların nə olduğunu bilir- 
sən? Allah eşqinə, mənə rəhm et, mənim əzablarımı azalt, təsəlli 
verl Bu közlərin üstünə kül səpl Amandır, sənə yalvarıram, mənim 
alnımı iri damcılarla yuyan təri sil, mənə bir əlinlə əzab ver, o biri 
əlinlə oxşal Amandır, Allah eşqinə, mənə rəhm et, mənə rəhm etl 

Keşiş bu sözlərlə döşəmənin üzərində əmələ gəlmiş gölmə- 
çəyə diz üstə düşərək başını daş səkilərə çırpırdı. Gənc qız baxır və 
dinməz-söyləməz onun sözlərinə qulaq asırdı, o taqətdən düşüb, 
zorla nəfəs alaraq susduqda qız yavaşca dedi: 

— Ah, mənim Febiml 

Keşiş dizləri üstündə ona doğru sürünərək bağırdı: 

— Yalvarıram, səndə insan duyğusuna bənzər bir şey varsa, məni 
rədd etməl Mən səni sevirəm, mən bədbəxtəml Ey zavallı, sən onun 
adını çəkəndə sanki dişlərinlə qəlbimin damarlarını gəmirirsənl 
Mənə yazığın gəlsinl Sən cəhənnəm yavrusu olsan belə, mən sənin 
dalınca getməyə hazıram. Mən nə mümkündür, hər şeyi etdim. Sənin 
cəhənnəmin mənim üçün cənnətdən də gözəldir, yalnız səni gör- 
mək – Allahı, Tanrını görməkdən daha xoş və əzizdir! Amandır, 
söylə, sən yenədəmi məni rədd edirsən? Mənə elə gəlir ki, dağ yerin- 
dən tərpənər, lakin qadın bu qədər böyük sevgini rədd etməz. Ah, 
sən yalnız arzu etsəydinl Biz nə qədər xoşbəxt olardıql Biz qaçardıq, 
mən sənin qaçmağına imkan yaradardım, biz uzaq bir yerdə gizlə- 
nərdik, günəşin işıq saçdığı, ağacların kölgə saldığı bir yerdə, daima 
mavi göylərin göründüyü bir ölkədə özümüz üçün yuva qurardıq. 
Bir-birimizi sevərdik, ruhlarımız biri-birinə qarışardı. Daima bir- 
birimizi arzu edərdik, daima bitməz və tükənməz sevgi piyaləsin- 
dən səadət içərdik. 

Qız uca və vəhşi qəhqəhə ilə onun sözünü kəsdi: 

— Müqəddəs ata, baxın, dırnaqlarınızın arasından qan axırl 

Keşiş bir neçə saniyə keyiyib gözlərini əlinə dikdi. Sonra qəribə 
və mehriban səslə sözünə davam etdi: 


cə 326 с—=9=, 


— Çox yaxşı, məni təhqir et, mənə gül, mənə söy, ancaq gedək, 
gedək! Biz tələsməliyik, mən sənə söylədim, sabah... Sən özün bilir- 
sən ki... Qrev meydanı, dar ağacıl Dar ağacı hazırlanmışdır. Bu dəh- 
şətli bir şeydirl Sənin bu müdhiş yerə getdiyini görmək mümkün 
deyill Aman, həm özünə, həm də mənə rəhm etl Səni bu qədər sev- 
diyimi heç vaxt bilməmişəm, amandır, mənimlə gedəkl Qoy səni 
xilas edim, məni sevməyə hələ vaxtın olacaq: ona qədər mənə istə- 
diyin qədər nifrət edə bilərsənl Gedəkl Sabaha bir şey qalmayıbl 
Sabahl Dar ağacı, edaml Mənə rəhm et, özünü xilas etl 

O çılğıncasına qızın əlindən tutdu və onu özü ilə sürükləmək istədi. 

Qız hərəkətsiz baxışlarını ona dikərək soruşdu: 

— Feb, necə oldu? 

Keşiş onun əlini buraxaraq: 

— Ah, — dedi, — sən nə qədər rəhmsizsənl 

Qız soyuq tərzdə təkrar etdi: 

— Feb necə oldu? 

— O öldül — Keşiş dedi. 

Qız soyuq və hərəkətsiz halda təkrar etdi: 

— Öldü? Onda nə üçün mənə həyatdan danışırsınız? 

— Hə, — Keşiş onun sözlərini eşitmirmiş kimi öz-özünə dedi, — 
çox güman ki, ölmüşdü. Xəncər onun sinəsinin dərinliyinə işlədi, 
zənnimcə, xəncərin ucu onun qəlbinə toxunmuşdu. Bəlil Hər halda 
bu dəfə mən qalib gəldim... 

Gənc qız qızmış bir pələng kimi onun üzərinə atıldı və qeyri-adi 
bir qüvvətlə onu pilləkənin üzərinə itələyərək bağırdı: 

— Rədd ol, yırtıcı! Rədd ol, qatil! Qoy, ölüm! Qoy onunla mənim 
qanım sənin alnında əbədi ləkə kimi qalsınl Sənəmi məxsus olum, 
məlun keşişl Heç vaxt, heç vaxtl Bizi heç bir şey, cəhənnəm belə 
birləşdirə bilməz! Təkrar edirəm, heç vaxt! Rədd ol, məlun! 

Keşiş yıxıldıqda ayaqları sürüşmüşdü. O heç bir söz demədi, ayaq- 
larını cübbəsinin ətəklərindən azad etdi, fənəri əlinə aldı və yavaş- 
yavaş qapıya doğru gedən pillələri qalxmağa başladı, sonra qapını 
açdı və çıxdı. 

Birdən gənc qız yenə onun başının qapının arasından uzandığını 
gördü, üzü dəhşətli idi, hiddətlə, kədərlə və ümidsizliklə bağırdı: 

— Eşidirsən, o ölübl 

Qız ölü kimi yerə yıxıldı, artıq qaranlıq zirzəmidə tavandan göl- 
məçəyə düşən damcıların xəfif şappıltısından başqa heç bir şey eşi- 
dilmirdi. 

V 
ANA 


Dünyada ananın öz balasının ayaqqabısını gördükdə qəlbində 
oyanan duyğulardan fərəhli bir şey ola biləcəyini zənn etmirəm. 
Xüsusilə də, bu ayaqqabı uşağın hələ yerimədiyi dövrdə adqoydu 
münasibətilə tikilmiş və güləbətinlə işlənmişdirsə. Bu ayaqqabı o 
qədər sevimli, o qədər incədir ki, ana bu ayaqqabını gördükdə, öz 
körpəsini gördüyünü zənn edər. Ana gülümsəyər, onu öpməyə baş- 
layar, onunla söhbət edər və özünə belə bir sual verər: görəsən, yer 
üzündə bu qədər gözəl ayaq varmı! Uşağın özü burada olmasa belə, 
bu nazlı və incə məxluqun xəyalını canlandırmaq üçün bu qəşəng 
ayaqqabı tayını görmək kifayət edər. Ana öz uşağını gördüyünü zənn 
edər, bu canlı, şən balasının al yanaqlarını, bapbalaca əllərini, yumru 
başını, qırmızı dodaqlarını, ağı göyə çalan dumduru gözlərini görər. 
Məsələn, qışda o öz körpəsini xalının üzərində sürünən, böyük bir 
çətinliklə kresloya dırmaşan görər, onun buxarıya yaxm gələ bilə- 
cəyindən qorxar. Yayda isə həyətdə, bağçada iməkləməyən, daşlar 
arasında bitən otları yolan, sadəlövh nəzərlərlə yekə itlərə, atlara 
baxan, heç bir qorxu hiss etməyən, daşlarla, çiçəklərlə oynayan, 
geriyə qayıtdıqda çiçək ləklərinə qum, bağçanın cığırlarına torpaq 
töküldüyünü görən bağbanı mırıldanmağa məcbur edən görər. Hər 
şey gülər, parlayar, ətrafındakı hər şey oynayar, külək də, günəşin 
işığı da onun qıvrım saçlarıyla əylənər, bütün bunlar ananın gözləri 
qarşısında bircə ayaqqabı tayına baxmaqla canlanar, onun qəlbini 
şam kimi əridər. 

Amma zavallı ana uşağından məhrum olubsa, bu kiçik və incə 
ayaqqabıyla bağlı xəyallar, sevinclər, lətif və nazlı söhbətlər dəhşətli 
bir şeyə çevrilər. Bu ayaqqabı işgəncə alətinə çevrilərək ananın qəl- 
bini didməyə başlar. Bu ayaqqabı tayı sayəsində qəlbinin yalnız bir 
teli, ən dərin və ən həssas teli çalmağa başlar, ancaq bu telə toxunan 
artıq nəvazişli mələk əli deyil, əzabverici iblis əli olar. 

Gözəl bir gün idi. May günəşi yenicə tünd mavi üfüqlərdə görün- 
məyə başlamışdı. Qarofalon özünün çoxsaylı “Xaçdan enmə” səhnə- 
lərini məhz bu fonda qələmə almağı sevərdi. Birdən Qrev meydanının 
məhbusu meydanda təkər səsi, at ayağı tappıltısı, zəncir cingiltisi 
eşitdi. Lakin bu ona heç bir təsir etmədi, gurultu qulağını batırmasın 

deyə saçlarını qulaqlarının ətrafına möhkəm doladı və dizi üstə daya- 
naraq on beş ildir gözlərini ayırmadığı həmin cansız şeyi yoxlamağa 
başladı. Söylədiyimiz kimi, bu kiçicik ayaqqabı onun bütün düna- 
sıydı, onun bütün arzu və düşüncələri bu ayaqqabıya bağlıydı, bu 
düşüncələr yalnız ananın son nəfəsi ilə yoxa çıxa bilərdi. Al atlaz- 
dan tikilmiş bu kiçicik oyuncaqdan nə qədər həyəcanlı şikayətlər, 
acı məzəmmətlər, səmimi ibadətlər və hıçqırıqlar doğduğunu yalnız 
bu qaranlıq hücrənin divarları bilirdi. Heç vaxt bu qəşəng və kiçik 
şey üçün tökülən qədər göz yaşı tökülməmişdi. 

Bu gün qadının dərdi hər zamankından daha şiddətli idi, ürək 
yandıran yüksək və yeknəsəq səslə söylədiyi sözləri meydanda eşi- 
dilirdi: 

— Ah, mənim qızım, mənim qızım, yazıq balaml Demək, hər şey 
bitdil Halbuki mən bunun sanki dünən olduğunu zənn edirdiml Yarəb, 
yarəb, onu məndən bu qədər tez ayırmaqdansa, heç verməmək daha 
yaxşı olardı. Demək, sən uşaqların həyatımızın bir parçası olduğunu, 
uşağından məhrum qalan ananın artıq Allaha belə inanmadığını bil- 
mirsənl Ah, mən nə qədər bədbəxtəml Heç o gün, evdən bayıra çıx- 
mağın mənası vardımıl Aman yarəb, aman yarəbl Onu məndən bu 
qədər tez ayırdınsa, görünür, sən onu mənimlə heç zaman birlikdə 
görməmisənmiş: onu pəncərənin önündə sevinc və fərəhlə qucaq- 
ladığımı, mənə gülümsədiyini, süd verdiyimi, yaxud onun incə ayaq- 
larını bütün vücudumla dodaqlarıma çatıncayadək addımlatdığımı 
görməmisənl Aman yarəb, sən bütün bunları görsəydin, mənə rəh- 
min gələrdi, həyatımın yeganə sevincini məndən almazdınl Aman 
yarəb, mən bu qədərmi nifrətəlayiq məxluq idim ki, bu cəzaya məh- 
kum etmədən əvvəl bir nəzərini belə məndən əsirgədin? Heyhatl 
Budur ayaqqabıl Lakin onun ayağı haradadır, mənim balam harada- 
dır? Ah, sevimli qızım, sevimli qızım, onlar səni nə etdilərl Aman 
yarəb, yarəb, qızımı mənə qaytarl Məgər bu qədər bəs deyil? Aman 
yarəb, onu bir günlüyünə, bir saatlığına, bir dəqiqəliyinə qaytar, 
sonra mənim ruhumu əbədi olaraq iblisə təslim etl Mən sənin harada 
olduğunu bilsəydim, bu iki əllərimlə ətəyindən yapışaraq, yavrumu 
qaytarıncaya qədər buraxmazdıml Hələ onun qəşəng ayaqqabısıl 
Aman yarəb, sən bunadamı rəhm etməyəcəksənl Sən zavallı bir 
ananı on beş illik əzaba məhkum etmək istəyəcəksən? Müqəddəs 
Məryəm, mən üzümü sənə çevirirəml Mənim yavrumu əlimdən aldı- 
lar, oğurladılar, onun qanını meşədə içdilər, sümüklərini gəmirdilərl 

Ey müqəddəs Məryəm, mənə rəhm etl Mənim qızıml Qızımı qay- 
tarınl Onun cənnətdə olması nəyimə lazımdır? Mənim sizin mələ- 
yinizə ehtiyacım yoxdur, mən öz balamı istəyirəml Mən öz yavru- 
sunu istəyən dişi pələngəml Aman yarəb, mən torpaqda eşələnə- 
cəyəm,balamı özümə qaytarmasan, sənə də, özümə də lənətlər 
yağdıracağaml Bax, görürsən, əllərim dişləməkdən deşik-deşik etmi- 
şəml Aman, ey mərhəmətli Allah, sən mənə rəhm etməyəcəksənmil 
Qızım yanımda olsaydı, bir günəş kimi məni isindirsəydi, qalan 
ömrümü böyük məmnuniyyətlə qara çörək və duzla keçirərdiml 
Heyhat, aman yarəb, mən yalnız günahkar bir qadınam, lakin qızım 
məni mömin etmişdi. Onu sevdiyimçün dindar olmuşdum. Aman 
yarəb, mən hər zaman onun təbəssümündə sənin xəyalını görürdüm, 
sanki göylər qarşımda aralanırdı. Ah, yalnız bir dəfə, bu qırmızı ayaq- 
qabını yalnız bircə dəfə onun qəşəng ayaqlarına geyindirə bilsəydim, 
müqəddəs Məryəm, mən sənə xeyir-dua söyləyərək ölməyə hazır 
olardıml Bəli, artıq o zamandan on beş il keçib, o artıq böyümüş 
olardıl Zavallı yavruml Səni heç bir zaman, göylərdə belə, oraya 
getmək mənim üçün mümkün olmadığından, görməyəcəyəml.. Ah, 
lənətlər olsun! Bu ayaqqabını görmək və ondan yalnız bunun qaldı- 
ğını anlamaq nə qədər böyük müsibətdir! 

Zavallı qadın bu sözləri deyərək onunçün uzun illər boyu təsəlli 
və kədər mənbəyi olan ayaqqabı tayının üzərinə atıldı, birinci gün 
olduğu kimi, hıçqırıqlar indi də onu boğurdu: öz yavrusundan məh- 
rum olan ana üçün hər bir ayrılıq günü — ilk gün deməkdir, bu dərd 
köhnəlməz. Matəm libası köhnələr və cırılar, lakin dərd hər zaman 
matəm içində qalar. 

Bu zaman qadının pəncərəsi önündə şən uşaq səsləri eşidilməyə 
başladı. Zavallı ana hər dəfə bu səsləri eşitdikdə, yaxud pəncərəsin- 
dən uşaqları gördükdə zaviyəsinin ən qaranlıq küncünə çəkilir, heç 
bir şey görüb-eşitməmək üçün başını az qala divarlara soxmağa çalı- 
şırdı. Lakin bu dəfə o, əksinə, ayağa qalxdı və diqqətlə qulaq asmağa 
başladı. O, balaca bir oğlanın bu sözləri söylədiyini eşitdi: 

— Bu gün qaraçı qızı dar ağacından asacaqlar. 

O, milçəyin üzərinə atılan hörümçək sürətlilə Qrev meydanına 
baxan pəncərəsinə doğru yüyürdü. 

Həqiqətən, dar ağacına nərdivan qoyulduğunu və cəlladın yağış- 
dan paslanmış zəncirləri yağlamaqla məşğul olduğunu gördü. Dar 
ağacının ətrafında bir neçə avara dayanmışdı. Bağırışan uşaqlar 

gülüşə-gülüşə uzaqlara qaçmışdılar. Qadın meydana boylanıb danış- 
dırmaq üçün adam axtarmağa başladı. Bu zaman gözü daxmasının 
yanında dayanmış bir keşişə sataşdı. Keşiş sanki buradakı dua kita- 
bını oxuyurdu, halbuki gözləri dua kitabından çox dar ağacında qal- 
mışdı. Ara-sıra məyus və sərt nəzərlərlə dar ağacına baxırdı. Qadın 
onun baş keşiş Klod Frollo olduğunu tanıdı. 

— Ata, — Klod Frolloya dedi, — görəsən, kimi asacaqlar? 

Keşiş dinməz-söyləməz onun üzünə baxdı. Qadın sualını təkrar 
etdikdə o cavab verdi. 

— Bilmirəm. 

Qadın sözünə davam edərək dedi: 

— Burada uşaqlar vardı, onlar qaraçı qızın asılacağını söyləyirdilər. 

Keşiş cavab verdi: 

— Deyəsən, elədir. 

Paxita Şanfleri bu sözləri eşidər-eşitməz qəddarcasına güldü. 
Baş keşiş soruşdu: 

— Bacı, demək, siz qaraçı qızlara nifrət edirsiniz? 

— Necə nifrət etməyim, — qadın cavab verdi. — Bunlar şeytandır, 
uşaq oğrusudurl Onlar mənim qızımı, tək balamı oğurlayıblar! Qəl- 
bimi gəmirsəydilər, daha yaxşı olardıl 

Onun qorxunc görünüşü vardı. Keşiş soyuq-soyuq ona baxdı. 
Qadın sözünə davam etdi: 

— Birinə, xüsusilə nifrət edirəm, onu qarğamışam. O, gənc bir qız- 
dır, onun anası qızımı yeməsəydi, qızımla yaşıd olar. Bu ilan hər dəfə 
pəncərəmin yanından keçəndə qanımın qaynadığını hiss edirəm. 

— Elə isə sevinin, mənim bacıml Bu gün doğrudan da onu asa- 
caqlar, — keşiş dedi, o məzar daşı kimi soyuq idi. 

Sonra başını aşağı saldı və yavaş-yavaş uzaqlaşdı. 

Qadın böyük sevinclə əllərini bir-birinə vuraraq bağırdı: 

— Mən onun axırda dar ağacından asılacağını həmişə demişəm. 
Sağ ol, atal 

Və saçları dağınıq, gözləri parıldayaraq ac və yemək vaxtı 
yaxınlaşdığını hiss edən qəfəsdəki canavar kimi həris bir nəzərlərlə 
pəncərəsinin dəmir barmaqlığı arxasında iri addımlarla gəzinməyə 
başladı. 

VI 


MÜXTƏLİF CÜR YARADILMIŞ 
ÜÇ KİŞİ QƏLBİ 


Ancaq Feb ölməmişdi. Ümumiyyətlə, onun kimi adamlar çox 
yaşayır. Kral prokuroru Filipp Leliye zavallı Esmeraldaya: “O, can 
verir” — deyəndə bunu ya səhvən, ya da zarafatla söyləmişdi. Baş 
keşiş dustaq qıza: “O öldü” — dedikdə isə bu sözə əmin olduğu üçün 
deyil, bəlkə də inandığı, şübhə etmədiyi, bu niyyətdə olduğu və ümid 
bəslədiyi üçün söyləmişdi, hər halda rəqibinin sağ olma xəbərini 
sevdiyi qadına söyləmək onun üçün çox ağır olardı. Onun yerində 
olan hər kəs belə edərdi. 

Məsələ Febin yarasının təhlükəli olmamasında deyildi, məsələ 
burasındadır ki, bu yara baş keşişin zənn etdiyindən təhlükəsiz idi. 
Qarovulçuların yaralı Febi dərhal apardıqları həkim onun bir həftə 
sonra öləcəyindən qorxmuş, hətta bunu latınca söyləmişdi. Lakin 
gənclik üstün gəlmişdi, bəzən, bu gün olduğu kimi, təbiət həkim- 
lərin və onların diaqnozlarının acığına xəstəni xilas edir. Feb həki- 
min mənzilində qalmış və çarpayıda uzanmış halda Filipp Leliye ilə 
konsistor müstəntiqlərinin ilk sorğularına cavab verməyə məcbur 
olmuşdu. Bu onu çox yorduğundan gözəl günlərin birində özünü bir 
qədər yaxşı hiss etmiş, müalicə haqqı əvəzinə qızıl mahmızlarını 
qoyub yox olmuşdu. Zatən, onun yox olması istintaq gedişinə mane 
olmamışdı. O zamanlar məhkəmə istintaq işinin mükəmməl və aydın 
olması üçün çox da əlləşmirdi. Onun istədiyi bir şey var idisə, o da 
müqəssiri dar ağacından asmaq üçün imkan tapmaqdı. Hakimlərin 
zənnincə, artıq Esmeraldanın əleyhinə kafi dərəcədə isbat və dəlil 
toplanmışdı. Febi isə ölmüş hesab etmişdilər. Məsələ də bununla 
bitmişdi. 

Halbuki, Feb çox da uzağa qaçmaq niyyətində deyildi. O, yalnız 
öz alayının olduğu yerə yola düşdü. Bu alay Paris yaxınlığındakı İl 
de Frans əyalətində, Ke-an-Bri qəsəbəsindəydi. Feb bu məhkə- 
mədə xeyli gülünc rol oynayacağını dumanlı şəkildə təsəvvür etdi- 
yindən məhkəmədə iştirak etmək arzusunda deyildi. Zatən, o nə 
etdiyini özü belə yaxşı başa düşmürdü. 

Bir çox az təhsilli adamlar kimi mövhumatçı olduğundan bu 
məsələni düşündükdə istər keçinin özündə, istərsə də Esmeralda ilə 

tanış olduğu qeyri-adi şəraitdə, qızın qaraçı olmasında və nəhayət, 
işə kabusun qarışmasında bir çox qəribəliklər görürdü. O bu hadi- 
sələrdə sevgidən çox cadugərlik görürdü. Hər şeydə onun gözlərinə 
cadugər, bəlkə də şeytan əli görünürdü. Bir sözlə, bütün bu hadisə 
onun üçün çox da xoş olmayan komediya idi. Yaxud o zamanlı isti- 
laha görə, misteriya idi. Bu misteriyada onun üzərinə olduqca gülünc 
və çox da şərəfli olmayan bir rol düşmüşdü. Bizim kapitan, Lafon- 
tenin təbiri ilə desək, “toyuq əlinə düşmüş tülkünün” vəziyyətin- 
dəydi. 

Bundan başqa, burada olmadığı halda işin tez qurtaracağına, adı- 
nın məhkəmədə söylənməyəcəylnə, söylənsə belə məhkəmə divar- 
ları xaricinə çıxmayacağına inanırdı. Bu məsələdə o yanılmırdı da. 
O zamanlar heç “məhkəmə qəzeti” də yox idi, bundan başqa, hər 
həftə bir saxta pul kəsən qazanda qaynadıldığından, cadugər asıldı- 
ğından, Paris meydanlarının birində bir kafir yandırıldığından insan- 
lar hər növ dar ağacları, çarx və cinayət sütunlarının yanında qolları 
çırmanmış halda öz işini görən əski feodal Femidasını görməyə o 
qədər adət etmişdilər ki, ümumiyyətlə, buna az əhəmiyyət verirdilər. 
Qəti söyləmək mümkündür ki, yüksək təbəqələr cəza yerinə gəti- 
rilən bədbəxtlərin adlarını belə bilmirdilər, qara camaat isə bu qaba 
xörəkdən məmnun qalardı. O zamanlar dar ağacından asmaq piroq 
qızardılması, heyvan şaqqalanması qədər adi bir şey idi. Cəllad qəs- 
sab kimi bir şey idi, sadəcə, bir az mahir idi. 

Beləliklə, Feb çox az zamanda cadugər Esmeraldanı, yaxud 
Similyarı (o hələ də qızın adını yaxşı yadında saxlaya bilmirdi), qaraçı 
qızın, yaxud kabusun ona vurduğu xəncəri (o, xəncəri kimin vurdu- 
ğunu da yaxşı bilmirdi) unutmuş və məhkəmənin gedişini çox az 
düşünürdü. Ürəyi boşalar-boşalmaz, Fler de Lisin xəyalı dərhal oraya 
daxil olmuşdu. Ümumiyyətlə, Febin qəlbi təbiət kimi, o zamankı 
fiziklərin söylədiyinə görə, boşluq sevməzdi. Bundan başqa, dəmir- 
çilərin və əlləri çatlamış südçü qadınların yaşadığı Ke-an-Bri kəndi 
çox da cazibədar məskən deyildi. Burada, yolun hər iki tərəfində iki 
sıra uzun daxmalar və evlər vardı — vəssalam. 

Fler de Lis onun Esmeraldadan əvvəlki ehtirası idi. O, dəbdə- 
bəli cehizi olan gözəl bir qız idi. Beləliklə, günlərin bir günündə 
tamam sağaldıqdan sonra qaraçı qızıyla bağlı əhvalatın iki ay ərzində 
tam bitmiş və unudulmuş olduğunu zənn edərək atını minib madam 
Qondeloryenin qapısına gəlmişdi. 

O, kilsənin əsas qapısı qarşısındakı meydanda toplaşmış böyük 
izdihama heç bir əhəmiyyət vermədi. May ayı olduğunu yadına saldı, 
Ruh günü deyilən bir mərasim olduğunu zənn edərək, atını qapıya 
bağladı və gülə-gülə gözəl nişanlısının yanına qalxdı. 

Falçı və keçi səhnəsi, məlun əlifba və Febin uzun zamandan bəri 
görünməməsi hələ də Fler de Lisin yadından çıxmamışdı. Buna bax- 
mayaraq, kapitan içəri girdikdə, onun yaraşıqlı görünüşünü, yeni 
mundirini, parlaq qayışını, gözlərindəki ehtirası o qədər bəyəndi ki, 
xeyli məmnun olaraq sevincindən qızardı. O gün gənc qız həmişə- 
kindən gözəl görünürdü. Əsil-nəcabətli sarışın qızlara çox yaraşan 
mavi paltar geymiş — bu hiyləni Kolombadan öyrənmişdi — iri göz- 
lərində isə gənc qızlara xas sevda həsrəti görünürdü. 

Feb çoxdandır ki, Ke-an-Bri südçülərindən başqa heç bir qadın 
üzü görmədiyindən Fler de Lisi gördükdə məftun oldu və elə nəva- 
ziş və nəzakətlə onu salamladı ki, hər şeyi unudub dərhal barışdılar. 
Adətən öz kreslosunda əyləşən madam Qondelorye belə onu danla- 
maqdan vaz keçdi. Fler de Lisin məzəmmətlərinə gəldikdə isə onlar 
daha çox sevən bir qızın şikayətlərinə bənzəyirdi. 

Gənc qız pəncərənin önündə əyləşib Neptun mağarasının tikişilə 
məşğul idi. Kapitan onun kreslosunun hündür söykənəcəyinə söy- 
kənmiş, qız isə yavaş səslə Febi məzəmmət edirdi. 

— Yaramaz, siz iki aydan bəridir haradasınız? 

Feb bu sualdan bir qədər tutuldu: 

— And içirəm, siz bu gün o qədər gözəlsiniz ki, baş keşişi belə 
dəli edə bilərsiniz. 

Qız gülümsədi və dedi: 

— Yaxşı, yaxşıl Mənim gözəlliyimi kənara buraxın: indi söhbət 
mənim gözəlliyimdən getmir. Sualıma cavab versəydiniz, daha yaxşı 
olardı. 

— Yaxşı, sevimli əmiqızı, elə isə mən sizə qarnizon xidmətində 
olduğumu söyləməliyəm. 

— Harada? Oraya getməzdən əvvəl nə üçün mənimlə görüşməyə 
gəlməmişdiniz? 

Feb birinci sualın ikinci sualdan qaçmaq üçün olduqca münasib 
olduğuna sevinərək cavab verdi: 

— Ke-an-Bridə idiml 

— Bu ki, Parisin lap yaxınlığındadır! Məgər siz oradan bircə dəfə 
mənim yanıma gələ bilməzdiniz? 


49*-— 334 e 


— Bilirsiniz... xidmət... elə bir şeydir ki, ... həm də sevimli əmi 
qızı, mən xəstə idim. 

Qız qorxu ilə soruşdu: 

— Xəstə idinizl 

— Bəli... Daha doğrusu yaralı idim. 

Qız yenə soruşdu: 

— Yaralı idiniz? — qızın üzündə dəhşət göründü. 

Feb saymazyana dedi: 

— Ah, qorxuya düşməyin. Boş şeydirl Azacıq savaşmışdıq, şpaqa 
yeri qalmışdıl Sizinçün maraqlı olmazl 

Fler de Lis yaşarmış gözəl gözlərini qaldırıb onun üzünə baxdı 
və dedi: 

— Necə yəni? Siz məndən nəsə gizlədirsinizl Bu nə şpaqa yara- 
sıdır? Mən hər şeyi bilmək istəyirəml 

— Yaxşı, sevimli əmiqızı, məsələ belə olmuşdu, mən Maqe Fedi 
ilə savaşmışdım. Siz onu tanıyırsınız, Sen-Jermen an-Le qəsəbəsin- 
dən gəlmiş leytenantdır. Nəticədə bir-birimizin dərisini azca yara- 
lamışdıq. Yalnız bu qədərl 

Yalançı danışan kapitan namus məsələləri üstündə olan bu cür 
toqquşmaların insanı qadınların nəzərində daha da yüksəltdiyini gözəl 
bilirdi. Fler de Lis doğrudan da qorxusundan, zövq və heyrətindən 
həyəcanlanaraq onun üzünə baxdı. Ancaq tam sakit ola bilmədi. 

— Sevimli Feb, siz tam sağaldınızmı? — soruşdu. — Mən sizin Maqe 
Fedini qətiyyən tanımıram, lakin hər halda. görünür, çox pis adamdır. 
Axı siz nə üçün bir-birinizlə savaşdınız? 

Burada elə də zəngin təxəyyülə malik olmayan Feb tutularaq 
uydurduğu yalanın içindən necə çıxa biləcəyini bilmədi. 

— Doğrusu... mən özüm də yaxşı bilmirəm... At üstündə müba- 
hisəmiz oldu... O nə isə mənə söylədi... — sonra söhbəti dəyişmək 
arzusu ilə bağırdı: — Əmiqızı, yaxşı yadıma düşdü, meydandakı nə 
gurultudur elə? — Feb bu sözləri deyib pəncərəyə yaxınlaşdı və 
sözünə davam edərək: — Aman əmiqızı, baxın, meydanda nə qədər 
adam varl — dedi. 

— Bilmirəm, — Fler de Lis cavab verdi, — yanılmıramsa, bu gün 
kilsə qarşısında cadugər bir qadın tövbə edəcək, sonra onu dar ağa- 
cından asılacaqdır. 

Kapitan Esmeralda məsələsinin çoxdan bitdiyinə o qədər əmin 
idi ki, Fler de Lisin sözlərinə heç bir əhəmiyyət vermədi. Bununla 
belə, bir neçə sual verməkdən qalmadı: 

— Bu cadugərin adı nədir? 

— Bilmirəm, — qız cavab verdi. 

— O nə etmişdir ki? 

Fler de Lis ağ çiyinlərini oynadaraq yenə cavab verdi: 

— Demirəm, bilmirəml 

Bu zaman anası söhbətə qarışaraq: 

— Aman, yarəbl — dedi, — indi o qədər cadugər əmələ gəlmişdir 
ki, adlarını soruşmadan yandırırlar. Bu, göy üzündəki buludu əldə 
etməyə çalışmaq kimi bir şeydir. Onun adı bizim nəyimizə gərək- 
dir? Bu, cənab Allahm işidir. 

Möhtərəm xanım bu sözlərlə ayağa durdu və pəncərəyə yaxın- 
laşdı. 

— Hə, kapitan Feb, siz haqlısınız, — dedi. — Həqiqətən, çox adam 
toplaşmışdır. Şükür olsun ki, camaatın bir qismi damların üzərinə 
belə dırmaşmışdır... Feb, bunlara baxdıqda gəncliyim yadıma düşür. 
VII Karl həzrətləri şəhərə daxil olanda da böyük izdiham vardı. 
Bunun neçənci ildə olduğu yadımda deyill Mən bu barədə danışanda 
yəqin sizə çox qədim bir şey kimi gəlir. Amma mənə gəncliyimi 
xatırladır. Ah, o zaman xalq indikindən daha çox idil O zaman Sent- 
Antuan qapılarının sallaqxanası belə tamaşaçılarla dolu idi. Kraliça 
kralın tərkinə minərək gəlirdi. Eyni şəkildə bütün saray xanımları 
da kavalerlərinin tərkinə minmişdilər. Hələ də yadımdadır: qısa- 
boylu Amaniyon de Qarland ucaboylu və yüzlərcə ingilis qıran kava- 
ler de Matfelonun tərkində əyləşmişdi. Bunu gördükdə hamı ucadan 
gülüşməyə başladı. Ümumiyyətlə, bu olduqca gözəl bir mənzərə idil 
Günəşin işığında saysız-hesabsız bayraqlar parlayırdı. Bütün şanlı 
fransız zadəganlığı böyük bir mərasim təşkil etmişdi. Burada baron 
bayraqları və adi zadəgan bayraqları vardı. Ən gözəli isə de Kalon, 
Jan de Şatomoran, de Kusi bayraqları idi, Burqundiya hersoqunun 
bayrağına isə söz ola bilməzdil Heyhat, bütün bunların keçmişdə qal- 
dığını xatırlamaq insanı nə qədər kədərləndirir. 

Sevgililər boşboğaz qarıya qulaq asmırdılar. Feb yenə nişanlısı- 
nın kreslosunun arxasına söykənmişdi, burada dayandıqda o qədər də 
həyalı olmayan nəzərlərilə Fler de Lisin köksünə sıx yapışmamış 
köynəyinin əmələ gətirdiyi dəlikdən içəriyə daxil ola bildiyi üçün 
yeri xeyli münasib idi. Bu mənzərə Febi heyrətləndirdiyindən öz- 
özünə deyirdi: “Əsmər qadınları sarışın qadınlardan daha çox sevmək 
mümkündürmü?” 

Hər ikisi susurdu, gənc qız ara-sıra mehriban və şən nəzərlərlə 
ona baxırdı, hər ikisinin saçlarında bahar günəşinin şüası parlayırdı. 

Fler de Lis birdən-birə pıçıldayaraq dedi: 

— Febl Üç aydan sonra bizim toyumuz olacaq. Məndən başqa 
heç bir qadını sevmədiyinizə and için! 

Feb cavab verdi: 

— Mələyim, and içirəm! 

Sözlərinin doğru olduğunu Fler de Lisə inandırmaq üçün ehti- 
raslı baxışları ona kömək etdi. Kim bilir, bəlkə də bu dəqiqələrdə 
özü belə bu sözlərə inanırdı. 

Bir-birilə bu qədər mehribancasına söhbət edən iki göyərçinin 
halından heyran və məmnun qalan mərhəmətli ana evdə bəzi əmrlər 
vermək üçün otaqdan çıxdı. Feb bunu gördü, artıq yalqız qaldıqların- 
dan diribaş kapitan cəsarətləndi və ağlına xeyli qəribə fikir gəldi. 
Fler de Lis onu sevirdi, onlar nişanlanmışdılar, otaqda tək idilər, qız 
onun xoşuna gəlirdi, ona qarşı sevgi olmasa da, müəyyən ehtiras bəs- 
ləyirdi. O, öz meyvəsini elə ağacın dibindəcə yeyə bilməzdimil Nə 
olacaqdıl — düşünürdü. Bu fikirlərin hamısının Febin ağlına gəlib- 
gəlmədiyini qəti söyləyə bilmərəm, lakin onun gözlərinin ifadəsi 
birdən-birə Fler de Lisi qorxutdu. Fler de Lis boylanıb baxdı və 
anasının otaqda olmadığını gördü. 

— Aman yarəb! — qız qışqırdı, qıpqırmızı qızardı və təşvişlə dedi: 
— Hava nə istidir! 

— Doğrudan da, — Feb cavab verdi, — günortaya az qalıb, çox isti- 
dir, pərdəni endirmək lazımdır. 

— Yox, yox! — zavallı qız çığırdı. — Əksinə, mənə sərin hava 
lazımdırl 

Sonra dalına bir sürü tazı düşmüş ceyran kimi pəncərəyə doğru 
yüyürdü, pəncərəni açdı və balkona çıxdı. Feb onun ardınca getdi. 
Qız bundan heç də məmnun deyildi. 

Balkonun qarşısındakı meydanda bu dəqiqələrdə qəribə və kədərli 
mənzərə vardı. Bu mənzərə qorxaq Fler de Lisin qorxusunun məz- 
mununu tamamilə dəyişdi. 

Bütün meydanı və ona bitişik küçələri böyük izdiham doldur- 
muşdu. Əgər şəhər mühafizəsinin seryantları və əllərində dayan- 
doldurum olan nişançılar iki cərgədə düzülməsəydilər, qurşağadək 
olan alçaq hasar camaatın hücumunu dəf etmək iqtidarında ola bil- 
məzdi. Kilsə qapısı qarşısındakı kiçicik meydança da həmin canlı 
hasarın sayəsində boş idi. Bu yeri yepiskop qarovulunun əsgərləri 

mühafizə edirdilər. Böyük kilsə qapıları aşağı mərtəbələrdən baş- 
layaraq evlərin damlarına qədər hamısı açılmış və meydana baxan 
pəncərələrin (pəncərələrdə minlərcə insan başı görünürdü) əksinə 
qapalı idi. 

İnsan dənizinin səthi boz, çirkli torpaq rəngindəydi. Kütlənin 
gözlədiyi tamaşa çox güman ki, cəmiyyətin aşağı təbəqələrini cəlb 
edən tamaşalardan idi. Cır-cındır içində olan pozğun camaatın ara- 
sından çoxlu səslər eşidilirdi. Burada sözdən çox qəhqəhə eşidilir, 
kişidən çox qadın görünürdü. 

— ...Eyl Maqye Balifrl Onu eləcə buradamı asacaqlar? 

— Ay axmaql O burada tək köynəkdə yalnız tövbə edəcək, cənab 
Allahdan əfv istəyəcəkdir, bunu həmişə günorta vaxtı eləyirlər, dar 
ağacını görmək istəyirsənsə, Qrev meydanına get. 

— Bir az sonra, mən də elə ora getmək niyyətindəyəm. 

— Madam Bukanbri, söyləyin görüm, doğrudanmı o ruhanini rədd 
etmişdir? 

— Madam Beşen, hər halda belə söyləyirlər. 

— Bu bütpərəst kafirə baxsanal 

— Bilirsinizmi, qayda belədir. Mühakimə olunan cani adi şəhər- 
lidirsə, hakim onu edam etmək üçün Paris prevosuna, ruhanidirsə — 
yepiskop vəkilinə təslim etməlidir. 

— Çox təşəkkür edirəm, cənab... 

— Aman yarəbl Zavallıl — Fler de Lis deyirdi. 

Fler de Lis bu sözləri söylərkən məyus nəzərlərlə camaata tərəf 
boylandı. Fikri bu avara yığınından çox başqa şeylə məşğul olan 
kapitan fürsətdən istifadə edərək onun belini qucaqlamaq istədi. Qız 
üzünü döndərib təbəssümlə ona baxdı və yalvarıcı səslə dedi: 

— Feb, Allah eşqinə, məni rahat buraxın! Anam içəri daxil ola 
bilər və sizin əlinizi görər. 

Bu zaman zəng qülləsinin saatı yavaş-yavaş saat on ikini vurdu. 
Camaat məmnun səslərlə dalğalandı. Saatın son, on ikinci vuruşu 
susduqdan sonra başlar fırtınaya başlayan dəniz kimi dalğalandı. 
Meydandan, pəncərələrdən, damlardan uca və sevincli səslər eşidil- 
məyə başladı: 

— Odur, gəlirl 

Fler de Lis meydandakı səhnəni görməmək üçün üzünü əllərilə 
qapadı. 

— Gözəlim, — Feb ondan soruşdu, — siz otağa qayıtmaq niyyətində 
deyilsiniz? 

— Yox, yox! — qız cavab verdi. Maraq, qorxusundan yumduğu 
gözlərini yenə açmağa məcbur etmişdi. 

Bu zaman Sen-Pyer küçəsindən meydana bir araba daxil oldu, 
bu arabaya qüvvətli Normandiya atı qoşulmuşdu, arabanı qolları ağ 
xaçlı, bənövşəyi kamzollu atlılar müşayiət edirdi. Serjantlar bas- 
tonlarını o tərəf-bu tərəfə sallayaraq camaatın arasıyla arabaya yol 
açırdılar. Araba ilə yanaşı bir neçə atlı məhkəmə pristavı və polis 
məmuru gəlirdi, onları qara libaslarından və at üzərində yöndəmsiz 
oturmalarından tanımaq olardı. Onların qabağınca da Jak Şarmolü 
gəlirdi. 

Cinayət arabasında qolları arxasında bağlanmış gənc bir qız otur- 
muşdu, qızın yanında keşiş yox idi. O yalnız bircə köynəkdə idi, uzun 
və qara pərişan saçları (o zaman ölümə məhkum edilənlərin saçını 
dar ağacının yanında qırxmaq adət idi) yarıçılpaq döşləri üzərinə və 
çiyinlərinə düşmüşdü. 

Qarğa qanadı kimi parlaq, sıx, qara və dalğalı saçları arasından, 
boynuna bağlanmış kəndir görünürdü: kəndir bu zavallı qızın zərif 
çiyinlərini sürtürdü, sanki soxulcan qızılgülə sarılmışdı. Kəndirin 
altından günəşin şüaları altında bərq vuran muncuqlu kiçik dua qabı 
görünürdü. Yəqin ki, ölümə məhkum edilənin son arzusunu rədd 
etməmək adət olduğundan bu duanı ondan almamışdılar. Pəncərə- 
dən baxan tamaşaçılar arabanın içində onun çılpaq ayaqlarını görə 
bilərdilər. Məsum qız son dəqiqəyədək həyalı qaldığı üçün çılpaq 
ayaqlarını gizlətməyə çalışırdı. Qızın ayaqları altında onun keçisi 
uzanmışdı. Məhkum qız çiyinlərindən düşən köynəyini dişiylə sax- 
lamağa çalışırdı. Vəziyyətinin qorxunc olmasına baxmayaraq, bu 
qədər çılpaq vəziyyətdə camaata göstərildiyini düşündüyündən əzab 
çəkdiyi görünürdü. Əfsus, həya və ismət belə duyğular üçün yaran- 
mamışdırl 

— İlahil — birdən Fler de Lis kapitana dedi. — Baxın, əmioğlu, bu 
ki həmin keçisi olan murdar qaraçı qızdırl 

O, üzünü Febə doğru çevirdi. Feb sapsarı saralmış və diqqətlə 
arabaya baxırdı. 

— Hansı qaraçı qız? Hansı keçi? — o mırıldanmağa başladı. 

Fler de Lis sözünə davam etdi: 

— Necə yənil Yadınızda deyil? 

Feb onun sözünü kəsdi: 

— Nə demək istədiyinizi başa düşmürəm. 

Feb otağa qayıtmaq niyyətilə bir addım atdı, lakin qısqanclıq hissi 
yenidən oyanmış Fler de Lis diqqətli və şübhəli nəzərlə ona baxdı. 
Dərhal bu cadugərin bir nəfər zabitlə əlaqədar olması haqqında söz- 
lər yadına saldı. 

— Sizə nə olub? — Febdən soruşdu. — Sanki bu qadının görünüşü 
SİZİ pərişan etmişdirl 

— Mənimi? Heç vaxtl Nədən elə zənn edirsiniz? — Feb cavab 
verdi və gülümsəməyə çalışdı. 

— Elə isə burada qalın, — Fler de Lis amiranə səslə dedi, — sona- 
dək tamaşa edək. Çarəsiz kapitan tabe olmağa məcbur idi. Məhkum 
qızın gözlərini arabanın içindən ayırmaması onu bir qədər sakit edirdi. 

Bu qız Esmeralda idi — buna heç bir şübhə ola bilməzdi. O bu 
qədər alçalmasına və bədbəxt olmasına rəğmən yenə də son dərəcə 
cazibədar və qəşəng idi, yanaqları çökdüyündən iri qara gözləri 
daha da iri görünürdü. Solğun üzü isə pak və gözəl idi. Mazaççonun 
madonnası Rafaelin madonnasına bənzədiyi kimi, o da əvvəlki Esme- 
raldaya bənzəyirdi: ancaq daha zəif, daha zərif və daha çox arıqlamış 
vəziyyətdə idi. O, həyadan başqa bütün hisslərdən məhrum olmuş 
kimi görünürdü: dərd və ümidsizlik onu büsbütün pərişan etmişdi. 
Arabanın silkələnməsiylə vücudu cansız əşya kimi o tərəf-bu tərəfə 
yırğalanırdı. Gözləri solğun və baxışları mənasız idi. Gözləri hələ 
də yaşlıydı, lakin bu göz yaşları donmuş və hərəkətsiz idi. 

Bu kədərli mərasim kütlənin şən nidaları və marağıyla müşayiət 
olunurdu. Lakin müəllif həqiqəti yazmaq istəyən bir tarixçi kimi onu 
qeyd etməlidir ki, qaraçı qızın bu qədər gözəl və bədbəxt olduğunu 
görən bir çoxları, hətta ürəyi çox da yumşaq olmayanlar belə məyus 
olmuşdular. 

Nəhayət, araba böyük qapının qarşısında dayandı. Qarovulçular 
arabanın hər iki tərəfində nizamla düzüldülər. Böyük qapının tayları 
təntənəli sükutun içində sanki öz-özünə cırıldayaraq açıldı. Tama- 
şaçıların gözləri qarşısında uzun və qaranlıq, qara mahud döşənmiş 
kilsə göründü. Kilsədə yalnız bir neçə şam yanırdı. Uzaqda böyük 
mehrabın üzərində yanan şamlar kilsəni olduqca zəif işıqlandırdığın- 
dan öz qaranlıq və qorxunc ağzını günəş işığıyla dolu meydana açmış 
kimi görünürdü. Kilsənin dərinliyində, qübbədən döşəməyədək sal- 
lanan qara mahudun üzərində böyük gümüş xaç vardı. Orta bomboş 
idi. Yalnız balkonlarda kilsə xadimlərinin və qulluqçularının başları 

görünürdü. Kilsə qapıları açıldıqda məhkum qız kilsənin içindən 
gələn yeknəsəq və ələmli zəbur surəsini eşitməyə başladı: 


Məni əhatə edən sürüdən qorxmaram. 

Eşit məni İlahi, qurtar məni İlahil 

Çünki coşqun sular azğınlaşaraq ruhumu qərq etmək istəyirl 
Dərin bataqlığa düşmüşəm və əlim heç hara çatmır. 


Eyni zamanda böyük mehrabın qarşısından xora qarışmayan başqa 
kədərli nəğmə eşidildi: 

“Mənim kəlamımı eşidənlər və məni rəsul edib göndərənə ina- 
nanlar əbədi həyata nail olacaq və mühakimə edilməyəcəklər, ölüm- 
dən həyata keçəcəklər”. 

Xalq dərin ehtiramla dinləyirdi. Özünü tamamilə itirmiş zavallı 
qız bütün varlığıyla kilsənin qaranlığına dalmışdı. Qansız dodaqları 
titrəyir və sanki dua oxuyurdu, amma cəllad köməkçisi onun araba- 
dan düşməsinə yardım etmək üçün yanaşdıqda qızın pıçıldaya- 
pıçıldaya elə hey “Feb” dediyini eşitdi. 

Onun qollarını və ayaqlarını açdılar, keçisinin də ayaqlarını açdı- 
lar və hər ikisini arabadan aşağıya düşürdülər, keçi özünü azad hiss 
etdikdə sevinclə mələməyə başladı. Sonra ayaqyalın qızı daş döşə- 
mənin üstü ilə böyük səhnəyə apardılar. Boynuna dolanmış kəndir 
arxasınca ilan kimi sürünürdü. 

Bu zaman kilsədə oxunan şərqi səsləri kəsildi, kilsənin qaran- 
lığında böyük qızıllı xaçın və şamların hərəkətə gəldiyi göründü. 
Sonra qapıçılar əsalarını döşəmənin üzərinə vuraraq gurultu saldılar: 
bir neçə saniyədən sonra ruhani xirqələri geymiş ruhanilərdən və dua 
oxuyan cübbəli kiçik keşişlərdən ibarət uzun bir cərgə məhkumun 
və camaatın gözləri qarşısına çıxdı. Onlar yavaş-yavaş məhkuma 
yaxınlaşırdılar. Lakin məhkum qızın nəzərləri xaçı götürən xadimin 
arxasınca gələn ruhaniyə dikildi. 

— Bu odurl — Titrəyərək öz-özünə dedi, — yenə həmin keşişl 

Bu doğrudan da Klod Frollo idi. Onun sağ və sol tərəfində əli- 
çubuqlu xor rəisi və onun köməkçisi gəlirdi. Baş keşiş başını yuxa- 
пуа qaldıraraq və ucadan bu nəğməni oxuyurdu: 


Mən cəhənnəmin dərinliklərindən səni çağırdım, səsimi eşitdin, 
Sənsə məni dəniz burulğanına atdın, dalğalar məni sarsıtdıl 

Onun gümüşü qumaşdan tikilmiş uzun cübbəsi vardı, döşünə 
böyük qara xaç tikilmişdi, hündür sivri qapının astanasında görün- 
dükdə bənizi o qədər solğun idi ki, elə indicə öləcək zavallı bir məx- 
İuqun tabutunu qapıda qarşılamaq üçün yerindən durmuş və balkon- 
dakı cənazə üzərində dizüstə təsvir edilmiş mərmər yepiskop hey- 
kəllərindən biri olduğunu zənn etmək olardı. 

Eyni dərəcədə solğun olan və heykələ bənzəyən qız yanan sarı 
bir şamın əlinin içinə soxulduğunu demək olar ki hiss etmədi. O, 
tövbə surəsini oxuyan katibin çığırtısını belə eşitmirdi, ona “amin de” 
söylədikdə cəld “amin” dedi. Keşişin qarovulçulara işarə edərək 
ondan uzaqlaşmağı əmr etdiyini və təkbaşına ona yaxınlaşdığını 
görəndə bədəninə qüvvət gəldiyini hiss etdi. Qan başma vurdu, artıq 
buz kimi donmuş bu qəlbində son qəzəb qığılcımı alovlandı. 

Baş keşiş asta addımlarla ona yaxınlaşdı, hətta son dəqiqələrdə 
belə keşişin onun yarıçılpaq vücuduna ehtiras, qısqanclıq və şəhvətlə 
baxdığını gördü. Sonra keşiş bərkdən dedi: 

— Ey zavallı, öz arzunla, yaxud özündən asılı olmayaraq etdiyin 
günahlarını bağışlamaq üçün cənab Allaha yalvardınmı? 

Sonra qızım qulaqlarına doğru əyilib əlavə etdi (tamaşaçılar keşi- 
şin məhkumun tövbəsini dinlədiyini zənn edirdilər), — Mənim olmaq 
istəyirsənmi? Mən hələ də səni xilas edə bilərəml 

Qız diqqətlə onun üzünə baxıb bağırdı: 

— Rədd ol, iblis, yoxsa səni ifşa edərəml 

Keşiş kinli-kinli gülümsədi: 

— Sənə inanmazlar. Sənin müvəffəqiyyətin yalnız bundan ibarət 
ola bilər ki, cinayətə bir qalmaqal da əlavə etmiş olarsan. Tez cavab 
ver, mənim olmaq istəyirsənmi? 

— Sən mənim Febimi nə etdin? 

— O öldü, — keşiş cavab verdi. 

Bu zaman keşiş qeyri-ixtiyari başını qaldırıb meydanın o biri 
tərəfinə, madam Qondeloryenin balkonunda Fler de Lislə yan-yana 
dayanmış kapitan Febi gördü. Baş keşiş sarsıldı, əlini gözlərinin üzə- 
rinə aparıb bir daha baxdı, dodağının altında lənət oxudu, əzabdan 
üzü tanınmaz hala düşdü. 

— Elə isə, öll — dişlərini qıcayaraq mırıldandı. — Heç kəs sənə 
sahib olmayacaql 

Sonra əllərini qaraçı qızın başı üzərinə qaldıraraq matəm zəngi 
kimi soyuq səslə bağırdı: 

— Artıq onun günahkar ruhu təslim olunurl Allah-taala özü sənə 
rəhm etsinl 

O zamanlar bu cür mərasimlər adətən bu müdhiş formulla bitərdi. 
Bu, kilsə xadimilə cəllad arasında olan işarə idi. 

Camaat diz çökdü, qapının altında dayanmış keşişlər səsləndilər: 

— Yarəb, özün rəhm etl 

Camaat dəniz dalğalarının səsinə bənzəyən qarışıq uğultuyla 
təkrar etdi: 

— Yarəb, özün rəhm etl 

— Aminl — Baş keşiş dedi. 

Sonra arxasını məhkuma çevirib yenə başını aşağı salladı, qol- 
larını köksünə qoydu və qapının ağzında onu gözləyən keşişlərin 
yanına qayıtdı. Bir dəqiqə sonra xaç, şamlar və bayraqlarla bərabər 
kilsənin qaranlıq qübbəsi altında yox oldu. Onun gur səsi kilsə xoruyla 
birlikdə kədər və ümidsizliklə dolu olan bu şeri oxuyurdu: “Üzərimdə 
göy qatları açıldı və üstümə sellər yağmağa başladı”. Səsi getdikcə 
alçalır və uzaqlaşırdı. Eyni zamanda qapıçıların əsalarını daş döşə- 
məyə vurmaları kilsənin sütunları ilə qübbə arasında əks-səda verirdi. 
Bu səslər zavallı qızın son dəqiqəsinin yaxınlaşdığını xəbər verən 
saat vuruşuna bənzəyirdi. 

Kilsənin qapısı açıq qalmışdı, camaat bu boş, qara mahudla 
döşənmiş, içində bir şam belə yanmayan, bir səs belə eşidilməyən 
kilsənin içinə baxa bilirdi. 

Məhkum qız indi ona nə edəcəklərini gözləyərək öz yerində 
hərəkətsiz dayanmışdı. 

Pristavlardan biri böyük qapının barelyeflərini tədqiq etməklə 
məşğul olan lak Şarmolüyə nəsə xəbər verdi. Bəzilərinin dediyinə 
görə, bu barelyeflər İbrahim peyğəmbərin qurban kəsməsini başqa- 
larına görə isə, fəlsəfə daşının kəşfini təsvir edirdi. Orada təsvir 
edilmiş mələk — Günəşi, ocaq — alovu, İbrahim isə — filosofu təmsil 
edirdi. 

Onu bu məşğuliyyətdən ayırmaq üçün bir qədər əziyyət çəkmək 
lazım gəldi. Nəhayət, Jak Şarmolü başını çevirib işarə etdi, bu işa- 
rədən sonra sarı köynəkli iki nəfər, qaraçı qızın qollarını bağlamaq 
üçün yenə ona yaxınlaşdılar. 

Zavallı qız həyatının son mənzilinə getmək üçün yenə bu məşum 
arabaya minmək məcburiyyətində qaldıqda bəlkə də qəlbi yaşamaq 
arzusu ilə çırpındı. O, göz yaşlarından qızarmış, lakin hal-hazırda 

quru gözlərini göyə qaldırdı, günəşə, gümüş rəngli buludlara, onların 
arasından görünən üçbucaq və trapesiya şəkilli maviliklərə baxdı, 
sonra başını aşağı salladı, ətrafına, meydana, evlərə, xalqa baxdı. 
Birdən sarıköynək adamlardan biri onun biləklərini qanıranda o, 
dəhşətlə, həm də sevinc dolu bir səslə qışqırdı: orada, meydanın 
küncündə, həmin balkonda o öz sevgilisini, öz Febini, həyatının ən 
gözəl və fərəhli xəyalını görmüşdül Demək, hakim yalan demişdil 
Keşiş də yalan danışmışdı! Bu həqiqətən o idi, buna heç bir şübhə 
ola bilməzdi! O sağ-salamat idi, hər zamankından daha gözəl idi, 
parlaq və zəngin mundirini, lələkli şlyapasını geymiş, sol yanından 
şpaqasını asmışdı. 

— Febl — Zavallı qız bağırdı, — mənim Febiml — O, sevgi və hey- 
rətdən titrəyən əllərini ona doğru uzatmaq istəsə də, əlləri bağlı 
olduğundan bunu edə bilmədi. 

Bu zaman qız kapitanın qaşlarını çatdığını gördü, onun yanında 
dayanmış və çiyninə söykənmiş gözəl gənc qız qəzəb və nifrət dolu 
təbəssümlə ona baxdı, zavallı qız Febin nəsə dediyini görsə də, söz- 
lərini eşidə bilmədi, lakin onlar tələsik balkonun şüşəli qapısından 
içəriyə girdilər, qapı dərhal bağlandı. 

— Febl — Zavallı qız ümidsizcəsinə qışqırdı, — sən də buna ina- 
nırsan? 

Bu zaman onun başından müdhiş bir fikir keçdi: o, kapitan Feb 
de Şatoperi öldürdüyü üçün ölüm cəzasına məhkum edildiyini xatır- 
ladı. İndiyə qədər o hər şeyə səbir edirdi. Lakin son zərbə olduqca 
amansız idi; qız huşunu itirərək yerə yıxıldı. 

— Yaxşı, tez olunl Qurtarmaq vaxtıdırl Onu arabaya aparınl 
— Şarmolü dedi. 

Bu ana qədər kral heykəllərinin sıra ilə düzüldüyü qalereyada, 
qapının sivri tağı altında olduqca tuhaf və qəribə bir tamaşaçını kimsə 
görməmişdi, o baş verənləri o qədər hərəkətsiz, boynunu irəliyə 
uzatmış halda izləyirdi, sifəti o qədər çirkin və eybəcər idi ki, əynində 
yarıqırmızı-yarıbənövşəyi təlxək libası olmasaydı, onu kilsənin divar- 
ları boyu ilə çəkilmiş və 600 ildir ki, açıq ağzından su tökülən eybə- 
cər sifətlərdən biri zənn etmək olardı. Bu tamaşaçı kilsənin qapısı 
qarşısında günortadan indiyədək baş verən hər şeyi görürdü. Lap 
əvvəldən kimsənin ona əhəmiyyət vermədiyini görüb, yuxarı qale- 
reyanın sütunlarından birinə qalın və düyünlü kəndirin ucunu möh- 
kəmcə bağlamış, o biri ucunu isə yerədək uzatmışdı. Bunu edəndən 

sonra sakitcə ətrafa boylanmağa başlamışdı. Hərdənbir yanından 
uçan qaratoyuqlara fit çalırdı. 

Cəllad köməkçiləri Şarmolünün laqeydcəsinə verdiyi əmri yerinə 
yetirmək istəyəndə həmin tamaşaçı qəflətən qalereyanın sürahisini 
aşdı, ayaqları, dizləri və əllərilə kəndirdən yapışaraq yağış damcısı 
şüşəylə aşağı süzüldüyü kimi, o da böyük sürətlə fasadla aşağıya endi, 
damdan sıçrayan pişik cəldliyilə cəllad köməkçilərinin yanına atıldı, 
onları ağır yumruqlarıyla kənara itələdi, uşaq oyuncaqdan yapışan 
kimi bir əlilə qaraçı qızdan yapışdı və sıçrayaraq kilsənin qübbəsinə 
doğru qalxdı, gənc qızı başı üzərinə qaldıraraq müdhiş səslə bağırdı: 

— Sığınacaql 

Hər şey ildırım sürətilə baş verdi. 

— Sığınacaql Sığınacaql — kütlə bağırdı və on minlərcə adam əl 
çalmağa başladı. 

Kvazimodonun tək gözü sevinc və qürurdan parladı. 

Məhkum qız gözlənilməz hadisədən özünə gəldi, gözlərini açdı, 
Kvazimodonun üzünə baxdı və sonra öz xilaskarından qorxmuş kimi 
dərhal gözlərini qapadı. 

Şarmolü də, cəlladlar da, qarovulçular da çaşqın-çaşqın dayan- 
mışdılar. Həqiqətən də, məhkum kilsənin hüdudları daxilində azad 
idi, artıq ona toxunmaq olmazdı, kilsə ən düzgün sığınacaq hesab 
olunurdu, insanların hər cür məhkəməsi kilsənin astanasında öz 

Kvazimodo böyük qapının altında dayandı. Daş döşəmənin üzə- 
rində dayanmış iri ayaqları insan ayaqlarından çox roman sütunlarına 
bənzəyirdi. Onun böyük pırpızaqlı başı və yallı şir başı kimi çiyin- 
lərinə yapışmışdı. Qorxusundan titrəyən gənc qızı ağ parça kimi əzə 
biləcəyindən ehtiyatlanaraq qabarlı əllərində tutmuşdu. Sanki onun 
qaba və kobud əllər üçün yaradılmamış incə və zərif bir şey oldu- 
ğunu hiss edirdi. Kvazimodonun nəinki ona toxunmaqdan, hətta 
nəfəs almaqdan belə qorxduğu görünürdü. Sonra birdən-birə yenə 
onu əllərilə möhkəm sıxır, öz malı, öz sərvəti kimi, balasını bağrına 
basan bir ana kimi donqar köksünə sıxırdı. Onun yeganə siklop gözü 
ifadə edilə bilməyəcək mehribanlıq, mərhəmət və ələmlə baxırdı, 
sonra yenə ildırım kimi çaxaraq yuxarıya baxmağa başlayırdı. Camaa- 
tın arasındakı qadınlar gah gülür, gah da ağlayırdılar, kişilər isə sevinc 
və heyrətindən ayaqlarını tappıldadaraq Əl çalırdılar. Həqiqətən, 
Kvazimodo, bu eybəcər məxluq, bu dəhşət və nifrət ifadəsi bu 

dəqiqələr olduqca gözəl görünürdül O özünü yalnız qüvvətli deyil, 
həm də gözəl hiss edirdi, Kvazimodo onu rədd etmiş və bir az əvvəl 
əlindən qurbanlıq məxluqu qopardığı bu cəmiyyətin üzünə, ovunu 
əlindən aldığı bu haqq və ədalət məhkəməsinə dişlərini əbəs yerə 
ağardan bütün bu pələnglərə, bütün bu hakimlərə, qarovulçulara, 
cəlladlara, bütün bu kral nökərlərinə, bütün bu qüvvəyə, bir az əvvəl 
hər kəsin nifrət etdiyi bir adamın Allah yardımıyla üstün gəldiyi 
bütün bu varlığa nifrətlə və cəsur nəzərlərlə baxırdı. 

Bu qədər çirkin bir insanın bu qədər gözəl, lakin bədbəxt bir 
məxluqa göydən düşmüş kimi himayə göstərməsi, eybəcər Kvazi- 
modonun ölümə məhkum edilmiş bu qızı xilas etməsi kütləni riqqətə 
gətirmişdi. Onlar təbiətin və cəmiyyətin rədd etdiyi nəsibsizlər idi, 
bir-birinə rast gələrək bir-birinə yardım etmişdilər. 

Kvazimodo bir neçə dəqiqə öz qələbəsindən nəşə aldı, sonra 
yükünü də götürərək sürətlə kilsənin içinə daldı. Bütün cəsur hərə- 
kətlərə heyran olan xalq onun sürətlə yox olmasına təəssüf edərək 
gözlərin qaranlıq məbədin içinə zilləmişdi. Birdən onu Fransa kral- 
ları qalereyasında gördülər. Kvazimodo sürətlə bu qalereyadan keçə- 
rək ölümün əlindən qopardığı qızı başının üzərində tutub yüksək səslə 
bağırırdı, “Sığınacaql” Xalq yenə alqışlar yağdırmağa başladı. Kva- 
zimodo qalereyanı keçdikdən sonra yenə kilsənin içində yox oldu, 
bir dəqiqə sonra üst meydançada göründü: o yenə sürətlə qaçır, yenə 
qaraçı qızı əllərində saxlayaraq “Sığınacaql” — bağırırdı. Xalq yenə 
onu alqışlarla qarşıladı. Nəhayət, o üçüncü dəfə böyük zəngin sal- 
landığı qüllə meydançasında göründü. Sanki xilas etdiyi qızı qürur 
və iftixarla oradan bütün şəhərə göstərirdi. Özünün heç vaxt eşitmə- 
diyi və başqalarınınsa çox az eşitdikləri yüksək bir səs sanki göydəki 
buludlara çatmaq arzusuyla və böyük həvəslə üç dəfə bağırdı: 

— Sığınacaql Sığınacaq Sığınacaql 

— Yaşasınl Yaşasınl — Xalq bağırırdı. Bu səslər guruldayaraq, 
çayın o biri sahilində — Qrev meydanında eşidilirdi. Bu səslər orada 
toplanmış camaatı və gözlərini dar ağacından ayırmayan, məhkum 
qaraçı qızın gəlməsini səbirsizliklə gözləyən münzəvi qadını xeyli 
heyrətləndirmişdi. 

SAYIQLAMA 


Bədbəxt baş keşişin qaraçı qız üçün hördüyü və özünün də dolaş- 
dığı məşum toru ögey oğlu qətiyyət və cəsarətlə parçaladığı vaxt 
Klod Frollo artıq kilsədə deyildi. Klod mehraba qayıtdıqdan sonra 
öz mərasim libasını — cübbəsini və yepitraxilini soyundu və heyrətlə 
baxan kilsə xadiminə atdı, kilsənin gizli qapısından çıxıb ilk təsadüf 
etdiyi qayıqçıya onu çayın sol sahilinə aparmasını əmr etdi. Senanı 
keçdikdən sonra haraya getdiyini özü belə bilmədən Universitet 
məhəlləsinin dolanbac küçələrinə girdi, hər addımda bir dəstə kişi 
və qadına rast gəlirdi, onlar qaraçı qızın dar ağacından asılmasına 
tamaşa etmək niyyətilə Sen-Mişel körpüsünə doğru tələsirdilər. 
Klod Frollo sapsarı saralmış, tutulmuş, bir dəstə uşağın gündüzün 
aydınlığından qovaladığı gecəquşu kimi çaşqın və pərişan idi. Harada 
olduğunu, nə düşündüyünü, nə arzu etdiyini təsəvvür edə bilmirdi. 
Addımlarını atır, yüyürür, haraya getdiyini düşünmədən gah o küçəyə, 
gah da bu küçəyə dönür, arxada buraxdığı və xəyalında canlandırdığı 
Qrev meydanından mümkün qədər uzaqlaşmağa çalışırdı. Baş keşiş 
müqəddəs Cenevyev təpəsinin yanından və nəhayət Sen-Viktor dar- 
vazasından keçib şəhərdən çıxdı. Dönüb baxdıqda Universitet məhəl- 
ləsinin hasar və qülləsi, civardakı qəsəbənin son evləri gözdən itə- 
nədək qaçmağa davam etdi, nəhayət, nifrət etdiyi Paris təpənin 
arxasında qaldı, Parisdən yüz mil uzaqlaşdığını zənn etdi, kimsəsiz 
bir yerə, düzlərə, tarlalara çatanda dayandı və dərindən ah çəkdi. 

Bununla belə ağlına müdhiş fikirlər gəlmişdi. O öz qəlbinin içinə 
baxdıqda diksindi. Məhv etdiyi və özünü də məhv edən zavallı gənc 
qızı yadına saldı. Hər ikisini bir-birinə təsadüf etdikləri nöqtəyə qədər 
aparmış və taleyin hər ikisinin həyatını amansızcasına pərişan və bəd- 
bəxt edən iki dolanbac yolu xəyalına gətirdi. O, əbədi andların heç- 
liyini, pərhizkarlığın, elmin, dinin, xeyir və fəzilətin mənasızlığını 


gə 347 =—=9=, 


xatırladı, Allahın varlığına belə şübhə etməyə başladı. Ağlına gələn 
fəna fikirlər ona xüsusi nəşə verirdi və bu fikirlərə daldıqca sanki 
içindən cəhənnəm qəhqəhəsi eşidirdi. 

Beləliklə, qəlbində eşələndikcə, qəlbinin içərisində təbiətin ehti- 
raslarına nə qədər geniş yer ayırdığına inandıqca daha acı kədərlə 
gülməyə başladı. O, qəlbinin dərinliyindəki bütün nifrətini, bütün kin 
və qəzəbini qurdaladı, xəstəliyin diaqnozunu qoyan həkim soyuq- 
qanlığıyla bu kinin, nifrətin istiqamətini dəyişmiş sevgidən başqa bir 
şey olmadığını, başqa insanlarda təmiz duyğular oyadan sevginin onun 
kimi qəlbə malik adamda müdhiş şəkil ala biləcəyini, onu keşişdən 
iblisə çevirə biləcəyini anlamağa başladı. Bunu düşünərkən vəhşi 
səslə güldü və qəflətən rəngi ağardı: qaraçı qızı dar ağacına, onu isə 
cəhənnəmə aparan bu acı, zəhərli, kinli və amansız ehtirasının ən 
qaranlıq bucaqlarına baxdı. 

O, Febin ölmədiyini, baş verən hadisələrdən sonra kapitanın yenə 
sağ qaldığını, şən və məmnun yaşadığını, daha da şıq gəzdiyini, yeni 
məşuqə tapdığını və öz yeni məşuqəsinə əvvəlkinin ağacına doğru 
aparıldığını göstərdiyini yadına salıb daha da şiddətlə gülməyə baş- 
ladı. Bundan başqa, bütün canlı məxluq içində ölümünü istədiyi, 
ancaq qətiyyən nifrət etmədiyi yeganə məxluq olan qaraçı qızı dar 
ağacına göndərdiyini xatırladıqca bu hal ona daha da gülünc göründü. 

Onun fikri kapitandan avaralar izdihammna keçdi, qəlbində qəribə 
bir qısqanclıq duyğusu hiss etdi. Bu camaatın, bütün Paris avaraları- 
nın onun sevdiyi bir qadını yarıçılpaq, təkcə alt köynəkdə seyr etdik- 
lərini xatırladı. Yarımqaranlıq otaqda yalnız onun görə biləcəyi, ona 
ən ülvi, ən yüksək səadəti bəxş edə biləcək bu lətif və gözəl vücudun 
günün günorta çağı ehtiras və sevda gecəsi üçün hazırlanmış kimi 
çıl-çılpaq, hər kəsin tamaşa etməsi üçün meydanda qoyulduğunu 
düşündükdə ürəyi döyünməyə başladı. O bütün bu murdarlaşmış, çıl- 
paqlaşmış, əbədi olaraq ləkələnmiş sevgi sirlərini düşündükcə qəzə- 
bindən ağlayırdı. Çirkin, arsız və murdar gözlərin bu yarıçılpaq döş- 
lərə baxdığını, bu gözəl qızın, bu həya, zövq və nəşə dolu ismətli 
zanbağın, böyük pərəstiş və heyranlıqla dodaqlarını yaxınlaşdırmağa 
cəsarət edə biləcəyi piyalənin bütün Parisin qara camaatının, bütün 
oğru və dilənçilərin arsız və həyasız nəşəylə birlikdə içmək istə- 
dikləri ictimai paltar təknəsinə çevrildiyini düşündükcə hiddətindən 
hıçqırırdı. 

Bu qız qaraçı olmasaydı, o da ruhani olmasaydı, yer üzündə Feb 
olmasaydı, qız da onu sevməsəydi, səadət və sevgi dolu bir həyatın 
mümkün olduğunu, yer üzünün müxtəlif nöqtələrində vaxtlarını por- 
tağal ağacları kölgəsində, bulaq başında, ulduzlu göylər, yaxud qürub 
edən günəşin şüaları altında şirin söhbətlər edərək keçirən xoşbəxt 
oğlan və qızlara təsadüf edildiyini, Allahın əmri olmasaydı, onun da 
bu qızla birlikdə xoşbəxt ailə qura biləcəyini, bu yer üzündə qazana 
biləcəyi böyük səadətini təsəvvür etdikcə qəlbi fərəh və ümidsiz- 
liklə dolub daşırdı. 

Bəli, o yalnız bu qızı düşünürdül Onun fikri başından çıxmır, ona 
əzablar verir, qəlbini gəmirir, bütün varlığını xırpalayırdı. O nə təəs- 
süf, nə də peşmançılıq hiss edirdi. Etdiyini bir daha etməyə hazır idi. 
Bu qızı kapitanın qucağında görməkdənsə, cəlladın əlində görməyə 
üstünlük verirdi, lakin o qədər böyük bir əzab içində çırpınır, o qədər 
dərindən əzilir və qovrulurdu ki, saçlarının ağarıb-ağarmadığını bil- 
məkçün ara-sıra əlilə saçından bir çəngə qoparırdı. 

Gah bu səhər qızın boğazında gördüyü o murdar kəndirin indi 
onun incə və gözəl boğazını qorxunc xalta kimi boğduğunu təsəv- 
vür edir, bunu düşündükcə bütün bədənini soyuq tər basırdı. Gah da 
iblisanə qəhqəhəylə özü-özünə gülərək ilk dəfə canlı, qayğısız, şən, 
zərif görkəmdə rəqs edən və nəğmə oxuyan Esmeraldanın xəyalı 
əvəzinə ayaqyalın, boğazında kəndir, pilləkənlərlə yavaş-yavaş dar 
ağacına dırmaşan Esmeraldanı xatırladı. Bu iki mənzərə xəyalında 
o qədər canlı göründü ki, dəhşətli, qeyri-insani səslə bağırdı. 

Qəlbində kədər və məyusluq fırtınası coşub-daşarkən, hər şeyi 
kökündən qoparıb atarkən ətrafındakı təbiətə baxmaqdan da qalmırdı. 
Ayaqlarının altındakı kolun içində bir neçə toyuq eşələnərək soxul- 
can axtarırdı, göydə zümrüd kimi yaşıl rəngli cücülər uçuşaraq günə- 
şin işığında yuyunurdular. Başının üzərindəki mavi göylərdə açıq 
rəngli qalaq-qalaq buludlar uçuşurdu, uzaq üfüqlərdə yüksək bir 
təpənin arasından Sen-Viktor abbatlığının qülləsi görünürdü, Kappo 
təpəsindəki dəyirmançı isə fit çalaraq yel dəyirmanının fırlanan 
qanadlarını seyr edirdi. O, ətrafında müxtəlif və minlərcə şəkildə 
qaynayan bu fəal, sakit və nizamlı, mütəşəkkil həyatın səhnələrini 
gördükcə, qəlbində yenə acı hiss etdi və yenə qaçmağa başladı. 

Beləcə, hava lap qaranlıqlaşana qədər düzləri, tarlaları dolaşdı. 
Onun təbiətdən, həyatdan, özündən, insanlardan, Allahdan, hər şey- 
dən qaçması tam bir gün davam etdi. Bəzən üzüqoylu yerə yıxılır 

və dırnaqlarıyla torpağın içindən təzə taxıl pöhrələrini qoparırdı. 
Ara-sıra bir kəndin boş və kimsəsiz bir küçəsində dayanırdı, onu 
əzablar içində çırpındıran fikirlər o qədər amansız və əzablı idi ki, 
başını boynundan qoparıb yerə çırpmaq istəyirmiş kimi iki əlilə 
başından yapışırdı. 

Günəş batırkən yenə öz vəziyyətini bütün aydınlığıyla təsəvvü- 
rünə gətirdi və dəli olduğunu zənn etdi. Qaraçı qızı xilas etmək 
arzu və ümidini itirdiyi zamandan qəlbində coşub-daşan fırtına onun 
ağlında heç bir sağlam fikir, heç bir vahid və tam hiss buraxmamışdı. 
O mənən məğlub və pərişan olmuşdu. Onun xəyalında yalnız iki şey 
aydın görünürdü: biri Esmeralda, o biri isə dar ağacı, qalan hər şey 
qaranlığa qərq olmuşdu. Bu iki obraz yaxınlaşaraq müdhiş bir har- 
moniya yaratmışdı və yerdə qalan bütün diqqətini onlara cəlb etdikcə 
fantastik silsiləylə gözləri qarşısında böyüyürdü. Biri getdikcə öz 
şəffaf və cazibədar gözəlliyini artırır, o biri isə öz murdar çirkinli- 
yini şiddətləndirirdi. Nəhayət, Esmeralda onun nəzərində ulduz, dar 
ağacı sümükləri çıxmış nəhəng ələ çevrildi. 

Qəribə burasıdır ki, bütün bu əzab-əziyyətin davam etdiyi vaxt 
ərzində bir dəfə də ciddi olaraq ölümü düşünməmişdi. Bəli, bu bəd- 
bəxt belə yaradılmışdı. O həyatdan ikiəlli yapışmışdı, bəlkə də o 
dünyadakı cəhənnəmi doğrudan da görürdü. 

Qaranlıq çökmüşdü. Bu vücudun içində hələ də üzülən canlı var- 
lıq dumanlı şəkildə evə qayıtmağı düşünməyə başlamışdı. O, Parisdən 
çox uzaqlaşdığını zənn edirdi, lakin boylandıqda Universitet məhəl- 
ləsinin hasarı ətrafında dolaşdığını gördü. Sağ tərəfdəki üfüq-də 
müqəddəs Sulpisiya kilsəsinin zəng qüllələri və Зеп-Јеттеп-ап-Рте 
kilsəsinin hündür şpilləri görünürdü. Həmin tərəfə hərəkət etdi. Sen- 
Jermen abbatlığının dişli hasarı üzərindəki qarovulun səsini eşidib 
o biri tərəfə yönəldi, abbatlıq dəyirmanı ilə cüzam xəstəxanası ara- 
sındakı cığırla getməyə başladı, bir neçə dəqiqə yol getdikdən sonra, 
o zaman Pre-o-Kler adı ilə məşhur olan çəmənliyə çatdı. Bu çəmən- 
lik o zaman məşhur idi və Paris civarında ən gurultulu yerlərdən biri 
sayılırdı, burada tələbələr və Paris kilsələrinin gənc xidmətçiləri 
gecə və gündüz dolaşırdılar. Baş keşiş burada tanış adama rast gələ 
biləcəyindən qorxdu. O, insan görünüşündən qorxurdu. Qəsdən bütün 
günü az-çox izdihamlı məhəllələrdən uzaq gəzməyə və şəhərə 
mümkün qədər gec qayıtmağa çalışırdı. Odur ki, bu çəmənliyin kəna- 
rıyla xəlvət-xəlvət yeriyərək, nəhayət, çayın sahilinə çatdı. Burada 

Klod bir qayıqçı tapdı, qayığa minib çayyuxarı, əski şəhərin yerləş- 
diyi adaya qədər getdi, oradan boş və kimsəsiz sahilə çıxdı. Vaxtilə 
oxucu xəyala dalan Qrenquarı bu yerdə görmüşdü: bu yer İnək ada- 
sına paralel uzanırdı. 

Qayığın yeknəsəq yırğalanışı və suların şırıltısı zavallı Klodu 
uyutmuşdu. Qayıqçı onu düşürüb sahildən uzaqlaşdıqda Klod qumlu 
sahildə mənasızcasına dayanıb hərəkətsiz halda gözlərini qarşısına 
dikdi. O hər şeyin yelləndiyini, ehtizaza gəldiyini və qarşısında qay- 
naşaraq oynaşdığını zənn edirdi. Böyük kədərdən doğan yorğunluq 
bəzən insanın ağlına bu cür təsir edər. 

Günəş yüksək Nel qülləsinin arxasında qeyb oldu. Qaranlıq 
çökürdü. Göyüzü ağarır, sulardakı parıltı tutqunlaşırdı, iki zolağın 
ortasından Sena çayının sol sahili qaranlıq kölgə kimi görünürdü. 
Kölgə üfüqə çatanda qaralır, iti qara oxlarıyla üfüqün qaranlığına 
dalırdı. Üfüqdə evlərin siyah siluetləri görünür və göyüzüylə suyun 
işıqlı fonu üzərində əks olunurdu. O tərəf-bu tərəfdə, sobanın qapağı 
arasından görünən alov dilləri kimi işıqlı pəncərələr görünməyə 
başlayırdı. Göyüzüylə suların təşkil etdiyi bu iki aydın səth arasında 
ayrıca dayanmış böyük və qara obelisk Kloda olduqca qəribə təsir 
bağışlayırdı, bu təsir yalnız Strasburq zəng qülləsinin dibində arxası 
üstdə uzanıb axşam qaranlığına qərq olan qülləni seyr edən adamın 
hiss edə biləcəyi təsirlərlə müqayisə edilə bilər, ancaq Klod burada 
ayaq üstdə dayanmış, obelisk isə uzanmışdı. Lakin göyüzünü əks 
etdirən çay onun ayaqları altındakı uçurumu daha da dərinləşdirdi- 
yindən böyük burun da kilsənin qülləsi kimi boş fəzaya uzanırdı, 
təəssürat eyniydi. Ən böyük qəribəliksə bundaydı ki, burun həqiqə- 
tən Strasburq kilsəsinin şpilinə bənzəyirdi, lakin iki mil yüksəkli- 
yində olan şpil olduqca nəhəng bir şey idi: bu heç bir ölçüyə gəl- 
məyən, heç bir insanın görmədiyi bir bina, həqiqi Babil qülləsiydi. 
Evlərin bacaları, hasarların dişləri, damların sivri şpilləri, Avqustin 
monastırının zəng qüllələrinin ucları, Nel qülləsi — böyük obeliskin 
profilini parçalayan bu qabarıq xətlər təsiri daha da artırır, qol-budaqlı 
və fantastik bir heykəltəraşlığın qəribə xətlərini canlandırırdı. 

Hazırda sayıqlayan və sərsəm vəziyyətdə olan Klod elə zənn 
edirdi ki, cəhənnəmin qapıları üzərindəki qülləni öz gözləriylə görür. 
Bu müdhiş qüllənin yüksək təpəsindən işıq saçan minlərcə işıq onun 
nəzərində böyük bir cəhənnəm kürəsinin dəliklərinə bənzəyir, ora- 
dan xırıltılı səslər, gurültular və bağırtılar eşidilirdi. O, böyük bir 

dəhşət hiss etdi. Heç bir şey eşitməmək üçün qulaqlarını tıxadı, bu 
mənzərəni görməmək üçün arxasını ona doğru çevirdi və tələsik 
addımlarla bu qorxunc qarabasmadan uzaqlaşmağa çalışdı. 

Ancaq qarabasma onun qəlbində idi. 

O yenə şəhərin küçələrinə girdi, mağazaların pəncərələrindən 
düşən işıqlarda görünən yolçular onun nəzərində uzun bir xəyalat 
silsiləsinə bənzəyirdi. Qulağında qəribə gurultular eşidilirdi. Qəribə 
təsəvvürlər və fikirlər onun ağlını qarışdırırdı. O bu evləri, səkiləri, 
arabaları, kişiləri, qadınları görmürdü. O, bir-birilə qarışan qeyri- 
müəyyən şeylərdən ibarət xaosdan başqa heç bir şey görmürdü. 
Çəlləkçilər küçəsinin tinində xırdavatçı dükanı vardı, dükanın pən- 
cərəsi qədimdən girdə dəmirlə bəzədilmişdi. Bu dairələrdən taxta 
şamlar asılmış, yel əsdikcə şamların silkələnməsi kastanyet səsinə 
bənzəyən gurultu əmələ gətirirdi, Klod qaranlıqda Monfokon qəbi- 
ristanlığındakı insan skeletlərinin səsləndiyini zənn etdi. 

— Aman! — öz-özünə dedi, — dünənki külək onları bir-birinin üzə- 
rinə atıb, zəncirlərin səsilə sümüklərin səsini bir-birinə qarışdırır. 
Kim bilir, bəlkə o qız da orada, onların arasındadır. 

Dərin fikirlərə daldığından hara getdiyini özü belə bilmirdi. Bir 
neçə dəqiqə yol getdikdən sonra Sen-Mişel körpüsünə çatdı. Körpü 
başında tikilmiş evlərdən birinin aşağı mərtəbəsindəki pəncərədən 
işıq görünürdü. Pəncərəyə yaxınlaşdı və sınıq şüşənin arxasından 
sönük bir otaq gördü. Bu otaq ona dumanlı şəkildə bir şey xatırlatdı. 
Kiçicik çıraqla işıqlanmış bu otaqda alyanaq, sarışın və şən bir gənc 
oturmuş, ucadan qəhqəhə çəkir, bayağı geyimli gənc bir qızı öpürdü, 
çırağın yanında əyləşmiş qoca bir qarı isə titrək səslə nəğmə oxu- 
yurdu. Gənc öz gurlayan qəhqəhələrinə ara verəndə qarının nəğməsi 
eşidilirdi. Bu nəsə anlaşılmaz və qorxunc bir şey idi. Nəğmə Qrev 
meydanının dalğalanmasından və gurlamasından, cəhrə əyirən qarının 
isə cəllad üçün yaxşıca bir kəndir əyirdiyindən bəhs edirdi. Kəndir 
İssi və Vanvr arasında əkilmiş və oğrular ın hələ oğurlaya bilmə- 
diyi kəndir otundan əyirilməliydi, bu kəndir avara və səfil adamları 
sevindirmək və nəşələndirmək üçün gənc və gözəl bir qızı asmaq 
üçün hazırlanırdı. 

Qarının nəğməsi bitər-bitməz gənc yenə qəhqəhələrlə gülməyə 
və gənc qızı oxşamağa başladı. Qoca qarı — Falurdel qarı, gənc qız — 
bir fahişə, gənc oğlan isə — /an Frollo idi. 

Klod bu mənzərəni seyr etməyə davam edirdi. Qarşısında gör- 
düyü onun üçün əhəmiyyətsiz bir məsələ idi. 

Jan otağın o başındakı pəncərəyə doğru gedib onu açdı, uzaqlarda 
minlərcə işıqlı pəncərənin parlatdığı sahili nəzərdən keçirdi, sonra 
yenə pəncərəni bağlayaraq dedi: 

— Zəhrimara qalasan, artıq gecə düşübl Vətəndaşlar — şamlarını, 
Allah isə — ulduzlarını yandırır. 

Sonra yenə qızın yanına qayıdıb yumruğunu üzərinə şüşə qoyul- 
muş masaya vurdu və bağırdı: 

— Şüşə boşdur! Mənimsə pulum yoxdur! Ah, sevimli İzabellam, 
niyə Yupiter sənin ağ döşlərini elə yaratmamışdır ki, mən gecə- 
gündüz oradan bon şərabı sorub içə biləm. 

Bu zarafat qızı ucadan güldürdü. Jan otaqdan çıxdı. 

Klod kiçik qardaşının ona rast gəlməsini və onu tanımasını istə- 
mədiyindən yerə uzandı. Xoşbəxtlikdən, gecə qaranlıq idi, qardaşı 
isə xeyli sərxoşdu. Bununla belə, Jan yerdə uzanmış adamı görüb 
dedi: 

— Ohol Görünür, gününü xeyli şən keçirib. 

Tan nəfəs almamağa çalışan Klodu ayağıyla itələdi. 

— Ölü kimi sərxoşdur, — Jan davam etdi, — lap şüşə çəlləkdən 
yenicə ayrılmış zəli kimidir. Çarə yox, beləsilə heç bir şey etmək 
mümkün deyildir. — Sonra əyilərək əlavə etdi: — Başı da dazdır. 
Tamam qocadırl Xoşbəxt qocal 

Bu sözlərdən sonra Klod onun uzaqlaşa-uzaqlaşa söyləndiyini 
eşitdi: 

— Hər halda ağıl gözəl şeydir. Çox ehtimal ki, mənim qardaşım baş 
keşiş dünyanın ən xoşbəxt adamıdır: həm ağıllıdır, həm də cibində 
daim pulu var. 

Jan getdikdən sonra Klod ayağa sıçrayıb qaranlıqda yüksək qül- 
lələri evlərin damları üzərindən görünən kilsəyə doğru getməyə baş- 
ladı. Lakin kilsənin qarşısındakı meydana çatdıqda gözlərini qaldırıb 
bu müdhiş binaya baxmağa cəsarət etməyib dayandı. 

— Ohl Doğrudanmı bu gün, bu səhər burada dəhşətli hadisə baş 
vermişdirl — pıçıldadı. 

Nəhayət, binaya baxdı. Binanın üzərindəki səmada saysız- 
hesabsız ulduzlar parlayırdı. Aypara işıldayan quş kimi xaç şəklində 
qara dəlikləri görünən sürahilərin kənarında, sağ qüllənin üzərində 
dayanmışdı. 

Kilsənin qapısı artıq bağlıydı. Laboratoriyası olan qüllənin açarını 
baş keşiş həmişə yanında gəzdirərdi. O, kilsəyə daxil olmaq üçün bu 
açardan istifadə etdi. 

Kilsənin içi məzar kimi qaranlıq və sakit idi. Divarların üzərində 
qaralan uzun kölgələrdən səhərki mərasim üçün asılmış matəm pər- 
dəsinin hələ götürülmədiyi anlaşılırdı. Bu dərin gecənin kəhkəşan 
kimi parlayan qaranlığında böyük gümüş xaç parlayırdı. Qara pərdə- 
lərin üzərində balkonların hündür pəncərələrinin sivri başları görü- 
nürdü: Ay işığı sızan rəngli şüşələr gün işığındakı parlaqlıqlarını 
itirmişdilər, şüşələrdə yalnız ölü üzündə görünən göy-ağımtraq- 
bənövşəyi rəng vardı. Baş keşiş pəncərələrin solğun rəngli oxlarını 
gördükdə onları məlun yepiskopların cübbələrinə bənzətdi. O, göz- 
lərini qapadı və bir də açdıqda solğun bənizli adamların ona baxdı- 
ğını gördü. 

Klod kilsənin içiylə qaçmağa başladı. Bu zaman kilsənin yerin- 
dən hərəkətə gələrək nəfəs almağa, tərpənməyə, nəfəs almağa baş- 
ladığını, qalın sütunlardan geniş kürəklə torpaq qazıyan böyük pəncə 
əmələ gəldiyini və bu nəhəng məbədin müdhiş və yekə bir filə çev- 
rildiyini, bu filin ayaq əvəzinə sütunlarla addım atdığını, qüllələrin 
filin xortumu, qara pərdəninsə onun çulu olduğunu zənn etdi. 

Baş keşişin sayıqlaması və çılğınlığı o dərəcəyə çatmışdı ki, bütün 
xarici aləm onunçün bir növ hiss edilən, görünən, müdhiş apokalip- 
sisə bənzəyirdi. 

Bir dəqiqəlik özündə yüngüllük hiss etdi. Yan qalereyaya daxil 
olduqda bəzi sütunların arxasından gələn qırmızı işıq gördü, sanki 
dan ulduzu sürətlə ona doğru yüyürürdü. Bu işıq balaca bir qəndilin 
işığı idi. Bu qəndil kilsədə dəmir bir qəfəsin arxasına qoyulmuş 
ümumi bir dua kitabının üzərində gecə-gündüz yanırdı. O, təsəlli, 
yaxud qüvvət tapmaq ümidilə, həyəcan və ehtirasla müqəddəs kitaba 
doğru atıldı. Kitabın Əyyub fəsli açılmışdı. O aşağıdakı sətirləri 
oxudu: 

“Ruh mənim üzümün yanından uçub keçdi, mən də onun xəfif 
nəfəsini hiss etdim, tüklərim biz-biz oldu”. 

Bu sözləri oxuduqda əsasını yerdən qaldırarkən özünü yaralayan 
kor adamın hiss etdiyi şeyləri hiss etdi. Ayaqları büdrədi və döşə- 
məyə yıxıldı, bu gün ölümünə səbəb olduğu qız yenə qeyri-ixtiyar 
yadına düşdü. Ağlına müdhiş fikirlər gəldiyini, başının cəhənnəm 
kürəsi kimi yandığını hiss edirdi. 

Uzun müddət heç nə düşünməyərək hissiz və duyğusuz halda 
iblisin hökmünün təsiri altında məğlub və pərişan vəziyyətdə qaldı. 
Nəhayət, ağlı başına gəldi və zəng qülləsinə çıxıb vəfalı Kvazimo- 
dosunun yanına sığınmaq istədi. Ayağa durdu, ancaq qaranlıqdan 
qorxduğu üçün yoluna işıq salmaq məqsədilə dua kitabının üzərin- 
dəki çırağı götürdü. Bu küfr idi, lakin bu cür əhəmiyyətsiz şeylərə 
diqqət edəcək vəziyyətdə deyildi. 

Yavaş-yavaş zəng qülləsinə çıxan pilləkənlə qalxmağa başladı, 
qəlbində dumanlı bir qorxu vardı, şübhəsiz, meydandan keçən tək- 
tük adamlar da gecənin bu vaxtında yüksək zəng qülləsinin gah bu 
tərəfində, gah da o tərəfində yanan çıraq işığını görərkən qorxmuş- 
dular. 

Birdən o, üzünün bir qədər sərinlədiyini hiss etdi və üst qalere- 
yanın qapısı qarşısında dayandı, soyuq bir gecə idi, göy üzündə bulud- 
lar uçuşurdu, onların bir-birinin üzərinə atılan ağaran kənarları yaz 
günlərində donu açılan çaydan axan buz parçalarının toqquşmasına 
bənzəyirdi. Hər tərəfdən buludlarla əhatə olunmuş aypara, buz parça- 
larıyla sıxışdırılmış hava gəmisinə bənzəyirdi. O bir dəqiqə dayandı, 
aşağıya baxdı və sütunların arasında iki qülləni bir-birilə birləşdirən 
barmaqlığın arasından aşağılara, Paris damlarının sakit sıralarına, sakit 
yay gecəsində uyuyan, sakit bir dəniz kimi xəfifcə dalğacıqlarla ehti- 
zaza gələn bu saysız-hesabsız, sivri uclu, bir-birinə sığışdırılmış 
evləri seyr etməyə başladı. 

Bu zaman qüllə saatı kəskin və yavaş səslə çaldı. Gecə yarı idi. 
Klod günortanı xatırladı: onda da, indi də, saat on iki dəfə çalmışdı. 

— Oh! — dedi, — yəqin o artıq buz kimi soyumuşdurl 

Birdən güclü külək əsdi və onun qəndilini söndürdü, dərhal qül- 
lənin o biri bucağında ağ bir kölgə, ağ bir qadın xəyalı gördü. Qadı- 
nın yanında balaca bir keçi dayanmışdı və keçinin mələməsi qüllə 
saatının son səslərinə qarışırdı. 

Klod qorxsa da cəsarətini toplayıb baxdı: bu, o idi. 

Onun üzü solğun idi, saçları səhərki kimi çiyinlərinə tökülmüşdü. 
Lakin boynunun ətrafındakı kəndir yox idi, əlləri də bağlı deyildi. 
O, azad idi — o, ölü idil Onun əynində ağ paltar vardı, başından isə ağ 
örpək sallanırdı. 

O, gözlərini göyə dikərək yavaş addımlarla Kloda yaxınlaşdı. 
Keçi də onun dalınca gəlirdi. Klod qaçmaq istədi, lakin ayaqları sanki 


gə 355 =—=*95, 


döşəməyə zəncirləndiyindən yerindən tərpənə bilmədi, o irəliyə 
doğru hərəkət etdikcə Klod özündən asılı olmayaraq addım-addım 
geriyə çəkilirdi. Beləcə, Klod pilləkən meydançasına çatdı. Qızın 
onu təqib edəcəyindən qorxaraq buz kimi donmuşdu. Əgər qız onu 
təqib etsəydi, qorxusundan ürəyi partlaya bilərdi. 

Qız pilləkənə doğru gedən qapının yanına yaxınlaşdı, bir neçə 
saniyə orada dayandı, qarşıdakı qaranlığa diqqətlə baxdı, lakin gör- 
məyərək onun yanından keçdi. Qız ona həyatda olduğundan daha 
ucaboy göründü, onun ağ paltarının arxasından ayı görə bilir, nəfəs 
almağını belə hiss edirdi. 

Qız yanından keçdikdən sonra o da eyni yavaş addımlarla xəya- 
lat kimi pilləkənlə enməyə başladı, sanki o da xəyalat olmuşdu. Göz- 
ləri ətrafı dolaşır, tükləri biz-biz olmuşdu, sönmüş qəndil hələ də 
əlində idi. 

Burma pilləkəndən aşağıya enərkən qulağının dibində birinin 
güldüyünü və bu sözləri söylədiyini aydınca eşitdi: “Ruh mənim 
üzümün yanından uçub keçdi, mən onun xəfif nəfəsini hiss etdim, 
tüklərim biz-biz oldu”. 


П 
QOZBEL, TƏKGÖZ, TOPAL 


Orta əsrlərdə, XII Lüdovik dövrünə qədər Fransanın bütün şəhər- 
lərində sığınaq vardı. Bu sığınaqlar o zamankı barbar qanunları və 
cəza tufanı arasındakı insan ədaləti üzərində yüksələn adaya bən- 
zəyirdi. Bu adaya çıxmış hər bir cani qurtulmuş hesab olunurdu. 
Ümumiyyətlə, o zamanlar hər bir Fransa şəhərində cəza yerləri qədər 
sığınaq da vardı. Bu bəlkə də bir qədər cəzasızlıqdan sui-istifadəyə 
bənzəyirdi. Lakin hər halda bu cəzadan sui-istifadəsinin nəticəsi idi. 
Bir sözlə, iki şər bir-biri arasında müvazinət yaradırdı. Kralların və 
prinslərin sarayları, xüsusilə məbədlər sığınaq haqqına malik idi. 
Bəzən bu haqq yeni salınan şəhərlərə verilirdi. Məsələn, bu haqqı 
1467-ci ildə kral XI Lüdovik Parisə vermişdi. 

Sığınaq sayılan yerə ayağını basa bilmiş cani artıq azad və toxu- 
nulmaz sayılırdı. Lakin o, bir daha buradan çıxmamalı idi: əgər sığı- 
naqdan kənara bir addım belə atsaydı, yenə də cəlladın əlinə düşürdü. 

İşgəncə çarxları, dar ağacları bu sığınaqları diqqətlə nəzarətdə saxlar, 
gəminin ətrafıyla üzən nəhəng kimi öz qurbanlıqlarını gözləyərdilər. 
Müqəssirlər bəzən hər hansı monastırda, sarayın pilləkənində, abbat- 
lığın bağçasında, məbədin astanasında oturardılar. Sığındıqları yer 
onlar üçün bir növ həbsxanaydı. 

Doğrudur, bəzən sığınaq haqqı parlamentin təntənəli bir qərarı 
ilə pozulur və məhkum cəlladın əlinə təslim edilirdi. Lakin bu çox 
nadir hallarda olurdı. Məsələ burasındadır ki, parlament üzvləri yepis- 
koplardan qorxurdular və şəhər idarəsilə ruhani rəisi arasında toq- 
quşma yarananda şəhər idarəsi bu toqquşmadan çox az hallarda qalib 
çıxa bilirdi. Bəzən elə olurdu ki, ədliyyə idarəsi məhkumu kilsədən 
çıxarıb öz qərarını yerinə yetirirdi. Məsələn, Paris cəlladı Pti-lanın, 
yaxud Emeri Russonun, Jan Vallerin qatillərini belə etmişdilər, lakin 
hər halda parlamentin qərarı olmadan sığınaq haqqını zorla pozmağa 
cəsarət edənlər böyük cəza alırdılar. Fransa tarixində Fransa marşalı 
Rober de Klermonun və Burqundiya marşalı Jan de Şalonun faciəli 
taleləri məşhurdur. Halbuki, burada bütün məsələ öz sahibini öldür- 
müş Mark Perren adlı bir sərraf xidmətçisiylə əlaqədar idi. Lakin bu 
iki marşal Sen-Meri kilsəsinin qapılarını sındırmağa cəsarət etmiş, 
xalq isə bu günahı onlara bağışlamamışdı. 

Bu sığmaqların o qədər böyük hörməti vardı ki, rəvayət edildi- 
yinə görə, sığınaq haqqı heyvanlara da şamil olunurdu. Hər halda 
salnaməçi Eymuanın söylədiyinə görə, bir dəfə kral Daqober ov 
edərkən bir maral köpəklərin əlindən qaçaraq müqəddəs Dionisi 
türbəsində gizlənmişdi, bütün it sürüsü türbənin qarşısında dayan- 
mış, yalnız hürməklə kifayətlənməyə məcbur olmuşdu. Adətən, 
kilsələrin daxilində sığınaq axtaranlar üçün xüsusi daxmalar olurdu. 
1407-ci ildə Nikolay Flamel onlar üçün Sen-Jak de la-Buşri kilsə- 
sinin qübbəsi altında xüsusi otaq tikdirməyi əmr etmişdi. Bu otaq 
ona 4 livr və 6 3/4 Paris susuna başa gəlmişdi. 

Paris Notr-Dam kilsəsində də belə bir daxma vardı, bu daxma 
qübbənin altında, o zamankı zəng qülləsi qarovulçusunun arvadının 
özü üçün asma bağça düzəltdiyi yerdə idi, həmin asma bağça Babi- 
lin asma bağlarına kahı xurma ağacına, yaxud qapıçı arvadı Semira- 
misə bənzədiyi qədər bənzəyirdi. 

Kvazimodo qalereya və qüllələri qızğın və triumfual bağırtılarla 
yüyürərək keçdikdən sonra Esmeraldanı bu yerə gətirmişdi. Gənc qız 
bu qaçaqaçda hələ də tam özünə gələ bilməmişdi. O hələ də yarıyuxulu 

halda idi, havaya qalxdığını, buludlar üzərində uçduğunu, yerdən 
göyə qaldırıldığını dumanlı şəkildə xatırlayırdı. Ara-sıra qulağının 
dibində Kvazimodonun yüksək səsi, yaxud qulaqbatırıcı qəhqəhəsi 
eşidilirdi. Bu zaman qız gözlərini açır və altında Parisin göy-qırmızı 
mozaika kimi günəşdən parlayan minlərcə şifer, yaxud kirəmit dam- 
larını, başı üzərində isə Kvazimodonun qorxunc və eyni zamanda şən 
üzünü dumanlı şəkildə görürdü. Qız, hər şeyin bitdiyini, onu huşsuz 
halda asdıqlarını, sağkən dəfələrlə gördüyü bu eybəcər iblisin öldük- 
dən sonra onu götürüb özüylə apardığını zənn edərək yenə gözlərini 
yumdu. Qız onun üzünə baxmağa cəsarət etməyərək taleyinə boyun 
əymişdi. 

Lakin təngnəfəs və yorulmuş zəngçalan qızı sığınaq sayılan dax- 
maya gətirdikdən sonra qollarını sıxan kəndiri qaba əlləriylə yavaş- 
yavaş açdığını hiss etdikdə su altında qayaya toxunmuş gəminin sər- 
nişinlərinin gecənin qaranlığında hiss edə biləcəkləri səksəkəylə 
oyandı. O, kilsədə olduğunu gördü: cəlladın əlindən qoparıldığını, 
Febin sağ olduğunu, lakin artıq onu sevmədiyini xatırladı. Son fikir 
əvvəlkinə acı zəhər qatdığından zavallı qızın yadına hər şeydən əvvəl 
o düşdü, odur ki, üzünü qarşısında dayanmış dəhşətli Kvazimodoya 
tutub dedi: 

— Məni niyə xilas etdiniz? 

Kvazimodo onun nə dediyini anlamaq istəyirmiş gözünü döyərək 
qıza baxdı. Qız sualını təkrar etdi. Lakin Kvazimodo kədərlə ona 
baxıb çıxdı. Qız heyrətlə onun dalınca baxdı. 

Bir neçə dəqiqə sonra o yenə qayıtdı və qızın ayaqları altına bir 
boğça atdı. Boğçada bəzi geyim şeyləri vardı, bunu da bir neçə mər- 
həmətli qadın onun üçün kilsə astanasında qoyub getmişdi. Qız özünə 
baxdıqda çılpaq olduğunu görüb qıpqırmızı qızardı. Həyat yenə öz 
haqqını tələb etməyə başlamışdı. 

Deyəsən, Kvazimodo onun utandığını anladı, o, iri əliylə yeganə 
gözünü qapadı və bu dəfə yavaş addımlarla uzaqlaşdı. Qızsa tələsik 
geyindi. Kvazimodonun gətirdiyi şeylər ağ paltar və ağ bürüncək- 
dən ibarət idi. Monastır rahibəsinin paltarına oxşayan bir şey idi. Qız 
geyindikdən sonra Kvazimodo yenə gəldi, bu dəfə bir əlində səbət, 
o biri əlində isə döşək vardı. Səbətin içində bir şüşə şərab, bir qədər 
çörək və başqa yeməli şeylər vardı. Kvazimodo səbəti qızın qarşı- 
sına qoyaraq: 

— Yeyinl — dedi. 

Sonra döşəyi daş döşəmənin üzərinə salıb: 

— Yatınl — dedi. 

Zəngçalan ona öz naharını və öz yatağını gətirmişdi. 

Qaraçı qız gözlərini qaldırıb ona baxdı, təşəkkür etmək istədi, 
lakin heç bir söz deyə bilmədi. Yazıq Kvazimodo həqiqətən qorxunc 
idi. Qız başını aşağı saldı və titrədi. 

Kvazimodo dedi: 

— Siz məndən qorxursunuz. Mən çox çirkinəm, eybəcərəm, 
deyilmi? Yaxşı, elə isə siz mənim üzümə baxmayın, yalnız söylə- 
diklərimə qulaq asın, gündüzlər siz burada qala bilərsiniz: gecələr 
isə kilsədə gəzinə bilərsiniz, lakin nə gündüz, nə də gecə kilsədən 
bayıra çıxmamalısınız, yoxsa məhv olarsınız: sizi öldürərlər, mənsə 
ölərəm. 

Qız ona təşəkkür etmək üçün ayağa durdu, lakin o yox olmuşdu. 
Tək qaldıqdan sonra bu qorxunc məxluqun qəribə sözlərini düşündü, 
onun bu qədər qaba, eyni zamanda xoş səsinin ahənginə heyrət edirdi. 

Sonra otağını nəzərdən keçirməyə başladı. Otaq altı kvadrat fut 
idi, kiçicik bir pəncərəsi və azacıq enişi olan kirəmitli damın üzə- 
rinə çıxan qapısı vardı. 

Bir neçə müxtəlif heyvan başı formasında olan su borusu pəncə- 
rəsinə doğru uzanmış, sanki onu nəzərdən keçirirdi. Damın o tərə- 
fində minlərcə baca görünürdü, bacalardan qatı tüstü çıxardı. Ölümə 
məhkum edilmiş bu vətənsiz, ailəsiz, evsiz, bədbəxt və zavallı qız 
uzun müddət bu qəmli mənzərəni seyr etməli idil 

Yalqızlığının ağrı-acısını daha dərindən dərk etməyə başlayanda 
birdən nəsə tüklü bir şeyin dizlərinə və əllərinə sürtündüyünü hiss 
etdi. Artıq hər şeydən qorxduğu üçün səksəndi və aşağı baxdı. Bu 
onun yazıq və diribaş keçisi Cali idi, Kvazimodo Jak Şarmolünün 
qarovulçularını pərən-pərən edəndə Cali də onu tutan adamların 
əllərindən qaçıb qurtula bilmişdi. Bir saat idi ki, qızın ayaqları altında 
uzanıb xumarlanırdı. Lakin onun diqqətini özünə cəlb edə bilmə- 
mişdi. Qaraçı qız keçisini görər-görməz onu çılğın öpüşlərlə öpməyə 
başlayaraq: 

— Ah, Calil Mənim yazıq Calim, — qışqırdı, — necə olub ki, səni 
yaddan çıxarmışam, halbuki, sən heç vaxt məni unutmazsan. Ah, sən 
çox vəfalısanl 

Bu zaman sanki görünməz bir əl uzun müddətdən bəri ürəyindən 
asılmış ağır daşı qaldırdı, bu daş onun qəlbini əzirdi, artıq ağlaya 

bilərdi, göz yaşları axdıqca onlarla bərabər qəm-kədərinin də azal- 
mağa başladığını hiss edirdi. 

Qaranlıq çökdükdə Ay o qədər işıqlı, gecə isə o qədər gözəl idi 
ki, o, kilsəni əhatə edən üst qalereyada gəzinmək arzusundan vaz 
keçə bilmədi. Aşağıda torpaq rahat-rahat uyuyur, dünya Esmeralda- 
nın ruhunu qoruyurdu. 


11 
КАК 


Ertəsi gün yuxudan oyandıqda hiss etdi ki, yuxudan doyub. Bu 
ona çox qəribə göründü. O yatmağı çoxdan tərgitmişdi. Doğmaqda 
olan günəşin şüaları pəncərədən onun üzünə düşürdü. Lakin o pən- 
cərədə günəşdən başqa bir şey də görüb qorxdu. Bu, Kvazimodonun 
müdhiş sifətiydi. Qız qeyri-ixtiyari gözlərini yumdu. Ancaq əbəs 
yerəl Ona elə gəldi ki, qırmızıya çalan göz qapaqlarının arxasından 
belə bu müdhiş, təkgöz, sınıqdiş, eybəcər sifəti görür. Gözlərini 
açmağa cəsarət etmədən onunla mümkün qədər mehriban danışmağa 
çalışan qaba bir səs eşitdi: 

— Qorxmayın, mən sizin dostunuzam. Mən yalnız sizin yatma- 
ӧллга baxmaq üçün gəldim. Yatarkən sizə baxmaqçün buraya gəl- 
məyimə etiraz etmirsiniz, deyilmi? Gözləriniz qapalı olduğu zaman 
mənim burada olub-olmamağım sizin üçün əhəmiyyətsizdir, deyilmi? 
İndi isə artıq mən gedə bilərəm. Baxın, mən yox oldum, artıq göz- 
lərinizi aça bilərsiniz. 

Onun səsi söylədiyi sözlərin məzmunundan daha ağrılıydı. Qaraçı 
qız bu sözlərdən və bu səsdən mütəəssir olaraq gözlərini açdı. Onun 
dəhşətli sifəti doğrudan da pəncərədən yox olmuşdu. Qız pəncərəyə 
yaxınlaşdı, zavallı qozbelin müti və kədərli vəziyyətdə divarın çıxın- 
tısı arxasında gizləndiyini gördü. Nifrətinə qalib gəlməyə çalışaraq 
yavaş səslə ona dedi: 

— Yaxın gəlin. 

O kar olduğundan, şübhəsiz, onun sözlərini eşitmədi, lakin qızın 
dodaqlarının hərəkətindən onu qovduğunu zənn etdi: o ayağa durdu 
və axsaya-axsaya başını aşağı sallayıb kədər və ümidsizlik dolu tək 
gözüylə gənc qızın üzünə baxmağa cəsarət etməyərək yavaş-yavaş 
uzaqlaşmağa başladı. 

— Buraya gəlin, deyirəm! — qaraçı qız dedi. 

Lakin o uzaqlaşmağa davam edirdi. Bu zaman qız daxmasından 
bayıra cumaraq onun dalınca yüyürdü və qolundan tutdu. Kvazimodo 
qızın onun bədəninə toxunduğunu hiss edib titrədi. Yalvarıcı nəzərlə 
onun üzünə baxdı və qızın onu öz otağına apardığını görüb sevindi. 
Qız onu daxmanın içinə salmaq istəsə də, o dayanıb içəri girmək 
istəmədi. 

— Yox, yox, — dedi, — torağay yuvası yapalağın yeri deyil. 

Bu zaman qız nazla yatağında əyləşdi, keçicik onun ayaqları 
altında yatmışdı. Hər ikisi bir neçə dəqiqə hərəkətsiz qaldı: Kvazi- 
modo onun gözəlliyinə, Esmeralda isə onun eybəcərliyinə baxırdı. 
Qız ona baxdıqca vücudunda yeni-yeni qüsurlar tapırdı. Qızın gözləri 
onun əyri qılçalarından belindəki və köksündəki donqarına, donqarın- 
dan urlu tək gözünə doğru dolanırdı. O, təbiətin bu cür bir anormal- 
lığı niyə yaratdığını anlaya bilmirdi. Bununla belə, onun sifətində o 
qədər mülayimlik və kədər vardı ki, qız ona qarşı nifrətdən artıq 
mərhəmət hiss etdi. 

— Demək, siz mənim qayıtmağımı əmr etdiniz? — Kvazimodo 
sükutu pozaraq soruşdu. 

— Hə. — Qız başı ilə təsdiq etdi. 

O bu işarənin mənasını başa düşüb bir qədər tərəddüdlə əlavə 
etdi: 

— Bilirsinizmi, məsələ burasındadır ki, təəssüf ki, mən karam. 

— Zavallıl — Qaraçı qız dedi. Səsində səmimi təəssüf və mərhə- 
mət vardı. 

— Yalnız bu çatmırdı, deyilmi? — dedi. — Bəli, mən karam. Görür- 
sünüz, təbiət məni necə yaradıbl Bu dəhşətli bir şeydir, eləmi? Amma 
siz çox gözəlsinizl.. 

Zavallının bu sözlərində öz bədbəxtliyini hiss edən adamın o qədər 
dərin ağrısı duyulurdu ki, qız heç bir söz söyləmək iqtidarında deyildi. 
Bundan başqa, onun heç bir şey eşitmədiyini artıq bilirdi. Kvazimodo 
sözünə davam etdi: 

— Mən heç vaxt öz bədbəxtliyimin dərəcəsini indiki kimi başa 
düşməmişdim. Özümü sizinlə müqayisə etdikdə dəhşətə gəlirəm. 
Özümü o qədər yazıq, bədbəxt və eybəcər hiss edirəm ki... Mən sizə 
yırtıcı heyvan təsiri bağışlayıram, eləmi? Halbuki, siz, siz — günəş 
ziyasısınız, siz — gül yarpaqlarının üzərinə qonmuş şəbnəmsiniz. 

Siz — nəğmə oxuyan bir quşcuğazsınız. Mən isə dəhşətliyəm: insan 
kimi insan deyiləm, heyvan kimi heyvan, mən — küçə daşlarından da 
çirkin və murdaram, tapdalanmış möhkəm bir şeyəm. 

Bu sözləri söylədikdən sonra güldü, onun gülüşü insanın bağrını 
parçalayan bir gülüş idi. Sonra sözünə davam etdi: 

— Bəli, mən karam. Lakin siz mənimlə işarələr, hərəkətlərlə 
danışa bilərsiniz, ağam mənimlə belə danışır. Bundan başqa, tezliklə 
mən sizin hər bir arzunuzu dodaqlarınızın hərəkətindən, baxışları- 
nızdan anlayacağam. 

— Yaxşı, deyin görüm, məni niyə xilas etdiniz! — qız gülümsəyə- 
rək soruşdu. 

Qız danışdıqca Kvazimodo diqqətlə ona baxırdı: 

— Anladım, — o cavab verdi, — sizi nə üçün xilas etdiyimi soru- 
şursunuz? Demək, siz bir dəfə gecə vaxtı sizi qaçırmaq istəyən və 
ertəsi gün müdhiş rüsvayçılıq sütununa bağlanaraq susuzluqdan yanan 
və əzab çəkən bir məluna su verdiyinizi unutmusunuz. Sizin bu mər- 
həmətinizin və verdiyiniz bir udum suyun əvəzini çıxmaq üçün bütün 
həyatımı fəda etməm belə az olardı. Əlbəttə, siz bu məlunu və bəd- 
bəxti çoxdan unutmusunuz, amma o sizi unutmamışdır. 

Qız onun sözünü dinləyərkən olduqca mütəəssir olmuşdu. Zəng- 
çalanın yeganə gözü yaşardı, lakin göz yaşı yanağının üzərinə yuvar- 
lanmadı: görünür, o, göz yaşlarını gizlətməyə çalışırdı. 

— Qulaq asın, — o, həyəcanına üstün gələrək davam etdi. — Görür- 
sünüz, bizim qüllələrimiz çox yüksəkdir, buradan yıxılan adam yerə 
çatmamış ölər. Mənim bu qüllədən başıaşağı atılmam üçün sizin bir 
söz söyləməyinizə ehtiyac yoxdur: bir baxışınız kifayətdir. 

Bu sözləri deyib ayağa durdu. Qaraçı qız özü nə qədər bədbəxt 
olsa da, bu qəribə məxluqa yazığı gəlirdi. İşarə edərək qalmasını rica 
etdi. 

— Yox, yox! — o dedi. — Mən burada çox qalmamalıyam, mən sizə 
baxanda özümü itirirəm. Siz mənə acıdığınız üçün gözlərinizi yum- 
mursunuz. Sizə uzaqdan baxsam, daha yaxşı olar. Yalnız bir şərtlə 
ki, siz məni görməyəsiniz, — sonra cibindən kiçicik bir fit çıxarıb 
sözünə davam etdi: — Mənə ehtiyacınız olsa, nə zaman yanınıza gəl- 
məyimi arzu etsəniz, məni görmək sizdə həddindən artıq nifrət oyat- 
mazsa, yalnız bircə dəfə fit çalın. Mən bu fitin səsini yaxşı eşidirəm. 

O, fiti yerə qoydu və tələsik qaçıb getdi. 

IV 
GİL VƏ BÜLLUR 


Günlər keçirdi. Esmeralda yavaş-yavaş sakitləşirdi. İfrat kədər, 
yaxud ifrat sevinc o qədər də uzunömürlü olmayan coşqun duyğular 
əmələ gətirir. İnsan qəlbi bu gərginliyə uzun müddət tab gətirə bil- 
məz. Qaraçı qız son zamanlar o qədər əzab və müsibət çəkmişdi ki, 
indi yalnız buna heyrət edirdi. 

Artıq özünü təhlükəsiz hiss etdiyindən ümid bəsləməyə başla- 
mışdı. Doğrudur, hal-hazırda cəmiyyətdən, hətta həyatdan belə təc- 
rid edilmişdi, lakin hər ikisinə qayıtmaq imkanlarından da tamamilə 
məhrum olduğunu dumanlı şəkildə olsa da hiss edirdi. Demək olar 
ki, öz məzarının açarını əlində tutmuş ölüyə bənzəyirdi. Uzun müd- 
dət onu təqib edən qorxunc xəyalların yavaş-yavaş uşaqlaşdığını hiss 
edirdi. Bütün bu iyrənc kabuslar — Pyerra Torterü, Jak Şarmolü, hətta 
bu qorxunc keşiş də onun xəyalından silinib yox olmağa başlamışdı. 

Bundan başqa, Feb də sağ idi. O buna əmin idi, özü onu sağ- 
salamat görmüşdü. Febin həyatı isə onun üçün hər şeydən vacib idi. 
Keçirdiyi müdhiş sarsıntılardan və müsibətlərdən sonra ruhunda 
toxunulmamış və sabit qalan yalnız bir hiss vardı, o da kapitana qarşı 
bəslədiyi sevgisi idi. Sevgi isə ağaca bənzəyir: o, öz-özünə böyüyür, 
bütün varlığımızda dərin kök salır, çox zaman xarabazara dönmüş 
sınıq bir qəlbdə göyərməyə və çiçəkləməyə başlayır. Sevginin gözü 
nə qədər kor olsa, bir o qədər çox yaşar. Bu da qəribə bir şeydir. 

Əlbəttə, Esmeralda kapitanı xatırlarkən, acı hiss etməyə bilməzdi. 
Doğrudur, Febin aldandığını, qeyri-mümkün bir şeyə — min ömrü olsa 
belə qurban verməyə hazır olduğu bir adamın onu öldürmək istədi- 
yinə inandığını düşündükcə dəhşətə gəlirdi. Lakin hər halda onu da 
çox günahlandırmaq olmazdı. “Cinayətini” özü etiraf etməmişdimi? 
Axı işgəncələrə tab gətirə bilmədi. Demək, bütün günah özündədir. 

O bütün dırnaqlarını qoparsalar belə, belə bir etirafı etməməliydi. 
Febi bircə dəfə görə bilsəydi, onunla bir dəqiqəliyinə söhbət edə 
bilsəydi, onu inandırması üçün bircə söz, bircə baxış kifayət edərdi. 
Qız buna qətiyyən şübhə etmirdi. Ümumiyyətlə, o bir çox qəribə 
şeylərə — məsələn, tövbə edərkən Febin təsadüfən orada olmasına, 
vaxtilə onunla bir yerdə gördüyü həmin gənc qızın da orada olmasına 
görə özünü aldadırdı, o heç şübhə etmirdi ki, gənc qız onun bacısıdır. 

O, Febin onu sevdiyinə, yalnız onu sevdiyinə özünü inandırmaq istə- 
diyi üçün olduqca sadə izahatdan tamamilə məmnun qalırdı. Məgər 
Feb sevdiyini söyləyərkən and içməmişdi? Sadədil və hər şeyə ina- 
nan gənc qıza bundan artıq nə lazım idi? Nəhayət, bu işdə bütün 
dəlillər ondan çox qızın özünün əleyhinəydi. Beləcə, o gözləyir və 
ümid bəsləyirdi. 

Onu əhatə edən, həyatını qoruyan və xilas edən bu məbəd, bu 
geniş məbəd də qüdrətli sakitləşdirici vasitəydi. Bu arxitekturanın 
əzəmətli xətləri, onu əhatə edən bütün predmetlərin dini xarakteri, 
binanın hər bir nöqtəsindən yayılan mömin və nurani fikirlər ona 
dərin təsir bağışlayırdı. Bundan başqa bu binada eşidilən səslər o 
qədər əzəmətli və təntənəliydi ki, onun xəstə ruhuna şəfa verirdi. 
Kilsə xadimlərinin yeknəsəq şərqiləri, ibadət edənlərin keşişin bəzən 
yavaş, bəzən də ucadan verdiyi suallara verdikləri cavablar, pəncərə 
şüşələrinin ahəngdar titrəmələri, minlərcə boru kimi səslənən orqan, 
içi arıyla dolu olan pətək kimi qıyıldayan üç zəng qülləsi, alçalan və 
yüksələn nəhəng qammanın kütlədən zəng qülləsinə — zəng qüllə- 
sindən isə kütləyə çatmasını əks etdirən bu qəribə orkestr, bütün bu 
aləm onun hafizəsini, xəyalını, kədərini susdurur və boğurdu. Zəng- 
lər ona xüsusilə təsəlli verirdil Sanki nəhəng qıflardan onun üzərinə 
böyük maqnetizm cərəyanları axıdırdı. 

Hər səhər günəş doğarkən o daha sakit, daha azad nəfəs alır və 
daha az solğun görünürdü. Qəlbindəki yaralar sağaldıqca əvvəlki 
cilvə və gözəlliyi yenə qayıdır, üzü yenə əvvəlki kimi məlahətli və 
cazibədar, ancaq əvvəlkinə nisbətən daha dalğın və ciddi görünürdü. 
Əvvəlki xarakteri — şənliyi, qəşəng qriması, keçisinə olan sevgisi, 
şərqi həvəsi, həyası bərpa olunurdu. Hər səhər daxmasının buca- 
ğında daha diqqətlə geyinməyə başlardı ki, qonşu mansardalarda 
yaşayanlar onu pəncərədən yarıçılpaq görməsinlər. 

Ara-sıra, Febi düşünmədiyi zamanlarda Kvazimodonu düşün- 
məyə başlamışdı. Kvazimodo onu başqa insanlarla, başqa bir aləmlə, 
başqa canlı məxluqlarla birləşdirən yeganə əlaqə, yeganə vasitə, 
yeganə halqa idi. Yazıql O, Kvazimododan da artıq bu dünyadan 
təcrid olunmuşdu. O, heç bir vəchlə, taleyin göndərdiyi bu qəribə 
dostunu və hamisini anlaya bilmirdi. Bəzən təşəkkür və minnətdar- 
lıq duyğusunun hər şeyə göz yummağa mane ola bilməməsinə görə 
özünü məzəmmət edərdi. Lakin yenə də zavallı zəngçalana öyrəşə 
bilmirdi, o, həqiqətən, son dərəcə eybəcər idi. 

Qız Kvazimodonun ona verdiyi fiti bircə dəfə də çalmamışdı. 
Buna baxmayaraq, Kvazimodo ilk günlər ara-sıra onun yanına gəlirdi. 
Qız üzünü həddindən artıq aydın, sezilən nifrətli baxışlarla ondan 
çevirməmək üçün özünü zorlayırdı. Kvazimodo yemək, yaxud su 
gətirdikdə ondan üzünü çevirməməyə çalışırdı, bununla belə Kva- 
zimodo onun hər bir hərəkətini görür və hər dəfə onun yanından 
məyus gedirdi. 

Bir dəfə Esmeralda Calini oxşadığı zaman Kvazimodo gəldi. 
O, bir müddət bu qaraçı qızla keçidən ibarət bu gözəl mənzərəyə 
dalğın-dalğın dayanıb baxdı, nəhayət, böyük və eybəcər başını yır- 
Şalayaraq dedi: 

— Mənim bütün bədbəxtliyim bundadır ki, insana daha çox bən- 
zəyirəm. Çox istərdim ki, bu keçi kimi tamamilə heyvana bənzəyim. 

Qız heyrətlə ona baxdı. 

O, qızın baxışına cavab olaraq: 

— Hə, hə, mən bilirəm niyə, — dedi və yox oldu. 

Bir dəfə də Kvazimodo onun daxmanın qapısında göründükdə 
(o heç zaman qapıdan içəri girməyə cəsarət etməzdi) qaraçı qız uşaq- 
lıqdan yadında saxladığı qaraçı laylasını — bəstəsini yadında saxla- 
dığı, lakin sözlərini anlamadığı qədim bir İspaniya balladasını oxu- 
yurdu. Qarşısında bu eybəcər simanı görər-görməz gənc qızın səsi 
dərhal kəsildi və üzündə qeyri-ixtiyari dəhşət göründü. Zavallı zəng- 
çalan qapının astanasında dizi üstə yerə yıxıldı, çirkin əllərini donqar 
döşünə qoyub yalvarmağa başladı: 

— Ah, yalvarıram, davam edin və məni qovmayın. 

Qız onun qəlbini qırmaq istəmədiyindən titrəyə-titrəyə roman- 
sına davam etdi. Oxuduqca üzündəki dəhşət də yox oldu, oxuduğu 
melanxolik və ələmli ariyaya təslim oldu. Kvazimodo isə ibadət edir- 
miş kimi əllərini köksünə qoyub dizi üstə dayanmış, nəfəs almadan, 
gözünü qaraçının parlaq bəbəklərindən ayırmadan diqqətlə onun 
şərqisinə qulaq asırdı. Sanki o bu şərqini qızın gözlərindən oxuyurdu. 

Bir dəfə Kvazimodo pərt və qorxa-qorxa ona yaxınlaşdı. 

— Qulaq asın, — dedi, — sizə bir şey xəbər verməliyəm. 

Qız işarə edərək onu dinlədiyini anlatdı. O, ah çəkdi, danışmağa 
hazırlaşırmış kimi, ağzını bir az araladı, sonra onun üzünə baxdı, 
başını yırğaladı və üzünü əllərilə örtərək yavaş-yavaş uzaqlaşdı. 
Qaraçı qız son dərəcə heyrətləndi. 

Məbədin divarları üzərində oyulmuş əyləncəli sifətlər arasında 
Kvazimodonun xüsusilə sevdiyi və sanki qardaş nəzərilə baxdığı bir 

heykəl vardı. Bir dəfə qaraçı qız onun bu heykələ baxaraq bu söz- 
ləri söylədiyini eşitmişdi: 

— Of, niyə mən də sənin kimi daşdan deyiləm? 

Bir gün səhər tezdən Esmeralda damın kənarına yaxınlaşıb, kil- 
sənin karnizindəki kiçicik qüllələrin şiş uclu şpillərinin üstündən 
meydana baxırdı. Kvazimodo onun arxasında dayanmışdı. O, gənc 
qızın gözünə görünüb ürəyini bulandırmamaq üçün arxada dururdu. 

Birdən qaraçı qız diksindi, gözlərində eyni zamanda göz yaşı və 
sevinc parladı, dizi üstə dayanıb qəmli baxışlarla əllərini meydana 
doğru uzatdı və bağırdı: 

— Feb, gəl, yanıma gəll Yalnız bir sözüm var, yalnız bir sözüm 
var, Allah eşqinə, yalvarıraml Feb, Febl.. 

Onun səsində, üzündə, duruşunda, bir sözlə, bütün varlığında uzaq 
üfüqlərdə bərq vuran dəniz dalğalarında günəşin parlaq şüaları ara- 
sından görünən gəmidən yardım diləyən qəzaya uğramış dənizçinin 
ümidsizliyi görünürdü. 

Kvazimodo əyilib meydana baxdıqda bu mehriban və hərarətli 
yalvarışa səbəb zəngin kapitan mundiri geymiş və balkondan ona 
gülümsəyən gözəl bir xanımın şərəfinə at çaparaq qılıncı ilə təzim 
edən bir gəncin olduğunu gördü. Zabit çox uzaqda olduğu üçün qül- 
lənin yüksək təpəsindən onu çağıran zavallının səsini eşidə bilməzdi. 

Lakin bu səsi zavallı karın qulağı eşitdi. O, dərindən ah çəkdi, 
üzünü çevirdi, göz yaşının çoxluğundan ürəyi partlamaq dərəcəsinə 
çatmışdı. Əsəbi halda yumruqlarını başına vurmağa başladı, yumruq- 
larını başından ayırdıqda hər ovcunda bir çəngə sarı saç vardı. 

Lakin qaraçı qız ona heç əhəmiyyət vermirdi. O, yavaş səslə öz- 
özünə danışır və dişlərini qıcırdadırdı: 

— Zəhrimara dönəsən! Demək, belə olmaq lazım imiş! Bütün 
məsələ gözəl olmaqda imişl 

Esmeralda isə dizi üstə dayanıb uca səslə bağırırdı: 

— Ah, budur, atdan düşdül Bu saat evə daxil olacaql Febl.. Yox, 
o mənim səsimi eşitmirl Nə kinli bir qadındırl Qəsdən onu danışdı- 
rır ki, məni eşitməsinl Febl Febl 

Kar gözünü ondan ayırmırdı. Bu pantomima onun üçün tam aydın 
idi. Zavallı zəngçalanın gözü yaşla doldu, lakin o ağlamırdı. Birdən 
yavaş hərəkətlə qızın qolundan dartdı, qız başını çevirdi. Kvazimo- 
donun üzündə tam sakit bir ifadə vardı. O, qızdan soruşdu: 

— İstəyirsiniz, onu çağırım? 

— Ah, hə, əlbəttəl — qız qışqırdı və sevincdən üzü parladı. — Gedin, 
tez gedin tez olun, bax o kapitanı, görürsünüz, o kapitanıl Onu mənim 
yanıma gətirin, onda mən səni sevərəm! 

Qız onun dizlərini qucaqladı və öpməyə başladı. O yalnız qəmli- 
qəmli baxaraq başını yırğaladı və xəfif səslə dedi: 

— Bu saat onu sizin yanınıza gətirərəml 

Sonra döndü və hıçqırıqlarını saxlaya-saxlaya pilləkəndən aşa- 
ğıya doğru yüyürdü. 

Lakin meydana çatanda yalnız gözəl atı gördü — at madam Qon- 
deloryenin qapısına bağlanmışdı — kapitan isə içəri girmişdi. Kva- 
zimodo başını kilsənin damına doğru qaldırdı və Esmeraldanı yenə 
eyni yerdə, eyni vəziyyətdə gördü. O, çiyinlərini oynatdı, qıza baxdı 
və sonra kapitanın madam Qondeloryenin evindən çıxacağını gözlə- 
məyə qərar verərək qapının ağzındakı sütunların birinə söykəndi. 

O gün madam Qondeloryenin mənzilində adətən toyqabağı olan 
təntənəli qəbul günü idi. Kvazimodo oraya çoxlu adamın daxil oldu- 
ğunu, lakin kimsənin çıxmadığını görürdü. O ara-sıra kilsənin damına 
baxırdı, qaraçı qız da onun kimi hərəkətsiz dayanmışdı. Darvazadan 
bir mehtər çıxdı, atı açıb tövləyə apardı. 

Beləliklə, tam bir gün keçdi. Kvazimodo hələ də darvazanın 
altında, Esmeralda isə damın üzərində dayanmışdı, Febə gəlincə, o 
heç şübhəsiz Fler de Lisin qulluğunda idi. Nəhayət, aysız qaranlıq 
bir gecə düşdü. Kvazimodo əbəs yerə Esmeraldanı görməyə çalışırdı: 
o əvvəlcə qaranlığın arasından qeyri-müəyyən, ağ bir ləkə görürdü, 
az sonra artıq bu ləkə də görünmədi, hər şey silinmiş, qaralmış və 
yox olmuşdu. 

Bu zaman Kvazimodo madam Qondeloryenin evindəki pəncərə- 
lərin başdan-başa çıraqban olduğunu gördü. Meydana baxan bütün 
evlərin pəncərələri də bir-birinin ardınca işıqlandı. Ancaq o bütün 
pəncərələrdəki işıqların söndüyünü də gördü: çünki gecəni yerindən 
tərpənmədi. Ancaq zabit evdən çıxmırdı ki, çıxmırdı. Son yolçular 
evlərinə qayıtdığı, bütün başqa pəncərələrdəki işıqlar artıq söndüyü 
zaman Kvazimodo hələ də qaranlıq meydanda tək-tənha gözləyirdi. 
O, zaman gecələr kilsə meydanı işıqlandırılmırdı. 

Madam Qondeloryenin mənzilinin pəncərələri gecəyarısından 
sonra da işıqlıydı. Bir yerdə dayanıb evin içində baş verən hər şeyə 
diqqətlə baxan Kvazimodo pəncərələrin rəngli şüşələrində rəqs 
edənlərin kölgələrini görürdü. O, kar olmasaydı, yuxuya dalan Parisin 

gurultusu sakitləşdikcə Qondeloryenin mənzilində getdikcə daha 
aydın eşidilən musiqini və şən qəhqəhə səslərini eşidərdi. 

Gecə saat birə yaxın qonaqlar dağılmağa başladı. Kvazimodo 
qaranlıqda dayanıb onların bir-bir işıqlanmış qapıdan çıxdıqlarını 
görürdü. Lakin kapitan onların arasında deyildi. Onun başında kədərli 
düşüncələr dolaşırdı. Ara-sıra, adətən canı sıxılan adamların etdiyi 
kimi, o da yuxarı baxırdı. Göyün ulduzlu qübbəsi altına yırtıq-deşik 
parça kimi çəkilmiş iri, qara buludlar krepdən sallanan qamaka bən- 
zəyirdilər. Onlar sanki göy qübbəsinin altına toxunmuş hörümçək 
toruydu. 

Birdən balkonun şüşəbənd qapısı yavaşca açıldı, qapıda iki nəfər 
göründü, sonra qapı yenə səssizcə bağlandı. Balkona bir kişi və bir 
qadın çıxdı. Kvazimodo bir təhər kişinin gözəl kapitan, qadının isə 
bu səhər gördüyü gənc xanım olduğunu anladı: həmin xanım elə bu 
balkondan zabitə nəvazişlə gülümsəyirdi. Meydan büsbütün qaranlıq 
idi, qapı bağlandıqdan sonra arxadakı ikiqatlı qırmızı pərdə otaqdan 
balkona zərrə qədər də işıq buraxmırdı. 

Onların söhbətindən heç bir söz eşitməyən karın anladığına görə, 
gənc oğlanla gənc qız bir-birilə mehribancasına danışır və sevişirdi- 
lər. Gənc qız oğlanın onu belini qucaqlamasına icazə versə də, öpüş 
verməkdən nazla imtina edirdi. 

Kvazimodo aşağıda dayanıb, yad gözlər üçün nəzərdə tutulma- 
yan bu gözəl səhnəni seyr edirdi. O bu səadətə və gözəlliyə böyük 
kədərlə baxırdı. Bütün çirkinliyinə və eybəcərliyinə baxmayaraq, o 
da gənc idi, kişi idi, bel sümüyü şikəst olmasına baxmayaraq, başqa 
insanlarda olduğu kimi əsəbləri vardı. Taleyin onun üçün yazdığı bu 
acı qisməti düşünür, qadının, sevginin, nəşənin onunçün yaranma- 
dığını, arzusunun gözündə qalacağını və doğulduğu gündən bəri yal- 
nız özgələrin səadətinin tamaşaçısı olduğunu düşünürdü. Lakin onu 
ən çox incidən, qəlbində etiraz və yanğı doğuran qaraçı qızın bu səh- 
nəni görəcəyi təqdirdə nə hiss edəcəyi idi. Gecə çox qaranlıq idi, 
Esmeralda durduğu yerdə olsa da (o buna şübhə etmirdi), heç bir şey 
görə bilməzdi. Baxmayaraq ki, o, balkonun altındaydı, yenə də bu 
aşiqanə mənzərəni böyük çətinliklə görə bilirdi. Bu hal ona təsəlli 
verirdi. 

Gənc oğlanla gənc qızın söhbəti getdikcə qızışırdı. Sanki gənc 
qız artıq ondan heç bir şey tələb edilməməsini istəyərək zabitə yal- 
varırdı. Hər halda, Kvazimodo qızın gözəl əllərini sanki ibadət üçün 

bir-birinin üzərinə qoyduğunu, göz yaşları içində gülümsədiyini, 
gözlərini göyə dikdiyini və kapitanın həris-həris ona baxmasını 
görüncə bu qənaətə gəlmişdi. 

Gənc qızın xoşbəxtliyindən — çünki onun müqaviməti getdikcə 
azalırdı — balkonun qapısı birdən-birə açıldı və qapının ağzında yaşlı 
bir qadın göründü. Gənc qız tutuldu, zabitin üzündə hiddət göründü 
və hər üçü içəriyə girdi. 

Bir az sonra darvazanın altından at fınxrrtısı eşidildi. Gənc zabit 
bürüncəyinə bürünüb sürətlə Kvazimodonun yanından keçdi. Atlı 
küçənin tinin keçdikdən sonra Kvazimodo meymun cəldliyilə onun 
dalınca yüyürərək bağırdı: 

— Ey kapitan, qulaq asınl 

Kapitan dayandı və qaranlıqda ona doğru yüyürən yöndəmsiz 
və topal adama diqqətlə baxaraq dedi: 

— Sənə nə lazımdır, ay avara? 

Kvazimodo ona çatıb, atın cilovundan yapışdı və dedi: 

— Kapitan, dalımca gəlinl Bu yaxınlarda biri sizi görmək istəyirl 

— Məhəmmədə and olsun, — Feb mırıldanaraq dedi, — mən bu 
pırtlaşıq dəyyusu haradasa görmüşəml Atın cilovunu burax görüml 

— Kapitan, — kar sözünə davam etdi, sizi kimin görmək istədi- 
yini nə üçün soruşmursunuz? 

— Sənə deyirəm, atımın çilovunu burax! — Kapitan səbirsizcə tək- 
rar etdi: — Nə sallanmısan atın cilovundan? Bəlkə onu dar ağacı zənn 
edirsənl 

Lakin Kvazimodo atın cilovunu buraxmaq niyyətində deyildi, 
əksinə, atı geri qaytarmağa çalışırdı. Kapitanın nə üçün müqavimət 
göstərdiyini başa düşmədiyindən dedi: 

— Kapitan, gedəkl Sizi bir qadın gözləyir, — sonra özünü bir qədər 
zorlayaraq əlavə etdi: — Sizi sevən bir qadın. 

— Sarsağın biri, — kapitan bağırdı, — məni sevən, yaxud sevdik- 
lərini söyləyən qadınların hamısının yanına getməyə qətiyyən ehti- 
yacım yoxdurl Bircə o qalmışdı ki, o qadın sənə bənzəsin, bayquşl 
Səni göndərən qadına söylə ki, mən evlənəcəyəm, rədd olsunl 

— Qulaq asınl — Kvazimodo kapitanın müqavimətini bir sözlə 
qıracağına ümid bəsləyərək dedi, — ağa, mənimlə gedəkl Siz onu 
tanıyırsınız, o həmin qaraçı qızdır. 

Bu söz həqiqətən Febə güclü təsir bağışladı, lakin bu təsir Kvazi- 
modonun zənn etdiyi kimi olmadı. Oxucunun xatirindədir, bizim 

kapitan Kvazimodo məhkum qızı Şarmolünün əlindən xilas etdik- 
dən az əvvəl öz nişanlısı ilə balkondan otağa keçmişdi. Ondan sonra 
madam Qondeloryenin mənzilinə gələndə bu məsələnin üzərinə 
qayıtmaqdan ehtiyat edirdi. Bu xatirə onsuz onun üçün acı bir xatirə 
idi, Fler de Lis isə bəzi mülahizələrə görə qaraçı qızın ölümdən 
xilas olduğunu ona xəbər verməmişdi. Beləliklə, Feb yazıq “Simil- 
yarın” bir ay, bəlkə də iki ay bundan əvvəl öldüyünə tam əmin idi. 
Onu da deməliyik ki, gecənin qaranlığı, qeyri-adi eybəcərlik, bu 
qəribə xəbərçinin boğuq səsi, gecənin yarıdan keçməsi, küçənin boş 
və kimsəsiz olması, həm də atının Kvazimodonu gördükdə finxır- 
ması kapitana az təsir etməmişdi. 

Qorxmuş halda bağıraraq: 

— Qaraçı qızl — dedi. — Yoxsa sən o biri dünyadan gəlmisənl — Bu 
sözləri deyərkən xəncərinin dəstəyindən yapışdı. 

Kar yenə atı geri döndərməyə səy edərək: 

— Tez olun, tez olunl — Buraya, buraya gəlinl 

Feb çəkməsinin ucu ilə Kvazimodonun döşünə möhkəm bir təpik 
vurdu. Kvazimodonun gözündən od çıxdı və kapitana hücum etmək 
istədisə də, özünü saxlayaraq pıçıldadı: 

— Biri sizi çox sevdiyi üçün bəxtiniz gətirdil 

O, “biri” sözünü xüsusi vurğuyla dedi, sonra atın cilovunu bura- 
xaraq dedi: 

— Rədd olunl 

Feb söyüş söyərək atını mahmızladı. Kvazimodo onun dalınca 
baxaraq pıçıldadı: 

— Ah, belə qızdan necə imtina etmək olar?! 

Kvazimodo kilsəyə qayıtdı, çırağını yandırdı və qülləyə çıxdı. 
Gözlədiyi kimi qaraçı qız hələ də həmin yerdə dayanmışdı. 

Qız onu uzaqdan görər-görməz qabağına qaçdı. 

— Tək gəlmisən? — Əllərini qəmli-qəmli aşağı salaraq dedi. 

— Mən onu gözlədiml Gəlib çıxmadı, — Kvazimodo soyuq tərzdə 
dedi. 

— Sən bütün gecəni gözləməli idinl — Esmeralda hiddətlənərək 
bağırdı. 

O, qızın hiddətləndiyini görür və narazı qaldığını hiss edirdi. 

— Mən onu gələn dəfə daha yaxşı gözlərəm, — başını aşağı sal- 
layaraq dedi. 

— Çıx getl — Qız dedi. 

O getdi. Esmeralda ondan narazı idi; lakin o qızı məyus etmək- 
dənsə narazılığına səbəb olmağa üstünlük verirdi. Bütün məyusluğu 
isə özü üçün saxlamışdı. 

O gündən qaraçı qız bir daha onu görmədi: o, qızın otağına gəl- 
mədi. Qız ara-sıra onun ələmli üzünü, ondan ayrılmayan tək gözünü 
uzaqda, qüllənin təpəsində görürdü. Ancaq qızın ona baxdığını görər- 
görməz dərhal yox olub gedirdi. 

Onu da qeyd etməliyik ki, zavallı qozbelin könüllü olaraq qızın 
yanına gəlməməsi onun kefini çox az pozurdu: hətta ürəyində bun- 
dan bir qədər razıydı da. Heç Kvazimodo da buna şübhə etmirdi. 

Qız artıq onu görməsə də, ətrafında xeyirxah bir ruhun olduğunu 
hiss edirdi. O yatanda gizli bir əl ona yemək-içmək gətirirdi. Bir 
səhər o pəncərəsində içində quş olan bir qəfəs gördü. Otağının qapı- 
sının üzərində ağacdan qayrılmış eybəcər bir heykəl vardı. Qız bu 
heykəldən qorxurdu, dəfələrlə Kvazimodonun yanında bu heykəl- 
dən qorxduğunu anlatmışdı. Bir gün səhər tezdən (bunların hamısı 
gecələr olurdu) qız həmin heykəli əvvəlki yerində görmədi: gizli bir 
əl bu heykəli parçalamışdı. Bu heykəlin yanına dırmaşmağa cəsarət 
edən adam həm də həyatını təhlükəyə qoymalı idi. 

Bəzən axşamlar Esmeralda bir səs eşidirdi, səs zəng qülləsinin 
çardağı altından gəlirdi, o, qafiyəsiz və vəznsiz, yalnız kar adamın 
quraşdıra biləcəyi bir şeir oxuyurdu. Sanki bir şərqini onu uyutmaq 
üçün oxunurdu. Şerə bənzəyən şərqi beləydi: 


Qız, üzümə deyil, qəlbimə bax. 

Gənc və gözəl oğlanın qəlbi çox vaxt eybəcər olur, 
Bəzi qəlblərdə eşq uzun zaman yaşamaz. 

Qız, şam ağacı gözəl deyil, 

Çinarın kimi yaraşıqlı deyil, 

Halbuki şam qışda da yaşıldır, 

Heyhatl Bu sözlər nəyə yararl 

Gözəl olmayan yaşamamalıdır, 

Gözəl yalnız gözəli sevər. 

Aprel yanvara arxasını çevirir. 

Gözəllik tamdır, gözəllik hər şeydən qüdrətlidir, 
Gözəllik dolu bir həyat yaşar. 


Qarğa yalnız gündüz uçar, 
Bayquş yalnız gecə uçar, 


Durna həm gecə, həm gündüz uçar. 

Bir gün səhər tezdən oyananda qız pəncərəsində iki dibçək gördü. 
Qablardan biri olduqca gözəl və zərif büllur vaza idi, amma çatlaq 
idi, odur ki, vazanın içindəki su axmış, çiçəklər solmuşdu. O biri qab 
isə, sadə, qaba bir küp idi. Küpün suyu axmadığından onun içindəki 
çiçəklər təravətli və gözəl görünürdü. 

Bunun qəsdən qoyulub-qoyulmadığı məlum deyildi. Amma hər 
halda Esmeralda solmuş gül dəstəsini götürüb tam bir gün qoynunda 
gəzdirdi. O gün qız qüllədə şərqi səsi eşitmədi. 

Amma buna heç bir əhəmiyyət vermədi. O öz Calisini oxşayır, 
madam Qondeloryenin mənzilinin qapısına baxır, öz-özünə Feblə 
danışır və çörəyinin qırıntılarıyla qaranquşları yemləyirdi. 

Ümumiyyətlə, son zamanlar o, Kvazimodonu nə görür, nə də 
səsini eşidirdi. Sanki zavallı zəngçalan kilsədən tamamilə yoxa çıx- 
mışdı. Bir gecə Esmeralda yata bilmirdi, o, gözəl kapitanını düşü- 
nürdü. Birdən daxmasının yaxınlığında ah səsi eşitdi. Qız qorxub 
yerindən sıçradı və Ay işığında qapısının qarşısındakı meydançada 
eybəcər bir şeyin uzandığını gördü. Bu, Kvazimodo idi. Daş döşə- 
mənin üzərində uzanıb onun qarovulunu çəkirdi. 


V 
QIRMIZI QAPININ AÇARI 


Bu arada şəhərdə gəzən söz-söhbətlərdən qaraçı qızın xilas olduğu 
baş keşişə çatdı. Bunu öyrəndikdən sonra nə hiss etdiyini özü də yaxşı 
başa düşmürdü. O artıq Esmeraldanın ölümünə alışmış, zəhərli kasanı 
dibinə qədər içdiyini zənn edərək bu mənada tamamilə sakit görü- 
nürdü. Uzun zaman fikirləşdikdən sonra Klod bu qərara gəldi ki, 
insanın qəlbində yalnız müəyyən dərəcədə kədər və ümidsizlik ola 
bilər. Süngərə su hopduqdan sonra onu dənizə də atsan da, bir damcı 
su çəkməyəcək. 

Esmeraldanın ölümü Klodun qəlbinin hələ sora biləcəyi yeganə 
son damcı idi, bu ölümlə artıq hər şey bitmişdi. Lakin o istər qızın, 
istərsə də Febin sağ qaldığını öyrəndikdən sonra qəlbində yeni sar- 
sıntılar, əzablar, işgəncələr, acılar başlamışdı, amma Klodu əzab 
çəkməkdən yorulmuşdu. 

O bu xəbəri eşitdikdən sonra zaviyəsinə qapanaraq artıq kapitul 
məclislərində və ibadətlərdə görünməməyə başlamışdı. Yanına heç 

kəsi, yepiskopu belə buraxmırdı. Bir neçə həftə tək-tənha yaşadı. 
Hamı onu xəstə sayırdı. O doğrudan da xəstə idi. 

Bəs tək-tənha qaldıqda o nə edirdi? Zavallını hansı fikirlər əzir 
və xırpalayırdı? Bəlkə o öz bədbəxt sevdasıyla son və müdhiş müba- 
rizə aparırdı? Bəlkə qızı və özünü ölümə doğru sürükləmək üçün 
yeni plan hazırlayırdı? 

Bir dəfə sevgili qardaşı lan uzun müddət qapını döydü, on dəfə 
öz adını çəkdi, söyləndi, yalvardı, lakin hər şey əbəs idi: Klod qapını 
açmadı. O bütün gününü hücrəsinin yeganə pəncərəsinin şüşəsinə 
söykənərək keçirirdi. O buradan Esmeraldanın daxmasını, onun keçi- 
sini, bəzən də Kvazimodonu görə bilirdi. O bu kar eybəcərin qaraçı 
qıza xidmət etdiyini, onun hər bir sözünə qulaq asdığını, böyük bir 
nəzakət və itaətkarlıqla onun söylədiklərinə əməl etdiyini görürdü. 
Klodun gözəl hafizəsi vardı, qısqanclıq hissi isə onun yaddaşını daha 
da kəskinləşdirirdi. Odur ki, birdən bir şey yadına düşdü: bir dəfə 
zəngçalanın qəribə baxışlarla qaraçı qıza baxdığını xatırladı. Klod 
özündən soruşurdu: görəsən, Kvazimodonun Esmeraldanı xilas etmə- 
sinə səbəb nədir? O, zəngçalanla qaraçı qız arasında baş verən müx- 
təlif səhnələrin şahidi olmuşdu — bu səhnələrin pantomiması uzaqdan 
ona çox mehriban görünürdü. Ümumiyyətlə, Klod gənc yaşlarından 
qadınlara qarşı son dərəcə etinasız olmuşdu: indisə özündə qəlbinə 
heç vaxt hakim olmayan qısqanclıq hissinin oyandığını dumanlı 
şəkildə hiss edirdi, bu hiss onu həyadan və hiddətdən qızarmağa 
məcbur edirdi. “Kapitan olsa, yenə dərd yarıdır! — o düşünürdü, bu 
eybəcəri sevməksə — dəhşətdirl” Bu düşüncə onun bütün ruhunu 
alt-üst edirdi. 

Klodun keçirdiyi gecələr müdhiş gecələr idi. Qaraçı qızın sağ 
qaldığını öyrəndiyi gündən qorxunc xəyalat və məzar düşüncələri 
ilk günlər ona böyük əzab versə də, birdən-birə yenə yox olmuş və 
yenə heyvani ehtirasları onu həyəcana gətirməyə başlamışdı. Bu 
əsmər gənc qızın ona bu qədər yaxın olduğunu düşündükcə yatağı- 
nın içində qurdalanırdı. Hər gecə onun qızmış xəyalında Esmeralda 
canlanar və qanı qaynamağa başlayırdı. O gah Esmeraldanı xəncər 
zərbəsindən yerə yıxılmış kapitanın üzərində, qorxusundan göz- 
lərini qapayaraq Febin qanına bulaşmış ağ çılpaq döşünü açmış 
halda, özünü isə, qorxusundan ölü kimi olmasına baxmayaraq, onun 
solğun dodaqlarından ehtirasla öpdüyü halda, gah da cəlladın qaba 
əllərinin onun paltarını soyunduraraq qəşəng ayaqlarına dəmir vintli 


49*-— 373 a 


müdhiş “İspaniya çəkməsi”ni taxdığını görürdü. Qızın çılpaq ayaq- 
ları onun gözlərinə ağ toppuş dizlərinə qədər görünürdi, elə zənn 
edərdi ki, qızın fil dişi kimi ağappaq dizi, xoşbəxtlikdən Pyer Tor- 
terünün müdhiş alətinin qamarlamadığı bu gözəl ayaqlar yenə onun 
qarşısındadır. Sonra onu edam günündə gördüyü kimi tək köynəkdə, 
boynunda kəndir, çiyinləri çılpaq, ayaqları yalın halda görürdü. Bu 
ehtiraslı səhnələr canlandıqca o, yumruqlarını əsəbi halda düyür, 
bütün bədəni titrəyirdi. 

Bu gecələrin birində keşişin qanı bu ehtiraslı xəyallardan o dərəcə 
həyəcana gəldi ki, dişlərilə yastığını gəmirməyə başladı, sonra çar- 
payısının üzərindən sıçrayıb cübbəsini çiyinlərinə atdı və əli fənərli, 
yarıçılpaq, pərişan, alov kimi yanan gözlərlə otaqdan çıxdı. O, monas- 
tırdan kilsəyə açılan qırmızı qapının açarının harada olduğunu bilirdi. 
Qüllənin pilləkənindəki qapının açarını isə həmişə yanında gəzdir- 
diyini oxucu çox gözəl bilir. 


VI 
QIRMIZI QAPININ AÇARI FƏSLİNİN DAVAMI 


Həmin gecə Esmeralda öz daxmasında sakit, ümidli və şirin xəyal 
içində yatmışdı. Yuxusunda həmişəki kimi Febi görürdü, gecədən 
xeyli keçmişdi. Birdən yanında bir xışıltı eşitdi. Ümumiyyətlə, o 
həmişə quş kimi sayıq yatırdı və kiçicik səsə dərhal oyanırdı. Göz- 
lərini açdı, qaranlıq idi, lakin haradansa işıq saçan fənərin zəif işı- 
ğında qapının nəfəsliyi qarşısında birinin dayanıb gözlərini ona dik- 
diyini gördü. Adam Esmeraldanın ona baxdığını görən kimi fənəri 
keçirdi, amma gənc qız onu tanıdı. Zəif səslə çığırdı: 

— Ahl Yenə həmin keşişl 

Yaşadığı bütün müsibətlər, bütün fəlakətlər ildırım sürətilə gözü- 
nün qabağından keçdi. Qorxusundan buz kimi soyuyaraq çarpayının 
üzərinə yıxıldı. 

Bir dəqiqə sonra vücuduna birinin toxunduğunu hiss etdi, bu 
təmas onu tamamilə oyatdı və yerindən sıçramağa məcbur etdi. 

Keşiş yanında dayanmış və onu qucaqlamışdı. O bağırmaq istədi, 
lakin səsi çıxmadı. 

— Rədd ol, zalım! Rədd ol, qatil! — Titrəyən və boğuq səslə dedi. 
Keşiş dodaqlarını onun çılpaq çiyninə sıxaraq pıçıldadı: 

— Mənə rəhm etl 

Qız iki əlilə onun daz başındakı seyrək saçlarından yapışdı və ona 
zəhərli ilan dişləri kimi təsir edən öpüşləri özündən uzaqlaşdırmağa 
çalışdı. 

— Mənə rəhm etl — bədbəxt keşiş təkrar etdi. 

— Sənə olan məhəbbətimin nə qədər böyük olduğunu bilsəydinl 
Bu eşq deyil, atəşdir, ərimiş qurğuşundur, qəlbimə sancılmış min- 
lərcə bıçaqdır. 

Keşiş onun qollarından yapışdı. 

— Burax mənil — Qız qeyri-insani bir səslə bağırdı. — Yoxsa üzünə 
tüpürərəml 

Keşiş onun əllərini buraxaraq: 

— Tüpür üzümə, vur mənil — dedi. — Nə istəyirsən et, ancaq Allah 
eşqinə, yalnız məni sev. 

Qız uşaq hiddətilə onu vurmağa başladı. O, incə yumruqlarını 
sıxır, var gücü ilə əllərini onun üzünə çırparaq təkrar edirdi: 

— Rədd ol, iblisl 

— Sev mənil Məni sevl Mənə rəhm etl — zavallı Klod bağırır və 
bu yumruqlara nəvazişlərlə cavab verərək onun ayaqları altında çır- 
pınırdı. 

Ancaq birdən qız onun qalib gəldiyini hiss etdi. 

— Artıq bu iş bitməlidirl — Keşiş dişlərini qıcırdadaraq dedi. 

Qız aciz idi, o keşişin qüvvətli qolları arasında özünü tamamilə 
aciz hiss edirdi. Qız onun ehtiraslı əllərini bədənində hiss edirdi. Son 
dəfə güc göstərdi və bağırmağa başladı: 

— Kömək edinl İblis, iblisl 

Lakin onun müdhiş bağırtılarını kimsə eşitmirdi. Yalnız Cali 
oyanmış və zavallı səslə mələməyə başlamışdı. 

Klod boğula-boğula onun üzərinə bağırdı: 

— Sənə sus deyirəml 

Birdən qaraçı qız geri çəkilərək döşəmənin üzərilə sürünə-sürünə 
soyuq bir şey tapdı. Bu vaxtilə Kvazimodonun ona verdiyi fit idi. 
Qəlbində ümid şöləsi parladı, fiti dodaqlarına doğru aparıb, var gücü 
ilə üfürdü və çaldı. Kəskin fit səsi eşidildi. 

— Bu nədirl — Klod heyrətlə bağırdı. 

Lakin bu zaman qüvvətli bir əlin onu arxadan tutduğunu hiss 
etdi. Daxma zülmət qaranlıq idi, odur kimin tutduğunu dərhal anlaya 
bilmədi. Ancaq qulağının dibində hiddətli diş qıcırtısını aydınca 

eşidirdi, qaranlıq olmasına baxmayaraq, başının üzərində enli bir 
bıçağın parladığını görə bildi. 

Klod onu tutan adamın yalnız Kvazimodo ola biləcəyini hiss etdi 
və Esmeraldanın otağına xəlvətcə girdiyi zaman qapının ağzında bir 
şeyin ayağına dolaşdığını xatırladı. Lakin gözlənilmədən buraya gəl- 
miş bu adam heç bir söz söyləmədiyindən fikrinin nə qədər əsaslı 
olub-olmadığını bilmirdi. O xəncərli əldən yapışaraq bağırdı: “Kva- 
zimodol” — bu təhlükəli dəqiqidə Kvazimodonun kar olduğunu büs- 
bütün unutmuşdu. 

Klod bircə saniyədə yerə sərildi, qurğuşun kimi ağır bir dizin 
döşünün üstündən basdığını hiss etdi. Bu dizin Kvazimododan başqa 
kimsəyə məxsus ola bilməyəcəyinə artıq şübhə etmirdi. Ancaq nə 
edə bilərdi? Kim olduğunu zəngçalana necə başa sala bilərdi? Gecə 
o qədər qaranlıq idi ki, kar eyni zamanda kor olmuşdu. 

Klod artıq məhv olduğunu zənn edirdi. Amansız gənc qız dişi 
pələng kimi qızışdığından onu müdafiə etmək niyyətində belə deyildi. 
Artıq bıçaq boğazına yaxınlaşmışdı. Olduqca böhranlı dəqiqə 1di. 
Lakin birdən onu boğan adam tərəddüd etdi. Boğuq səslə dedi: 

— Yox, qızın üzərinə qan sıçramamalıdırl 

Artıq heç bir şübhə ola bilməzdi, bu, Kvazimodonun səsi idi. 

Sonra həmin qüvvətli əl Klodun ayağından darta-darta onu 
Esmeraldanın otağından bayıra çıxardı. Demək, o, otaqdan kənarda 
ölməliydi. Lakin onun xoşbəxtliyindən bir neçə dəqiqə bundan əvvəl 
Ay doğmuşdu. 

Kvazimodo keşişi qapıdan bayıra çıxartdıqda Ayın solğun işığı 
onun sifətini işıqlandırdı. Kvazimodo onun üzünə baxdı, tir-tir tit- 
rədi, Klodun ayağını buraxdı və bir neçə addım geri çəkildi. 

Onları qapının astanasına qədər təqib edən qaraçı qız birdən rol- 
ların dəyişdiyini gördükdə heyrət etdi: artıq təhdid edən keşiş, yalva- 
ran isə Kvazimodo idi. Keşiş bir sıra hədəli və məzəmmətli işarələr 
göstərdikdən sonra işarə ilə zəngçalana getməyi əmr etdi. Zəngçalan 
isə başını aşağı sallayıb qaraçı qızın qapısı qarşısında diz çökdü, müti, 
lakin mətin səslə dedi: 

— Ruhani ata, əvvəlcə məni öldürün, sonra nə istəsəniz edərsinizl 

Bu sözləri deyib bıçağı Kloda uzatdı. Hiddətindən özünü itirmiş 
baş keşiş ona doğru atılmaq istədisə də, gənc qız onu qabaqladı. 
Bıçağı Kvazimodonun əlindən qaparaq, hiddətlə qəhqəhə çəkdi və 
Kloda tərəf bağırdı: 

— Bacarırsan, indi yaxınlaşl 

O, bıçağı başının üzərində tutmuşdu. Keşiş tərəddüd içində daya- 
nıb baxırdı. O artıq heç bir şübhə etmirdi ki, bir addım belə atsa, qız 
onu bıçaqlayacaq. 

— Qorxaq, sən cürət etməyəcəksənl — qız bağırdı. Sonra Klodun 
ürəyinə min ox kimi birdən sancılacaq bu sözləri əlavə etdi: 

— Mən Febin ölmədiyini bilirəml 

Keşiş təpiyilə Kvazimodonu yerə yıxdı, hiddət və kinindən 
titrəyə-titrəyə qaranlıqda yox oldu. 

Keşiş getdikdən sonra Kvazimodo qaraçı qızı xilas etmiş fiti yer- 
dən götürdü və ona verərək dedi: 

— Az qalmışdı paslansın. 

Sonra Kvazimodo onu tək buraxdı. 

Gənc qız bu hadisədən olduqca mütəəssir olduğundan yorğun və 
taqətsiz halda çarpayının üzərinə yıxıldı və hıçqıra-hıçqıra ağladı. 
Onun başının üstünü yenə qara buludlar almışdı. 

Keşiş isə divarlardan tuta-tuta öz otağına qayıtdı. 

Artıq hər şey aydın idi, Klod, Kvazimodonu qısqanırdı. 

O, dalğın-dalğın bu qorxunc sözləri təkrar etdi: “O kimsənin 
olmayacaql” 

BERNARDİN KÜÇƏSİNDƏ QRENQUARIN 
AĞLINA DALBADAL BİR NEÇƏ PARLAQ 
FİKİR GƏLİR 


Qrenquar işlərin bu şəkil aldığını və bu faciədə iştirak edən əsas 
şəxslərin kəndirdən, dar ağacından və bu kimi çox da xoş olmayan 
şeylərdən qətiyyən boyun qaçıra bilməyəcəklərini gördüyündən bu 
işdən mümkün qədər uzaq gəzməyi lazım bildi. Sərsərilər isə (Qren- 
quar Parisdə ən ədəbli cəmiyyət saydığı sərsərilərin arasında yaşa- 
maqda davam edirdi) Esmeraldanın taleyi ilə maraqlanırdılar. Qren- 
quar, cənab Şarmolü ilə Tortörüdən başqa qarşısında heç bir maneə 
olmayan və onun kimi Peqasl qanadlarında buludlar üzərində uçma- 
yan adamlar üçün bu hərəkəti tamamilə təbii sayırdı. Qrenquar onların 
söhbətlərdən aydın etmişdi ki, sınıq kasa vasitəsilə izdivaca girdiyi 
zövcəsi Paris Notr-Dam kilsəsində sığınacaq tapmışdır. Qrenquar 
buna çox sevinmişdi. Ancaq Qrenquarın oraya gedib onu yoxlamaq 
barədə düşünmürdü də. Ara-sıra yalnız keçini xatırlayırdı, vəssalam. 
Bir neçə quruş qazanmaq üçün gündüzlər cürbəcür əyləncə və fokus- 
lar göstərir, gecələr isə Paris yepiskopu əleyhinə həcvlər yazırdı, 
yepiskopun dəyirmanının çarxları vaxtilə onu islatdığını heç cür 
yadından çıxara bilmir və daim intiqam hissilə yaşayırdı. Bundan 
başqa, Qrenquar, Noyyen və Turne yepiskopu Bodri-Lerufun “Daş- 
ların yonulması” əsərinə şərh yazmaqla məşğul idi, bu iş onun arxi- 
tektura zövqünü tərbiyələndirmiş, qəlbindəki kimyagərlik sevgisini 
tamamilə yox etmişdi, bu da çox təbii bir şeydir, çünki memarlıqla 
kimya bir-birilə sıx əlaqədədir. Qrenquar sadəcə ideya sevgisindən, 
bu ideyanı ifadə edən forma sevgisinə keçmişdi. 


1 Şeir pərisi sayılan qanadlı at 

Bir dəfə Qrenquar Sen-/ermen-İ Okserua kilsəsinin yaxınlığında, 
“Kral məhkəməsi” deyilən evin qarşısındakı “Arxiyerey məhkə- 
məsi”nin tinində dayanmışdı. “Arxiyerey məhkəməsi”nin yaxınlı- 
ğında XIV əsrə məxsus kiçik və gözəl bir məbəd vardı, məbədin 
qapısı küçəyə baxırdı. Qrenquar həvəslə bu evin arxitekturasına 
tamaşa edirdi. O, sənətkarın bütün dünyada yalnız incəsənəti gör- 
düyü, incəsənətdə isə bütün dünyanı gördüyü eqoist, müstəsna, hər 
şeyi unutduran həzzi alırdı. Birdən ağır bir əlin çiyninə endiyini hiss 
etdi. Qrenquar başını çevirdi: qarşısında sabiq ustadı və dostu baş 
keşiş dayanmışdı. 

Qrenquar mat qaldı. Baş keşişi çoxdandır ki, görmürdü. Klod isə 
şəkkak filosofların daxili müvazinətlərini hər dəfə öz fikirləriylə 
pozan şəxslərdən idi. 

Baş keşiş bir neçə saniyə susdu, Qrenquar isə onu nəzərdən 
keçirdi. Klod xeyli dəyişmiş, qış səhəri kimi bozarmış, gözləri bat- 
mış, saçları ağarmışdı. Keşiş sükutu pozaraq sakit, lakin soyuq tərzdə 
Qrenquardan soruşdu: 

— Pyer, kefiniz necədir? 

— Kefimmi? — Qrenquar soruşdu, — niyə ki, bəd deyil, nə pis, nə 
də yaxşıdır, ümumiyyətlə, pis deyil. Mən hər şeydə mötədiləm. Əziz 
ustadım, bilirsiniz, Hippokratın sözünə inansaq, can sağlığının bütün 
əlacı hər şeydə — yeməkdə, içməkdə, sevişməkdə, yatmaqda mötədil 
olmaqdır. 

Klod diqqətlə Qrenquarın üzünə baxaraq sözünə davam etdi: 

— Demək, Pyer, sizin heç bir qayğınız yoxdur. 

— Heç bir, — o cavab verdi. 

— Bəs indi nə ilə məşğulsunuz? 

— Əziz ustadım, nə ilə məşğul olduğumu özünüz görürsünüz, mən 
bu daşların necə yonulmasına və bu barelyefin necə hazırlanmasına 
baxıram. 

Keşiş gülümsədi, lakin bu acı gülüş idi, belə gülümsünərkən 
dodağın yalnız tərəfi qaldırılır. 

— Bu sizə zövq verirmi? — o soruşdu. 

— Bu, cənnətdirl — Qrenquar bərkdən dedi. Sonra nadir əşyalar 
sahibinə xas tərzdə daşın üzərinə əyilib dedi: 

— Süfeti Ovidiy metamorfozlarından alınmış bu barelyefin nə 
qədər ustalıqla, nə qədər zərif və incə düzəldildiyini görmürsünüz? 

Bu sütuna baxınl Siz heç ömrünüzdə bunun yonma yarpaqları kimi 
zərif və incə kapiteli görmüsünüz? Bu üç girdə heykəl isə Jan Mal- 
yevenin əsəridir. Hələ bu, o böyük dahinin ən yaxşı əsərlərindən 
deyil. Bununla belə, üzlərdəki sadədillik və mülayimlik, poza və 
drapirovkaların şən görünməsi və böyük nöqsanlarına baxmayaraq, 
nəzərəçarpan incəlik həmin heykəllərə olduqca cilvəli, bəlkə də 
həddindən artıq incə bir ruh verir. Sizcə nəfis deyil? 

— Bəli, əlbəttə, — keşiş cavab verdi. 

— Siz bu məbədin içərisinə baxsaydınızl — Şair özünəməxsus boş- 
boğazlıqla cuşa gələrək sözünə davam etdi: — Hər yeri yonmadırl 
Onlar kələm yarpağı kimi saysız-hesabsızdırl Hücrə isə o qədər 
ciddi və orifinal bir üslubda yapılmışdır ki, mən heç yerdə belə şey 
görməmişəm. 

Klod onun sözünü kəsərək: 

— Demək, siz çox xoşbəxtsiniz, eləmi? 

Qrenquar həyəcanla cavab verdi: 

— Vicdanıma and içirəm ki, bəli! Mən əvvəlcə qadınları sevirdim, 
sonra heyvanları sevməyə başladım. İndisə yalnız daşları sevirəm. 
Onlar da qadınlar və heyvanlar qədər zövq və nəşə verə bilirlər, 
ancaq vəfasız deyillər. 

Klod əlini adəti üzrə alnına qoyaraq dedi: 

— Siz elə zənn edirsiniz? 

— Əlbəttəl — Qrenquar sözünə davam edərək dedi. — Onlar böyük 
zövq verir. 

Sonra keşişin etiraz etmədiyini görüb qolundan yapışaraq onu 
“Arxiyerey məhkəməsi”nin binasına doğru apardı. 

— Budur, məsələn, bu pilləkən, hər dəfə bu pilləkəni gördükdə, 
özümü məsud sayıram. Bunlar Parisin ən sadə və eyni zamanda ən 
nadir pillələridir. Hamısı aşağıdan çəpinədir. Bu pilləkənin gözəl- 
liyi və sadəliyi onun pillələrindədir, hər bir pillənin bir fut eni var, 
bunlar bir-birinin içərisinə daxil olur, dodaqlar kimi bir-birinə yapı- 
şır. Bunun sayəsində pilləkən daha möhkəm və gözəl olur. 

— Sizə başqa heç bir şey lazım deyil? 

— Yoxl 

— Sonra peşman olmayacaqsınız ki? 

— Nə peşman olacağam, nə də arzu edəcəyəm. Mən öz həyatımı 
yaxşı qurmuşam. 

— İnsanların qurduğunu, — Klod dedi, — şərait pozur. 

— Mən Pirron məktəbinə aid filosofam, — Qrenquar cavab verdi, — 
odur ki, hər şeydə tarazlığı qorumağa çalışıram. 

— Bəs nə ilə yaşayırsınız? 

— Bəzən faciə və epopeya yazıram, lakin əsas gəlirim, sizə məlum 
olduğu kimi, dişlərimdə kreslolardan tikilmiş ehramlar qaldırmaq- 
dandır. 

Klod dedi: 

— Bu filosof üçün olduqca qaba məşğuliyyətdir. 

— Hər halda bunda hər şey tarazlıq üzərində qurulmuşdur, — Qren- 
quar cavab verdi. — İnsanı idrak idarə etdikdə, o hər şeydə ifadə oluna 
bilər. 

— Doğrudur, — o dedi və bir az susduqdan sonra sözünə davam 
etdi. — Amma siz çox acınacaqlı vəziyyətdə yaşayırsınız. 

— Acınacaqlıl Bəlkə də doğru buyurursunuz, lakin bu hələ bəd- 
bəxtlik demək deyil. 

Bu zaman hər iki müsahibin qulağına at ayağının tappıltısı gəldi, 
bir dəstə çiyninizəli kral nişançısı şəhərin küçələrilə çapırdı. Onların 
qabağında gözəl bir zabit gedirdi. Bu, gözəl süvari dəstəsi idi, onlar 
nizələrini yuxarı qaldırmışdılar. 

— Bu zabitə nə yaman baxırsınız? — Qrenquar baş keşişdən soruşdu. 

— Deyəsən onu tanıyıram. 

— Onun adı nədir? 

— Yanılmıramsa, Feb de Şatoperdir, — Klod cavab verdi. 

— Febl Nadir addırl Tarixdə Fuas qrafı olan bir Feb də məşhur- 
dur. Yaxşı yadıma düşdü, bir gənc qızı xatırladım, Feb bu qızın dilin- 
dən düşmür. 

— Mənimlə gedək, — Baş keşiş dedi. — Sizə deyəcəkləri var. 

Atlı dəstəsi çapa-çapa onların yanından keçəndən sonra Klodun 
ilk baxışda soyuq görünən üzündə azca iztirab hiss olunurdu. Klod 
qabağa düşdü, ona tabe olmağa adət etmiş Qrenquar isə ardınca getdi. 
Adətən hamı üzərində bu qədər böyük hökmə malik olan adamla 
əlaqəyə girənlər həmişə belə edirlər. Onlar dinməz-söyləməz Ber- 
nardin küçəsinə çatdılar. Küçədə kimsə yox idi. Klod burada dayandı. 

— Əziz ustad, mənə nə demək istəyirdiniz? — Qrenquar soruşdu. 

— Sizcə, indicə gördüyümüz atlıların paltarları sizin və mənim 
geyimimizdən qat-qat gözəl deyil? — Baş keşiş dalğın görkəm alaraq 
dedi. 

— Bilmirəm, hər kəsin fikri var, — Qrenquar çiyinlərini çəkərək 
cavab verdi, — ancaq mən bu qırmızı-sarı pencəyimi dəmir və polad 
zirehdən üstün tuturam. Dəmir-dümürlə yüklənmiş və eniş-yoxuşlu 
küçəylə gedən araba kimi hər bir addımbaşı səs-küy çıxarmanın nə 
mənası var? 

— Demək siz, Qrenquar, heç zaman belə gözəl mundirli qoçaq 
oğlanlara həsəd aparmamısınız? 

— Həsəd? Nə üçün, cənab baş keşiş, niyə həsəd aparmalıyam? 
Onların mundirlərinə, silahlarına, nizam-intizamlarınal Yox, mən cır- 
cındır içində olsa da, fəlsəfəyə və azadlığa üstünlük verirəm. Mən, 
şirin quyruğu olmaqdansa, milçəyin başı olmağa üstünlük verirəm. 

— Çox qəribədir, — keşiş fikirli-fikirli dedi. — Parlaq mundir heç 
də pis deyill 

Qrenquar keşişin yenə fikrə getdiyini görüb yaxınlıqdakı evlərə 
baxmaq üçün ondan uzaqlaşdı. Az sonra əllərini ovuşdura-ovuşdura 
yenə ona yaxınlaşdı. 

— Cənab baş keşiş, əsgərlərin parıldayan mundirlərinə bu qədər 
aludə olmasaydınız, sizə gedib bu qapıları yaxşıca nəzərdən keçir- 
məyi təklif edərdim. Mən həmişə bu fikirdə olmuşam ki, cənab 
Obrinin qapısı yer üzündə ən gözəl qapılardan biridir. 

— Pyer Qrenquar, — Klod onun sözünü kəsərək dedi, — siz o gənc 
rəqqasə qızı nə etdiniz? 

— Esmeraldanı? Siz söhbətin mövzusunu çox kəskin dəyişirsiniz. 

— Yanılmıramsa, o sizin arvadınız idi? 

— Bəli, sınıq kasa vasitəsilə izdivaca girməyimizi sayırsınızsa, 
belədir. Biz onunla dörd illiyə evlənmişik. — Sonra Qrenquar xeyli 
istehzalı tərzdə baş keşişin üzünə baxdı və sözünə davam etdi: 

— Yaxşı yadıma düşdü, demək, siz onu hələ də unutmamısınız? 

— Bəs, siz, siz daha onun barəsində düşünmürsünüz? 

— Hərdənbir... Mənim o qədər işim var kil.. İlahi, nə sevimli keçisi 
vardıl 

— Yanılmıramsa, bu qaraçı qız sizi ölümdən xilas etmişdi? 

— Hə, lənət şeytana, bu doğrudurl 

— Yaxşı, bəs onun sonu necə oldu? Siz onu nə etdiniz? 

— Doğrusu, bilmərəm. Yanılmıramsa, onu asmışlar. 

— Siz belə zənn edirsiniz? 

— Buna əmin deyiləm, mən görəndə məsələ dar ağacına gəlib 
çıxdı, sivişib aradan yox oldum. 

— Siz onun barəsində artıq heç bir şey bilmirsiniz? 

— Dayanın, mənə dedilər ki, o, Paris Notr-Dam kilsəsində gizlə- 
nir və orada təhlükəsizdir. Mən buna sox sevindim. Ancaq keçinin 
xilas olub-olmadığını öyrənə bilmədim. Mənim bildiyim ancaq budur. 

— Çox yaxşı, elə isə, mən sizə daha artığını söyləyə bilərəm, — 
indiyədək sakit, yavaş və bir az da boğuq səslə danışan Klod qəfil- 
dən səsini ucaldaraq dedi. — O həqiqətən Paris Notr-Dam kilsəsində 
gizlənmişdir, lakin üç gündən sonra məhkəmə onu oradan çıxarıb 
Qrev meydanında asdıracaqdır, artıq bu barədə məhkəmə palatasının 
qərarı var. 

— Bu çox ağır xəbərdir. — Qrenquar dedi. 

Keşişin əvvəlki soyuqluğu bir göz qırpımında geri qayıtdı. 

— Onu ikinci dəfə həbs etmək nəyə gərəkdir, — şair özündən 
çıxdı, — bu məhkəmə qərarının nə mənası var? Bu qızın kilsənin qüb- 
bəsi altında, qaranquş yuvalarının yanında yaşamasının kimə ziyanı 
var? 

— Görünür, yer üzündə kinli adamlar varmış, — baş keşiş cavab 
verdi. 

Qrenquar dedi: 

— Bu çox pis oldul.. 

Baş keşiş bir az susduqdan sonra sözünə davam etdi: 

— O sizi ölümdən xilas etmişdir, eləmi? 

— Hə, bu hadisə bugünkü dostlarım olan sərsərilərin yanına düş- 
düyüm zaman baş vermişdi. Bir az da davam etsəydi, məni asacaq- 
dılar. Bunu etsəydilər, indi çox peşman olardılar. 

— Bəs siz onunçün heç bir şey etmək istəmirsiniz? 

— Böyük həvəslə, cənab Klod, nə üçün də etməyim, ancaq 
bununla pis bir işə qarışmaqdan qorxuram. 

— Boş şeydirl 

— Necə yəni boş şeydir? Sizə asan gəlir, ancaq mənim iki böyük 
əsər başladığımı unudursunuz. 

Klod əlini alnına vurdu. Sakit görünməyə çalışmasına baxmaya- 
raq, ara-sıra etdiyi kəskin hərəkətlər onun daxildən rahatsız oldu- 
ğunu sübut edirdi. 

— Onu necə xilas etmək olar? 

Qrenquar cavab verdi: 

— Əziz ustad, mən sizə yalnız “il-padelt” deyə bilərəm. Bunun 
mənası latınca: “Ümidimiz yalnız Tanrıyadır” — deməkdir. 


49-—, 383 a 


— Onu necə xilas edək? — Klod dalğın-dalğın təkrar etdi. 

— Mənə baxın, cənab baş keşiş! — Qrenquar əlini alnına vuraraq 
bağırdı. — Mənim təxəyyülüm çox zəngindir. Bir çıxış yolu taparam. 
Bəlkə Kraldan onun əfv edilməsini xahiş edək? 

— Kraldanl XI Lüdovikdən? 

— Niyə də olmasın? 

— XI Lüdovikin mərhəmətinə nail olmaq pələngin pəncəsindən 
sümük qoparmaqdan çətindirl 

Qrenquar yeni üsullar icad etməyə başladı. 

— Yaxşı, elə isə başqa bir çarə var, — dedi. — İstəyirsiniz, saray 
xanımlarına ərizə yazım, deyim ki, qız ikicanlıdır? 

— İkicanlı?1 Siz bunu haradan bilirsiniz? — Klod soruşdu. Onun 
gözləri parladı. Qrenquar qorxusundan tələsik dedi: 

— Əlbəttə, bu mənə məlum deyil, Bizim izdivacımız tam mənada 
saxta izdivac idi. Mənim bu işə heç dəxlim yoxdur. Ancaq hər halda 
bu vasitə ilə işi ləngitmək olardı. 

— Bunların hamısı boş-boş sözlərdir! Bu barədə danışmağa belə 
dəyməzl 

Qrenquar dedi: 

— Siz nahaq yerə acıqlanırsınız. İşin ləngiməsi heç kimə ziyan 
gətirməz. 

Keşiş ona qulaq asmırdı. 

— Amma hər halda onu oradan çıxarmaq lazımdırl — o dedi. — 
Parlamentin qərarı üç gün ərzində həyata keçirilməlidir. Kvazimodo 
olmasaydı, bu qərarı heç çıxarmazdılar. Bu qadınların nə qəribə zövq- 
ləri varmışl — Sonra səsini ucaldaraq sözünə davam etdi: — Pyer, mən 
nə qədər fikirləşirəmsə, onun üçün yalnız bir qurtuluş yolu görürəm. 

— Neçə? Mən öz tərəfimdən heç bir qurtuluş yolu görmürəm. 

— Pyer, qulaq asın. Unutmayın ki, o sizi ölümdən xilas etmişdir, 
mən öz fikrimi sizə açıqca söyləyim. Kilsəni gecə-gündüz qoru- 
yurlar və oradan bayıra yalnız girərkən qarovulun gördüyü adamları 
buraxırlar. Demək, siz kilsəyə daxil olarsınız, mən sizi onun yanına 
ötürərəm, siz onunla paltarınızı dəyişərsiniz, o sizin sürtükünüzü, 
SİZSƏ onun tumanını geyərsiniz. 

— Hələ ki pis getmir. — Filosof dedi. — Bəs sonra? 

— Sonra? Sonrası budur ki, o sizin paltarınızı geyib kilsədən çıxa- 
caq, sizsə onun paltarında orada qalacaqsınız. Ola bilər ki, buna görə 
sizi assınlar, ancaq hər halda bu üsulla o qurtulmuş olar. 

Qrenquar olduqca ciddi görkəm alaraq qulağının ardını qaşıdı. 

— Gör ha, — o dedi, — doğrusu belə bir fikir heç mənim ağlıma gəl- 
məzdi. 

Klodun bu təklifini eşidən zavallı şairin açıq və mərhəmətli üzünə 
birdən-birə qaranlıq çökdü: sanki aydın səmada görünən qara qor- 
xunc buludlar şux italyan təbiəti üzərinə çökmüşdü. 

— Yaxşı, Qrenquar, bu təklifə nə deyirsiniz? 

— Mən yalnız onu deyə bilərəm ki, məni “ola bilər ki” yox, “müt- 
ləq” asarlar. 

— Nə olsun kil 

— Necə yəni nə olsunl — Qrenquar bağırdı. 

— O sizi ölümdən xilas etmişdir? Siz sadəcə öz borcunuzu qay- 
tarmış olursunuz. 

— Mənim indiyədək qaytarmadığım bundan başqa da çoxlu bor- 
cum var. 

— Pyer, bu çox vacibdirl 

Klod hökmlə danışırdı. 

— Cənab baş keşiş, — şair cavab verdi. — Siz israr edirsiniz, ancaq 
haqsızsınız, mən bir başqasının əvəzinə nə üçün dar ağacına gedə- 
cəyimi heç başa düşə bilmirəm. 

— Sizi həyata belə bağlayan nədir? 

— Oho, min cür səbəb var. 

— Hansıdır, deyə bilərsiniz? 

— Hansı? Buyurunl Hava, səma, şəhər, axşam, Ay işığı, mənim 
sərsəri dostlarım, qızlarla şən laqqırtı, arxitekturasını tədqiq etdiyim 
gözəl Paris binaları, birini yepiskopun və onun dəyirmanlarının əley- 
hinə yazmaq niyyətində olduğum üç böyük əsər — ümumiyyətlə, bir 
çox şeylərl Anaksaqor deyir ki, o günəşi seyr etmək üçün yaşayır. 
Bundan başqa mən bütün günlərimi səhərdən axşama qədər dahi 
bir adamla, yəni özümlə birlikdə keçirmək şərəfinə nail olmuşam. 
Bu isə çox xoş bir şeydir. 

— Boşboğazl — Klod mırıldandı. — Yaxşı, sizin bu gözəl həyatı- 
nızı kim xilas etmişdir? Bu havayla nəfəs almaqda, göy üzünü seyr 
etməkdə, öz sərçə beyninizi müxtəlif cür boş şeylərlə dolduraraq 
əylənməkdə kimə borclusunuz? Esmeralda olmasaydı, siz indi harada 
olardınız? İstəyirsiniz ki, sizi ölümdən xilas edən adam ölsünl Sən 
kimi ağıldankəm, başdanxarab, hərəkət etdiyini və düşündüyünü zənn 
edən zavallı və zəif bir məxluq oğurladığı həyat sayəsində yaşasın, 
parlaq günəş işığında yanan sısqa şam kimi mənasız və faydasız 

həyatını sürsün, gözəl, mülayim, cazibədar, füsunkar, ilahi bir məx- 
luq məhv olsun! İnsafin olsun, Qrenquarl Bir az alicənab olun! Ondan 
nümunə götürünl 

Klod həyəcan və ehtirasla danışırdı. Qrenquar əvvəlcə tərəddüdlə 
qulaq asırdı, sonra yumşaldı və qarnı ağrıyan uşaq kimi üzünü büzü- 
şdürdü. Nəhayət, yaşarmış gözlərini silib dedi: 

— Siz çox gözəl danışırsınız. Mən bu barədə düşünərəm. Ancaq 
sizin ağlınıza çox qəribə fikir gəlmişdir. — Qrenquar bir qədər susdu, 
sonra yenə sözünə davam etdi: — Ancaq kim bilirl Bəlkə də məni 
heç asmayacaqlarl Hər nişanlanan evlənmir ki. Bəlkə də onlar məni 
daxmada gülünc bir geyimdə, əynimdə tuman, başımda ləçək görüb 
güləcəklər. Bundan başqa, onlar məni assalar belə, dar ağacından 
asılmaq da başqa ölümlər kimidirl Yoxsa yox, belə deyil — bu başqa 
ölümlər kimi deyil. Bu bütün ömrünü tərəddüd içində keçirən müd- 
rik bir insana layiq ölümdür. O əsil skeptik kimi nə ətdir, nə balıq. 
Bu ölüm mətanətlə, eyni zamanda insanı yerlə göy arasında tutan və 
uzun müddət bu vəziyyətdə qalmağa məcbur edən qərarsızlıq ruhuyla 
doludur. Bir sözlə, bu ölüm filosofa layiq bir ölümdür, bəlkə də tale- 
yimə belə bir ölüm yazılmışdır. Hər halda, yaşadığın kimi ölmək 
gözəl şeydir. 

Klod onun sözünü kəsdi: 

— Demək, razılaşdıq? 

— Yaxı, bu ölüm nə deməkdir axı? — Qrenquar heyran-heyran 
sözünə davam etdi. — Ölüm - insanın xoşuna gəlməyən bir an, məna- 
sızlıqdan heçliyə keçid deməkdir. Biri filosof Kerkidasdan soruşur 
ki, “Ölmək istəyirsən?” O cavabında deyir: “Niyə də ölməyim? 
Öləndən sonra böyük insanları — filosoflar arasında Pifaqoru, tarix- 
çilər arasında Hekateyl, şairlər arasında Homeri, musiqiçilər arasında 
Olimpi görəcəyəm”. 

Baş keşiş əlini ona uzatdı. 

— Yaxşı, qərar verdinizmi? Demək, sabah gələcəksiniz? 

Bu söz fəlsəfəyə dalmış Qrenquarı yenə həqiqət aləminə qaytardı. 

— Yox canım! – Qrenquar dərin bir yuxudan oyanmış adam kimi 
bağırdı. — Dar ağacından asılmaq çox axmaq fikirdirl Bu mənim 
planlarıma daxil deyil. 

— Elə isə əlvidal 

Gedərkən baş keşiş öz-özünə donquldandı: “Biz hələ görüşə- 
cəyikl” 

“Bu məlunla bir daha görüşmək istəmirəm”— düşünən Qrenquar 
onun yavaşca dediyi son sözləri eşidərək dalınca yüyürdü: 

— Cənab baş keşiş, qulaq asın, köhnə dostların bir-birilə ixtilafı- 
nın nə mənası var? Siz bu qızın, yəni mənim arvadım söyləmək istə- 
dim, dərdinə qalırsınız. Çox gözəll Siz onu kilsədən çıxarmaq üçün 
bir vasitə tapmısınız, lakin bu vasitə mənim üçün, yəni Qrenquar 
üçün, çox da xoş bir şey deyil. Odur ki, mən başqa bir vasitə tapmaq 
istərdim. Mən istərdim ki, eyni məqsədə başqa bir vasitə ilə, daha 
münasib bir vasitə ilə nail olmaq mümkün olsun. Bu saat mənim 
ağlıma çox gözəl bir fikir gəlmişdir. Mən sizə dahiyanə bir yol tək- 
lif etsəm və bunun sayəsində başımızı ilgəyə keçirmədən onu bu 
vəziyyətdən çıxarmaq mümkün olsa, onda necə? Bu sizi tamamilə 
təmin etməzmi? Məgər sizi məmnun etmək üçün mən mütləq dar 
ağacındanmı asmalıyam? 

Klod səbirsizliyindən cübbəsinin düymələrini dartıb qoparırdı. 

— Boşboğazl O nə yoldur elə? 

“Hə, — Qrenquar sağ əlinin baş barmağını burnunun ucuna aparıb 
dərin fikrə daldı və öz-özünə dedi: — Məhz beləl Sərsərilər çox yaxşı 
oğlanlardır, həm də Esmeraldanı sevirlər. Onların hamısı bu işdə işti- 
rak etməyə hazırdır! Bundan asan iş yoxdur! Yalnız bir qədər qarı- 
şıqlıq salmaq, ara qarışanda onu götürüb qaçmaq lazımdırl Sabah 
axşam bunu etmək olar! Onlar bundan çox sevinərlər!” 

— De görüm, de görüm nə vasitə tapmısanl — keşiş onu silkələ- 
yərək bağırdı. 

Qrenquar əzəmətli görkəm alaraq ona sarı döndü: 

— Məni rahat buraxınl Görmürsünüz ki, düşünürəml — Sonra bir 
qədər düşündü, birdən-birə əl çalaraq bağırdı: — Çox gözəll Müvəf- 
fəqiyyətə heç şübhə ola bilməzl 

— Bu nə vasitədir, söyləsənə? — Keşiş hiddətlə bağırdı. 

Qrenquarın üzü sevincindən parlayırdı: 

— Yaxın gəlin, — o cavab verdi. — Qulağınıza söyləyirəm. Mən 
əntiqə bir əks-zərbə tapmışam. Bu vasitəylə hamımız çətinlikdən 
çıxacağıq. Razılaşın ki, mən axmaq deyiləml — Birdən dayandı. — 
Yaxşı, keçi də onunladır? 

— Hə, lənətə gələsənl 

— Onu da asacaqdılar? 

— Nə olsun ki? 

— Hə, onlar keçini də asacaqdılar. Axı keçən ay donuzu asmış- 
dılar. Bu cəlladın xeyrinədir, çünki heyvanın əti ona qalır. Mənim 
Calimi, mənim sevimli keçiciyimi asacaqdılar1 Zavallı çəpişiml 

Klod getdikcə daha da hiddətlənərək bağırdı: 

— Lənətə gələsənl Sən özün də cəlladsan, nə kəşf etmisən, tez 
ol söyləl Səndən kəlbətinlə söz qoparmaq olmurl 

— Sakit olun, ustad! Qulaq asın. 

Qrenquar Klodun qulağına doğru əyilib, küçədə kimsənin olma- 
masına baxmayaraq, ara-sıra gah sağa, gah da sola boylanaraq pıçıl- 
damağa başladı. 

Qrenquar sözünü qurtardıqdan sonra, Klod onun əlindən tutdu 
və soyuq tərzdə dedi: 

— Yaxşı! Sabaha qədərl.. 

— Sabaha qədər! — Qrenquar dedi. Baş keşiş uzaqlaşan kimi Qren- 
quar başqa tərəfə istiqamət götürərək yavaşdan öz-özünə deyirdi: 

— Siz çox cəsarətli bir kələk qurdunuz, cənab Pyer Qrenquarl 
Eybi yoxl Balaca adam olmağımız o demək deyil ki böyük işlər görə 
bilmərik. Biton böyük bir öküzü arxasında aparmamışdıl Qaranquşlar, 
alacəhrələr, silviyalar uça-uça okeanı keçmirlərmil 

Baş keşiş monastıra qayıdanda hücrəsinin qapısı ağzında qardaşı 
Jan dü-Mülənin dayandığını gördü. Jan dü-Mulən onun yolunu göz- 
ləyə-gözləyə vaxt öldürməkçün divarda kömürlə böyük qardaşının 
profildən şəklini çəkirdi. Şəklə nəhəng burun çəkmişdi. 

Klodun başında tamamilə başqa fikirlər olduğu üçün qardaşının 
üzünə baxmaq belə istəmədi. Bu ciddi və qəmgin keşişi tez-tez 
gülümsəməyə məcbur edən gənc yaramazın şən üzü belə Klodun 
irinli yaralarla dolu çürümüş ruhundan buxarlanaraq üzünə yayılan 
dumanları dağıtmaq iqtidarında deyildi. 

Jan qorxa-qorxa sözə başladı: 

— Qardaşım, mən sizi görməyə gəlmişəm. 

Klod başını qaldırmadan quru-quru dedi: 

— Sonra. 

— Qardaşım, — gənc riyakar davam etdi, — siz mənə qarşı çox mər- 
həmətlisiniz və hər zaman mənə o qədər yaxşı məsləhətlər verirsi- 
niz ki, daim sizinlə söhbət etmək ehtiyacı hiss edirəm. 

— Sözünün canını del 

— Təssüf edirəm, qardaşım, siz hər dəfə mənə: “Jan, Jan! Alim- 
lərin alimlik, tələbələrin tələbəlik gününün axırı var. Jan, ağıllı ol, 
yaxşı oxu, Jan, mürəbbilərin icazəsi olmadan və qanunu bir səbəb 
olmadan məktəb binasından xaricdə gecələmə, Jan, vaxtını boş 
keçirmə, axmaq eşşək kimi küləşin üzərində uzanıb yatma! Jan, 
mürəbbilərin sənə verdiyi cəzaları səbirlə qəbul et, hər axşam kilsəyə 
get və orada antifon və akafist oxu” söyləməkdə tamamilə haqlıy- 
mışsınız. Ah, bunlar nə qədər gözəl məsləhətlərmişl.. 

— Hə, nə olsun ki? 

— Qardaşım, qarşınızda cani, məlun, ədəbsiz və yaramaz biri dur- 
muşdur! Əziz qardaşım, Jan sizin məsləhətlərinizə heç bir əhəmiy- 
yət vermir və onları ayaqları altına salırdı. Axır ki, bunun cəzasını 
çəkməyə məcbur oldul Cənab Allah ədalətlidirl Nə qədər ki cibimdə 
pulum vardı, kef edirdim, axmaq işlər görürdüm, həyatımı boş keçi- 
rirdim, ah, ilk görünüşdə cazibədar görünən bu səfahət, diqqətlə bax- 
saq, nə qədər dəhşətli bir şey imişl Artıq mənim cibimdə bir quruşum 
belə qalmadı, mən öz köynəyimi, yataq ağımı, əl-üz dəsmalımı 
satdım. Artıq mənim şamm belə yoxdur, mən gecələr murdar piy 
qırığının işığında oturmağa məcburam. Tanış qızlar mənə gülürlər, 
mən adi su içməyə məcburam, bir yandan vicdanım da, o biri yandan 
da borclular mənə əzab verirlər... 

Baş keşiş səbirsizliklə onun sözünü kəsdi. 

— Tez ol, işdən danış, işdən danışl 

— Əziz qardaşım, görürsünüz, mən artıq düzəlmək istəyirəm. Mən 
sizin yanınıza tövbə etməyə gəlmişəm. Mən artıq tövbə edirəm, bütün 
keçmiş işlərimdən əl çəkirəm, köksümü yumruqlayaraq qarşınızda 
etiraf edirəm. Siz mənim bir müddət sonra bakalavr və Torşi mək- 
təbində müəllim müavini olmağımı arzu etməkdə büsbütün haqlısınız. 
Artıq mən sizin bu arzunuzu yerinə yetirmək üçün qəlbimdə böyük 
bir həvəs hiss edirəm. Lakin mənim nə mürəkkəbim, nə qələmim, 
nə kağızım, nə də kitabım var. Mən bütün bunları əldə etmək istə- 
yirəm, bununçün də mənə bir qədər pul lazımdır. Qardaşım, mən 
sizin yanınıza məyus bir qəlblə gəlmişəm. 

— Mənə söyləmək istədiyin yalnız bu idi? 

— Bəli, — Jan cavab verdi. — Başqa sözlə, mənə bir az pul lazımdır. 

— Sənə verməyə pulum yoxdur. 

— Yaxşı, qardaşım, — Jan ciddi və eyni zamanda qətiyyətlə dedi, — 
elə isə, nə qədər buna çox təəssüf etsəm də, sizə bildirməliyəm ki, 
mənə başqaları çox faydalı təkliflər edirlər. Yaxşı, demək, siz mənə 
pul vermək istəmirsiniz? Elə isə, mən sərsəri olacağam. 

O bu qorxunc sözləri deyib, ildırım zərbəsini gözləyən Ayaks 
kimi dayandı. 

Baş keşiş etinasız halda cavab verdi: 

— Nə olar, get, sərsəri ol. 

Jan ona dərindən təzim etdi və fit çalaraq pilləkəndən endi. 
Qardaşının hücrəsinin pəncərəsinin altından keçərkən pəncərənin 
birdən-birə açıldığını eşitdi. Başını yuxarı qaldırdıqda baş keşişin 
pəncərədən uzanmış qəzəbli başını gördü. 

— Rədd ol cəhənnəmə! — Klod bağırdı. — Axırıncı dəfə sənə pul 
verirəm. 

Klod bu sözləri deyib qardaşına bir dolu kisə atdı. Kisə Janın 
alnına dəyib onu şişirdi. Jan kisəni götürüb uzaqlaşdı. O qabağına 
sümük atılmış it kimi məmnun, eyni zamanda hirsli idi. 

Bəlkə də oxucunun yadında olar: Möcüzələr Sarayının bir hissəsi 
əski şəhər hasarıyla əhatə olunmuşdur, bu hasarın bir qülləsi o zaman 
dağılmaq üzrə idi. Sərsərilər bu qüllələrdən birini özlərinə kef yeri 
düzəltmişdilər. Alt mərtəbədə meyxana, üst mərtəbədə isə müxtəlif 
başqa əyləncə yerləri təşkil olunmuşdu. Bu qüllə ən qələbəlik və 
bütün sərsərilər məhəlləsinin ən murdar məntəqəsiydi. O, gecə- 
gündüz vızıldaşan müdhiş arı pətəyinə bənzəyirdi. Gecələr, ətrafda 
hər şeyin yatdığı, meydanı əhatə edən daxmaların heç bir pəncərə- 
sindən işıq, pozğun qadınlar, oğurlanmış və ya qeyri-qanuni doğul- 
muş uşaqlar yaşayan evlərdən bir səs belə gəlmədiyi vaxtda şənlik 
qülləsi qaranlıq və sakitlikdə öz gurultusu və yanan qırmızı işığıyla 
seçilirdi. Bu işıq və gurultu qüllənin pəncərələrindən, qapılarından, 
çatlamış divarlarından, bir sözlə, hər bir dəliyindən çıxıb ətrafa yayı- 
lırdı. 

Söylədiyimiz kimi, zirzəmidə meyxana vardı. Bu meyxanaya 
alçaq bir qapıdan girir və klassik İskəndəriyyə şeirlərində təsvir olu- 
nan dik pilləkənlə enirdilər. Qapının üzərindəki lövhəni yeni sikkə- 
lərə və kəsilmiş cücə təsvirlərindən ibarət cızma-qara və məzəli bir 
yazı əvəz edirdi: “Ölülər üçün boşboğazlar meyxanası”. 

Axşam bütün zəng qüllələrindən işıqları söndürmək işarəsi veri- 
lən zaman şəhər qarovulçuları cəsarət edib bu qorxunc Möcüzələr 
Sarayına gəlsəydilər, meyxanada hər zamankından daha böyük bir 
qələbəlik, sərxoşluq və söyüş yağmuru görərdilər. Meyxananın qapı- 
sında oturan dəstə-dəstə adamlar mühüm bir iş görürlərmiş kimi 
yavaşdan nəsə danışır, orda-burda səkinin üzərində çömbələn sər- 
sərilər bıçaqlarını itiləyirdilər. 

Meyxananın özündə isə şərabla aşıq oyunu bu axşam sərsərilərin 
ağlını məşğul etmiş məsələlərdən onları elə ayırmışdı ki, söhbət- 
lərindən nə etmək istədiklərini anlamaq çətin idi. Onlar yalnız hər 
zamankından daha şən görünür və hər birinin əlində oraq, balta, 
qılınc, yaxud köhnə tüfəng qundağı kimi silahlar vardı. 

Dəyirmi otaq çox geniş idi, lakin masalar o qədər bir-birinə sıx 
qoyulmuş və meyxananın qonaqları o qədər çox idi ki, buradakı kişi- 
lər, qadınlar, skamyalar, pivə bokalları, içən, yatan, oynayan, söyü- 
şən sərsərilər, şillər balıqqulağı kimi bir-birinin üstünə qalaqlanmış- 
dılar. Masaların üzərində bir neçə piy şam yanırdı, lakin meyxananı 
əsasən ocaqdakı alov işıqlandırırdı. Burada ocaq teatr salonundakı 
çilçıraq rolunu oynayırdı. Zirzəmi çox rütubətli olduğundan, yayın 
isti vaxtlarında belə burada ocaq yandırardılar. Kərpicdən hörülmüş, 
ağır zəncirlərlə bəzənmiş, odun və torf ilə doldurulmuş, üstünə müx- 
təlif mətbəx şeyləri və qablar qoyulmuş böyük sobada, qaranlıq 
gecədə görünən bir dəmirçi kürəsinə bənzər bir ocaq yanırdı. Dal 
ayaqlarını vüqarla külün içinə qoyub şöngümüş yekə bir it ocağın 
üzərindəki ət çəkilmiş şişi çevirirdi. 

İlk baxışda nəzərəçarpan hərc-mərcliyə baxmayaraq, bu izdiha- 
mın içində oxucuların tanıdığı üç şəxsin ətrafında toplaşmış üç əsas 
qrupun olduğunu görmək olardı. Bu şəxslərdən biri alabəzək şərqli 
libası geymiş Misir və qaraçılar hersoqu Matias Xuniadi-Spikali idi. 
O, bardaş quraraq və əlini yuxarı qaldıraraq masanın üstündə əyləş- 
miş, ətrafındakı avaralara cadugərlik bağlı müxtəlif hoqqalar göstə- 
rirdi. 

İkinci dəstə köhnə dostumuz, Tun kralı Klopen Trulyefunun ətra- 
fında toplaşmışdı. Klopen Trulyefu təpədən-dırnağadək silahlan- 
mışdı. Astadan əmr edərək olduqca ciddi tərzdə qarşısındakı böyük 
açıq qutudan silah paylanmasına nəzarət edirdi, qutuda, baltalar, 
qılınclar, tüfənglər, zirehlər, mizraqlar, oxlar görünürdü. Hərə bir 
şey götürürdü: kimi şpaqa, kimi dəbilqə, kimi yay. Hətta uşaqlar da 
silahlanırdılar, topallar belə zireh və dəmir geyinib iri dozanqurdu 
kimi meyxanadakı qonaqların ayaqları altında eşələnirdilər. 

Nəhayət, üçüncü, həm də ən böyük, ən gurultulu və ən şən dəstə 
bir necə masa işğal etmişdi. Bu dəstənin arasında hərbi paltar geyin- 
miş bir adamın olduqca nazik səsi gəlirdi. Nazik səsin sahibi təpədən- 
dırnağa hərbi geyim və silah-sursat qurşanmış, odur ki, yalnız qır- 
mızı şiş burnunu, bir cəngə sarışın saçlarını, qırmızı dodaqlarını və 
həyasız gözlərini görmək olurdu. O, kəmərindən bir neçə xəncər və 
şpaqa asmışdı, sol tərəfindən böyük bir qılınc sallanırdı, əlində 
paslı bir tüfəng vardı, qarşısına böyük bir şərab kasası qoyulmuşdu, 
yanında isə şişman və olduqca ədəbsiz geyinmiş bir qız əyləşmişdi. 
Ətrafında oturanlar gülüşür, söyüşür və içirdilər. 

Bunlara meyxanada xidmət edən və başlarının üzərində şərab 
parçları o yan-bu yana qaçan qız və oğlanlardan, şarlar, kartlar və 
aşıqlar üzərində əyilən oyunçulardan, bir küncdə söyüşənlərdən, 
o biri küncdə öpüşənlərdən ibarət təxminən iyirmiyə yaxın kiçik 
dəstəni də əlavə etsək, o zaman möhkəmcə qalanmış və meyxana- 
nın divarlarında minlərcə iri və gülünc kölgələr əks etdirən ocağın 
alovuyla işıqlanan bu mənzərə haqqında azacıq təsəvvür əldə edə 
bilərik. Salondakı gurultuya gəlincə, bu gurultunu yalnız var qüvvə- 
silə çalınan zənglərin gurultusuna bənzətmək olardı. İçində piy cızıl- 
dayan qazanın fisıltısı salonun gah bu tərəfində, gah də o tərəfində 
eşidilən səs-küyə qarışaraq meyxananı doldururdu. 

Bu gurultunun və səs-küyün içində, otağın dal tərəfində, ocağın 
yanındakı skamyada filosof əyləşmişdi. O, dərin fikirlərə dalaraq, 
ayağını külün içinə soxmuş və gözlərini ocağa zilləmişdi. Bu, filosof 
Pyer Qrenquar idi. 

Klopen Trulyefu öz dəstəsinə deyirdi: 

— Tez olun, tez olunl Tez silahlanın, bir saat sonra yola çıxmalıyıq. 

Bir qız isə şərqi oxuyurdu: “Əlvida babacan, əlvida anacanl Artıq 
işıqlar da söndül” 

Bir az o tərəfdə isə iki kart oyunçusu bir-birilə mübahisə edirdi. 

Bunlardan biri hirsindən qıpqırmızı qızarmış və yumruğunu o 
birinə göstərərək bağırırdı: 

— Sənə deyirəm, bu valetdirl Yaramaz, sarsaq, mən sənə bicliyin 
yolunu öyrədərəml Burnunda danışdığından normandiyalı olduğu 
anlaşılan biri bağırırdı: 

— Ofl Camaatı buraya, duzlu balığı çəlləyə dolduran kimi dol- 
durmuşlarl 

Qaraçılar hersoqu səsinin zil yerinə salaraq öz dəstəsinə təlim 
verirdi: 

— Oğullarıml Fransa cadugərləri həmişə cadugərlər məclisinə 
gedəndə süpürgəsiz, yabasız gedərdilər, onlar yalnız bəzi cadu söz- 
ləri sayəsində yola düşərdilər. İtaliya cadugərlərinin isə keçiləri olur. 
Bu keçi qapının ağzında gözləyir. Lakin onların hamısı mütləq baca- 
dan çıxmağa məcburdur. 

Təpədən-dırnağa silahlanmış gəncin səsi, bütün gurultunu 
batırırdı. O, bağıra-bağıra: 

— Ura, ura! — deyirdi. — Mən bu gün ilk dəfə hünər göstərməliyəml 
Mən sizin yoldaşınız deyiləmmil Ey siz, mənə şərab tökün, dostlarım, 
mənim adım Jan Frollo dü-Müləndir, özüm də zadəganam. Lakin 
zadəgan olmağım sizin məclisinizi bütün məclislərdən yüksək tut- 
mağıma mane olmur. Qardaşlarım, biz böyük və şərəfli bir iş görmə- 
liyikl Biz igid adamlarıq, deyilmi? Biz kilsəni mühasirə edəcəyik, 
qapıları sındıracağıq, zavallı qızı oradan götürəcəyik, onu hakimlər- 
dən, keşişlərdən xilas edəcəyik, monastırı dağıdacağıq, yepiskopu 
sarayında yandıracağıq. Ah, bütün bu işləri etmək üçün bizə çox az 
vaxt lazımdır, şişman şəhər idarəsi rəisi şorbasından bir qaşıq yeyə- 
nəcən biz işimizi tamamlayacağıql Bizim işimiz haqq və ədalət 
işidir, biz kilsəni darmadağın edəcəyik, vəssalaml Biz özümüzlə 
bərabər Kvazimodonu da götürərik, xanımlar, siz Kvazimodonu tanı- 
yırsınız? Siz heç onun böyük zəngi necə həvəslə çaldığını görmüsü- 
nüz? Bu çox gözəl mənzərədir: sanki iblis divin belində əyləşmişdirl 
Dostlarım, qulaq asınız, mən məsləkcə sizin yoldaşınızam, mən sər- 
səri doğulmuşam. Mən çox zəngin bir adam idim, lakin bütün var- 
yoxumu kef və nəşəyə verdim. Anam məni zabit etmək istəyirdi, 
atam məni abbat etmək istəyirdi, bibim isə mühasibat kamerasında 
xidmət etməyimi tələb edirdi. Nənəm mənim kral prokuroru olmamı 
iddia edirdi, babam isə mənim xəzinədə xidmət etməli olduğumu 
söyləyirdi. Mən isə sərsəri oldum. Mən sərsəri olacağımı atama 

söyləyəndə o mənim üzümə tüpürdü, anam isə zar-zar ağlamağa 
başladı. Yaşasın, şənlikl Ey xidmətçi qız, sevgilim, mənə bir az da 
şərab ver, lakin süren şərabı lazım deyil, başqasından ver, o şərab 
adamın boğazını dalayır, elə bil, taxta qırığı udursan. 

Camaat qəhqəhələrlə gülüşür və ona əl çalırdı. Jan müvəffəqiy- 
yətindən daha da cəsarətlənərək sözünə davam etdi: 

— Nə gözəl və xoş səslərl — Sonra axşam ibadətində kanoniklərin 
oxumağını təqlid edərək mənasız bir şey oxumağa başladı. Lakin 
birdən şərqisini kəsib bağırdı: — Ey, şeytan meyxanaçı, mənə şam 
yeməyi verl 

Araya bir dəqiqəlik sükut çökdü. Sükutun içindən öz dəstəsinə 
təlimat verən qaraçılar hersoqunun sözləri aydınca eşidilirdi: 

— Mışovula — Adulina deyirlər, tülküyə — Göyayaq, yaxud meşə 
qaçağı deyirlər, canavara — Bozayaq, yaxud Qızılayaq, ayıya — Qoca, 
yaxud Baba deyirlər. Cırtdan papağı sayəsində insan gözəgörünməz 
olur və bir çox görünməyən şeyləri görməyə başlayır. Xaç suyuna 
salınan hər bir qurbağa qırmızı, yaxud qara məxmərdən libas gey- 
məli, boğazında və ayaqlarında zınqırovları olmalıdır. Kirvə onun 
başından, kirvənin arvadı isə onun dal ayaqlarından tutur. İblis Sid- 
raqus qızları çıl-çılpaq rəqs etdirmək iqtidarındadır. 

— Mən İblis Sidraqus olmaq istərdim! — Jan onun sözünü kəsdi. 

Bu zaman sərsərilər meyxananın bir küncündə pıçıldaşa-pıçıldaşa 
silahlanırdılar. 

— Yazıq Esmeraldal — Qaraçılardan biri dedi. — Hər halda, bizim 
adamdır. Onu oradan xilas etmək lazımdırl 

Yəhudiyə bənzəyən bir adam soruşdu: 

— O hələ də Notr-Dam kilsəsindədir? 

— Hə, əlbəttəl 

Tacir yəhudi dedi: 

— Yaxşı, yoldaşlarl Elə isə haydı kilsəyə doğrul Lap vaxtıdır, 
çünki mən çoxdan məbədlərin birində iki heykəlcik görmüşəm. Bun- 
lardan biri müqəddəs xaççəkdirən Yuhənnanın, o biri müqəddəs 
Antoninin heykəlləridir, hər ikisi təmiz qızıldan qayırılmışdır, ikisi- 
nin ağırlığı 7 marka 15 unsiya qədərdir, altlarındakı gümüş dəstək də 
17 marka 5 unsiya ağırlığındadır. Mənim belə şeylərdən başım çıxır: 
axı mən zərgərəm. 

Bu zaman Jana yemək verdilər. Jan yanındakı qadını qucaqlaya- 
raq dedi: 

— Bütün övliyaya and içirəm ki, mən çox xoşbəxtəm! Budur, mən 
orada dazbaş bir şeytan görürəm, gözlərini mənasız-mənasız mənə 
bərəltmişdir. Mənim sol tərəfimdə isə başqası oturmuşdur, onun iri 
qabaq dişləri var, dişləri elə böyükdür ki, çənəsini qətiyyən görmək 
mümkün deyil. Bundan başqa, mən bu saat Pontuaz mühasirəsində 
olan marşal Heyə bənzəyirəm: mənim sağ qanadım təpəyə söykənib. 
Dostum, sən lapta topu satıcısına bənzəyirsən, halbuki gəlib mənimlə 
yan-yana oturmusanl Dostum, mən zadəganam, alverçiylə zadəgan 
arasında isə çox böyük fərq var. Rədd ol yanımdanl Ey, sizə nə olubl 
Döyüşmək yetərl Vay səni Baptist quşbaz, öz gözəl burnunu bu oğla- 
nın yekə yumruqlarına verməyə heyfin gəlmirl Sarsaql Hər kəsdə 
belə gözəl burnu olmaz kil Ah, qulaqgəmirən Jaklina, sən doğrudan 
da sevimli imişsənl Ancaq çox təəssüf ki, sənin saçların yoxdurl 
Mənə baxın! Mənim adım Jan Frollodur, qardaşım isə baş keşişdirl 
Vallah doğru söyləyirəml Mən sizin yoldaşınız olandan bəri qarda- 
şımın mənə cənnətdə vəd etdiyi evin yarısına olan hüququmdan 
könüllü olaraq əl çəkmişəm! Mənim Tirşap küçəsində icarəyə veril- 
miş evim var, bütün qadınlar isə mənə aşıq olmuşlar, müqəddəs 
Eliginin zərgər olması, şərəfli və şanlı Paris şəhərində beş sexinin 
olması və müqəddəs Lavrentinin yumurta qabığı ocağında yandırıl- 
ması nə qədər səhih və doğrudursa, mənim söylədiklərim də tama- 
milə doğrudur. Yalan danışıramsa, bir il mənə bir udum şərab içmək 
qismət olmasın. Sevgilim, pəncərədən baxsana, orada, ay işığında, 
küləyin buludları qovaladığını və əzişdirdiyini görürsən, mən də 
sənin ləçəyini eləcə əzişdirirəm. Ey siz, qızlar! Əriyən şamların yığış- 
баги" İsa və Məhəmməd! Sevgilim, bu necə xörəkdir mənə vermi- 
sənl Başının artıq çoxdan məhrum olduğu saçları ehtimal ki, mənim 
qayğanağıma köçürmüşdürlərl Mən tüksüz qayğanağı daha çox xoş- 
layıram, iblis səni fındıqburun etsinl Heç söz ola bilməz, həqiqətən 
şeytan meyxanasıdır, buradakı qadınlar öz saçlarını qonaqlar üçün 
hazırlanmış çəngəllərlə darayırlarl 

Jan bu sözləri deyərək qabını döşəmənin üzərinə atıb sındırdı və 
bir şərqi oxumağa başladı. 

Bu zaman Klopen Trulyefu silah payladıqdan sonra Qrenquara 
yaxınlaşdı. Şair ayaqlarını bir-birinin üstünə qoyub ocağın yanında 
əyləşmiş və dərin fikrə dalmışdı. 

Trulyefu çağırdı: 

— Ey, dostum, nə fikirləşirsən? 

— Mənim hökmdarım, məsələ burasındadır ki, mən ocağa bax- 
mağı çox sevirəm, — Qrenquar məyus-məyus gülümsəyərək dedi, — 
buna səbəb ocaqda ayaqlarımızı qızdıra bilməyimiz, yaxud şorba 
bişirə bilməyimiz deyil. Səbəb odur ki, ocaq qığılcım saçır. Mən 
bəzən saatlarla qığılcımlara tamaşa edirəm. Mən ocağın fonunu örtən 
bu ulduzcuqlarda minlərcə müxtəlif şeylər kəşf edirəm. Bu ulduzlar 
— böyük bir aləmdirl 

— Mən sənin danışdıqlarından heç nə başa düşmürəml De görüm 
saat neçədirl 

— Bilmirəm, — Qrenquar cavab verdi. 

Klopen Misir hersoquna dedi: 

— Dostum Matias, mənə elə gəlir ki, biz əlverişsiz vaxt təyin 
etmişik. Deyirlər, kral XI Lüdovik Parisdədir? 

Qoca qaraçı cavab verdi: 

— Elə isə bacımızı onun pəncəsindən qurtarmağa daha çox əsa- 
sımız var. 

Trulyefu dedi: 

— Düz deyirsən, Matiasl Biz bu işi tez başa çatdırarıq. Kilsədə 
müqavimət göstəriləcəyi real deyil, bundan heç bir qorxumuz yox- 
dur. Kanoniklər dovşan kimi qorxaqdırlar. Bundan başqa bizim sayı- 
mız da çoxdur. Sabah qızı aparmağa gələn məhkəmə siçanları lap 
mat qalacaqlar! Yox, onlar bu gözəl qızcığazı asa bilməyəcəklər! 

Klopen bu sözləri deyib meyxanadan çıxdı. Jan isə sərxoş halda 
bağırırdı: 

— Mən içirəm, yeyirəm, mən sərxoşam, mən Yupiterəml Ey sən, 
axmaq Pyerl Sən mənə bir də belə baxsan burnunun tozunu çırtmayla 
təmizləyəcəm. 

Öz xəyal və fikirlərindən ayrılan Qrenquar gözləri qarşısında 
oynanılan gurultulu və nizamsız səhnəyə diqqətlə baxaraq donqul- 
dandı: 

— Şərab heç vaxt xeyir vermir, sərxoşluq isə həmişə gurultulu olur. 
Bəli, mən şərab içməməklə çox yaxşı iş görürəm. Müqəddəs Bene- 
dikt şərabın müdrik adamı belə dəli etdiyini söyləməkdə çox haqlıdır. 

Bu zaman Klopen yenə içəriyə daxil oldu və ucadan bağırdı: 

— Gecə yarıdırl 

Bu söz işarə kimi səsləndi. Hamı — kişilər, qadınlar və uşaqlar 
silahlarıyla gurultu salaraq meyxanadan bayıra cumdular. 

Ay buludların arxasında gizləndi, meydan büsbütün qaranlıqlaşdı, 
heç bir yerdən çıraq işığı gəlmirdi. Bununla belə, meydanda böyük 
bir izdiham qaynaşırdı. Kişilərdən və qadınlardan ibarət dəstələr 
qaranlıqda bir-birilə pıçıldaşırdılar. Onların uğultusu eşidilir, ara-sıra 
qaranlıqda silah parıltısı gözə çarpırdı. Klopen böyük bir daşın üstünə 
çıxdı və bağırdı: 

— Hər kəs öz yerinə! Öz yerinizə, qaraçılar! Öz yerinizə, qoçaqlarl 

Hamı əl-ayağa düşdü və böyük izdiham sanki sıraya düzülməyə 
başladı... Bir neçə dəqiqə sonra rəhbər yenə səsini ucaltdı: 

— Dinləyinl Parisdən keçdiyimiz zaman gurultu salmamalıyıql 
Parol! “Gödək tiyələr cingildəyir”. Fənərləri yalnız kilsənin qarşı- 
sında yandıracağıq! Haydı, marş! 

On dəqiqədən sonra atlı qarovulçular Sərraflar körpüsündən 
enərək bazar məhəlləsini ikiyə bölən dolanbac küçələrlə irəliləyən 
uzun, qara və sakit dəstənin qabağıyla qorxu içində qaçırdılar. 


IV 
AYI XİDMƏTİ 


O gecə Kvazimodo yatmamışdı. O yenicə kilsənin ətrafını dolaş- 
mışdı. Kilsənin qapılarını diqqətlə bağladığı zaman baş keşişin yanın- 
dan keçdiyini və kilsənin divarları qədər möhkəm və qalın böyük 
dəmir qapıları cəftə və qıfılla bağladığını görüb bundan məmnun 
olmadığını görməmişdi. Klod bu gün həmişəkindən daha çox təşviş 
içində idi. Oxucuya məlum olan Esmeraldanın daxmasındakı gecə 
hadisəsindən sonra o, Kvazimodoyla çox sərt rəftar edirdi. Ancaq 
onu nə qədər söysə, hətta döysə də, vəfalı zəngçalanın sədaqət və 
itaətini heç bir şey sarsıda bilməzdi. O, baş keşişin hər bir davranı- 
şına — söyüşlərinə, təhdidlərinə şapalaqlarına şikayət və narazılıq 
etmədən qatlaşırdı. O yalnız Klod qülləyə çıxanda diqqətlə onu təqib 
edir və təşvişli gözlərlə izləyirdi. Lakin o gündən baş keşiş artıq qaraçı 
qızı ziyarət etməkdən çəkinirdi. 

Beləliklə, həmin gecə Kvazimodo əvvəlcə son zamanlar bir qədər 
baxımsız qalan zənglərinə — /aklinasına, Mariyasına, Tibaldasına 
baxdı, şimal qülləsinin təpəsinə çıxdı və fənərini damın sink çıxıntı- 
sının üzərinə qoyub oradan Parisi seyr etməyə başladı. Söylədiyimiz 

kimi, olduqca qaranlıq bir gecə idi. O zamanlar küçələrində heç bir 
işıq yanmayan Paris Sena çayının ağ zolağıyla müxtəlif yerlərdə ikiyə 
bölünmüş bir yığın nizamsız və qara-qura şeylərə bənzəyirdi. Kvazi- 
modo yalnız uzaqdakı bir binanın pəncərələrindən birindən işıq gəl- 
diyini gördü. Bu bina Sen-Antuan qapıları tərəfdəki damların üzərində 
qaranlıq kölgəsilə güclə sezilirdi. Orada kimsə yatmamışdı. 

Zəngçi öz yeganə gözüylə qaranlıq və dumanlı üfüqə baxarkən 
içində qəribə narahatlıq hiss edirdi. Son günlər kilsənin ətrafında bəzi 
qorxunc adamların gəzişdiyini və gözlərini gənc qızın hücrəsindən 
ayırmadıqlarını gördüyü üçün çox ehtiyatlı olmuşdu. Kvazimodo 
bədbəxt qızın əleyhinə nəsə bir sui-qəsd hazırlandığını hiss edirdi. 
O eyni zamanda bu qənaətə gəldi ki, bəlkə də xalq arasında qıza 
olduğu kimi, ona da nifrət bəsləndiyi üçün qıza sui-qəsd hazırlana 
bilər. Kvazimodo öz zəng qülləsindən ayrılmayıb tək gözünü dax- 
manın pəncərəsindən o tərəf-bu tərəfə gəzdirərək ətrafa diqqətlə 
baxır və könüllü olaraq üzərinə götürdüyü gözətçiliyi vəfalı it kimi 
namusla yerinə yetirməyə çalışırdı. 

Təbiətin ona bəxş etdiyi uzağı aydın görmək qabiliyyətinə malik 
tək gözü ilə böyük şəhəri nəzərdən keçirərkən birdən Kvazimodo 
Köhnə Dəriçilər sahilinin qəribə şəklə düşdüyünü gördü. Orada nəsə 
bir canlanma vardı. Oradakı səki başqa küçələr və sahilboyu kimi 
qaranlıqda ağarmırdı, əksinə, qapqara qaralmışdı. Burada böyük bir 
hərəkətlənmə vardı. Hər şey xırda dalğalarla axan çay, yaxud hərə- 
kət edən izdiham kimi dalğalanırdı. 

Bu, Kvazimodoya çox qəribə göründü, daha diqqətlə baxmağa 
başladı. Qaraltısı görünənə izdiham, güman ki, Qədim şəhərə doğru 
irəliləyirdi, lakin heç yerdə sısqa bir işıq belə görünmürdü. Bu qaran- 
lıq və dumanlı şey əvvəlcə sahilboyu ilə hərəkət etdi, sonra isə adaya 
doluşmağa başladı. Nəhayət, tamamilə yox oldu və sahil boyu xətti 
yenidən öz sakitliyinə və hərəkətsizliyinə qovuşdu. Buna baxmaya- 
raq, Kvazimodo hələ şübhə içindəykən birdən Qədim şəhər adasını 
Notr-Dam kilsəsinin fasadına nisbətən paralel olan Papert küçəsində 
bir şeyin hərəkətə gəldiyini gördü. Nəhayət, zülmət qaranlıq olma- 
sına baxmayaraq, izdihamın qabağının bu küçədən meydana keçdi- 
yini, bir dəqiqə sonra isə bütün meydanın izdihamla dolduğunu gördü. 

Bu mənzərədə nəsə qorxunc bir şey vardı. Yəqin ki, bu qəribə 
izdiham zülmət qaranlıqda gizlənməyə çalışmaqla bərabər, səs-küy 
salmadan, sakitcə hərəkət etməyi də lazım bilmişdi. Doğrudur, bu 

qədər adamın ayağının tappıltısı istənilən halda eşidilməliydi. Lakin 
bu səs təbii ki, qulağı kar olan Kvazimodoya çatmırdı. Onun zorla 
görə bildiyi və gurultusunu qətiyyən eşitmədiyi bu böyük izdiham 
yaxınlığında hərəkət etməsinə baxmayaraq, dilsiz və duyğusuz ölü- 
lər yığnağı təsirini bağışlayırdı. Onun zənnincə, yaxınlaşanlar insan 
deyil, qaranlıqda hərəkət edən kabuslar və kölgələr idi. 

Kvazimodo bu mənzərəni gördükdə qorxdu. Xəyalından dərhal 
qaraçı qıza sui-qəsd edilməsi fikri keçdi. O, dumanlı şəkildə təhlü- 
kənin yaxınlaşdığını hiss edirdi. Belə həlledici məqamda bu dərə- 
cədə küt başdan hər şey ağıllı və çevik şəkildə götür-qoy edəcəyini 
gözləmək əbəs idi. Nə etməliydi? Qaraçı qızı oyadıb qaçmağa məc- 
bur etsinmi? Necə? Artıq hər üç tərəfdən kilsəni əhatə edən meydan 
və küçələr adamla dolmuşdu. Kilsənin arxa divarı isə çaya baxırdı, 
ancaq çayı keçmək üçün nə körpü, nə də qayıq vardı. Kvazimodo 
yalnız bir çarə qaldığını anladı, o, kilsənin astanasında dayanmalı, 
gücü çatıncaya qədər müqavimət göstərməli, bəlkə də kömək gələr 
ümidi ilə Esmeraldanın rahatlığına mane olmadan onu qorumalıydı. 
O özünün öldürülməsinə belə razı idi. Esmeraldanı oyatmaq istəmirdi, 
çünki bədbəxt qız ölümündən öncə hər zaman oyana bilərdi. Artıq 
qərara gəldiyindən diqqətlə düşməni nəzərdən keçirməyə başladı. 

Meydandakı camaat getdikcə böyüyürdü. Ancaq, görünür, səs- 
küy az idi, çünki küçə və meydana baxan evlərin pəncərələri hələ də 
bağlıydı. Lakin birdən parlaq bir işıq göründü, bir-iki dəqiqə keç- 
məmiş başlar üzərində yeddi-səkkiz məşəl göründü. Kvazimodo 
məşəllərin işığında meydana toplaşmış, cır-cındırlı, kərənti, nizə, 
oraq və bıçaqla silahlanmış kişi və qadınlardan ibarət dəstəni aydınca 
görürdü. Orada-burada, iyrənc başların üzərində heyvan buynuzları 
kimi şiş yaba ucları görünürdü. Kvazimodo xatırladı ki, bu adamları 
əvvəllər haradasa görüb. Ona elə gəldi ki, bir neçə ay bundan əvvəl 
təlxək papası olduğu zaman onu alqışlayan bəzi simaları tanıyır. Bir 
əlində məşəl, o biri əlində əmud tutan bir adam səki üzərinə dırma- 
şıb, görünür, nitq söyləməyə hazırlaşırdı. Eyni zamanda bu qəribə 
ordu yerini dəyişərək kilsəni əhatə etməyə başladı. Kvazimodo 
fənərini götürüb baş verənləri anlamaq və müdafiə taktikası düşün- 
mək üçün qüllələrin arasındakı meydançaya endi. 

Həqiqətən, Klopen Trulyefu kilsənin baş qapılarına çatdıqda 
dəstəsini vuruşmaq üçün sıraya düzdü. O heç bir müqavimət gös- 
tərilmədiyinə baxmayaraq, təbiətən ehtiyatlı olduğu üçün gecə 

gözətçilərinin gözlənilməz hücumunu etmək üçün hazırlıq görmək 
istəyirdi. Odur ki, Trulyefu öz dəstəsini belə düzdü: ona uzaqdan, 
yaxud yuxarıdan baxıldıqda Roma üçbucağına, İskəndər falanqasına, 
yaxud (sonrakı zamanlara aid olsa belə) Qustav Adolfun iti tiyəsinə 
bənzədiyi görünərdi. Bu üçbucağın əsası meydanın dal tərəfinə qədər 
uzanırdı, bununla da Papert küçəsinin yolu qapanırdı, o biri tərəfi 
əlillər evinə, üçüncü tərəfi Sen-Pyer küçəsinə baxırdı. Klopen Trul- 
yefunun özü isə qaraçı hersoqu, dostumuz Jan və komandasındakı 
ən cəsur adamlarla birlikdə üçbucağın baş tərəfində dayanmışdı. 
Orta əsrlərdəki şəhərlərdə Paris avaralarının bu gecə Paris Notr- 
Dam kilsəsinə təşkil etdikləri hücum kimi işlər nadir hadisə deyildi. 
O zamanlar bizim bu gün polis dediyimiz idarə qətiyyən yox idi. 
O dövrdə ən çox əhalisi olan şəhərlərdə, hətta paytaxtlarda belə vahid 
mərkəz, hər şeyə rəhbərlik edən hökumət idarəsi yox idi. Feodalizm 
bu böyük icma şəhərlərini olduqca qəribə şəkildə yaratmışdı. Şəhər 
onu müxtəlif formalı və ölçülü hissələrə bölən minlərcə ayrı-ayrı 
feodal malikanələri toplusundan ibarət idi. Hər bir şəhərin özünə- 
məxsus, daim bir-birilə düşmənçilik edən və tamamilə müstəqil 
polisləri vardı, bu da demək olar ki, polisin olmaması demək idi. 
Məsələn Parisdə torpaq vergisi yığmaq hüququna malik yüz qırx 
bir kətan sahibkarından başqa, torpaq vergisiylə bərabər mühakimə 
etmək hüququ olan iyirmi beş əmlak sahibi də vardı ki, bunlar yüz 
beş küçəyə malik olan Paris yepiskopundan tutmuş cəmi 4 küçə sahibi 
olan Notr-Dam-an-Pre kilsəsi rəisinə qədər böyük bir heyət təşkil 
edirdilər. Feodallar yalnız sözdə kral hakimiyyətinə tabe idilər. Həqi- 
qətdə isə hamısı müstəqil idi və istədiklərini edirdilər. Feodalizmin 
binasını yorulmaz XI Lüdovik yıxmağa başlamış, Rişelye ilə XIV 
Lüdovik kral hökmranlığı mənfəətinə bu işi davam etdirmiş, Mirabo 
isə xalqın xeyrinə başa çatdırmışdı. Doğrudur, XI Lüdovik Parisi 
dolduran müstəqil vassal mülklərinin kökünü qazımaq məqsədilə 
bütün polislər üçün məcburi olan iki, yaxud üç qərar vermişdi. Məsə- 
lən, 1465-ci ildə Paris əhalisinə qaranlıq düşdükdən sonra pəncərə- 
ləri şamla işıqlandırmaq və zəncirdə köpək saxlamaq əmr edilmiş, 
əməl etməyənlərin asılacağı elan edilmişdi. Yenə həmin ildə gecə 
vaxtı küçənin bu tərəfindən o biri tərəfinə dəmir zəncir asılması 
əmr edilmiş və gecələr küçəyə çıxdıqda xəncər, yaxud başqa silah 
daşımaq qadağan edilmişdi. Lakin şəhərdə qayda-qanun yaratmaq 
üçün görülən bütün bu təşəbbüslər iflasa uğramışdı. Şəhər əhalisi 

pəncərələrində yanan şamları küləyin söndürməsinə əhəmiyyət ver- 
mir, köpəklərin küçələrdə asudə dolaşmasına sakitcə baxırdı. Dəmir 
zəncirləri isə küçəyə yalnız mühasirə zamanı çəkirdilər, xəncər gəz- 
dirməyin qadağan edilməsi nəticəsində “Kəsilmiş Xirtdək” küçəsi- 
nin adı dəyişib “Kəsilmiş Boğaz” olmuşdu. Hər halda bunun özü də 
böyük irəliləyiş idi. 

Köhnəlmiş feodal qanunlarının təməli isə sarsılmaz idi. Yenə də 
bir-birinə qarışmış, bir-birinə mane olan nizamsız hüquq və imtiyaz- 
lar, səhər, gecə qarovulu və başqa qarovullardan ibarət qəribə bir 
qarovul şəbəkəsi vardı. Lakin buna baxmayaraq, oğrular, quldurlar, 
qaçaqlar, qatillər onların yanından maneəsiz keçirdilər. Odur ki, hər 
hansı quldur dəstəsinin bu qədər bir saraya, malikanəyə, yaxud izdi- 
hamlı məhəllələrdə belə yerləşən dükana silahlı hücum etməsi o 
qədər də təəccüblü bir şey deyildi. Qonşular yalnız quldurlar onların 
qapısını döydüyü zaman işə qarışardılar. Başqa vaxtlarda isə onlar 
tüfəng səsi eşidər-eşitməz qulaqlarına pambıq tıxayıb pəncərələrini 
qapayar, qarovulun köməyilə, yaxud yardımı olmadan hadisənin nə 
ilə bitəcəyini gözləyərdilər. Ertəsi gün isə tanışlar bir-birinə təzə 
xəbər söyləyirdi: “Keçən gecə Etyen Barbetin evini qarət etmişlər”, 
“Marşal Klermonun evini yarmışdılar” və sairə. Odur ki, Luvr, Bas- 
tiliya kimi kral iqamətgahlarından başqa Burbon, Sans, Anqulem 
sarayları kimi bir çox böyük ağaların evlərinin ətrafında da daşdan 
hörülmüş hasarların mazğalları, darvazalarında qalaçalar vardı. Kilsə- 
lərisə onların müqəddəs olması mühafizə edirdi. Ancaq bu bəzilərinə, 
eyni zamanda Paris Notr-Dam kilsəsinə aid deyildi — onun istehkam- 
ları vardı. Məsələn, Sen-Jermen abbatlığının ətrafına baron qəsri 
kimi dişli hasarlar çəkilmişdi və bu abbatlıq çox ehtimal ki, zənglər- 
dən çox toplara mis sərf etmişdi. Bu istehkamların izləri 1610-cu 
ilədək qalmışdı. Hazırda abbatlığın yalnız kilsəsi qalmışdır. 

Qayıdaq yenə Notr-Dam kilsəsinə. 

Avaralar ordusunda böyük nizam-intizam olduğunu da qeyd 
etməliyik: Klopen Trulyefunun əmrləri sözsüz və böyük diqqətlə 
yerinə yetirilirdi. Dəstədə hərbi intizam yaradıldıqdan sonra onun 
layiqli rəhbəri Klopen pilləkənə çıxdı və arxasını kilsəyə çevirərək 
əlindəki məşəli yırğalaya-yırğalaya qaba və boğuq səslə danışmağa 
başladı. Məşəlin küləkdən közərən, ya da öz tüstüsündə boğulan 
alovu gah kilsənin fasadını qırmızımtraq işıqla işıqlandırır, gah da 
qaranlığa qərq edirdi. 

— Mən, Tun kralı, qaraçılar knyazı, təlxəklər yepiskopu — Klopen 
Trulyefu, Paris yepiskopu, kral şurasının üzvü Lui de Bomon, sənə 
müraciət edirik. Bizim bacımız haqsız olaraq cadugərlikdə ittiham 
edilərək ölümə məhkum edildiyindən sənin kilsəndə gizlənmişdir. 
Sən onu himayə və müdafiə etməlisən, halbuki kral məhkəməsi onu 
buradan çıxarmaq istəyir, sən də buna razılıq vermisən. Allah və 
bizim şanlı ittifaqımız olmasaydı, sabah bizim bacımız Qrev mey- 
danında asılmalı idi. Ey, yepiskop, biz sənin yanına gəlmişikl Əgər 
sənin kilsən toxunulmazdırsa, bizim bacımız da toxunulmazdır, ancaq 
siz bizim bacımızı toxunulmaz saymırsınızsa, biz də sizin kilsənizi 
toxunulmaz saymırıq. Odur ki, biz səni dəvət edib deyirik ki: əgər 
sən öz kilsəni xilas etmək niyyətindəsənsə, bizim bacımızı təhvil ver, 
yoxsa biz onu zorla alacağıq və kilsəni tar-mar edəcəyik. Bu belə- 
dir ki, var. Sözümün doğruluğunu isbat etmək üçün bayrağımı bura 
sancıram. Allah özü səni mühafizə etsin, Paris yepiskopu. 

Təəssüf ki, bu qədər məsum və vəhşi təntənə ilə söylənmiş bu 
sözləri Kvazimodo eşitmək iqtidarında deyildi. Avaralardan biri bay- 
rağı Klopenə verdi, Klopen onu təntənəylə daşların arasındakı dəliyə 
sancdı. Bayraq deyilən şey böyük bir yaba idi, ucuna isə leş taxıl- 
mışdı. 

Sonra Trulyefu boylanıb öz ordusunu nəzərdən keçirdi və əsgər- 
lərinin gözlərinin nizələrinin ucu kimi par-par parladığını görüb 
məmnun oldu. 

— İrəliyə, uşaqlar! İşə başlayın, qocaqlarım! — O bir az susduqdan 
sonra bağırdı. Bu sözləri söylər-söyləməz əvvəllər çilingər olan otuz 
nəfər sağlam vücudlu, enlikürək kişi sıradan irəli çıxdılar. Onların 
çiynində çəkic, kəlbətin və dəmir linglər vardı. Onlar kilsənin böyük 
qapısına doğru getdilər, pilləkənləri çıxdılar və bir dəqiqə sonra 
qapıları linglə, qıfılları isə kəlbətinlərlə qırmağa başladılar. Sərsəri- 
lərin çoxusu baxmaq, yaxud onlara kömək etmək məqsədilə qabağa 
çıxdılar. Az sonra izdiham kilsənin qarşısındakı pilləkənin on bir 
pilləsini də tutmuşdu. 

Buna baxmayaraq, qapı açılmırdı. 

— Zəhrimara qalasanl Nə tərs qapı imişl — avaralardan biri deyirdi. 

— Qapı çox köhnədir, lap sümük kimidirl — o biri dedi. 

Klopen isə onları ruhlandıraraq bağırırdı: 

— Ürəkli olun, uşaqlar, qorxmayınl Başımla cavabdehəm ki, siz 
qapını sındırıb qızı qaçıracaqsınız və qarovulçulardan biri belə oyan- 
madan baş mehrabı tar-mar edəcəksiniz. Baxın, deyəsən, qıfıl sınır! 

Bu zaman Klopenin nitqini onun arxasından gələn dəhşətli gurultu 
kəsdi. O boylanıb baxdı. Sanki göydən düşmüş böyük bir şalban 
məbədin pilləkənindəki ona qədər sərsərini xurd-xəşil etmiş, oradan 
səkiyə düşərək dəhşətli bağırtılarla o yan-bu yana qaçan avaraların 
bir neçəsinin ayaqlarını əzmişdi. Bir anda kilsənin qabağı boşaldı. 
Çilingərlər belə divarın içindəki dərin oyuğun altında olmalarına 
baxmayaraq, qaçıb qapıdan uzaqlaşdılar, Klopen də qapıdan bir qədər 
uzağa çəkilmişdi. 

— Yaxşı aradan çıxdım! — Jan bağırdı. — Mən onun necə vıyıltıyla 
gəldiyini eşidirdim. Amma axmaq Pyerin sallaq ruhunu məhv etdil 

Şalbanın quldurları nə qədər böyük heyrətə və dəhşətə saldığını 
təsvir etmək mümkün deyil. Onlar bir neçə dəqiqə mat-mat yuxarıya 
baxdılar. Haradansa düşmüş bu şalbandan elə qorxmuşdular ki, iyirmi 
min nəfər kral nişançısından belə qorxmazdılar. 

— Şeytanl — Qaraçılar hersoqu mırıldandı, — buradan cadu qoxusu 
gəlir. 

— Bu sarsaq şalban aydan düşdü, nədir? — Andre Leruz dedi. 

— Bəs deyirlər, ay qızların rəfiqəsidirl — Fransua Şanteprün mənalı- 
mənalı söylədi. 

Klopen bu hadisəni izah edə bilmədiyindən onların üzünə baxırdı: 

— Hamınız axmaqsınızl 

Kilsənin yüksək divarının ayağından məşəl işıqlarının düşə bil- 
mədiyi təpəsinə qədər heç bir şey görmək mümkün deyildi. Ağır 
şalban kilsənin qapısı qarşısındaydı, şalbanın əzdiyi bədbəxtlərin 
iniltiləri eşidilirdi. 

Nəhayət, ilk həyəcan sakitləşdikdən sonra Trulyefu hadisənin 
səbəbini tapdı. Onun verdiyi izahat hamını razı saldı. 

Trulyefu bağırdı: 

— Lənətə gələsinizl Yəni bu kanoniklər özlərini müdafiə etməyə 
başlayıblarl Dağıdınl Dağıdın kilsənil 

— Dağıdaq, dağıdaql — Avaralar vəhşicəsinə bağırdılar və qapı- 
lara tüfənglərdən atəş açdılar. 

Meydana yaxın evlərdə yaşayanlar güllə səslərini eşidib oyan- 
mışdılar. Bir neçə pəncərə açıldı, oradan başlarında gecə papağı və 
əllərində şam olan bir neçə adam göründü. 

— Pəncərələrə atəş açınl — Klopen əmr etdi: 

Bütün pəncərələr dərhal qapandı, qorxuya düşmüş ev sahibləri 
bu gurultulu səhnəyə ani bir nəzər saldıqdan sonra titrəyə-titrəyə 

arvadlarının yanlarına qayıdıb cadugərlərin Notr-dam kilsəsi qarşı- 
sında nədənsə birdən-birə kef məclisi qurduqlarına heyrət etdiklərini 
bildirdilər. Bəziləri isə 1464-cü ildəki kimi yenə burqundiyalıların 
hücumu olub-olmadıqlarını özlərindən soruşurdular. Kişilər kisələri 
üçün, arvadlar isə ismətləri üçün qorxurdular. Hər halda kişilər də, 
arvadlar da qorxularından başlarını yastıqlarının altına soxmuşdular. 

Hücum edənlər gah kilsəyə, gah da yuxarıdan düşmüş şalbana 
baxa-baxa kilsəyə yaxınlaşmağa ehtiyat edirdilər. 

— Kilsəni dağıdaq, dağıdaql — Onlar təkrar edirdilər. 

Şalban hərəkətsiz halda uzanmış, kilsə isə sakit və əzəmətlə 
dayanmışdı. Quldurlar bu vəziyyətdən qorxuya düşməyə başlamış- 
dılar. 

— Ey çilingərlər, işə başlayınl Qapıları sındırınl — Klopen bağırdı. 

Kimsə yerindən tərpənmədi. 

— Lənətlər olsun! —Trulyefu deyirdi, — adınızı kişi qoymusunuz, 
şalbandan qorxursunuz! 

Qoca çilingərlərdən biri Trulyefuya dedi: 

— Kapitanl Məsələ şalbanda deyil, məsələ bundadır ki, bütün qapı 
dəmir parçalarından qayrılmışdır. Bunların qarşısında bizim kəlbə- 
tinlərimiz acizdir. 

— Bəs qapını sındırmaq üçün sizə nə lazımdır? 

— Bunun üçün bizə yekə qoçbaşı lazımdır. 

Quldurbaşı bu sözləri eşidər-eşitməz yuxarıdan düşmüş şalbana 
doğru yüyürdü və ayağını onun üstünə qoyaraq bağırdı: 

— Budur, budur sizin istədiyiniz qoçbaşıl Bunu sizə cənab kano- 
niklər özləri göndərmişdirl — Sonra kilsəyə doğru təzim etdi və əlavə 
etdi: — Ey, kanoniklər, çox sağ olunl 

Trulyefunun bu hərəkəti öz təsirini göstərdi. Artıq şalban kim- 
səni qorxutmurdu. Quldur dəstəsi cəsarətləndi və az sonra iki yüz 
sağlam əlin tük kimi qaldırdığı ağır şalbanı var qüvvələriylə möhkəm 
qapıya vurmağa başladılar. Yanan bir neçə məşəlin zəif işığında 
böyük şalban başını aşağı əymiş və daş nəhəngə hücum edən iki yüz 
ayaqlı böyük heyvana bənzəyirdi. 

Şalbanın hər bir zərbəsiylə, dəmir qapı nəhəng dəfin çıxardığı 
səsə bənzər bir səs çıxarırdı, bununla belə, bütün kilsənin sarsıl- 
masına və boğuq gurultunun kilsənin ən uzaq guşələrində belə əks 
olunmasına baxmayaraq, qapı açılmadı. Birdən yuxarıdan hücum 
edənlərin üzərinə dolu kimi böyük daşlar yağmağa başladı. 

— Lənət şeytana! — Jan bağırdı. — Yoxsa bu qüllələr bizim üzəri- 
mizə öz sürahilərini atmaq niyyətindədirl 

Hücum edənlər getdikcə qızışmağa başlamışdılar. Trulyefu yepis- 
kopun müdafiəsinə büsbütün əmin olduğundan öz dəstəsinə ruh 
verirdi, sağdan və soldan hücum edənlərin üzərinə daşların yağma- 
sına baxmayaraq, qapının üzərinə bir-birinin ardınca qüvvətli zər- 
bələr endirilirdi. Daşlar ara-sıra, tək-tək düşürdü. Bu daşların çoxu 
sərsərilərin başlarına və ayaqlarına dəyirdi. Hücum edənlərin ayaq- 
ları altında çoxlu ölü və qana bulaşmış yaralılar vardı. Hücum edənlər 
getdikcə daha çox özlərindən çıxaraq zərbələrini qüvvətləndirirdilər. 
Böyük şalban zəng dili kimi qapıya çırpılır, yuxarıdan daş yağır, qapı 
isə cırıldayırdı. 

Yəqin ki, oxucu kilsəni mühasirəyə alanları təngə gətirmiş bu 
gözlənilməz müqavimətə Kvazimodonun səbəb olduğunu çoxdan 
anlamışdır. Bədbəxtlikdən, bizim qocaq qozbelə təsadüf yardım 
etmişdi. 

Kvazimodo iki qüllənin arasındakı meydançaya endikdən sonra 
bir müddət dəli kimi çaşqın halda o yan-bu yana yüyürməyə başladı, 
kilsəyə hücum etməyə hazırlaşan quldur dəstəsini hələ uzaqdan 
görəndə nə edəcəyini bilmirdi. Qaraçı qızı xilas etmək üçün Allaha, 
yaxud şeytana yalvarırdı. Bir dəfə cənub qülləsinə çıxıb, zəngləri 
çalmaq istədi. Ancaq zənglər çalmağa başlayanadək, onun sevimli 
Mariyası bir səs çıxaranadək quldurlar kilsənin qapısını on dəfə sın- 
dıra bilərdilər. Bu vaxt çilingərlər öz alətləriylə qapıya yaxınlaşır- 
dılar. Kvazimodo nə edə bilərdi? 

Bu zaman birdən Kvazimodonun yadına həmin gün daşyonanların 
və bənnaların cənub qülləsində təmir işləri gördüyü düşdü. Təbiətən 
çox da böyük istedada malik olmayan başına yaxşı bir fikir gəldi. 
Divar daşdan, dam sinkdən, çatılar isə ağacdan idi, çatılar da elə sıx 
idi ki, ona “meşə” deyirdilər. 

Kvazimodo özünü həmin qülləyə verdi. Qüllənin alt otaqlarında 
doğrudan da çoxlu inşaat materialları vardı. Burada bir yığın daş- 
kəsək, qurğuşun millər, taxta, doğranmış şalban, çınqıl topaları — bir 
sözlə, böyük cəbbəxana vardı. 

Kəlbətinlər və çəkiclər kilsə qapısında öz işlərini gördükləri üçün, 
artıq vaxt itirmək yaramazdı. Kvazimodo təhlükənin qorxusundan 
on dəfə artmış gücüylə ən uzun və ən ağır şalbanı götürüb bir ucunu 
qüllənin dəliyinə soxdu, o biri ucundan tutub aşağı buraxdı. Böyük 

şalban 160 futluq yüksəklikdən düşərkən bir neçə heykəli də qopardı, 
sürahiyə dəydi, küləyin dəyirmandan qopardığı dəyirman çarxı kimi 
bir neçə dəfə havada fırlandı. Nəhayət, yerə çatdı. Dəhşətli bağırtı 
eşidildi və qara şalban böyük, qara ilan kimi meydanda dığırlandı. 

Kvazimodo dayandığı yerdən gördü ki, şalban yerə düşəndə qul- 
durlar uşağın üfürdüyü kül kimi dörd tərəfə dağıldılar. Onlar göy- 
dən düşən böyük şalbana vahimə içində baxaraq qapının üstündəki 
övliya heykəllərinə ox və qırma yağdırdıqları zaman Kvazimodo 
onların qorxmasından istifadə edərək bənnaların qülləyə daşıdıqları 
daş yığınlarını, alət torbalarını şalbanı aşırdığı sürahinin kənarına 
toplamağa başladı. Onlar yenidən qapını sındırmağa başladıqda üzər- 
lərinə daş yağmağa başladı. Avaralar kilsənin başlarına uçduğunu 
zənn edirdilər. 

Bu zaman Kvazimodonun sifətinə baxan olsaydı qorxudan dəh- 
şətə gələrdi. Kvazimodo daş topalarını sürahinin yanına toplamaqla 
kifayətlənməyərək meydançaya başqa şeylər də topladı və sürahi- 
lərin daşı qurtardıqca yığdığı daşlardan atmağa başladı. O, qəribə 
cəldliklə əyilib-qalxırdı. Onun böyük başı, sürahinin arasında görü- 
nür, sonra daşlar bir-bir aşağı yağmağa başlayırdı. Ara-sıra öz yeganə 
gözü ilə böyük bir daşın düşməsinə baxırdı. Daş hədəfə çatanda 
Kvazimodo sevincindən nərə çəkirdi. 

Bununla belə, hücum edənlər yorulmadan çalışırdılar. Artıq dəmir 
qapı yüzlərcə əlin vurduğu böyük şalbanın zərbələrindən iyirmi yer- 
dən çatlamışdı. Taxtalar səslənir, heykəllər darmadağın olub ətrafa 
səpələnir, qapının rəzələri hər zərbədə yerindən oynayır, dəmirləş- 
miş taxta didilib, çilik-çilik olurdu. Ancaq Kvazimodonun xoşbəxt- 
liyindən qapının dəmiri taxtasından daha çox idi. 

Buna baxmayaraq, Kvazimodo böyük qapının sarsılmağa başla- 
dığını hiss edirdi. O, şalban zərbələrinin səsini eşidə bilməsə də, bu 
zərbələr özünü kilsənin divarlarında və onun bədənində aydınca hiss 
etdirirdi. Kvazimodo yuxarıdan qızışmış, müvəffəqiyyət qazanacaq- 
larına əmin olan quldurların yumruqlarını kilsənin qaranlıq divarına 
doğru qaldıraraq təhdid etdiklərini görürdü. O nə qaraçı qızın, nə də 
özünün bu xariqüladə gurultudan qorxaraq başı üzərində dəstə-dəstə 
uçan bayquşlar kimi qanadı olmadığına hirslənirdi. 

Kvazimodonun yağdırdığı daş yağışı hücum edənləri dəf etmək 
üçün kifayət deyildi. Bundan təşvişə düşən Kvazimodo dayandığı 
sürahidən azca aşağıda iki böyük daş nov gördü: novların ucu böyük 

qapının üzərində, üst tərəfi isə onun dayandığı meydançada idi. Kva- 
zimodonun ağlına yeni bir fikir gəldi. O, tələsik daxmasına yüyürüb 
oradan bir qucaq küləş gətirdi, küləşə bir yığın talaşa və bir neçə 
kirəmit bağladı, sonra qayırdığı “top mərmilərini” nova soxub fənə- 
rinin oduyla yandırdı. 

Bu hazırlıqları gördüyü zaman daş yağmuru kəsildiyindən artıq 
hücum edənlər yuxarıya baxmırdılar. Çöl donuzunu öz yuvasında 
ovlayan bir dəstə ovçu tulası kimi tövşüyə-tövşüyə şalbanın sayə- 
sində artıq xeyli zədələnmiş, lakin hələ də dözən böyük qapının qar- 
şısında toplaşmışdılar. Quldurlar səbirsizliklə son və qəti zərbəni 
gözləyirdilər. Bu zərbəylə artıq qapı sındırılmalı idi. Hamısı qapı 
yıxılar-yıxılmaz tez bu zəngin kilsəyə, üç əsrdən bəri çoxlu qiymətli 
şeylərin daxil olduğu bu xəzinəyə girmək üçün özünü qabağa soxurdu. 
Onlar sevinclə və həris nərələrlə bir-birinə sanballı gümüş xaçları, 
zəngin və qiymətli kilsə geyimlərini, məzar bəzəklərini, balkonlar- 
dakı qiymətli şeyləri, şamdanları, qəndilləri, qiymətli kasaları, altun 
və almazdan qayrılmış parlaq qabları xatırladırdılar. Şübhəsiz, indi 
bu igidlər qaraçı qızı xilas etməkdən çox kilsəni qarət etməyi düşü- 
nürdülər. Hətta onu da fərz edə bilərik ki, əgər qarətçilərin bəhanəyə 
ehtiyacı vardısa, demək olar ki, bir çoxları üçün Esmeralda yalnız 
bəhanə idi. 

Onlar nəfəslərini saxlayıb əzələlərini gərginləşdirərək son zər- 
bəni vurmaq niyyətilə şalbanın ətrafına toplaşdıqda birdən dəhşətli 
bir zarıltı eşidildi. Bu səs onların üstünə şalban düşdüyü zaman eşidi- 
lən səsdən daha müdhiş idi. Sağ qalanlar və ağrıdan bağırmayanlar 
yuxarıya baxdılar: yuxarıdan adamların başına iki qaynar qurğuşun 
seli axırdı. Avaraların arasında qaynar suyun qarın üzərində əmələ 
gətirdiyi qara dəlik kimi iri bir dəlik əmələ gəlmiş, bədənləri yan- 
mışdı, ağrıdan bar-bar bağıran, can verən çoxlu adam vardı. Bu iki 
müdhiş şırnaqdan sıçrayan zərrələr hücum edənlərin üzərinə saçılır, 
dəmir vint kimi beyinlərini dəlirdi. Bədbəxtlərin başına dolu kimi 
od yağırdı. 

Yenə müdhiş iniltilər və bağırtılar başladı, hücum edənlər ağır 
şalbanı ölülərin və can verənlərin üstünə atıb, ətrafa yayıldılar. Qor- 
xaqlar da, cəsarətlilər də qaçırdı. Meydan ikinci dəfə boşaldı. 

Hamı gözünü zəng qülləsinin təpəsinə dikmişdi. Orada fövqə- 
ladə bir mənzərə canlanırdı. Ən üst qalereyada, mərkəzdəki girdə 
pəncərənin üstündə, iki qüllənin arasından səmaya doğru böyük bir 

alov ucalırdı. Bu alov minlərcə qığılcım saçan çılğın və müdhiş bir 
alov idi. Külək onun odlu dillərini ətrafa yayırdı. Qırmızı işığın 
göründüyü qaranlıq qalereyadan bir az aşağıdakı iki nov ağızlarını 
qorxunc divlər kimi açaraq od püskürürdülər. Bu od yağışının parıl- 
tısı göyün qaranlıq fonunda gümüşü rəngə çalırdı. Bu iki ərimiş qur- 
ğuşun seli yerə yaxınlaşdıqca susəpənin yüzlərcə dəliyindən tökülən 
su kimi dərzə bənzəyirdi. Atəş selinin üzərində isə iki böyük qüllə 
vardı, biri qırmızı, o biri qara, bu qüllələr göyüzünə saldıqları köl- 
gədən daha yüksəkdə görünürdülər. Qüllələrin üzərindəki iblis və 
əjdaha heykəlləri onun dəhşətli görünüşünü daha da artırır, sanki 
alovun işığında hərəkət edirdilər, burada sanki qəhqəhələrlə gülən 
ilan ağızları, hürən köpək başları, ocağı üfürən kərtənkələlər, tüstü- 
dən asqıran әјдаһајаг vardı. Yatdığı dərin yuxudan gurultu və alov- 
larla oyanmış və yenidən hərəkətsiz qalan bütün bu eybəcərlərin 
arasında hərəkət edən yalnız bir eybəcər vardı ki, onun kölgəsi şam 
qarşısında görünən xortdan kölgəsi kimi ara-sıra alovun aydınlığında 
qımıldayırdı. 

Bu qəribə mayak, ehtimal ki, Bisetr təpələrindəki odunçuları 
oyatmışdı. Onlar, şübhəsiz, Notr-Dam kilsəsinin qaranlığa qərq olmuş 
qüllələrindən saçılan bu işığa dəhşətlə baxırdılar. 

Quldurlar dəhşət içində susurdular, bu sükut ara-sıra yanan töv- 
lədəki atlardan kişnərtisi, açılıb-bağlanan pəncərələrin tappıltısı, 
əlillər binasında əmələ gəlmiş qarışıqlıq, alovun və yanğının guyul- 
tusu, ölənlərin iniltisi, səkinin üzərinə yayılan qurğuşunlu yağışın və 
monastıra qapanmış qorxmuş kanoniklərin səsilə pozulurdu. 

Quldur dəstəsinin başçıları isə madam Qondelorye evinin alaqa- 
pısı altında gizlənərək orada hərbi şura qurmuşdular. Qaraçılar her- 
soqu kürsünün üstündə əyləşib yerdən 200 fut hündürlükdə alovla- 
nan fantastik ocağa dəhşətlə baxırdı, Klopen Trulyefu hiddətindən 
əllərini gəmirirdi. 

— Kilsəyə daxil olmaq heç mümkün deyill — O mırıldanaraq dedi. 

Qoca qaraçı Matias Xunqadi Spikali də mırıldanırdı: 

— Kilsə deyil ki, qoca cadugərdirl 

— Papanın bığlarına and içirəm, — vaxtilə hərbi qulluqda olmuş 
yaşlı adam dedi, — kilsənin novları ərimiş qurğuşunu adamın başına 
Lektur qalasından heç də pis tökmür. 

Qaraçılar hersoqu bağırdı: 

— Alovun qarşısında hərəkət edən o iblisi görürsünüz? 

— Lənət şeytana, — Klopen cavab verdi, — bu ki məlun zəngçalan 
Kvazimododurl 

Qaraçı başını yırğaladı: 

— Mən sizə dedim axı, bu şeytandır, istehkam iblisidir. O, silah- 
lanmış aslan başlı əsgərə bənzəyir. Bəzən özünü idbar ata minmiş 
kimi göstərir. Sonra insanları daşa döndərib onlardan qüllələr tikir. 
Onun tabeliyində əlli legion var. Buna heç bir şübhə ola bilməz ki, 
bu odur. Mən onu dərhal tanıdım. O bəzən türklər kimi ulduzlu par- 
çadan tikilmiş gözəl paltar geyir. 

— Bəs Belvin de T”Etual haradadır? — Klopen soruşdu. 

— Onu öldürüblər, — qaraçı qızlardan biri cavab verdi. 

— Demək, Notr-Dam kilsəsi xəstəxananın işini çoxaldacaqdır, — 
Andre Leruz axmaqcasına gülərək dedi. 

— Yəni bu qapını sındırmaq heç cür mümkün deyil?! — Tun kralı 
ayağını yerə vuraraq bağırdı. 

Qaraçılar hersoqu məyus halda ərimiş qurğuşunu göstərdi. Qur- 
ğuşun yenə də divarın qara fasadıyla aşağıya axır və öz arxasınca iki 
ədəd uzun və parlaq iz buraxırdı. 

— Bəli, kilsələrin özlərini müdafiə etməsinə dair belə hallar əvvəl- 
lər də olub. — Tun kralı ah çəkərək dedi. — Məsələn, İstanbuldakı 
Ayasofya qırx il bundan əvvəl üç dəfə dalbadal qübbələrini silkələ- 
yərək Məhəmmədin ayparasını yerə atmışdı. Bu kilsəni tikmiş Paris 
yepiskopu Gilyom isə cadugər imiş. Yəni biz buradan əliboş gedəcə- 
yik, Bu cübbəli canavarların bacımızı sabah asmasına yol verəcəyik? 

— Həm də bu qədər qızıl-gümüşü əldən verməliyikl — Təssüf ki, 
adını bilmədiyimiz quldurlardan biri əlavə etdi. — Gəlin bir də sına- 
yaq, — quldur təklif etdi. 

Matias Xunqadi başını yırğaladı. 

— Qapıdan girə bilməyəcəyik. Başqa bir yol axtarmalıyıq. Zirzə- 
midən, dəlikdən, lağımdan-filandan bir şey tapmalıyıq. 

— Kim bunu istəyir? — Klopen cavab verdi. — Mən ora qayıdıram. 
Yaxşı yadıma düşdü, bəs təpədən-dırnağa silahlanmış tələbə Jan 
hardadır? 

— Yəqin ki, öldürülmüşdür, — biri cavab verdi, — hər halda onun 
qəhqəhəsi eşidilmir. 

— Heyif, — Tun kralı qaşlarını çatıb dedi, — mənə elə gəlir ki, o 
qorxaqlardan deyildi. Bəs Pyer Qrenquar hanı? 

— Qrenquar, cənab kapitan Klopen, biz Sərraflar körpüsünə çatar- 
çatmaz qaçıb getdi, — Andre Lerui cavab verdi. 

Klopen ayağını yerə vuraraq bağırdı: 

— Vay sarsaql Özü bizi qızışdırdı, işə gəldikdə qaçıb gizləndi. 
Yaramaz boşboğazl Cırıq qadın ayaqqabısıl 

Andre, Papert küçəsinə doğru baxaraq bağırdı: 

— Kapitan, baxın, bizim tələbəni görürsünüzl 

— Əhsən Plutonal — Klopen qışqırdı. — Bəs onun sürüyə-sürüyə 
gətirdiyi nədir?.. 

Həqiqətən bu Jan idi; ağır cəngavər yaraq-əsləhəsinin və arxa- 
sınca sürüdüyü uzun nərdivanın verdiyi imkana görə qaça-qaça 
gəlirdi, o, nərdivanla birlikdə özündən iyirmi dəfə uzun çöpü sürük- 
ləyən qarışqaya bənzəyirdi. 

— Qələbə bizimdirl Şükür Allahal — Sabiq tələbə bağırırdı. - Mən 
Sen-Landri körpüsündən yük boşaldanların nərdivanını oğurlamışaml 

— Oğlum, bu nərdivan sənin nəyinə lazımdır? — Klopen ona yaxın- 
laşaraq soruşdu: 

— Budur! — Jan təngnəfəs halda dedi. — Mən onun harada oldu- 
ğunu bilirdim: o, ali məhkəmənin müavininin sarayındaydı. Orada 
mənim tanış bir qızım yaşayır, o, kupidon kimi gözəldir. Bu qızla 
çoxdan tanış olduğumuz üçün, ona müraciət etdim və onun köməyilə 
bu nərdivanı ələ keçirdim. Məhəmmədə and olsunl Biçarə, qapını 
tək köynəkdə gəlib açdı. 

— Çox gözəl, — Klopen dedi. — Bəs bu nərdivan sənin nəyinə 
gərəkdir? 

Jan özündən razı halda onun üzünə baxdı və barmaqlarıyla çırtma 
çaldı. Bu anda Јаглп əzəmətli görünüşü vardı. Başına biçimsiz şana- 
ları ilə düşməni qorxudan XV əsrin qorxunc dəbilqələrindən birini 
geymişdi. Janın dəbilqəsi on ədəd dəmir dimdiklə bəzədilmişdi. 
Beləliklə, o, Homerin Nestor gəmisilə rəqabətə girişərək onun qor- 
xunc “on dimdikli” ləqəbini tələb edə bilərdi. 

— Əlahəzrət hökmdar, deyirsiniz, bu mənim nəyimə lazımdır? 
Bəs siz üç qapının üzərindəki axmaq heykəlləri görmürsünüz? 

— Hə, görürəm, nə olsun? 

— Bu heykəllər Fransa krallarınındır. 

— Yaxşı, bunun mənə nə dəxli var? — Klopen soruşdu. 

— Bir az səbir edin. Bu qalereyanın sonunda bir qapı var, bu qapı 
da həmişə yalnız cəftəylə bağlanır. Mən bu nərdivanla qalereyaya 
çıxaram, oradan isə kilsənin içinə girərəml 

— Bu çox ağıllı işdir, övladıml Ancaq qoy birinci mən çıxıml 

— Yox, əziziml Nərdivan mənimdir. Siz məndən sonra çıxa bilər- 
siniz. 

— Səni şeytan aparsın, — Klopen donquldandı. — Mən ikinci çıx- 
maq istəmirəml 

— Onda get özünə nərdivan axtar. 

Jan bu sözləri deyib nərdivanı meydanla sürüyərək bağırdı: 
“Haydı dostlar, ardımcal” 

Nərdivan bir dəqiqənin içində qaldırılaraq yan qapılardan birinin 
üzərindəki alt qalereyanın sürahisinə söykədildi. Quldurlar bağırışa- 
bağırışa hamısı birdən çıxmaq istəyirdi. Lakin Jan öz hüququnu məta- 
nətlə müdafiə edərək nərdivana birinci dırmaşmağa başladı. Bu dır- 
maşma uzun xeyli sürdü. Fransa krallarının qalereyası baş qapıdan 
60 fut yuxarıdaydı, artırmanın on bir pilləsi onu daha da ucaldırdı. 
Jana ağır yaraq-əsləhəsi mane olduğundan o, bir əlilə nərdivanın pil- 
lələrindən yapışaraq o biri əlilə silahını tutub yavaş-yavaş dırmaşırdı. 
Nərdivanın təxminən yarısına çatdıqda artırmanın pillələri üzərində 
qalmış meyitləri qissə ilə süzdü. 

— Təəssüfl — Öz-özünə dedi. — Bu meyit yığını İliadanın beşinci 
nəğməsinə layiqdir. — Sonra yenə dırmaşmağa başladı, onun ardınca 
bir neçə avara qalxırdı. Hər pillədə bir avara vardı. Aşağıdan bu dal- 
бајапап zirehli bellərə baxanda, onlar qaranlıqda kilsəyə dırmaşan 
polad qabıqlı ilana bənzəyirdilər, fit çala-çala, hamıdan qabaqda dır- 
maşan Jan isə bu illüziyanı tamamlayırdı. 

Nəhayət, tələbə qalereyanın sürahisinə çatdı və heç bir çətinlik 
çəkmədən sürahini aşdı. Avaralar bərkdən əl çalaraq onu alqışladılar. 
Yenilməz bir qalanı fəth etdikdən sonra yenicə sevinə-sevinə bağır- 
maq istəyirdi ki, birdən daş kimi yerində donaraq dayandı: o, kral 
heykəllərinin arxasında gizlənmiş və gözü vəhşi heyvan gözü kimi 
parlayan Kvazimodonu gördü. Hücum edənlərin ikincisi addımını 
qalereyaya basar-basmaz qorxunc qozbel nərdivana doğru sıçradı, 
heç bir söz demədən qüvvətli əlləriylə nərdivanın ucundan yapışdı 
və üstündəki quldurların dəhşətli bağırtılarına baxmayaraq nərdi- 
vanı divardan ayırdı, sonra pillələri insanla dolu olan uzun nərdivanı 
xariqüladə bir qüvvətlə meydanın ortasına fırlatdı. Ən sərt və cəsur 
adamların belə sarsıla biləcəyi dəqiqəydi. İtələnmiş nərdivan bir 
saniyə dümdüz dayandı, sonra yerində silkələndi, nəhayət, radiusu 
80 futdan az olmayan müdhiş bir əyri xətt cızaraq üzərindəki quldur- 
larla bərabər səkinin üzərinə aşdı. Bu hadisə zənciri qırılmış asma 

körpünün düşməsindən də böyük sürətlə baş verdi. Dəhşətli bağırtı 
eşidildi, sonra bütün məşəllər birdən-birə söndü, meyit qalağının 
arasıyla bir neçə yaralı sürünməyə başladı. 

Hücum edənlərin ilk zəfər bağırtılarını fəryadlar və ağrıdan doğan 
fəryadlar əvəz etdi, Kvazimodo isə heç də kefini pozmadan, dirsək- 
lərini barmaqlığın üzərinə dayayıb ayaqları altında baş verən hadisəni 
seyr edirdi, o öz görünüşüylə qülləsinin başından dəf edilmiş düşmə- 
nin hücumunu seyr edən qoca, üz-gözünü tük basmış qəsr sahibinə 
bənzəyirdi. 

Jan Frollo olduqca böhranlı bir vəziyyətdə qalmışdı, o, yoldaş- 
larından büsbütün ayrılmış və qorxunc zəngçalanla qalereyada tək 
qalmışdı. Bununla belə, o özünü itirmədi və Kvazimodo nərdivanla 
məşğul olduğu vaxt qapısı açıq olar deyə özünü zəng qülləsinin 
pilləkəninə doğru atdı. Lakin o yanılmışdı: zəngçalan qalereyaya 
çıxdıqdan sonra bu qapını bağlamışdı. O zaman Jan kral heykəlləri- 
nin birinin arxasında gizlənib nəfəsini belə dərmədən çaşqın göz- 
lərini qorxunc qozbelin üzünə dikmişdi. O, heyvanxana qarovulçu- 
sunun arvadıyla eşqbazlıq edərək bir axşam aşiqanə görüşə gedən, 
lakin səhvən başqa bir hasardan aşaraq ağ şimal ayısı ilə üz-üzə gəl- 
miş bir adama bənzəyirdi. 

Kar əvvəlcə ona heç bir əhəmiyyət vermirdi. Lakin boylanıb bax- 
dıqda heykəlin arxasında gizlənmiş tələbəni gördü. Jan, zəngçalanın 
bu saat onun üzərinə atılacağını zənn edirdi, lakin o, yeganə gözünü 
gənc dəcəlin üzünə dikərək hərəkətsiz dayanmışdı. 

— Yaxşı, tay gözünü niyə mənə dikmisən? — Jan soruşdu və eyni 
zamanda silahını Kvazimodoya doğru qaldırmağa başladı. — Kvazi- 
modo, — o bağırdı, — bu saat mən sənin ləqəbini dəyişəcəm: artıq 
sənə təkgöz deyil, kor deyəcəklər. 

Jan kamanı çəkdi, qanadlı ox havada vıyıldayıb qozbelin sol qoluna 
sancıldı. Kvazimodo boş şeymiş kimi buna əhəmiyyət vermədi. O, sol 
qoluna girmiş oxu sağ əli ilə çıxarıb sakitcə dizində sındırdı. Sonra 
oxun qırıqlarını daş döşəmənin üzərinə atdı, daha doğrusu, ox par- 
çaları onun əlindən sürüşüb düşdü. Jan ikinci oxunu ata bilmədi: 
Kvazimodo oxu sındırdıqdan sonra fısıldadı, iblis kimi onun üzərinə 
atıldı. Tələbənin zirehli geyimi divara dəyib əzik-üzük oldu. Sonra 
qalereyadakı yarımqaranlıqda, məşəllərin zəif və solğun işığında 
müdhiş bir səhnə başladı. 

Kvazimodo sol əlilə Janın hər iki əlindən yapışdı, Jan müqavimət 
göstərmək niyyətində deyildi: o, artıq məhv olduğunu anlamışdı. 
Kvazimodo sağ əlilə, dinməz-söyləməz İlanın bütün yaraq-əsləhə- 
sini — qılıncını, xəncərini, qolçaqlarını, zirehlərini, dəbilqəsini çıxardı. 
O, qozun qozun qabığını soyan meymuna bənzəyirdi. Tələbənin 
dəmir qınını soyub döşəməyə atdı. 

Jan özünü silahsız, çılpaq, zəif və bu qorxunc əllərin ixtiyarında 
gördükdə bu kar eybəcərlə danışmağa belə cəhd etmədi, o yalnız 
gözlərini onun üzünə dikib gülməyə və on altı yaşındakı qayğısız 
uşaq cəsarətilə o zamanlar olduqca məşhur olan şərqini oxumağa 
başladı: 


Dəbdəbəli geyinmiş, yaxşıca kökəlmişdi 
Gözəl şəhər Kambre. 
Marafen onu lüm-lüt soyundurdu... 


Lakin Kvazimodo ona mahnısını başa vurmağa imkan vermədi. 
O sıçrayıb qalereyanın üzərinə çıxdı, bir əlilə tələbənin ayaqların- 
dan tutaraq onu uçurumun üzərində silkələdi. Sonra boğuq bir səs 
eşidildi, sanki sür-sümük torbasını divara çırpdılar. Yuxarıdan bir şey 
uçdu, zəng qülləsinin təxminən üçdə biri yüksəkliyində olan çıxın- 
tılardan birinə ilişib dayandı, divardan başı partlamış, qol-qıçı sın- 
dırılmış, ruhsuz və cansız bir meyit asılmışdı. 

Quldurlar arasından dəhşətli bağırtı eşidildi. 

— İntiqaml — Klopen bağırdı. 

— Dağıdın kilsənil — avaralar onun səsinə səs verdilər. — Haydı 
hücumal 

Sonra müxtəlif şivələrin, tələffüzlərin, ləhcələrin bir-birinə qarış- 
dığı gurultulu səs-küy başladı. Bədbəxt tələbənin ölümü avaraları 
hiddətləndirmişdi. Avaralar eyni zamanda uzun müddət bir qozbe- 
lin əlində aciz qalmalarından utanırdılar. Yeni nərdivanlar tapdılar, 
məşəlləri yandırdılar və bir neçə dəqiqədən sonra özünü itirmiş 
Kvazimodo müdhiş bir qarışqa sürüsünün kilsənin divarlarına dır- 
maşdığını gördü. Nərdivan tapmayanlar düyünlü kəndir bağlayıb dır- 
maşırdılar, düyünlü kəndir tapmayanlar isə heykəllərdən və qabaq- 
larındakı adamların ətəklərindən yapışaraq dırmaşırdılar. Getdikcə 
daha yüksəklərə qalxan bu qorxunc axının qarşısında dayanmaq 
mümkün deyildi. Vəhşi gözlər hiddətdən parlayırdılar. Bütün bu 

qorxunc güruh Kvazimodoya doğru dırmaşırdı, sanki bu kilsəni başqa 
bir kilsə işğal etdiyi üçün öz iblislərini, divlərini, əğdahalarını ən 
qorxunc və fantastik heykəllərini müharibəyə göndərmişdi. Sanki 
canlı divlər kilsənin fasadındakı daş divləri basıb keçirdi. 

Kilsənin qarşısındakı meydanı minlərcə məşəl işıqlandırırdı. 
İndiyə qədər qaranlığa qərq olmuş bu qarışıq və intizamsız səhnə 
birdən-birə işıqlandı, bütün meydan göy üzündə əks olunan qırmızı 
şəfəq kimi alovlanaraq yandı. Yuxarı meydançada qalanmış ocaq 
yanaraq şəhəri işıqlandırırdı, Paris divarları üzərində yüksələn iki 
zəng qülləsinin siluetləri bu aydınlıqda iki böyük kölgə kimi görü- 
nürdü. Sanki artıq şəhər də kilsənin yanındakı hadisəyə əhəmiyyət 
verməyə başlamışdı, hər halda hər bir tərəfdən zəng səsləri eşidi- 
lirdi. Quldurlar tövşüyə-tövşüyə və söyüş söyərək yuxarı dırmaşır- 
dılar, Kvazimodo isə artıq bu böyük qüvvə qarşısında aciz qaldığını 
anlayaraq getdikcə qalereyaya yaxınlaşan qəzəbli simaları gördükcə 
qaraçı qızın taleyi üçün qorxur, göylərdən bir möcüzə diləyir və 
ümidsizcəsinə barmaqlarını sındırırdı. 


V 
KRAL XI LÜDOVİKİN İBADƏTXANASI 


Oxucunun xatirindədirsə, Kvazimodo quldur dəstəsini gördük- 
dən bir az əvvəl zəng qülləsindən Parisi seyr edərkən bütün şəhərdə 
yalnız bir yerdə işıq yandığını görmüşdü. Bu işıq Sen-Antuan qapı- 
larının yaxınlığında yüksələn uca və qaranlıq binanın ön və üst mər- 
təbəsindəki pəncərədən gəlirdi. Bu bina Bastiliya idi, yanan işıqsa 
XI Lüdovikin şamı idi. 

Kral XI Lüdovik doğrudan da iki gün idi ki, Parisdə idi və iki 
gündən sonra yenidən öz istehkamlı qəsri Montil-Letura getmək niy- 
yətindəydi. O, ümumiyyətlə, əziz şəhəri Parisdə yalnız ara-sıra, həm 
də qısa müddətə görünərdi. Onun Parisə bu qədər qısa müddətə gəl- 
məsinə səbəb şəhərdə lazımi sayda gizli yolun, dar ağacının və Şot- 
landiya nişançılarının olmaması idi. 

Kral bu gecəni Bastiliyada keçirmək niyyətində idi. Luvr sara- 
yındakı iyirmi heyvan və otuz peyğəmbər heykəllərilə bəzədilmiş 
otuz kvadrat fut genişliyində böyük buxarılı geniş yataq otağı və on 

bir fut uzunluğunda böyük çarpayı onun ürəyinə yatmırdı. O bütün 
bu ehtişam içində özünü itirmişdi. Ciddi şəhərli zövqünə malik kral 
Bastiliyanın kiçik otağına və yatağına üstünlük verirdi. Bundan başqa 
Bastiliya Luvr sarayına nisbətən daha möhkəm qorunurdu. 

Kralın bu məşhur həbsxanada seçdiyi bu “otaq” xeyli geniş idi 
və qəsrin qülləsindəki ən üst mərtəbədə yerləşirdi. Otaq dairəvi for- 
mada idi, divarlarından parıldayan küləşdən toxunmuş xalçalar asıl- 
miş, tavanın dirəkləri qızıl suyuna çəkilmiş qalay rəngli zanbaqlarla 
bəzədilmişdi. Dirəklərin arası açıq rəngdə boyanmışdı. idi və avri- 
piqment ilə indiqodan alınan parlaq yaşıl rənglə boyanmış tavana ağ 
dəmirdən xonçalar vurulmuşdu. 

Otağın bircə dənə şişbucaqlı pəncərəsi vardı, pəncərənin dəmir 
zolaqlı məftil toru vardı. Ancaq pəncərənin rəngli şüşələrində 22 su 
qiymətinə olan kral və kraliça gerbləri təsvir olduğundan içəriyə çox 
az işıq düşürdü. Bu otağın qapısı da bir idi, alçaq və yarımgirdə for- 
malı qapı içəridən mahudla, bayırdan isə İrlandiya ağacı ilə döşən- 
mişdi, bu qapı hələ 150 il bundan əvvəl köhnə evlərdə təsadüf edilən 
incə xarrat işlərindən idi. Soval onlardan kədərlə bəhs edərək deyir: 
“Bu qapılar binanı çirkin və yöndəmsiz göstərsə də, bizim qocalar 
ondan ayrılmaq istəmir, bütün məzəmmətlərə baxmayaraq onları 
mühafizə edirlər”. 

Ancaq bu otaqda o zaman istifadə olunan skamyalara, kreslolara, 
girdə, ya dördbucaqlı masalara, ibadət üçün incə sütunlu gözəl meh- 
rablara təsadüf etmək olmazdı. Burada ən çox diqqəti cəlb edən şey 
qatlama kreslo idi ki, olduqca zərif işlənmiş dəstəkləri vardı. Bu kreslo 
taxtadan qayrılmış, arxasındakı qırmızı fon üzərinə gül şəkilləri çəkil- 
mişdi, kreslonun oturacaq yerinə qırmızı Kordova meşini çəkilmiş, 
ətrafına ulduzlu mıxçalarla bərkidilmiş uzun ipək saçaq asılmışdı. 
Otaqda bu kreslodan başqa kreslo yox idi, bundan da belə nəticəni 
çıxarmaq olardı ki, burada yalnız bir şəxsin oturmağa haqqı vardı. 
Kreslo ilə pəncərə arasında bir masa vardı, masanın üstünə quş naxışlı 
xalça sərilmişdi. Masanın üzərində mürəkkəbə bulaşmış dəri pribor, 
bir neçə perqament parçası, bir neçə qələm və üstü naxışlı gümüş bir 
piyalə vardı. Bir az o tərəfdə — kiçicik bir çuqun soba, olduqca sadə 
bir ibadətgah, nəhayət, otağın lap dal tərəfində sarı-qırmızı ipək yor- 
Şanlı, yumru balınclı, güləbətinsiz, saçaqsız sadə bir çarpayı vardı. 
XI Luiyə yuxu gətirən, yaxud yuxusuzluğuna səbəb olan bu tarixi 
çarpayını iki yüz il bundan əvvələdək dövlət şurası üzvlərindən birinin 

evində görmək olardı, onu orada “Kir”romanında “Arrisidin” və ya 
“Əxlaq mücəssəməsi” adıyla məşhur olan qoca madam Pilu gör- 
müşdü. 

“Kral XI Lüdovik ibadətxanası” adlanan bu otaq beləydi. 

Oxucuyla birlikdə bu binaya daxil olduqda otaq tamamilə qaran- 
lıq idi. Bir saat bundan əvvəl çıraqları söndürmək işarəsi verilmişdi. 
Böyük otaqda yalnız bir şam yanır, titrəyən şöləsi buradakı beş nəfəri 
işıqlandırırdı. 

Şama hamıdan yaxın olan adam ağaya bənzəyirdi: onun əynində 
qırmızı gümüş zolaqlı alt və üst paltarı, qara rəngli və qızıl işləməli 
yol bürüncəyi vardı. Şamın işıqları onun paltarına düşür, paltar par- 
par parıldayırdı. Döşündə parlaq ipəklə işlənmiş gerb vardı: bucaq 
təşkil edən iki geniş zolağın sağ tərəfində zeytun budağı, sol tərə- 
fində isə maral buynuzu vardı. Kəmərindən qiymətli bir şpaqa asıl- 
mışdı, şpaqanın qızıl suyuna salınmış dəstəyi yuxarısında qraf tacı 
olan dəbilqə darağına bənzəyirdi. Bu adamın acıqlı siması, özündən 
müştəbeh görkəmi vardı, başını məğrurcasına yuxarı qaldırmışdı. İlk 
baxışda onun lovğa, diqqətlə baxanda isə hiyləgər olduğu nəzərə 
çarpırdı. 

Bu adam pinti geyinmiş, ayağını ayağının üstə aşıraraq ikiqat və 
yöndəmsiz oturmuş, şəxsin kreslosunun arxa tərəfində əlində uzun 
bir perqament tutaraq başıaçıq dayanmışdı. Kresloda əyləşmiş şəxs 
dirsəklərilə masaya söykənmişdi. Oxucu İspaniya meşinindən düzəl- 
dilmiş bu qiymətli kresloda oturmuş iki yöndəmsiz dizi, iki xeyli qaba 
və qara trikolu zəif budu, kənarlarına nimdaş xəz tikilmiş pamazı 
köynəkli vücudu və nəhayət qurğuşun piləkli qaytanı olan köhnə, 
kirli, qara mahud papağı təsəvvür edə bilər. Həmin geyimə altından 
bir tük belə görünməyən araqçın da əlavə edilsə, oxucu kresloda 
əyləşmiş şəxsin qiyafəsini tam təsəvvür edə bilər. Onun başı kök- 
sünə doğru sallandığından bütün üzündən yalnız burnunun ucunu 
görmək olardı, ona da işıq düşdüyündən olduqca uzun olduğu görü- 
nürdü. Bu şəxsin arıq və qırış əlindən qoca olduğunu fərz etmək 
olardı. Bu adam XI Lüdovik idi. 

Otağın dal tərəfində, qapının yaxınlığında Flamandriya libasında 
iki adam asta-asta söhbət edirdi. Onların üzərinə yaxşı işıq düşdüyün- 
dən Qrenquarın misteriyası göstərilərkən orada olanlar bu iki nəfərin 
baş Flamandriya səfirləri olduqlarını dərhal tanıyırdılar: bunlardan 
biri bəsirətli Gent burqomistri Vilhelm Rim, o biri isə məşhur corabçı 

Jak Koppenol idi. Bu iki nəfərin XI Lüdovikin apardığı siyasətin sir- 
lərinə vaqif olduğu diqqətli oxucunun yadında olar. 

Nəhayət, otağın lap dal tərəfində, qapının ağzında qaranlıqda, 
heykəl kimi hərəkətsiz, alçaqboy, lakin qüvvətli vücudlu, hərbi pal- 
tarda, bürüncəyində gerb şəkli olan bir adam da dayanmışdı. Bu ada- 
mın hamar üzü, bərəlmiş gözləri, iri ağzı, uzun saçlarının tamamilə 
qapadığı qulaqları və ensiz alnı vardı. Üzü eyni zamanda həm köpək, 
həm də pələng üzünə bənzəyirdi. 

Bütün bu dörd nəfər ayaq üstdə dayanmışdı. Oturan yalnız kral 
idi. Krala ən çox yaxın olan mühüm adam ona uzun bir məktub oxu- 
yurdu. Əlahəzrət isə görünür onun oxumasına diqqətlə qulaq asırdı. 
Flamandriyalılar yavaşdan bir-birilə söhbət edirdilər: 

— Ağalar, — Koppenol mırıldanaraq dedi, — mən artıq dayanmaq- 
dan yoruldum. Görəsən burada bir kreslo yoxdur? 

Rim xəfifcə gülümsünərək “yox” işarəsilə cavab verdi. 

Təbiətən qalın səsini alçaltmağa məcbur olduğundan heç də məm- 
nun qalmayan Koppenol sözünə davam etdi: 

— İsaya and olsun, mən az qalıram öz emalatxanamda olduğu kimi 
bardaş qurub yerdə oturum. 

— Qətiyyən olmaz, cənab Jak? 

— Cənab Rim, əcəba, bu ölkədə yalnız ayaq üstdə dayanmaq qay- 
dadır? 

— Bəli, ya ayaq üstə, ya da ki, diz üstə, — Rim cavab verdi. 

Bu zaman kral səsini ucaltdı. Flamandriyalılar susdular. 

— Demək, biz xidmətçilərin paltarı üçün əlli su, saray məmurları- 
nızın bürüncəkləri üçün on iki livr. Deməli, beləl Siz qızılı ovuc- 
ovuc atırsınız! Siz ağlınızımı itirmisiniz, Olivye? 

Qoca bu sözləri deyib başını qaldırdı: boynundakı müqəddəs 
Mişel ordeninə məxsus qızıl zəncir parladı, şamın işığı isə onun zəif 
və qeyri-məmnun simasını işıqlandırdı. 

Kağızları müsahibinin əlindən qaparaq çuxura düşmüş gözlərilə 
baxdı və sözünə davam etdi: 

— Siz bizi talan edirsiniz! Bütün bunlara nə ehtiyac var? Bu zinət, 
bu təntənə bizim nəyimizə lazımdır? İki saray keşişi və bir kiçik keşişl 
Keşişlərin də hər birinə ayda on livr, kiçik keşişə isə ayda yüz su 
maaşl İldə doxsan livr alan bir kamer-lakeyl Bir nəfər qapıçı, bir 
nəfər bostançı, bir nəfər aşpaz, bir nəfər aşpaz köməkçisi, bir nəfər 
açarçı, iki nəfər lakey — hər birinə də on livr maaş! Səkkiz livr maaşla 

iki nəfər mətbəx xidmətçisil İyirmi dörd livr maaşla bir mehtər və 
iki nəfər mehtər köməkçisi! Hər biri ildə altmış livr maaşla bir nəfər 
hambal, bir nəfər şirniyyatçı, bir nəfər qoğalbişirən, iki nəfər arabaçıl 
İyirmi altı livr maaşla bir nəfər dəmirçi, yüz iyirmi livr maaşla bir 
nəfər xəzinədar və beş yüz livr maaşla bir nəfər müfəttişl Hələ Allah 
bilir, daha nələrl Bu böyük bir dəlilikdirl Bu cür maaşlar vermək 
bütün Fransanı tar-mar etmək deməkdirl Luvr sarayında toplanmış 
bütün qızıllar bu böyük ocağın üzərində əriyib qurtara bilərl Bu qızıl- 
lar heç çatmaz da və biz öz qab-qacağımızı satmağa məcbur olarıq, 
gələn il isə, cənab Allah və həzrət Məryəm bizə ömür verərsə (o bu 
sözləri söylərkən şlyapasını bir qədər qaldırdı), biz qalay kasalarda 
su içməyə məcbur olacağıql 

O bu sözləri söylərkən masanın üstündəki gümüş piyaləyə nəzər 
saldı, sonra yenə sözünə davam edərək dedi: 

— Bəli, cənab Olivye, kral və imperator kimi böyük hökmdarlar 
öz saraylarında bu qədər zinət və ehtişama yol verməməlidirlər, çünki 
bu dəbdəbə bütün ölkəyə yayıla bilər. Bunu yaxşı yadında saxla, 
Olivyel Bizim xərclərimiz gündən-günə artır və bu bizim heç xoşu- 
muza gəlmir. Doğrudan da heç belə şey olar? 1479-cu ilə qədər bizim 
xərclərimiz 36 min İivrdən artıq deyildi. 1480-ci ildə isə xərclər qırx 
üç min altı yüz on doqquz livrə çatdı, mən bu rəqəmi çox yaxşı 
yadımda saxlamışam, 1481-ci ildə isə — 66 min 6860 livrə çatdı, bu il 
isə çox ehtimal ki, bu rəqəm 80 min livr olacaq. Demək, xərclər dörd 
ilin ərzində iki dəfə artmışdırl Bu dəhşətli bir şeydir, Olivyel 

O bir qədər dayandı, nəfəsini dərdi, sonra yenə həyəcanla sözünə 
davam etdi: 

— Ətrafımda yalnız mənim arıqlamağımın hesabına kökələn adam- 
ları görürəm. Siz mənim pullarımı vücudumun bütün məsamələrin- 
dən sorub çıxarırsınız! 

Hamı susurdu. Bu elə bir tutmaydı ki, axırını gözləmək lazım idi. 
O davam etdi: 

— Bu mənim yadıma Fransa feodallarının latın dilində mənə ərizə 
yazaraq xəzinənin onların zənnincə öz boynuna götürməli olduğu 
xərcləri yenidən bərpa etməsini istəmələrini salır. Əcəb tələbdirl 
Heç başa düşmək istəyən yoxdur ki, bu xərclər bizim xəzinəmizi 
tamamilə yoxsullaşdıra bilərl Bəli, bəli cənab baronlarl Siz sübut 
etməyə çalışırsınız ki, biz əsil kral deyilik! Biz sizə göstərərik, əsil 
kral necə olur! 

O öz əzəmətini hiss edərək gülümsədi: gülümsəyərkən bir az 
yüngülləşdi və flamandriyalılara bu sözləri söylədi: 

— Cənab Rim, mənim sizə deyəcək bir sözüm var: bütün bu baş 
çörək paylayanlar, baş saqilər, ober-kamergerlər və eşikağaları mənim 
ən axırıncı nökərim olmağa belə layiq deyillər. Bunu yaxşı yadınızda 
saxlayın, cənab Koppenol: onların bir quruşluq qiyməti yoxdur. Boş 
və mənasız yerə kralın ətrafında veyllənən bu dörd yüksək saray 
adamı məhkəmə binasında böyük saatların ətrafında dayanan və bir 
az əvvəl Filipp Brilin yenilədiyi dörd heykələ bənzəyir. Bu heykəllər 
qızıl suyu ilə boyanmış olsa da, onların saat mexanizminə heç bir 
dəxli yoxdur. Mexanizm onlar olmasa da çox gözəl işləyə bilər. 

O bir az düşündü, sonra qoca başını yırğalayaraq əlavə etdi: 

— Yox, dostum, mən Filipp Brilin yoluyla getməyəcəyəm, mən 
tanınmış vassalları qızıla tutmayacağam. Davam et, Olivyel 

Kralın müraciət etdiyi adam onun əlindən dəftərçəni aldı və yenə 
hündürdən oxumağa başladı: 

— “...Möhür mühafizi nəzdində çalışan Adam Tenona Paris şəhə- 
rinin möhürlərini zərb etdiyi, köhnə möhürlər tamamilə silindikləri 
üçün işə yaramadığından buna yeni material sərf etdiyi üçün — on iki 
Paris livri”. 

“Gilyom Frerə Turnel qüllələrindəki iki ədəd göyərçinxanada bu 
ilin yanvar, fevral və mart aylarında göyərçinləri saxladığı və bəslə- 
diyi üçün sərf etdiyi yeddi ölçü arpaya görə — 4 livr və 4 Paris susu”. 

“Fransiskan rahibinə bir caninin tövbəsini qəbul etdiyi üçün — 
4 Paris susu”. 

Kral sakitcə qulaq asaraq ara-sıra öskürür, piyaləni ağzına doğru 
aparır, bir udum içir və üzünü turşudurdu. 

— “Keçən il məhkəmənin əmrilə Paris küçələrində boru çalınaraq 
əlli altı elan oxunmuşdu, bunların pulu hələ verilməyib”. 

“İstər Parisdə, istərsə də başqa yerlərdə guya basdırılmış xəzi- 
nələri tapmaq üçün yer qazılmasına — onu da qeyd etməliyik ki, ora- 
lardan heç bir şey tapılmamışdır — qırx beş Paris livri”. 

— Bir su tapmaq üçün bir ekü basdırmaq buna deyərlər. — kral dedi. 

— “Tumel qülləsindəki dəmir qəfəsə altı ədəd ağ şüşə salmaq 
üçün — 13 su, kralın əmrilə əlahəzrətin ad günü münasibətilə üstündə 
kral gerbi olan dörd ədəd qalxan hazırlanıb ətrafını çiçəklə bəzəmək 
üçün — 6 livr. Kralın əski kamzoluna iki ədəd yeni qol tikmək üçün — 
20 su. Kralın çəkmələrini təmizləmək üçün bir qutu yağa — 15 quruş. 

Kralın qara çoşqaları üçün yeni tövlə tikdirməyə — 30 Paris livri, kral 
şirləri üçün anbar tikdirməyə — 22 livr”. 

— Bu heyvanlar xeyli baha başa gəlir! — XI Lüdovik dedi. — Ancaq, 
nə etməli? Kral şirsiz ola bilməz kil Bu şirlərin içində sarı bir şir var, 
onun oyunları mənim çox xoşuma gəlir. Cənab Gilyom, siz mənim 
şirimi görmüsünüz? Şirlər krala it əvəzinə, pələnglər isə pişik əvə- 
zinə lazım olur. Böyük adamın – böyük də işi olmalıdır. Bütpərəstlik 
zamanlarında xalq Yupiterə yüz öküz və yüz qoyun qurban gətirdikdə 
padşahlar ona yüz qartal qurban verərdilər. Bu çox vəhşi bir adət idi, 
lakin hər halda gözəl bir şey idil Fransa kralları hər zaman taxtlarının 
ətrafındakı bu heyvanların nərəsinə qulaq asmağı sevərdilər. Bundan 
başqa ümidvaram ki, mənim onlara nisbətən az pul xərcləməyimə, 
hər halda, haqq verə bilərlər. Həm də bu da nəzərə alınmalıdır ki, 
mənim şirlərim, ayılarım, fillərim və bəbirlərim o qədər də çox deyil. 
Davam edin, Olivyel Mən yalnız flamandriyalı dostlarımın diqqətini 
cəlb etmək niyyətində idim. 

Vilhelm Rim hörmətlə təzim etdi, Koppenol isə qaşlarını çatdı- 
ğından kralın aylarından birinə bənzəyirdi. Lakin kral piyaləni yenicə 
dodaqlarına yapışdırdığı üçün bunu görmədi və tüpürüb dedi: 

— Tfu! Nə murdar içkidir! 

Olivye davam etdi: 

— “Altı ay məhkəmə qərarının intizarıyla həbsxanada saxlanmış 
bir avaranın xərci — altı livr dörd su”. 

— Bu nə deməkdir! — kral bağırdı. — Asılacaq adama çörək vermək! 
Pasxaya and içirəm ki, mən onun yeməyinə bir su belə verməyə- 
cəyəml Olivye, bu xüsusda cənab d”Estutvill ilə danışın və elə bu 
gün həmin oğlanın dar ağacıyla kəbini kəsilsinl Davam edinl 

Olivye “Avaranın saxlanması” maddəsinin qarşısına işarə qoya- 
raq davam etdi: 

— “Baş Paris cəlladı Anri Kuzenə Paris hakimi cənablarının əmrilə 
alınmış və ölümə məhkum edilmiş adamların başını kəsmək üçün 
istifadə edilən böyük enli qılıncı, onun qınını düzəltdirməyə və qraf 
Lüdovik Lüksemburq üzərində ədalətin bərqərar olunması zamanı 
korşalmış köhnə qılıncın təmir edilməsinə yenə Paris hakiminin 
əmrilə altmış Paris susu...” 

— Yetərl — kral onun sözünü kəsdi. — Bu maddəni böyük bir məm- 
nuniyyətlə təsdiq edirəm. Mən belə xərclərə heç vaxt etiraz etmə- 
rəm. Mənim bu cür işlərə sərf edilən pula qətiyyən heyfim gəlməz. 
Davam etl 

— “Hazırlanmış yeni böyük qəfəs üçün”... 

— Aha! – Kral dikələrək iki əlilə kreslonun yanlarından yapışdı 
və bağırdı. — Mən Bastiliyaya boş yerə gəlmədiyimi bilirdim. Bir az 
səbir edin, Olivyel Mən həmin qəfəsi görmək istəyirəm, qəfəsə 
baxanda onun qiymətini mənə söylərsiniz. Cənab flamandriyalılar, 
tamaşa etmək istəyirsiniz? Bu çox maraqlı bir şeydirl 

Kral müsahibinin qolundan tutaraq ayağa durdu, qapının ağzında 
lal və hərəkətsiz dayanmış adama qabaqda getməsini işarəylə əmr 
edərək, flamandriyalıların da ardınca gəlmələrini tapşıraraq otaqdan 
çıxdı. Qapıdan çıxdıqda dəstə bir az da böyüdü: zirehli və silahlı bir 
neçə adam və yola işıq salan bir neçə xidmətçi də bu dəstəyə qoşuldu. 
Onlar bir müddət yüksək və qalın divarların arasıyla müxtəlif pillə- 
kənlərdən və koridorlardan keçdilər, hamıdan qabaqda gedən Basti- 
liya komendantı daim öskürən qoca və xəstə kralın qarşısında bütün 
qapıların açılmasını əmr edirdi. Hər bir alçaq qapıdan keçərkən qocal- 
dıqdan beli bükülmüş kraldan başqa hamı başını əyməyə məcbur 
olurdu. 

— Bəli, bəli, — kral dişsiz ağzını şappıldadaraq dedi, — mənə elə 
gəlir ki, məzar qapısından girəndə də çətinlik çəkməyəcəyəm. 

Nəhayət, son qapıya çatdılar, bu qapı çoxlu qıfılla bağlandığın- 
dan onları açmaq düz on beş dəqiqə çəkdi, onlar sivri qübbəli geniş 
və hündür bir salona daxil oldular, salonun ortasında məşəllərin işı- 
ğında daşdan, dəmirdən və taxtadan qayrılmış içiboş böyük bir kub 
gördülər. Bu kub “kralın qızcığazları” adıyla məşhur olan və dövlət 
məhbusları üçün hazırlanmış qəfəslərdən biri idi. Qəfəsin divar- 
larında iki, yaxud üç baca açılmışdı. Bacalara qalın dəmir barmaqlıq- 
lar vurulduğundan onların arasından şüşəni belə görmək mümkün 
deyildi. Qapını qəbir üzərinə qoyulan daşa bənzəyən iri bir sal daş 
əvəz edirdi. Bu qapı yalnız bircə dəfə içəriyə açılırdı. Lakin burada 
ölünü canlı adam əvəz edirdi. 

XI Lüdovik asta addımlarla qutunun ətrafında gəzişərək diqqətlə 
ona tamaşa etdiyi halda Olivye hündürdən oxuyurdu: 

— “Qalın dirəklərdən, tor və dəmirlərdən hazırlanmış doqquz fut 
uzunluğunda, səkkiz fut enində və yeddi fut hündürlüyündə olan bu 
qutu qalın dəmir təbəqəylə əhatə olunmuşdur. Bastilyanın Sent- 
Antuan qüllələrindən birində olan bu qəfəsdə mərhəmətli kralımızın 
əmrilə əvvəllər köhnə və yarıuçuq qəfəsdə olan bir məhbus saxla- 
nılırdı. Yeni qəfəsə — hər birinin uzunluğu 12 fut olan 96 üfüqi dirək, 

52 perpendikulyar dirək sərf edilmişdir, bu dirəkləri yonmaq, rən- 
dələmək və hamarlamaq üçün iyirmi gün ərzində...”: 

— Pis palıd deyil, — Kral yumruğuyla dirəklərə vuraraq dedi. 

Olivye davam etdi: 

— “...Bundan başqa həmin qəfəsə iki yüz iyirmi dəmir təbəqə sərf 
edilmişdir. Hər bir təbəqənin doqquz və səkkiz fut uzunluğu var. 
Gödək dəmir təbəqələr, qurşaqlar, həncamalar, rəzələr bu hesaba 
daxil deyildir. Cəmi 3735 girvənkə dəmir sərf edilmişdir, bundan 
başqa həmin qəfəsi döşəməyə bərkitmək üçün səkkiz ədəd böyük 
dəmir halqa, dəmir mıxçalar sərf edilmişdir, bunların da ağırlığı 
218 girvənkə olmuşdur, bundan başqa, həmin qutunun yerləşdiyi 
otağın qapılarını və pəncərələrini pərdiləmək üçün və başqa bəzi 
dəmir işləri üçün...” 

Kral dedi: 

— Yüngül bir ağlın qarşısını almaq üçün nə qədər dəmir sərf edil- 
mişdir. 

“...Cəmisi 317 livr beş su yarım xərc edilmişdir...” 

— Pasxaya and olsun! — kral səsləndi. 

O bu sözləri söyləyərkən qəfəsin içindəki adamı oyatdı, onun 
zəncirləri daş döşəməyə dəyərək səsləndi. Sanki qəbirdən çıxan zəif 
bir səs gəldi. Bu səs boğuq-boğuq 1nildəyərək dedi: 

— Əlahəzrətl Əlahəzrətl Rəhm edinl — Bu sözləri deyən adam 
görünmürdü. 

— Üç yüz on yeddi livr beş su yarıml — kral təkrar etdi. 

Qəfəsin içindən gələn zavallı səs Olivye də daxil olmaqla bura- 
dakıların hamısını diksindirdi, yalnız kral heç bir şey eşitmir kimi 
görünürdü. O, Olivyeyə oxumasını əmr edərək yenə qəfəsi yoxla- 
mağa başladı. 

Olivyenin yeknəsəq səsi eşidilirdi: 

— Bundan başqa, qəfəsin yerləşdiyi otağın içinə dəmir atmaq üçün 
dəlik açan bənnaya — bu dəmirlər olmasa döşəmə qəfəsin ağırlığına 
tab gətirə bilməzdi — iyirmi yeddi livr, on dörd su... 

Qəfəsin içindən yenə səs eşidildi: 

— Əlahəzrət, rəhm edinl And içirəm ki, xəyanət edən mən deyi- 
ləm, cənab Anier kardinalıdır. 

— Amma bu bəma yaman hiyləgər adammışl — kral dedi. — Olivye, 
davam edinl 


cə 422 ə 


— “...Pəncərə çərçivəsini, taxtı, ayaqyolu oturacağını və başqa 
xırda şeyləri qayırmaq üçün xarrata iyirmi livr, iki su...” 

— Aman, əlahəzrət, yəni siz mənim sözümə qulaq asmaq istə- 
mirsiniz? Sizi inandırıram ki, bu barədə Giyen hersoquna yazan mən 
yox, cənab kardinal Balyu olmuşdurl 

— Amma xarrat da işi çox ucuz görməmişdir. Yaxşı, qurtardı? — 
kral dedi. 

— Hələ qurtarmayıb, əlahəzrət. “Həmin otağın pəncərələrinə şüşə 
salmaq üçün şüşəçiyə qırx səkkiz yarım Paris susu...” 

— Rəhm edin, əlahəzrətl Bütün mülklərimin məni mühakimə 
edənlərə, bütün qab-qacağımın cənab Torsiyə, kitabxanamın Pyer 
Dortolüyə, xalılarımın Russilyon valisinə verilməsi kifayət deyil? 
Mən heç bir şeydə müqəssir deyiləm, budur on dörd ildir ki, dəmir 
qəfəsdə çürüyürəm. Əlahəzrət, rəhm edin, Allah sizə bunun əvəzini 
verərl 

— Cəmi nə qədərdir, Olivye? 

— Üç yüz altmış yeddi livr səkkiz su çərək. 

— Müqəddəs Məryəm! – kral bağırdı, — bu qəfəs nə yaman baha 
oturdu? 

O bu sözləri deyib Olivyenin əlindəki dəftəri qapdı, gah kağıza, 
gah da qəfəsə baxaraq, barmağıyla hesablamağa başladı. Bu zaman 
qəfəsin içindən məhbusun hıçqırıq səsi açıq-aydın eşidilirdi. Hıç- 
qırıq səsi kralı əhatə edənlərə dərin və sarsıdıcı təsir bağışladığın- 
dan onlar sapsarı saralmışdılar. 

— Əlahəzrət, düz on dörd ildirl Düz on dörd ill 1469-cu ilin aprel 
ayından bəridirl Sizə Həzrət Məryəmə and verirəm, mənə qulaq 
asınl Siz bu on dörd il ərzində günəş işığından feyz almısınız, lakin 
mən, mən zavallı bu işığı bir daha görə biləcəyəmmil Aman verin, 
əlahəzrətl Mərhəmətli olunl Mərhəmət və şəfqət — hökmdarların 
zinətidir. Əlahəzrət, siz elə zəmn edirsiniz ki, insan ölüm ayağında 
olanda yer üzündə heç bir təhqiri cəzasız qoymadığı üçün özünə 
təsəlli verə biləcək? Padşahım, sizə and içirəm ki, mən sizə xəya- 
nət etməmişəm, sizə Anjer kardinalı xəyanət etmişdir. Mənim ayaq- 
larımdakı qandallar və dəmir kündələr həddindən artıq ağırdır. Əla- 
həzrət, rəhm edinl 

— Olivye, — kral başını yırğalayaraq dedi, — zənnimcə, əhəng tor- 
basını mənim üçün iyirmi suya hesablamışlar, halbuki onun qiyməti 
on iki sudur. Hesabı düzəldin. 

Sonra dalını qəfəsə doğru çevirdi və qapıya doğru yönəldi. Zavallı 
məhbus işığın və addım səslərinin uzaqlaşdığını eşidib kralın getdi- 
yini zənn edərək böyük ümidsizlik içində bağırdı: 

— Əlahəzrətl Əlahəzrətl 

Lakin qapı örtüldü, otaq dərin qaranlığa daldı. Onun qulaqlarına 
yalnız ara-sıra zümzümə edən keşikçinin xırıltılı səsi gəlirdi. 

Kral dinməz-söyləməz iş kabinəsinə qalxdı, məiyyəti isə zavallı 
məhbusun iniltilərinin ağır təsiri altında onun arxasınca getdi. 

Birdən XI Lüdovik Bastiliya komendantından soruşdu: 

— Deyəsən, qəfəsin içində kimsə vardı? 

— Elədir, əlahəzrət, — komendant bu sualdan heyrətlənərək cavab 
verdi. 

— Kim idi o? 

— Verden yepiskopu. 

Kral bunu hamıdan yaxşı bilirdi. Lakin bu onun qəribə xasiyyət- 
lərindən biri idi. 

— Hə, hə, — bunu yenicə xatırlayırmış kimi sadəlövhcəsinə dedi. 
— Kardinall Balinin dostul Amma bu yepiskop çox yaxşı oğlandırl 

Bir neçə dəqiqə sonra kralın iş otağının qapısı bu fəslin başlan- 
ğıcında oxucunun gördüyü həmin beş nəfərin üzünə açıldı, onlar gir- 
dikdən sonra yenə də bağlandı. Bu şəxslər yenə öz əvvəlki yerlərini 
tutaraq astadan söhbətlərinə davam etdilər. 

Kral burada olmayanda masasının üzərinə bir neçə möhürlü zərf 
qoyulmuşdu. O, zərfləri açdı. Sonra bu kağızları bir-bir nəzərdən 
keçirərək yanında güman ki katib işləyən Olivyeyə işarə edərək 
masanın üzərindəki qələmi göstərdi və məktubların məzmununu 
ona bildirmədən məktublara cavab yazdırmağa başladı. Olivye isə 
oturmağa cəsarət etməyərək masanın bir küncündə olduqca narahat 
bir vəziyyətdə, diz üstə dayanıb kralın söylədiklərini yazırdı. 

Vilhelm Rim diqqətlə onlara baxırdı, lakin kral o qədər yavaşdan 
diktə edirdi ki, flamandriyalıların qulağına yalnız bir neçə çox az 
anlaşıla biləcək söz çatırdı. Məsələn: 

— Münbit yerləri ticarət üçün, qalan yerləri isə, manufaktura səna- 
yesi üçün saxlamalı... Cənab ingilislərə bizim dörd böyük topumuzu 
— Londonu, Brabantı, Burq-an-Bressi, Sent-Omeri göstərməli... Topçu 
dəstələri daxil edildiyi üçün artıq müharibələr daha ciddi şəkil almaq- 
dadır. Dostumuz Bressüir cənablarına... Orduları təzminatsız saxla- 
maq mümkün deyil... və sairə. 

Kral yalnız bircə dəfə səsini yüksəltdi və bağırdı: 

— Cənab Siciliya kralı da öz namələrini Fransa kralı kimi sarı sur- 
ğucla möhürləyirl Buna icazə verilməməlidir. Öz hüququmuzu ən 
xırda şeylərdə belə müdafiə etməliyik. Bunu qeyd et, Olivyel 

Bir müddət yenə səssizcə işlədikdən sonra, ucadan dedi: 

— Aman, aman, bizim qardaşımız imperator nələr yazır? — Sonra 
məktubu oxumağa başlayaraq, arada öz sözünü kəsə-kəsə deyirdi: 

— Bu doğrudurl Alman qadınları hündürboylu və həddindən artıq 
şişman olurlarl Lakin əski bir zərb-məsəli də yaddan çıxarmamalı- 
yıq: “Ən gözəl qraflıq — Flandriyadır, ən gözəl hersoqluq — Milandır, 
ən gözəl krallıq isə — Fransadır”. Elə deyil, cənab flamandriyalılar? 

Kral bu sözlərlə corabçının vətənpərvərlik hisslərinə toxunaraq 
onu məmnun etdiyi üçün yalnız Vilhelm Rim deyil, Koppenol da baş 
əydi. 

XI Lüdovik son məktubu nəzərdən keçirib, qaşlarını çatdı: 

— Bu nədir? — o dedi. — Pikardiyada da bizim əsgərlərimizdən 
şikayət edirlərl Olivye, bu saat marşal Ruoya yaz ki, inzibati qayda- 
lar pozulmuşdur, yandarmlar, zadəgan alayları, azad nişançılar, isveç- 
rəlilər şəhərlərə çox zərər yetirirlər, əsgərlər kəndlilərin evində tap- 
dıqları şeylərlə kifayətlənməyərək, onları zorlayır, döyür, əziyyət 
verərək şərab, balıq, yeməli şeylər gətirməyə məcbur edirlər. Mar- 
şal Ruoya yaz ki, biz öz xalqımızı hər bir əziyyətdən və təcavüzdən 
xilas etmək istəyirik. Bu bizim arzu və iradəmizdir. Bəli, bunu da 
yaz ki, tanınmayan, bilməyən bir bərbərin, yaxud mehtərin prins kimi 
güləbətinli məxmər və ipək libaslar geyinməsi bizim heç də xoşu- 
muza gəlmir, bu cür təşəxxüs və qürur cənab Allaha da xoş getməz, 
biz kral olduğumuz halda arşını on altı su qiymətinə olan mahuddan 
kamzol geyməklə kifayətlənirik. Arabaçı cənabları da lütf edib, bizim 
kimi hərəkət etsə, xəncərinin qaşı düşməz. Bunların hamısını bizim 
dostumuz cənab marşal Ruoya yazarsınız. Çox yaxşıl 

Kral bu məktubu uca, möhkəm və qırıq səslə yazdırdı. Məktubu 
bitirmək üzrəydi ki, birdən qapı açıldı və içəriyə dəhşətli səslə 
bağıran bir adam girdi, daha doğrusu, içəriyə soxuldu: 

— Əlahəzrətl Əlahəzrətl Parisdə üsyan varl 

XI Luinin ciddi üzü dəyişdi, lakin üzündə bir anlıq görünən həyə- 
can dərhal da yox oldu. O özünü saxlayaraq sakit və möhkəm bir 
səslə soruşdu: 

— Kuml, Jak, bu nə cür daxil olmaqdır? 

Jak təngnəfəs halda bağırırdı: 

— Əlahəzrət, üsyan, üsyanl.. 

Kral ayağa durdu, ona yaxınlaşdı, əlindən tutdu və hiddətini boğa- 
raq və flamandriyalılara oğrun-oğrun baxaraq yalnız onun eşidə bilə- 
cəyi səslə dedi: 

— Kəs səsini, ya da yavaş danışl 

Gələn adam bu sözlərin mənasını başa düşüb yavaş səslə qorxa- 
qorxa danışmağa başladı. Kral sakitcə qulaq asırdı: Vilhelm Rim isə 
Koppenolun diqqətini yeni gələn adamın üzünə, libasına, xəz şap- 
kasına, qısa yapıncısına, hesab kamerası müşavirlərindən olduğunu 
göstərən qara məxmər cübbəsinə cəlb edirdi. 

Lakin bu adam krala izahat verər-verməz XI Lüdovik gülərək 
dedi: 

— Kum Kuakfye, nə pıçıldayırsınızl Ucadan danışın. Bizim fla- 
mandriyalı dostlarımızdan heç bir xəlvət söhbətimiz ola bilməz. 

— Lakin əlahəzrət?.. 

— Ucadan danışın! 

Kuaktye mat qaldı. 

— Demək, siz söyləyirsiniz ki, bizim əziz Paris şəhərimizin əha- 
lisi üsyan qaldırmışdır? — Kral ucadan dedi. 

— Bəli, əlahəzrət. 

— Və siz deyirsiniz ki, bu üsyan Parisin baş hakimi əleyhinə çev- 
rilmişdir? 

Kuaktyenin dili dolaşdı, kralın fikirlərində gözlənilməz və anla- 
şılmaz dönüş əmələ gəldiyinə heyran qalaraq cavab verdi: 

— Yəqin ki. 

— Bəs qarovulçular camaatı harada qarşıladılar? — XI Lüdovik 
yenə soruşdu. 

— Böyük sərsəri meyxanasından Sərraflar körpüsünə gedən yolda. 
Mən özüm də əlahəzrətin əmrinə tabe olaraq buraya gələrkən onlara 
rast gəlmişdim. Hətta mən camaatın “Rədd olsun Paris hakimil” 
bağırdıqlarını da eşidirdim. Görəsən, onlar nə üçün məhkəmə səd- 
rinin əleyhinədirlər? 

— Çünki o onların ağasıdır. 

— Doğrudan? 


1 Xaç atalığı, kirvə 

— Bəli, əlahəzrət. Onların hamısı Möcüzələr sarayında olan yara- 
mazlardır. Çoxdandır ki, məhkəmə rəisinin sərtliyindən şikayət edir- 
lər, onun hökmünə tabe olmaq istəmirlər. 

— Belə del — Kral məmnunluğunu gizlətməyə çalışaraq xəfif 
təbəssümlə dedi. 

— Onlar parlamentə yazdıqları ərizələrində yalnız iki ağaları 
olduğunu qeyd edirlər: biri əlahəzrət, o biri isə cənab Allah — yaxud 
mənim zənnimcə iblis, — Kuaktye sözünə davam etdi. 

— Belə del — kral yenə təkrar etdi. 

O bu sözləri söylərkən əllərini ovuşdurur və daxilən güldüyün- 
dən üzündə sevinc işarəsi görünürdü. Ümumiyyətlə, kral özünü nə 
qədər saxlamaq istəsə də, qəlbindəki sevinci gizlədə bilmirdi. Kimsə, 
hətta Olivye belə bundan baş çıxara bilmirdi. Kral bir müddət fikrə 
getdi, üzündə narazılıq vardı, sonra birdən soruşdu: 

— Onlar çoxdur? 

— Bəli, əlahəzrət, olduqca çoxdurlar, — Jak cavab verdi. 

— Nə qədər olarlar? 

— Altı minə qədər olarlar. 

Kral özünü saxlaya bilməyib dedi: 

— Çox gözəll Nə 1lə silahlanmışlar? 

— Onların kərəntiləri, nizələri, oxları, dırmıqları, bir sözlə, bir çox 
olduqca qorxunc silahları var. 

Lakin silahlar sadalanarkən deyəsən kralın kefi heç də pozulmadı. 
Odur ki, Kuaktye bir söz də əlavə etməyi lazım bildi: 

— Əlahəzrət, məhkəmə rəisinə kömək göndərməsək, onu bu 
saat məhv edəcəklərl 

— Əlbəttə, əlbəttə, göndərəcəyikl — Kral məmnun halda dedi. 
— Əlbəttə, göndərəcəyik. Hər halda cənab məhkəmə rəisi bizim dos- 
tumuzdur. Altı minl Amma çox qoçaq oğlanlardır. Onların cəsarəti 
fövqəladə bir cəsarətdir. Bizim də buna bərk acığımız tutmuşdur. 
Lakin bu gecə mənim qoşunum azdır, sabah səhər kömək göndərə 
bilərik. 

— Yox, əlahəzrətl — Kuaktye bağırdı, — ona bu saat kömək gön- 
dərilməlidir, yoxsa quldurlar səhərə kimi iyirmi dəfə məhkəmə 
binasını dağıdıb, məhkəmə rəisini asa bilərlərl Əlahəzrət, Allah 
eşqinə, səhərə kimi qoşun göndərinl 

— Sizə dedim ki, sabah səhər göndərərik, — kral onun gözlərinin 
içinə diqqətlə baxaraq dedi. 

Bu elə bir baxış idi ki, bundan sonra artıq cavab verməyə ehtiyac 
yox idi. XI Lüdovik bir qədər susduqdan sonra yenə səsini ucaltdı: 

— Kum Jak, hər halda sizə məlum olmalıdır. Paris hakiminin feo- 
dal hüquqi nədən ibarət idi... — sonra sözünə düzəliş verərək, — iba- 
rətdir? — dedi. 

— Əlahəzrət, onun ixtiyarında Qalandr və Erbri küçələri arasın- 
dakı məhəllə, Sen-Mişel meydanı, camaat arasında Hasararası deyi- 
lən məhəllə, Notr-Dam-an-Pre kilsəsinin civarındakı (burada XI 
Lüdovik şlyapasını bir qədər qaldırdı) on üçə qədər ev var, sonra 
Möcüzələr sarayı civarındakı cüzam xəstəxanası və nəhayət, bu xəs- 
təxana ilə Sen-.lak qapıları arasındakı məhəllə də onun ixtiyarında- 
dır. Şəhərin bütün bu hissələrində məhkəmə və nəqliyyat haqqı ona 
aiddir, o burada hakim sayılır. 

— Vay, vay, vayl — Kral sağ əlilə sol qulağını qaşıyaraq dedi. — Bu 
ki mənim gözəl Parisimin böyük bir tikəsidirl Cənab məhkəmə rəisi 
şəhərin bütün hissəsinə hakim imiş kil 

O bu dəfə sözünə düzəliş vermədi və öz-özünə danışırmış kimi 
dalğın-dalğın sözünə davam etdi: 

— Cənab məhkəmə rəisi, demək, siz beləymişsinizl Demək, cənab 
məhkəmə rəisi, siz bizim Parisimizin gözəl bir loğmasını dişlərinizin 
arasında saxlamısınızl 

Sonra hərarətlə dedi: 

— Bizim mülklərimizdə özünə məhkəmə rəisi, ağa və hakim adı 
verib, hər meydanda, hər küçədə dar ağacı quran və bizim sadiq 
təbəələrimizi asan bu ağalar rədd olsun cəhənnəməl Onların sayə- 
sində bildiyi say qədər Allahı olan yunan və gördüyü ulduzlar qədər 
Allah tanıyan iranlı kimi hər bir fransız da gördüyü dar ağacı qədər 
kral saya bilər. Lənətə gəlsin! Belə iş yaramaz, mən buna son qoy- 
malıyaml Paris şəhərində bizim ədalətimizdən başqa məhkəmə, 
bizim təyin etdiyimiz yol vergilərindən başqa yol vergisi, bizdən 
başqa bir hökmdar ola bilərmi! Ruhuma and içirəm ki, cənnətdə bir 
Allah olduğu kimi, Fransada da yalnız bir kral, yalnız bir hökmdar, 
yalnız bir hakim olmalıdır. 

O yenə papağını qaldırdı və it sürüsünü qısqırdan ovçu kimi kim- 
səyə müraciət etmədən sözünə davam etdi: 

— Yaxşı, mənim xalqım! Çox gözəl! Bu yalançı ağaları məhv etl 
Öz işinə davam etl Rədd olsunlar gözümdənl Talan et, dar ağacın- 

dan as, evlərini tar-mar etl Bəli, ağalar, siz kral olmaq istəyirdinizl 
Onları yaxşıca döyəclə, ey mənim xalqım, yaxşıca döyəcləl 

Ancaq burada ağzından qaçmış bir fikri sanki tutmaq istəyirmiş 
kimi dayandı və dodağını gəmirdi. Sonra ətrafındakıları sırayla nəzər- 
dən keçirdi, başındakı papağını çıxarıb ona baxdı və dedi: 

— Ah, sən mənim başımda nə olduğunu bilsəydin, mən səni yan- 
dırardıml — Sonra yenə bütün ətrafı diqqətli və təşvişli tülkü nəzərilə 
gözdən keçirərək sakitcə əlavə etdi: — Ancaq məsələ bunda deyill 
Biz hakimə yardım göndərəcəyik. Lakin təəssüf ki, hal-hazırda bizim 
ixtiyarımızda çox az qoşun var və bu qədər adama qalib gələ bilməz. 
Sabaha qədər gözləmək lazımdır. Şəhərdə intizam bərpa ediləcək, 
ələ keçənlər isə cəzalarını alacaqlar. 

— Ah, əlahəzrət, — Kuaktye dedi, — az qalmışdım, bir şeyi sizə 
xəbər verməyi unudum. Gecə qarovulu bu dəstədən iki nəfəri tut- 
muşdur. Əlahəzrət onların üzünə baxmağı arzu edərsə, yaxındadırlar, 
onları gətirtmək olar. 

— Necə arzu etməmək? — kral bağırdı. — Bu cür şeyləri nə cür 
unuda bilirsən. Olivye, tez ol, onları buraya gətirl 

Olivye otaqdan çıxdı və bir dəqiqə sonra yenə qayıtdı; bu dəfə 
onun yanında kral qarovulu nişançılarıyla əhatə olunmuş iki əsir vardı, 
əsirlərdən birinin şişkin, axmaq, sərxoş və heyrətli üzü vardı. Əyninə 
cır-cındır geyinmişdi, yeridikcə ayaqlarını sürüyür və çökürdü. İkin- 
cinin üzü gülümsər və solğun idi. Onu oxucular tanıyır. 

Kral bir dəqiqə onların üzünə baxdı, bir söz söyləmədi, sonra 
qırıq bir səslə birincidən soruşdu: 

— Sənin adın nədir? 

— Zoffrua Pensburd. 

— Sənətin nədir? 

— Avarayam. 

— Sən bu cinayətkar dəstəyə nə üçün qoşulmusan? 

Avara əllərini oynadaraq mənasız-mənasız kralın üzünə baxırdı. 
O, başında sönmüş şam işığı qədər işıq olmayan dar düşüncəli adam- 
lardan biriydi. 

— Bilmirəm, — o cavab verdi, — onlar getdi, mən də onların dalınca 
getdim. 

— Sizin Paris şəhəri hakimi və ağanızı arsızcasına qarət etmək və 
öldürmək məqsədiniz yox idi? 

— Bilmirəm. Mən yalnız onu bilirəm ki, birini soymağa gedirdi- 
lər, başqa heç bir şey bilmirəm. 

Qarovulçulardan biri quldurun əlində tutulmuş orağı krala gös- 
tərdi. Kral soruşdu: 

— Bu silah sənindir? 

— Bəli, bu mənim orağımdır. Mən — bağbanam. 

XI Lüdovik o biri əsiri göstərərək sözünə davam etdi: 

— Bu adamın sənin yoldaşın olduğunu etiraf edirsən? 

— Yox, mən onu heç tanımıram. 

— Yetər, — kral dedi və qapının yanında hərəkətsiz və dinməz- 
söyləməz dayanmış, oxucunun nəzər-diqqətini cəlb etdiyimiz adama 
əlilə işarə edərək əlavə etdi: 

— Kum Tristan, bu adamı götür, o sənindir. 

Adamayovuşmaz Tristan təzim etdi və qarovulçuların qulağına 
nəsə dedi. Qarovulçular zavallı sərsərini apardılar. 

Kral ikinci əsirə yaxınlaşdı, bu əsirin alnında iri tər damcıları 
görünürdü. Kral ondan soruşdu: 

— Sənin adın nədir? 

— Pyer Qrenquardır, əlahəzrət. 

— Sənətin nədir? 

— Filosofam, əlahəzrət. 

— Məlun, sən bizim dostumuz Paris hakiminin üzərinə hücum 
etməyə necə cəsarət etdin? Sən bu iğtişaş haqqında nə söyləyə bilər- 
sən? 

— Əlahəzrət, mən onda heç iştirak etməmişəm. 

— Necə iştirak etməmisən, məlun? Səni qarovulçular bu köpək 
uşağının arasında tutmayıb? 

— Əlahəzrət, belə deyil, burada bir səhv var, bədbəxt bir təsadüf. 
Əlahəzrət, lütfən mənə qulaq asın, mən tragediya yazıram: mən 
şairəm, mənim kimi adamlar isə adətən gecələr küçələrdə dolaşır. 
Mən də bu axşam tamamilə təsadüfi olaraq buradan keçirdim, məni 
nahaq yerə tutublar. Mənim bu qarışıqlıqla heç bir əlaqəm yoxdur. 
Əlahəzrət özü gördü ki, bir az əvvəl danışdırılan quldur məni heç 
tanımadı. Mən əlahəzrətdən rica edirəm... 

— Sus, — içdiyi arağa ara verərək dedi, — mənim bu cəfəngiyatdan 
başım hərlənir. 

— Əlahəzrət, bunu da asmaq olarmı? — Tristan barmağıyla Qren- 
quarı göstərərək soruşdu. 

Bu onun söylədiyi ilk söz idi. Kral laqeydcəsinə cavab verdi: 

— Mümkündür, mənim heç bir etirazım yoxdur. 

— Ancaq mənim etirazım var! — Qrenquar bağırdı. 

Filosof həmin dəqiqə gömgöy göyərmişdi. Kralın soyuq və laqeyd 
simasından yalnız son dərəcə patetik bir şeylə xilas ola biləcəyini 
anlamışdı. XI Lufinin ayaqlarına yıxılaraq müdhiş əda və hərəkətlə 
bağırdı: 

— Əlahəzrət, lütfən, mənə qulaq asınl Əlahəzrət, belə boş şeylər 
üçün mənə hiddətlənməyinl Tanrı həzrətləri öz ildırımıyla kiçicik 
bir bitkini məhv etməz. Əlahəzrət, siz qüdrətli və böyük bir hökm- 
darsınızl Buz parçası qığılcım saça bilmədiyi kimi, üsyan qaldırmaq 
iqtidarı olmayan zavallı və namuslu adama rəhm edinl Ey böyük 
hökmdar, alicənablıq aslanlara və hökmdarlara məxsusdur! Təəssüf 
ki, sərtlik yalnız fikirləri qarışdırır. Fırtınanın şiddətli rüzgarı yol- 
çunu öz bürüncəyinə daha möhkəm büründürdüyü halda, günəş öz 
isti şüalarıyla bu yolçunu köynəyinə qədər soyunmağa məcbur edər. 
Əlahəzrət, siz də bir günəşsiniz. Ey mərhəmətli hökmdarım, sizə and 
içirəm ki, mən nə sərsəriyəm, nə oğruyam, nə də qulduram. Üsyan 
və quldurluq Apollonun xasiyyətlərindən deyildir. Hər halda, mən 
üsyan və ixtişaşların gurladığı buludlara çıxmaram, mən siz əlahəz- 
rətin sadiq bəndəsiyəm. Sadiq bəndə isə öz padşahının şöhrətinə və 
şəninə ərin öz arvadının namusuna və oğulun atasının yaxşı adına 
hörmət etdiyi kimi baxmalıdır. O özünü qurban verməli, özünün pad- 
şahın yolunda parça-parça doğranmasına razı olmalıdır. Onun heç bir 
başqa ehtirası olmamalıdır. Hər halda, əlahəzrət, mənim etiqadım 
belədir. Odur ki, siz məni üsyançı və qarətçi zənn etməyin. Yalnız 
sürtükümün dirsəkləri yırtıq olduğundan məndən şübhələnməyin. 
Əlahəzrət, siz məni bağışlasanız, diz üstə çöküb, gecə-gündüz sizin 
bu yaxşılığınız üçün dua edərəm. Mən təəssüf ki, çox da zəngin 
deyiləm, mən hətta bir qədər yoxsulam, lakin bu qətiyyən mənim 
pis adam olmağım deyil. Bəli, yoxsul olmağıma özüm müqəssirəm. 
Hər kəs bilir ki, yaxşı və xeyirli işlərlə daş ev tikmək, kitablardan 
kürk tikdirmək mümkün deyil. Taxılı vəkillər yeyir, başqa elm adam- 
larına isə yalnız küləş qalır. Filosofların yırtıq bürüncəkləri haqqında 
o qədər lətifə var ki, Ah, əlahəzrət, mərhəmət və şəfqət — böyük 
bir qəlbi nurlandırmaq iqtidarında olan yeganə işıqdırl Mərhəmət — 
bütün xeyirli işlər üçün mənbədirl O olmasaydı, bütün başqa fəzilət- 
lər gözləri görməyə-görməyə Allah axtaran korlara bənzəyərdilər. 

Təbəələri onun sayəsində padşahlara məhəbbət bəsləyir. Məhəbbət 
isə kralın ən gözəl mühafizəsidir. Həm də əlahəzrət, yer üzündə bir 
nəfər artıq zavallı adamın, taleyin zülmlərilə çarpışan məsum bir 
filosofun yaşamasından siz nə itirirsiniz? Onun cibləri də mədəsi 
kimi bomboşdurl Bundan başqa, əlahəzrət, mən ədəbiyyatla da məş- 
ğul oluram, ədəbiyyata himayə göstərmək isə — böyük padşahların 
tacında əlavə bir incidir. Apollon muzanın himayədarı titulundan 
qətiyyən çəkinməzdi. Matvey Korvin riyaziyyatçıların zinəti olan 
Jan de Monroyalı himayə edirdi. Lakin ədibləri dar ağacından 
asmağa başlarlarsa, buna ədəbiyyat himayəçiliyi adını vermək olarmı? 
Böyük İskəndər Aristoteli asmağı əmr etsəydi, bu onun üçün ləkə 
olmazdımı? Bu bəzən üzü qismən gözəlləşdirən balaca bir xal deyil, 
onu daha da bərbad və çirkin hala salan çiban olardı. Əlahəzrət, mən 
nəcabətli Dofin cənablarıyla Flandriya şahzadəsinin izdivacı haq- 
qında olduqca geniş bir mənzumə yazmışam. Məgər bunu edən adam 
üsyan qaldırmaq qabiliyyətində ola bilərmi? Əlahəzrət, nəzərə alın 
ki, mən adi bir ədib deyiləm, mənim ciddi ölməz əsərlərim var, 
qeyri-adı natiqlik istedadım var. Əlahəzrət, rəhm edinl Siz bununla 
Həzrət Məryəmə xoş gələn bir iş görmüş olarsınız. And içirəm ki, 
bu ölüm məni çox qorxudur. 

Zavallı Qrenquar bu acınacaqlı sözləri söylərkən kralın çəkmə- 
lərini yalayırdı, Vilhelm Rim isə Koppenolun qulağına deyirdi: 

— O kralın ayağına düşməkdə çox yaxşı iş görür. Kritli Yupiter 
kimi bəzi padşahların qulaqları ayağındadır. 

Corabçı isə Kritli Yupiteri vecinə almayaraq gözlərini Qrenquar- 
dan ayırmadan gülümsəyə- gülümsəyə cavab verdi: 

— Ah, necə də xoşdur, mənə elə gəlir ki, məndən əfv diləyən 
kansler Qüqonu yenidən eşidirəm. 

Nəhayət, Qrenquar tövşüyərək və bütün vücuduyla titrəyərək 
dayandı, gözlərini kralın üzünə dikdi, kral isə o danışdıqca dırnağıyla 
şalvarının üstünə düşən mum ləkəsini təmizləyirdi. Sonra bir söz 
demədən acı içkisindən bir qədəh də içdi. Bu sükut zavallı Qren- 
quarın qəlbini sıxırdı. Nəhayət, kral onun üzünə baxdı. 

— Sox zəhlə tökən boşboğazdırl — dedi. Sonra Tristana tərəf dönüb 
dedi-— Ey, onu buraxın getsin! 

Qrenquar sevincindən özündən getdi. 

— Buraxaql — Tristan mırıldandı. — Əlahəzrət, bəlkə onu bir qədər 
bizim qəfəsdə saxlayaq? 

— Kum Tristan, — XI Lüdovik cavab verdi, — sən nə danışırsan, biz 
üç yüz altmış yeddi livr səkkiz su yarım qiymətində olan qəfəsləri 
bu cür sarsaqlar üçün tikirik? Bu sərsərini bu saat buraxın və dalına 
da yaxşı bir təpik vurun. 

— Ohol — Qrenquar bağırdı. — Böyük kral buna deyərəm. 

Sonra kralın öz əmrini geriyə götürə biləcəyindən qorxaraq Tris- 
tanın xeyli hiddətlə açdığı qapıya doğru cumdu. Əsgərlər onunla 
birlikdə otaqdan çıxdılar. Onu dalından yumruqlaya-yumruqlaya itə- 
ləyirdilər. Qrenquar bütün bu əziyyətlərə həqiqi stoik-filosof kimi 
tab gətirirdi. 

Kral Paris hakimi əleyhinə üsyan qalxması xəbərini eşidəndən 
sonra xeyli məmnun olmuşdu və ona xas olmayan bu mərhəmət də 
məmnuniyyətindən irəli gəlirdi. Halbuki Tristan dişindən ovu qopa- 
rılmış köpək kimi acıqlı-acıqlı baxırdı. 

Kral barmaqlarıyla kreslosunun kənarında şən-şən Pont-Odemer 
marşını çalırdı. O, riyakarlığın sirlərini bilsə də, sevincinə nisbətən 
qayğılarını daha yaxşı gizlədə bilirdi. Bəzən xoş xəbər eşidəndə son 
dərəcə sevinirdi. Məsələn, Cəsur Karlın ölümünü eşidəndə, olduqca 
xəsis olmasına baxmayaraq, Turdakı müqəddəs Martin kilsəsinə 
gümüş barmaqlıq bağışlamış, taxta çıxdıqda isə atasının dəfni ilə 
məşğul olmağı unutmuşdu. 

— Əlahəzrət, — Birdən Jak Kuaktye ona dedi, — siz məni bərk 
xəstə olduğunuz üçün yanınıza çağırmısınız. İndi halınız necədir? 

— Oy, — kral zarıdı, — mən həqiqətən bərk xəstəyəm, dəhşətli ağrı- 
larım var. Qulaqlarımda nəsə guruldayır, köksümü isə sanki odlu 
şanayla didirlər. 

Kuaktye kralın biləyindən tutub ciddi görkəmdə onun nəbzini 
yoxlamağa başladı: 

— Baxın, Koppenol, — Rim səsini alçaldaraq dedi. — O, Kuaktye ilə 
Tristanın arasında əyləşmişdir. Bu onun bütün məiyyəti deməkdir: 
həkim onun özü, cəllad isə başqaları üçündür. 

Kuaktye kralın nəbzini yoxladıqca sifəti ciddiləşirdi. XI Lüdovik 
bir qədər rahatsızlıqla onun üzünə baxırdı. Kuaktyenin üzü getdikcə 
tutulurdu. Kralın xəstələnməsi ona gəlir gətirdiyindən həmişə bun- 
dan mümkün qədər faydalanmağa çalışırdı. 

— Oho! — Nəhayət, Jak Kuaktye dedi, — belə şeylərlə zarafat etmək 
olmazl 

— Doğrudan? — Kral narahat halda soruşdu. 

— Nəbziniz düz deyil, tez-tez vurur, qızdırmalısınız, — həkim 
sözünə davam etdi. 

— Lənətə gələsənl 

— Bəli, belə davam edərsə, insan üç gün belə yaşamaz. 

— Ya Məryəm! - kral bağırdı. — Bunun heç bir əlacı yoxdur? 

— Əlahəzrət, mən də elə bunu düşünürəm. 

O, kraldan dilini çıxarmağı rica etdi, başını yırğaladı, üzünü qırış- 
dırdı və birdən dedi: 

— Yeri gəlmişkən, əlahəzrət, sizə deməliyəm ki, yeparxiya və 
monastırlardan kral vergisi yığan məmur vəzifəsi boşalmışdır, mənim 
isə bir qardaşım oğlu var... 

— Kum Jak, mən bu vəzifəni sizin qardaşınız oğluna verirəm, — 
kral cavab verdi, — ancaq məni sinəmdəki bu hərarətdən xilas et. 

— Əlahəzrət, madam ki, siz bu qədər mərhəmətlisiniz, — həkim 
yenidən dilləndi, — güman edirəm ki, mənim bir ricamı da rədd etmə- 
yib Sent-Andre küçəsindəki evimin inşasını qurtarmaq üçün bir qədər 
yardım edərsiniz. 

— Hm! — kral öskürdü. 

— Məsələ burasındadır ki, mənim pulum çatmır, — həkim davam 
etdi, — evimə dam qayırtdıra bilməsəm, çox mütəəssir olacağam. 
Zatən məsələ evin özündə deyil, Bu adi bir şəhərli evidir, ən çox bu 
evin karnizlərini zinətləndirən gözəl Jan Furbo freskalarına heyfim 
gəlir. Həmin freskaların üzərində Diananın havada uçması təsvir 
edilmişdir. Olduqca gözəl, incə və zərif bir rəsmdir. Diananın başında 
tac əvəzinə aypara var, bədəninin ağlığı da o dərəcədə gözəldir ki, 
ona yaxından baxan adamın ağlını əlindən ala bilər. Orada bir Serera 
da var ki, çox qəribə bir şeydir. Serera taxıl dərzləri üzərində əylə- 
şib, başında isə tarla çiçəklərindən və taxıl başaqlarından hörülmüş 
çələng var. Bu qədər aşiqanə gözlər, gözəl ayaqlar, nəcabətli gör- 
kəm, zərif geyim təsəvvür etmək mümkün deyil. O, sənətkar qələ- 
mindən çıxmış ən kamil və ən həyalı gözəllərdən biridir. 

— Yaxşı, — XI Lüdovik dedi, — sözünün canını de. 

— Bilirsiniz, əlahəzrət, bütün bu bədii əsərləri yığmağa bir yer 
lazımdır, bu çox baha olmasa da, mənim pulum qalmayıb. 

— Yaxşı, bununçün sənə nə qədər lazımdır? 

— Nə deyim? Bəzəkli və qızıllı misdən qayrılarsa, olsa-olsa iki 
min livrə başa gələr. 

— Vay, quldurl — kral bağırdı. — Ağzımdan çıxardığın hər bir diş 
mənə brilyant bahasına başa gəlir. 

— Mən buna ümid bəsləyə bilərəm? — Kuaktye soruşdu: 

— Yaxşı, lənət şeytana, ancaq məni sağalt. 

Jak Kuaktye ehtiramla təzim etdi və dedi: 

— Əlahəzrət, sizin bir əlacınız var edə bilər. Biz sizin böyrünüzə 
erməni gilindən, yumurta ağından, taxta yağından və sirkədən hazır- 
lanmış böyük bir məlhəm qoyarıq. Bundan başqa, siz dərmanınızı 
içməyə davam etməlisiniz. Belə olarsa, biz əlahəzrətin can sağlığına 
cavabdeh ola bilərik. 

Yanan şamın ətrafına çox mığmığa toplaşır. Olivye kralın kefi- 
nin yaxşı olduğunu görüb, əlverişli vəziyyətdən istifadə edərək 
krala yaxınlaşdı: 

— Əlahəzrət... 

— Hə, daha nə var? — XI Lüdovik soruşdu. 

— Cənab Simon Radenin ölməsi əlahəzrətə məlumdur? 

— Yaxşı, nə oslun ki? 

— O, kral xəzinəsinin müşaviri idi... 

— Nə olsun ki? 

— Əlahəzrət, bu yer indiyədək boşdur. 

Bu sözləri söylərkən Olivyenin üzündəki vüqarı yaltaqlıq 
yaltaqlıq əvəz etdi: yalnız bu iki ifadə saray əhli üçün xarakterikdir. 
Kral onun gözlərinin içinə baxıb və quru tərzdə dedi: 

— Başa düşürəm. — Sonra bir az susub davam etdi. — Cənab Olivye, 
marşal Busiko deyərdi ki: “Hədiyyə hər zaman kraldan, balıq isə 
dənizdən olmalıdır”. Görürəm, Busikonun rəyini bölüşürsünüz. İndi 
isə qulaq asın. Mənim çox yaxşı yaddaşım var. Biz 1468-ci ildə sizi 
öz yanımızda kamerger təyin etdik, 1469-cu ildə sizi Sen-Qlu qəs- 
rinin komendantı və yüz tur livrlik maaş təyin etdik (siz maaşın Paris 
livri ilə verilməsini rica etmişdiniz). 1473-cü ilin noyabr ayında 
Jerjolda verdiyimiz əmrlə sizi kavalyer Jilber Aklın yerinə Vensen 
meşəsinə nəzarətçi təyin etdik. 1475-ci ildə Jak Lemerin əvəzinə 
Rüvye-Sen-Qlu meşəsinə meşəbəyi təyin olundunuz. 1478-ci ildə 
öz mərhəmətimiz sayəsində sizə yaşıl möhürlü sənədlərlə bərabər 
ömürlük olaraq on Paris livri məbləğində, arvadınızın adına keçir- 
mək şərtilə Sen-Jermen məktəbinin yaxınlığındakı tacir dükanlarının 
yerləşdiyi yerin rentasını təyin etdik, 1479-cu ildə sizi zavallı Jan 

Dezin yerinə Senar meşəsində meşəbəyi, sonra Loş qəsrinin komen- 
dantı, ondan sonra, yenə həmin ildə Sen-Kanten valisi və nəhayət, 
Milan körpüsünün kapitanı vəzifəsinə təyin etdik, bu da sizə qraf 
Milan adını daşımaq haqqı vermişdi. Hər bazar günü üz qırxan hər 
bir bərbərin verdiyi beş su miqdarında cərimənin üç susu sizin payı- 
nıza düşür, yerdə qalanı isə xəzinəyə satır. Bundan başqa, köhnə 
soyadınızın (“Le Mauvais” — pisniyyət) sizə çox yaraşmasına bax- 
mayaraq, onu dəyişdirməyə icazə verdik. 1474-cü ildə bizim zadə- 
ganların böyük narazılığına baxmayaraq, sizə zadəgan gerbi verdik 
və onu döşünüzə taxmağa icazə verdik. Məgər bunlar sizə bəs deyil? 
Məgər, siz bu uğurlu ovdan razı deyilsiniz? Qorxmursunuz ki, artıq 
bir balıq gəminizin batmasına səbəb ola bilər? Kirvə, qürur sizi məhv 
edəcək, o hər zaman fəlakətə və iflasa səbəb olur. Bunu yaxşı düşü- 
nün və sakit oturun. 

Ciddi tərzdə söylənən sözlər Olivyenin üzünə yenə ona xas olan 
həyasız ifadəni qaytardı. 

— Yaxşı, nə olar, — Olivye demək olar ki, eşidiləcək tərzdə mırıl- 
dandı, — görünür, bu gün kralın halı xarabdır: hər şeyi həkimə verir. 

XI Lüdovik Olivyenin bu fikrinə hirslənmədi, ancaq yetərincə 
qısa şəkildə dedi: 

— Dayanınl Mən bir şeyi unutdum. Mən sizi Gent şəhərində her- 
soginya Məryəmin yanına səfir təyin etmişdim. — kral flamandriya- 
lara üzünü tutub əlavə etdi, — bəli, ağalar, bu adam səfir olmuşdur. 
— Sonra Olivyeyə dedi: — Kirvə, indi isə, dalaşmağın yoxdur, biz ki 
köhnə dostuq. Artıq vaxt keçir, məşğələ bitdi. Üzümüzü qırxın. 

Şübhəsiz, oxucular cənab Olivyenin, XI Lüdovik tərəfindən 
oynanılan uzun və qanlı faciədə olduqca mühüm bir rol oynamaq 
şərəfinə nail olan həmin dəhşətli bərbər olduğunu çoxdan anlamış- 
dır. Əlbəttə, biz burada bu qəribə adamın xarakterini açmaq niyyə- 
tində deyilik, yalnız onu qeyd edə bilərik ki, onun üç adı vardı: 
sarayda ona Olivye Le-Den deyirdilər, xalq onu iblis Olivye adı ilə 
çağırırdı, əsil adı isə Olivye le Move idi. 

Olivye yəqin ki, narazı olduğundan yerindən tərpənmir və Jak- 
Kuaktyenin üzünə çəp-çəp baxırdı. 

— Hə, hə, hər şey həkimindir, — o dişləri arasından mırıldandı. 

— Əlbəttə, həkim üçündür. — XI Lüdovik qəribə yumşaqlıqla 
dedi. — Həkim səndən daha əhəmiyyətlidir, çünki bütün bədənimiz 


Gə 436 ə 


onun əlindədir, sənin əlində olan yalnız çənəmizdir. Əzizim, sənin 
öz taleyindən şikayət etməyə haqqın yoxdur. Əgər mən də kral Xil- 
perik kimi saqqal saxlasaydım, sənin halın necə olardı? Yaxşı, kir- 
vəcik, öz işinlə məşğul — üzümü qırx. Get, nə lazımsa gətir. 

Olivye kralın bu gün hər şeyi zarafata salmaq niyyətində olduğunu 
və onu açıqlandırmağın mümkün olmadığını görüb əmrini yerinə 
yetirmək üçün söylənə-söylənə otaqdan çıxdı. 

Kral ayağa durdu, pəncərəyə yaxınlaşdı və birdən böyük həyə- 
can içində pəncərəni açaraq səsləndi: 

— Bunədir? Qədim şəhərin üzərində şəfəq varl Hakimin evi yanırl 
Hə, hə, bu onun evidirl Ah, mənim mərhəmətli xalqıml Nəhayət, 
sən feodallarla haqq-hesab çəkməkdə mənə yardım edirsənl Sonra 
flamandriyalılara müraciət etdi: — Ağalar, yaxın gəlin, baxınl Bu yan- 
ğın şöləsidir, eləmi? 

— Bəli, yanğındır, həm də böyük bir yanğın, — Vilhelm Rim yol- 
daşıyla birlikdə pəncərəyə yaxınlaşaraq dedi. 

Koppenolun gözləri birdən parladı. 

— Ah, — o bağıraraq dedi, — bu baron Emberkurun evinin yanma- 
sını mənim yadıma salır. Görünür, orada ciddi bir üsyan qopmuşdur. 

— Cənab Koppenol, siz elə zənn edirsiniz? — XI Lüdovik soruşdu. 
Gözləri corabçının gözləri kimi sevinclə parlayırdı. — Bu üsyanı 
yatırtmaq elə də asan iş deyil? Eləmi? 

— Əlbəttə, əlahəzrətl Bununçün çoxlu əsgər qurban verməlisiniz. 

— Ax, mənl Bu başqa söhbətdirl Əgər mən istəsəm... 

Corabçı cəsarətlə etiraz etdi: 

— Əgər bu üsyan mənim zənn etdiyim kimidirsə, sizin istəkləriniz 
burada az rol oynayacaq. 

— Kirvə, — kral dedi, — narahat olmayın, iki alay qarovul əsgər- 
ləri və bir cüt yaylım atəşiylə bu qara camaatın öhdəsindən gəlmək 
olar. 

Yoldaşının gözünü ağartmasına baxmayaraq, corabçının kralın 
qarşısında məğlub olmaq istəmədiyi görünürdü. 

— Əlahəzrət, — o dedi, — isveçrəlilər də qara camaatdan başqa bir 
şey deyildi, yaraşıqlı və məşhur cəngavər Burqundiya hersoqu bu 
camaata nifrətlə baxardı. O, Qranson döyüşündə bağırırdı: “Ey, top- 
çularl Bu köpək uşağına mərmi atınl Müqəddəs Georgi bizə kömək 
edirl” Lakin şəhər yüzbaşısı Şarnaxtal öz xalqı və dəyənəklərilə bir- 
likdə bu məşhur hersoqun üzərinə hücum etdi. Ehtişamlı Burqundiya 

ordusu qara camaatla toqquşduqdan sonra daşa dəyən şüşə kimi 
parça-parça oldu. Bu müharibədə həmin kəndlilər bir çox məşhur 
cəngavəri məhv etdilər, birinci Burqundiya kavaleri hesab olunan 
baron Şatogiyonun meyiti isə boz atıyla bərabər bataqlıqdan tapıl- 
mışdı. 

— Dostum, siz müharibədən danışırsınız, buradakı isə yalnız ixti- 
şaşdır, bu ixtişaşı yatırmaq üçün qaşlarını oynatmağım yetər. 

Flamandriyalı laqeyd cavab verdi: 

— Ola bilər, əlahəzrət. Demək, bu xalq hələ lazımi qədər yetiş- 
məyib. 

— Cənab Koppenol, — Vilhelm Rim söhbətə qarışaraq dedi, — siz 
qüdrətli bir kralla danışırsınız. 

— Mən bunu bilirəm, — Koppenol sakitcə cavab verdi. 

— Hörmətli cənab Rim, ona mane olmayın. — Kral dedi. — Mənimlə 
açıq danışanları sevirəm. Atam VII Karl deyərdi ki, həqiqət həmişə 
axsayır, mənsə bu fikirdəyəm ki, həqiqət vəfat etmişdir, həm də 
tövbə etmədən. İndi bu cənab Koppenol mənə yanıldığımı isbat 
etmək istəyir. 

Kral əlini Koppenolun çiyninə dostcasına qoyaraq sözünə davam 
etdi: 

— Cənab Jak, demək, siz söyləyirdiniz ki... 

— Əlahəzrət, mən söyləyirdim ki, siz haqlı olmanız yalnız ölkə- 
nizdə xalqın yetişəcəyi zamanın hələ gəlmədiyini isbat edir. 

— Əzizim, bəs zaman nə vaxt gələcək? — Kral diqqətlə onun üzünə 
baxaraq soruşdu. 

— Onu siz özünüz görəcəksiniz. 

— Bəs mən bundan necə xəbər tutacağam? 

Koppenol sakit və soyuqqanlı tərzdə kralın qolundan tutaraq 
pəncərənin yanına gətirib dedi: 

— Əlahəzrət, lütfən qulaq asın, baxın, bu qüllədir, o isə zəngdir, 
topdur, əsgərlərdir, vətəndaşlardır. Xalqın zamanı zənglər çalınanda, 
toplar atılanda, qüllələr gurultuyla yıxılanda, əsgərlər və vətəndaşlar 
bağıraraq bir-birini öldürməyə başlayanda gələcəkdir. 

XI Luinin üzündə ciddi və dalğın bir ifadə göründü. Sonra o hərb 
atının meyitini oxşayan döyüşçü kimi əlini qüllənin qalın divarı üzə- 
rində yavaş-yavaş gəzdirərək dedi: 

— Yox. Sən o qədər də asanlıqla uçmayacaqsan, mənim gözəl 
Bastiliyaml 

Sonra üzünü cəsur flamandriyalılara tutub əlavə etdi: 

— Cənab Koppenol, siz heç xalq üsyanı görmüsünüz? 

— Əlahəzrət, mən xalq üsyanında iştirak etmişəm, — corabçı cavab 
verdi. 

Kral maraqlanaraq soruşdu: 

— Bəs siz bu işə necə başladınız? 

— Bu elə də çətin bir iş deyil, — Koppenol dedi. — Bunun yüz cür 
yolu var. Əvvəla şəhərdə narazılıq olmalıdır, — zatən bu çox da nadir 
şey deyil. Sonra bir çox şey şəhərlərin xasiyyətindən asılıdır: məsə- 
lən, Gent əhalisi üsyanı çox sevir, onlar adətən öz hökmdarlarının 
oğlunu sevərlər, hökmdarın özünü isə heç vaxt sevmirlər. Fərz edək 
ki, gözəl günlərin birində mənim dükanıma gəlib deyirlər: “Koppe- 
nol, məsələ belədir: Flandriya hersoginyası öz nazirlərini xilas etmək 
istəyir, hökumət isə dəyirman vergisini iki qat artırır”. Yaxud buna 
bənzər başqa şeylər söyləyirlər. Heç bir fərqi yoxdur. Mən o saat 
işimi bir kənara buraxıb emalatxanamdan küçəyə çıxıram və “Köməyə 
gəlin” deyə bağırmağa başlayıram. Burada mənim ayaqlarıma boş bir 
çəllək dolaşır, mən bu çəlləyin üzərinə çıxıb ağlıma gələni, ürəyim- 
dəkiləri ucadan danışmağa başlayıram, əlahəzrət, aşağı siniflərə 
mənsub olan adamların qəlbində isə hər zaman bir dərd var. Camaat 
mənim ətrafıma toplaşır, səs-küy salmağa başlayır, əsgərlərin əlin- 
dən aldıqları silahı əhaliyə paylayırlar, yolda rast gələnlərin hamısı 
bizim izdihama qoşulur — bununla artıq üsyan başlamış olur. Nə 
qədər ki mülklərdə mülkədarlar, şəhərlərdə şəhərlilər, kəndlərdə 
isə kəndlilər var, hər zaman belə olacaq. 

— Bəs siz kimin əleyhinə üsyan edirsiniz? — kral soruşdu. — Mül- 
kədarların əleyhinə, yoxsa məmurların əleyhinə? 

— Cürbəcür olur, bəzən onların əleyhinə, bəzən də hersoqun 
əleyhinə. 

— Belə de, — XI Lüdovik gülümsəyərək dedi və öz yerinə qayıtdı. 
— Yox, onlar hələ burada yalnız hakimin əleyhinə üsyan edirlər. 

Bu zaman Olivye iki pajla birlikdə otağa daxil oldu. Paflar kralın 
paltarını gətirmişdilər. Lakin bir şey kralı təəccübləndirdi. Onların 
yanında Paris hakimi ilə şəhər qarovulunun rəisi də vardı. Hər ikisi 
qorxmuş kimi görünürdü. Kinli bərbər də qorxmuşdu. Ancaq eyni 
zamanda bir qədər məmnun idi. 

— Əlahəzrət, üzr istəyirəm, — o sözə başladı, — mən bəd xəbər 
gətirdiyimə görə məni bağışlayın. 

Kral ona doğru elə sürətlə döndü ki, kreslosunun ayağı döşəmə- 
dəki xalını cırdı. 

— Sən bununla nə demək istəyirsən? 

Olivye sarsıdıcı zərbə endirmək fürsəti əldə etdiyindən sevinən 
kinli bir adam görünüşüylə davam etdi: 

— Əlahəzrət, xalq üsyanı heç də Paris hakiminin əleyhinə deyil. 

— Bəs kimin əleyhinədir? 

— Sizin əleyhinizə, əlahəzrət. 

Qoca kral kreslodan sıçradı və cavan adam kimi dimdik durdu. 

— İzah edin, Olivye, izah edin! — o bağırdı. — Başını bədənin möh- 
kəm saxla, kirvəcik, and içirəm müqəddəs Loo xaçına, əgər mənə 
yalan söyləmiş olsan, qraf Lüksemburqun başını kəsən qılınc hələ 
kütəlməmişdir. 

Bu qorxunc və məsum bir and idi: XI Lüdovik ömründə yalnız 
iki dəfə müqəddəs Loo xaçına and içmişdi. 

— Əlahəzrət... — Olivye dedi. 

— Diz çökl — Kral bağırdı. — Tristan, bu adamı qorul 

Olivye diz çökdü və laqeydcəsinə dedi: 

— Əlahəzrət, məsələ belədir. Sizin məhkəməniz bir cadugər qıza 
ölüm hökmü çıxarmışdır. Bu qız Notr-Dam kilsəsinə sığınmışdı, indi 
isə xalq onu zorla oradan çıxarmaq istəyir. Cənab hakimlə cənab şəhər 
qarovulu rəisi buradadır, yalan söyləyirəmsə, onlar mənim yalanımı 
rədd edə bilərlər. Xalq Notr-Dam kilsəsini mühasirə etmişdir. 

Kral sapsarı saraldı və kinindən titrəyərək bağırdı: 

— Belə, demək, onlar Notr-Dam kilsəsini mühasirə etmişlər, 
məlunlarl Olivye, ayağa dur. Sən haqlısan. Mən səni Simon Rade- 
nin yerinə təyin edirəm. Sən haqlısan, üsyan mənim əleyhimədir. 
Cadugər məbədin mühafizəsi altında, məbəd isə mənim mühafizəm 
altındadır. Mən belə zənn edirdim ki, məsələ hakimin üzərindədir. 
Yox, artıq məsələnin mənim hökmranlığıma aid olduğu aydındır. 

Kral hirsindən xəstəliyini belə yadından çıxararaq iri addımlarla 
otağın içində gəzinməyə başladı. Artıq o gülmürdü: artıq o qorxunc 
idi, o yan-bu yana gəzişirdi, tülkü dönüb kaftar olmuşdu, sanki o, 
kinin şiddətindən boğulur, dodaqları bir səs belə çıxarmadan titrəyir, 
zəif əlləri əsəbiliklə sıxılırdı. Birdən başını qaldırdı, batıq gözləri 
parıldadı və ucadan bağırdı: 

— Onları məhv edin, Tristanl Bu məlunları məhv edinl Onlara 
aman vermə, dostum Tristan. 

Kral hiddətləndikdən sonra yenə öz kreslosuna əyləşdi və bir 
qədər təmkinlə dedi: 

— Qulaq as, Tristan! Burada, Bastiliyada vikont Jifin üç yüz atlısı 
var: bu atlıları özünlə götür. Bundan başqa, burada kapitan de Şato- 
perin nişançı alayı var, onu da apararsan. Sən — dəmirçilər emalat- 
xanasının başçısısan: dəmirçiləri də topla. Sen-Pol sarayında Dofin 
qarovulundan qırx nişançı var, onları da götür və bütün bu qüvvələrlə 
bu saat Notr-Dam kilsəsinə get. Cənab şəhərlilər, siz Fransa tac- 
taxtına, müqəddəs kilsəyə hücum etməyə, asayişi pozmağa cəsarət 
edirsinizl Tristan, onları qır, yalnız dar ağacına layiq olanlara aman 
verl 

— Baş üstə, əlahəzrət, — Tristan təzim edərək dedi. Sonra bir az 
susub əlavə etdi: — Bəs, qaraçı qızı nə edək, əlahəzrət? 

— Bəli, bəli, qaraçı qızl — kral düşünməyə başladı. — Cənab 
d”Estutvill, xalq onu nə etmək istəyir? 

— Əlahəzrət, — hakim cavab verdi, — zənnimcə xalq onu kilsədən 
çıxarmaq istəyirsə, demək, qıza cəza verilmədiyi üçün özünü təhqir 
olunmuş sayır və onu asmaq istəyir. 

Kral bir qədər düşündü və sonra Tristana dedi: 

— Yaxşı, kirvə, sən əvvəlcə xalqa yaxşıca cəza ver, sonra cadu- 
gər qızı asarsan. 

— Bax, bu gözəl işdir, — Rim Koppenolun qulağına pıçıldadı, — 
əvvəlcə xalqa cəza vermək, sonra isə onun arzusunu yerinə yetirmək. 

— Baş üstə, əlahəzrət, — Tristan cavab verdi. — Bəs cadugər kil- 
sədə olsa, sığınacağa baxmayaraq, oradan çıxaraq? 

— Pasxaya and olsunl Bu sığınacaq da... — Kral qulağının ardını 
qaşıyaraq dedi. — Hər halda bu qadın asılmalıdır. 

Bu sözləri deyərkən ağlına gözəl bir fikir gəlmiş kimi mehrabın 
qarşısında diz çökdü, şlyapasını çıxarıb kreslosunun üzərinə qoydu 
və əllərini köksünə qoyaraq abid nəzərləriylə Məryəmin surətinə 
baxdı və dedi: 

— Məni əfv et, ya Məryəm, məni əfv etl Mən bunu yalnız bir dəfə 
edəcəyəm. Hər halda caniyə cəza verməlidir. Əgər bu qız cadugər- 
dirsə, o sənin himayənə layiq deyildir. Bir çox olduqca dindar pad- 
şahların belə Allah xatirinə və dövlətin şərəfinə kilsələrin imtiyaz- 
larını pozduqlarını sən də bilirsən. İngiltərə yepiskopu müqəddəs 
Hüq öz kilsəsindən rəmmalı çıxarmaq üçün kral Eduarda icazə ver- 
mişdi. Mənim ulu babam və ağam müqəddəs Lüdovik yenə eyni 

məqsədlə müqəddəs Pavel kilsəsinin imtiyazlarını, Yerusəlim kralı- 
nın oğlu Prins Alfons da yenə həmin məqsədlə Tanrı tabutu məbə- 
dinin toxunulmazlığını pozmuşdu. Müqəddəs Məryəm, bu dəfəlik 
məni bağışla. Mən bir daha belə şey etmərəm və Eküistdə sənin 
adma tikilmiş kilsəyə, keçən ilki kimi, bu il də qiymətli gümüş bir 
heykəl bağışlayacağam. Aminl 

Sonra xaç çəkdi, ayağa durdu, şlyapasını geydi və Tristana dedi: 

— Kirvə, tez ol. Kapitan de Şatoperi özünlə apar. Əmr et, xəbər 
versinlər, bu köpək uşağını tapdala və cadugəri dar ağacından as. 
Anladınmı? Edama aid olan bütün əmrləri özün ver, bunun hesaba- 
tını özün mənə verərsən. Çox yaxşı, indi isə, Olivye, üzümü qırx, 
mən bu gecə yatmayacağam. 

Tristan təzim etdi və otaqdan çıxdı. Sonra kral işarə ilə Koppe- 
nolla Rimin getməsinə icazə verərək dedi: 

— Allah sizi qorusun, dostlarım, cənab flamandriyalılar, gedin bir 
qədər istirahət edin, artıq çox gecdir, səhərə yaxındır. 

Koppenol Bastiliya komendantı ilə birlikdə öz otağına qayıdar- 
kən Vilhelm Rimə dedi: 

— Hml Bu öskürən kral məni boğaza yığdı. Mən Burqundiya Kar- 
lını sərxoş görmüşəm, ancaq o bu xəstə XI Lüdovik kimi qəzəbli 
deyildi. 

— Bilirsiniz, Jak, — Rim cavab verdi, — kral şərabı dərmandan 
şirindir. 


VI 
GÖDƏK TİYƏLƏR CİNGİLDƏYİR 


Qrenquar Bastiliyadan çıxdıqdan sonra ipini qırmış at kimi Sent- 
Antuan küçəsiylə qaçmağa başladı. Boduaye meydanına çatdıqda 
meydanın ortasında yüksələn daş xaça doğru getdi, qaranlıqda xaçın 
altındakı pillələrdə oturmuş qaracübbəli adamın üzünə baxmağa 
başladı. 

— Bu sizsiniz, metr? — Qrenquar soruşdu. 

Qaracübbəli adam ayağa qalxdı. 

— Şükür allaha? Siz mənim səbrimi tükəndirdiniz, Qrenquar. Artıq 
Sen-.lervə qülləsinin keşikçisi gecə ikinin yarısı olduğunu xəbər 
verdi. 

— Ah, buna mən yox, gecə qarovulu ilə kral müqəssirdir, — Qren- 
quar cavab verdi. — Dar ağacından zorla qurtardım, mən həmişə asıl- 
maq şansını əldən verirəm, görünür, taleyim belədir. 

— Sən hər şeyi əldən verirsən, — ikinci cavab verdi. — Tez ol, lən- 
gimək olmaz. Parolu bilirsən? 

Qrenquar onun sualına cavab vermədən: 

— Bilirsiniz, ustad, mən kralı gördüm, bu saat onun yanından gəli- 
rəm, onun əynində pamazı şalvarı var. Bu böyük macəradır. 

— Bəsdir çərənlədinl Bircə sənin macəran çatmırdıl.. Avaraların 
parolunu bilirsən? 

— Narahat olmayın, parol belədir: “Gödək tiyələr cingildəyir”. 

— Yaxşıl Bunu bilməsək, kilsəyə gedə bilmərik, quldurlar bütün 
küçələri tutublar. Xoşbəxtlikdən, onlar müqavimətə rast gəliblər. 
Bəlkə də hələ gecikməmişik. 

— Hə, ustad, ancaq kilsəyə necə girəcəyik. 

— Zəng qülləsinin açarı məndədir. 

— Bəs oradan necə çıxacağıq? 

— Monastırın arxasında çaya çıxan balaca bir qapı var. Bu qapının 
açarı məndədir. Ora səhər-səhər bir qayıq da bağlamışam. 

— Ancaq, — Qrenquar başını yırğalayaraq dedi, — onlar az qalmışdı 
məni assınlarl 

— Yaxşı, yaxşı, tez ol gedəkl — ikinci dedi və hər ikisi sürətli 
addımlarla Qədim Şəhərə doğru tələsdilər. 


VI 
ŞATOPER, KÖMƏK ET! 


Oxucu bəlkə də Kvazimodonu təhlükəli vəziyyətdə buraxdığı- 
mızı unutmuşdur. Üzərinə hər bir tərəfdən hücum edilən bu qəh- 
гәтлап taqətdən düşməsə də, qaraçı qızı — o özünü qətiyyən düşün- 
mürdü — xilas etmək ümidini büsbütün itirmişdi. O, naümid halda 
qalereyanın içiylə o yan-bu yana qaçırdı. Hücum edənlər hər dəqiqə 
kilsənin içinə soxula bilərdilər. Birdən qonşu küçələrdə at tappıltısı 
eşidildi və bir dəstə atlı çapa-çapa meydana daxil oldu. Atlıların 
çiyinlərində nizələri və əllərində məşəllər vardı. Onlar ucadan bağı- 
rırdılar: 

— Yaşasın, Fransa! Qırın üsyançıları! Şatoper, kömək etl 

Qorxuya düşmüş quldurlar üzlərini yeni düşmənə doğru çevir- 
dilər. Heç bir şey eşitməyən Kvazimodo yalnız yalın qılıncları, 
məşəlləri və nizələri görürdü. O atlı dəstəsinə başçılıq edən kapitan 
Febi gördü. Sonra hücum edənlərin sıralarında qarışıqlıq əmələ gəl- 
diyini, ən qəhrəmanlarının belə qorxuya düşdüyünü gördü. Qəfildən 
gəlmiş bu kömək Kvazimodoya o qədər qüvvət verdi ki, qalereya- 
nın sürahisini aşmağa çalışan bir neçə hücumçunu heç bir çətinlik 
çəkmədən itələyib aşağıya saldı. 

Bu, həqiqətən kral qoşunu idi. 

Ancaq quldurlar vəhşicəsinə müqavimət göstərməyə başlamış- 
dılar. Həm öndən — Sen-Pyer kıçəsi tərəfindən, həm də arxadan — 
Papert küçəsi tərəfindən hücuma məruz qaldıqları üçün kilsənin 
yanına sıxışdırılmışdılar. Onlar yenə də kilsəyə hücum edir, Kvazi- 
modo isə yenə onu müdafiə edirdi. Beləliklə, onlar eyni zamanda 
həm hücum edən, həm də müdafiə olunan rolunu oynamaqla qəribə 
vəziyyətə düşmüşdülər. Qraf Anri d”Arqur da 1630-cu ildə məşhur 
Turin mühasirəsində belə bir vəziyyətə düşmüşdü. Qraf Anri d”Arqur 
mühasirəyə aldığı savoylu knyaz Tomla üzərinə hücum edən markiz 
Leqanez arasında qalmışdı. Onun məzar daşı üzərinə “Turini müha- 
sirəyə alan və Turində mühasirəyə düşən” sözləri yazılmışdır. 

Dəhşətli döyüş başlamışdı: salnaməçi Pyer Matye deyir: “Sanki 
köpək dişi qurd dərisindən yapışmışdı”. Kral atlıları başda qəhrə- 
man kapitan Şatoper olmaqla heç bir aman vermədən sağa-sola qılınc 
çalırdılar, quldurlar pis silahlanmalarına baxmayaraq, dəhşətli müqa- 
vimət göstərirdilər. Kişilər, qadınlar, uşaqlar pişik kimi dişlərilə, ayaq- 
larıyla və əlləriylə atların quyruq və yallarından tuturdular. Bəziləri 
yanan məşəllərin atlıların üzlərinə vururdu, bəziləri isə atlıların 
boyunlarına dəmir kəmənd atıb, onları yəhərin üstündən salır, yerə 
düşənlərin başını əzirdilər. Böyük kərənti ilə silahlanmış bir quldur 
murdar səslə mahnı oxuya-oxuya atların ayaqlarını biçirdi, beləliklə 
o, sakit, yavaş və aramla taxıl zəmisində işləyən biçinçinin hərəkət- 
lərilə atlıların əmələ gətirdiyi dairəylə irəliləyirdi. 

Bu adam Klopen Trulyefu idi. Nəhayət, tüfəngdən açılan atəş 
onu yerə sərdi. 

Bu zaman yaxındakı evlərin pəncərələri də yenidən açılmışdı. 
Qonşular kral qarovulunun səslərini eşidib onlara kömək etməyə 
başlamış və pəncərələrindən quldurlara güllə atmağa başlamışdılar. 

Kilsənin qabağındakı meydanı tüstü bürümüş, kilsənin və əlillər 
evinin divarları sanki dumana qərq olmuşdu. Pəncərələrdən solğun 
üzlü əlillər qorxa-qorxa meydana baxırdılar. 

Nəhayət, quldurlar geriyə çəkilməyə məcbur oldular. Yorğun- 
luq, yaxşı silahlanmamaları, birdən-birə üzərlərinə hücum edilməsi, 
pəncərələrdən atəş açılması onları taqətdən saldı. Quldurlar hücum 
edənlərin sıralarını yararaq o tərəf-bu tərəfə qaçmağa başladılar. 
Meydanda çoxlu meyit qalmışdı. 

Son ana qədər mübarizə aparan Kvazimodo onların qaçdığını 
görüb diz çökdü və əllərini göyə qaldırdı. Sonra sevincindən nə edə- 
cəyini bilməyərək sürətli addımlarla qəhrəmancasına müdafiə etdiyi 
kiçik daxmaya doğru yüyürdü: o yalnız ikinci dəfə xilas etdiyi qadı- 
nın qarşısında diz çökəcəyini düşünürdü. 

Ancaq hücrəyə daxil olanda orada heç kəsi görmədi. 

I 


AYAQQABI 


Quldurlar kilsəyə hücuma başlayanda Esmeralda yatırdı. Az sonra 
kilsənin ətrafında getdikcə artmaqda olan gurultu əvvəl keçisini 
oyatdı, keçinin mələməsinə o da oyandı. Esmeralda yatağının üzə- 
rində əyləşdi, diqqətlə qulaq asmağa və baxmağa başladı. Sonra 
gurultudan və gecənin bu vaxtında qeyri-adi görünən məşəllərin 
işığından qorxuya düşərək nə olduğunu öyrənmək üçün yüyürə- 
yüyürə hücrədən çıxdı. Meydanın ümumi görünüşü, orada hərəkət 
edən adamlar, gecə qarovulunun intizamsızlığı, yuxarıdan baxdıqda 
qaranlığa atılan bir dəstə qurbağaya bənzəyən bu iyrənc camaat, 
gecənin qaranlığında yüyürüşən və bir-birinə toxunan qırmızımtıl 
məşəllər, bütün bu səhnə onun nəzərində şər ruhlar ilə kilsənin daş 
heykəlləri arasında başlamış gizli müharibəyə bənzəyirdi. Hələ uşaq- 
lıqdan qaraçı tayfasına xas xurafatın təsirində olduğundan əvvəlcə 
belə zənn etdi ki, zülmət ruhların gecə sərgüzəştlərini seyr edir. Sonra 
bu müdhiş kabusdan canını qurtarmaq niyyətilə yenə yorğanını başına 
çəkdi. 

Lakin yavaş-yavaş qorxusu keçdi, yavaş-yavaş artan gurultu- 
lardan başqa bir çox reallıqlardan anladı ki, işə kabuslar deyil, canlı 
adamlar qarışmışdır. O zaman onun dəhşəti artmasa da, başqa bir 
şəkil aldı. Düşündü ki, bəlkə də xalq onu xilas etmək üçün üsyan qal- 
dırmışdır. İkinci dəfə həyatla vidalaşmaq düşüncəsi, dumanlı ümid, 
Feb, öz gələcəyini düşündüyü zaman qarşısında daim onun xəyalını 
görməsi, zəif olduğunu hiss etməsi, qaçmağın mümkün olmadığını, 
öz acizliyini, yalqız və kimsəsiz olduğunu düşünməsi kimi yüzlərcə, 
minlərcə fikir ona əzab verməyə başladı. O dizi üstə yıxıldı, üzü 
yatağa toxundu, əllərilə başını tutdu. Qaraçı olmaqla bərabər həm 
də bütpərəst olmasına baxmayaraq, hıçqıra-hıçqıra ağlamağa, Allaha 

yalvarmağa və məbədinə sığındığı Həzrəti Məryəmə yalvarmağa 
başladı. Həyatda elə anlar olur ki, etiqadı olmayan adamlar belə ona 
yaxın olan məbədə tapınmağa başlayır. 

Esmeralda uzun müddət bu vəziyyətdə qaldı. İbadət etməkdən 
çox şiddətlə titrəyirdi, kütlənin hiddətinin səbəbini başa düşməyərək, 
nə etmək istədiyini anlamayaraq, eyni zamanda dəhşətli bir sonluq 
qarşısında olduğunu dumanlı şəkildə hiss edərək tir-tir titrəyirdi. 

Bu gurultunun və iztirab içində birdən yaxınlığında ayaq səsləri 
eşitdi. Dönüb baxdı: otağına iki nəfər girdi, onlardan birinin əlində 
fənər vardı. O, zəif səslə qışqırdı. 

— Qorxmayın, — ona tanış gələn dedi, — mənəm. 

— Siz kimsiniz? — qız soruşdu. 

— Pyer Qrenquar. 

Bu ad qızı onu sakitləşdirdi. Gözlərini qaldırdıqda həqiqətən 
qarşısında şairi gördü. Amma şairin yanında qara libaslı və dinib- 
danışmayan bir adamı görəndə ürəyi çırpındı. 

— Cali məni sizdən qabaq tanıdı, — Qrenquar məzəmmətlə dedi. 

Doğrudan da, keçicik Qrenquarın adını söyləməsini gözləmədən 
başını mehribancasına onun dizlərinə sürtməyə, yununu şairin pal- 
tarına bulaşdırmağa başladı. (Keçinin tükü tökülməyə başlamışdı.) 
Qrenquar da heyvanı oxşadı. 

— Sizinlə gələn kimdir? — Esmeralda yavaşca soruşdu. 

— Narahat olmayın, bu mənim dostlarımdan biridir, — Qrenquar 
cavab verdi. 

Sonra filosof fənərini yerə qoyub çömbəldi və Calini bağrına 
basaraq sevinclə qışqırdı. 

— Nə sevimli heyvandırl Düzdür, boyu balacadır, ancaq hər hansı 
professordan daha ağıllıdırl Cali, göstər baxım, oyunlarını unutma- 
mısan kil lak Şarmolü necə yeriyir?.. 

Lakin qaracübbəli adam Qrenquarın sözünü bitirməsinə imkan 
vermədi: Qrenquara yaxınlaşıb çiynindən tutaraq itələdi. Qrenquar 
ayağa durdu. 

— Hə, doğrudan da, — dedi, — lap unutmuşdum, tələsmək lazımdır. 
Ancaq, ustad, bu heç də adamla bu rəftar etməyə əsas vermir. Mənim 
sevimli yavrum, sizin də, Calinin də həyatı təhlükədədir. Sizi yenə 
asmaq istəyirlər. Biz sizin dostunuzuq, sizi xilas etmək üçün gəlmi- 
şik, bizimlə gəlin. 

— Bu doğrudur? — Esmeralda sarsılmış halda dedi. 

— Tamamilə doğrudur. Tez olun, qaçaql 

— Məmnuniyyətlə, — qız mızıldandı. — Bəs dostunuz niyə susur? 

— Bilirsiniz, — Qrenquar cavab verdi, — onun atasıyla anası çox 
qəribə adamlar olduğundan onu qaradinməz ediblər. 

Qız onu qətiyyən qane etməyən bu izahla istər-istəməz razılaş- 
malı oldu. Qrenquar onun əlindən tutdu, yoldaşı isə fənəri götürüb 
qabağa düşdü. Gənc qız qorxusundan tamamilə çaşıb qalmışdı, odur 
ki, heç bir söz söyləmədən itaətkarlıq göstərirdi. Keçicik Qrenquarı 
yenidən gördüyü üçün sevindiyindən tullana-tullana onların dalınca 
getdi. Buynuzlarını tez-tez Qrenquarın ayaqlarının arasına soxdu- 
ğundan onun büdrəməsinə səbəb olurdu. 

— Həyat belədir də, — filosof hər dəfə büdrəyəndə deyirdi, — ən 
yaxşı dostlarımız belə bizə badalaq atırlar. 

Onlar sürətlə zəng qülləsinin pilləkənindən aşağıya endilər, 
qaranlıq və kimsəsiz, ancaq bayırdakı gurultudan əks-səda verən kil- 
səni keçib qırmızı qapıdan monastırın həyətinə çıxdılar. Hücumdan 
qorxuya düşmüş rahiblər bir yerdə ibadət etmək üçün yepiskopun 
mənzilinə qaçdıqlarından monastır bomboş idi, həyət də boşalmışdı, 
yalnız bir neçə qorxaq monastır xidmətçisi həyətin qaranlıq künc- 
lərində gizlənmişdi. Qrenquarla yoldaşları çayın sahilinə gedən dar- 
vazaya tərəf yönəldilər. Qara bürüncəkli adam açarla qapını açdı. 
Darvazanın arxasında adanın şərq cəhətini təşkil edən və kilsə kapi- 
tuluna aid olan, eyni zamanda Qədim şəhərin hasarıyla əhatə olun- 
muş bir burun vardı. Bu yer tamamilə kimsəsiz və boş idi, Papert 
meydanındakı gurultu belə buraya güclə gəlib çatırdı. Sərin külək 
burunun kənarında bitmiş ağacın yarpaqlarını xışıldadırdı. Bununla 
belə, onlar yenə də təhlükəli yerə çox yaxın idilər: ən yaxın binalar 
yenə də kilsə və arxiyepiskop sarayı idi. Yəqin ki, bu sarayda da 
böyük qarışıqlıq vardı. Yandırılmış kağız yığınının içində uzun müd- 
dət qəribə şəkilli qığılcımlar göründüyü kimi, burada da, evin qaranlıq 
divarında bir pəncərədən o biri pəncərəyə qaçan işıqlar görünürdü, 
bir az o tərəfdə meydanı tutmuş qırmızımtraq işıqda kilsənin əsas 
binası üzərində böyük zəng qüllələri yüksəlir, nəhəng dəmirçixa- 
nanın iki yüksək bacasına bənzəyirdi. Parisin qalan hissəsi isə sanki 
dumana bürünmüşdü. Arxa fonun bu cür təsvirini Renmbrandtın 
əsərlərində görmək olar. 

Fənərli adam burunun kənarına doğru gedirdi, orada çayın lap 
qırağında bir hasar görünürdü. Hasarın taxtalarına üzüm tənəyi sar- 
maşmışdı. Arxasındakı kölgəlikdə kiçicik bir qayıq gizlənmişdi. Qara 
bürüncəkli adam Qrenquarla gənc qıza işarə edərək qayığa minmə- 
lərini təklif etdi, keçicik də onların dalınca qayığa atıldı, nəhayət, 
naməlum adam da mindi. Sonra naməlum adam qayığı sahildən ara- 
ladı, qayığın dibindəki kürəkləri götürüb baş tərəfdə əyləşdi və var 
gücü avar çəkməyə başladı. Senanın suyu burada sürətlə axdığından 
çayın ortasına çatmaq üçün xeyli əziyyət çəkməli oldu. 

Qrenquar qayığa minən kimi keçini dizləri üstündə oturtdu. O, 
qayığın arxa tərəfində əyləşdi, özündən asılı olmayaraq naməlum 
adamdan qorxan gənc qız isə şairin yanında əyləşib onun böyrünə 
qısıldı. 

Filosof qayığın sahildən uzaqlaşdığını görcək əl çalmağa başla- 
yaraq Calini öpdü və bağırdı: 

— Ah, artıq hamımız xilas olduql — Sonra dərin və mənalı bir gör- 
kəm alaraq əlavə etdi: — böyük işlərin həyata keçirilməsinə bəzən 
uğur, bəzən də hiylə yardım edir. 

Qayıq yavaş-yavaş sağ sahilə doğru irəliləyirdi. Gənc qız ürkək- 
ürkək naməlum adama baxırdı. O, fənərinin qabağını tutduğundan 
qayığın ön tərəfində qaranlıqdakı kabus kimi görünürdü. Üzünə sal- 
dığı başlığı üzünü görməyə mane olurdu. Hər dəfə avar çəkəndə 
geniş açdığı qolları nəhəng yarasa qanadlarına bənzəyirdi. O hələ 
susur, səsini çıxarmırdı. Kürəklərin şappıltısından və suyun şırıltısın- 
dan başqa heç nə eşidilmirdi. 

— Vicdanıma and olsun ki, — birdən Qrenquar səsləndi, — biz lap 
qaradinməz adamlar kimi sevinirik. Balıqlar, ya da pifaqorçular kimi 
lal olmuşuq. Ancaq dostlar, mən bir az laqqırtı vurmaq istərdim. İnsan 
səsi — insanın qulağında musiqi kimi səslənir. Bu sözlər mənim deyil- 
dir, İsgəndəriyyəli Didimindir. Gözəl sözlərdir. İskəndəriyyəli Didi- 
min xariqüladə filosof idi. Bircə kəlmə deyin, gözəlim, Allah eşqinə, 
bircə kəlmə söyləyinl Bir zamanlar siz çox qəribə və sevimli bir 
ədayla üzünüzü turşudardınız: siz bunu unutmamısınız ki? Sevgilim, 
siz bilirsiniz ki, parlament sığınaq haqqını poza bilər və siz kilsədəki 
hücrənizdə böyük təhlükə altında idiniz? Bəli, bəli, troxil adlı bir quş 
var, bu quş öz yuvasını timsahın ağzında qurur. Ah, yenə Ay çıxır! 
Bizi görməsələr yaxşıdır! Biz bu xanımı xilas etməklə çox yaxşı iş 

görürük, amma bizi bir yerdə tutsalar dar ağacından qurtula bilmə- 
yəcəyik. Təssüf ki, hər şeyin iki ucu var! Səni alqışladıqları şeyə 
görə mənə cəza verə bilərlər. Katilinanı söydükləri şeyə görə Sezarı 
mədh edirdilər. Belə deyilmi, ustad? Siz bu fəlsəfə haqqında nə 
düşünürsünüz? Arı təbiətən mühəndis olduğu kimi, mən də təbiətən 
filosofam. Ancaq mənə kimsə cavab vermir, yoxsa ikinizin də kefi- 
niz yoxdur? Mən tək danışmağa məcburam, buna biz dramaturqlar 
monoloq deyirik. Bəli, sizə söylədim, mən bir az bundan əvvəl kral 
XI Luinin özüylə söhbət edirdim... Onlar hələ də kilsənin yanında 
bağırırlar1... O, xəz paltar geyinmiş kinli və eybəcər bir qocadır. Yaz- 
dığım toy şerinin pulunu bu günə qədər verməməsi bir yana, bu axşam 
az qalmışdı məni asdırsın, bu məni pulumu nə vaxtsa almaq imkanın- 
dan belə məhrum edərdi. O, çox xəsis adamdır, ləyaqətli adamlara 
mükafat verməyə simiclik edir. Kelnli Salvinin “Xəsislik əleyhinə” 
əsərini oxusaydı, pis olmazdı. Ümumiyyətlə, o istedadlara qiymət 
verə bilməyən zalım bir kraldır. Xalqın pullarını süngər kimi sorur. 
Dalağı digər daxili orqanlarının qidasını sorduğu üçün şişmişdir. Buna 
görə də çox arıqdır. Halbuki hamı zəmanənin çətinliyindən şikayət 
edir, kralın əleyhinə danışır. Bu dindar və guya sakit kralın dövründə 
asılan adamların ağırlığından dar ağacları sınmağa başlayıb, meydan- 
larda edam edilənlərin qanı qurumur, həbsxanalar ağzınadək dolmuş- 
dur. Bu kral bir əlilə alır, o biri əlilə asır. Onun yalnız iki əyləncəsi 
var: vergi və dar ağacı. Hökmü və qüdrəti olanları qarət edir, adi 
adamları isə asdırır. Ümumiyyətlə, o çox pis kraldır, mən onu sev- 
mirəm, ustad, siz necə? 

Qara bürüncəkli adam onun boşboğazlığına mane olmurdu. O, 
Qədim şəhər adasıyla müqəddəs Lüdovik adası arasında əmələ gəl- 
miş burulğanın içindən çıxmaq üçün var gücüylə avar çəkirdi. 

— Ustad, — birdən Qrenquar söhbətin mövzusunu dəyişərək dedi, 
— yaxşı yadıma düşdü, biz meydandan keçərkən, hörmətli ruhani ata 
zavallı bir uşağı gördümü? Sizin kar iblis o uşağın başını sürahiyə 
vurub əzmək istəyirdi? Mənim gözüm yaxşı görmədiyindən onu 
tanıya bilmədim. Siz bu zavallının kim olduğunu bilirsiniz? 

Qara bürüncəkli adam heç bir söz demədi, lakin birdən onun əlləri 
yanına düşdü, kürəkləri buraxdı, başı köksünə sallandı və Esme- 
ralda onun dərindən ah çəkdiyini aydınca eşitdi. Qız diksindi, çünki 
bu ah ona tanış gəldi. Qayıq sərbəst buraxıldığından bir müddət çayın 

axını ilə getdi. Lakin qayıqçı yenə düzəldi, kürəklərdən yapışdı və 
qayığı yenə axına qarşı sürməyə başladı. O, ada burnunu keçib Ot 
limanına doğru sürdü. 

— Aha! — Qrenquar yenə laqqırtıya davam edərək dedi, — bu Barbo 
otelidir. Ustad, orada qara damlardan əmələ gələn qəribə əyri xəttə 
baxın! Baxın, orada, bu alçaq, damar-damar, murdar buludların altında, 
damların üzərində Ay yumurta sarısı kimi doğmuşdur. Çox gözəl 
binadır. Orada olduqca gözəl, bəzəkli qübbəsi olan bir məbəd var, 
onun üzərində isə zəng qülləsini görə bilərsiniz. Bu evin yanında 
nohurlu qəşəng bir bağça, quş hini, labirint, şar oyunu meydançası, 
heyvanxana və sevişənlər üçün olduqca əlverişli olan kölgəli xiya- 
banlar var. Bu bağçada bir ağac var ki,onun adını ehtiras ağacı qoy- 
muşdular. Həmin ağacın kölgəsində məşhur bir şahzadə xanımla çox 
ağıllı, lakin əxlaqsız bir konnetabl çox ehtiraslı günlər keçirmişdi. 
Təəssüfl Bizim kimi filosoflar konnetablın yanında Luvr bağçası 
yanında kələm, yaxud turp ləki kimi bir şeydir. Ümumiyyətlə, insan 
həyatı istər bizim kimi günahkarlar üçün, istərsə də qüdrətli və 
hökmlü adamlar üçün yaxşıyla pisin bir-birinə qarışmasından başqa 
bir şey deyil. Kədər həmişə sevinci təqib edər. Yox, ustad, mən sizə 
Barbo evinin tarixçəsini söyləməliyəm. Onun sonu çox faciəlidir. 
Bu hadisə 1319-cu ildə, Fransa kralları arasında ən ucaboylusu olan 
beşinci Filippin səltənəti zamanında olmuşdur. Bu əhvalatdan belə 
bir nəticə çıxarmaq olar ki, zina hər zaman fəlakətlidir və xeyir ver- 
məz; bundan başqa, insan gözəlliyə qarşı nə qədər həssas olsa da, 
qonşunun arvadına şorgözlük eləmək yaxşı iş deyil. Ər-arvadlıqda 
xəyanət — başqasının aldığı həzzə olan marağın təmin olunmasıdır... 
Ohol Səs-küy artmağa başlamışdırl 

Doğrudan da kilsənin yanındakı gurultu getdikcə artırdı. Onlar 
yenə qulaq asmağa başladılar. Qulaqlarına açıq-aydın qələbə səsləri 
gəlirdi. Birdən əsgərlərin dəbilqələrində əks edən yüzə qədər məşəl 
kilsənin müxtəlif yerlərində, qalereyalarında, qüllələrində, pəncərə- 
lərin, qübbələrin altında göründü. Məşəli tutan adamlar nəsə axtarır- 
dılar, birdən qayıqdakıların qulağına aydın bir səs gəldi: “Qaraçı qızl 
Cadugərl Qaraçı qıza ölüml” 

Zavallı Esmeralda əllərilə üzünü örtdü, naməlum adam isə qayığı 
sahilə doğru sürərək var qüvvəsilə avar çəkməyə başladı. Bizim 
filosof isə keçini qucaqlayaraq nəsə düşünür və yavaş-yavaş qaraçı 

qızdan агајаптаба çalışırdı. Qaraçı qız isə ondan başqa kimsəsi olma- 
dığından ona daha möhkəm sığınmağa çalışırdı. 

Qərarsızlıq Qrenquara açıq-aşkar əziyyət verirdi. O düşünürdü 
ki, “o zamankı qanunlara görə”, ələ keçsə, keçini də asacaqlar. Onun 
zavallı Caliyə yaman yazığı gəlirdi. Onun fikrincə, bu iki məxluqu 
xilas etmək təkbaşına onunçün çox ağır olar, hesab edirdi ki, bu 
vəzifəsini bölüşdürmək daha yaxşıdır, hər halda onun yoldaşı məm- 
nuniyyətlə qaraçı qızı xilas etmək vəzifəsini öz öhdəsinə alar, keçini 
isə buna buraxar. Qrenquarın daxilnidə böyük mübarizə gedirdi: İlia- 
dadakı Yupiter kimi o da gah qaraçı qızın, gah da keçinin tərəfinə 
keçirdi. Yaşarmış gözlərini sırayla onlara dikərək dişləri arasından 
mırıldanırdı: “Axı mən onların ikisini də xilas edə bilmərəml” 

Qayığın qəflətən silkələnməsi onların sahilə çatdığını xəbər verdi. 
Qədim şəhərdəki qorxunc gurultu və səs-küy davam edirdi. Namə- 
lum adam qızın qayıqdan çıxmasına yardım etmək üçün ona yaxın- 
laşdı, lakin qaraçı qız onu itələyərək Qrenquarın əlindən yapışdı, 
Qrenquar keçi ilə məşğul olduğundan demək olar ki, onu itələyən 
kimi oldu. Bunu görən qız heç bir kömək olmadan qayıqdan sahilə 
tullandı. Qız o qədər çaşmışdı ki, nə etdiyini, haraya getdiyini özü 
belə bilmirdi. Bir müddət hərəkətsiz dayandı və mənasız-mənasız 
suyun axmasına baxdı. Bir azdan özünə gəldikdə sahildə naməlum 
adamla tək qaldığını gördü: çox güman ki, Qrenquar onun çaşqınlı- 
ğından istifadə edərək, Ot limanı yaxınlığındakı məhəllənin dar dön- 
gələrində keçisiylə bərabər yoxa çıxmışdı. 

Biçarə qaraçı qız bu adamla tək qaldığını görüb diksindi. O bağır- 
maq, Qrenquarı çağırmaq istədi, lakin sanki dili tutulmuşdu. Heç bir 
söz deyə bilmədi. Birdən naməlum adamın əlinin əlinə toxunduğunu 
hiss etdi, bu, qüvvətli və soyuq bir əl idi. Qız daha da şiddətlə titrədi, 
rəngi Ayın solğun işığı kimi ağardı. Ancaq naməlum adam hələ də 
susurdu. O, qızın əlindən yapışaraq iri addımlarla Qrev meydanına 
doğru addımladı. Qız dumanlı şəkildə alın yazısının taleyin qarşısı- 
alınmaz qüvvə olduğunu hiss etdi. O, iradəsini itirmişdi, yüyürə- 
yüyürə iri və sürətli addımlarla irəliləyən naməlum adamın dalınca 
gedir, onu sürükləməsinə yol verirdi. Buralarda çayın sahili yoxuş 
idi, amma o üzüaşağı getdiyini zənn edirdi. 

O, ətrafa boylandı, kimsə görünmürdü, sahilboyu kimsəsiz və 
boş idi. Gurultunu eşidib işıqlanmış Qədim şəhər tərəfdə adam oldu- 
ğunu hiss etdi, Qədim şəhərlə onun arasında yalnız Senanın bir qolu 

vardı, oradan onun qulağına “Ölüm, qaraçı qıza ölüml” — səsləri 
gəlirdi. Parisin qalan hissəsi onun ətrafında nəhəng və qaranlıq kölgə 
kimi uzanmışdı. 

Naməlum adam dinib-danışmadan onu sürətlə arxasınca sürük- 
ləyirdi. Qız getdiyi yerləri tanımırdı. İşıqlı bir pəncərənin yanından 
keçərkən, özünü toplayaraq bərkdən qışqırdı. 

— Kömək edinl 

Pəncərədə dayanmış köynəkli bir adam əlində şamdan başını 
çıxarıb mənasız baxışlarla sahil boyunu gözdən keçirirdi, bu adam 
nəsə dedi; lakin qız bu sözləri eşitmədi. Sonra pəncərə örtüldü. Bu 
son ümid işartısıydı, o da söndü. 

Qara paltarlı heç bir söz demədi, yalnız bərk-bərk onun əlindən 
yapışaraq addımlarını yeyinlətdi. Artıq qız müqavimət göstərmir, 
müti bir qul kimi onun ardınca gedirdi. Ara-sıra özünü toplayaraq, 
nəfəsi təngnəfəs halda və həyəcanından titrəyərək soruşurdu: “Siz 
kimsiniz? Siz kimsiniz?” — Lakin o cavab vermirdi. 

Onlar sahil boyu ilə gedərək, nəhayət, böyük bir meydana çat- 
dılar. Bu zaman Ay buludların arasından göründü: bura — Qrev mey- 
danı idi. Meydanın ortasında böyük qara xaça bənzəyən bir şey görü- 
nürdü: bu dar ağacı idi. Qız dar ağacını tanıdı və haraya gətirildiyini 
anladı. 

Adam dayandı, üzünü ona çevirib başlığını qaldırdı. 

— Ay! — Qız yerində donaraq qışqırdı! — Mən bilirdim ki, bu yenə 
də odurl 

Bu doğrudan da keşiş idi. O, kölgə kimi görünürdü. Ay işığının 
xüsusiyyəti belədir, bütün predmetləri kölgəyə bənzədir. 

— Qulaq asl — o dedi. Qız onun çoxdan bəri eşitmədiyi qorxunc 
səsini eşitcək titrədi. — O, həyəcanından qırıq-qırıq və nəfəsi təngi- 
yərək davam etdi: — Mənə qulaq as... Biz gəlib çatdıq. Mən səninlə 
danışmalıyam... Bura Qrev meydanıdır... Biz hər halda bir qərara gəl- 
məliyik... Tale bizi bir-birimizdən asılı etmişdir... Mən sənin həya- 
tına hakiməm, sən də mənim ruhuma... Bu yer tənha və qaranlıqdır, 
burada bizi kimsə görüb eşidə bilməz. Mənə qulaq asl Mən sənə bunu 
söyləməliyəm... Əvvəla, mənim yanımda Febin adını çəkmə... (bu 
sözləri deyərkən yerində dayana bilməyən adam kimi o yan-bu yana 
gəzir, qızı dalınca sürükləyirdi), mənim yanımda onun adını çəkmə. 
Onun adını çəksən, nə edəcəyimi özüm belə bilmirəm, yalnız onu 
bilirəm ki, bu çox dəhşətli bir şey olacaq. 

Bu sözləri deyəndən sonra tarazlığına yenidən qovuşmuş cisim 
kimi hərəkətsiz dayandı. Lakin onun sözlərində yenə də dərin həyə- 
can vardı. Səsi getdikcə daha da boğuqlaşırdı. 

— Üzünü məndən çevirmə və söylədiklərimə qulaq as. Bu ciddi 
bir məsələdir... Əvvəla, məsələ belədir... And içirəm ki, bu qətiy- 
yən gülməli deyildir... Mən nədən danışırdım?.. Hə, yadıma düşdül 
Parlamentin qərarına görə, sən edam edilməlisən. Mən səni onlardan 
xilas etdim... Ancaq onlar səni təqib edirlər. Baxl 

O, əlini Qədim şəhərə doğru uzatdı, həqiqətən, orada axtarışlar 
davam edirdi. Hay-haray getdikcə yaxınlaşırdı. Qrev meydanın qar- 
şısında şəhər məhkəməsi müavininin evinin qülləsi işıqlandırılmışdı, 
pəncərələrdən düşən işıqda o biri tərəfdəki sahil boyunda əliməşəlli 
əsgərlərin qaçışdığı görünürdü. Əsgərlər yüyürə-yüyürə bağırırdılar: 
“Hanı qaraçı qız? Hanı qaraçı qız? Qaraçı qıza ölüml” 

— Görürsən, onlar səni axtarırlar, mən yalan söyləmirəm. Mən 
səni sevirəm... Sus, mənə nifrət etdiyini söyləmək istəyirsənsə, sus, 
heç bir söz demə... Mən bu sözü bir daha eşitmək istəmirəm. Mən 
səni ölümdən xilas etmişəm... Qoy sözümü qurtarım: mən səni həmi- 
şəlik xilas edə bilərəm. Bununçün artıq hər şey hazırdır. Artıq hər 
şey səndən asılıdır: sən necə arzu etsən, elə də olacaq. 

Bu zaman birdən-birə susdu, sonra yenidən davam etdi: 

— Yox, səninlə başqa dildə danışmaq lazımdır. — Sonra onu arxa- 
sınca sürükləyərək dar ağacına doğru addımladı, barmağını dar ağa- 
cına tuşlayaraq soyuq-soyuq dedi: — Özün seç! Ya o, ya mən! 

Qız onun əllərindən çıxıb dar ağacının altına yıxıldı və bu qor- 
xunc, məşum dirəyi qucaqladı. Sonra öz qəşəng başını azca yana 
əyərək əyri-əyri keşişin üzünə baxdı. O, xaç qarşısında diz çökmüş 
Məryəmə bənzəyirdi. Keşiş barmağını heykəl kimi dar ağacına doğru 
uzadıb hərəkətsiz dayanmışdı. 

Nəhayət, qaraçı qız dedi: 

— Dar ağacı məni sizdən daha az qorxudur. 

Bunu eşidən keşiş yavaş-yavaş əlini yanına salaraq dərin kədərlə 
yerə baxdı və dedi: 

— Bu daşlar dil açıb danışa bilsəydilər, onlar burada yer üzünün 
ən bədbəxt adamının dayandığını söyləyərdilər. 

O yenə danışmağa başladı. Uzun və dağınıq saçlarına dolanaraq 
dar ağacının qarşısında diz çökmüş gənc qız ona mane olmurdu, o 

isə üzündəki zülmkar və qəddar bir ifadəylə kəskin təzad təşkil edən 
yazıq və mehriban səslə deyirdi: 

— Mən sizi sevirəm, çılğıncasına sevirəml Məgər məni qovuran 
bu alovun bir qığılcımı belə zahirə çıxmırmı? Təəssüfl Mən gecə- 
gündüz əzab və əziyyətlər içində çırpınıraml Məgər mən heç bir 
mərhəmətə layiq deyiləm? Bu böyük bir müsibətdirl Ah, mən nə 
qədər böyük əzablar çəkirəml Mənim əzablarım mərhəmət layiqdirl 
Görürsünüz, mən artıq sizinlə mümkün qədər sakit danışmağa çalı- 
şıram. Çox istərdim ki, siz də artıq məndən qorxmayasınız. Axı bir 
kişi bir qadını sevdiyi üçün günahkar ola bilməzl Aman, yarəbl Siz 
yəni heç vaxt məni əfv etməyəcəksiniz? Həmişə mənə nifrət bəs- 
ləyəcəksiniz? Elə isə, artıq hər şey bitdil Bax, görürsünüz, məni qor- 
xunc və kinli edən də budurl Siz mənim üzümə belə baxmaq belə 
istəmirsiz. Bəlkə də mən danışdığım zaman siz tamamilə başqa şey- 
lər düşünürsünüzl Mən sizin qarşınızda hər ikimizi udmağa hazır olan 
əbədiyyətin qarşısında dayanmışaml Ancaq mənə o zabitdən danış- 
mayınl Ofl Ayaqlarınıza düşüb yalvarsam, ayaqlarınızı yox, onları 
tapdaladığı torpağı öpməyə başlasam, uşaq kimi hıçqıra-hıçqıra ağla- 
sam, səni sevdiyimi isbat üçün köksümdən sözlər deyil, qəlbimi və 
ciyərimi qoparmağa başlasam, bunların heç bir mənası olmayacaq? 
Amma mən əminəm ki, sizin mehriban və həssas bir ruhunuz var, siz 
mülayim və nazlısınız, gözəllik, mərhəmət, şəfqət və incəlik mücəs- 
səməsisinizl Heyhat, bəlkə də siz yalnız mənə qarşı kinli və zalım- 
sınız! Görünür, mənim kədərli taleyim belədir! 

O, üzünü əlləriylə qapadı. Gənc qız onun hıçqıra-hıçqıra ağla- 
dığını eşidirdi. Qız onu ilk dəfə ağlayan görürdü. O ağlayarkən, qızın 
qarşısında diz çökdüyündən daha zavallı və yazıq görünürdü. Bir az 
ağladıqdan sonra göz yaşlarını silərək sözünə davam etdi: 

— Yox, artıq mən söz belə tapa bilmirəm: halbuki sizə söyləyə- 
cəklərimi diqqətlə düşünmüşdüm. İndisə titrəməyə başlamışam, çaşı- 
ram, dilim tutulmağa başlayır. Əgər mənə və özünüzə rəhm etməsə- 
niz, yerə yıxılacağam. Rəhm edin, mənə... Hər ikimizi məhv etməyinl 
Sizi nə qədər sevdiyimi bilsəydiniz, hansı qəlbi rədd etdiyinizi anla- 
saydınızl Ey mənim fəzilətim, haradasan, özüm özümü tanımıram. 
Mən aliməm, amma öz elmimi ayaqlar altında tapdalayıram, mən 
mehrab və məbəd xadimiyəm, ancaq öz Allahımı unutdum, ibadət 
yerini şəhvət yuvasına çevirmək istədim. Bütün bunları səninçün 
etdim sehrkar qadın, hamısı sənin cəhənnəminə layiq olmaq üçündürl 

Sən isə günahkarı rədd edirsənl Yox, mən sənə ürəyimdəkinin hamı- 
sını söyləmədim, sən hər şeyi bilməlisən, ən qorxunc şeyi beləl 

Son sözlərini deyərkən üzündə dəli adamlara xas ifadə göründü. 
Bir dəqiqə susdu, sonra öz-özünə danışırmış kimi ucadan dedi: 

— Qatil, sən mənim qardaşıma nə etdin? 

O yenə susdu, sonra yenə davam etdi: 

— İlahi, mən ona nə etdim? Mən onu saxladım, bəslədim, tərbiyə 
verdim, mən onu sevdim, səcdə etdim və nəhayət, öldürdüml Allahım, 
onun başını elə indicə mənim gözlərim qarşısında sənin evinin daş- 
larına çırparaq əzdilər, bütün bunlar yalnız mənə görə oldu, yalnız 
bu qadın üçün, yalnız onun üçün... 

Onun baxışları vəhşiləşmişdi. Səsi getdikcə zəifləyirdi, bir neçə 
dəfə dalbadal, uzun fasilələrlə, qeyri-iradi, son cingiltisini uzadan 
zəng kimi təkrar etdi: 

— Onun günahı ucbatından... Onun günahı ucbatından... 

Sonra dodaqlarının tərpənməsinə baxmayaraq ağzından çıxan 
heç bir söz aydın olmadı. Birdən dizləri büküldü, yerə çökdü, başını 
dizlərinə dayayaraq hərəkətsiz dayandı. 

Ayağını onun dizi altından çıxarmağa çalışan qızın hərəkəti onu 
oyatdı. Əlini yavaş-yavaş batıq yanaqlarına toxundurdu, bir müddət 
təəccüblə yaşarmış barmaqlarına baxdı. 

— Bu nədir, — dedi, — mən ağlayırdıml — Birdən üzünü qaraçı qıza 
çevirərək son dərəcə həyəcanla dedi: — Təəssüfl Sən mənim göz 
yaşlarıma rəhm etmədinl Yavrum, sən bilirsənmi, bu göz yaşları qay- 
nayan lavadır? Nifrət etdiyimiz insanın əzabları bizim üçün heç bir 
şeydir. Əgər mən sənin qarşında can versəydim, sən gülərdin, deyilmil 
Amma mən... Mən sənin öldüyünü görmək istəməzdiml Yalnız bir 
kəlməl Yaxşı, məni sevdiyini söyləmə, bircə kəlməylə söylə ki, səni 
xilas etməyimi arzu edirsən... və bu kifayətdir. Mən səni xilas edə- 
cəyəm. Amandır, vaxt keçirl Sənə ən müqəddəs saydığın şeyə and 
verirəm, bu dar ağacı kimi mənim daşa dönməyimi gözləməl Düşün, 
bizim taleyimiz sənin əlindədir, mən çılğınam, hər ikimizi məhv 
etməyə hazıram. Ayaqlarımız altında böyük bir uçurum açıla bilər və 
mən də sənin arxanca əbədi olaraq bu uçuruma düşərəm. Bir kəlmə 
söyləl Yalnız bircə kəlməl Xoş bir kəlməl 

Qız ona cavab vermək üçün dodaqlarını araladı. O, qızın bu yal- 
varışları qarşısında yumşalacağını və xoş bir söz söyləyəcəyini göz- 
ləyərək onun qarşısında diz çökdü. Lakin qız: 

— Siz qatilsinizl — dedi. 

Keşiş çılğıncasına onu qucaqlayıb vəhşi qəhqəhəylə bağırdı: 

— Yaxşı, yaxşıl Mən qatiləm, ancaq sən yenə də mənim olacaq- 
san. Sən mənim sənə qul olmağımı istəmədin onda mən sənin ağan 
olacağam. Sən mənim olacaqsanl Mən səni özümlə aparacağam. Sən 
mənimlə gəlməyə məcbur olacaqsan, yoxsa səni ələ verərəm. Hə, 
gözəlim indi sən iki şeydən birini seçməyə məcbursan: ya ölməli, 
ya da mənə, kafirə, qatilə təslim olmalısanl Həm də elə gecə təslim 
olmalısan, eşidirsən? Tez ol, qərar verl Axmaq qız, məni öpl Ya 
məzar, ya da mənim yatağıml 

Onun gözləri ehtiras və hiddətdən parlayırdı, dodaqları isə gənc 
qızın boynunu öpürdü. Qız onun qolları arasında çapalayır, o isə qızı 
vəhşi öpüşlərə qərq edirdi. 

— Məni dişləmə, vəhşil — o bağırırdı. — Çirkin və murdar rahibl 
Məni rahat burax, yoxsa sənin iyrənc çal saçlarını yolub sifətinə çır- 
param. 

Keşiş əvvəlcə qızardı, sonra sapsarı saraldı, onu buraxdı və pərt- 
pərt onun üzünə baxmağa başladı. Qız qalib gəldiyini zənn edərək 
davam etdi: 

— Sənə bir daha deyirəm, mən öz Febimi sevirəm, mən yalnız 
onun olmaq istəyirəm, mənim Febim yaraşıqlıdır! Sən isə murdar və 
qoca bir keşişsənl Rədd ol cəhənnəməl 

O, vücuduna qızarmış damğa basılan cani kimi vəhşi səslə bağırdı. 

— Elə isə, öləcəksənl — Dişlərini qıcırdadaraq dedi və qıza elə 
dəhşətlə baxdı ki, o qaçıb gizlənmək istədi. Lakin keşiş onun qolun- 
dan yapışıb silkələdi, yerə yıxdı, sonra isə əlindən tutub dalınca sürü- 
yərək sürətli addımlarla Roland qülləsinə doğru getdi. 

Qülləyə çatdıqda yenidən üzünü qıza çevirib dedi: 

— Səndən son dəfə soruşuram, mənim olmaq istəyirsən? 

Qız qəti cavab verdi: 

— Yoxl 

Onda keşiş ucadan bağırdı: 

— Qudula, Qudulal Bu da, qaraçı qızıl İntiqamını all 

Gənc qız kiminsə onun dirsəyindən tutduğunu hiss etdi, boylanıb 
baxdıqda divardakı kiçik pəncərədən arıq bir əlin uzandığını gördü. 
Bu əl ondan dəmir kəlbətin kimi yapışmışdı. 

Keşiş dedi: 

— Onu bərk tutl — Keşiş dedi. — Bu həmin qaçqın qaraçıdır. Onu 
buraxma. Mən polislərin dalınca gedirəm, bir azdan onun dar ağa- 
cından asılacağını seyr edəcəksən. 

— Ha-ha-ha-hal — Keşişin sərt sözlərinə cavab olaraq daxmanın 
içindən xırıltılı bir qəhqəhə eşidildi. Qaraçı qız keşişin Notr-Dam 
kilsəsinə doğru qaçmağa başladığını gördü. Həmin tərəfdən at ayaq- 
larının tappıltısı eşidilirdi. 

Gənc qız kinli münzəvi qadını tanıdı. Dəhşətindən təngnəfəs 
olaraq onun əlindən qurtulmağa çalışdı, qorxu və ümidsizlik içində 
çırpınaraq xilas olmağa çalışdı, lakin o, qızı qeyri-adi qüvvəylə tut- 
muşdu. Onun sümükləri çıxmış barmaqları qızın əlindən elə yapış- 
mışdı ki, onları bir-birindən qoparmaq qətiyyən mümkün deyildi. 
Bu nə zəncir, nə qandal, nə də dəmir halqa deyil, divarın içindən 
uzanmış canlı və ağıllı kəlbətin idi. 

Qız taqətdən düşərək divara söykəndi və ölüm qorxusuyla çırpın- 
mağa başladı. Həyatın nə qədər gözəl olduğunu, gəncliyin, göylərin 
və təbiətin gözəlliklərini xatırladı. Feb yadına düşdü, ondan uzaq- 
laşan və ona yaxınlaşan hər şeyi xatırladı. Ondan uzaqlaşan keşişi, 
ona yaxınlaşan cəlladı, onun intizarında olan dar ağacını xatırladı. 
Dəhşətindən saçlarının biz-biz olduğunu hiss etdi. Eyni zamanda 
qulaqlarında münzəvinin məşum qəhqəhəsi səsləndi, bu qadın sevinc 
deyirdi: “Ahal Nəhayət, səni asacaqlarl” 

Qız üzünü pəncərəyə çevirdikdə dəmir barmaqlıq arasında mün- 
zəvi qadının solğun üzünü gördü. 

— Mən sizə nə etmişəm? — Zəif səslə dedi. 

Münzəvi qadın cavab vermədi, yalnız ahəngdar, əsəbi, istehzalı 
səslə mızıldandı: 

— Qaraçı qız, qaraçı qız, qaraçı qızl 

Zavallı Esmeralda qarşısındakı məxluqda heç bir insani duyğu 
olmadığını anlayıb başını aşağı saldı. 

Qaraçı qızın sualını sanki indi dərk edən münzəvi qadın birdən 
qışqırdı: 

— Mənə nə etdiyini soruşursan? Hə? Mənə nə etdiyini bilmək 
istəyirsən, qaraçı? Çox gözəl, onda qulaq asl Mənim bir qızım vardı, 
başa düşürsən? Bir qızım vardıl Balaca, gözəl bir qızım vardıl Ah, 
mənim Aqnesaml — o pıçıldadı və qaranlıqda nəyisə öpməyə baş- 
ladı, — mənim qızımı apardılar, oğurladılar mənim balamı, Onu bişi- 
rib yedilərl Bax bunu mənə sən nə etmisənl 

Gənc qız qorxa-qorxa dedi: 

— Təssüf edirəm, ancaq bəlkə də mən o zaman heç doğulmamış- 
dım. 

— Yox, — münzəvi cavab verdi, — sən o zaman doğulmuşdun, bəlkə 
də o quldur dəstəsinin içində idin. O səninlə həmyaşıd idi. On beş 
ildir, burada əyləşmişəm, on beş ildir ki, əzab çəkirəm, yalvarıram, 
başımı divarlara vururam. Eşidirsən, mənim qızımı qaraçılar oğur- 
ladılar, eşidirsən, onlar mənim qızımı yedilər. Murdar dişləriylə onu 
parçaladılar. Sənin köksündə qəlbin varmı? Uyuyan, süd əmən, oyna- 
yan bir uşağın nə qədər sevimli və məsum bir məxluq olduğunu təsəv- 
vür edə bilərsən? Vəhşilər, balamı əlimdən aldılar, onu öldürdülər, 
Allah bundan xəbərdardır. Bu gün isə mənim bayramımdır: çünki bu 
gün qaraçı qızı mənim qurbanımdır. Bu dəmir barmaqlıq mane olma- 
saydı, səni dişlərimlə didərdiml Təəssüf ki, başımı barmaqlığın ara- 
sına soxa bilmirəml Yazıq balaml Onlar səni yuxudaykən oğurladılar, 
onlar səni oyatsaydılar da, səsini eşitməyəcəkdim, çünki evdə deyil- 
dim. Ah, məlun qaraçılarl Siz mənim qızımı məhv etdinizl İndi də 
gəlin tamaşa edin, görün mən sizin qızınızı məhv etməyə necə yar- 
dım edirəml 

Onun qəhqəhəylə güldüyü, yaxud dişlərini qıcırdatdığı bəlli 
deyildi. Üzü arıqlamış və dəyişmişdi. Artıq işıqlaşırdı. Meydanın 
ortasındakı dar ağacı getdikcə daha aydın görünməyə başlayırdı. Kilsə 
körpüsünün o biri tərəfində at ayaqlarının tappıltısı getdikcə daha 
aydın eşidilirdi. 

Bədbəxt gənc qız diz çöküb qorxudan titrəyərək ümidsiz və 
havalanmış bir halda yalvardı: 

— Xanım, mənə rəhm edin! Onlar yaxınlaşırlar! Mən sizə heç bir 
şey etməmişəml Yəni siz mənim belə dəhşətli bir ölümlə ölməyimi 
gözlərinizlə görmək istəyirsiniz? Siz mərhəmətlisiniz, mən buna 
əminəm, bu çox müdhiş bir şeydir, məni buraxın qoyun çıxım gedim, 
mənə rəhm edin, mən ölmək istəmirəm! 

— Qızımı qaytar! — Münzəvi qadın cavab verdi. 

— Mənə yazığınız gəlsinl 

— Balamı qaytar! 

— Məni buraxın, Allah xatirinə, buraxınl 

— Balamı qaytarl 

Gənc qız taqətdən düşərək halsızladı və yenidən diz çökdü. 

— Təəssüfl — o pıçıldadı, — siz öz yavrunuzu, mən isə ata-anamı 
axtarıram. 

— Aqnesamı qaytar! — Qudula davam etdi. — Sən onun harada 
olduğunu bilmirsən? Elə isə sən öləcəksənl Lakin əvvəlcə mənə 
qulaq as. Mən əxlaqsız bir qadın idim, Tanrı mənə uşaq verdi, bu 
uşağı mənim əlimdən aldılar, qaraçılar balamı oğurladı. İndi başa 
düşürsən ki, niyə ölməlisən?l1 Sənin qaraçı anan gəlib səni tələb 
edəndə ona deyəcəyəm ki: “Bu dar ağacına baxl” Bəlkə qızımı qay- 
tarasan? Bəlkə onun harada olduğunu bilirsən? Gəl bura, mən sənə 
göstərərəm. Bu ayaqqabını görürsən? Ondan mənə qalan yalnız 
budur. Sən bu ayaqqabının o biri tayının harada olduğunu bilirsən? 
Bilirsənsə, mənə söylə, dünyanın o başında olsa belə, dizin-dizin 
sürünərək onun ardınca gedərəm. 

Bu sözləri deyib qaraçı qıza incə və kiçicik bir ayaqqabı tayı gös- 
tərdi. Artıq işıqlaşdığından bu ayaqqabının rəngini və formasını gör- 
mək olurdu. 

— Bir də göstərinl — Qaraçı qız diksinərək dedi. — Aman, yarəbl 
İlahil 

O sərbəst əliylə tələsik boynundan asdığı yaşıl muncuqlarla bəzə- 
dilmiş kisəciyi açdı. 

— Çıxar, çıxar, — Qudula öz-özünə mırıldandı. — Şeytan tilsimini 
çıxarl 

Birdən onun səsi qırıldı, dayandı, bütün vücudu titrədi və ürək- 
ləri parçalayan dəhşətli bir səs çıxardı: 

— Qızıml 

Qaraçı qız kisəcikdə balaca bir ayaqqabı tayı çıxarmışdı, o, mün- 
zəvi qadının göstərdiyi ayaqqabının tamamilə eyni idi. Ayaqqabıya 
kiçik bir perqament parçası yapışdırılmış, üzərində bu sözlər yazıl- 
mışdı: 

O biri tayını tap 
Və anan səni bağrına basacaq. 


Münzəvi qadın bir anda hər iki ayaqqabını tutuşdurdu, üzərindəki 
yazını oxuyan kimi üzünü barmaqlığa dayayaraq qeyri-adi sevincə 
qışqırdı: 

— Qızım mənim! Qızım! 

— Ana! — Qaraçı qız cavab verdi. Bu səhnəni təsvir etməkdə qələm 
acizdir. 

Onları qalın divarla dəmir barmaqlıqlar bir-birindən ayırırdı. 

— Ah, lənətə gəlsin bu divarıl Qızımı görürəm, ancaq qucaqlaya 
bilmirəml Heç olmasa əlini mənə verl Əllərinil 

Gənc qız barmaqlığın arasından əlini anasına uzatdı, münzəvi 
qadın onun əlinə sarılaraq bərk-bərk dodaqlarına sıxdı. Bədənini 
uçunur, tir-tir titrəyirdi. Onun sağ olduğunu yalnız hıçqırmağından 
bilmək olardı. Göz yaşları gecə yağan leysan yağışı kimi axırdı. 
Zavallı ana on beş ildən bəri qaranlıq və dibsiz qəlbinə damla-damla 
yığılan göz yaşlarını istəkli balasının əlləri üzərinə axıdırdı. 

Birdən dikəldi, uzun və ağarmış saçlarını geriyə atdı və heç bir 
söz söyləmədən dişi pələng kimi pəncərəsindəki dəmir barmaqlığı 
əllləriylə silkələməyə başladı. Ancaq barmaqlıq möhkəm idi. Bunu 
görən qadın daxmasının küncündə yastıq əvəzinə istifadə etdiyi iri 
daşı götürüb müdhiş qüvvəylə barmaqlığa çırpdı. Dəmirin bir parçası 
sındı, ətrafa qığılcımlar saçıldı. Daşı ikinci dəfə vuranda bir dəmir 
də qırıldı. Sonra ikiəlli yapışaraq bəzi dəmirləri əydi, bəzilərini də 
yerindən çıxardı. Bəzən elə anlar olur ki, zəif bir qadının əli qeyri- 
adi qüvvəyə malik olur. 

Bunları etmək heç bir dəqiqə də çəkmədi. Sonra qızının belindən 
yapışaraq hücrəsinə çəkdi. 

— Bura gəll Mən səni xilas edəcəyəml — dedi. 

Qızını içəri saldıqdan sonra ehtiyatla yerə qoydu, sonra körpə 
uşaq kimi yenə qucağına aldı və sevincindən dəli kimi qışqıra-qışqıra, 
gülə-gülə, öpə-öpə, göz yaşları tökə-tökə, kiçik daxmanın içində o 
yan-bu yana vurnuxmağa başladı. 

— Qızım, mənim qızıml — o deyirdi, — mən öz qızımı tapdıml 
Budur mənim qızıml Mərhəmətli Tanrı qızımı özümə qaytardıl Eyl 
Hamınız buraya gəlin, mənim qızımı görmək istəyirsiniz? Ya Həzrət 
İsa, mənim qızım necə də gözəldirl Yarəb, balamı gözəl bir qız edib 
qaytarmaq üçün, məni tam on beş il gözlətdin. Demək, qaraçılar 
qızımı yeməyibmişl Bəs bunu söyləyən kim idi?.. Qızım, məni öpl 
Bu qaraçılar nə qədər mərhəmətlidirl Mən onları nə qədər sevirəml 
Bu sənsən, qızıml Demək, sən buradan keçərkən ürəyim hər dəfə 
boş yerə döyünmürmüş. Mən də bunu nifrət zənn edirdim, Aqnesa- 
cığım, məni ƏfV et, əfv et mənil Sən məni çox kinli zənn edirdin, 
eləmi? Halbuki mən səni sevirəml Bəs sənin qoynundakı xal hanı, 
hanı sənin xalın! Onu mənə göstərsənəl Hə, budur, budur! Ah, sən 
nə qədər gözəlsənl Bu iri gözləri mən sənə bəxş etmişəm, gözəliml.. 

Məni öpl Mən səni sevirəml Artıq başqa anaların uşaqları var, yox- 
dur, bunun mənim üçün heç bir fərqi yoxdur. Nə işim var onlarla, 
qoy onlar gəlib görsünlər ki, mənim qızım budurl Bu onun boynu, 
bu onun gözləri, bu onun saçları, bu onun əlləridirl Yer üzündə ondan 
gözəl məxluq varmıl Mən əminəm ki, onu sevənlər, ona pərəstiş 
edənlər çox olacaql Mən on beş il göz yaşı tökmüşəm. Bütün gözəl- 
liyim solub gedib və nəhayət, yenidən onda çiçək açıb. Öp məni, 
qızım! 

O, qızına saysız-hesabsız çılğın sözlər pıçıldadı, bu sözlərdə onun 
qəlbinin bütün kədəri, sevinci, həyəcanları ifadə olunurdu. O, gənc 
qızın üst-başını elə kökə salmışdı ki, qız bundan utanırdı. Onun ipək 
saçlarını əliylə oxşayır, alnını, gözlərini, əllərini, ayaqlarını öpürdü 
və bütün bunlar qadının qəlbini qürurla doldururdu. Gənc qız ona 
mane olmur və yalnız hərdənbir sakitcə, hədsiz mehribanlıqla təkrar 
edirdi: 

— Anacan! 

— Görürsən, qızım, — münzəvi qadın sözlərini öpüşlərlə kəsərək 
deyirdi, — görürsən, mən səni lap çox sevəcəyəm. Biz buradan uzaq- 
lara gedəcəyik. Biz çox xoşbəxt olacağıq. Vətənimizdə, Reyms şəhə- 
rində bizim mirasımız qalmışdır. Reymsi xatırlayırsan, eləmi? Ah, 
sən bunu necə xatırlaya bilərsən! O zaman sən lap balaca idin! Dörd 
aylıq ikən nə qədər qəşəng olduğunu bilsəydin, sənin o qədər incə 
ayaqların vardı ki, hətta Epernədən onlara baxmağa gələrdilər. Hal- 
buki Epernə yeddi mil uzaqlıqdadır. Bizim öz evimiz olacaq, öz tar- 
lamız olacaq. Mən səni öz yatağımda yatırdacağam. İlahi! Pərvərdi- 
gara! Kim buna inana bilər? Mən öz qızımı tapdım! 

— Anacan! — Nəhayət, gənc qız həyəcanına üstün gələrək dedi, — 
demək, qaraçı mənə doğru fal açıbmış. Bizim dəstəmizdə mərhə- 
mətli bir qaraçı vardı, mənə dayə kimi baxırdı, keçən il öldü, bu kisə- 
ciyi də mənim boynuma o asmışdı. Həmişə mənə deyərdi: “Bax bu 
kisəciyi yaxşı qoru, o sənin sərvətindir, cavahirindir, bu sənə ananı 
axtarıb tapmağa kömək edəcək. Sən ananı köksündə gəzdirirsən”. 
Görürsən, o, doğru fal açıbmışl 

Münzəvi qadın qızını yenə qucaqladı və dedi: 

— Yaxın gəl, səni öpüml Sən bu sözləri gözəl danışırsa kil Vətə- 
nimizə qayıdanda sənin ayaqqabılarını balaca İsa heykəlinin ayaq- 
larına geyindirmək üçün kilsəyə bağışlayarıq. Biz Həzrət Məryəmin 

göstərdiyi bu möcüzənin əvəzini çıxmaq üçün əlimizdən gələni etmə- 
liyik! Sənin nə qədər məlahətli səsin var! Sən danışarkən, mən sanki 
gözəl musiqiyə qulaq asıram. Ah, aman yarəbl Mən öz qızımı tapdıml 
İnana bilmirəm! Necə oldu ki, mən sevincimdən ölmədim! 

O yenə əl çalmağa və gülməyə başladı. 

— Biz çox xoşbəxt olacağıql 

Bu zaman gənc çox güman ki, kilsə tərəfdən yaxınlaşan və get- 
dikcə sahil boyunda eşidilməyə başlayan at ayaqları tappıltısı və silah 
səsi eşitdi. O həyəcanlanaraq anasının qucağına cumdu. 

— Anacanl Məni xilas etl Onlar gəlirlərl 

Münzəvi qadın sapsarı saraldı. 

— Aman Allahl.. Sən nə danışırsan! — dedi. — Lap yadımdan çıx- 
mışdı: səni təqib edirlərl Sən nə etmisən ki? 

— Özüm də bilmirəm, — Zavallı qız cavab verdi, — məni ölümə 
məhkum ediblərl 

— Ölümə? — Qudula bağırdı və sarsıldı. — Ölüməl — o təkrar etdi 
və diqqətlə qızının üzünə baxmağa başladı. 

— Hə, anacan, onlar məni öldürmək istəyirlər. Odur, dalımca 
gəlirlər. Bu dar ağacı mənim üçün hazırlanmışdırl Məni xilas etl 
Məni xilas etl Onlar yaxınlaşırlar. Məni xilas etl 

Münzəvi qadın bir müddət daş kimi hərəkətsiz qaldı, sonra sanki 
şübhə edirmiş kimi başını yırğaladı və birdən əvvəlki vəhşi qəhqə- 
həsilə gülərək bağırdı: 

— Yox, yoxl Sən nə danışırsanl Belə ola bilməzl Heç mümkün- 
dürmü ki, mən səni bircə dəqiqəliyinə tapmaq üçün on beş il göz- 
ləyim, ola bilərmi ki, mənim qızım artıq böyüdükdən, gözəl bir qız 
olduqdan sonra mənimlə danışarkən, məni sevərkən onu məndən 
ayırsınlarl Mümkündürmü ki, onlar mənim qızımı gözlərimin önündə, 
ananın gözləri qarşısında öldürsünlərl Yox, ola bilməzl Belə şey 
mümkün deyill Tanrı buna yol verməzl 

Bu zaman deyəsən atlılar dayandılar, bir səs eşidildi: 

— Cənab Tristan, burayal Keşiş deyir ki, biz onu Siçan yuvasının 
yaxınlığında tapacağıq. 

Sonra yenə at ayaqlarının tappıltısı eşidildi. 

— Qaç, yavrum, xilas oll — Münzəvi qadın həyəcanla qışqırdı, — 
mən hamısını xatırladım. Sən haqlısan: səni ölüm gözləyir, Ahl Dəh- 
şət! Lənətlər olsun! Özünü xilas etl 

Qadın başını pəncərədən çıxardı və diridən çox ölüyə bənzəyən 
qızının əlini əsə-əsə sıxaraq qırıq-qırıq və məyus-məyus dedi: 

— Yox, dayan, yerindən tərpənməl Ətrafda əsgərlər varl Sən 
buradan çıxa bilməzsən. Çox işıqlıqdırl 

Qurumuş gözləri alışıb-yanırdı. Bir qədər susdu, iri addımlarla 
hücrədə var-gəl etdi. Arabir dayanaraq başından bir çəngə ağ tük 
qoparar, dişləriylə gəmirirdi. 

Birdən dedi: 

— Yaxınlaşırlarl Mən onları söhbətə tutaram. Bu küncdə gizlən. 
Onlar səni görməzlər. Mən onlara deyərəm ki, sən əlimdən çıxıb 
qaçdınl 

O, indiyə qədər qızını qucağında gəzdirirdi, indi isə onu dax- 
manın bir küncünə qoydu, bu künc küçədən görünmürdü. Qızı yerə 
qoyduqdan sonra onun əllərini, ayaqlarını, paltarını uzun və dağınıq 
saçlarıyla örtdü. Qarşısma bir kasa və böyük daşı qoydu, sanki dax- 
madakı kasa və daş onu gizlədəcəkdi. Bu hazırlıqları görəndən sonra 
bir qədər sakit oldu və diz çökərək ibadət etməyə başladı. Artıq işıq- 
laşırdı. Ancaq Siçan yuvası qaranlıq idi. 

Bu zaman mağaranın yaxınlığında keşişin səsi eşidildi. 

— Buraya, kapitan Feb de Şatoper, burayal — O bağıraraq deyirdi. 

Esmeralda onun səsini və bu adı eşidər-eşitməz qısıldığı küncdə 
hərəkətə gəldi. 

— Yerindən tərpənməl — Qudula onun qulağına pıçıldadı. 

Bu sözü yenicə söyləmişdi ki, insan səsləri, silah gurultusu və nal 
tappıltısı Siçan yuvasının lap yaxınlığında eşidilməyə başladı. 

Ana cəld ayağa durdu və pəncərənin qabağını tutdu. O, Qrev 
meydanında düzülmüş piyada və atlı əsgərləri gördü, əsgərlərin rəisi 
atından düşüb ona yaxınlaşdı. 

— Ey qarı, — qaba səslə dedi, — biz cadugəri axtarırıq, o dar ağa- 
cından asılmalıdır. Bizə dedilər ki, sən onu tutmusan. 

Yazıq ana mümkün qədər laqeyd görünməyə çalışaraq cavab 
verdi: 

— Mən sizin nə danışdığınızı başa düşmürəm. 

— Lənət şeytanal Bəs bu dəli keşiş nə boş-boş çərənləyirdi? — 
zabit bağırdı. — Keşiş necə oldu? 

— Zati dövlətləri, — əsgərlərdən biri cavab verdi. — O yoxa çıxıb. 

— Yaxşı, qarı, yalan danışma, — kapitan dedi. — Sənə cadugərin 
qarovulunu çəkməyini tapşırmışlar. Sən onu nə etdin? 


cə 464 o 


Münzəvi qadın şübhə oyatmamaq üçün inkar etmək istəmədi, 
odur ki, səmimi, ancaq narazı halda cavab verdi: 

— Əgər siz bir az bundan əvvəl mənim yanıma qoyulan gənc qızı 
soruşursunuzsa, o mənim əlimi dişlədi, mən də onu buraxmaq məc- 
buriyyətində qaldım. Bundan başqa heç nə bilmirəm. İndi isə məni 
rahat buraxın. 

— Yalan danışma, qoca qarğa, — Dəstə rəisi əsəbi halda dedi. 
— Mənə Adamayovuşmaz Tristan deyərlər, özüm də kralın kirvəsi- 
yəm. Eşidirsən? — Sonra Qrev meydanını nəzərdən keçirərək əlavə 
etdi: — Yanılmıramsa, bu ad buradakılara çox gözəl tanışdır. 

— Siz adamayovuşmaz iblis də olsanız, mənimçün fərqi yoxdur, 
mənim sizə söyləyəcək başqa sözüm yoxdur. Mən sizdən heç qorx- 
muram da, — bir qədər ümidlənmiş Qudula dedi. 

— Lənət şeytana, axmaq qadınl — Tristan bağırdı. — Demək, cadu- 
gər qaçmışdırl Bəs hansı tərəfə getdi? 

O, sakitcə cavab verdi: 

— Yanılmıramsa, Qoyunlar küçəsinə doğru getdi. 

Tristan üzünü döndərib dəstəyə yola düşmək əmri verdi. Mün- 
zəvi qadın azad nəfəs aldı. 

— Zati aliləri, — birdən nişançılardan biri dedi, — bu qoca küpəgi- 
rəndən soruşun görək, onun pəncərəsinin dəmirləri nə üçün əyilib? 

Bu sual zavallı ananın qəlbini qorxuya saldı, ancaq yenə də özünü 
itirməyərək dedi: 

— Onlar çoxdan sınıb. 

— Yalan deyir, — nişançı cavab verdi, — dünən bu dəmirlər imana 
çağıran xaç şəklində sağ-salamat idi. 

Tristan münzəvi qadına çəp-çəp baxıb dedi: 

— Sən nəyisə qarışdırırsan, qarı. 

Zavallı qadın hər şeyin onun soyuqqanlılığından asılı olduğunu 
hiss edib həddindən artıq qorxmasına baxmayaraq, güldü. Yalnız ana- 
lar buna qadirdir. 

— Ay-hay, — o dedi. — Deyəsən, bu adam sərxoşdur. Bir il bundan 
qabaq daş yüklənmiş araba buradan keçərkən pəncərəyə toxunaraq 
barmaqlığı sındırmışdı. O vaxt ona ağzıma gələni dedim. 

— Doğru deyir, — nişançılardan biri söhbətə qarışaraq dedi, — mən 
də buna şahidəm. 

Qəribədir ki, həmişə hər yerdə hər şeyi görən adamlar tapılır. 
Nişançının gözlənilmədən şahidlik etməsi bu dəhşətli sorğu-sual 

əsnasında uçurumu ülgücün iti ağzıyla keçən münzəvi qadını ürək- 
ləndirdi. 

Lakin o dumadan ümiddən ümidsizliyə keçməyə məhkum olun- 
muşdu. 

— Əgər bu barmaqlığı araba sındırıbsa, onda dəmirlər eşiyə əyil- 
miş olardı, halbuki onlar içəriyə əyilmişdir, — birinci nişançı dedi. 

Tristan əsgərə dedi: 

— Ohol Sən lap müstəntiq Şatle kimi xəfiyyə imişsən kil Yaxşı 
qarı, buna nə deyirsən? 

— Allaha and olsun ki, barmaqlığı araba sındırmışdır, — həyəca- 
nından titrəyən Qudula qışqırdı, — siz özünüz bunu əsgərlərinizdən 
birinin dilindən eşitdiniz. Bir də ki, qaraçı qızın buna nə dəxli var? 

— Yaxşıl — Tristan donquldandı. 

— Yalandır, — rəisinin tərifindən daha da qızışmış əsgər qışqırdı, 
— pəncərə təzəcə sınmışdır. 

Tristan başını yırğaladı. Qudula sapsarı saraldı. 

— Deyirsiniz, araba buradan nə vaxt keçib? 

— Vallah, yaxşı yadımda deyil: iki həftə, yoxsa bir ay bundan 
qabaq. 

— Əvvəl deyirdi ki, bir il bundan qabaq sınıb. 

— Bax bu çox şübhəlidir, — Tristan dedi. 

— Monsenyor, — qadın içəri baxacaqlarından qorxduğundan pən- 
cərənin qarşısında dayanıb başını bayıra çıxararaq qorxa-qorxa dedi, 
— and içirəm ki, bu pəncərəni araba sındırmışdır. Bütün cənnətdəki 
mələklərə and içirəm. Qoy mən ömürlük lənətə düçar olum, yalan 
danışıramsa, Allah məni parça-parça etsin. 

— Amma sən çox ürəkdən and içirsən, — Tristan cəllad baxışla- 
rıyla onu süzərək dedi. 

Yazıq qadın getdikcə özünü idarə edə bilmədiyini hiss edirdi. 
Artıq bir-birinin ardınca yersiz hərəkətlər edir, lazım olmayan sözlər 
danışırdı. Bu zaman başqa bir əsgər söhbətə qoşularaq dedi: 

— Müsyö, küpəgirən yalan danışır. Cadugər Qoyunlar küçəsilə 
qaça bilməzdi: oradakı qarovulçular kimsənin keçmədiyini söylə- 
yirlər. 

Tristanın qaşqabağı getdikcə da tutulurdu. 

— Yaxşı, buna nə deyirsən? — o soruşdu. 

Qadın bu çətinliyi də atlatmağa çalışaraq cavab verdi: 

— Müsyö, mən heç bir şey bilmirəm, bəlkə də səhv edirəm. Ancaq 
mənə elə gəlir ki, o çaya tərəf qaçdı. 

— Demək, o biri tərəfə qaçmışdır, — Tristan dedi. — Onun yeni- 
dən Qədim şəhərə qayıdacağı inandırıcı deyil, çünki orada onu axta- 
rırlar. Sən yalan danışırsan, qarıl 

— Bundan başqa, çayın nə bu, nə də o biri sahilində qayıq yox- 
dur, — birinci əsgər dedi. 

Qadın yenə özünü müdafiə etməyə çalışaraq: 

— Bəlkə, o çayı üzüb keçmişdir, — cavab verdi. 

— Heç qadınlar üzə bilir? — Yenə həmin əsgər şübhəylə soruşdu. 

Tristan qəzəblə bağırdı: 

— Lənətə gələsən, sən yalan danışırsan, qarı, yalan danışırsanl 
Mən bu cadugəri rahat buraxıb, səni götürüb aparmaq istəyirəm. Sənə 
on beş dəqiqə yaxşıca işgəncə verilsə, həqiqəti söyləyəcəksən, haydı 
dalımızca gəll 

Qadın sevincək dedi: 

— Nə cür arzu edirsiniz hazıram, cənab! Necə istəyirsiniz, elə də 
olsunl Rica edirəm, məni yaxşıca danışdırın, aparın məni, lap bu saat 
aparın, tez olun, tez olunl 

Eyni zamanda öz-özünə düşünürdü: “Mən gedəndən sonra qızım 
da qaçıb qurtara bilər.” 

— Lənət şeytanal Bu işgəncə istəyirl Mən bu dəlini heç başa düş- 
mürəm. — Tristan mırıldandı. 

Ağsaçlı qoca bir serjant sıradan ayrılıb Tristanın yanına gəldi və 
dedi: 

— Cənab, bu qadın dəlidir. Əgər qaraçını əlindən buraxıbsa, buna 
o müqəssir deyil, çünki qaraçı qızlara nifrət bəsləyir. Düz on beş ildir 
ki, mən şəhəri gecə vaxtı yoxlarkən hər zaman bunun qaraçı qızlara 
lənət oxuduğunu və söydüyünü eşidirəm. Keçili gənc rəqqasə, yəni 
bizim axtardığımız qızsa onun ən çox nifrət etdiyi qaraçıdır. 

Qudula özünü zorlayaraq güclə dedi: 

— Hə, ona xüsusilə çox nifrət edirəm. 

Qarovulçuların hamısı qoca serjantın sözlərini bir səslə təsdiq etdi. 
Tristan münzəvi qadından bir şey qoparmağın mümkün olmadığını 
anlayıb arxasını çevirdi. Qadın onun öz atına doğru getdiyini görüb 
sevincindən həyəcanlandı. 

— Yaxşı, çarə yoxdur, — Tristan mırıldanaraq dedi, — onu başqa 
yerdə axtarmalıyıq. Qaraçı qız dar ağacından asılıncaya qədər mən 
yatmayacağam. 

Bununla belə, o atına dərhal minmədi. Qudula onun şikarın iyini 
almış və buradan ayrılmaq istəməyən ov tulası kimi narahat-narahat 

ətrafa boylandığını gördükcə titrəyirdi. Nəhayət, o başını bulayıb 
atına mindi. Qudulanın sıxılmış köksündən ağır bir ah çıxdı. Bu ana 
qədər baxmağa cəsarət etmədiyi qızına baxıb yavaşca dedi: 

— Qurtulduql 

Zavallı qız yerindən tərpənməyə, nəfəs almağa belə qorxaraq 
küncə sığınmış, onu gözləyən qorxunc ölümü ağlından çıxara bil- 
mirdi. danışılanları o da eşidir, anası qədər dəhşətli həyəcan keçirirdi. 
Uçurumun üzərində sallandığı ipin çıtırdadığını eşidir, elə indicə 
qırılacağından qorxurdu. Yalnız indi ayağının altında möhkəm bir yer 
hiss edərək bir az yüngülləşmişdi. Bu zaman bir səs eşitdi: 

— Lənət şeytana, cənab rəis, cadugərləri asmaq qətiyyən mənim 
işim deyildir. Mən əsgər adamam. Mən üsyançıları qovdum, indi isə 
özünüz gedin, kimi asmaq istəyirsinizsə, axtarıb tapın. Mənə isə icazə 
verin, başsız qalan alayımın yanına gedim. 

Bu, Feb de Şatoperin səsi 1di. Bu səsi eşidən gənc qızın düşdüyü 
vəziyyəti təsvir etmək mümkün deyil. Bu onun dostu, müdafiəçisi, 
ümid və pənahı, onun Febi idi. Qız yerindən sıçradı, anası əlindən 
tutmağa macal tapmadan pəncərəyə doğru atıldı və bağırdı: 

— Feb, mənim Febim, yanıma gəll 

Lakin Feb artıq meydanda deyildi: o, atını çaparaq Bıçaqçılar 
küçəsinin tinində yox oldu. Ancaq Tristan hələ buradaydı. 

Münzəvi qadın vəhşi bir nərə ilə qızının üzərinə atıldı, dırnaq- 
larıyla onun boğazından yapışaraq geriyə çəkdi. Dişi pələng öz yav- 
rusunu xilas etmək istərkən harasından gəldi yapışır. Ancaq artıq gec 
idi. Tristan gənc qızı görmüşdü. 

— Eheyl — o bağırdı, qəhqəhə çəkdi, dişlərini ağartdı, ağzı cana- 
var ağzı kimi açıldı, — Siçan yuvasında iki siçan varmış, — dedi. 

— Mən də elə zənn edirdim, — nişançı dedi. 

Tristan əlini onun dalına vuraraq dedi: 

— Sən yaxşı iy bilirsən, bəs Anri Kuzen hanı? 

Əsgərlərin arasından istər görünüşü, istərsə də geyimilə onlara 
bənzəməyən bir adam çıxdı. Onun əynində dəri qolları olan boz- 
qəhvəyi rəngli kamzol vardı, güclü əlində kəndir bağlaması tut- 
muşdu. Tristan daim XI Lüdoviki müşayiət etdiyi kimi, bu adam da 
Tristanın böyründən əl çəkmirdi. 

— Qulaq as, dostum, — Tristan ona dedi, — deyəsən, biz axtardığı- 
mız cadugəri tapdıq. Kəndiri onun boğazına keçir görək. Nərdivan 
yanındadır? 

— Oradakı sütunlu evin anbarında nərdivan var, — Kuzen dedi. 
— Bəs onu harada asacağıq? Buradamı? — və daşdan qayrılmış dar 
ağacını göstərərək soruşdu. 

— Burada da mümkündür. 

Kuzen, Tristandan da vəhşi qəhqəhəylə gülərək cavab verdi: 

— Çox gözəl. Hər halda, çox uzağa getmərik. 

— Yaxşı, tez oll Sonra gülərsən. — Tristan dedi. 

Tristan qızı gördükdən sonra artıq bütün ümidləri puç olan mün- 
zəvi qadın heç bir söz söyləmədi. O, yarıcanlı zavallı qaraçı qızını 
daxmanın bir küncünə atdı və pəncərənin qarşısında dayanıb, hər iki 
əliylə çərçivədən möhkəmcə yapışdı. O burada dayanıb qorxmadan 
əsgərləri gözləyirdi. Gözlərinin əvvəlki vəhşi və dəlisov ifadəsi geri 
qayıtmışdı. Anri Kuzen pəncərəyə yaxınlaşdıqda qadının üzündə elə 
dəhşətli bir ifadə gördü ki, qeyri-ixtiyari geri çəkildi. 

— Müsyö, bunların hansını asmaq lazımdır? — Tristandan soruşdu. 

— Gənc qızı. 

— Çox yaxşı, yoxsa qarının öhdəsindən gəlmək çətin olacaqdı. 

— Yazıq rəqqasə! — Qoca serjant mızıldanaraq dedi. 

Anri Kuzen yenə pəncərəyə yaxınlaşdı, lakin qarının diqqətli 
baxışı onu yenə başını aşağı sallamağa məcbur etdi. Qorxa-qorxa 
dedi: 

— Xanm... 

Qadın hiddət və qəzəblə pıçıldayaraq soruşdu: 

— Nə istəyirsən? 

— Xanm, bizə siz yox, o biri lazımdır. 

— Hansı? 

— Gənc qız. 

Qadın başını yırğalayaraq bağırdı: 

— Burada kimsə yoxdur, kimsə yoxdur, kimsə yoxdurl 

— Var, — cəllad cavab verdi, — siz bunu özünüz də gözəl bilirsiniz. 
Qoyun onu asaq, sizə isə toxunmayacağıq. 

Qarı acı-acı güldü: 

— Ahal Sən mənə pislik etmək istəmirsənl 

— Xanım, o birini mənə təslim edin. Cənab rəis belə əmr etmişdir. 

Qadın dəli kimi bağırdı: 

— Burada heç kəs yoxdur. 

— Mənsə deyirəm ki, var, — cəllad cavab verdi, — orada iki adam 
olduğunu biz hamımız gördük. 

— Elə isə özün bax, — münzəvi qadın gülərək dedi, — başını içəri 
SOX. 

Cəllad qadının uzun dırnaqlarına baxdı və başını pəncərədən içəri 
soxmağa cəsarət etmədi. 

Tristan əsgərlərini Siçan yuvasının ətrafında yarımdairə şəklində 
düzmüşdü. Özü isə dar ağacının yanında atın üstündə oturmuşdu. 

— Haydı, tez ol, — cəllada dedi. 

Anri Kuzen bir daha karıxmış halda Tristanın yanına gəldi. Kən- 
diri yerə qoyub papağını əlində əzişdirməyə başladı. 

— Müsyö, ora necə girək? — o soruşdu. 

— Qapıdanl 

— Orada qapı yoxdur. 

— Elə isə pəncərədən! 

— Pəncərə çox dardırl 

— Elə isə pəncərəni genişlətl — Tristan qəzəblə bağırdı. — Sənin 
yanında külüngün yoxdur? 

Qadın mağarasının dərinliyindən bu səhnəni diqqətlə izləyirdi. 
O artıq heç bir şeyə ümid bəsləmirdi. Nə istədiyini özü də bilmirdi, 
o yalnız qızının əlindən alınmamasını istəyirdi. 

Anri Kuzen sütunlu evin anbarındakı alətləri gətirməyə getdi. 
Oradan bir nərdivan da gətirib yolüstü dar ağacına söykədi. Beş-altı 
nəfər əsgər əlinə ling və külüng götürüb Tristanla birlikdə pəncə- 
rəyə yaxınlaşdılar. 

— Qarı, — Tristan ciddi tərzdə dedi, — qızı bizə xoşluqla təhvil verl 

Qadın sanki onun sözlərini başa düşmürmüş kimi üzünə baxdı. 

— Lənətə gələsənl — Tristan sözünə davam etdi, — kralın arzu və 
iradəsinə görə, bu cadugəri asmağımıza sənin nə üçün mane oldu- 
ğunu heç cür başa düşmürəm? — O bu sözləri deyib vəhşicəsinə qaq- 
qıldadı. 

— Niyə mane oluram? Səbəb budur ki, o mənim qızımdırl 

Qadının sözləri cəllad Anri Kuzenin özünü belə diksindirdi. 

— Mənim sənə yazığım gəlir, — rəis cavab verdi, — lakin kralın 
əmri belədir. 

— Mənim sənin kralınla nə işim varl Sənə deyirəm ki, o mənim 
qızımdırl 

— Divarı uçurunl — Tristan əmr etdi. 

Divardakı dəliyi genişlətmək üçün pəncərənin altından bir cərgə 
daşı uçurmaq lazım idi. Zavallı ana ling və külünglərin onun qalasını 

uçurmağa başladığını gördükdə dəhşətli fəryad qopardı və sürətli 
addımlarla daxmanın içində var-gəl etməyə başladı, on beş ildən bəri 
bu qaranlıq və dar daxmada yaşamağa öyrəşmiş qadın qəfəsə salın- 
mış vəhşi heyvan kimi hücrədə vurnuxmağa adət etmişdi. O susurdu, 
lakin gözləri parlayırdı. Əsgərlərin belə bu mənzərədən dəhşətə gəl- 
mişdilər. 

Birdən o öz daşını götürərək qəhqəhə çəkdi və nişançılara sarı 
tolazladı. Lakin əlləri titrədiyindən daş kimsəyə toxunmadan Trista- 
nın atının ayaqları altına düşdü. Qadın dişlərini qıcırdatdı. 

Hələ günəş doğmasa da, işıqlıq idi və ətrafdakı evlərin köhnə 
bacaları al rəngə boyanmışdı. Adətən bu zaman oyanan əhali pən- 
cərələri açmağa başlamışdı. Qrev meydanından bazara mal aparan 
şəhərlilər, alverçilər keçirdilər. Onlar Siçan yuvasının ətrafına top- 
laşmış əsgərlərin yanında bir dəqiqə dayanaraq heyrətlə onlara baxır, 
sonra yenə yollarına davam edirdilər. 

Qadın qızının yanında oturdu, bədəniylə onun qabağını tutaraq 
diqqətlə pəncərəyə baxır və hərəkət etmədən yalnız “Febl Febl” 
pıçıldayan zavallı qızın nəfəsinə qulaq asırdı. Pəncərənin ətrafındakı 
dəlik genişləndikcə, zavallı ana geriyə çəkilir və gənc qızı daha bərk- 
bərk divara sıxırdı. Birdən pəncərənin altındakı böyük daşın laxla- 
dığını gördü (çünki gözünü pəncərədən ayırmırdı) və Tristanın səsi 
eşidildi. Sanki yuxudan ayıldı və çığırmağa başladı. Onun səs gah 
mişar qıcırtısı kimi qulağı dəlir, gah da batırdı, sanki dünyanın bütün 
nalə-nifrini, bütün qarğışları ağzına dolaraq birdən püskürəcəkdi. 

— Off! Bu dəhşətdir! Quldurlar! Yəni siz doğrudan qızımı məndən 
ayırmaq istəyirsiniz? Onun mənim qızım olduğunu sizə söyləmə- 
dimmi? Xainlərl Məlun cəlladlarl Alçaqlarl Qatillərl Kömək edinl 
Kömək edinl Qızımı əlimdən alırlarl Aman tanrım, sən buna yol 
verəcəksənmi? 

Sonra qızmış pələng kimi dörd əl-ayağı üstə duraraq tüklərini 
qabartdı və köpüklənmiş ağzını açaraq Tristana bağırdı: 

— Yaxın gəl! Bacarırsansa, qızımı əlimdən all Başa düşmürsən? 
Sənə deyirəm ki, bu mənim qızımdırl Sən ana olmağın nə olduğunu 
bilirsən? Ey, canavar, məgər sən heç vaxt öz dişi canavarınla yat- 
mamısan? Məgər sənin heç vaxt canavar yavruların olmayıb? Əgər 
balaların varsa, onlar ulayanda sənin qarnında içalatın çevrilmir. 

Tristan bağırdı: 

— Daşı çıxarın, — Tristan bağırdı. 

Daş yerindən tərpəndi: bu, yazıq ananın son istinadgahı idi. Qadın 
özünü bu daşa doğru atdı, onu yerində saxlamaq istədi, lakin altı iri 
vücudlu kişinin güclə yerindən tərpətdiyi bu ağır daş qadının dırnaq- 
larını qoparıb əlindən çıxdı və gurultuyla yerə düşdü. Zavallı ana 
dəliyin açıldığını görüb başını daşlara vura-vura onun qabağına uza- 
naraq çığırmaqdan batmış səsiylə bağırdı: 

— Kömək edinl Yanğınl Yanırıql 

— Qızı çıxarınl — Tristan soyuqqanlıqla əmr etdi. 

Lakin qarı əsgərlərə elə qəzəblə baxdı ki, onlar qabağa getmək 
əvəzinə geriyə çəkilmək istədilər. 

— Haydı, irəli! -—Tristan bağırdı. — Anri Kuzen necə oldun? 

Kimsə yerindən tərpənmirdi. 

Tristan hiddətlə bağırdı: 

— Vay sizi maymaqlarl Bir qarıdan qorxursunuzl Adınızı əsgər 
qoymusunuzl 

Anri dedi: 

— Müsyö, — Anri Kuzen dedi, — siz bu yırtıcı heyvana qarı deyir- 
siniz? 

— Onun aslan kimi yalı varl — başqa bir əsgər dedi. 

— İrəli, irəlil — Tristan israr edirdi, — dəlik genişdir. Pontuaz dəliyi 
kimi buradan üç nəfər birdən keçə bilər. Artıq bu işi bitirməliyikl Bir 
addım geriyə çəkiləni qılıncla parçalayacağam. 

Əsgərlər vəhşiləşmiş qarıyla qəddar rəisin arasında qaldıqlarından 
bir dəqiqə daha tərəddüd edib, nəhayət, Siçan yuvasına hücum etdilər. 

Zavallı qadın bunu görüb diz üstə yıxıldı, saçlarını üzündən yığa- 
raq zəif və arıq əllərini aciz şəkildə yanlarına salladı. Gözlərindən 
iri yaş damcıları axaraq, çay kimi yanaqlarının dərin qırışlarıyla aşağı 
süzüldü. O, yalvarıcı, müti, mülayim, insan ürəyini parçalayan səslə 
danışmağa başladı. Tristanın ətrafında dayanmış və bir çox dəhşətli 
səhnələr görmüş əsgərlər xəlvətcə göz yaşlarını silirdilər. 

— Möhtərəm cənablar! Cənab serjantlar, bir sözüm var, yalnız 
bircə sözl Mənim sizə bir şey danışmaq istəyirəml Bu mənim qızım- 
dır, eşidirsiniz, mənim əziz qızımdır, uzun zamandan bəri üzünü gör- 
mədiyim qızımdır. Bu böyük bir tarixçədir. Mən cənab serfantları 
çox yaxşı tanıyıram. Mən əxlaqsız həyat tərzi keçirərkən küçə uşaq- 
ları üzərimə daş atdıqları zaman onlar həmişə mənə qarşı mərhə- 
mətli idilər. Siz hər şeyi bilsəniz, qızımı buraxacağınıza əminəm. 

Mən keçmişdə əxlaqsız bir qadın idim, bir gün qaraçılar qızımı mən- 
dən oğurladılar. Lakin mən düz on beş il qızımın ayaqqabısını saxla- 
dım, budur, görürsünüzmül Qızımın incə ayaqları vardı. Mən Reyms 
şəhərindənəm, Fol-Ren küçəsində olurdum. Adım da Şanfleridirl 
Bəlkə içinizdə tanıyanlar tapıldı? Şanfleri mən idim, o zaman siz də 
çox gənc idinizl Gözəl günlər idil Biz çox gözəl və şən saatlar keçi- 
rərdikl Ağalar, mənə rəhm edəcəksiniz, deyilmi? Qaraçılar mənim 
qızımı oğurlayıb düz on beş il öz yanlarında saxlayıblar, mən onun 
öldüyünə əmin idim, dostlarım, mən elə bilirdim ki, qızım ölmüşdürl 
Mən bu dəlikdə tam on beş il yaşadım! Bu asan iş deyil! Mən o qədər 
ağlayırdım ki, nəhayət, Tanrının mənə rəhmi gəldi, bu gecə qızımı 
mənə qaytardı. Bu möcüzədirl Qızım ölməyibmişl Siz onu məndən 
almayacaqsınız. Mən buna əminəm. Əgər məni aparmaq istəsəy- 
diniz, bu başqa məsələ. Amma o, uşaqdır. Cəmisi on altı yaşı var! 
Qoyun o, günəşin işığını seyr etsin. O sizə nə edib ki? Heç bir şey, 
mən də heç bir şey etməmişəml Düşünün, mənim yer üzündə ondan 
başqa kimsəm yoxdur. Mən artıq qoca bir qarıyam, Həzrət Məryəm 
qocalığımda təsəlli olaraq onu mənə qaytarmışdır. Siz də çox mər- 
həmətlisiniz, deyilmi? Siz bu qızın mənim qızım olduğunu əvvəlcə 
bilmirdiniz, indi isə bilirsiniz. Ah, mən onu nə qədər sevirəml Cənab 
rəis, ona toxunmayın, məni parça-parça edin! Siz çox mərhəmətli 
bir ağaya bənzəyirsiniz. Mənim bu söylədiklərim kifayət edər, 
deyilmi? Cənablar, ananızı yadınıza salın, mənim balamı aparmayınl 
Baxın, mən diz çöküb sizə yalvarıram, Həzrəti İsaya yalvardığım 
kimi! Mənə heç kəsin, heç bir şeyi lazım deyil! Ağalar, mən Reyms 
şəhərindənəm, əmim Magiyeta Pradondan mənə balaca bir mülk 
qalmışdır. Mən dilənçi deyiləm! Mənə sizin heç bir şeyiniz lazım 
deyil, yalnız qızımı məndən almayınl Cənab Allah, onu nahaq yerə 
mənə qaytarmayıb! Kral! Siz kral deyirsiniz! Məgər kral mənim 
balamı öldürməklə kral alacaq? Həm də kral mərhəmətlidir! Bu 
mənim qızımdır, mənim qızımdır kralın qızı deyill Bizi buraxın, çıxıb 
gedəkl Biz getmək istəyirik. Baxın, iki qadın gəlir, onlardan biri ana, 
o biri onun qızıdır, nə olar ki, qoy özləri üçün getsinlər. Bizi də bura- 
xın. Biz Reyms şəhərindənik, ah, cənab serjantlar, siz hər halda mər- 
həmətlisiniz, mən sizin hamınızı sevirəml Siz qızcığazımı məndən 
ayırmayacaqsınızl Yox, bu ola bilməzl Bu qətiyyən ola bilməz, 
deyilmi? Yavrum, balam... 

Biz onun festlərini, səsini, udduğu göz yaşlarını, gah yalvararaq 
köksündə çarpazlaşdırdığı, cah da əzişdirdiyi əllərini, üzündəki kədərli 
təbəssümünü və ümidsiz nəzərlərini, yazıq və zavallı fəryadlarını, 
inilti və bağırtılarını təsvir etməkdə gücsüzük. O qurtardıqda Tristan 
göz yaşlarını gizlətmək üçün qaşlarını çatdı. Lakin zəifliyinə üstün 
gələrək qısa cavab verdi: “Bu kralın əmridirl” 

Sonra Anri Kuzenə müraciət edərək onun qulağıma pıçıldadı: 
“Tez qurtarl” Bəlkə də Tristan ürəyinin tab gətirməyəcəyindən qor- 
xurdu. 

Cəllad və əsgərlər daxmaya daxil oldular. Qadın heç bir müqa- 
vimət göstərmirdi, yalnız sürünə-sürünə qızının yanına gəldi və huş- 
suz halda onu qucaqlayaraq ağuşuna aldı. 

Qaraçı qız yaxınlaşan əsgərləri gördü. Ölüm qorxusu onu oyat- 
mışdı. 

— Anacan! — o dillə ifadə olunmayacaq ümidsizliklə çığırdı, — 
onlar yaxınlaşırlar, məni xilas etl 

Qoca qarı boğuq bir səslə: 

— Hə, yavrum, mən səni xilas edəcəyəm, — ana boğuq səsiylə 
cavab verdi və qızını bərk-bərk qucaqlayaraq öpməyə başladı. Bu 
mənzərə daşı da rəhmə gətirərdi. 

Anri Kuzen gənc qızın belindən yapışdı. Qız bu qaba əlin vücu- 
duna toxunduğunu hiss edib qışqırdı və özündən getdi. Gözlərindən 
zavallı qızın üzərinə iri yaş damcıları düşən cəllad onu qucağına 
götürmək istəyirdi. O, Qudulanın gənc qızın belindən bərk-bərk 
yapışaraq sanki düyünlənmiş qollarını açmaq istədi, ancaq bu müm- 
kün deyildi. Onda Anri Kuzen qaraçı qızı gözləri qapalı olan qarıyla 
birlikdə bayıra sürüdü. 

Artıq günəş doğmuşdu. Meydana toplaşmış xeyli avara əsgərlərin 
kimisə dar ağacına tərəf sürüdüyünü uzaqdan müşahidə edirdi. Tris- 
tan adəti beləydi, edam vaxtı meydana yığışan maraqlıları yaxına 
buraxmırdı. 

Yaxındakı evlərin pəncərələrində kimsə görünmürdü. Yalnız 
uzaqda, Notr-Dam kilsəsinin zəng qülləsinin təpəsində iki adam 
dayanıb Qrev meydanına baxırdı. Aydın səhər səmasında onların 
qara siluetləri görünürdü. 

Anri Kuzen yükünü sürüyə-sürüyə nərdivanın yanına çatdı, bu 
səhnə onun üçün ağır və ağrılı olduğundan ağır-ağır nəfəs alaraq, 

kəndiri gənc qızın gözəl boynuna keçirdi. Zavallı qız kəndirin boğa- 
zına toxunduğunu hiss edib gözlərini açdı və başı üzərində dar ağa- 
cını gördü. Qız titrədi və ürəkləri parçalayan fəryad qopararaq bağırdı: 

— Yox, yoxl Mən istəmirəm. 

Başı qızının paltarının altına girən qarı heç bir söz söyləmədi, 
onun bütün vücudu tir-tir əsir, acgözlüklə və tələsə-tələsə qızını 
öpdürdü. Cəllad fürsətdən istifadə edərək onun qızına sarılmış qol- 
larını açdı, yorğunluqdan və ümidsizlikdən o müqavimət göstərmədi. 
Sonra cəllad qaraçı qızı çiyninə atdı, qız ortasından qırılmış kimi 
əyildi, cəllad dar ağacına çıxmaq üçün ayağını nərdivana qoydu. 

Bu halda yerə uzanmış zavallı ana gözlərini açdı. Bir səs belə 
çıxarmadan üzündə dəhşətli ifadə ayağa sıçradı, vəhşi heyvan kimi 
cəlladın üzərinə atıldı və onun əlini dişlədi. Bu hadisə ildırım sürətilə 
baş verdi. Cəllad ağrının şiddətindən bağırdı. Əsgərlər yaxınlaşıb 
cəlladın qanlı əlini Qudulanın kəlbətin kimi sıxılmış dişlərindən bir- 
təhər azad etdilər. Qadın israrla susurdu. Onu qaba hərəkətlə itələ- 
dilər, başı zərblə daşa dəydi. Onu qaldırdılar, lakin o yenə yıxıldı. 
O ölmüşdü. 

Gənc qızı əlindən buraxmayan cəllad yenidən nərdivanla yuxarı 
çıxmağa başladı. 


П 
AĞPALTARLI GÖZƏL MƏXLUQ 


Kvazimodo Esmeraldanı gizlətdiyi otağı boş gördükdə gənc qızı 
müdafiə etdiyi müddətdə onun qaçırıldığını anladı. O, saçlarını yola- 
raq heyrətdən və qüssədən ayaqlarını yerə döyməyə başladı. Sonra 
qaraçı qızı axtara-axtara kilsəni ələk-vələk etdi. O, vəhşi səslər çıxa- 
raraq fəryad edir və sarı saçlarını yolub məbədin döşəməsinə tökürdü. 
Həmin dəqiqədə qaraçını axtaran kral nişançıları da artıq qələbə çala- 
raq kilsəyə daxil olurdular. Kvazimodo kar olduğundan və heç bir şey 
anlamadığından qızın düşmənləri bunlar deyil, quldurlar olduğunu 
zənn edərək onlara yardım etməyə başladı. O, Tristanla birlikdə kil- 
sənin ən gizli künclərini dolaşdı, bütün gizli qapıları ona açdı. Zavallı 
qız kilsədə olsaydı, şübhəsiz, onu təslim edəcəkdi. 

Nəhayət, Tristan axtarmaqdan yoruldu — halbuki o öz ovundan 
belə asanlıq əl çəkən adam deyildi — Kvazimodo axtarışlarına davam 
etdi. O, iyirmi dəfə, yüz dəfə kilsəni o yan-bu yana dolaşdı, yuxarı 
çıxdı, aşağı endi, yüyürdü, çağırdı, bağırdı hər bir yeri iylədi, araş- 
dırdı, başını hər bir deşiyə soxdu, hər yeri məşəllə işıqlandırdı, dəli 
kimi vurnuxdu. Öz dişisini itirmiş erkək bu qədər qəzəblə və bərk- 
dən nərildəyə bilməzdi. 

Nəhayət, qızın kilsədə olmadığını, oğurlandığını anladıqdan sonra 
yavaş-yavaş zəng qülləsinə gedən pilləkənlə yuxarı çıxmağa baş- 
ladı. Bu həmin pilləkən idi ki, qızı xilas etdiyi birinci gün onu böyük 
bir təntənə, sevinc və heyrətlə dırmaşmışdı. İndi isə həmin yerdən 
keçərkən başını salaraq nəfəs belə almır, səsini çıxarmırdı. Kilsə yenə 
boş və tənha, sakit və lal olmuşdu. Kral nişançıları cadugəri şəhərdə 
axtarmaq üçün kilsədən çıxdılar. Kvazimodo bir az əvvəl içərisində 
gurultu qopan böyük məbəddə tək qaldıqdan sonra qaraçı qızı bir 
neçə həftə qanadı altına aldığı hücrəyə getdi. 

Qapıya yaxınlaşanda birdən-birə gənc qızı orada tapacağını zənn 
etdi. Qalereyadan yanında dönüb keçəndə sıx budaqlar altında qurul- 
muş quş yuvası kimi hündür qübbənin altında gizlənmiş girdə pən- 
cərəli, alçaq qapılı, kiçicik otağı gördükdə zavallının ürəyi bərk-bərk 
döyünməyə başladı. Yıxılmamaq üçün sütunların birinə söykəndi. 
O, qızın öz daxmasına qayıtdığını, mərhəmətli bir mələyin bəlkə də 
onu yenə geriyə qaytardığını, hücrə olduqca sakit, təhlükəsiz və yara- 
şıqlı olduğundan, qaraçı qızın bayıra çıxmadığını zənn etdi. Bu şirin 
arzu şərab və xəyalını puç etməməkçün artıq irəliyə bir addım belə 
atmaq istəmədi. Öz-özünə dedi: “Hə, bəlkə də yatıb, ya da dua edir. 
Ona mane olmayım”. 

Nəhayət, ürəklənərək yavaşca qapıya yaxınlaşdı, baxdı və içəri 
girdi: kimsə yox idi, daxma əvvəlki tək bomboş idi. Zavallı yavaş- 
yavaş daxmanı gəzdi, qızın qorxusundan döşəyin altına girə biləcə- 
yini zənn edərək onu qaldırdı, başını yırğaladı və məyus-məyus 
dayandı. Sonra qəzəbindən əlindəki məşəli yerə atıb tapdaladı, heç 
bir söz söyləmədən, fəryad qoparmadan başını divara çırpdı və huşunu 
itirib yerə yıxıldı. Bir qədər sonra özünə gəldikdə yatağın üzərinə 
atıldı, çırpınmağa, bir az əvvəl gənc qızın başını qoyduğu və hələ də 
isti olan balışı çılğıncasına öpməyə başladı. Sonra ölü kimi hərəkət- 
siz qaldı. Bir neçə dəqiqə də keçdi. Ayağa sıçradı, tər içində boğula- 
boğula, gözü oynaya-oynaya, zəng toxmağı kimi özünü divara çırp- 

mağa başladı. O, başını divara vuraraq ölmək istəyirdi. Nəhayət, 
ikinci dəfə taqətsiz halda yerə yıxıldı, sonra dizin-dizin sürünərək 
daxmadan çıxdı, süst və çaşqın halda qapının qarşısında çömbəldi. 

O bir saatdan artıq bu vəziyyətdə qaldı. Gözünü boş daxmanın 
içinə dikmişdi. Heç bir hərəkət etmirdi. Onun görünüşü uşağının boş 
beşiyi ilə tabutu arasında oturmuş anadan daha ələmli və dalğın idi. 
O heç bir söz demirdi, yalnız ara-sıra bütün vücudu hıçqırıqlarının 
şiddətindən sarsılırdı. Səssiz şimşək parıltısı kimi bu hıçqırıqlar da 
yaşsız idi. 

Görünür, məhz bu anda, öz kədərli dalğınlığıyla məsələnin kökünü 
axtararkən, qaraçı qızı kimin oğurladığını düşünərkən birdən baş 
keşişi xatırladı. O, zəng qülləsi qapısının açarının yalnız Klodda oldu- 
ğunu yadına saldı. Klodun gecə vaxtı gənc qıza etdiyi təcavüzləri də 
xatırladı. Birinci təcavüzdə Kvazimodo ona yardım etmiş, ikincisində 
isə mane olmuşdu. O, saysız-hesabsız başqa şeylər də xatırladı və az 
sonra qaraçı qızı yalnız baş keşişin oğurladığına zərrə qədər şübhəsi 
qalmadı. Lakin o, Kloda o qədər dərin hörmət bəsləyirdi, bu adamı 
o qədər çox sevirdi, ona qarşı olan sədaqət, təşəkkür və minnətdar- 
lıq duyğuları qəlbində o qədər dərin kök salmışdı ki, qısqanclıq və 
ələm bir dəqiqədə belə bu kökləri dartıb qopara bilməmişdi. Bunu 
başqası etsəydi, ona qarşı dəhşətli kin və qəzəb hiss edərdi, Klod 
Frolloya gəlincə, o yalnız ağrı və ələm hiss etdi. 

Artıq hava işıqlaşırdı. Məbədin üst balkonunda, qalereyanın dönə- 
cəyində ona doğru gələn bir adam gördü. O, dərhal bu adamı tanıdı: 
baş keşiş idi. 

Klod önünə baxmadan aramla şimal qülləsinə doğru gedirdi. 
Üzünü Sena çayının sağ sahilinə doğru çevirmişdi, uzaqda nəyisə 
görməyə çalışırmış kimi başını qaldırmışdı. Bəzən bayquş da bir 
səmtə uçduğu halda, başqa səmtə baxır. Baş keşiş Kvazimodonun 
başının üstündən keçdiyi halda onu görməmişdi. 

Qozbel mat qalmışdı. Baş keşiş şimal qülləsinin qapısından daxil 
oldu. Bu həmin qüllə idi ki, buradan şəhər idarəsi görünürdü. Kvazi- 
modo ayağa durub baş keşişin ardınca getdi. Lakin Klodun fikri başqa 
yerdə olduğundan arxasınca gələn zəngçalanın addım səslərini belə 
eşitmədi. 

Notr-Dam kilsəsinin zəng qülləsindən Paris şəhəri, xüsusən də 
o zamankı Paris doğmaqda olan yay günəşinin ilk şəfəqləri altında 

olduqca ehtişamlı və gözəl görürdü. O gün göyüzü aydın və təmiz 
idi. Gecikmiş bir neçə ulduz yenicə sönürdü. Yalnız şərqdə, parlaq 
üfüqlərdə hələ də bir ulduz parlayırdı. Günəş bir az sonra doğacaqdı. 
Artıq Paris oyanmağa başlamışdı. Şərq tərəfdə açıq və təmiz havada 
minlərcə evin damı görünürdü. Zəng qülləsinin giqant kölgəsi dam- 
dan-dama, böyük şəhərin bir tərəfindən o biri tərəfinə düşürdü. Bəzi 
məhəllələrdə gurultu eşidilməyə başlamışdı. O tərəfdən zəng səsi, 
bu tərəfdən çəkic, araba səsi gəlirdi. Bəzi qara damların üzərində 
ağ tüstü görünürdü. Körpülərə, adalara çırpılan çay dairə və xətlər 
şəklində hissələrə bölünmüşdü. Şəhərin kənarında, istehkamların 
arxasında dumanlı şəkildə vadilər, zərif dağlar, təpələr görünürdü. 
Yarıoyanmış şəhərdən cürbəcür səslər eşidilirdi. Sərin səhər mehi 
dağların və təpələrin üzərinə sərilmiş dumandan bir neçə bulud 
qoparıb qərbə doğru qovalayırdı. 

Kilsə meydanında əllərində süd bardaqları tutmuş bir neçə arvad 
dayanmışdı. Onlar heyrətlə gecə vaxtı böyük kilsə qapısında əmələ 
gəlmiş sınıqları və zədələri, dəliklərdə donmuş iki qurğuşun axınını 
bir-birinə göstərirdilər. Gurultulu gecə səhnəsindən şəhərə qalan 
yalnız bu idi. Kvazimodonun qüllələrin arasında yandırdığı olduğu 
ocaq artıq sönmüşdü. Tristan isə meydanı təmizləməyi əmr etmiş, 
meyitləri Sena çayına atdırmışdı. XI Lüdovik kimi hökmdarlar cina- 
yət və qətl izlərini dərhal təmizləməyi sevirlər. 

Klodun dayandığı yerin altında sənətkarlıqla yonulmuş bir daş nov 
vardı, bu cür novlar, Qotik binalarda həmişə çox olur, novun yarı- 
ğında iki gözəl mixəkgülü görünürdü. Yel əsdikcə mixəkgülləri də 
başlarını əyərək sanki bir-birilərinə “sabahın xeyir” deyirdilər. Qül- 
lələrin üzərində, yüksək göylərdə isə quşlar şən-şən civildəşirdilər. 

Lakin Klod heç bir şey görmür və heç bir şey eşitmirdi. Onun kimi 
adamlar üçün gözəl səhər, quşcuğazlar, çiçəklər mövcud deyildi. 
Bütün bu geniş, əlvan və rəngin üfüqlərdə onun gördüyü şey yalnız 
bircə nöqtə idi. 

Kvazimodo onun qaraçı qızı neylədiyini soruşmaq arzusu ilə çır- 
pınırdı. Lakin baş keşiş sanki bu an başqa aləmdəydi. Yəqin ki, o 
həyatının elə bir anını yaşayırdı ki, ayağının altında uçurum yaran- 
saydı belə, hiss etməzdi. Gözlərini bir nöqtəyə dikərək hərəkətsiz 
və lal dayanmışdı. Onun sükut və hərəkətsizliyində o qədər müdhiş 
bir şey vardı ki, qorxaq adam olmayan zəngçalan belə titrədi və 

onunla danışmağa cəsarət etmədi. O yalnız baş keşişin gözlərini zil- 
lədiyi tərəfə baxmağa başladı. Zavallı Kvazimodonun gözü Qrev 
meydanına sataşdı. 

O bu meydanda Klodun maraqlandığı şeyi gördü. Dar ağacına 
nərdivan dayamışdılar. Meydanda çoxlu əsgər və az sayda camaat 
vardı. Biri meydanın ortasıyla ağ bir şey sürüyürdü, bu ağ şeyə qara 
bir şey yapışmışdı. Nəhayət, bu ağ şeyi sürüyən adam nərdivanın 
yanında dayandı, burada bir hadisə baş verdi: Kvazimodo bunu yaxşı 
görə bilmirdi. Doğrudur, onun yeganə gözünün xariqüladə qüvvəsi 
vardı, lakin dar ağacının qabağında yekəpər bir əsgər dayandığından 
Kvazimodo orada nə olduğunu yaxşı görə bilmədi. Bundan başqa 
həmin anda üfüqdə günəş göründü, günəşin şüaları sanki birdən-birə 
Parisin bütün qüllələrini, bürclərini və bacalarını alovlandırdı. 

Meydanda ağ şeyi sürüyən adam nərdivanla yuxarı dırmaşmağa 
başladı. Kvazimodo bu adamın çiynində bir qadın olduğunu gördü, 
yəqin ki, o ağpaltarlı gənc bir qız idi, onun boynunda kəndir vardı. 
Kvazimodo dərhal tanıdı: o idi. 

Bu adam nərdivanın üst pilləsinə çatdı və kəndiri düzəltməyə 
başladı. Bu zaman Klod daha yaxşı görmək üçün sürahinin üzərinə 
dırmaşdı. 

Birdən bu adam çəkməsinin dabanıyla nərdivanı sürətlə itələdi və 
nəfəs belə almayan Kvazimodo yerdən üç arşın hündürlükdə zavallı 
bədbəxt qızın kəndirdən sallandığını, cəlladın isə onun çiyinlərin- 
dən yapışdığını gördü. Kəndir bir neçə dəfə fırlandı və Kvazimodo 
qaraçı qızın bədəninin səyridiyini gördu. Klod isə boğazını uzadaraq 
gözlərini dar ağacından ayırmır və bu müdhiş səhnəni, cəllad ilə gənc 
qızı — hörümçəklə milçəyi seyr edirdi. Bu müdhiş dəqiqədə baş keşiş 
yalnız insanlığını itirmiş bir adamın gülə biləcəyi iblisanə qəhqə- 
həylə gülməyə başladı. Kvazimodo onun bu qəhqəhəsini eşitməsə 
də, görürdü. 

Zəngçi Kloddan bir neçə addım geriyə çəkilərək qəfildən hid- 
dətlə ona hücum etdi və qüvvətli əlləriylə onu uçuruma itələdi. 

Baş keşiş yalnız: “Lənətl” — deyə bildi və aşağı uçdu. 

Kvazimodonun Klodu itələdiyi yerin altında nov vardı. Klod bu 
novdan yapışmağa macal tapmışdı, ikinci dəfə bağırmaq üçün ağzını 
açdıqda, başının üzərində, sürahinin kənarında Kvazimodonun inti- 
qamla parlayan müdhiş üzünü gördü. 

Klod bağırmadı. Altında uçurum vardı. O, iki yüz fut yüksəklik- 
dən daş döşəmənin üzərinə düşməyə məhkum olmuşdu. 

Baş keşiş heç bir söz söyləmədi, bir səs belə çıxarmadı. O, novla 
yuxarı dırmaşmaq üçün var gücü ilə çalışmağa başladı. Lakin əlləri 
hamar qranitdən yapışa bilmədi, ayaqları isə qaralmış divarda dayaq 
tapa bilməyərək, yalnız onu cızırdı. Notr-Dam kilsəsinin zəng qül- 
ləsinə çıxanlar sürahinin altında xırda bir daş çıxıntısı olduğunu bilir- 
lər. Zavallı baş keşiş də ayağını həmin çıxıntıya keçirməyə çalışırdı, 
lakin ayağı elə hey sürüşürdü. 

Kvazimodo onu xilas etmək istəsəydi, yalnız əllərini uzatması 
kifayət edərdi. Lakin o, Klod tərəfə baxmadı belə: gözünü Qrev mey- 
danına, dar ağacına, qaraçı qıza dikmişdi. Bir az əvvəl baş keşişin 
dayandığı yerdəki sürahiyə söykənərək, ildırım vurmuş adam kimi 
lal-dinməz dayanmış və bütün yer üzündə onun üçün mövcud olan 
yeganə şeydən gözünü ayırmırdı, bütün ömrü boyu yalnız bircə 
damcı yaş axmış gözündən göz yaşları sel kimi axmağa başladı. 

Baş keşiş isə hələ də çapalamaqda idi. Daz alnında soyuq tər dam- 
cıları görünür, barmaqları qana bulaşmışdı. Daşlar dizlərinin dərisini 
siyirmişdi. Hərəkət etdikcə nova dolaşmış cübbəsinin çırıldığını və 
söküldüyünü hiss edirdi. Bundan başqa, bədbəxtliyindən novun ucunda 
qurğuşun ağızlıq onun ağırlığından əyilirdi. Artıq anlamışdı ki, əlləri 
yorulub taqətdən düşsə, cübbəsi tamam cırılsa və ya qurğuşun boru 
qopsa, uçuruma uçacaqdır. Bədənini də soyuq tər basırdı. Ara-sıra 
çaşqın gözlərini bir az aşağıdakı kiçicik səthə dikərək bundan sonra 
yüz il ömrü olsa da, son günlərini bu iki kvadrat fut həcmində olan 
dar yerdə keçirməyi arzulayaraq kədər və ümidsizlik içində göylərə 
yalvarardı. O, aşağıya meydana, uçuruma baxmaq istədi, lakin başını 
dərhal yuxarı qaldırdı: başında qalmış tək-tək tükləri də biz-biz 
olmuşdu. 

Bu iki adamın sükutu dəhşətli bir şey idi. Baş keşiş Kvazimodo- 
nun bir neçə addımlığında cəhənnəm əzabları çəkdiyi halda, Kvazi- 
modo Qrev meydanına baxaraq ağlayırdı. 

Klod hərəkət etdikcə yeganə istinadgahı olan borunu yerindən 
oynatdığını görüb artıq heç bir hərəkət etmirdi. O, novdan sallanaraq 
nəfəs belə almır, tərpənmir, yalnız yıxıldığını yuxuda görən adam 
kimi diksinirdi. Gözləri təəccüblə və xəstə halda bərəlmişdi. Get- 
dikcə qollarının zəiflədiyini, borudan sürüşdüyünü, artıq bədəninin 

ağırlığını saxlaya bilmədiyini, qurğuşun borunun getdikcə əyildiyini, 
yavaş-yavaş uçuruma yaxınlaşdığını hiss edirdi. Yuxarıdan oyun- 
caq boyda görünən kilsə damlarından biri düz onun altında idi. O, 
dəhşətlə kilsə damına baxır, onun kimi uçurumun üzərində hərəkət- 
siz dayanan, lakin heç bir şeydən qorxmayan heykəlləri nəzərdən 
keçirirdi. Ətrafında yalnız daş vardı: yanında heykəllər və divlər, 
altında daş döşəmə başının üstündə isə ağlayan Kvazimodo vardı. 

Meydana bir dəstə adam toplaşmış və novdan sallanan adama 
tamaşa edərək bu cür bir oyun oynayan adamın kim olduğunu anla- 
mağa çalışırdı. Aşağıdan gələn səslər səhərin sərin və təmiz hava- 
sında yaxşı eşidildiyi üçün Klod bu sözləri aydınca eşidirdi: 

— O, nə edir, bu saat yıxılacaql 

Kvazimodo isə ağlayırdı. 

Nəhayət, dodaqlarında hiddət və dəhşət köpüyü görünən baş 
keşiş bütün səylərinin əbəs olduğunu anladı. Lakin o yenə də son 
qüvvəsini topladı. Dizləriylə novu qucaqladı, əllərilə divarın dəli- 
yindən yapışdı və təxminən bir futa qədər yuxarıya dırmaşa bildi. 
Ancaq bu zaman üzərində dayandığı qurğuşun boru qopdu və bu 
hərəkətdən cübbəsi də cırıldı. Bu zaman hər şeyin bitdiyini anlayıb 
gözlərini yumub yumruqlarını açdı, əlini novdan ayırdı və aşağı uçdu. 

Kvazimodo onun yıxıldığını görürdü. 

Belə yüksəklikdən yıxılan adam nadir hallarda düz xətlə düşür. 
Klod əvvəlcə əlləri uzanılı halda başıaşağı düşürdü, sonra havada bir 
neçə dəfə çevrildi. Külək onun bədənini aşağıdakı çıxıntılardan birinə 
doğru apardı, bədbəxt sürətlə bu çıxıntıya dəydi. O hələ ölməmişdi, 
hər halda zəngçalan onun barmaqlarıyla damın kənarından yapışmaq 
istədiyini görürdü. Lakin dam çox malliydi, keşişsə tamamilə taqət- 
dən düşmüşdü. O, damdan qopaq kirəmit parçası kimi sürüşərək ağır 
daş kimi daş döşəmənin üzərinə düşdü və hərəkətsiz qaldı. 

Kvazimodo bunu görüb yenə gözünü qaraçı qıza dikdi. O, ağ pal- 
tarın altında can çəkişən və titrəyən qaraçı qızın vücudunu uzaqdan 
görürdü. Sonra aşağıya, meydana, insan formasını belə itirmiş baş 
keşişin meyitinə baxdı və qəlbinin dərinliyindən qopan müdhiş bir 
hıçqırıqla dedi: 

— Mənim sevdiklərim yalnız bunlar imiş! 

II 
FEBİN EVLƏNMƏSİ 


Həmin axşam yepiskopun qarovulu baş keşişin meyitini götürmək 
üçün kilsə meydanına gələndə Kvazimodonun Notr-Dam kilsəsin- 
dən yoxa çıxmışdı. 

Bu hadisəylə bağlı çox söz-söhbət oldu. Bəzi mövhumatçı paris- 
lilər Kvazimodo ilə Klod Frollo arasında bağlanmış şərtə görə Kvazi- 
modonun — iblisin, Klod ЕгоПопип — cadugərin ruhunu apardığını 
düşünürdülər. Eyni zamanda iblisin cadugərin ruhunu apardığı zaman 
onu — qozun içini yemək istəyən meymun onu sındırdığı kimi — par- 
çaladığını tamamilə təbii sayırdılar. Bu səbəbdən baş keşişin cənazə- 
sini dualanmış yerdə dəfn etməkdən imtina etdilər. 

XI Lüdovik bir il sonra, yəni 1483-cü ilin avqust ayında öldü. 

Pyer Qrenquara gəlincə o, keçini xilas edə bilmiş və nəhayət, 
müvəffəqiyyət qazanaraq dramaturq olmuşdu. O, astronomiya, fəl- 
səfə, arxitektura, germetika, bir sözlə, hər cür mənasız işlərlə məş- 
ğul olduqdan sonra, bunların içərisində ən mənasız məşğuliyyət olan 
dramaturgiyaya qayıtmışdı. O buna “həyatının faciəli sonu” adını 
vermişdi. Dram sahəsində qazandığı uğurlar haqqında 1483-cü ilə 
aid xəzinə kitablarında belə bir qeyd oxuya bilərik: “ Cənab papa 
səfirinin gəlməsi münasibətilə Şatledə göstərilmiş misteriyanı yaz- 
maq, tamaşaya qoymaq, bu məqsədlə adam tutmaq, paltar kirayə 
etmək, eyni zamanda lazım gələn xarratlıq işlərini görmək üçün dül- 
gər Jan Marşana və müəllif Pyer Qrenquara yüz livr verilmişdir”. 

Feb de Şatoperin də sonu faciəli oldu: o, evləndi. 


IV 
KVAZİMODONUN EVLƏNMƏSİ 


Biz, qaraçı qızla baş keşişin öldüyü gün Kvazimodonun Notr-Dam 
kilsəsindən yox olduğunu söyləmişdik. Bundan sonra artıq onu kimsə 
görməmiş və başına nə iş gəldiyindən xəbər tutmamışdı. 

Esmeraldanı edam etdikdən bir gün sonra cəllad köməkçiləri onun 
meyitini gecə vaxtı dar ağacından düşürüb, o zamankı adətə görə, 
Monfokon zirzəmisinə aparmışdılar. 

Sovalın sözlərinə görə, Monfokon Fransa krallığının ən qədim və 
ən gözəl dar ağacı imiş. Tampl məhəlləsi ilə Sen-Marten məhəlləsi 
arasında, Paris hasarının təxminən 160 sajınlığında, Kurtildən bir neçə 
ağac uzaqlıqda, maili, fəqət uca bir təpənin başında Kelt məbədinə 
bənzəyən qəribə bir bina ucalırdı. 

Təpə üzərində daşdan yonulmuş, on beş fut yüksəkliyində, otuz 
fut genişliyində və qırx fut uzunluğunda böyük bir paralelepiped 
təsəvvür edin, bu binanın bir qapısı, bayırdan pilləkəni və kənarları 
sürahiylə əhatə olunmuş meydançası vardı. Bu meydançada yonul- 
mamış daşdan qayrılmış on altı ədəd böyük sütun vardı, sırayla düzül- 
müş sütunların hər birinin hündürlüyü otuz fut idi, onların üzərində 
yoğun dirəklər vardı, bu dirəklərdən də zəncirlər asılmışdı. Zəncir- 
lərin hər birindən bir skelet sallanırdı. Buradan bir az uzaqda, düzən- 
likdə daş bir çarmıx və iki balaca dar ağacı vardı. Bunlar sanki mər- 
kəzdəki dar ağacının qol-budaqlarıydı. Bütün bunların üzərində, 
göyüzündə qarğalar uçuşurdu. Monfokon beləydi. 

1328-ci ildə tikilmiş bu müdhiş dar ağacı XV əsrin sonunda artıq 
xarabaya çevrilmişdi: dirəkləri çürümüş, zəncirləri paslanmış, daş 
sütunlarının üzərində isə kif əmələ gəlmişdi. Dar ağacının təməlinə 
insan ayağı dəymədiyindən orada ot bitmişdi. Gecələr, ayın solğun 
işığı düşəndə üfüqdə həmin dar ağacının müdhiş profili görünürdü. 
Külək onun paslanmış zəncirlərini cingildədir, zəncirlərdən asılmış 
skeletləri qaranlıqda silkələyirdi. Bu müdhiş dar ağacının qurulduğu 
yer bütün ətrafda məşum ad çıxarmışdı. 

Bu dəhşətli qurğunun daş təməli içəridən boş idi. Onun içərisində 
çürümüş və qırılmış barmaqlıqla qapanan geniş bir zirzəmi vardı. Bu 
zirzəmiyə yalnız Monfokon zəncirlərindən düşən meyitlərin qalıqları 
deyil, bəlkə də bütün Parisdəki dar ağaclarından asılmış bədbəxt- 
lərin də cənazələri atılırdı. Bu müdhiş zirzəmidə bir çox cinayətlər 
və çoxlu insan cəsədləri gizlədilmişdi. Monfokonun birinci qonağı 
və abidi olan Enqerr de Marinidən tutmuş son qonağı və abidi olan 
admiral Kolnyiyə qədər bu dünyanın bir çox qüdrətli və məsum 
insanlarının sümükləri burada toplanmışdı. 

Kvazimodonun gizli yox olmasına gəlincə, biz bu barədə yalnız 
bunları öyrənə bildik. 

Təsvir etdiyimiz hadisələrdən il yarım, yaxud iki il sonra iki gün 
əvvəl asılmış və yeni kral VII Karlın əmrilə hörmət əlaməti olaraq 

daha gözəl bir yerdə — Sen-Loran qəbiristanlığında dəfn edilməli 
olan bərbər Olivyenin cəsədini çıxarmaq üçün Monfokon zirzəmi- 
sinə gələnlər iyrənc skeletlərin arasından iki skelet tapmışdılar. Bu 
skeletlərdən biri, digərini olduqca qəribə şəkildə qucaqlamışdı. Ske- 
letlərdən birinin qadın skeleti olduğu anlaşılırdı. Onun üzərində hələ 
də bir zamanlar ağ rəngdə olduğu zənn edilə biləcək paltarın çürümüş 
qalıqları vardı, skeletin boynunda isə qəribə toxum dənələrindən 
düzəldilmiş boyunbağı vardı, boyunbağıdan yaşıl parçadan tikilmiş 
ağzıaçıq və içiboş ipək bir torbacıq asılmışdı. Ehtimal ki, bu şeylər 
qiymətli olmadığından cəllad onlara maraq göstərməmişdi. Birinci 
skeleti qucaqlayan o biri skelet isə kişi skeletinə bənzəyirdi. Bu ske- 
letin bel sümüyü əyri, başı çiyinlərinə qısılmış, bir ayağı isə o birindən 
qısa idi. Boyun fəqərələri salamat olduğundan dar ağacından asılma- 
dığı anlaşılırdı. Demək, bu cəsədin sahibi özü zirzəmiyə gəlmiş və 
burada ölmüşdü. Onu qucaqladığı skeletdən ayırmaq istədikdə dağı- 
lıb kül olmuşdu. 

